

ترجمہ تاریخ مملکت خوارزم کے

کتاب ثانی جلد چہارم
حسین

V. 19

14182

۱۹

عین سلجوقیہ اور بلوک خوارزم کے انساب، حالات، خانہ جنگیوں، عیسائیوں کا مقابلہ، کفار کرج اور
ق کی جدوجہد، ترکوں کی پوشش، تاجداران سلجوقیہ اور بلوک خوارزم کی مدافعت، کوششیں، جنگیں
تاریخ، تاتاریوں کا عالمگیر طوفان، ممالک اسلامیہ کی بربادی و تباہی کے حالات، نہایت تحقیق سے درج کئے گئے ہیں۔

مترجمہ

علامہ حکیم احمد حسین الہ آبادی

جو

۱۳۲۸ھ
۱۹۱۰ء

حاضر اسان پر قبضہ

پہنچر کی حکومت

ن میں مخالفوں کا ظور

حکومت بنو خوارزم شاہ

مائیوں کا انطاکیہ وغیرہ سواصل

پر قبضہ

جملہ حقوق بذریعہ رجسٹری محفوظ ہیں

ایگزرائز بسلد

ع اول

ترجمہ تاریخ علامہ ابن خلدون کی مکمل چودہ جلدیں

فہرست مضامین حسب ذیل ہے

جلد اول اس جلد میں دلائل خود مؤلف کتاب علامہ ابن خلدون کی سوانح عمری اور بعد از ان حضرت نوح، ہود، صالح، شعیب، ابراہیم، لوط، اسمعیل، اسحاق، یعقوب، یوسف، موسیٰ ہارون، یوشع، داؤد، سلیمان، یونس اور عیسیٰ بن مریم علیہم السلام کے انساب اور ان کے بچپنی صدی عیسوی تک کے سلاطین، تعمیر کعبہ اور واقعات صحابہ کرام کی کہ حالات تحریر میں ہے۔ جلد دوم۔ اس میں لوگ فارس، یونان، روم اور سلاطین قسطنطنیہ کے حالات تا زمان فتح اسلامی قبیلہ اوس و خزرج کے حالات، حکومت قریش، دران کے شجرہ انساب صحیح طور سے مندرج ہیں قیمت ۱۰۰

جلد سوم۔ اس میں حضرت خاتم المرسلین محمد (ص) صلی اللہ علیہ وآلہ وسلم کی ولادت، تربیت، نبوت، غزوات، حضرت ابو بکر صدیق کی بیعت اور ان کے صحیح واقعات مندرج ہیں قیمت ۱۰۰

مرنجات۔ فاروق اعظم عثمان
رامام ہمام حسن بن علی
نمارت تک کے مفصل
قیمت ۱۰۰

جلد چہارم اس میں خلفائے بنو امیہ کے پہلے تاجداروں اور یزید، معاویہ، عبدالملک، ولید، سلیمان، عمر بن عبدالعزیز اور یزید دوم کے عہد حکومت کے حالات اور معرکہ کربلا کے واقعات درج ہیں، قیمت ۱۰۰

جلد پنجم اس جلد میں خلفائے بنو امیہ کے آخری تاجداروں ولید، یزید اور ابوالاسود اور مروان کے حالات، دولت عباسیہ اور شعیبہ کے قائم ہونے اور خلافت عباسیہ کے چار حکمرانوں، سفاح، منصور، محمد اور ہادی کے عہد حکومت کے صحیح واقعات درج ہیں

جلد ہفتم اس جلد میں نامور حکمرانان اسلام خلفائے عباسیہ ہارون، امین، امامون معتمد، واثق وغیرہ کے زمانہ حکمرانی کے واقعات تحریر ہیں قیمت ۱۰۰

جلد ہشتم۔ اس جلد میں خلافت عباسیہ کے زمانہ انحطاط کے دس تاجداروں، معتضد، معتضی، مقتدر، قاہر، راضی، متقی، مستفی، مطیع، اطالیع اور القائم بامر اللہ کے زمانہ حکومت کے حالات، قرامطہ، دولت عبیدیہ، شعیبہ، افریقیہ، بنی بویہ، بنی حمدان، بنو سلاطین سلجوقیہ کی چیرہ دستی

کے واقعات درج ہیں۔ قیمت ۱۰۰

Ref. فهرست ترجمہ تاریخ علامہ ابن خلدون
۲۹۷۶
۱۲۵۹
۱۷۱۸۲

کتاب ثانی - جلد چہارم

صفحہ	۱۲-۷ مضامین	صفحہ	مضامین
	دیباچہ	۲۶	یمن پر سلطان کا قبضہ
۱	انجارسلاطین سلجوقیہ ترکیہ	۲۷	نظام الملک وزیر السلطنت کا قتل ہونا
۲	سلطان آلپرسلان کا خلاط پر جہاد اور	۳۲	سلطان ملک شاہ کی وفات محمود کی حکومت
	رومی بادشاہ کی گرفتاری	۳۳	جنگ برکیاروق و محمود
۶	قاروت بک والی کرمان کا ہنگامہ اور	۳۴	عز الملک کی وزارت
	قتل	۳۵	قتل تاج الملک
۸	دمشق پر سلجوقیہ کا استیلاء اور محاصرہ مصر	۳۶	تمش بن آلپرسلان کے واقعات
۱۲	شیخ ابواسحاق شیرازی کی سفارت	۳۹	قتل اسمعیل بن یاقوتی
۱۳	فخرالدولہ کی معزولی عمیدالدولہ کی وزارت	۴۰	توران شاہ بن قاروت بک کی وفات
	خلیفہ مقتدی کا سلطان کی لڑکی سے عقد		مقتدی کی وفات مستنصر کی خلافت
	عمیدالدولہ کی معزولی		برکیاروق کا خطبہ
۱۴	فخرالدولہ کا موصل پر قبضہ		استیلاء تمش، قتل اسنقر، ہزیمت برکیاروق
۱۵	فتح انطاکیہ	۴۲	محمود کی وفات، تمش کا قتل، برکیاروق کی سلطنت
۱۶	قتل مسلم بن قریش		
۱۸	ابن جبیر کا دیار بکر پر قبضہ	۴۳	کربو قا کا موصل پر قبضہ
۱۹	حلب پر سلطان کا قبضہ اور اسنقر کی	۴۵	ارسلان ارغوا کا خراسان پر قبضہ و قتل
	گورنری	۴۸	خراسان پر سنجر کی حکومت
۲۱	سلطان کی لڑکی کی رخصتی	۴۹	خراسان میں مخالفوں کا ظہور
۲۲	سلطان ملک شاہ کا ماوراء النہر پر قبضہ	۵۰	انغاز حکومت بنو خوارزم شاہ
۲۴	سمرقند کی بغاوت اور دوبارہ فتح	۵۲	عیسائیوں کا انطاکیہ وغیرہ سواصل شام
۲۵	حمص وغیرہ سواصل شام پر تمش کا قبضہ		پر قبضہ

صفحہ	مضامین	صفحہ	مضامین
۵۶	امیر اتر کی بغاوت اور قتل	۹۱	عیسائیوں سے سقمان و چکرش کا مجادلہ
۵۸	بیت المقدس پر عیسائیوں کا قبضہ	۹۳	برکیاروق کی وفات ملک شاہ کی تحت نشینی
۵۹	سلطان محمد بن ملک شاہ کا ظہور بغداد میں خطبہ اور سلطان برکیاروق سے لڑائیاں	۹۴	موصل پر سلطان محمد کا محاصرہ
۶۲	مجد الملک الباسلانی کا قتل	۹۶	سلطان محمد کا بغداد پر قبضہ اور ملک شاہ سے مصاحبت
۶۳	بغداد میں برکیاروق کا خطبہ	۹۷	قتل امیر ایاز
۶۴	برکیاروق و محمد کی پہلی لڑائی	۹۹	سقمان بن ارتق کا مار دین پر قبضہ اور موت
۶۶	جنگ برکیاروق و بنجر	۱۰۱	منکبرس کی بغاوت اور دوبارہ
۶۷	جنگ ثانی برکیاروق و محمد ہزیمت محمد و قتل موید الملک	۱۰۲	فخر الملک بن نظام الملک کا واقعہ قتل
۷۰	برکیاروق سے امیر صدقہ کی بغاوت	۱۰۳	جادلی بقاء و اکی گورنری چکرش کی موت
۷۱	محمد اور بنجر کا بغداد میں داخلہ	۱۰۴	قتل صدقہ بن مزید
۷۲	برکیاروق اور فرقہ باطنیہ کا قتل	۱۰۵	ابن عمار والی طرابلس سلطان محمد کے دربار میں
۷۳	جنگ ثالث برکیاروق و محمد، مصاحبت انفصاح صلح اور جنگ چہارم	۱۰۸	امیر مودود کا موصل پر قبضہ
۷۴	واسطہ والی بصرہ کی فوج کشی اور واپسی	۱۱۰	عیسائیوں میں باہم لڑائی ہو گئی
۷۵	امیر کر بوقا کا انتقال چکرش کا موصل پر، سقمان کا قلعہ کیفا پر قبضہ	۱۱۲	جادلی اور ایلیغازی
۷۶	امیر نیال عراق میں	۱۱۳	ملک رضوان اور جادلی
۷۷	کشتکین افسر پولیس بغداد اور ایلیغازی کی لڑائی	۱۱۴	جادلی دربار شاہی میں
۷۸	جنگ پنجم برکیاروق و محمد	۱۱۵	عیسائیوں اور مسلمانوں کی جنگ امیر مودود کا قتل برستی کی حکومت
۷۹	شہر عانہ پر ملک ابن بہرام کا قبضہ	۱۲۰	ابوالغازی اور قطنغ تکین کی بغاوت شکر کی روانگی اور جہاد
۸۰	برکیاروق اور محمد کی مصاحبت		

صفحہ	مضامین	صفحہ	مضامین
۱۲۲	جیوش بک اور مسعود بن سلطان محمد کی موصل پر حکومت	۱۴۹	بنی اسنقر کی حکومت کی ابتدا عماد الدین زنگی کی گورنری
"	فارس پر جاوہلی سقاوا کی حکومت اور وفات	"	حلب پر برستی کا قبضہ
۱۲۶	سلطان محمد کی وفات محمود کی تخت نشینی	۱۵۱	عراق کی طرف ملک طغرل اور وہبیس کی روانگی
۱۲۸	ملک مسعود اور سلطان محمود	۱۵۲	جنگ سلطان محمود و خلیفہ مسترشد بادشاہ
۱۳۰	ملک طغرل کی سلطان محمود سے بغاوت	۱۵۳	وزیر ابو القاسم کی معزولی
۱۳۲	جنگ و صلح مابین سلطان محمود و ملک بنجر	۱۵۵	عزالدین ابن برستی کی وفات عماد الدین زنگی کی صوبہ موصل کی گورنری
۱۳۶	قتل امیر سنکرس	۱۶۰	سلطان بنجر کا رے میں اور سلطان محمود کا بغداد میں درود
"	قتل علی ابن عمر حاجب	۱۶۱	سلطان محمود کی وفات و داؤد کی تخت نشینی
۱۳۷	علی بن سکنان کی بصرہ پر حکومت خود مری	"	جنگ سلطان مسعود و سلطان داؤد
۱۳۸	تفلیس پر کرنج کا قبضہ	۱۶۳	جنگ سلطان مسعود و سلطان بنجر، ملک طغرل کی تخت نشینی
۱۴۰	جنگ سلطان محمود و ملک مسعود	۱۶۵	سلطان داؤد کی ہزیمت ملک طغرل کا حکومت پر قبضہ
۱۴۳	موصل اور واسط پر آسنقر برستی کی گورنری اور عراق کی پولیس افسری	"	سلطان مسعود کی دوبارہ سلطنت اور ملک طغرل کی ہزیمت
۱۴۴	جیوش بک اور وزیر سمیری کا مارا جانا	۱۶۷	ملک طغرل کی جیل کی جانب معاودت سلطان مسعود کی ہزیمت
۱۴۵	قتل وزیر السلطنت اباطالب سمیری	۱۶۸	ملک طغرل کی وفات سلطان مسعود کا بہتان و جیل پر قبضہ
"	ملک طغرل نے سلطان محمود کی اطاعت قبول کر لی	۱۶۹	جنگ سلطان مسعود اور خلیفہ مسترشد بادشاہ
۱۴۶	قتل وزیر سلطان محمود	"	خلیفہ مسترشد بادشاہ کا قتل اور خلافت
۱۴۷	کرنج اور قفقاز میں نا اتفاقی سلطان محمود کی کامیابی		
"	پولیس افسری عراق سے برستی کی معزولی برتقش زکولی کی تقرری		

صفحہ	مضامین	صفحہ	مضامین	صفحہ
۱۷۲	جنگ سلطان سمسو و خلیفہ راشد	۲۱۲	بند او کا محاصرہ، خلیفہ راشد کی روانگی	۱۷۴
۱۷۳	موصول اور سمرقند والی المقتدی بائندہ کی خلافت	۲۱۳	موت پر سلطان سمسو و داؤد و	۱۷۶
۱۷۴	بند او کا محاصرہ، خلیفہ راشد کی روانگی	۲۱۴	بند او کا محاصرہ، خلیفہ راشد کی روانگی	۱۷۷
۱۷۵	موصول اور سمرقند والی المقتدی بائندہ کی خلافت	۲۱۵	بند او کا محاصرہ، خلیفہ راشد کی روانگی	۱۷۸
۱۷۶	بند او کا محاصرہ، خلیفہ راشد کی روانگی	۲۱۶	بند او کا محاصرہ، خلیفہ راشد کی روانگی	۱۷۹
۱۷۷	بند او کا محاصرہ، خلیفہ راشد کی روانگی	۲۱۷	بند او کا محاصرہ، خلیفہ راشد کی روانگی	۱۸۰
۱۷۸	بند او کا محاصرہ، خلیفہ راشد کی روانگی	۲۱۸	بند او کا محاصرہ، خلیفہ راشد کی روانگی	۱۸۱
۱۷۹	بند او کا محاصرہ، خلیفہ راشد کی روانگی	۲۱۹	بند او کا محاصرہ، خلیفہ راشد کی روانگی	۱۸۲
۱۸۰	بند او کا محاصرہ، خلیفہ راشد کی روانگی	۲۲۰	بند او کا محاصرہ، خلیفہ راشد کی روانگی	۱۸۳
۱۸۱	بند او کا محاصرہ، خلیفہ راشد کی روانگی	۲۲۱	بند او کا محاصرہ، خلیفہ راشد کی روانگی	۱۸۴
۱۸۲	بند او کا محاصرہ، خلیفہ راشد کی روانگی	۲۲۲	بند او کا محاصرہ، خلیفہ راشد کی روانگی	۱۸۵
۱۸۳	بند او کا محاصرہ، خلیفہ راشد کی روانگی	۲۲۳	بند او کا محاصرہ، خلیفہ راشد کی روانگی	۱۸۶
۱۸۴	بند او کا محاصرہ، خلیفہ راشد کی روانگی	۲۲۴	بند او کا محاصرہ، خلیفہ راشد کی روانگی	۱۸۷
۱۸۵	بند او کا محاصرہ، خلیفہ راشد کی روانگی	۲۲۵	بند او کا محاصرہ، خلیفہ راشد کی روانگی	۱۸۸
۱۸۶	بند او کا محاصرہ، خلیفہ راشد کی روانگی	۲۲۶	بند او کا محاصرہ، خلیفہ راشد کی روانگی	۱۸۹
۱۸۷	بند او کا محاصرہ، خلیفہ راشد کی روانگی	۲۲۷	بند او کا محاصرہ، خلیفہ راشد کی روانگی	۱۹۰
۱۸۸	بند او کا محاصرہ، خلیفہ راشد کی روانگی	۲۲۸	بند او کا محاصرہ، خلیفہ راشد کی روانگی	۱۹۱
۱۸۹	بند او کا محاصرہ، خلیفہ راشد کی روانگی	۲۲۹	بند او کا محاصرہ، خلیفہ راشد کی روانگی	۱۹۲
۱۹۰	بند او کا محاصرہ، خلیفہ راشد کی روانگی	۲۳۰	بند او کا محاصرہ، خلیفہ راشد کی روانگی	۱۹۳

صفحہ	مضامین	صفحہ	مضامین
۲۳۰	والی ہرات کا قتل اور موید کا قبضہ	۲۳۳	خوارزم شاہ کا مازندران پر قبضہ
۲۳۱	شاہ مازندران اور تنگ	"	ازبک کا مراغہ پر قبضہ
"	شاہ مازندران کی وفات	۲۳۴	ایدغش اور سنکلی
"	موید کا محاصرہ نسا، بعدہ تا کامی	"	قتل ایدغش
۲۳۲	جنگ اقسقرو ایلدک	۲۴۰	شجرہ سلاطین سلجوقیہ
"	جنگ زنگی و شملہ	۲۴۸	اخبار بلوک خوارزم - محمد بن انوشکین
۲۳۳	جنگ ایلدک و ابناج	۲۵۰	اقتسز بن محمد
"	ملک طغرل کی وفات آپس میں اختلاف	۲۵۲	سرخس، مرد اور میشا پور پر اقسز کا قبضہ
۲۳۵	خوارزم شاہ کی وفات اور بنی موید کی حکومت کا خاتمہ	۲۵۴	ارسلان بن اقسز
"	ایلدک کی وفات بہلوان کی جانشینی	"	سلطان شاہ اور علاء الدین تکش
۲۳۶	ابن سنگی کا نسا و ند پر قبضہ	۲۵۵	بادشاہ خطا اور علاء الدین تکش
"	شملہ کی وفات	۲۵۶	سلطان شاہ کا سرخس اور مرد و پر قبضہ
۲۳۷	بہلوان کا تبریز پر قبضہ	۲۵۸	سلطان شاہ و غیاث الدین
"	ارسلان شاہ کی وفات طغرل کی تخت نشینی	۲۶۱	جنگ علاء الدین تکش و غیاث الدین
"	بہلوان کی وفات قزلباش ارسلان کی حکومت	۲۶۲	علاء الدین تکش اور غیاث الدین
۲۳۹	قتل قزلباش ارسلان اور قطلغ کی حکومت	۲۶۳	علاء الدین تکش اور موید
"	بہدان پر سلطان طغرل کا قبضہ	۲۷۱	علاء الدین تکش کی وفات قطب الدین محمد کی تخت نشینی
"	رے پر خوارزم شاہ کا قبضہ	۲۷۳	سلاطین غوریہ کا خوارزم شاہ علاء الدین
۲۴۰	سلطان طغرل اور خوارزم شاہ		ثانی کے مالک مقبوضہ خراسان پر
"	خوارزم شاہ اور خلیفہ ناصر		قبضہ خوارزم شاہ کا ان کو واپس لینا
۲۴۱	ازبک کی حکومت		اور ہرات کا محاصرہ
"	کوکچہ کار سے وہدان پر قبضہ اور قتل	۲۸۴	شہاب الدین کی ہندوستان سے واپسی خوارزم
۲۴۲	ازبک اور والی اربل		شاہ کا محاصرہ نکان خانات ہریت

صفحہ	مضامین	صفحہ	مضامین
۲۸۵	خوارزم شاہ کا بلاد غوریہ خراسان پر قبضہ	۳۱۲	ترکمان خاتون اور سلطان محمد بن نکش کے حالات
۲۹۰	خوارزم شاہ کا تہذیب قبضہ اور ترکمان خطا کو حوالہ کرنا۔	۳۱۳	چنگیز خان کا خروج ماوراء النہر پر قبضہ سلطان کی ہریمت
۲۹۱	خوارزم شاہ کا طالقان پر قبضہ	۳۱۶	خوارزم شاہ کا خراسان بعد از ان طہرستان کی طرف جانا اور
۲۹۲	مازندران اور اسکے صوبہ پر خوارزم شاہ کا قبضہ	۳۱۹	خوارزم شاہ کی وفات کے بعد تاتاریوں کا عراق سے اذربایجان وغیرہ کی طرف قتل و غارت کرتے ہوئے جانا
۲۹۳	خوارزم شاہ کا ماوراء النہر پر قبضہ ترکمان خطا سے جنگ، گرفتاری اور رہائی	۳۲۵	اخبار خراسان بعد وفات خوارزم شاہ
۲۹۶	ابن حریس کا قتل ہرات پر خوارزم شاہ کا قبضہ	۳۲۹	سلطان جلال الدین منکبرس اور تاتاری اور اسکا غزنی میں قیام
۲۹۹	خوارزم شاہ کا فیروز کوہ اور بلاد خراسان پر قبضہ	۳۳۱	تاتاریوں کا خوارزم پر قبضہ اور اسکی برپائی
۳۰۰	تاتاریوں کی ہریمت والی سمرقند کی بغاوت	۳۳۲	آبناخ گورنریخارا کے حالات
۳۰۱	تاتاریوں کی پایتالی	۳۳۳	رکن الدین غورشاہ ابن خوارزم شاہ والی عراق کے حالات
۳۰۲	خوارزم شاہ کا کرمان، مکران، اور سندھ پر قبضہ	۳۳۴	غیاث الدین تیر شاہ ابن سلطان خوارزم شاہ والی کرمان کے حالات
۳۰۶	خوارزم شاہ کا غزنی اور اسکے صوبہ پر قبضہ۔	۳۳۷	جلال الدین منکبرس کے حالات تاتاریوں کے مقابلہ میں شکست ہندوستان کی طرف مراجعت
۳۰۷	خوارزم شاہ کا بلاد جبل پر قبضہ	۳۳۸	جلال الدین منکبرس ہندوستان میں
۳۰۹	خوارزم شاہ کا خلافت مآب سے اپنے نام کا خطبہ پڑھنے کی درخواست، خلافت مآب کا انکار	۳۳۹	خراسان اور عراق کے حالات غیاث الدین کا عہد حکومت
۳۱۰	خوارزم شاہ کا اپنے لڑکوں پر ملک کا	۳۴۲	جلال الدین کی ہندوستان سے مراجعت

صفحہ	مضامین	صفحہ	مضامین
۳۶۷	غیاث الدین کی تیاری اور مصاحبت	۳۶۷	سلطان جلال الدین اور اسکے بھائی
۳۶۸	آبناہنج کا تسار پر قبضہ	۳۶۸	غیاث الدین میں ناچاقی
۳۶۹	جلال الدین کا خوزستان اور بغداد کی	۳۶۹	ہبلوائینہ کی بغاوت
۳۷۰	طرف روانہ ہونا	۳۷۰	نائب خلاط اور وزیر السلطنت
۳۷۱	وزیر شرف الملک	۳۷۱	فتوحات وزیر
۳۷۲	تاتاریوں کا رسے، ہمدان اور جبل	۳۷۲	وزیر صفی الدین کے حالات
۳۷۳	کی طرف واپس ہونا	۳۷۳	بلقان، والی خلخال کے حالات
۳۷۴	وقائع اوزبایجان قبل ورود جلال	۳۷۴	وزیر السلطنت شرف الملک سے سلطان
۳۷۵	الدين	۳۷۵	کی کشیدگی
۳۷۶	جلال الدین کا اوزبایجان پر قبضہ اور	۳۷۶	قفجاق سلطان کی خدمت میں
۳۷۷	غزوہ کرج	۳۷۷	فتح دربند
۳۷۸	شہر گنجہ پر جلال الدین کا قبضہ اوزبک	۳۷۸	سلطان کا صوبہ کستان سفی پر قبضہ
۳۷۹	کی بیوی سے نکاح	۳۷۹	شروان شاہ کی باریابی
۳۸۰	جلال الدین کا تغلیس پر قبضہ کرج کی	۳۸۰	سلطان کی بلاد کرج کی طرف روانگی
۳۸۱	ہزیمت	۳۸۱	اور قلعہات بہرام کا محاصرہ
۳۸۲	کرج کے دار السلطنت پر جلال الدین	۳۸۲	محاصرہ خلاط
۳۸۳	کا قبضہ	۳۸۳	جنگ سلطان جلال الدین اور اشرف
۳۸۴	والی کرمان کی بغاوت سلطان جلال الدین	۳۸۴	وکیقباد
۳۸۵	کی روانگی	۳۸۵	زمانہ محاصرہ خلاط کے واقعات
۳۸۶	جلال الدین نے خلاط کا محاصرہ کیا	۳۸۶	جہان بلوان کی ہندوستان سے
۳۸۷	کرج کا تغلیس پر قبضہ اور بربادی	۳۸۷	دلی
۳۸۸	سلطان جلال الدین اور فرقہ اسماعیلیہ	۳۸۸	تاتاری بویٹریے اوزبایجان میں
۳۸۹	حسام الدین نائب خلاط کا شہر خوی پر قبضہ	۳۸۹	تاتاریوں کا تیریز اور گنجہ پر قبضہ
۳۹۰	اصفہان میں سلطان اور تاتاریوں کی جنگ	۳۹۰	وزیر السلطنت کا ادبار اور قتل

صفحہ	مضامین	صفحہ	مضامین
۳۹۲	گنچہ پر سلطان کا دوبارہ قبضہ	۳۹۳	اور سلطان کی موت
۳۹۳	تاتاریوں کا سلطان پر آمد میں حملہ کرنا	۳۹۸	شجرہ ملوک خوارزم

وپیاجہ

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

۳۳۰ میں نبوت کے پتے جانشینوں کا زمانہ منقضی ہو گیا۔ عنان حکومت پر بنو امیہ نے قبضہ کیا۔ خلافت اسلامیہ برائے نام باقی رہی، حقیقت میں استبدادیت، بادشاہی اور سلطنت ہو گئی۔ بایں ہمہ مرکزی قوت کا تجزیہ نہیں ہوا۔ ایک ہی ذات جسکو خلیفہ کے نام سے موسوم کرتے تھے دنیا اسلام کے چپہ چپہ زمین کا واحد حکمراں تھا۔ اسلامی فتوحات کا سیلاب جس تیزی سے بڑھ رہا تھا۔ اسی تیزی اور عالمگیری سے بڑھتا رہا۔ ایشیا، یورپ اور المغرب الاقصیٰ تک پہنچ گیا۔ خود غرضی کا بڑا ہو کہ پہلی صدی کے خاتمہ پر بنو امیہ کی حکومت کا بھی خاتمہ ہو گیا، عنان حکومت اسلامیہ پر بنو عباس قابض ہوئے۔ انکا ابتداء دور حکومت بلحاظ فتوحات اور انتظامات اگر ستائش کا مستحق نہیں ہے تو الزام کا بھی مستوجب نہیں ہے زمانہ وسطیٰ میں تمدنی حالت کی ترقی اور اصلی مادی قوت کی تنزلی ہوئی۔ عربوں کے جگہ عجموں کا دور دورہ ہوا۔ مرکزی حکومت کا اقتدار باقی نہ رہا چھوٹی چھوٹی حکومتیں قائم ہو گئیں۔ شخص نے ڈیڑھ اینٹ کی مسجد بنائی، ایک حکومت کی کئی حکومتیں ایک سلطنت کی متعدد سلطنتیں، ایک حکمران کے عوض سیکڑوں حکمران اپنے اپنے جگہ پر بن گئے۔ صرف سند حکومت دینے کا اختیار خلافت مآب کے ہاتھ میں رہا خلیفہ وقت ان حکمرانوں کی خود غرضیوں کا نشانہ اور انکے ہاتھ کا کٹ پتلی بنا تھا جس کو چاہتے تھے سر پر خلافت پر متمکن کرتے تھے اور جو انکی خود غرضیوں کا سدا راہ ہوتا تھا اسکو معزول کرتے تھے۔ برا مکہ سے زیادہ بنو بوہیہ دیلمی نے زور پکڑا۔ آپس کے جھگڑے، باہمی نفاق، شیعہ اور سنی کے نزاعات انہیں بنو بوہیہ کے عہد میں رونما ہوئے۔

رفتہ رفتہ سلاطین سلجوقیہ کا دور آیا۔ انہوں نے بھی ہاتھ پاؤں نکالے۔ خلافت کو
 و با لیا ممالک اسلامیہ پر قابض و متصرف ہوئے۔ انکی حکومت کا سکہ تمام ممالک شرقیہ
 میں چلنے لگا

سلاطین سلجوقیہ میں اہل سلان بانی دولت سلجوقیہ، قزل ارسلان، ملک شاہ سلجوقی،
 سلطان سنجر، قطلمش والی قونیہ و بلاد روم، توران شاہ تاجدار فارس بڑے بڑے اہل
 حکمران گزرے ہیں، ملوک خوارزم کی سلطنت انہیں سلجوقیوں کی سلطنت کی ایک
 شاخ ہے انہیں کے زمانہ میں چنگیز خان تاتاری لوٹیروں کو لیکر نکلا اور اسلامی حکومت
 کا شیرازہ منتشر کر دیا۔ علامہ امام عبد الرحمن ابن خلدون (رحمۃ اللہ علیہ) نے انکی
 حالات، انساب، خانہ جنگیوں، تاتاریوں اور سلجوقیوں کی لڑائیوں کو کمال تحقیق
 اور تدبیر سے اپنی تالیف کردہ کتاب العبر و دیوان المبتدأ و النجری فی ایام العرب
 و العجم والبربر و من عاصرہم من ذوی السلطان الاکبر میں تحریر کیا ہے۔

ترجمہ تاریخ کی چودھویں جلد کتاب مذکور کے ایک حصہ کا ترجمہ ہے جس میں انہیں
 خونی داستانوں کا تذکرہ ہے۔ قدر دانان فن تاریخ کی خدمت میں کمال دیدہ ریزی،
 جانسوزی اور محنت شاقہ کے بعد پیش کی جاتی ہے۔ توقع یہ ہے کہ اللہ جل شانہ قبولیت
 عامہ کے زیور سے اسکو مزین و ارستہ فرمائے گا، قوم کی گرمی ہوئی حالت کا سنوارنے
 والا وہی ہے۔ شاید اسکے مطالعہ سے قوم کو عبرت کا سبق حاصل ہو، نفاق، حسد،
 خود غرضی اور قوم فروش کی صفات مذمومہ ترک ہو جائے و ما ذلک علی اللہ بعزیز۔

احمد حسین الہ آبادی غفر اللہ عنہ

الہ آباد
 ۱۱۔ رمضان المبارک
 ۱۳۲۸ھ

ترجمہ تاریخ علامہ ابن خلدون رحمہ اللہ علیہ

کتاب ثانی جلد چہارم

بِسْمِ اللّٰهِ الرَّحْمٰنِ الرَّحِیْمِ

انبار سلاطین سلجوقیہ ترکیہ

سلاطین سلجوقیہ نے مالک اسلامیہ پر استیلاء حاصل کر لیا تھا۔ انکی حکومت کا
سکہ تمام مالک مشرقیہ میں حدود مصر تک چل رہا تھا۔ انہوں نے خلافت بغداد
پر استبدادی قوت حاصل کر لی تھی۔ عند خلافت خلیفہ قائم بامر اللہ سے اس زمانہ
تک کے حالات اور جو پچھ اور جیسی انکی حکومت و سلطنت اقطار عالم میں تھی اس کے
واقعات ہم حوالہ قلم کرتے ہیں۔ اور یہ بھی تم کو ہم بتلائیں گے کہ انہوں نے علماء کے
ساتھ کیسا سلوک کیا اور کس طرح انکو اداسے فرائض منصبی سے باز رکھا۔ اسی سلسلہ
میں ان حکومتوں کا ذکر بھی ہم احاطہ تحریر میں لائیں گے جو انکی حکومت و دولت سے
نکلے اور پیدا ہوئی تھیں۔

ہم اوپر سلسلہ انساب عالم میں ترکوں کا نسب لکھ آئے ہیں کہ یہ کومرین یافت
کی اولاد سے ہیں جو کہ یافت کا ایک لڑکا منجملہ ان سات لڑکوں کے ہے جن کا ذکر
توریت میں آگیا ہے اور وہ سات یہ ہیں ”ماواق، ماذاسے، ماغوغ، قطوہال،

نوٹ۔ مصحح لکھتا ہے کہ جو نسخے کتاب کے ہمارے ہاتھوں میں ہیں ان میں ایسا ہی لکھا ہے
لیکن یہ اسکے خلاف ہے جو جداول کتاب ثانی میں لکھا ہے۔

ماشخ، طیراش، کومر، ابن اسحق نے ان میں سے چھ لڑکوں کا ذکر کیا ہے، ماڈائے کو چھوڑ دیا ہے۔ یہ بھی توریث میں ہے کہ کومر کے تین لڑکے تھے۔ "توغرا، اشکان اور ریعات"، اسرائیلیات میں لکھا ہے کہ افرنج (فرانس) ریعات کی اولاد سے ہے، صقالیہ اشکان کی اور خزر توغرا کی، لیکن علماء نسب اسرائیلیس کے نزدیک صحیح یہ ہے کہ خزر اور ترکماں ایک ہیں اور ترکوں کی کل شاخیں کومر کی اولاد سے نکلی ہیں۔ لیکن یہ ظاہر نہیں کیا گیا کہ کومر کی تین اولاد میں سے کس لڑکے کی نسل سے ہیں۔ بظاہر یہ معلوم ہوتا ہے کہ یہ توغرا کی اولاد سے ہیں۔ بعض علماء نسب کا یہ خیال ہے کہ یہ لوگ طیراش بن یافت کی اولاد سے ہیں۔ ابن سعید نے ان لوگوں کو ترک بن غامور بن سویل کی طرف نسبتاً منسوب کیا ہے۔ لیکن بظاہر یہ غلط معلوم ہوتا ہے اور غامور کتابت کی غلطی ہے جیسا کہ اوپر بیان کیا گیا۔ باقی رہا سویل، اسکو کسی نے یہ نہیں لکھا کہ یہ یافت کی اولاد سے ہے ان سب باتوں کو ہم اوپر تحریر کر آئے ہیں۔

ترکوں کی بہت سی شاخیں اور متعدد جنسیں ہیں از آجکل روس اور اعلان ہے اعلان کو ابلان بھی کہتے ہیں، خفتشاخ (جو قضاچاق کے نام سے مشہور ہیں) ہیاطلہ، خلیج اور غز جن میں سے سلجوقیہ اور خطا ہیں جنکی سکونت سرزمین طغاج میں تھی ایک، قور، ترکس، ارکس اور ططر (جنکو طغرغ بھی کہتے ہیں) انہیں ترکوں کی نسلی شاخیں ہیں۔ لیکن روم کے ہمسایہ قوموں نے اس سے انکار کیا ہے۔

سمجھ لو کہ ترکوں کی قوم دنیا کی بڑی قوموں میں سے ہے۔ کوئی قوم ان سے زیادہ نہیں ہے عرب، سمورہ عالم میں جانب جنوب اور ترک اسکے شمال میں آباد ہیں۔ ترکوں نے اقالیم ثلاثہ پانچویں، چھٹے اور ساتویں اقلیم کے نصف طول پر حدود مشرق تک قبضہ کر رکھا تھا اور مالک و حکمراں بنے ہوئے تھے ابتداً انکا مسکن مشرق میں لب دریا، بلک چین اور اسکے بالائی مالک میں جنوباً ہند تک اور اسکے نیچے شمالاً

سید یا جوح اور ماجوح تک تھا (بعض مورخوں کا خیال ہے کہ یا جوح و ماجوح، ترکوں میں سے ہیں) اور آخر میں انہوں نے اپنے قیام کے لئے جانب مغرب بلاد صقالیہ کو تاجلیج قسطنطنیہ پسند کیا۔ بلاد صقالیہ افرنج کے مجاور اور روم سے ملا ہوا ہے جانب جنوب انکامسکن۔ بلاد تور قریب نہر بعد ازاں خراسان، آذربائیجان اور خلیج قسطنطنیہ تھا اور آخر میں شمالی مالک میں بلاد فرغانہ، شاش اور علاوہ ان کے بلاد شمالیہ کو جنکے نام بوجہ بعد مسافت معلوم نہیں ہو سکے اپنے قیام و مسکن کے لئے منتخب کیا۔ اور ماہیں ان حدود کے بلاد غزنی، نہر جیحون، بلاد خوارزم، سرحد چین، بلاد قفقاز، روس اور خلیج قسطنطنیہ شمال مغرب میں بھی یہی ترک آباد و سکونت پذیر تھے۔ انہیں ترکوں کا ایک گروہ کثیر جنگی تعداد انکے خالق کے سوا اور کوئی نہیں جان سکتا بطور خانہ بدوشوں کے ممالک مذکورہ کے اطراف و جوانب میں بوجہ شدت سرما ادنیٰ خیموں میں رہتا تھا۔ اور اسکا گزر دیار بکر کی طرف ہوا والی دیار بکر نضر بن مروان شہر سے باہر آیا اور ایک لاکھ دینار شاہی دربار میں پیش کیا۔ جب سلطان کے کانوں تک یہ خبر پہنچی کہ والی شہر نے یہ رقم کثیر رعایا سے وصول کی ہے تو اس نے اس کو واپس دیدیا بعد اسکے آمد پہنچا اور وہاں کے رہنے والوں کو امن دی۔ شہر پناہ کا چکر لگایا۔ اپنے ہاتھوں سے شہر پناہ کی دیوار کو مس کرتا تھا اور اسکو اپنے چہرہ پر مسلمانوں کے سرحد کا تبرک سمجھ کر پھیرتا تھا بعد

۴ اس مضمون کو مضامین سابق سے کچھ ربط و تعلق نہیں ہے شاید مورخ ابن خلدون نے اس مقام پر خالی جگہ چھوڑ دی تھی۔ کاتب نے کچھ خیال نہیں کیا جیسا کہ سمجھ کر پڑھنے والوں پر یہ امر ظاہر ہوگا۔ یہ خلاصہ اس کا ہے جسکو شیخ عطار نے لکھا ہے۔ کتب تواریخ کے دیکھنے سے معلوم ہوتا ہے کہ یہ واقعہ سلطان الہرسلماں سے متعلق ہے جیسا کہ علامہ ابن اثیر نے تاریخ کامل میں سلطان الہرسلماں کے ہضہ حلب کے ضمن میں اس واقعہ کو تفصیل کے ساتھ تحریر کیا۔ دیکھو تاریخ کامل جلد ۱ صفحہ ۲۳ مطبوعہ لندن

ازاں الرہا کی طرف روانہ ہوا اور اسکا بھی محاصرہ کیا۔ اہل الرہا نے شہر پناہ کے دروازے بند کر کے بعد ازاں حلب کی جانب قدم بڑھایا والی حلب "محمود" نے اپنے سپہ سالار ریعول کو اسکے پاس بھیجا۔ اطاعت و فرمانبرداری کا اظہار کیا۔ اسکے نام کو خطبہ میں داخل کرنے کا وعدہ کیا اور حاضری کی معذرت کی سلطان نے اس معذرت کو منظور نہ کیا اور یہ ارشاد کیا کہ وہ ہمارا نام خطبہ میں کس طرح داخل کر سکتا ہے کیونکہ وہ اذان میں "حی علی خیر العمل" کہتا ہے اس سے کہہ دو کہ تمکو بادل ناخواستہ حاضر ہونا پڑے گا، محمود نے حاضری سے انکار کیا سلطان نے حصار میں سختی شروع کی۔ والی حلب (محمود) تنگ ہو کر رات کے وقت معہ اپنی ماں غیبہ بنت وثاب نیری سلطان کی خدمت میں حاضر ہو گیا۔ سلطان نے اسکی بڑی عزت کی۔ خلعت فاخرہ سے سرفراز کیا اور اسکو اسکے شہر کی طرف واپس کر دیا۔

سلطان اہلسلاں کا خلاط	ارمانوس نامی رومیوں کا بادشاہ ان دنوں قسطنطنیہ پر
پر جہاد اور رومی بادشاہ	حکومت کر رہا تھا۔ طبیعت میں شرارت کوٹ کوٹ کر بھری
کی گرفتاری	ہوئی تھی۔ بلا واسلامیہ کے سرحدی شہر ہمیشہ خطرہ میں

رہتے تھے۔ ۶۲ھ میں فوج مہیا کر کے ملک شام پر چڑھائی کر دی۔ شہر بلج کو باغی گھیر لیا۔ قتل و خون ریزی، لوٹ مار کا بازار گرم کر دیا۔ محمود بن صالح بن مرداس کلابی اور ابن حسان طائی نے اپنی اپنی قوموں اور نیز ان عربوں کو جو ان کے قرب و جوار میں تھے جمع کر کے مقابلہ کیا۔ لیکن کامیاب نہ ہوئے رومی لشکر نے نہایت بڑی طور سے انکو ہزیمت دی۔ اور ارمانوس، قسطنطنیہ واپس آیا۔ بعد اسکے (۶۳ھ میں) پھر ارمانوس نے دولا کیم فوج لیکر بلا واسلامیہ پر یلغار کیا۔ اس فوج میں رومی، فرانس، روس، کرخ اور وہ عرب بھی شامل تھے جو ان کے ممالک میں یا انکے ممالک کے قرب و جوار میں رہتے تھے۔ چنانچہ ملازکر و (صوبہ خلاط کے شہر) پر پونچکر لڑائی کا

نیزہ گاڑا۔ اس وقت سلطان اہل سلیمان شہر خوی (صوبہ آذربائیجان) میں تلب سے واپس ہو کر مقیم تھا اس خبر و حشت اثر کو سن کے غصہ سے کانپ اٹھا۔ اپنے حرم اور اسباب کو اپنے وزیر سلطنت نظام الملک طوسی کے ہمراہ ہمدان بھیج دیا اور بذاتہ پندرہ ہزار جنگ آوروں کو لئے ہوئے ارماتوس سے جنگ کرنے کو بڑھا۔ سلطانی مقدمہ الجیش سے ارماتوس کا رومی مقدمہ مقابل ہو گیا، پہلے ہی حملے میں لشکر اسلام نے رومیوں کو شکست دی، اسکے بادشاہ کو گرفتار کر لیا اور پانچ ہجرت بارگاہ سلطانی میں بھیج دیا۔ سلطان نے اسکی ناک کٹوائی اور اسکے مال و اسباب اور آلات حرب کو وزیر سلطنت نظام الملک کے پاس روانہ کر دیا (اور یہ ہدایت کردی کہ دار الخلافت بغداد بھیج دینا) +

+ اسلامی مقدمہ الجیش کی کامیابی کے بعد یوگ سلطانی کا لشکر ارماتوس سے ہڈ بھیر ہوا۔ سلطان نے رومی بادشاہ کے پاس پیام صلح بھیجا، رومی بادشاہ نے جواب دیا "رے وید و مصالحت ہو جاے" سلطان کو اس سے سخت تر دو ہوا، فقیہ ابو نصر محمد بن عبد الملک بخاری نے عرض کی "آپ تو دینی لڑائی لڑتے ہیں، جسیں اللہ تعالیٰ نے امداد کا وعدہ فرمایا ہے انشاء اللہ تعالیٰ کامیابی کا سہرا آپ کے سر رہے گا جو کہ جو وقت خطبہ منبروں پر خطبہ پڑھنے کو جاتے ہیں اس وقت آپ حمایہ کیے کیونکہ اس وقت وہ لوگ مجاہدوں کی فتح و نصرت کی دعائیں مانگتے ہیں" چنانچہ سلطان نے اسی وقت حملہ کی تیاری کی فوج کو مجتمع کر کے ایک پرجوش تقریر کی، تقریر نہایت پرجوش تھی خود بھی روائعاً لشکر میں بھی ڈھاڑیں مار مار کر رونے لگے، انھوں نے نشوع خضوع سے دعائیں کیں، سلطان نے دعا سے فارغ ہو کر لشکریوں کو مخاطب کر کہا "جس شخص کا جی واپس جانے کو چاہتا ہو وہ بے مال چلا جاے میں اس وقت بادشاہ نہیں ہوں میں نے اللہ تعالیٰ کی خوشنودی کی غرض سے جنگ کی تمہان لی ہے" لشکریوں نے سینہ سپر ہو کر کہا "ہم لوگ بھی اللہ تعالیٰ کی راہ میں سرفروشی کو تیار ہیں" المختصر دونوں فوجوں کا مقابلہ ہوا کھیت لشکر اسلام کے ہاتھ رہا، عیسائی مارے گئے، مال غنیمت ہاتھ آیا۔ رومی بادشاہ گرفتار ہو کر بارگاہ سلطانی میں پیش ہوا، اس لاکھ پچاس ہزار دینار فدیہ لیکر سلطان نے اس کو رہا کیا اور یہ شرط کر لی کہ جس قدر [بقیہ نوٹ صفحہ ۶]

بعد اسکے سلطان سمرقند کی جانب بڑھا۔ تکیں والی سمرقند شہر چھوڑ کر بھاگ نکلا۔ صلح کا پیام دیا چنانچہ ملک شاہ نے اس سے معاہدت کر لی۔ بلخ اور طغاریستان کی حکومت اپنے بھائی شہاب الدین کو عنایت کی اور خراسان ہوتا ہوا اسے کی طرف روانہ ہوا۔

قاروت بک والی کرمان | قاروت بک برادر الپ سلطان، کرمان کا حاکم تھا جب اپنے بھائی کا ہنگامہ اور قتل | سلطان الپ سلطان کے مرنے کی خبر معلوم ہوئی تو اس نے تاج

و تخت شاہی پر قبضہ کرنے کی غرض سے اسے کی طرف قدم بڑھایا۔ اتفاق یہ کہ اس کے پہنچنے سے پہلے سلطان ملک شاہ اور نظام الملک وزیر السلطنت اسے پہنچ گیا تھا مسلم بن قریش، منصور بن دہیس اور بہت سے امرار اکراد موکب سلطانی کے ساتھ تھے

(۶۵۰ھ میں) قاروت بک اور سلطان ملک شاہ سے مقام ہمدان میں مقابلہ ہوا۔ قاروت بک کو ہزیمت ہوئی گرفتار ہو کر امام سعد الدولہ گوبرائیں کے روبرو پیش کیا گیا۔ امام سعد الدولہ نے اس کا گلا گھوٹ دیا مگر گیا، لیکن کرمان کی حکومت اسی کے لڑکے کو دی جائزے اور خلعت ان لوگوں کو مرحمت کی، عربوں اور کردوں کو بھی جاگیریں اور انعام دیا اسوجہ سے کہ انہوں نے موقع جنگ پر نمایاں خدمات انجام دی تھیں۔

چونکہ سلطان الپ سلطان، شرف الدولہ سے ناراض تھا اسوجہ سے خلافت ماب نے نقیب القبارطراوین محمد زینی کو شرف الدولہ کے پاس موصل روانہ کیا تھا کہ اسکو اپنے ہمراہ سلطان الپ سلطان کی خدمت میں لیجا کر میری طرف سے سفارش کر کے باہم صفائی کرا دو چنانچہ نقیب القبار شرف الدولہ کو اپنے ساتھ لئے ہوئے سلطان الپ سلطان کی طرف روانہ ہوا اثناء راہ میں سلطان الپ سلطان کے مرنے کی خبر لگی تو ان لوگوں نے ملک شاہ کی خدمت میں حاضر

بقیہ نوٹ صفحہ ۵] مسلمان بلاد روم میں قید ہیں سب کے سب رہا کر دیئے جاویں اور پچاس برس کے لئے صلح کیجائے۔ رومی بادشاہ نے اسکو نہایت خوشی سے قبول و منظور کیا سلطان نے دس ہزار دینار اسکو سفر

خرج کے لئے مرحمت کیے۔ دیکھو تاریخ کامل ابن اثیر جلد ۱۰ صفحہ ۴۴۴ و ۴۴۵۔ مطبوعہ لیدن

ہو کر یاریابی حاصل کی اور شریک جنگ قاروت بک ہوئے۔ مسلم بن قرش نے ملک شاہ کی اطاعت و فرمانبرداری اسکے پہلے ہی قبول کر لی تھی۔ باقی رہا ہمارا الدولہ منصور بن وہب، یہ اس وجہ سے سلطانی موکب میں تھا کہ اسکے باپ نے کچھ مال، سلطان ملک شاہ کی خدمت میں اسکی معرفت بھیجا تھا پس جو وقت یہ بارگاہ سلطان میں حاضر ہوا اس وقت سلطان جنگ قاروت بک پر جبار ہا تھا پس یہ بھی اسکے رکاب میں روانہ ہوا اور جنگ قاروت بک میں حصہ لیا۔

۴۔ بعد اسکے ایاز برادر سلطان ملک شاہ نے بمقام بلخ ۳۶۵ھ میں وفات پائی سلطان ملک شاہ نے اسکے بیٹے کو اپنی کفالت میں ۳۶۶ھ تک رکھا اسی سنہ کے پندرہویں شعبان میں خلیفہ قائم بامر اللہ نے اپنی خلافت کے پیتالیس برس بعد وفات پائی جو وقت وفات اسکا کوئی لڑکا موجود نہ تھا صرف ایک پوتا تھا جو مقتدی بامر اللہ عبد اللہ ابن محمد کے نام سے پکارا جاتا تھا۔ اسکا باپ محمد بن قائم بامر اللہ جسکو خلیفہ قائم بامر اللہ نے اپنا ولیعہد مقرر کیا تھا جسکا لقب ذخیرۃ الدین تھا اور کنیت ابو العباس تھی سنہ میں وفات پا چکا تھا سو جب سے خلافت آب نے جو وقت وفات اپنے پوتے عبد اللہ محمد کو اپنا ولیعہد مقرر کیا۔ چنانچہ بعد وفات خلافت آب، اراکین دولت، موید الملک بن نظام الملک، وزیر السابنت فخر الدولہ بن جمیر اور اس کا بیٹا عمید الدولہ شیخ ابو اسحق شیرازی، نقیب الثبائر طراد اور قاضی القضاة دامغانی نے دوبار خلافت میں حاضر ہو کر حسب ولیددی خلیفہ قائم بامر اللہ، مقتدی، بامر اللہ کے ہاتھ پر بیعت خلافت کی خلیفہ مقتدی نے سریر خلافت پر متمکن ہو کر فخر الدولہ بن جمیر کو بدستور عمدہ وزارت پر قائم رکھا اور اسکے بیٹے عمید الدولہ کو سلطان ملک شاہ کے پاس بیعت لینے کو روانہ کیا واللہ الموفق للصواب۔

۴ ابن اثیر نے اس واقعہ کو ۳۶۶ھ کے واقعات میں لکھا ہے دیکھو تاریخ کامل اثیر جلد ۱ صفحہ ۶۴

دمشق پر سلجوقیہ کا استیلا ہم اوپر بیان کر آئے ہیں کہ السنہ ۴۶۸ میں دمشق کا محاصرہ کر لیا تھا۔ بعد
اور محاصرہ مصر

محاصرہ کچھ سوچ سمجھ کر واپس آیا لیکن اطراف دمشق میں قارتگری اور لوٹ مار کا بازار
گرم کر رکھا کوئی سال ایسا نہ تھا کہ جس میں اس نے اطراف دمشق کو تاخت و تاراج نہ کیا ہو
تا آنگہ ۴۶۸ کا دور آگیا۔ ماہ رمضان میں دمشق کا پھر محاصرہ کر لیا اور بعد چند روز
کے محاصرہ اٹھا کر واپس آیا۔

والی دمشق معلی بن وحید جو خلیفہ مستنصر علوی مصری کی طرف سے دمشق پر مامور
تھا دمشق چھوڑ کر بھاگ نکلا فوج اور رعایا نے اسکے ظلم و تعدی سے تنگ آکر اس کے
خلاف بغاوت کر دیا۔ معلی، دمشق سے نکل کر بانیاں پہنچا پھر بانیاں سے نکل کر صور
میں جا کر دم لیا۔ صور سے مصر چلا گیا۔ خلیفہ مصری نے گرفتار کر کے جیل میں ڈال دیا
چنانچہ بحالت قید مر گیا۔ اہل دمشق نے معلی کے بھاگ جانے کے بعد امتصار بن بکے
مسمودی لقب بہ نصیر الدولہ کو اپنا والی مقرر کیا۔ رسد و غلہ کی کمی نے حالت تنگ
کردی۔ پریشانی کی کوئی حد نہ رہ گئی۔ السنہ کو موقع مل گیا۔ ماہ شعبان ۴۶۸ میں دمشق
کا پھر محاصرہ کر لیا۔ اہل دمشق نے مقابلہ سے ہاتھ کھینچ لیا۔ امن کی درخواست کی۔ امتصار
کو بجائے دمشق، قلعہ بانیاں اور شہر یافہ جو ساحل پر ہے دیدیا اور ماہ ذی القعدہ
میں داخل دمشق ہو کر خلیفہ مقتدی کے نام کا خطبہ جامع دمشق میں پڑھا۔ اذان میں
”حی علی خیر العمل، کئے کی ممانعت کردی۔ اور رفتہ رفتہ شام کے اکثر شہروں قبضہ کر لیا
سنہ ۴۶۹ میں السنہ نے مصر پر فوج کشی کی اور پونچکر اسکا محاصرہ کر لیا۔ رسد و غلہ کی
آمد بند کردی روزانہ جنگ سے اہل مصر کو تنگ کرنے لگا۔ خلیفہ مستنصر علوی نے باویہ
نشینان عرب سے امداد کی درخواست کی ان لوگوں نے امداد کا وعدہ کیا۔ ادھر سے
بدرجمالی عساکر قاہرہ کو لیکر مقابلہ پر آیا ادھر سے باویہ نشینان عرب حسب وعدہ کمک

پر آگئے۔ اتسز کو ہزیمت ہوئی ہزار خرابی جان بچا کر بیت المقدس کی طرف بھاگا۔ اہل بیت المقدس اسکے زمانہ عدم موجودگی میں خوب کھل کھیلے تھے جن لوگوں کو اتسز، بیت المقدس میں چھوڑ گیا تھا ان کو محراب واؤد میں محصور کر رکھا تھا اور طرح طرح کی تکالیف اور مصیبتوں میں ان کو مبتلا کر رکھا تھا۔ اہل بیت المقدس، اتسز کی آمد کی خبر سنکر محفوظ مقامات میں قلعہ نشین ہو گئے۔ اتسز نے بزور تیغ انکو زیر کیا۔ ان کے مال و اسباب کو لوٹ لیا ہزاروں تیغ اجل کے نذر ہو گئے جو لوگ مسجد اقصیٰ میں جا چھپے تھے وہ بھی اس قتل و خون ریزی سے جاں برہوئے۔

اتسز کے نام کی صحت ہم اوپر کر آئے ہیں۔ اہل شام اسکو افسیس (یا انیس) کہتے تھے لیکن صحیح اتسز ہے یہ ترکی نام ہے۔

القصد سلطان ملک شاہ نے سن ۱۱۰۰ء میں اپنے بھائی تیش بن الپسلاں کو بلاد شام کی حکومت عنایت کی علاوہ اسکے ان شہروں کی حکومت بھی دیدی جنکو وہ اس اطراف میں اپنے زور بازو سے مفتوح کر لے۔ چنانچہ تیش نے اولاً حلب کا قصد کیا اور حلب پر پونچکر محاصرہ ڈالا۔ اسکے رکاب میں ترکمانوں کا بہت بڑا گروہ تھا انہیں دنوں بدرجائی نے جو کہ مصر پر متغلب و مستولی ہو رہا تھا ایک عظیم فوج محاصرہ دمشق کو روانہ کی تھی۔ اتسز نے اس خبر سے مطلع ہو کر تیش سے جو کہ حلب کا محاصرہ کئے تھا امداد کی درخواست کی۔ تیش محاصرہ حلب سے دست کش ہو کر اتسز کی مدد کو آ پونچا۔ مصر ہی لشکر مقابلہ نہ کر سکا دمشق سے بھاگ آیا۔ جسوقت تیش قریب دمشق ہو پونچا اتسز نے استقبال نہ کیا دمشق میں تیش کے ورود کا منتظر رہا تا آنکہ قریب شہر پناہ تیش سے ملاقات کی تیش کو اتسز یہ بے تمیزی ناگوار گزری۔ غصہ کا اظہار کیا۔ اتسز نے بادل ناخواستہ معذرت کی۔ تیش نے اسی وقت اسکو قتل کر ڈالا۔ دمشق اور کل ممالک شام پر قابض ہو گیا جیسا کہ آئندہ بیان کیا جائے گا تیش کا لقب تاج الدولہ تھا

بعد اسکے تئیں نے ۳۴۲ء میں حلب کا دوبارہ محاصرہ کیا بعد چند دنوں کے محاصرہ اٹھا کر مراءضہ اور بیرہ کی طرف بڑھا اور اسپر قبضہ حاصل کر کے دمشق کی جانب واپس ہوا۔ تئیں کے محاصرہ اٹھانے کے بعد مسلم بن قریش، حلب آیا اور مالک بن بیٹھا جیسا کہ مسلم بن قریش کے حالات میں ہم لکھ آئے ہیں۔ اس کا میبانی کے بعد مسلم بن قریش نے سلطان ملک شاہ کو اسکی خبر دی۔ سلطان ملک شاہ نے اپنی طرف سے اسکو حلب کی سند حکومت عطا کی۔

آخری ۳۴۳ء میں مسلم بن قریش نے دمشق کا محاصرہ کیا لیکن چند دنوں بعد محاصرہ اٹھا لیا۔ مسلم بن قریش کی واپسی کے بعد تئیں نے دمشق سے خروج کیا۔ ساحل شامی کی طرف قدم بڑھایا چنانچہ طرسوس کو فتح کر کے دمشق واپس آیا۔ پھر ۳۴۹ء میں تاج الدولہ تئیں نے رومی شہروں پر جہاد کی غرض سے فوج کشی کی۔ مسلم بن قریش کو اسکی خبر لگ گئی۔ خالی میدان دیکھ کر دمشق پر حملہ کر دیا۔ اس حملہ میں مسلم بن قریش کے ساتھ عربوں اور کردوں کی بہت بڑی جماعت تھی۔ خلیفہ مصر نے بھی امداد کا وعدہ کیا تھا مگر یہ امداد ہی فوج، مسلم بن قریش کے واپس آنے کے بعد پہنچی۔ تئیں کو اسکی اطلاع ہوئی تو اس نے رومی شہروں کے قصد سے ہاتھ کھینچ لیا اور نہایت تیزی سے مسافت طے کرتا ہوا مسلم کے پہلے دمشق پہنچ گیا۔ مسلم نے دمشق پر پہنچ کر محاصرہ ڈالا۔ تئیں نے اپنی فوجوں کو مرتب کر کے محاصرہ اٹھانے کی غرض سے شہر سے باہر نکلا اور خم ٹھونک کر میدان میں آگیا۔ مسلم کو اس واقعہ میں ہزیمت ہوئی۔ اسی اثناء میں مسلم کو یہ خبر لگی کہ اہل حران نے اسکے خلاف علم بغاوت بلند کیا ہے۔ بحال پریشان مہجہ الصفر سے اپنے وارا حکومت کی جانب مراجعت کی بعد اسکے امیر ابجوش نے مصر سے فوجیں مرتب کر کے ۳۵۰ء میں دمشق پر یلغار کیا اور محاصرہ کر لیا۔ اہل دمشق نے قلعہ بندی کر لی۔ امیر ابجوش اپنا سامنہ لیکر واپس ہو کر سلطان کے بھائی تئیں سے جا ملا۔ . . .

اس سے اسکی قوت بڑھ گئی علم بغاوت بلند کر دیا۔ مرو الرود اور مرو الشاہ بجان وغیرہا پر قبضہ کر کے بقصد قبضہ خراسان، نیشاپور کی طرف روانہ ہوا۔ سلطان کو اسکی خبر لگ گئی تکش کے پونچنے سے پہلے سلطان نیشاپور پہنچ گیا تکش بے نیل، مرام واپس ہوا اور ترمذ میں پونچر قلعہ نشین ہو گیا سلطان نے اس پر محاصرہ ڈال دیا۔ تکش نے مجبور ہو کر مصاحت کی درخواست کی اور کل لشکریوں کو جو شاہی فوج کے اسکے یہاں قید تھے آزاد کر دیا اور ترمذ سے نکل کر بارگاہ سلطانی میں حاضر ہوا۔ سلطان نے اسکی عزت کی، گلے لگایا۔ اس کے چند دنوں بعد شکستہ میں تکش کے دماغ میں ہوا سے بغاوت پھر سما گئی۔ مرو الرود پر دوبارہ قبضہ کر لیا اور بڑھتے بڑھتے سرخس کے قریب پہنچ گیا اور قریب سرخس اس قلعہ کا محاصرہ کر لیا جو مسعود ابن امیر فاخر کے قبضہ میں تھا۔ مسعود میں تاب مقاومت نہ تھی قریب تھا کہ قلعہ کو تکش کے حوالہ کر دیتا۔ اتفاق سے ابو الفتح طوسی (یہ نظام الملک وزیر السلطنت کا مصاحب تھا) کو سوجھ گئی اور غضب کی سوجھی۔ یہ ان دنوں نیشاپور میں تھا اس نے ایک خط نظام الملک طوسی کی طرف سے مسعود والی قلعہ کو اس مضمون کا لکھا کہ ”تم گھبراؤ نہیں، پورے دم و خم سے مقابلہ پر اڑے رہو میں بہت جلد سلطانی موکب کے ہمراہ تمہاری مدد کو پہنچا جاتا ہوں اور دشمنوں کو مار کر بھگا دوں گا“ یہ خط ایک سائڈنی سوار کو دیا اور یہ ہدایت کر دی کہ تم تکش کی فوج سے ہو کر گزرنا۔ اجنبی سمجھ کر ٹکڑے ٹکڑے کر لیں گے جب تم پر تشدد زیادہ ہو اور قتل کی دہکی دی جاوے تب تم اس خط کو دینا اور عند الاستفسار کہدینا کہ سلطان ملک شاہ، فوج عظیم لیکر یہ سے مسعود کی امداد کو روانہ ہو گیا ہے“ چنانچہ سائڈنی سوار نے ایسا ہی کیا۔ چون کہ ابو الفتح کا خط نظام الملک وزیر السلطنت کے خط سے ہیجہ مشابہ تھا اسوجہ سے تکش کو یقین ہو گیا کہ یہ خط ضرور نظام الملک کا ہے۔ اب خیر نہیں ہے فوراً محاصرہ اٹھا کر کمال بے سرو سامانی سے قلعہ رنج کی طرف بھاگ کھڑا ہوا۔ اتنا ہی ہوش و حواس بجا

نہ رہے کہ خمیوں اور سامان کو لیتا۔ چوٹے پر ہانڈیاں چڑھی ہوئیں چھوڑ گیا۔ اہل قلعہ نے دوسرے دن قلعہ سے نکل کر جو کچھ اسکے لشکر گاہ میں تھا اس پر قبضہ کر لیا۔ اس کے تین مہینہ کے بعد سلطان ملک شاہ آیا اور اس نے تکش کا محاصرہ کیا اور بزور تیغ مفتوح کر کے تکش کو اپنے بیٹے احمد کے حوالہ کر دیا۔ احمد نے اسکی آنکھوں میں نیل کی سلائیوں پھر داویں اور چیل میں ڈال دیا۔ مختصر یہ کہ اس طریقہ سے سلطان ملک شاہ نے اپنے اتر اور قسم کو نہ توڑا۔

شیخ ابوالسحاق شیرازی | چونکہ عمید العراق ابوالفتح بن ابواللیث والی عراق خلیفہ مقدسی کی سفارت

بامر اللہ کے ساتھ بد معا لگی اور کج ادائیگی سے پیش آتا تھا اسوجہ سے خلافت آب نے (ماہ دی الحجہ ۶۹۵ھ میں) شیخ ابوالسحاق شیرازی کو سلطان ملک شاہ اور وزیر السلطنت نظام الملک کے پاس عمید العراق کی شکایت کا خط دیکر اصفہان روانہ کیا۔ شیخ کے ہمراہ اس سفارت میں امام ابو بکر شاشی وغیرہ نامی نامی علماء تھے جن شہروں کی طرف سے شیخ موصوف کا گزر رہوتا تھا اس جوش و مسرت سے وہاں کے رہنے والے استقبال کرتے تھے کہ احاطہ تحریر میں نہیں آسکتا لوگوں کے ازدحام کی یہ حالت تھی کہ تل رکھنے کی جگہ نہ ملتی تھی۔ شیخ کے رکاب کو مس کرتے تھے اسکے گھوڑے کے قدم کی مٹی تبر کا لیتے تھے اور جو کچھ ان کے پاس در اہم، دنانیر چاندی سونے کے سکے موجود تھے شیخ پر نثار کرتے تھے، صنعت و حرفت اور تجارت پیشہ والے بھی اپنی مصنوعات اور تجارتی اسباب نہایت کثا وہ پیشانی سے بیدریغ نثار ہے تھے۔ شیخ اس

ملک شاہ نے تکش سے اقرار کیا تھا اور حلف اٹھایا تھا کہ میں تمکو کسی قسم کی ایذا نہ دوں گا۔ چنانچہ تکش نے اسی عہد و اقرار کے بنا پر اپنے کو سلطان کے حوالہ کیا تھا۔ اسکے بعد سلطان کو تکش کی ایذا ہی اور قید کرنے کی فکر ہوئی۔ فقہار نے فتویٰ دیا کہ آپ اسکو اپنے بیٹے احمد کو دیدیجئے وہ اسکے ساتھ سب کچھ کر سکے گا آپ بری الذمہ رہیں گے چنانچہ سلطان نے ایسا ہی کیا۔ دیکھو تاریخ کامل ابن اثیر جلد ۱ صفحہ ۸۹

خوشی و مسرت کو تعجب کی نگاہوں سے دیکھ رہا تھا اور دل ہی دل اللہ تعالیٰ کا شکر و حمد کر رہا تھا۔ لغرض کوچ و قیام کرتا ہوا سلطان ملک شاہ کی خدمت میں حاضر ہوا اور خلافت مآب کا پیام پوچھایا، سلطان ملک شاہ نے جتنے مطالبات تھے سبھوں کو قبول و منظور کیا اور عید العراق کا تعلق جس قدر خلافت مآب سے تھا ان سب کو منقطع کر دیا بعد اسکے شیخ، وزارت مآب نظام الملک کے دربار میں حاضر ہوا۔ امام الحکر میں سے مناظرہ ہو گیا جس کے واقعات معروف اور مشہور ہیں

فخر الدولہ کی معزولی | ۳۶۱ھ میں نظام الملک نے فخر الدولہ ابو نصر بن جہیر کو خلیفہ عید الدولہ کی وزارت | مقتدی ہا مرشد کی وزارت سے معزول کر دیا تھا۔ عید الدولہ بن فخر الدولہ نے وزیر سلطنت نظام الملک کے دربار میں حاضر ہو کر معذرت کی چنانچہ نظام الملک اس سے راضی ہو گیا اور خلافت مآب سے اسکی عفو و تقصیر اور دوبارہ عہدہ وزارت پر مقرر کئے جانے کی سفارش کی۔ پس خلافت مآب نے عید الدولہ کو قلمدان وزارت مرحمت فرمایا اور اسکے باپ کو بدستور معزول رکھا جیسا کہ اوپر خلفاء بغداد کے حالات کے ضمن میں ہم بیان کر آئے ہیں۔

خلیفہ مقتدی کا سلطان | ۳۶۲ھ میں خلیفہ مقتدی نے فخر الدولہ (وزیر) کو سلطان ملک کی لڑکی سے عقد | شاہ کے پاس اسکی بیٹی سے اپنی منگنی کرنے کو روانہ کیا چنانچہ فخر الدولہ، سلطان ملک شاہ کی خدمت میں اصفہان پونچھا اور خلیفہ مقتدی کا پیام سلطان کو دیا۔ سلطان نے اپنی بیٹی کا عقد خلافت مآب کے ساتھ پچاس ہزار دینار مہر معجل پر کر دیا۔ فخر الدولہ نے بغداد کی طرف مراجعت کر دی۔

عید الدولہ کی معزولی | ۳۶۶ھ میں خلیفہ مقتدی نے فخر الدولہ کے بیٹے عید الدولہ کو وزارت کے عہدہ سے معزول کر دیا اتفاق یہ کہ جس دن عید الدولہ معزول کیا گیا | فخر الدولہ کی معزولی کے بعد وزارت عظمیٰ ابو الفتح مظفر بن رئیس الروسلہ کو مرحمت ہوئی۔ یہ محکمہ تعمیرات کا وزیر تھا۔ دیکھو تاریخ کامل ابن اثیر جلد ۱ صفحہ ۸۳

اسی دن سلطان اور نظام الملک کا خط مشعر طلبی بنو جہیر (عمید الدولہ وغیرہ) صادر ہوا۔ چنانچہ بنو جہیر مع اپنے اہل و عیال کے سلطان کے پاس چلے گئے۔ سلطان بڑی اوجھلکت سے پیش آیا۔ فخر الدولہ کو دیار بکر کی حکومت عطا کی۔ اور ایک فوج فخر الدولہ کے ہمراہ دیار بکر کو بنو مردان کے قبضہ سے نکالنے کی غرض سے روانہ کی اور اس امر کی اجازت دی کہ وہ تم اسکے محل کو اپنے صرف میں لاؤ، خطبہ میں اپنا نام داخل کر لو اور سکہ بھی اپنے ہی نام کا مسکوک کراؤ، چنانچہ فخر الدولہ اس مکر و فرکے ساتھ شاہی لشکر لئے ہوئے دیار بکر کی طرف بڑھا۔

فخر الدولہ کا موصل پر قبضہ | ابن مردان والی دیار بکر کو اسکی خبر لگ گئی۔ گھبرا گیا۔ مسلم بن قریش سے امداد کی درخواست کی اور اس صلہ میں ایک خاص امر (آمد کے

دینے) کا اقرار کیا۔ دونوں نے قسین کھائیں اور ابن جہیر سے جنگ کرنے پر متفق ہو گئے۔ ہنوز جنگ کا آغاز نہیں ہوا تھا کہ سلطان نے ابن جہیر کی کمک پر بسر کردگی امیر ارتق بن اسکاب ایک فوج اور بھیج دی۔ لیکن بایں ہمہ ابن جہیر، ابن مردان سے مصالحت کرنے پر آمادہ ہو گیا۔ ارتق کو یہ امر خلاف دشاق گزار فوراً مطلع کر دیا۔ لڑائی چھڑ گئی۔ عربوں اور کردوں کو ہزیمت ہوئی۔ انکا لشکر گاہ لوٹ لیا گیا۔ مسلم بن قریش کسی طرح جان بچا کر آمد پہنچا۔ فتح مند گروہ نے تعاقب کیا اور ہر چار طرف سے آمد کا محاصرہ کر لیا۔ مسلم بن قریش نے اس امر کو محسوس کر کے کہ اب میں گرفتار ہوا چاہتا ہوں امیر ارتق کے پاس کھلا بھیجا کہ مجھ سے جس قدر باں چاہو لے لو اور مجھے راستہ دید میں نکل جاؤں۔ امیر ارتق اس امر پر راضی ہو گیا۔ مسلم بن قریش آمد کو خبر آباد کھمکر رقبہ کی طرف چلا گیا۔ اور ابن جہیر نے مہافارقین کا راستہ لیا۔ منصور بن مزید اور اسکا بیٹا صدقہ، ابن جہیر سے علیحدہ ہو کر خلاط کی جانب واپس ہوا۔ سلطان کو جب اس امر کی اطلاع پہنچی کہ مسلم بن قریش کا آمد میں محاصرہ کر لیا گیا ہے تو اس نے عمید الدولہ کو فوج کثیر کے ساتھ موصل کے سر کرنے کی غرض سے

روانہ کیا۔ اسی مہم میں عمید الدولہ کے ہمراہ افسنغر قسیم الدولہ بھی تھا جسکو سلطان نے اسکے بعد حلب کی حکومت عنایت کی تھی۔ قصہ مختصر عمید الدولہ موصل کی جانب روانہ ہوا۔ اثنار راہ میں امیر ارتق مل گیا۔ وہ بھی عمید الدولہ کے ہمراہ موصل کی مہم پر واپس ہو گیا جس وقت شاہی لشکر موصل پر پہنچا۔ عمید الدولہ نے اہل موصل کے پاس ترغیب اور ترہیب کا پیام بھیجا اہل موصل نے اپنی ناکامی کا یقین کر کے مصباحت کے ساتھ شہر پناہ کے دروازے کھول دیئے اور اطاعت کی گردنیں جھکا دیں۔

سلطان بنفس نفیس اپنا لشکر ظفر پکیرئے ہوئے مسلم بن قریش کے مقبوضات کی طرف بڑھا۔ یہ وہ زمانہ تھا کہ مسلم بن قریش کو محاصرہ سے نجات مل گئی تھی جس کے متصل مہم تھا سلطان نے چھیڑ چھاڑ مناسب نہ سمجھا۔ موید الملک بن نظام الملک کو خط دیکر مسلم بن قریش کے پاس بھیجا۔ مسلم نے شاہی خط کو سر اور آنکھوں سے لگایا۔ اور؛ فدیکر مقام بوازیج میں حاضر دربار شاہی ہوا۔ سلطان نے اس کو خلعت خوشنودی سے سرفراز فرمایا اور اسکو اسکے مقبوضات پر بحال رکھا اور خود بدولت و اقبال اپنے بھائی تکش سے جنگ کرنے کو خراسان کی طرف، روانہ ہوا جسکا ذکر ابھی تم اوپر پڑھا آئے ہو۔

فتح انطاکیہ | سلیمان بن قطلش بن اسرائیل بن سلجوق والی قونیہ واقصرانے بلاؤم سے ملک شام کی طرف زبرد بر کرنے کی غرض سے قدم بڑھایا۔ اسوقت انطاکیہ، رومی بادشاہ کے قبضہ میں ۳۵۸ء سے تھا، فردوروس نامی عیسائی بادشاہ اسکا حکمران تھا۔ فردوروس کا اطلاق اچھانہ تھا۔ نہایت درجہ کا ظالم اور بد اطوار تھا، عاقل اور لشکری اثر کے تالان تھے اپنے لڑکے کو بھی قید کر دیا تھا۔ اسے افسر اعلیٰ پولیس سے جو فردوروس کی طرف سے حفاظت انطاکیہ پر امور تھا ساز باز پیدا کیا۔ چنانچہ دونوں نے متفق ہو کر ۳۵۸ء میں سلیمان بن قطلش کو انطاکیہ پر قبضہ کر لینے کو بلا بھیجا۔ سلیمان تین ہزار سواروں اور بہت سے پیادوں کے ساتھ براہ دریا قریب تر ساحل سے انطاکیہ کی طرف روانہ ہوا۔ دریا

کا سفر طے کر کے خشکی پر اترے۔ دشوار گزار راستوں اور پہاڑی دڑوں سے گزرتا ہوا شہر پناہ انطاکیہ تک پہنچ گیا۔ افسر اعلیٰ پولیس انطاکیہ نے موقع دے دیا۔ سلیمان کے سپاہی سیر پھیلنا لگا کر شہر پناہ کی فصیل پر چڑھ گئے اور شہر میں داخل ہو کر قتل و خونریزی کا بازار گرم کر دیا۔ تھوڑی دیر تک اہل شہر نے مقابلہ کیا بالآخر نگوہر میت ہوئی۔ ایک گروہ کثیر کام آگیا باقی ماندگان کی تقصیر سلیمان نے معاف کر دی۔ قلعہ اور شہر پر قابض ہو گیا۔ بیشمار مال غنیمت ہاتھ آیا خاتمہ جنگ کے بعد اہل انطاکیہ کے ساتھ بحسن سلوک پیش آیا اور بوقت جنگ جس قدر حصہ قلعہ اور شہر کا خراب و مسمار ہو گیا تھا اسکی تعمیر کا حکم صادر کیا۔ سلطان ملک شاہ کی خدمت میں بشارت فتح کا عرضہ روانہ کیا۔

قتل مسلم بن قریش | انطاکیہ کے مفتوح ہونے کے بعد مسلم بن قریش والی حلب نے سلیمان بن قطلش کے پاس ایک قاصد روانہ کیا اور اس سے اس مال کا مطالبہ کیا جو فردوس عیسائی بادشاہ انطاکیہ، مسلم بن قریش کو سالانہ ادا کیا کرتا تھا اور بصورت عدم ادائیگی سلطان کی شاہی سطوت و جبروت کی دہکی دی۔ سلیمان نے جواب دیا۔ سلطان کی اطاعت میرا شعار ہے، خطبہ میں اسی کا نام ہے، سکے پر بھی اسی کا نام مسکوک ہے، باقی رہا سالانہ خرچ جو فردوس دیتا تھا۔ اس کا جواب یہ ہے کہ وہ کافر تھا اور میں بفضلہ تعالیٰ مسلم ہوں اور مسلم جزیہ اور خرچ نہیں دیتا، مسلم بن قریش کو اس جواب سے ناراضی پیدا ہوئی فوجیں مرتب کر کے اطراف انطاکیہ کی طرف بڑھا اور غارتگری شروع کر دی۔ سلیمان نے بھی یہ رنگ دیکھ کر حلب پر بلغار کر دیا اور اسکے قرب و جوار کو ٹوٹ لیا۔ بعد اسکے مسلم بن قریش عسکریں اور ترکمانوں کو مجتمع کر کے انطاکیہ کے سر کرنے کو روانہ ہوا اس ہمہ میں مسلم بن قریش کے ہمراہ نامی نامی سرداران ترکمان تھے از آنجملہ جن امیر ترکمان تھا۔ سلیمان بن قطلش نے بھی فوجیں فراہم کیں اور انطاکیہ کی حفاظت پر کمر باندھ کر میدان جنگ میں آگیا۔ آخر ماہ صفر ۳۴۷ھ میں انطاکیہ کے باہر ایک کھلے میدان میں فریقین

نے صف آرائی کی۔ اثنار جنگ میں حبق امیر ترکمان، سلیمان بن قطلش سے مل گیا۔ اس سے مسلم کی فوج میں بھگدڑ مچ گئی۔ عرب ہزیمت اٹھا کر بھاگ نکلا اسی وار و گیر میں مسلم بن قریش مارا گیا۔

مسلم بن قریش کی ہزیمت اور قتل کے بعد سلیمان نے حلب کا محاصرہ کیا۔ اہل حلب نے قلعہ بندی کر لی ابن حیشی عباسی سردار حلب نے سلیمان بن قطلش کی خدمت میں تحایف اور پدایا بھیجے اور یہ درخواست کی کہ مجھے چند دنوں کی مہلت دیجئے تاکہ میں سلطان ملکشاہ سے خط و کتابت کروں اگر وہ اجازت دیدینگے تو میں حلب کو آپ کے حوالہ کر دوں گا۔ سلیمان اس دم پٹی میں آگیا اور ابن حیشی نے تاج الدولہ قتلش سے سازش کر لی اور اسکو حلب پر قبضہ کر لینے کے لئے بلا بھیجا۔ چنانچہ قتلش، حلب پر قبضہ کرنے کے لئے آیا۔ امیر ارسوس اسکا بھی اسکے ہمراہ تھا۔ امیر ارسوس سے کوئی امر خلاف مزاج سلطان ملک شاہ سرزد ہو گیا تھا جس سے اسکو اپنی جان کا خطرہ ہو گیا تھا۔ اس وجہ سے تاج الدولہ قتلش کی خدمت میں حاضر ہو کر پناہ گزین ہوا تھا۔ قتلش نے اسکو بیت المقدس کی حکومت پر مامور کیا پس اس تعلق سے امیر ارتوق اس مہم میں تاج الدولہ کے ساتھ آیا تھا۔ سلیمان کو اسکی خبر لگی تو اس نے قتلش کی روک تھام کی غرض سے لشکر کو مرتب کیا اور خم ٹھوٹک کر میدان میں آگیا۔ امیر ارتوق نے اس لڑائی میں بہت بڑے بڑے نمایاں کام کئے کئی بار نزعہ میں پڑ گیا۔ آخر کار سلیمان کو ہزیمت ہوئی۔ خنجر سے اپنا آپ گلا کاٹ لیا مر گیا قتلش نے اسکے خراگہ اور کیمپ کو لوٹ لیا۔ جنگ سے فارغ ہو کر ابن حیشی سے حلب سپرد کرنے کا مطالبہ کیا ابن حیشی نے جواب دیا "ذرا صبر کیجئے میں سلطان ملک شاہ سے مشورہ

کتابت کی غلطی ہے ارسوس نام نہ تھا بلکہ ارتوق نام تھا۔ یہ وہی ہے جس نے معرکہ آمد میں شرف الدولہ مسلم بن قریش کو کچھ لیکر نکل جانے دیا تھا۔ یہی امر سلطان ملک شاہ کے مزاج کے خلاف ہوا تھا۔ دیکھو تاریخ کامل ابن اثیر جلد ۱۰ صفحہ ۹۱

کریوں اگر اجازت دیدینگے تو میں بلا کسی عذر کے شہر پر آپکو قبضہ دیدونگا۔" تنش نے جواب صاف پا کر شہر پر محاصرہ ڈال دیا، ابن حنیثی نے نہایت مستعدی اور ہوشیاری سے قلعہ بندی کر لی۔ اتفاق یہ کہ اہل شہر میں سے بعض لوگوں نے تنش سے سازش کرنی اور تنش کو شہر میں داخل ہونے کا موقع دیدیا۔ چنانچہ تنش نے شہر پر قبضہ کر لیا۔ ابن حنیثی نے امیر ارتق کے پاس جا کر پناہ لی۔ امیر ارتق نے اسکو امن دی اور بحفاظت تمام اپنے پاس رکھا۔ ابن جہیر کا دیار بکر | شہر میں ابن جہیر (فخر الدولہ) نے اپنے بیٹے زعیم الروساہو القام پر قبضہ کو آمد کے محاصرہ کرنے کو بھیجا۔ جناح الدولہ سالار بھی اس مہم میں تھا۔

زعیم الروساہو نے آمد پر ہونچکر محاصرہ ڈال دیا۔ اسکے گرد و نواح کے بار آور درختوں کو کاٹ ڈالا۔ کھیتوں کو برباد کر دیا۔ اہل آمد بھوکوں مرنے لگے۔ مگر اسپر بھی اہل آمد کی پشانی پر شکن نہ آیا۔ مقابلہ پراڑے رہے۔ اس اثناء میں عوام الناس میں سے ایک شخص نے شہر پناہ کی دیوار پر چڑھ کر سلطانی شعار کی نڈا کر دی چونکہ عوام الناس، عیسائیوں کے عمال سے بہ تنگ آگئے تھے اسکے پاس مجتمع ہو گئے۔ ہلڑ مچ گیا، زعیم الروساہو کو موقع مل گیا شہر میں داخل ہو کر قبضہ کر لیا۔ یہ واقعہ ماہ محرم ۷۴۸ھ کا ہے۔

انہیں دنوں زعیم الدولہ کا باپ فخر الدولہ، سیافارقین کا محاصرہ کئے ہوئے تھا۔ گوہرائین، شہنہ بغداد ایک تازہ دم فوج لئے ہوئے اسکی کمک پر آگیا جس سے فخر الدولہ کی قوت بڑھ گئی حصار میں سختی شروع کر دی۔ چھٹی جمادی الآخر کو شہر پناہ کا ایک بڑا ٹکڑا پتھر کا گر پڑا۔ اہل شہر نے گھبرا کر شہر پناہ کا دروازہ کھول دیا۔ فخر الدولہ نے شہر اور نیز ابن مروان کے کل مال و اسباب پر قبضہ کر لیا۔ مال و اسباب کو اپنے بیٹے زعیم الروساہو کی معرفت سلطان کی خدمت میں بھیج دیا، زعیم الروساہو گوہرائین کے ساتھ بغداد کی طرف روانہ ہوا رفتہ رفتہ دونوں بغداد پہنچے۔ گوہرائین تو بغداد میں رہ گیا اور زعیم الروساہو بغداد سے روانہ ہو کر سلطان کی خدمت میں اصفہان پہنچا۔

ہم میا فارقین کے ختم ہونے پر فخرالدولہ نے ایک عظیم فوج جزیرہ ابن عمر کے سر کرنے کو بھیجا۔ جزیرہ ابن عمر اس وقت تک بھی مروان کے قبضہ و تصرف میں تھا۔ فخرالدولہ کی فوج نے جزیرہ ابن عمر پر پونچکر محاصرہ کر لیا۔ لڑائی چھڑ گئی۔ اہل شہر میں سے بعضوں نے سلطان ملک شاہ کی اطاعت قبول کر لی اور شہر پناہ کے اُس دروازہ کو جو ان کے قریب تھا کھول دیا۔ فخرالدولہ کا لشکر گھس پڑا اور شہر پر قبضہ کر لیا۔ جزیرہ ابن عمر کے مفتوح ہو جانے سے بنی مروان کی حکومت دیار بکر سے منقطع ہو گئی۔ والبقار سد و حدہ۔ بعد اسکے سلطان ملک شاہ نے دیار بکر کو فخرالدولہ بن جہیر سے لے لیا۔ فخرالدولہ موصل چلا گیا اور وہیں مقیم رہا تا آنکہ ۳۲۳ھ میں دیار فانی سے کوچ کر گیا۔

حلب پر سلطان کا قبضہ | جس وقت تاج الدولہ تمش نے شہر حلب پر قبضہ کیا تھا ان دنوں سالم بن ملک بن مروان بر اور عم زاد مسلم بن قریش، اور اسنقر کی گورنری حلب میں تھا۔ شہر مفتوح ہو گیا تھا لیکن قلعہ حلب اسی کے قبضہ میں تھا۔ تمش تسلو کا بھی سترہ دن تک محاصرہ کئے رہا تا آنکہ سلطان ملک شاہ کے بھائی کے آنے کی خبر مشہور ہوئی۔

ابن خلیثی نے جو وقت کہ اسکو تمش کی بڑھتی ہوئی قوت سے خطرہ پیدا ہوا تھا سلطان ملک شاہ کو لکھ بھیجا تھا کہ آپ تشریف لائیں میں حلب پر قبضہ دیدوں گا۔ اس بنا پر سلطان ملک شاہ نے ماہ جمادی الاخرہ ۳۲۳ھ میں صفہان سے حلب کی طرف کوچ کیا۔ مقدنیہ پر برسق اور بدران وغیرہ نامی نامی سردار تھے۔ ماہ رجب میں موصل پہنچا۔ موصل سے روانہ ہو کر حران میں وارد ہوا۔ ابن شاطی والی حران نے شہزادہ زمان سلطان کے حوالہ کر دیا۔ سلطان نے محمد بن شرف الدولہ مسلم بن قریش کو مرحمت فرمایا۔ ساتھی اسکے رجبہ مع اسکے مصافحات کے، سروج، رقبہ اور خابور کی بھی حکومت دیدی اور اپنی بہن زینب خاتون سے اسکا عقد کر دیا۔ بعد اسکے الرہا کی طرف بڑھا اور رومیوں کے قبضہ سے نکال لیا۔ رومیوں نے اسکو

ابن عطیہ سے خرید لیا تھا جیسا کہ اوپر ہم تحریر کر آئے ہیں۔ الرہا کو سر کر کے قلعہ جعبر پہنچا اور اسکو بھی بزور تیغ فتح کر لیا۔ جسقدر بوقشیر وہاں تھے سبھوں کو موت کا ذائقہ چکھایا۔ ان دنوں اس قلعہ کا ایک نابینا شخص جعفر نامی والی تھا، اسکے دو بیٹے تھے۔ دن و ہارے یہ لوگ مسافروں کو لوٹ لیتے تھے آئندہ روند کو ان سے خطرہ تھا۔ سلطان نے اس قلعہ کو مفتوح کر کے انکی تکلیف وہی اور ضرر رسانی سے عوام الناس کو بچا لیا۔ جعبر کے بعد فہج کو مفتوح کیا اور دریا سے فرات کو حلب کی طرف جمور کیا۔ قش نے معہ امیر ارتق سلطان کی آمد کی خبر پا کر شہر حلب سے کوچ کر دیا۔ اور شیب و فراز میدانون کو طے کرتا ہوا دمشق پہنچا۔

سلطان نے پہلے شہر حلب پر قبضہ کیا بعد اسکے قلعہ حلب کو سالم بن ملک سے لے لیا اور بجائے اسکے قلعہ جعبر عنایت کیا۔ اسوقت سے قلعہ جعبر، سالم کی اولاد کے قبضہ میں رہا یہاں تک کہ سلطان نور الدین محمود زنگی شہید لے قلعہ جعبر کو سالم کی اولاد سے لے لیا۔ بعد اسکے نصر بن منقذ کنانی والی شیرز کا عریضہ مشعر اطاعت علم شاہی سلطان کی خدمت میں آیا اور اس نے لاذقیہ، کفرطاب اور قانیہ کو سلطان کو حوالہ کر دیا۔ سلطان نے نصر کو ان شہروں کی حکومت پر بدستور قائم رکھا اور شیرز کے قصد سے باز آیا۔ حلب پر قبضہ حاصل کرنے کے بعد قسیم الدولہ اقسنقر کو حکومت حلب پر مامور کیا۔ اہل حلب نے اقسنقر سے ابن حیثی کو نکال دینے کی درخواست کی چنانچہ اقسنقر نے اس کو حلب سے دیار بکر بھیج دیا اور وہیں اس نے وفات پائی۔

ان مہمات سے سلطان ملک شاہ نے فراغت حاصل کر کے دار الخلافت بغداد کی جانب مراجعت کی سنہ مذکور کے ماہ ذی الحجہ میں بغداد پہنچا۔ دار المملکت میں فرود کش ہوا خلافت مآب کی خدمت میں بہت سے مخالف اور ہدایا پیش کئے۔ شب میں خلافت مآب کے دربار خاص میں باریاب ہوا۔ دن کو مجلس عام میں شرف نیاز حاصل کیا۔ خلافت مآب نے سلطان کو خلافت

عنایت کی بعد ازاں اہل سلجوقیہ اور نظام الملک وزیر السلطنت، خلافت مآب کی دست بوسی کو پیش کئے گئے۔ ایک ایک خلافت مآب کے حضور میں پیش ہوتا تھا۔ اور نظام الملک ان کو خلافت مآب سے متعارف کراتا جاتا تھا۔ بعد ازاں خلافت مآب نے سلطان کو عنان حکومت تفویض کی، عدل و انصاف کرنے کی ہدایت کی۔ سلطان نے خلافت مآب کے ہاتھوں کو بوسہ دیکر آنکھوں سے لگایا اور بسہر و چشم انکی ہدایتوں کو منظور و قبول کیا۔ اسی سلسلہ میں خلافت مآب نے وزیر السلطنت نظام الملک کو بھی خلعت سے سرفراز کیا۔ دربار عام برخواست ہوا۔ نظام الملک اپنے مدرسہ نظامیہ میں آیا۔ حدیث شریف کی سماعت کی اور چند احادیث لکھیں۔

سلطان کی لڑکی کی رخصتی | اہم اور تحریر کر آئے ہیں کہ خلیفہ مقتدی کا سلطان کی دختر نیکا ختر کے ساتھ شادی میں وزیر السلطنت فخر الدولہ کے ذریعہ سے عقد ہو گیا تھا۔ محرم ۵۸۰ھ میں رخصتی ہوئی۔ سامان جہیز ایک سو بیس اونٹ، چوہتر خچر برابر کر کے دارالخلافت کی طرف روانہ کیا گیا۔ اونٹوں پر دیباے رومی کی جھولیں تھیں جتر طلائی اور نقرئی (سنہرا اور روپلا) کام کیا ہوا تھا۔ خچروں پر دیباے عسکی کی جھولیں پڑی تھیں۔ بہوں کے گردنوں میں طلائی اور نقرئی جمیلیں اور گھنٹیا لٹک رہی تھیں۔ لگام بھی سونے اور چاندی کی تھی۔ تیس عماریاں تھیں چھ اونٹوں پر بارہ صندوقیں چاندی کی لدی تھیں جنہیں ایک سے ایک قیمتی جواہر اور زیورات بھرے ہوئے تھے ایک بہت بڑا فرش سنہرا یا سونے کا تھا۔ اس ساز و سامان کے آگے آگے سعد الدولہ گورہرین اور امیر ارتق وغیرہ نامی نامی امرا تھے۔ پہلک اشرفیاں اور روپیہ ان پر تیار کر رہی تھی۔

خلافت مآب نے بھی بڑے ساز و سامان سے رخصتی کرانے کو اپنے وزیر ابو شجاع کو سلطان ملک شاہ کی بیوی ترکمان خاتون کی خدمت میں روانہ کیا تھا۔ طفر خاومہ ایک قیمتی محاذ لے ہوئے ہمراہ تھی۔ جسکو زمانہ کی آنکھوں نے نہ دیکھا تھا۔ تین سو شمع موکیہ

۵۸۰ھ
جب کہ سلطان
مقتدی نے
خاتون کو
رخصت کیا
تھا

اور اسی قدر مشعلیں آگے آگے تھیں۔ حریم خلافت میں کوئی کمرہ نہ تھا کہ جس میں شمعیں روشن نہ کی گئیں ہوں۔

وزیر السلطنت ابو شجاع نے ترکمان خاتون کی خدمت میں حاضر ہو کر عرض کیا کہ سیدنا امیر المومنین خلافت مآب ارشاد فرماتے ہیں ان اللہ یا امر کہ ان توذوالہ صانات الی اہلہا (ترجمہ بیشک اللہ تعالیٰ تم لوگوں کو حکم دیتا ہے کہ تم لوگ جنگی امانتیں ہیں ان کو سپرد کر دو) اب وہ وقت آگیا ہے کہ خلافت مآب کی ودیعت دار الخلافت میں بھیج دیا جائے (یعنی رخصتی کر دیا جائے) ترکمان خاتون نے کہا میں بسر و چشم اسکو منظور کرتی ہوں۔ چنانچہ سلطان کی لڑکی کی رخصتی کی گئی۔ آگے آگے سرداران دولت تھے۔ ہر سردار کے ساتھ بکثرت شمعیں اور مشعلیں تھیں جنکو سواران مرکب لئے ہوئے تھے۔ ان کے پیچھے خانہ پالکی میں تھیں جسکا محافظ مذہب تھا۔ جو اہرات کی جھالریں نکلی تھیں پالکی کے ارد گرد دو سو ترکی بوندیاں زرق برق پوشا کیں زیب تن کئے گھوڑوں پر سوار تھیں۔

رخصتی کے دوسرے دن خلافت مآب نے دعوت ولیمہ کی۔ کل سرداران لشکر و امراء دولت اور شہر کے رؤساء و سترخوان پر حاضر تھے۔ چالیس ہزار من صرف چینی خرچ ہوئی اس سے اوز مصارف کا اندازہ کرنا چاہئے۔ بعد دعوت ولیمہ خلافت مآب نے سرداران لشکر اور کل حاشیہ نشینوں کو خلعتیں عنایت کیں۔

سلطان ملک شاہ کا | ان دنوں سمرقند کا والی خاندان خایبہ سے احمد خاں بن خضر خاں اور البئر قبضہ | تھا جو شمس الملک کا بھائی ہوتا تھا۔ یہ شمس الملک وہی ہے جو اس

سے پہلے سمرقند کا حکمران تھا۔ اسکی پھوپھی، سلطان ملک شاہ کی بیوی تھی۔ احمد خاں نہایت ظالم اور بداخلاق تھا۔ اہل سمرقند نے سلطان ملک شاہ کی خدمت میں وفد بھیجا کہ حکومت سمرقند کو آپ اپنے علم حکومت کے سایہ میں لے لیجئے۔ وفد، احمد خاں سے چھپکر آیا تھا۔ اس وفد کا سردار فقیہ ابو طاہر شافعی تھا۔ باظہار ج، سمرقند سے یہ وفد روانہ ہوا تھا۔

چنانچہ سلطان کی خدمت میں حاضر ہو کر اہل سمرقند کا پیام پہنچایا۔ سلطان نے سمرقند میں بقصد سمرقند اصفہان سے کوچ کیا۔ اتفاق سے اس مہم میں رومی بادشاہ کا ایچی بھی تھا۔ یہ رومی بادشاہ کی طرف سے سلطان ملک شاہ کی خدمت میں خراج لیکر حاضر ہوا تھا۔ نظام الملک وزیر السلطنت نے اسکو بھی اپنے رکاب میں لے لیا اور اس کا میاابی میں یہ ایچی شریک ہوا۔ خراسان میں پہنچ کر شاہی لشکر مجتمع و مرتب کیا گیا۔ بے انتہا فوج کے ساتھ سلطان ملک شاہ نے نہر کو عبور کیا۔ اثنائے راہ میں جتنے شہر لے سب کو مفتوح کرتا گیا۔ کوچ و قیام کرتا ہوا بخارا پہنچا۔ اس پر اور اس کے گرد و نواح کے کل شہروں پر قبضہ کر کے سمرقند پہنچ گیا۔ چاروں طرف سے محاصرہ کر لیا۔ شہر پناہ کے برجوں کو توڑنے کی غرض سے کوششیں کیں۔ نصب کرائیں۔ لڑائی چھڑ گئی، رات دن شہر پناہ کی دیواروں اور برجوں پر سنگ باری ہونے لگی۔ آخر کار ایک طرف کی شہر پناہ کی دیوار ٹوٹ گئی شاہی لشکر نے اسی طرف سے شہر میں گھس کر قبضہ کر لیا۔ احمد خان روپوش ہو گیا۔ لیکن ایک ترک سپاہی گرفتار کر لیا۔ سلطان ملک شاہ نے اسکو رہا کر کے اصفہان بھیجا اور سمرقند کی حکومت پر سرداران خوارزم میں سے ابوطاہر کو مامور کر کے کاشغر کی طرف بڑھا۔ رفتہ رفتہ شہر پوزند پہنچا اور والی کاشغر کے پاس یہ پیام بھیجا "کہ اگر تم میرے نام کا خطبہ اور سکے اپنے مقبوضات میں جاری کر دو اور میرے علم حکومت کی اطاعت قبول کر لو تو میں تمہارے ملک سے تمہیں نہ ہونگا" والی کاشغر نے یہ سن کر اطاعت کی گردن جھکا دی۔ دربار شاہی میں حاضر ہوا سلطان نے اسکی عزت کی، خلعت دی اور اسکو اسکے مقبوضات پر بدستور بحال رکھا۔ بعد اس کے سلطان نے خراسان کی جانب مراجعت کی۔

سمرقند میں ایک گروہ فوجیوں کا حکیہ نامی رہتا تھا۔ نہایت سرکش اور متمرد تھا۔ اس نے ابوطاہر پر جو کہ سلطان کی طرف سے سمرقند کا حاکم تھا یورش کی۔ ابوطاہر نے بہ نرمی و ملاحظت ان کو روکنا چاہا لیکن کامیاب نہ ہوا ابوطاہر نے انکارنگ ایسا نہ دیکھا۔ سمرقند

کو خیر آباد لکھ خوارزم چلا گیا۔

سمرقند کی بغاوت | سمرقند میں افواج حکمیہ کا سردار عین الدولہ نامی ایک شخص تھا۔ علم
اور ذہن کا وہ بڑا فوجی تھا۔ بغاوت بلند کرنے کے بعد اسکو سلطانی سطوت سے خوف و خطر پیدا

ہوا۔ یعقوب تکبیر برادر والی کاشغر سے خط و کتابت کی اور اسکو سمرقند میں بلا کر قبضہ دیدیا
یعقوب نے شکر گزاری کے ساتھ سمرقند پر قبضہ کر لیا اور اسکے چند دنوں بعد لوگوں کو
عین الدولہ کے خلاف او بھارو یا جنگو اس سے خصومت و عداوت تھی۔ ان لوگوں نے اپنے

اعزہ واقارب کے خون کا دعویٰ کیا۔ یعقوب نے فقہاء سے استفتا کیا۔ فقہاء نے
عین الدولہ کے قتل کا فتویٰ دیدیا۔ یعقوب، عین الدولہ کو قتل کر کے سمرقند کا خود سر
حاکم بن گیا۔ ان واقعات کی اطلاع بارگاہ سلطان میں ہوئی۔ سنتے ہی آگ بگولا ہو گیا۔

۱۲۱۷ء میں فوجیں آراستہ کر کے سمرقند کی طرف روانہ ہوا۔ پس جب موکب ہمایوں،
بخارا پہنچا۔ یعقوب، سمرقند چھوڑ کر فرغانہ کی طرف بھاگا اور وہاں سے کاشغر کا راستہ لیا
اسکی فوج کی ایک جماعت علم شاہی کی مطیع ہو کر سلطان کی خدمت میں حاضر ہوئی چنانچہ مقام

طوادیس (بخارا کے ایک گائوں) میں باریابی کا شرف حاصل کیا۔ سلطان ملک شاہ نے سمرقند
پر قبضہ کر کے امیرانزکو اسکا والی مقرر کیا۔ یعقوب کی گرفتاری اور تعاقب پر فوجیں بھیجیں، بادشاہ
کاشغر کو بھی یعقوب کی جستجو کرنے کو لکھا۔ اتفاق یہ کہ یعقوب کے لشکر میں بغاوت پھوٹ نکلی

لشکر نے اسکے خزانہ کو لوٹ لیا۔ یعقوب بحال پریشان اپنی جان بچا کر بھاگا۔ اپنے بھائی کے
پاس کاشغر میں جا کر پناہ لی۔ اسکی خیر سلطان ملک شاہ کو ہو گئی۔ بادشاہ کاشغر کو لکھ بھیجا کہ
”یعقوب باغی کو فوراً بھیجو“ بادشاہ کاشغر کو سخت ترود کا سامنا ہوا۔ سلطان ملک شاہ

کا خوف بھی اپنی ڈرونی صورت دکھا رہا تھا بھائی کی محبت بھی دل میں جوش کر رہی تھی۔ آخر کار
خوف غالب آ گیا۔ اپنے بھائی یعقوب کو گرفتار کر کے اپنے لڑکے اور چند مصاحبوں کے ہمراہ
سلطان کی خدمت میں روانہ کیا۔ اور یہ ہدایت کر دی کہ اثنائے راہ میں یعقوب کی آنکھوں

میں نیل کی سلاہیاں پھروا دینا۔ اگر سلطان ملک شاہ کا غصہ اس سے فرو ہو جائے تو بہتر
ورنہ اسکو سلطان ملک شاہ کے حوالہ کر دینا۔ پس جب یہ لوگ سلطانی خرگاہ کے قریب
پہنچے اور یعقوب کی آنکھوں میں نیل کی سلاہیاں پھیرنا چاہا تو ان کو یہ خبر لگی کہ طغرل بن
نیال نے غیر مدد و فوج سے کاشغر پر حملہ کیا اور بادشاہ کاشغر کو گرفتار کر لیا ہے۔ اس
خبر کو سن کے وہ لوگ بدحواس ہو گئے اور یعقوب کو چھوڑ دیا۔

اس واقعہ کی اطلاع سلطان ملک شاہ کو ہوئی۔ سلطان کو بھی طغرل بن نیال کی
کثرت فوج سے خطرہ پیدا ہوا۔ اپنے مقبوضات کو بچانے کی غرض سے مراجعت کی
تاج الملک کو یعقوب سے مراسم و ستانہ پیدا کرنے پر مامور کیا۔ تاج الملک نے اس
خدمت کو جیسا کہ چاہئے انجام دیا۔ سلطان ملک شاہ اور یعقوب سے دو ستانہ مراسم
ہو گئے۔ فوجیں دیکر طغرل بن نیال کے مقابلہ پر کاشغر روانہ کیا۔ طغرل نے یہ سنکر
کاشغر سے کوچ کر دیا۔ اور سلطان ملک شاہ نے خراسان کی جانب مراجعت کی۔ دوبارہ
ملک شہ میں دارا خلافت بغداد میں وارد ہوا۔ اسکی آمد کی خبر پا کر اسکا بھائی تاج الدولہ
تمش والی شام، قسیم الدولہ آسنقر والی حلب، یوزان والی الرہا اور مختلف صوبجات
کے بہت سے حکمران دارا خلافت بغداد میں حاضر آئے سلطان ملک شاہ نے برہی
دھوم سے محفل میلاد منعقد کی جسکی نظیر اس سے پہلے نہیں ملتی۔ اس مرتبہ اپنے وزیر سلطنت
اور دوسرے اراکین دولت کو حکم دیا کہ اپنی اپنی سکونت کے لئے دارا خلافت بغداد میں
مکانات بنوائو۔ چنانچہ مکانات کی تعمیر شروع ہو گئی۔ چند روز قیام کر کے اصفہان
کی طرف مراجعت کی۔

حمص وغیرہ سواحل | جب سلطان، دوبارہ ۴۴۴ھ میں دارا خلافت بغداد میں
شام پر تمش کا قبضہ | آیا اور امرار شام وفد ہو کر دربار شاہی میں حاضر ہوئے جیسا
کہ ہم اوپر تحریر کر آئے ہیں پس جب ان لوگوں نے اپنے اپنے مالک مقبوضہ کی جانب

مراجعت کی تو سلطان نے اپنے بھائی تاج الدولہ قش کو حکم دیا کہ شامی ساحل پر لینا ر
 کیے دولت علویہ کے قبضہ سے اسکو نکالو۔ آقسنقر اور بو زان کو قش کی امداد کی ہدایت
 کی۔ پس جب قش دمشق میں واپس آیا، فوجوں کو آراستہ و مرتب کر کے حمص پر چڑھائی
 کر دی ان دنوں حمص میں ابن ملاحب حکومت کر رہا تھا۔ یہ نہایت ظالم اور ہذا اخلاق
 تھا۔ جیسا کہ تھا ویسا ہی اسکے لڑکے ظلم اور ایداز سانی میں طاق و مشاق تھے۔ رعایا کو اس
 سے سخت تکلیف تھی۔ قش نے حمص پر پہنچ کر محاصرہ ڈالا اور بزور تیغ فتح کر کے قلعہ عرقہ
 کی جانب بڑھا وہ بھی ایک سخت لڑائی کے بعد مفتوح ہوا۔ بعد اسکے قلعہ اقاہہ کا محاصرہ
 کیا حاکم قلعہ، خلیفہ مصری کا ایک خادم تھا۔ اس نے خدا داد قوت سے مقابلہ کرنا مناسب
 نہ سمجھا۔ اس کی درخواست کی اور قلعہ کی کنجیاں، قش کے حوالہ کر دیں۔ قش نے اسکو بھی سخر
 کر کے طرابلس پر پہنچ کر لڑائی کا بیڑہ گاڑا۔ والی طرابلس، میں مقاومت کی طاقت نہ تھی۔ سارے
 باز سے کام نکالنے کی کوشش کی۔ قش کے ہمراہی امراء کے پاس مصاحبت کر دینے کا پیام
 دیا اور اس معاوضہ میں زر کثیر دینے کا وعدہ کیا۔ ان لوگوں نے سختی سے انکار ہی جواب
 دیا۔ تب والی طرابلس نے آقسنقر کے وزیر کو بلایا۔ تیس ہزار دینار نقد کی تھیلیاں پیش
 کیں اور اسی قدر یا اس سے زیادہ قیمت کے تحائف اور ہدایا دیئے۔ اس نے اپنے آقا
 آقسنقر کو والی طرابلس سے صلح کر لینے پر آمادہ کر لیا۔ آقسنقر اور قش سے والی طرابلس سے
 مصافحت کرنے پر بحث و تکرار ہو گئی، سخت کلامی کی نوبت پہنچ گئی۔ آقسنقر سے اپنی فوجوں
 کے کوچ کر گیا۔ باقی ماندہ امر بھی مجبوری واپس ہوئے۔ خضندہ والی طرابلس کا کام بن گیا
 اور سلطان ملک شاہ کی مجوزہ اسکیم پوری نہ ہوئی

یمن پر سلطان کا قبضہ | دار الخلافت بغداد میں سجدہ ان امراء کے جو دربار شاہی میں وفد
 ہو کر آئے تھے عثمان جن امیر ترکمان والی قرمیسین بھی تھا۔ سلطان ملک شاہ نے اس کو
 حجاز اور یمن کی طرف بڑھنے کا حکم دیا۔ بعد ازاں افسر پولیسین بغداد کو اس مہم کا فسر

اعلیٰ مقرر کیا۔ سعد الدولہ نے ترشک نامی ایک شخص کو اس فوج کی کمان دی۔ چنانچہ ترشک نے حجاز پر بلغار کیا اور اسپر قابض ہو گیا۔

قبضہ کرنے کے بعد ترشک نے بدافعالی شروع کر دی۔ فوجی بھی اسکے دیکھا دیکھی اعمال قبیحہ کرنے لگے۔ امیر حجاز محمد بن ہاشم ان لوگوں کی زیادتیوں اور ظلم کی شکایت لیکر دربار شاہی میں حاضر ہوا بعد اسکے ترشک نے ۳۸۵ھ میں مین پر دھاوا کیا اسکے گرد و نواح کو تاخت و تاراج کر کے عدن پر بھی قابض ہو گیا۔ یہاں بھی ان لوگوں نے وہی حرکات کئے۔ عدن پر قبضہ کرنے کے ساتویں دن ترشک مر گیا۔ اسکے ہمراہی اسکو دار الخلافت بغداد اٹھالائے اور دفن کر دیا۔

نظام الملک وزیر السلطنت ۳۸۵ھ میں سلطان ملک شاہ، دار الخلافت بغداد کی جانب کا قتل ہونا معاہدات کئے ہوئے آ رہا تھا۔ ماہ رمضان میں اس صفحہ ان

پہنچا۔ وزیر السلطنت نظام الملک بعد افطار اپنے خیمہ سے نکل کر اپنے حرم سرا میں جا رہا تھا۔ ایک باطنی فریادی صورت بنا سے سامنے آگیا۔ وزیر السلطنت جوں ہی اسکی فریاد سننے کو اسکے قریب گیا۔ باطنی نے وزیر السلطنت کے پیٹ میں خنجر بھونک دیا۔ اور بھاگا۔ خیمہ کی طناب میں الجھ کر گر پڑا گرفتار کر لیا گیا اور اسی وقت مار ڈالا گیا۔

نظام الملک کو اسکے خیمہ میں اٹھالاسے۔ زخم کاری لگا تھا جانبر نہوا۔ جاں بحق تسلیم کر دی تیس سال سلطان ملک شاہ کی وزارت کی، اس واقعہ سے فوج میں بہجانی کیفیت پیدا ہوئی سلطان ملک شاہ اس واقعہ کو سن کر وزیر السلطنت کے خیمہ کی طرف آیا۔ اس کو دیکھ کر لوگوں کا جوش فرو ہو گیا۔

چونکہ عنان حکومت نظام الملک کے قبضہ اقتدار میں تھی، سارے احکام اسکے اور اسکے لڑکوں کے جاری و نافذ ہوتے تھے۔ اس وجہ سے کہا جاتا ہے کہ سلطان ملک شاہ نے باطنی قاتل کو نظام الملک کے قتل پر مامور کیا تھا۔

سلطان ملک شاہ کے اشارہ و حکم سے جمال الملک بن نظام الملک شاہ ۵۷۰ھ میں مارا گیا تھا۔ سبب یہ تھا کہ سلطان ملک شاہ کے ایک خواص کی شکایت جمال الملک سے کی گئی۔ جمال الملک نے اسکو گرفتار کر کے قتل کر ڈالا سلطان ملک شاہ کو اس سے بڑھی پیدا ہوئی۔ عمید خراسان کو حکم دیا کہ اگر تجھکو اپنا سر عزیز ہے تو جمال الملک کا سر کسی جیلہ سے اوتار لے، عمید خراسان اس حکم کو سن کر خواص باختہ ہو گیا۔ لیکن چارہ کا کچھ نہ تھا۔ ترساں اور فائض باہر آیا۔ تدبیریں کرنے لگا۔ آخر کار جمال الملک کے خادم کو بلایا اور اس نے جمال الملک کو زہر دیکر مار ڈالا۔ عمید خراسان نے سلطان ملک شاہ کی خدمت میں حاضر ہو کر تمیل حکم کی رپورٹ پیش کی۔ اسی وقت سلطان ملک شاہ نظام الملک کے پاس گیا۔ جمال الملک کے مرنے کی خبر دی اور تعزیت کی۔

قصہ مختصر سلطان ملک شاہ کا دل نظام الملک اور اسکی اولاد کی طرف سے سیلا ہوتا گیا اور لگانے بھجانے والے لگانے بھجانے گئے تا آنکہ نظام الملک کا پوتا عثمان بن جمال الملک، مرد کا والی مقرر کیا گیا، سلطان ملک شاہ نے کسی ضرورت سے کر دن پولیس کو عثمان کے پاس بھیجا۔ کر دن کی عزت سلطان ملک شاہ کی آنکھوں میں بہت زیادہ تھی اور یہ اسکے خادموں اور امرار میں ایک سربراہ اور وہ شخص تھا۔ اتفاق یہ کہ اس سے اور عثمان سے چل گئی۔ عثمان کو اپنے دادا نظام پر غرہ تھا۔ سلطان ملک شاہ کا کچھ خیال نہ کیا کر دن کو ذلیل کر کے جیل میں ڈال دیا۔ بعد چند سے رہا کر دیا۔ کر دن بحال پریشان سلطان ملک شاہ کی خدمت میں پہنچا۔ عثمان کی زیادتیوں کی شکایت کی۔ سلطان ملک شاہ کا غصہ اس سے بھڑک اٹھا۔ فخر الملک، ایبار سلاں اور تاج الدولہ وغیرہا امرار دولت کو نظام الملک کے پاس بھیجا اور یہ کہلا بھیجا "اگر تم میرے مطیع اور میرے وزیر ہو تو اپنے حد اور مرتبہ پر رہو اور اگر میری حکومت میں شریک و سہم ہو تو جو تمہارے سمجھ میں آئے اس پر عمل کرو۔ تمہارا پوتا عثمان کس قدر سر چڑھ گیا ہے، شاہی سلطوت و جلال کا ذرا بھی خیال

نہ کیا، میرے افسر پولیس (کون) کے ساتھ گیا اور تاؤ کیا۔ اسی طرح تمہارے کل لڑکے بڑی
 بڑی ریاستوں کے مالک بنے ہوئے ہیں جو چاہتے ہیں کرتے ہیں، چونکہ فخر الملک وغیرہ
 نظام الملک کا پاس دیکھا کرتے تھے اس وجہ سے سلطان ملک شاہ نے اپنے ایک معتمد
 خواص نکبرو (یلبرو) کو بھی انکے ہمراہ نظام الملک کے پاس بھیجا۔ کہ کوئی بات یہ لوگ نہ
 چھپا سکیں اور شاہی پیام بھی لفظ بلفظ پہنچائیں، نظام الملک اس پیام کو سن کے پھرا
 اٹھا۔ زبان کھل گئی اپنے احسانات ایک ایک بتلائے، دشمنان دولت کی مدافعت، اہل
 دولت کو متفق لکھ کر کرنے اور فتوحات ملکی کو بہت بڑی تقریر سے ظاہر و ثابت کیا اور
 یہ کہا کہ یہ سیا میرے ہی وجہ سے ہوا۔ جس وقت سلطان کے پدر بزرگ کا انتقال ہوا
 تھا اس وقت سلطان کو کون مانتا تھا۔ میں ہی نے فلاں فلاں مخالفتوں کو زیر و
 زبر کیا تھا اور وہ اس وقت بھی میرے قبضہ میں ہیں۔ جب بلا و قریہ اور بعید و مفتوح
 ہو گئے اور چھوٹے بڑے سبھوں نے اطاعت قبول کر لی تو لوگوں کے لگانے بھجانے پر خیال
 کرنے لگے، جاؤ ایہ کہہ دو کہ حضور کی حکومت اور حضور کا تاج اسی قلند ان کی بدولت
 ہے۔ جس روز یہ نہو گا تو تاج و حکومت کی بھی خیر نہو گی۔ جب تک یہ دونوں متفق ہیں اسی
 وقت تک حکومت، فتوحات اور سلطوت کا دور دورہ ہے۔ اگر آپ کا کچھ اور قصد ہو تو مجھے
 مطلع کیجئے اور آئندہ کی اپنی تدبیر کیجئے۔ مختصر یہ کہ اسی قسم کی تقریر نہایت بسیط کی اور
 یہ کہا جاؤ اس میں سے جو جو چاہو سلطان سے کہہ دو نکبرو نے سلطان کی خدمت میں
 حاضر ہو کر جو کچھ نظام الملک نے کہا تھا لفظ بلفظ سلطان کے کانوں تک پہنچا دیا بعد
 اسکے فخر الملک وغیرہ باریاب ہوئے اور ان لوگوں نے اصل جواب کو چھپانے کی کوشش
 کی لیکن چونکہ نکبرو نے نظام الملک کا جواب من و عن گوش گزار کر دیا تھا۔ مجبوراً ان
 لوگوں کو اسکے قول کی تصدیق کرنا پڑی۔ اس واقعہ کے تھوڑے ہی دنوں کے بعد
 نظام الملک کا واقعہ قتل پیش آیا تقریباً ایک مہینہ کے بعد سلطان ملک شاہ بھی اس دنیا

سے کوچ کر گیا۔

نظام الملک، طوس کا رہنے والا تھا۔ اس کا باپ ابو علی حسن بن علی بن اسحاق، طوس کا ایک زمیندار تھا۔ بال، دولت اور ملکیت جو کچھ تھی وہ سب اسکے باپ کے زمانہ میں ختم ہو گئی تھی اور وہ بھی مر گیا تھا۔ یہی کی حالت میں اس نے نشوونما پائی۔ پڑھا، لکھا، علوم اور صناعات میں دستگاہ کامل حاصل کی۔ خراسان، غزنین اور بلخ کے حکاموں سے تعلقات بڑھے۔ مراسم پیدا کئے۔ بعد اسکے ابو علی بن شاذان (سلطان اسپرسلان کا وزیر تھا) کے یہاں ملازم ہو گیا۔ آدمی کفایت شعار، مستعد اور ہوشیار تھا۔ تھوڑے ہی زمانہ میں ابو علی کا معتمد علیہ بن گیا۔ پس جب ابو علی کا زمانہ وفات قریب آ گیا تو ابو علی نے سلطان اسپرسلان سے اسکی کفایت شعار سی، دانائی، سیاسیات کی تعریف کی اور یہ وصیت کی کہ آپ اسکو اپنی خدمت میں رکھ لیجئے۔ چنانچہ ابو علی کے مرنے کے بعد سلطان اسپرسلان نے نظام الملک کو اپنی خدمت میں رکھ لیا۔ چونکہ منتظم، کفایت شعار اور سیاسیات سے واقف رکھتا تھا۔ سلطان اسپرسلان نے قلمدان وزارت کا مالک بنا دیا۔ پھر جب سلطان اسپرسلان نے وفات پائی اور یہ اسکی وزارت پر تھا تو سلطان ملک شاہ نے بھی اسکو عہدہ وزارت پر قائم رکھا۔

نظام الملک، بہت بڑا عالم تھا، سخی تھا، عادل تھا، حلیم تھا، لوگوں کی خطاؤں سے درگزر کرتا تھا۔ علماء دین اور اہل اللہ کی بیحد عزت اور توقیر کرتا تھا، انکی خدمت میں رہنے کا گویا عادی تھا۔ اسکے دربار میں ہی لوگ رہتے اور انہیں کی عزت اور آؤ بھگت تھی۔ مختلف شہروں میں کثرت سے مدرسے قائم کئے اور انکے مصارف کے لئے رقم کثیر مقرر کی۔ بغداد، خراسان وغیرہا بڑے بڑے شہروں میں حدیث پڑھانے کی درسگاہیں کھولیں، صوم و صلوات کا پابند تھا۔ اوقات صلوات کا بہت لحاظ رکھتا تھا۔ اس نے اپنے عہد وزارت میں بہت سے نیکس اور محصول معاف کر دیئے

تھے۔ فرقہ اشعریہ پر برسرِ منابر لعن کرنے کی ممانعت کر دی تھی۔ ایک مدت سے یہ رسم قبیح چلی آرہی تھی کہ جمعہ کے دن خطبہ پڑھتے ہوئے منبروں پر علانیہ اشعریوں اور افضیوں پر لعن کیا جاتا تھا۔ اصل محرک اس کا وزیر السلطنت عبید الملک کندی تھا۔ اس نے سلطان طغرلبک سے روافض پر لعن کرنے کی تحریک کی تھی چنانچہ سلطان طغرلبک نے روافض پر لعن کرنے کا حکم صادر کر دیا۔ یار لوگوں نے روافض کے ساتھ اشعریوں کو بھی شامل کر دیا۔ اسوجہ سے اکثر علماء عظام، ائمہ دین امام حرین اور ابوالقاسم قشیری وغیرہ مانے جلا وطنی اختیار کرنی تھی پس جب سلطان اہرسلان سریر آرا سے حکومت ہوا اور قلمدان وزارت کا نظام الملک طوسی ماہک ہوا تو اس نے سلطان اہرسلان سے کمد لعن کرنے کی قطعی ممانعت کرا دی۔ علماء اور فضلاء جو ترک وطن کر کے دوسرے مقامات پر چلے گئے تھے۔ اس خبر کو سن سن کے اپنے اپنے وطن مالوف میں واپس آگئے۔

قصہ مختصر اس مرحوم میں بہت سی خوبیاں تھیں۔ اسکے مناقب کثرت سے ہیں۔ تم سہی سے اندازہ کرو کہ اسکی مجلس علماء، فقہاء اور محدثین سے بھری رہتی تھی۔ امام الحرمین شیخ جیب نامی فضلاء اپنی تصانیف کو اسکے نام نامی سے معنون کرتے تھے۔

دار الخلافت بغداد میں بہت بڑا مدرسہ بنوایا جس کا نام نظامیہ تھا۔ شیخ ابوالاسحاق شیرازی اس کا مدرس اعلیٰ تھا۔ ۴۱۰ھ میں اس نے وفات پائی تب موید الملک ابن نظام الملک نے جگہ سے شیخ ابوالاسحاق شیرازی کے ابوسعید کو نامور کیا لیکن یہ تقرری نظام الملک کو نہ بھائی، امام ابو نصر صنباغ صاحب شامل کو یہ خدمت سپرد کی۔ اسی سنہ کی ماہ شعبان میں امام ابو نصر نے بھی اس دینار قانی کو چھوڑ دیا۔ تب نظام الملک نے ابوسعید کو ۴۱۰ھ میں اس خدمت پر متعین کیا بعد اسکے شریف نعلومی ابوالقاسم دیوسی، نظامیہ کا پرنسپل مقرر ہوا ۴۱۲ھ میں اسکا بھی انتقال ہو گیا ابو عبد اللہ طبری

اور قاضی عبدالوہاب شیرازی باری باری نظامیہ میں درس دینے لگے۔ ۱۲۸۲ھ سے امام ابو حامد غزالی مسند درس و تدریس پر متمکن ہوا جو ایک مدت تک اس خدمت پر رہا۔ نظام الملک کے عہد وزارت میں تعلیم و تعلم کا بجد چرچا ہوا چونکہ اسکا نتیجہ اچھا دیکھتے تھے اسوجہ سے لوگوں کی توجہ علم دین کے حاصل کرنے کی طرف زیادہ تھی۔ دانشد علم سلطان ملک شاہ کی نظام الملک طوسی کے قتل کے بعد سلطان ملک شاہ نے وفات محمود کی حکومت دارا اختلاف بغداد کی جانب مراجعت کی آخری ماہ رمضان

(۱۲۸۵ھ) میں دارو بغداد ہوا۔

ابوالفضل ہرستانی سلطان ملک شاہ کی زوجہ ترکمان خاتون جلالیہ کا وزیر تھا۔ یہ اس وقت ماوراء النہر میں تھا۔ یہی سلطان ملک شاہ سے نظام کی جعلی سب سے زیادہ کرتا تھا۔ سلطان ملک شاہ نے دارا اختلاف بغداد میں دارو ہوتے ہی ارادہ کر لیا تھا کہ قلمدان وزارت ہی کو سپرد کیا جائے لیکن ایک اتفاقی حادثہ نے سلطان ملک شاہ کو اس ارادہ سے باز رکھا اور وہ یہ تھا کہ عید الفطر کے تیسرے دن سلطان ملک شاہ علیل ہوا اور چند ہیوں شوال ۱۲۸۵ھ کو انتقال کر گیا۔

ترکمان خاتون جلالیہ، سلطان کے ساتھ بغداد میں موجود تھی۔ اور اسکا لڑکا محمود اصفہان میں تھا۔ ترکمان خاتون نے مصلحتاً سلطان کی موت کو چھپایا اور اسکی نعش لئے ہوئے اصفہان کی طرف روانہ ہوئی۔ تاج الملک وغیرہ امراء اسکے رکاب میں تھے۔ تو امام الدولہ امیر کر بو قرا (جو آئندہ والی موصل ہو گیا) بھی آگیا۔ پھر کیا تھا سوئے میں سہاگہ مل گیا۔ اسکو سلطان ملک شاہ کی انگوٹھی لیکر والی قلعہ اصفہان کے پاس بھیجا۔ والی قلعہ نے سلطان کی انگوٹھی دیکھ کر قلعہ کی کنجیاں امیر کر بو قرا کو دیدیں۔ امیر کر بو قرا نے قلعہ پر قبضہ کر لیا۔ اسکے بعد ہی ترکمان خاتون آپونجیں۔ امراء لشکر اور نیز کل فوج کو جائزے اور انعامات دیئے اور اپنے بیٹے محمود کی تخت نشینی کی تحریک کی، محمود کی عمر

اس وقت چار برس کی تھی۔ امراء لشکر اور فوج نے محمود کی سلطنت و حکومت کی بیعت کر لی۔ محمود کی بیعت سلطنت کے بعد خلیفہ مقتدر کی خدمت میں درخواست کی کہ "محمود کی باضابطہ تخت نشینی ہو گئی ہے اور اراکین سلطنت نے بیعت کر لی ہے خطبوں میں اس کے نام کے داخل ہونے کی اجازت دیجئے"۔ خلافت آب نے اس شرط سے منظور فرمایا کہ "تازمانہ نابالغی، امیرانہ، امور سلطنت کا نگران و منتظم رہے گا اور مجد الملک صیفہ ماں، اور غزل و نصب عمال کا مختار ہو گا"۔ ترکمان خاتون (محمود کی ماں) نے اس کو منظور نہ کیا۔ امام ابو حامد غزالی نے: خلافت آب کا پیام لے گئے تھے ترکمان خاتون کو سمجھایا کہ شرعاً تمہارا لڑکا بوجہ نابالغی حکومت و سلطنت کی عنان نہیں لے سکتا اگر تم ان شرائط کو قبول و منظور نہ کرو گی تو سلطان ملک شاہ کا دوسرا لڑکا تخت نشین کروایا جائے گا۔ مجبوراً ترکمان خاتون نے شرائط مذکورہ بالا کو منظور کر لیا۔ اور محمود کے نام کا خطبہ آخری ماہ شوال ۴۸۸ھ میں پڑھا گیا۔

جب ترکمان خاتون کو اس سے فراغت ہوئی تو اس نے چند امراء کو برکیاروق (یہ سلطان ملک شاہ کا بڑا لڑکا تھا) کے گرفتار کرنے کو سفینان روانہ کیا۔ چنانچہ برکیاروق گرفتار ہو کر جیل میں ڈال دیا گیا۔

سلطان ملک شاہ، سلاطین سلجوقیہ میں بہت بڑے پایہ کا بادشاہ تھا۔ اسکی حکومت کا سکہ چین سے شام تک اور اقصائے شام سے یمن تک چل رہا تھا۔ رومی بادشاہوں نے اسکو جزیہ دیا، اسکے مناقب کثرت سے ہیں اور مشہور ہیں۔

جنگ برکیاروق | برکیاروق، سلطان ملک شاہ کا بڑا لڑکا تھا۔ اسکی ماں کا نام محمود زبیدہ تھا۔ یاقوتی بن داؤد، سلطان ملک شاہ کا چچا تھا۔ زبیدہ

اسکی لڑکی تھی۔ برکیاروق کی گرفتاری پر اسکی ماں نے نظام الملک کے فلاموں سے سازش کر لی۔ ان سبھوں کو اس سے برا فرود ختنی پیدا ہوئی۔ نظام الملک کے سلاح ختن

پر جو کہ اصفہان میں تھا قبضہ کر لیا۔ جیل سے برکیاروق کو نکال لائے۔ سریر سلطنت پر بٹھایا اور اسکے نام کا خطبہ منبروں پر پڑھا۔

ان دنوں ترکمان خاتون سے اپنے بیٹے محمود کے دار الخلافت بغداد میں تھی۔ اس خبر کو سن کر بغداد سے اصفہان کی طرف روانہ ہوئی فوج نے تاج الملک سے اپنی تنخواہ اور روزینہ کا مطالبہ کیا تاج الملک نے کہا "ذرا صبر کرو میں قلعہ برصین جا کر روپیہ لاتا ہوں تو تمکو تمہاری تنخواہ اور روزینہ دوں" فوج یہ سن کر خاموش ہو گئی اور تاج الملک قلعہ میں جا کر بیٹھ رہا فوج نے اسکے خزانہ کو لوٹ لیا اور اصفہان کی طرف بڑھی۔

برکیاروق اور نظامیہ خدام نے رے پر دھاوا کیا تھا۔ ارغش نظامی نے معہ اپنی فوج کے حاضر ہو کر اطاعت کی گردن جھکا دی۔ ارغش کے بھانے سے برکیاروق کی قوت بڑھ گئی۔ قلعہ طبرک کی طرف قدم بڑھایا اور بزور اسکو فتح کیا۔ ترکمان خاتون کو ان واقعات کی اطلاع ہوئی۔ آگ بگولا ہو گئی۔ برکیاروق سے جنگ کرنے کو فوجیں روانہ کیں۔ (بزد جرد کے قریب) دونوں فوجوں کا مقابلہ ہوا۔ ترکمان خاتون کے بعض امراء جنہیں سکبرو (پایلیرو) اور کشتکین جاندار کا نام خصوصیت سے لیا جاتا ہے برکیاروق سے مل گئے۔ اس سے ترکمان خاتون کی فوج میدان جنگ سے گھونگھٹ کھا گئی۔ اصفہان میں جا کر دم لیا۔ برکیاروق نے تعاقب کیا اور اصفہان میں پہنچ کر محاصرہ کر لیا۔

عز الملک کی وزارت | عز الملک (ابو عبد اللہ حسین) ابن نظام الملک، خوارزم کا والی تھا۔ اپنے باپ کے قتل سے پیشتر کسی ضرورت سے سلطان ملک شاہ کی خدمت میں اصفہان چلا آیا تھا۔ یہ اصفہان میں موجود تھا کہ اسکے باپ کے قتل کا واقعہ پیش آیا اور اسکے بعد سلطان ملک شاہ نے بھی وفات پائی۔ سلطان کی وفات کے بعد بھی

عز الملک، اصفہان میں ٹھہرا ہوا جب برکیاروق نے اصفہان کا محاصرہ کیا تو عز الملک
سے اپنے بھائیوں، عزیزوں اور فوج کے جو زیادہ تر نظامی ملوک تھے برکیاروق
کے پاس چلا آیا۔ برکیاروق بڑی آؤ بھگت سے ملا اور کل امور سلطنت کو سیاہ و سفید
کرنے کا اختیار دیدیا جیسا کہ اسکا باپ زمانہ سلیمان ملک شاہ میں تھا۔

قتل تاج الملک | ابو الفتح مزربان بن خسرو فیروز النخاطب بہ تاج الملک،
ترکمان خاتون کا وزیر تھا۔ یہ لشکریوں کے خوف سے قلعہ پر چلا گیا تھا جیسا کہ
ہم اوپر لکھ آئے ہیں اسکے بعد ترکمان خاتون نے اصفہان پر قبضہ کر لیا تاج الملک
کو اسکی خبر لگ گئی۔ ترکمان خاتون کی خدمت میں حاضر ہو کر معذرت کی "مجھے والی قلعہ
نے گرفتار کر لیا تھا۔ اسوجہ سے واپس نہیں ہو سکا" ترکمان خاتون نے اس معذرت
کو منظور و قبول کر کے اپنی فوج کا سپہ سالار بنا کر جنگ برکیاروق پر روانہ کیا۔ پس جب
ترکمان خاتون کی فوج سپاہ ہوئی اور تاج الملک گرفتار ہو کر برکیاروق کی خدمت
میں پیش کیا گیا۔ برکیاروق نے اسکو قید سے آزاد کر دیا اور چونکہ برکیاروق
تاج الملک کی کفایت شعاری اور اسکی سیاسیات سے واقف تھا۔ اسوجہ سے اسکو
اپنی وزارت دینے کا تہیہ کر لیا۔ مگر نظامیہ فوج کو تاج الملک سے منافرت اور کشیدگی
تھی۔ نظام الملک کے قتل کا الزام اسی کے سر تھو پاجاتا تھا۔ برکیاروق نے نظام
فوج کو نقد و جنس دیکر راضی کرنا چاہا۔ لیکن وہ راضی نہ ہوئی اور اسکو ماہ محرم ۴۸۶ھ
میں مار ہی ڈالا۔

تاج الملک کے محاسن اخلاق اور مکارم عادات کم نہ تھے لیکن اسکی ساری خوبیاں
نظام الملک کے قتل سے ملبا مٹ ہو گئیں۔ اسی نے شیخ ابواسحاق شیرازی کی تربت
نووائی تھی اور اسکے احاطہ پر ایک مدرسہ جاری کیا تھا۔ جس کا مدرس اعلیٰ ابو بکر
شاسی تھا۔

تتش بن البرسلاں تاج الدولہ تتش (سلطان ملک شاہ کا بھائی) والی شام اپنے بھائی کے واقعات سے

سلطان ملک شاہ کی موت کی اطلاع ہوئی ہیئت پر قبضہ کر کے دمشق واپس آیا۔ فوجیں فراہم کیں۔ فوجیوں کو دریادلی سے نقد و عین دیا اور حکومت و سلطنت حاصل

کرنے کی غرض سے روانہ ہوا۔ حلب پہنچا۔ قسیم الدولہ آفسنقر والی حلب نے اس امر کو محسوس کر کے کہ اسکے آقا نامدار سلطان ملک شاہ کے لڑکوں میں جھگڑا پڑا ہوا ہے اور

طرہ یہ ہے کہ وہ لوگ ابھی چھوٹے ہیں تاج الدولہ تتش کے علم حکومت کی اطاعت قبول کر لی اور اسکے رکاب میں منہ اپنی فوج کے روانہ ہوا۔ باغی بسار (باغی سیان) والی

الطایکہ اور بوزاں والی الرہا و حران کے پاس ایچی بھیجا اور ان لوگوں کو اسی امر کا شور دیا جس پر خود کار بند ہوا تھا۔ ان لوگوں نے بھی اطاعت کی گردنیں جھکا دیں، اپنے

اپنے مقبوضات میں تاج الدولہ تتش کے نام کا خطبہ پڑھوایا اور اسکے ہمراہ روانہ ہوئے تتش ان سبھوں کو اپنے رکاب میں لئے ہوئے رجبہ پہنچا اور اس پر بھی قبضہ کر کے

نصیبین کی طرف بڑھا۔ والی نصیبین نے مقابلہ کیا۔ لڑائی ہوئی۔ آخر کار بزور تیغ مفتوح ہوا تتش نے مار دھا شروع کر دی۔ جی کھول کر پامال کیا۔ محمد بن شرف الدولہ سلم بن قریش کو نصیبین کی حکومت پر مامور کر کے موصل پر بلغار کیا۔

اسی اثنائیں کافی بن فخر الدولہ بن جمیر، جزیرہ ابن عمر سے تتش کے پاس آگیا تتش نے اسکو اپنی وزارت کا عمدہ عنایت کیا۔

موصل پر علی بن شرف الدولہ سلم بن قریش کا قبضہ تھا۔ اسکی ماں کا نام صفیہ تھا۔ یہ سلطان ملک شاہ کی بھوپھی تھی ترکمان خاتون نے علی بن شرف الدولہ کے چچا ابراہیم کو قید

تفصیل اس واقعہ کی یہ ہے کہ ابراہیم بن قریش بن بدران امیر بنی عقیل کو سلطان ملک شاہ نے شکم میں حساب فہمی کی غرض سے دربار شاہی میں طلب کیا تھا۔ جب ابراہیم نے باریابی حاصل [بقیہ صفحہ ۳۷]

سے چھوڑ دیا۔ چنانچہ ابراہیم، قید سے رہا ہو کر موصل پہنچا اور علی کے قبضہ سے موصل کو نکال نیا جیسا کہ نبو مقلد کے حالات میں ہم تحریر کر آئے ہیں۔ تنش نے ابراہیم کے پاس اپنا ایلچی بھیجا اور یہ پیام دیا کہ ”تم اپنے مقبوضہ بلاد میں میرے نام کا خطبہ پڑھو اور دار الخلافت بغداد جانے کا سامان سفر مہیا کرو، ابراہیم نے انکار ہی جواب دیا۔ تنش نے حملہ کر دیا۔ عرب کو ہزیمت ہوئی ابراہیم مع چند سرداران عرب گرفتار ہو گیا۔ تنش نے ان سبھوں کے قتل کا حکم دیدیا۔ انکامال و اسباب نوٹ لیا گیا۔ تنش نے موصل

بقیہ صفحہ ۳۶] کی تو سلطان نے اسکو نظر بند کر لیا اور بجائے اسکے فخرالدولہ بن جہیر کو موصل کا حکمران مقرر کر کے بھیجا ابراہیم اسوقت سے سلطان کی خدمت میں رہا اسکے ساتھ ساتھ سمرقند گیا وہاں سے بغداد واپس آیا پس جب سلطان نے سفر آخرت اختیار کیا تو ترکمان خاتون نے ابراہیم کو رہا کر دیا۔ ابراہیم، موصل کی طرف روانہ ہوا۔

سلطان ملک شاہ نے اپنی بیوی بھی صفیہ خاتون کو موصل بطور جاگیر عنایت کیا تھا۔ یہ شرف الدولہ کو بیا ہی تھی۔ اس سے ایک لڑکا علی نامی پیدا ہوا بعد وفات شرف الدولہ، صفیہ خاتون نے اسکے بھائی ابراہیم سے عقد کر لیا تھا۔ سلطان ملک شاہ کی وفات کے بعد ادھر صفیہ خاتون نے موصل کا قصد کیا اسکے ساتھ اسکا لڑکا علی بھی تھا۔ ادھر محمد بن شرف الدولہ بھی یہ خبر پا کر موصل پر چڑھ آیا۔ چنانچہ علی اور محمد میں لڑائی ہوئی۔ محمد کو ہزیمت ہوئی، علی نے موصل پر قبضہ کر لیا۔ پس جب ابراہیم موصل کے قریب پہنچا۔ یہ سنا کہ میرے بھائی شرف الدولہ کا بیٹا علی قابض ہے اور اسکے ساتھ اسکی ماں صفیہ خاتون بھی ہے پڑاؤ کر دیا اور یہ کہلا بھیجا کہ تم موصل میرے حوالہ کر دو۔ بعد خدا و کثرت اور نامہ و پیام کے صفیہ خاتون اور اسکے بیٹے علی نے موصل کو ابراہیم کے حوالہ کر دیا بعد اسکے حکم بہر فرعون نے راموسی، تنش کا واقعہ پیش آیا، اس واقعہ میں ابراہیم کے ہمراہ تیس ہزار فوج تھی اور تنش کے رکاب میں دس ہزار۔

دیکھو تاریخ کامل ابن اثیر جلد ۱۰، صفحہ ۱۲۹ و ۱۵۰

اور اسکے علاوہ اور دوسرے شہروں پر قبضہ کر لیا اور اپنی طرف سے علی بن شرف الدولہ
سلم بن قریش کو ان شہروں کی حکومت پر مامور کیا۔

اس کا میابی کے بعد تنش نے دار الخلافت بغداد میں اپنے نام کا خطبہ پڑھنے کا پیام
بھیجا۔ گوہر ابن افسر پولیس بغداد نے اس سے موافقت کی اور یہ کہلا بھیجا کہ میں نے شاہی
فوج کو لکھد یا ہے جو اب آجاسے تو تمہیں کیجات

بعد اسکے تنش نے دیار بکر کی طرف قدم بڑھایا اور اس پر اپنی حکومت کا جھنڈا گاڑ کر
آذربائیجان پر حملہ آور ہوا برکیاروق کو ان واقعات کی خبر ہوئی۔ فوجیں مرتب کر کے اپنے
چچا تنش کے روک تھام کو نکلا جسوقت دونوں فوجوں کا مقابلہ ہوا قسیم الدولہ آسنقر
نے بوزان والی الرہا و حران سے کہا تم لوگوں نے اسکی (یعنی تنش کی) اطاعت اسوجہ
سے کی تھی کہ ہمارے آقاے نامدار سلطان ملک شاد کے لڑکوں میں جھگڑا پڑا ہوا تھا
اور یہ بھی خیال تھا کہ وہ ابھی بچہ ہیں سلطنت کا کام انجام نہ دے سکیں گے اب بفضلہ تعالیٰ
سلطان برکیاروق نے ہاتھ پاؤں سنبھالے ہیں اور حکومت و سلطنت کا دعویٰ دیا ہوا
ہے لہذا ہم لوگوں کو لازم یہ ہے کہ سلطان برکیاروق کے قدموں سے جا ملیں، بوزان
نے آسنقر کی رائے سے موافقت کی چنانچہ یہ دونوں سردار، تنش کی اعانت سے
علیہ ہو کر موہ اپنی فوجوں کے سلطان برکیاروق کے لشکر گاہ میں چلے گئے۔ تاج الدولہ
تنش نے یہ رنگ دیکھ کر اپنی سپردال دمی اور بلا جنگ و جدال شام کی جانب مراجعت
کر دی۔ تاج الدولہ تنش کی معادوت سے برکیاروق کے قدم حکومت و سلطنت پر استحکام
کے ساتھ جم گئے۔ گوہر ابن افسر پولیس بغداد اسکو محسوس کر کے کہ عنان حکومت سلطان برکیاروق
کے قبضہ اقتدار میں آگئی ہے برکیاروق کے لشکر گاہ میں آیا۔ تنش سے موافقت کرنے کی

۱۔ مضمون عبارت ماہیں مخطوط ہلالی میں نے تاریخ کمال ابن اثیر سے اخذ کر کے لکھا ہے تاکہ ربط

مضمون باقی رہ جائے اور مطلب خبط نہونے پائے۔ مترجم

معذرت کی۔ امیر بریق نے ہاں میں ہاں ملایا (کشتکین جاندار نے باشارہ قسیم الدولہ
برکیاروق سے گواہرائین فہر پولیس بغداد کی شکایت کر دی۔ اسی شکایت کی بنا پر برکیاروق
نے گواہرائین کو شتمنی بغداد سے معزول کر کے امیر منکبر و کوفہ پولیس بنایا اور گواہرائین کی
کل جاداد کو ضبط کر کے امیر منکبر و کوفہ پر دیا۔ امیر منکبر و بغداد کی طرف روانہ ہوا۔ وقتاً
تک پہنچ گیا تھا کہ سلطان برکیاروق کو امیر منکبر و کی ان حرکات کی اطلاع ہوئی جو اس
سے سرزد ہوئی تھیں پس برکیاروق نے اسکو وقتاً سے واپس بلا کے قتل کر ڈالا۔
اور بجائے اسکے فتکین کو پولیس بغداد کا افسر مقرر کیا۔

قتل اسمعیل بن یاقوتی | اسمعیل بن داؤد ملک شاہ کے چچا کا پوتا اور برکیاروق
کا مانوں (آذربائیجان کا والی تھا۔ ترکمان خاتون نے اسکے پاس پیام بھیجا کہ تم برکیاروق
سے لڑ کر ملک پر قبضہ کر لو اور یہ تمکو کچھ مشکل نہیں ہے۔ اگر تم اس پر عمل پیرا ہو گے تو میں تم سے
عقد کر لوں گی۔ اسمعیل اس دم بچی میں آ گیا۔ ترکمانوں کو مجتمع کر کے فوج آراستہ
کی اور برکیاروق سے جنگ کرنے کو روانہ ہوا۔ مقام کرج میں صفت آرائی ہوئی۔
اتنا جنگ میں اسمعیل کے بعض سرداران لشکر برکیاروق سے مل گئے جس سے اسمعیل
کو ہزیمت ہوئی اصفہان میں جا کر دم لیا۔ ترکمان خاتون نے اسکے نام کا خطبہ پڑھوایا۔
اور اپنے بیٹے محمود کے نام کے بعد اسکا نام سکہ پر مسکوک کرایا۔ عقد بھی کرنے کا قصد
کیا۔ امیر انزلی جو وزیر اعظم اور سپہ سالار لشکر بھی تھا اس سے مخالفت کی۔ لشکر
کی بغاوت کی دہکی دی۔ جب اس پر بھی ترکمان خاتون نے اپنی ہٹ نہ چھوڑی تو
اس سے علیحدہ ہو گیا۔

بعد اسکے اسمعیل کی بن زبیدہ خاتون مادر برکیاروق نے اسمعیل سے خط و کتابت
شروع کی اور اسکو برکیاروق سے مصالحت کر لینے پر آمادہ کر لیا۔ اسمعیل، برکیاروق
کے پاس آیا۔ برکیاروق نے عزت و احترام سے اسکا استقبال کیا۔ سرداران لشکر

کشتکین جاندار، آسنقر اور بوزان وغیرہم نے متفق ہو کر اسمعیل کے اس راز کو کہ یہ حکومت و سلطنت کا خواہاں ہے افشاء کر دیا اور اسکو قتل کر کے برکیاروق کو مطلع کر دیا۔ برکیاروق نے اس کا خون معاف کر دیا۔

توران شاہ بن | توران شاہ بن فاروت یک، فارس کا حکمراں تھا۔ ۳۳۳ء میں خانہ
فاروت یک کی فاطمہ | جلالیہ (ژرکمان خاتون) نے امیر انزکو فارس کے سر کرنے پر مامور

کیا۔ امیر انز نے ابتداً توران شاہ کو ہزیمت دیدی۔ لیکن فتحیابی کے بعد لشکریوں کے ساتھ کج ادائیگی اور بد اخلاقی سے پیش آیا۔ جس سے اسکے لشکر والے اس سے بد دل ہو کر بوزان شاہ کے پاس چلے گئے۔ توران شاہ نے امیر انز پر حملہ کر دیا۔ امیر انز کو اس واقعہ میں شکست ہوئی۔ توران شاہ نے اپنا ملک، امیر انز سے واپس لے لیا۔ اثنائاً جنگ میں توران شاہ کو ایک تیراگ لگا تھا۔ جسکی وجہ سے اسکے دو مہینہ بعد مر گیا۔

مقتدی کی وفات | ماہ ۳۳۳ء میں خلیفہ مقتدی بامر اللہ نے سلطان برکیاروق
مستظہر کی خلافت | کو بعد ہزیمت اسکے چچا تمش کے دارا خلافت بغداد میں طلب
برکیاروق کا خطبہ | فرمایا۔ غامت وی اسکے نام کا خطبہ جامع بغداد میں پڑھوایا۔

امور سلطنت کو سیاہ و سفید کرنے کا اختیار دیا سلطان برکیاروق نے نہایت مسرت سے اس کو زیب تن کیا بعد اسکے پندرہویں محرم سنہ مذکور میں خلافت آہ نے وفات پائی۔

بعد وفات خلیفہ مقتدی بامر اللہ اسکا بیٹا مستظہر بامر اللہ سریر خلافت پر متمکن ہوا۔ امرار و دولت اراکین سلطنت نے بیعت کی، خلیفہ مستظہر نے سلطان برکیاروق کو خلعت دی اور جو جو اختیارات مرحوم خلیفہ نے دیئے تھے وہ سب اس نے بھی سلطان کو دیئے۔ اور سلطان سے خلیفہ مستظہر کی خلافت کی بیعت لی گئی۔

استیلاء تمش قتل آسنقر | تمش بعد ہزیمت آذر بایجان دمشق پہنچا، فوجوں کی فراہمی

ہزیمت برکیاروق اور اسباب جنگ کے مہیا کرنے میں مصروف ہوا چند دنوں
 میں کثیر فوج مجتمع ہو گئی۔ ۳۱۸ھ میں دمشق سے حلب پر یلغار کیا۔ قسیم الدولہ آفسنقر
 اور بوزان متفق و مجتمع ہو کر مقابلہ پر آیا امیر کر بوقا بھی سلطان برکیاروق سے امدادی
 فوج لیکر حلب کے بچانے کو آیا ہوا تھا۔ حلب سے نو کوس کے فاصلہ پر دونوں
 فریق کا ٹھہیر ہوا۔ تنش نے ان لوگوں کو ہزیمت دی، آفسنقر گرفتار ہو گیا۔
 تنش نے قتل کر ڈالا۔ امیر کر بوقا اور بوزان نے حلب میں جا کر دم لیا۔ تنش نے ثاقب
 کیا اور حلب پر پونچھ کر محاصرہ کر لیا۔ آخر کار حلب بھی بزور تیغ مفتوح ہوا۔ امیر کر بوقا
 اور بوزان بھی گرفتار ہو گیا۔ تنش نے بوزان کو پابز بخر حران اور الرہا کی طرف روانہ
 کیا (حران اور الرہا، بوزان کے قبضہ میں تھا) باشندگان حران اور الرہا نے اطاعت کے
 سے انکار کیا۔ تنش نے بوزان کا سردار کر اہل حران اور الرہا کے پاس بھیجا۔ حران
 اور الرہا کے رہنے والے بوزان کا سردیکھ کر تھرا گئے۔ اطاعت کی گردنیں جھکا دیں
 تنش نے قبضہ کر لیا۔ باقی رہ گیا امیر کر بوقا اسکو تمس کے جیل میں ڈال دیا۔
 اس کا میا بی کے بعد تنش جسزیرہ، دیار بکر، خلاط اور آفدیا یحان پر نیکے بعد دیگرے
 قبضہ حاصل کر کے ہمدان کی جانب چلا۔ اس وقت ہمدان میں اتفاق سے فخر الدولہ ابن
 نظام الملک موجود تھا۔ فخر الدولہ، خراسان سے سلطان برکیاروق سے ملنے آ رہا تھا۔
 امیر قمان سپہ سالار محمود سے اصفہان میں ملاقات ہو گئی۔ امیر قمان نے فخر الدولہ پر سچوں
 مارا اسکے مال و اسباب کو لوٹ لیا۔ فخر الدولہ کسی طرح سے بچ کر ہمدان پہنچا یہاں
 تنش سے ٹھہیر ہو گئی۔ تنش نے اسکو گرفتار کر کے قتل کرنے کا قصد کیا۔ امیر باغی یسار
 نے سفارش کی اور یہ اسے دی کہ پبلک کا بیلان خاطر فخر الدولہ کے خاندان کی طرف
 زیادہ ہے اسکو اپنا وزیر بنالیجئے۔ چنانچہ تنش نے فخر الدولہ کو قلمسدان وزارت کا
 مالک بنا دیا۔

برکیاروق اسوقت نصیبین میں تھا۔ یہ سن کر کہ اسکا چچا تنش اذربائیجان کی طرف بڑھ رہا ہے نصیبین سے کوچ کر دیا۔ دریا سے دجلہ کو بالا سے موصل سے عبور کر کے ادبل پہنچا۔ جسوقت دونوں فوجوں کا مقابلہ ہوا تنش کی فوج سے امیر یعقوب بن ارق نے برکیاروق پر پنجوں مارا برکیاروق کو ہزیمت ہوئی۔ امیر یعقوب نے برکیاروق کے لشکر گاہ کو لوٹ لیا۔ برکیاروق کے کل ہمراہی تتر بتر ہو گئے۔ صرنا امیر برسق، کشتکین جاندار اور ایلیا رکاب میں رہ گیا۔ ہزار خرابی جان بچا کر اصفہان پہنچا۔ اصفہان میں ترکمان خاتون، مادر محمود بن سلطان ملک شاہ کی حکومت تھی۔ لیکن اسوقت اسکا انتقال ہو چکا تھا۔ پہلے محمود اور اسکے ہوا خواہوں نے برکیاروق کو شہر میں داخل ہونے سے روکا۔ پھر خود محمود براہ فریب آکر برکیاروق کو لے گیا اور نظر بند کر لیا۔ محمود کے ہوا خواہوں نے برکیاروق کو قتل کر ڈالنے کا قصد کیا اتفاق سے محمود بیمار ہو گیا۔ اسوجہ سے برکیاروق کو قتل نہ کیا۔

محمود کی وفات تنش کا قتل برکیاروق کی سلطنت

محمود بن سلطان ملک شاہ نے ۲۹ شوال ۴۸۸ھ میں ایک برس حکومت کر کے وفات پائی اسکے مرنے سے برکیاروق، اصفہان پر قابض ہو گیا۔ اور اسکے قدم، استقلال کے ساتھ حکومت و سلطنت پر جسم گئے۔ موید الملک بن نظام الملک نے سلطان برکیاروق کی خدمت میں باریابی حاصل کی سلطان برکیاروق نے بجائے عز الملک ابن نظام الملک اسکو عہدہ وزارت سے سرفراز کیا۔ (عز الملک کا اس سے پیشتر مقام نصیبین میں انتقال ہو چکا تھا)۔

موید الملک نے امرا سلجوقیہ اور ہوا خواہان سلطنت کو نامہ و پیام بھیج کر سلطان برکیاروق کی طرف مایل اور ہوا خواہ بنا لیا۔ جس سے برکیاروق کی شان و شوکت بڑھی اور اسکی حکومت کا ڈنکا بجنے لگا۔

تنش نے بعد ہزیمت برکیاروق، یوسف بن ارق ترکمانی افسر و پسر کو ترکوں کو مجتمع اور متفق کرنے کی غرض سے دارالخلافہ بغداد روانہ کیا تھا۔ اہل بغداد نے بغداد میں

داخل ہونے سے روکا اس عرصہ میں صدقہ بن مزید والی حملہ اہل بغداد کی امداد پر آپہنچا۔
مقام یعقوب میں بڑھیر ہو گئی۔ صدقہ، ہزیمت اٹھا کر حملہ چلا گیا اور یوسف بن ارتق
اور اٹھلاقت بغداد میں داخل ہو گیا اور قیام کر دیا۔

تتش نے برکیاروق کے مقابلہ میں کامیابی حاصل کر کے ہمدان کی طرف قدم بڑھایا۔
اہل ہمدان نے قلعہ بندی کر لی۔ لیکن اس امر کو کہ ہم میں مقابلہ کی قوت نہیں ہے محسوس کے
امن کی درخواست کی تش نے ان کو امن دیدی اور ہمدان پر قابض ہو کر اصفہان اور مرو
کا رخ کیا۔ امراء اصفہان کے پاس اپنی بھیجے اور انکو لانے کی کوشش کی چنانچہ ان
لوگوں نے اطاعت اور حاضری کا وعدہ کیا۔ برکیاروق ان دنوں بستر عیال پر پڑا
ہوا ان سب واقعات کو دیکھ رہا تھا۔ جب اسکو مرض سے آفاقہ ہوا تو اس نے جہاڑقان
کی جانب خروج کیا۔ ہوا خواہان دوات سلجوقیہ اس خبر کو سن کے جوق جوق برکیاروق
کی خدمت میں حاضر ہوئے۔ بات کی بات میں تیس ہزار فوج مجتمع ہو گئی۔ اپنے چچا تش سے
صفت آرا ہوا۔ اور اسکو ہزیمت فاش دمی۔ اثنار واروگیر میں آسنقر کے کسی دوست
نے اپنے دوست آسنقر کے بدلہ میں تش کو مار ڈالا۔

تتش کی ہزیمت اور قتل سے سلطان برکیاروق کا میدان حکومت زیادہ وسیع ہو گیا
نظاہر کوئی مزاحم اور مخالف نہ رہا۔ اس واقعہ کی خبر یوسف کو بھی ہوئی۔ فخر الملک بن
نظام الملک جو ایک مدت سے تش کے یہاں قید تھا آزاد کر دیا گیا۔

اللہ تعالیٰ کی قدرت کا یہ کرشمہ تھا کہ ابھی کل کا ذکر ہے کہ برکیاروق اپنے چچا تش سے شکست
کھا کر معدودے چند آدمیوں کے ساتھ اصفہان جاتا ہے۔ کوئی شخص اسکا تعاقب نہیں کرتا۔ اگر
بیس سو ار بھی تعاقب کرنے تو یقینی گرفتار ہو جاتا کیونکہ چند دنوں تک اصفہان کے باہر پڑا رہا تھا
پھر جب کسی طرح سے اصفہان میں داخل ہوا تو امراء اصفہان نے مار ڈالنے کی فکر کی جیسا کہ تم
اوپر پڑھا ہے ہو۔ اتفاق سے اسکا بھائی محمود بیمار ہو گیا۔ امین الدولہ ابن التلینہ طبیب البقیہ منقر ۴۴

کر بوقا کا موصل پر قبضہ | تم اوپر پڑے آئے ہو کہ تنش نے قوام الدولہ ابو سعید کر بوقا کو بند
 قتل آسنقر اور بوزان، حلب کے جیل میں ڈال دیا چنانچہ اس وقت سے کر بوقا حلب
 کے جیل میں قید کی مصیبتیں جھیلتا رہا تا آنکہ رضوان ابن قش، حلب کا حکمراں ہوا۔
 سلطان برکیاروق نے رضوان کے پاس امیر کر بوقا کے رہا کرنے کا حکم بھیجا چنانچہ
 رضوان نے امیر کر بوقا اور اسکے بھائی امیر التوتناش کو قید سے رہا کر دیا۔ کر بوقا
 اور التوتناش کا رہا ہونا تھا کہ ہر طرف سے ٹڈی دل فوج آکر مجتمع ہو گئی۔ اس وقت
 موصل کی عنان حکومت، علی بن شرف الدولہ مسلم بن قریش کے ہاتھ میں تھی (اس کو
 تنش نے بعد جنگ و قبضہ موصل، موصل کی حکومت پر مامور کیا تھا اس کا بھائی
 محمد بن شرف الدولہ بن مسلم نصیبین کی حکومت پر تھا، مروان ابن وہب اور ابو ایہما
 کروسی اسکے دائیں اور بائیں بازو تھے۔ محمد کا موصل پر فوج کشی کا قصد تھا۔ علی کو کسی ذمہ
 سے اسکی خبر لگ گئی۔ امیر کر بوقا کو یہ واقعہ لکھ بھیجا اور اسکو اپنی کمک پر بلا دیا۔ چنانچہ کر بوقا
 علی کی امداد پر آیا۔ نصیبین سے دو منزل کے فاصلہ پر محمد سے ٹھہر ہوئی کر بوقا اس کو
 گرفتار کر کے نصیبین کی طرف بڑھا۔ چالیس دن تک محاصرہ کئے رہا۔ آخر کار بزور تیغ مفتوح
 ہو گیا اس کامیابی کے بعد کر بوقا نے موصل کی جانب قدم بڑھایا۔ اہل موصل قلعہ بند ہو گئے۔

بقیہ صفحہ ۴۳] نے امرار عنان کو برکیاروق کے قتل سے یہ کہہ کر باز رکھا کہ محمود کی حالت ابھی نہیں ہے اگر یہ مر گیا
 تو کیا تم لوگ تنش کی حکومت پسند کرو گے برکیاروق کو بالفعل قتل نہ کرو، اگر محمود کو صحت ہو گئی تو برکیاروق
 کے قتل کا تم کو اختیار ہائی رہ جائے گا قتل کر ڈالنا اور اگر حالت دگرگون ہوئی تو اسی کو سر پر حکومت پر شکن
 کر دینا۔ اللہ تعالیٰ کی یہ قدرت دیکھئے کہ محمودہ جو سوال کو انتقال کر گیا اور برکیاروق حکمراں ہو گیا پھر
 یہ بھی بیمار ہوا۔ سرسام میں مبتلا ہوا۔ چار ماہ تک علیل رہا۔ اس اثنا میں اسکے چچا تنش نے ذرا بھی حرکت
 نہ کی یہ موقع اسکی کامیابی کا اچھا تھا مگر نہ سوچی۔ یہ سب قدرت کے کرشمہ ہیں اگر محمود یا برکیاروق کے زمانہ
 علالت میں ذرا بھی کوشش کرتا تو تنش کو یہ روز بد دیکھنے کی نوبت نہ آتی۔ واللہ اعلم۔ بشرح

کر بوقانے اس سے اعراض کر کے اور محمد کو قتل کر کے دریا میں
 ڈال دیا۔ اور موصل کے محاصرہ کی غرض سے واپس ہوا۔ ڈیڑھ کوس کے فاصلہ پر پڑا دیکھا۔
 علی نے امیر حکیمش والی جزیرہ ابن عمر سے امداد کی درخواست کی، امیر حکیمش لشکر ارستہ
 کر کے علی کی کمک پر روانہ ہوا۔ امیر التوتناش نے آگے بڑھ کر بیخ و ستان سے استقبال
 کیا۔ باہم لڑائی ہوئی۔ بالآخر امیر حکیمش نے ہزیمت کے بعد بوقا کی اطاعت قبول
 کرنی اور اسکے ساتھ موصل کے محاصرہ کو آیا اور جیسا کہ چاہئے مدد کی۔ جب محاصرہ
 کی سختیاں زیادہ ہوئیں تو نو ماہ کی تکلیف محاصرہ برداشت کر کے علی والی موصل بھاگ
 کھڑا ہوا صدقہ بن مزید کے پاس حلقہ میں جا کر پناہ لی۔ کہ بوقا مظفر و منصور موصل میں
 داخل ہوا اور التوتناش نے اطراف موصل میں ٹوٹ مار کا بازار گرم کر دیا۔ امداد و
 دوسار شہر سے تاوان اور جرمانے وصول کرنے لگا۔ کہ بوقا کو التوتناش کا یہ فعل
 ناگوار گزرا۔ موصل میں داخل ہونے کے تیسرے دن التوتناش کے قتل کا حکم دیدیا۔
 یہ واقعات ۴۸۹ھ کے ہیں۔

قبضہ موصل کے بعد، کہ بوقانے رجبہ پر لیٹا گیا۔ اہل رجبہ مقابلہ پر آئے، لڑے
 لیکن کامیاب نہ ہوئے کہ بوقانے اس پر قبضہ حاصل کر کے موصل کی جانب معاودت کی
 اہل موصل کے ساتھ، نرمی و ملاحظت پیش آیا۔ عدل و انصاف سے کام لیا۔ جسکی
 وجہ سے اہل موصل راضی و خوش ہو گئے اور اسکی حکومت کو استقلال و استحکام
 حاصل ہو گیا۔

ارسلان ارغوا کا | ارسلان ارغوا اپنے بھائی سلطان ملک شاہ کے پاس بغداد میں
 خراسان پر قبضہ قتل | میں مقیم تھا۔ پس جب سلطان ملک شاہ نے سفر آخرت اختیار
 کیا اور اسکے بیٹے محمود کی حکومت و سلطنت کی بیعت لی گئی اسوقت ارسلان ارغوا

۱۔ اصل کتاب میں اس مقام پر کچھ نہیں لکھا ہے۔

اپنے سات غلاموں کے خراسان چلا گیا۔ خراسان ہونچکر ہاتھ پاؤں نکالنے۔ ایک گروہ مجتمع ہو گیا۔ نیشاپور پر دھاوا کیا۔ اہل نیشاپور مقابلہ پر آئے۔ مرو کی طرف ٹوٹا۔ مرو میں سلطان ملک شاہ کے غلاموں میں سے ایک غلام امیر قودر (قودن) اسمعہ نامی حکومت کر رہا تھا۔ یہ منجملہ ادن لوگوں کے تھا جنہوں نے نظام الملک کے قتل میں سازش کی تھی۔ امیر قودر نے ارسلان ارغوی کی اطاعت قبول کر لی اور شہر پر قبضہ دے دیا۔ ارسلان ارغوی کی قوت، ہمت اور جرأت اس سے بڑھ گئی۔ بلخ کی طرف بڑھا۔ فخر الملک بن نظام الملک حاکم بلخ مقابلہ نہ کر سکا۔ بلخ چھوڑ کر بھاگ نکلا۔ ہمدان میں جا کر پناہ لی اور تاج الدولہ تمش کا وزیر مر گیا جیسا کہ اوپر بیان کیا گیا۔ ارسلان ارغوی نے بلخ، ترمذ، نیشاپور اور کل بلاد خراسان پر قبضہ کر لیا۔ سلطان برکیاروق اور اسکے وزیر السلطنت موید الملک کی خدمت میں درخواست بھیجی کہ مجھے خراسان کی سند حکومت عطا کی جائے اور میں اسکا واحد حکمراں تسلیم کیا جاؤں جیسا کہ میرا دادا داد تھا۔ چونکہ برکیاروق اپنے بھائی محمود اور اپنے چچا تمش کے جھگڑوں میں مصروف تھا۔ کچھ جواب نہ دیا۔ پھر جب برکیاروق نے موید الملک کو عمدہ وزارت سے معزول کر کے اسکے بھائی فخر الملک کو قلمدان وزارت عطا کیا اور مجد الملک یا رسلان، امور سلطنت پر مستولی ہوا تو ارسلان ارغوی نے سلطان برکیاروق سے خط و کتابت کا سلسلہ بند کر دیا۔ برکیاروق کو یہ امر ناگوار گزرا، اپنے چچا بوسوس (بوسوس) کو لیسر کر دی اور تاج شاہی، ارسلان ارغوی کو ہوش میں لانے کی غرض سے روانہ کیا۔ ارسلان ارغوی ہزیمت اٹھا کر بلخ پہنچا۔ بوسوس نے ہرات میں پڑاؤ کر دیا۔ بعد اسکے ارسلان ارغوی نے فوجیں مرتب کر کے مرو کی جانب قدم بڑھایا۔ اور بزور تیغ منقوح کر کے ویران کر دیا۔

۱۔ تاریخ کامل میں بجا سے قودر کے قودن لکھا ہے۔ تاریخ کامل جلد ۱۰ صفحہ ۱۶۹

۲۔ دیکھو تاریخ کامل جلد ۱۰ صفحہ ۱۶۹

مروجیے شہر کشت دخنوں کا میدان بنا دیا بوسوس کو اسکی اطلاع ہوئی، ہرات سے ۳۸۸ھ میں ارسلان ارغون کے طوفان بے انتیازی کے روک تھام کو روانہ ہوا۔ اس لشکر میں امیر مسعود بن تاجر (اسکے باپ داؤد کا سپہ سالار تھا) اور امیر ملک شاہ وغیرہ نامی نامی امرار و سردار بھی تھے۔ ارسلان ارغون نے امیر ملک شاہ کو نامہ و پیام کر کے ملا لیا۔ اور امیر مسعود بن تاجر کو معاہدے کے بیٹے کے ارسلان ارغون کی سازش سے کسی نے اسی کے خیمہ میں قتل کر ڈالا۔ ان واقعات سے بوسوس کی کمر ہمت ٹوٹ گئی لشکر میں بھی بھوٹ پر گئی۔ کثرت سے مخالف پیدا ہو گئے تاہم مقابلہ پر اڑا رہا۔ بالآخر گرفتار ہو کر اپنے بھائی ارسلان ارغون کی خدمت میں پیش کیا گیا۔ ارسلان ارغون نے ترمذ کے جیل میں بھیجا اور بعد ایک سال کے بحالت قید قتل کر ڈالا۔

ارسلان ارغون کا اب کوئی مزاحم اور رقیب باقی نہ رہ گیا تھا۔ برکیاروق نے اسکے سر کرنے کو جو مہم بھیجی تھی وہ تباہ و برباد ہو چکی تھی۔ اسوجہ سے اس نے امرار و رؤساء خراسان کے قتل و خون ریزی پر کمر باندھ لیا۔ خراسان کے شہروں کی شہر پناہ کو مسمار کر دیا، سبزوار، مروشا، جہاں، سرخس، ہناہند اور نیشاپور کے قلعہات کو منہدم کر کے زمین دوز بنا دیا۔ وزیر السلطنت عمار و الملک بن نظام الملک سے تین لاکھ دینار بطور جرمانہ وصول کیا اور اس پر بھی جیب اسکے دل کو تسکین نہ ہوئی تو قتل کر ڈالا۔ قصہ مختصر جس سے اسکو ذرا بھی خطرہ مخالفت کا خیال پیدا ہوا اس کے سر کو کچل دیا۔ خراسان پر اسپرادیوی حکومت کرنے لگا۔ نہایت بیرحم اور بیحد غصہ ور تھا۔ اپنے غلاموں سے بھی درگزر نہ کرتا تھا۔ ذرا سی بات پر بھی سخت سے سخت عقوبت کرتا تھا۔ اذنان سے ایک روز خاوت میں اپنے غلام سے کسی معمولی بات پر ناراض ہو گیا۔ سخت ستمت کہا اہر مارا۔ غلام کو اشتعال پیدا ہو گیا۔ کمر سے خنجر نکال کر اسکے ہیٹ میں بھونک دیا۔ مر گیا۔ یہ واقعہ ماہ محرم ۳۹۰ھ کا ہے۔

کو روانہ کیا اور خود بدولت و اقبال عراق کی جانب روانہ ہو گیا۔ داؤد حبشی، عراق سے ہرات کی طرف چلا اور بانتظار اجتماع عساکر شاہی قریب ہرات پہنچ کر قیام کر دیا۔ امیر قودن اور امیر بارققاش نے داؤد حبشی کی آمد کی خبر پا کر حملہ کی تیاری کی داؤد حبشی کی فوج کم تھی بھاگ کھڑا ہوا۔ جھوں کو عبور کر کے دم لیا۔ امیر قودن نہیں آنے پایا تھا کہ امیر بارققاش نے داؤد حبشی پر حملہ کر دیا۔ برابر کا مقابلہ تھا داؤد حبشی بھی خم ٹھونک کر میدان میں آ گیا اور امیر بارققاش کو مار بھگا یا۔ اثناء وار و گیر میں امیر بارققاش گرفتار کر لیا گیا جوں ہی یہ خبر امیر قودن کے لشکر میں پہنچی کل فوج باغی ہو گئی۔ امیر قودن کے مال و اسباب اور خزانہ کو لوٹ لیا۔ امیر قودن ہزار خرابی جان بچا کر بھاگا۔ سنجار پہنچا۔ والی سنجار نے گرفتار کر کے جیل میں ڈال دیا۔ بعد چند سے رہا کر دیا۔ اثناء و خیمہ ہاں ملک سنجار کی خدمت میں بلخ پہنچا ملک سنجار نے بڑی اوبھکت سے لیا امیر قودن بھی اطاعت و فرمانبرداری سے خدمات مفوضہ انجام دینے لگا۔ اندرونی اور بیرونی انتظام درست کیا فوجیں باقاعدہ مرتب کیں۔ زمانہ قریب آ گیا تھا۔ تھوڑے دنوں بعد مر گیا باقی رہا امیر بارققاش، وہ داؤد حبشی کے یہاں مقید رہا تا آنکہ داؤد حبشی نے اسکو قتل کر ڈالا۔

آغاز حکومت ابو شکین امراء سلجوقیہ میں سے ایک امیر (بلکباک) زر خرید غلام بنو خوارزم شاہ تھا۔ اس نے ابو شکین کو غرستان کے ایک شخص سے خرید کیا تھا۔ اسی مناسبت سے ابو شکین غرشی کے نام سے موسوم ہوا۔ ابو شکین نے اسی امیر کے یہاں نشوونما پائی۔ بڑا ہوا، ہوشیار اور بیدار مغز تھا۔ اپنے آقا کی مرضی کے مطابق کام کرتا تھا۔ جو انحراد اور دلیر بھی تھا۔ اللہ تعالیٰ کے فضل سے ابو شکین کے گھر لڑکا پیدا ہوا۔ محمد نام رکھا ابو شکین نے نہایت خوبی سے تعلیم و تربیت دی۔ فنون جنگ بھی سکھایا۔ سیاسیات کی بھی اعلیٰ تعلیم دلائی۔ عنایت الہی سے محمد ایک قابل قدر انسان ہو گیا۔ پس

جب امیر داؤد جہتی، خراسان کی طرف روانہ ہوا تو محمد بھی نچلے اور لوگوں کے اسکے ہمراہ تھا۔ بغاوت خراسان فرو ہونے کے بعد امیر داؤد جہتی کو یہ فکر دانگیس ہوئی کہ خوارزم کی گورنری پر کسکو مقرر کروں انجی نایب خوارزم کو امیر قودن وغیرہ نے مار ڈالا تھا جیسا کہ تم اوپر پڑھ آئے ہو۔ کمال غور و فکر کے بعد محمد بن ابوشکین کو منتخب کیا اور یہی اسکی نظروں میں حکومت خوارزم کے لئے مناسب معلوم ہوا۔ چنانچہ امیر داؤد جہتی خوارزم کی عنان حکومت محمد کو مست کی اور خوارزم شاہ کے لقب سے ملقب کیا۔ محمد نہایت کفایت شعار، منظم، مدبر، عادل اور خلیق تھا۔ تھوڑے ہی دنوں میں اسکا ذکر خیر پھیل گیا۔ ملک سجنر نے بھی اس تقرری کو مستحسن سمجھا اور محمد کو اس عہدہ پر بحال رکھا اور اسکی یماقت وکاکہ کردگی کے مطابق عزت افزائی کی

محمد نے کسی ضرورت سے کچھ دنوں کے لئے خوارزم کو چھوڑ دیا تھا۔ ترکوں کو موقع مل گیا۔ ان کے بادشاہوں میں سے ایک بادشاہ، خوارزم پر چڑھ آیا۔ طفل تلکین محمد بن انجی سابق گورنر خوارزم بھی ترکوں سے مل گیا۔ اسکی خبر محمد بن ابوشکین کو ہو گئی۔ سب کاموں کو چھوڑ کر خوارزم کے بچانے کو بڑھا اور ملک سجنر سے امداد کا خواہاں ہوا۔ ملک سجنران دنوں نیشاپور میں تھا۔ ملک سجنر اپنی فوجوں کو لیکر روانہ ہوا۔ محمد بن ابوشکین بلا انتظار ملک سجنر، ترکوں کے مقابلہ پر آگیا۔ ترکوں کو جان کے لئے پڑنے کمال بدحواسی سے منتقلع کی طرف بھاگے۔ طفل تلکین نے بھی جرجان کی جانب کوچ کر دیا۔ اس واقعہ سے ملک سجنر کی آنکھوں میں محمد اور زیادہ عزیز ہو گیا۔

بہت جلد محمد خوارزم شاہ نے وفات پائی تو اسکا بیٹا اتسز میرا اس حکومت ہوا۔ یہ بھی نہایت نیک مزاج، مدبر اور عادل تھا۔ اس نے اپنے باپ کے زمانہ میں اکثر لڑائیوں میں سپہ سالاری کی تھی۔ فنون جنگ سے پوری واقفیت رکھتا تھا۔ اس نے شہر منتقلع کو ترکوں سے چھین لیا ملک سجنر اسکو بجز عزیز رکھتا تھا۔ سفر و حضر ہر

اپنے ساتھ رکھتا۔ لڑائیوں میں اسی کو فوج کا افسر اعلیٰ بناتا تھا۔ اسی زمانہ سے حکومت و ریاست محمد بن ابوشکین کے خاندان میں آئی۔ یہی انکی حکومت کی ابتداء ہے پھر ان پر تاتاریوں نے چھٹی صدی ہجری میں یورش کی اور انکی حکومت و سلطنت کا خاتمہ کر دیا۔ انہیں سے تاتاریوں نے ملک پر قبضہ حاصل کیا ہے جیسا کہ ان کے حالات کے سلسلہ میں بیان کیا جائے گا۔

عیسائیوں کا انطاکیہ وغیرہ | اسی زمانہ سے عیسائیوں میں مالک اسلامیہ پر قبضہ کرنے کی سواحل شام پر قبضہ | تحریک پیدا ہوئی ہے (۱۱۸۷ء) میں صقلیہ کو مسلمانوں کے قبضہ سے نکال لیا۔ پھر آصفیوں نے ملک شام اور بیت المقدس کے قصد سے

اُکروید یعنی صلیبی جنگ کی ابتداء عیسائیوں کا خروج و ظہور اور بعض مالک اسلامیہ پر ہتھیلا ۱۱۸۷ء سے شروع ہوتا ہے پہلے انہوں نے بلاد اندلس میں طلیطلہ کو لے لیا جب اس سے مسلمانوں کے کان پر جوں نہ رہی تو ۱۱۸۷ء میں جزیرہ صقلیہ کی طرف قدم بڑھایا اور اس پر بھی بزد رتخ قابض ہو گئے۔ بعد اسکے انکا دندان طع تیز ہو گیا۔ افریقہ پر ہاتھ مارا۔ اور اس کے بعض شہروں پر قابض ہو گئے۔ سلاطین اسلام آپس کی خانہ جنگیوں میں مصروف تھے۔ مذہبی جوش، اخوت اسلامی، ہمدردی اور خیر خواہی ملت کا خاتمہ ہو گیا تھا۔ عیش و عشرت میں مبتلا ہو گئے تھے اسوجہ سے عیسائیوں کا شوق ملک گیری مذہبی پردہ میں بڑھا پھر کبالتھا قتل اور خونریزی کا دروازہ کھل گیا۔ ۱۱۸۷ء میں ملک شام پر چڑھائی کی۔ بیت المقدس کے لینے کی بنیاد ڈالی۔ برودیل عیسائی بادشاہ نے فوج کثیر جمع کر کے رجاہ فرانسسیسی کو اطلاع دی جس نے صقلیہ پر قبضہ کر لیا تھا کہ میں ایک فوج عظیم لیکر افریقہ پر چڑھائی کرتا ہوں اور اس کو عنقریب مفتوح کر کے تمہارا ہم سایہ ہو جاتا ہوں۔ رجاہ نے اپنے اراکین سلطنت کو ایک جگہ میں جمع کر کے ان سے اس معاملہ میں مشورت کیا۔ سمجھوں نے برودیل کی عزیمت کی تیار صفت کی۔ رجاہ نے کہا تم لوگ عقل سے خالی ہو اگر اُس نے افریقہ کو لے لیا [بقیہ صفحہ ۵۳

حکومت کی خلیج قسطنطنیہ عبور کر کے براہِ خشکی روانہ ہونے کا ارادہ کیا۔ بادشاہ قسطنطنیہ کو خط لکھا اور اس سے اُسکے ملک سے گزر جانے کی اجازت طلب کی، بادشاہ قسطنطنیہ نے اجازت تو دیدی لیکن یہ شرط کر لی کہ انطاکیہ فتح کر کے مجھے دیدینا۔ عیسائی کروسیڈروں نے اس شرط کو منظور کر لیا اور خلیج قسطنطنیہ کو ۱۰۹۶ء میں عبور کر کے ارسلان بن سلیمان بن قطلش والی قونیہ و بلاوروم کے مقبوضات کی طرف بڑھے۔ ارسلان انکی آمد کی خبر سنکر مدافعت کو اٹھا۔ فریقین میں لڑائی ہوئی ارسلان کی فوج میدان جنگ سے گھونگھٹ کھا گئی عیسائیوں نے ابن لیون ارمنی کے مقبوضہ مالک کی طرف قدم بڑھایا۔ انطاکیہ پر پہونچکر محاصرہ ڈالا تو مہینہ تک محاصرہ کئے رہے۔ باغی سیان والی انطاکیہ نے نہایت مردانگی سے مدافعت کی۔ عیسائیوں نے شہر پناہ کے محافظوں میں سے ایک محافظ کو بہت سا مال اور زردیکر ملا لیا۔ چنانچہ حسب قرار داو باہمی عیسائی فوج شہر پناہ کے قریب آئی، اس وقت غائبہ نے شہر پناہ کا چور دروازہ کھول دیا۔ عیسائی فوج شہر میں داخل ہوئی اور شہر پناہ کی فصیل پر چڑھکر نکل بھاگا۔ باغی سیان گھبرا گیا۔ کچھ نہ سوچھا بھاگا کھڑا ہوا پانچ چھ کوس نکل گیا۔ ہوس و حواس بجا ہوئے۔ خود کردہ پرندامت ہوئی، بیوس ہو کر گھوڑے سے گر پڑا ایک ارمنی عیسائی نے پہونچکر سرتار لیا اور انطاکیہ میں عیسائی سپہ سالار کے پاس پہونچا دیا۔ یہ واقعات ۱۰۹۶ء کے ہیں۔

اس واقعہ کی مسلمانوں کو خبر ہوئی۔ انطاکیہ کے واپس لینے کو ہر طرف سے دوڑ

بقیہ صفحہ ۵۴] تو ہمارا سلسلہ منقطع ہو جائے گا اور اگر ناکام واپس آیا تو ہم کو اسکی بہرہ دہی کرنا ہوگی اور اس میں ہم کو تکالیف کا سامنا کرنا ہوگا۔ بہتر یہ ہے کہ اسکو فتح بیت المقدس کی راہ سے دیجائے اور مسلمانوں پر جہاد کرنے کا شورہ دیا جائے۔ حاضرین جلسہ نے اس راہ کو پسند کیا چنانچہ یہی ہے۔ دوویل کو لکھ بھیجی۔ بر دویل نے بھی اس کو پسند کیا۔ اور بقصد فتح بیت المقدس اسٹھ کھڑا ہوا

مترجم عفی عنہ

پڑے۔ تو ام الدولہ کربو قاشام کی طرف چلا۔ مرج وابق تک پہنچتے پہنچتے ایک عظیم لشکر مجتمع ہو گیا، وقاق بن تمش، طفل تکین اتابک، جناح الدولہ والی حمص، ارسلان تاش والی سجار اور سقمان ارتق وغیرہم نامی نامی امراء اپنی اپنی فوجیں لئے ہوئے آپہنچے اور انطاکیہ کی طرف بڑھے، محاصرہ کر لیا۔ اتفاق سے اسلامی امراء میں پھوٹ پڑ گئی، امیر کربو قادون کی لئے لگا اور امراء کو یہ یا گوار گزارا۔ انکے دونوں میں اسکی طرف سے کدورت پیدا ہو گئی۔ چونکہ عیسائیوں کو سد و غلہ کے فراہم کرنے کا موقع نہیں ملا تھا اسوجہ سے محاصرہ کی تکلیف سے بچد پریشاں ہونے لگے۔ امیر کربو قاسے امن کی درخواست کی امیر کربو قانے امن دینے سے انکار کیا۔ عیسائیوں پر نہایت مصیبت اور سختی کا وقت آ گیا۔ نہ پائے رفتن نہ جاے ماندن کا مضمون تھا۔ ان عیسائی کروسیڈروں کے ساتھ عیسائی بادشاہوں میں سے برویل، صنجیل، مکدمری، قسط والی الرہا اور ہیند والی انطاکیہ بھی محصور تھا۔ عیسائی فوج کا کمان افسر بھی ہیند تھا۔ شدت محاصرہ سے پریشان ہو کر شہر نیاہ کے دروازہ سے متفرق طور سے دو دو چار چار امن کا جھنڈا لئے ہوئے نکلے۔ جب کل عیسائی کروسیڈر انطاکیہ کے باہر آگئے تو لڑائی کا جھنڈا اگاڑ دیا۔ اسلامی امراء میں نفاق تو پیدا ہی ہو گیا تھا اور انکے دلوں میں امیر کربو قاسکی بد اخلاقی سے کدورت پیدا ہو گئی تھی اسوجہ سے بھاگ کھڑے ہوئے۔ سب سے اخیر میں امیر سقمان بن ارتق نے میدان جنگ سے فرار کیا۔ عرب کا ایک گروہ اس معرکہ میں کام آ گیا عیسائی کروسیڈروں نے مسلمانوں کے کیمپ میں جو کچھ پایا لوٹ لیا۔ ۴۰

۴۰ ابن اثیر نے اس واقعہ کو ذرا تفصیل سے لکھا ہے جسکا خلاصہ تحریر کیا جاتا ہے عیسائی کروسیڈروں کو انطاکیہ پر قبضہ کیے ہوئے بارہ دن ہو گئے تھے۔ سد و غلہ کا کوئی سامان نہیں کرنے پائے تھے کہ امیر کربو قاس وغیرہ آگئے۔ عیسائی کروسیڈر بھوکوں مرنے لگے۔ امراء نے اپنی اپنی سواری کے جانوروں کو کھانا شروع کر دیا، غراب اور سپاہی درخت کے پتوں سے پیٹ بھرنے لگے امیر کربو قاس بقیہ صفحہ ۵۵

اس کامیابی کے بعد عیسائیوں نے معرہ نعمان کی طرف قدم بڑھایا اور اس کو بھی لے لیا۔ نہایت سیرجی اور سفاکی سے اہل معرہ نعمان کو پامال کیا۔ بعد اسکے غزہ پر لیٹار

بقیہ صفحہ ۵۴] کے پاس پیام بھیجا کہ آپ ہمکو امن دیجئے ہم شہر خالی کئے دیتے ہیں" امیر کر بوقانے جواب دیا "ہرگز امن نہیں دیا جائے گا ہم تم کو تلوار کے ذریعہ سے نکالیں گے" اس جواب سے کروسیڈروں کے پاؤں کے نیچے سے زمین نکل گئی۔ ایک پاڈری نے جس پر ان عیسائیوں کا زیادہ اعتقاد تھا ان لوگوں سے کہا۔ گھبراؤ نہیں! اسی نظاکیہ میں مسیح کی صلیب فلاں مقام پر دفن ہے تلاش کرو۔ اگر مل گئی تو تمہاری فتح ہوگی ورنہ تمہاری ہلاکت اور تباہی یقینی ہے" پاڈری صاحب نے اس سے پہلے صلیب کو مقام موعودہ میں دفن کر دیا تھا۔ عیسائی کروسیڈر صلیب کے تلاش کرنے پر تیار ہو گئے۔ پاڈری صاحب نے کہا "وہ یوں نہیں ملے گی۔ تین دن روزہ رکھو۔ دعا کرو گناہوں کی مغفرت چاہو چوتھے روز تلاش کی کوشش کرو۔ کامیاب ہو گے تو پھر کیا کہنا ہے ورنہ موت ہے" عیسائی کروسیڈروں نے اس پر عمل کیا۔ اور جیسا کہ پاڈری صاحب نے کہا تھا بعد تلاش پا گئے۔ پاڈری صاحب نے کہا "اب کیا ہے، خوشیاں مناؤ۔ شہر پناہ کا دروازہ کھول کر پانچ پانچ چھ چھ آدمی امن کا چھنڈالے ہوئے نکلو جب سب کے سب انطاکیہ کے باہر آجاؤ تو جنگ کا نقارہ بجا دو۔ فتحیاب ہو جاؤ گے" جس وقت عیسائی کروسیڈر انطاکیہ سے متفرق طور پر نکلنے لگے۔ مسلمانوں نے امیر کر بوقانے سے عرض کیا "ان عیسائیوں کو مہلت نہ دیجائے جیوں جیوں نکلتے جائیں انکو ہم قتل کرتے جائیں" امیر کر بوقانے جواب دیا "نکل آئے دو ہم انکو لڑ کر لپٹا کر دینگے" لیکن مسلمانوں میں بعض امرائے اسکی مخالفت کی اور عیسائیوں کے ایک گروہ کو قتل کر ڈالا امیر کر بوقانے خود جا کر انکو اس سے روکا۔ پس جب کل عیسائی کروسیڈر شہر انطاکیہ سے نکل آئے تو انہوں نے صفت آرائی کی۔ چونکہ کر بوقانے مسلمانوں کے ساتھ ناگوار برتاؤ کیا تھا اور عیسائیوں کے قتل سے روکا تھا اسوجہ سے بھاگ کھڑے ہوئے ایک ہاتھ بھی لٹنے کے گہنگا نہیں ہونے۔ انتہی لخصاً من تاریخ الکامل لابن اثیر

کیا۔ چار مہینہ تک محاصرہ کئے رہے۔ اہل غزہ نہایت مردانگی سے مقابلہ کرتے رہے۔ ابن
منفذ والی شیرز نے نامہ و پیام کر کے مصاسحت کر لی۔ پھر حمص کا محاصرہ کیا۔ جناح اللہ
نے صلح کا پیام بھیجا۔ مصاسحت ہو گئی۔ عکا کی طرف بڑھے۔ اہل عکا نے قلعہ بند ہی کر لی
نا کام واپس ہوئے۔ اسی زمانہ سے سواحل شام پر عیسائی کرویدروں کا قبضہ و تصرف
شروع ہوتا ہے۔

بیان کیا جاتا ہے کہ خلفاء علویں نے عیسائیوں کو ملک شام پر
قبضہ کرنے کا اشارہ کیا تھا۔ اور انھیں کی تحریک سے وہ کمال جرات سے حملہ آور ہوئے
تھے۔ سبب یہ تھا کہ خلفاء علویہ کو سلاطین سلجوقیہ کی بڑھتی ہوئی قوت سے خطرہ پیدا
ہو گیا تھا۔ انہوں نے ملک شام کو غزہ تک دیا لیا تھا اور ان کے ایروں میں سے اسیس
نامی ایک امیر نے مصر پر حملہ کیا تھا اور مدتوں اسکو محاصرہ میں رکھا تھا۔ خلفاء علویہ نے
اس امر کو کہ روز سے از روز ہا سلاطین سلجوقیہ، مصر کو بھی لے لیں گے احساس
کر کے عیسائیوں کو ملک شام پر قبضہ کر لینے کا اشارہ کر دیا تاکہ سلاطین سلجوقیہ کے زور
سے خود محفوظ رہیں اور ان کے اور مصر کے درمیان عیسائی حایل اور سد راہ رہیں۔
واللہ سبحانہ و تعالیٰ اعلم۔

ایران کی بغاوت	جس وقت سلطان برکیاروق، خراسان کی جانب روانہ ہوا تھا۔
اور قتل	اسی زمانہ میں امیرانز کو فارس کی حکومت پر مامور کیا تھا۔ فارس

کے ملک پر شواہکار کے قبائل قابض و متصرف ہو گئے تھے اور ایران شاہ بن قاروت
بک والی کرمان کی پشت گرمی اور امداد سے فارس پر حکومت کر رہے تھے۔ پس جب
امیرانز نے فارس پر فوج کشی کی تو شواہکار مقابلہ پر آئے، اور لڑے۔ امیرانز کو
ہزیمت ہوئی۔ امیرانز، اصفہان واپس آیا۔ سلطان برکیاروق کو اس سے مطلع کیا

۱۔ اصل کتاب میں اس مقام پر کچھ نہیں لکھا ہے۔

خراسان میں حاضر ہونے کی اجازت چاہی۔ سلطان برکیاروق نے اصفہان میں ٹھہرنے کا حکم دیا، امارت عراق کی سند بھیج دی۔ اور جس قدر فوجیں عراق اور اسکے اطراف و جوار میں تھیں ان کا بھی امیر انزلی افسر اعلیٰ مقرر کیا گیا۔

موید الملک بن نظام الملک دارالخلافہ بغداد سے حلیہ میں آیا۔ امیر انزلی سے ملا اور اسکو سلطان برکیاروق کی مخالفت پر آمادہ کیا۔ شاہی سطوت اور جبروت کی دہکتی وی سلطان کے غصہ اور انتقام سے ڈرایا اور یہ رائے دی کہ محمد بن ملک شاہ سے نامہ و پیام بھیج کر سازش کر لو۔ محمد بن ملک شاہ ان دنوں گنجد میں تھا اس قرارداد کے مطابق امیر انزلی نے عمل درآمد کیا۔ چنانچہ آہستہ آہستہ یہ خبر مشہور ہو گئی۔ امیر انزلی کا خوف و خطرہ زیادہ ہو گیا۔ فوجیں فراہم کیں، اصفہان سے رے کی طرف کوچ کیا اور کھلم کھلا سلطان کی مخالفت کرنے لگا۔ سلطان برکیاروق سے فخر الملک البارسلا کی واپسی اور سپردگی کا مطالبہ کیا۔ ہنوز یہ معاملہ طے نہیں ہوا تھا کہ تین نفر ترکوں نے جو امیر انزلی کے لشکر کے تھے اور خوارزم کے رہنے والے تھے شب کے وقت اپر ٹوٹ پڑے اور قتل کر ڈالا۔ لشکر میں ہلچل مچ گیا۔ مال، روپیہ اور اسباب کو لشکریوں نے ٹوٹ لیا۔ تغش کو اصفہان میں لائے اور دفن کر دیا۔ امیر انزلی، بڑا پابند صوم و صلوٰۃ، کثیر المناقب اور سخی تھا۔

امیر انزلی کے قتل کی خبر سلطان برکیاروق کو اطراف رے میں پہنچی۔ سلطان، امیر انزلی سے جنگ کرنے کو آرہا تھا۔ اس خبر کو سن کے بید خوش ہوا فخر الملک البارسلا کی پانچھین کھل پڑیں۔ یہ واقعہ ۶۹۴ھ کا ہے۔

اصنہر صابر، امیر انزلی کے قتل کے بعد دمشق چلا گیا۔ مدتوں وہیں ٹھہرا رہا بعد ازاں ۵۱۰ھ میں سلطان محمد کی خدمت میں باریاب ہوا۔ سلطان محمد بہ عزت و احترام پیش آیا اور رجبہ کی حکومت عنایت کی۔

بیت المقدس پر تاج الدولہ تمش نے بیت المقدس کو غلاف و علویہ والیمان مصر
عیسائیوں کا قبضہ کے قبضہ سے نکال لیا تھا اور اپنی طرف سے امیر سقمان بن ارتق

کو اسکی حکومت پر مامور کیا تھا۔ پس جسوقت ترکوں کو بمقام اڑھا کیسہ عیسائی
کر دیڈرو کے مقابلہ میں ہزیمت ہوئی تو مصری خلیفہ کو بیت المقدس کے واپس لینے
کا شوق اور جوش پیدا ہوا۔ افضل بدرجمالی سپہ سالار دولت علویہ فوجیں مرتب کر کے
بیت المقدس کی طرف بڑھا۔ اور بیت المقدس کا محاصرہ کر لیا۔ اسوقت بیت المقدس
میں امیر سقمان اور ایلغازی پسران ارتق، یا قوتی (ان دونوں کا بھتیجہ) اور سوخ (انہیں
دونوں کا چچا زاد بھائی) موجود تھا۔ محصوروں نے جی توڑ کوشش کی لیکن کامیاب
نہوئے۔ افضل بن بدرجمالی کی بھینقیوں نے شہر پناہ کی دیوار کو توڑ ڈالا۔ محصوروں نے
محاصرہ کے چالیس دن کے بعد ہتھیار ڈال دیئے، امن امان حاصل کر کے بیت المقدس
کو، فتح شد گروہ کو دیدیا۔ یہ واقعہ ماہ شعبان ۴۸۹ھ کا ہے۔

افضل نے کامیابی کے بعد محصور امرار کے ساتھ بہت اچھے برتاؤ کئے۔ امیر سقمان اور ایلغازی
کو معہ انکے عہدہ ایوں کے زاوراہ دیکر رخصت کیا۔ امیر سقمان نے الہا میں جا کر قیام کیا
کیا، ایلغازی عراق چلا گیا۔ اور افضل نے اپنے سرداروں میں سے افتخار الدولہ کو بیت المقدس
کی حکومت پر مامور کر کے مصر کی جانب مراجعت کر دی۔

عیسائیوں نے عکاسے واپس ہو کر بیت المقدس کی طرف قدم بڑھایا۔ چالیس روز
نہایت سختی سے محاصرہ کئے رہے بالآخر آخری ماہ شعبان ۴۹۲ھ میں شہر پناہ کی شمالی دیوار
توڑ کر گھس پڑے اور بہت بڑی خونریزی و عمارتگری کا دروازہ کھول دیا۔ مسلمانوں
کا ایک گروہ محراب داؤ و علیہ السلام میں تین یوم تک پناہ گزیں رہا آخر کار عیسائیوں
سے امن حاصل کر کے رات کے وقت عسقلان چلا گیا۔ مسجد اقصیٰ میں ستر ہزار سے
زیادہ مسلمان شہید کئے گئے جنہیں علماء، زہاد، مہاجرین اور رؤسا شہر تھے۔ چالیس

قتدیلیس کلان تقرنی (ہر ایک کا وزن تین ہزار چھ سو درہم مطابق وزن راج الوقت بیس بیس سیر کا تھا) ایک سو پچاس قندیل خورد تقرنی، ایک تنور تقرنی و زنی چالیس رطل شامی (مطابق وزن راج الوقت ایک من) اور علاوہ اسکے بہت سا مال و اسباب جو کہ حد و شمار سے باہر تھا ٹوٹ لیا۔

مسلمان فریادی صورت بنائے بجال پریشان دار اختلافت بغداد پہنچے۔ خلیفہ مقتدی نے ان کو ابو محمد و اسمانی، ابو بکر شاشی، ابو القاسم زنجانی، ابو الوفا بن عقیقہ ابو سعید حلوانی اور ابو الحسن بن سماک کے ہمراہ سلطان برکیاروق کے پاس روانہ کیا اور عیسائیوں سے اس جرأت و سفاکی کے انتقام لینے کی ہدایت کی۔ یہ وفد حلوان تک پہنچا تھا کہ ان لوگوں کو مجد الملک البارسلان کے قتل اور سلطان برکیاروق اور سلطان محمد کی نزاع و جنگ کی خبر معلوم ہوئی۔ نیل مرام واپس آئے اور عیسائیوں نے سرزمین شام پر استقلال کے ساتھ قدم جمایا۔

چونکہ ہم نے اپنی کتاب میں التزام کر لیا ہے کہ ہر خاندان حکومت کے حالات جدا جدا لکھیں گے اسوجہ سے ان واقعات سے ہم متعرض نہیں ہوتے۔ اور سلاطین سلجوقیہ کی حکومت کے حالات احاطہ تحریر میں لانے ہیں۔

سلطان محمد بن ملک شاہ کا
ظہور بغداد میں خطبہ اور سلطان
برکیاروق سے لڑائیاں

محمد اور بنجر حقیقی بھائی تھے۔ سلطان برکیاروق نے بنجر کو حکومت خراسان پر تعین کیا تھا۔ شاہکے میں محمد سلطان برکیاروق کے پاس جو وقت کہ یہ اصفہان کا محاصرہ کئے ہوئے تھے جلا آیا۔ برکیاروق نے محمد کو گنہ اور اسکے متعلقات کی حکومت عطا کی اور چونکہ محمد کی عمر کم تھی امیر قتلغ تکبیس اتابک کو بطور وزیر اسکے ہمراہ روانہ کیا۔ شہر گنہ صوبہ اران کے مضافات سے تھاقطوں (فضلوں بن ابو الاسوار) اس پر حکمرانی کر رہا تھا۔ سلطان ملک شاہ نے اس صوبہ کو قتلوں سے لیکر سرہناسا و تکین

ان واقعات کی تفصیل دیکھنے کے لئے سلطان محمد بن برکیاروق کی تاریخ دیکھیں

خادم کو عنایت کیا اور قطوں کو بجائے اسکے استرآباد کی حکومت مرحمت کی۔ لیکن چند دنوں بعد صوبہ اراں کی حکومت، پھر قطوں کو ضمانت لیکر دی گئی۔ جب قطوں کی مالی اور فوجی حالت ذرا درست ہو گئی تو بغاوت کا جھنڈا بلند کر دیا سلطان ملک شاہ نے امیر بوزان کو اسکی سرکوبی پر روانہ کیا۔ چنانچہ امیر بوزان نے اسکو ہزیمت دیکر گرفتار کر کے بغداد بھیج دیا اور اسکے مقبوضات پر قابض ہو گیا۔ سلطان ملک شاہ نے صوبہ اراں کو امیر بوزان، باغی سیان والی انطاکیہ اور انکے افسران فوج پر تقسیم کر دیا۔ اور ۸۴۳ھ میں قطوں بحالت قید بغداد میں مر گیا۔

باغی سیان کے مرنے کے بعد اسکا بیٹا اپنے باپ کے مقبوضہ ممالک کی طرف چلا آیا۔ تب سلطان برکیاروق نے ۸۴۸ھ میں گنجه اور اسکے متعلقات پر محمد کو حکمرانی کی سند عنایت کی جیسا کہ ہم ابھی تحریر کر آئے ہیں۔

جب محمد کی قوت بڑھی اور حکومت میں استحکام و استقلال پیدا ہوا تو اس نے اپنے وزیر اتابک قطنغ تکین کو مار ڈالا اور کل صوبہ اراں پر مستولی ہو گیا۔ انہیں دنوں موید الملک عبید اللہ ابن نظام الملک اپنے آقا، امیر انز کے قتل کے بعد محمد کے پاس چلا آیا تھا۔ محمد نے اسکو اپنے تقرب کی عزت دی اور وزارت کے عہدہ سے سرفراز کیا، موید الملک نے حکومت و سلطنت کی وعویداری کی رائے دی چنانچہ محمد نے اپنی بادشاہی کا اعلان کر کے اپنے مقبوضات میں اپنے نام کا خطبہ پڑھوایا۔ اسکے بعد ہی مجد الملک البارسلان کے مارے جانے کا واقعہ پیش آیا جو کہ برکیاروق کے قلمرو میں استبدادی حکومت کر رہا تھا۔ امرا لشکر کو اس سے منافرت پیدا ہوئی۔ برکیاروق کی رفاقت ترک کر کے محمد کے پاس چلے گئے (اور مرتب ہو کر

۱۔ اصل کتاب میں اس جگہ پر کچھ نہیں لکھا ہے میں نے ربط مضمون کے جنال سے عبارت میں خطوط ہلالی تاریخ کامل سے لکھ دیا ہے۔ مترجم

رے کی طرف بڑھے) برکیاروق ان لوگوں کے پونچنے سے پہلے رے میں داخل ہو گیا تھا۔ سریر اور وہ امرا سلجوقیہ امیر نیاں بن انوشتکیں حسامی اور عز الملک بن نظام الملک وغیرہما بھی باریاب ہو گئے۔ برکیاروق بنے یہ خبر پا کر کہ اسکا بھائی محمد بقصد جنگ روانہ ہو گیا ہے رے سے اصفہان کی جانب مراجعت کی۔ اہل اصفہان نے اصفہان میں داخل ہونے دیا تب خوزستان کا راستہ اختیار کیا اور محمد نے ماہ ذیقعد ۹۲ھ میں رے پر قبضہ کر لیا۔ زبیدہ خاتون مادر برکیاروق اپنے بیٹے کے ساتھ نہیں گئی تھی رے میں ٹھہری ہوئی تھی مویذ الملک نے اسکو گرفتار کر کے قلعہ میں قید کر دیا۔ اس پر بھی صبر نہ آیا تو مال و اسباب ضبط کر لیا۔ جب اس سے بھی اسکے دل کو تسلی نہ ہوئی تو ایک روز اسکا گلا گھونٹ دیا مری۔ ہر چند اسکے مصاحبوں نے اس فعل سے اسکو روکا مگر اس نے ایک کی بھی نہ سنی۔ اپنی خباثت کے اظہار سے باز نہ آیا۔

سعد الدولہ گورائین افسر پولیس بغداد کو برکیاروق سے کشیدگی و منافرت پیدا ہو گئی تھی۔ پس یہ امیر کربوقا والی موصل، چکارمش والی جزیرہ ابن عمر اور سرخاب بن بدر والی کنکسون وغیرہم سے ملا اور ان سبوں کو برکیاروق کی مخالفت پر آمادہ و تیار کر دیا۔ پس یہ سب مع اپنی فوجوں کے سلطان محمد کی بارگاہ میں حاضر ہونے کو روانہ ہوئے۔ سلطان محمد اس وقت قم میں مقیم تھا۔ سلطان محمد نے ان سبوں کو خلعتیں دیں انعاماً اور جایزے سے سرفراز کیا سعد الدولہ گورائین کو اپنے نام کا خطبہ پڑھے جانے کی ہدایت کر کے دارا خلافت بغداد کی جانب واپس گیا۔ سعد الدولہ گورائین نے بغداد میں پونچ کر خلافت مآب کی خدمت میں باریابی کی عزت حاصل کی اور سلطان محمد کے نام کا خطبہ پڑھوانے کی بابت عرض کیا۔ خلافت مآب نے منظور فرمایا اور سلطان محمد کو غیث الدینا و الدین کا خطاب عنایت کیا۔ امیر کربوقا اور چکارمش وغیرہما سلطان محمد کے ہمراہ اصفہان کی طرف روانہ ہو گئے واللہ سبحانہ و تعالیٰ اعلم۔

مجد الملک اباسلانی | ابو الفضل سعد اباسلانی (البارسلانی) ملقب بہ مجد الملک سلطان
کا قتل برکیاروق کی ناک کا بال ہو رہا تھا۔ کل کاروبار سلطنت کے سیاہ

وسفید کرنے کا مالک تھا۔ اسکا ایسا اثر تھا کہ کسی کی دال نہیں گلتی تھی۔ پس جب امرا ز
برکیاروق، فرقہ ہا طینہ کی سازشوں کے شکار ہونے لگے اور پے در پے قتل ہو گئے
تو امرا برکیاروق کو یہ خیال پیدا ہوا کہ ہو تو مجد الملک اباسلانی کا یہ فعل ہے۔ چنانچہ
امیر برشق کے قتل کئے جانے پر اسکے لڑکوں زنگی اور اقچوری کو یہی خیال رونما ہوا ان
لوگوں نے اپنے باپ کے قتل کا الزام مجد الملک کے سر تھوپا۔ اور برکیاروق سے علیحدہ
ہو گئے۔ سرداران لشکر کو مخالفت کا موقع مل گیا۔ ایک جلسہ میں سب مجتمع ہوئے امیر
حیرہ الکاہک اور طغاریک بن الیزن پیش پیش تھا۔ ان لوگوں نے متفق ہو کر امیر برشق
کے خون کا انتقام لینے کی تحریک کی اور اسی غرض سے اسکے لڑکوں کو بلا بھیجا۔ ہند ان
کے قریب دوسری کمیٹی ہوئی۔ کل فوج نے اس سے اتفاق کیا۔ تب ان لوگوں نے
برکیاروق سے مجد الملک کی سپردگی کا مطالبہ کیا اور یہ پیام بھیجا کہ ”اگر مجد الملک کو
آپ ہمارے حوالہ کر دینگے تو ہم آپ کے تابع اور خادم ہیں ورنہ ہم کو آپ علم حکومت کے
خلاف تصور فرمائیے“ برکیاروق نے اس مطالبہ کو منظور نہ کیا لیکن مجد الملک اباسلانی
نے یہ رائے دی کہ لجاجت مصلحت وقت آپ انکے جذبات اور خواہش کے مطابق مجھے قتل
کر ڈالئے، کل امرا دولت اور سرداران لشکر آپکے مطیع ہو جائینگے ورنہ اگر انہوں نے مجھے بجز گرفتار کر کے
قتل کیا تو ہمیں عب سلطنت جاتا رہے گا، سلطان برکیاروق اسپر راضی ہوا۔ خواہندگان
انتقام سے مجد الملک کے نہ مارنے کی قسم لیکر مجد الملک کو اسکے حوالہ کر دیا۔ مجد الملک ان باغیوں

۱۔ مجد الملک بیدنیک مزاج، صوم و صلوة کا پابند، تہجد پڑھنے کا عادی اور سخی تھا۔ علویوں کے ساتھ بہت اچھے برتاؤ کرتا
اور داد و ہش سے پیش آتا تھا۔ خونریزی سے اسکو نفرت تھی شیعیت مزاج میں تھی مگر باہر ہم صحابہ رضی اللہ عنہم کی عزت کرتا
تھا اور ان سے تبرا کرنے والے کو ملعون کتا تھا۔ دیکھو تاریخ کامل جلد ۱ صفحہ ۱۹

کے سرداروں کے پاس پہنچتے ہی نہ پایا تھا کہ غلاموں نے اسکو قتل کر ڈالا۔ شورش فرود آگئی۔
سرا تار کر موید الملک کے پاس بھیج دیا گیا۔

اس واقعہ سے امراء دولت اور سرداران لشکر کو برکیاروق سے اور زیادہ منافرت
اور کشیدگی پیدا ہوئی۔ کہا بھیجا کہ آپ سے چلے جاسے۔ ہم لوگ آپ کے بھائی محمد سے
پہنٹ لیں گے۔ چنانچہ برکیاروق نے بادل ناخواستہ سے رے کی جانب معاووت کی۔ ان
لوگوں نے اسکے خرگاہ کو لوٹ لیا اور اسکے بھائی محمد کے پاس چلے گئے برکیاروق
کو ج اور قیام کرتا ہوا اصفہان پہنچا۔ اصفہان سے رشتاق چلا گیا۔

بغداد میں برکیاروق | برکیاروق اور اسکا امیر لشکر نیال بن انوشتمکین سے اپنی فوج
کا خطبہ کے خوزستان کی طرف روانہ ہوا۔ خوزستان سے واسط کا

راستہ اختیار کیا۔ صدقہ بن مزید والی حملہ آلام۔ بعد اسکے ان سب نے دارالخلافہ
بغداد کا قصد کیا۔ اسوقت بغداد میں سعد الدولہ گوہر امین افسر پولیس موجود تھا اور سلطان
محمد کے علم حکومت کا مطیع تھا۔ برکیاروق کی آمد کی خبر سنکر بغداد کو چھوڑ دیا۔ ابلغاری
بن ارتق وغیرہ امراء بھی اسکے ساتھ بغداد سے نکل آئے۔ برکیاروق پندرہویں صفر
۹۳ھ میں بغداد پہنچا اور اپنے نام کا خطبہ جامع بغداد میں پڑھوایا۔

سعد الدولہ نے سلطان محمد اور موید الملک کو اس واقعہ سے مطلع کیا اور برکیاروق
کے مقابلہ پر لشکر بھیجنے کی تحریک کی۔ پس سلطان محمد اور اسکے وزیر موید الملک نے امیر
کر بوقا والی موصل اور چکرش والی جزیرہ ابن عمر کو برکیاروق کی مدافعت کو روانہ کیا۔
چکرش نے سعد الدولہ سے یہ ظاہر کیا کہ میرے مقبوضہ بلاد میں بجد اتری پھیلی ہوئی
ہے لہذا مجھے آپ واپسی کی اجازت دیجئے۔ سعد الدولہ یہ سن کے ہکا بکا ہو گیا اور بادل
ناخواستہ اجازت دیدی۔ سعد الدولہ اور اسکے مصاحبوں کو سلطان محمد کی امداد
سے ناامید ہو گئی۔ برکیاروق کی خدمت میں اطاعت و فرمانبرداری کا پیام بھیجا۔

برکیاروق، بغداد سے نکل کر ان لوگوں کے پاس آیا۔ ان لوگوں نے نہایت جوش سے استقبال کیا۔ برکیاروق، کشادہ پیشانی ملا اور خوشی و مسرت سے بغداد کی بجائے اُن لوگوں کے واپس گیا۔

بعد اسکے عمیدالدولہ بن جہیر (خلافت مآب کا وزیر تھا) کو گرفتار کر لیا۔ دیار بکر اور موصل کے اُس محاصل کا مطالبہ کیا جو اس نے اور اسکے باپ نے زمانہ گورنری دیار بکر اور موصل میں وصول اور حاصل کیا تھا۔ روکد کے بعد ایک لاکھ ساٹھ ہزار دینار پر معاملے ہو گیا۔ دربار خلافت کا عمدہ وزارت اعزہ ابوالحسن عبد الجلیل بن علی بن محمد دہستانی کو عطا کیا گیا۔ خلافت مآب نے برکیاروق کو خلعت عنایت فرمائی۔

برکیاروق و محمد کی پہلی لڑائی کے روانہ ہوا۔ شہر زور ہو کر گزرا۔ تین روز شہر زور میں قیام

پذیر رہا۔ ترکمانوں کا بہت بڑا لشکر مجتمع ہو گیا۔ رئیس ہمدان نے ہمدان حوالہ کر دینے کی درخواست پیش کی۔ برکیاروق نے اس طرف التفات نہ کیا۔ محمد سے جنگ کرنے کو چل کھڑا ہوا۔ ہمدان سے چند کوس کے فاصلہ پر صف آرائی کی ٹھہری۔ برکیاروق کے سپہ سالار سعد الدولہ گورہرائین، عزالدولہ بن صدقہ بن مزید اور سرخاب بن بدر وغیرہم نامی نامی امرا تھے، بیسره میں ایسے بوقا تھا۔ محمد کے سپہ سالار امیر اضر اور اسکا بیٹا ایاز تھا۔ اسکے بیسره میں موید الملک فوج لئے ہوئے تھا۔ قلب لشکر میں خود محمد تھا شہنشاہ صفہان امیر سرخواس کے رکاب میں تھا۔ برکیاروق کے سپہ سالار جسکا سردار سعد الدولہ گورہرائین تھا موید الملک اور لشکر نظامیہ پر حملہ کیا موید الملک کی فوج میدان جنگ سے گھونگھٹ کھا گئی۔ فتح مند گروہ لڑتا بھڑتا منہزم گروہ کے خیموں تک پہنچ گیا اور اسکو لوٹ لیا۔ اسی اثناء میں محمد کے سپہ سالار نے برکیاروق کے بیسره پر دھاوا کیا برکیاروق کے بیسره کو ہزیمت ہوئی۔ محمد نے

یہ رنگ دیکھ کر برکیاروق پر حملہ کر دیا۔ برکیاروق کی فوج بے قابو ہو کر بھاگ نکلی۔ محمد بن مروانگی سے اپنی جگہ پر کھڑا ہوا الرطائی کا تماشادیکھتا رہا۔ سعدالدولہ گوہرین منہزم گروہ کے تعاقب اور داروگیر سے واپس آ رہا تھا۔ اتفاق یہ کہ گھوڑا پھیسل کر گر پڑا ایک خراسانی سپاہی نے پونچکر سعدالدولہ کا سر اُتار لیا۔ اعز ابوالمحاسن یوسف (برکیاروق کا وزیر) گرفتار ہو کر موید الملک کے روبرو پیش کیا گیا موید الملک عزت و توقیر سے پیش آیا۔ اسکے رہنے کے لئے خیمہ نصب کرایا۔

خاتمہ جنگ کے بعد موید الملک نے اعز ابوالمحاسن یوسف کو دارالخلافہ بغداد میں سلطان محمد کے نام کا خطبہ پڑھنے کی تحریک کرنے کو روانہ کیا۔ اعز ابوالمحاسن یوسف نے بغداد میں پونچکر حسب ہدایت موید الملک عمل درآمد کیا چنانچہ پندرہویں رجب سنہ مذکور کو جامع بغداد میں سلطان محمد کے نام کا خطبہ پڑھا گیا۔

سعدالدولہ گوہرین کا ابتدائی حال یہ ہے کہ سعدالدولہ، ملک ابو کالیجار بن سلطان الدولہ بن بویہ کا خادم تھا ملک ابو کالیجار نے اسکو اپنے بیٹے ابو نصر کی خدمت میں بھیج دیا تھا جب ابو نصر کو طغرلبک نے گرفتار کر لیا تو سعدالدولہ اسکے ہمراہ قلعہ طبرک میں چلا گیا۔ ابو نصر کے مرنے کے بعد سلطان اہرسلان کی خدمت میں رہنے لگا۔ کفایت شعار اور منتظم تھا سلطان اہرسلان نے اسکو واسط کی حکومت دی دارالخلافہ بغداد کا پولیس افسر مقرر کیا۔ بعد قتل سلطان اہرسلان اسکے بیٹے سلطان ملک شاہ نے سعدالدولہ کو سفیر بنا کر دارالخلافہ بغداد روانہ کیا۔ سعدالدولہ نے نہایت خوبی سے اس خدمت کو انجام دیا۔ دارالخلافہ سے خلعت ملی۔ دارالخلافہ بغداد کے نظم و نسق کی خدمت عطا ہوئی منجانب قدرت جو عزت سعدالدولہ کو حاصل ہوئی تھی کسی خادم کو نصیب نہیں ہوئی۔ اراکین دولت اسی کے قبضہ میں تھے۔ سرداران لشکر اسکی اطاعت کو اپنی خوش نصیبی سمجھتے تھے۔

المختصر اپنی زندگی کے دن پورا کر کے اس معرکہ میں کام آگیا بجائے اسکے ایلنازی بن ارتق پولیس افسر بغداد ہوا۔

جنگ برکیاروق و سنجر | برکیاروق نے اپنے بھائی محمد سے ہزیمت اٹھا کر معدوسہ چند جاں نثاروں کے ساتھ رے میں جا کر دم لیا۔ اسکے ہوا خواہوں کو اس واقعہ کی اطلاع ہوئی۔ ہر چار طرف سے آ کر اسکی خدمت میں مجتمع ہو گئے۔ برکیاروق نے ان سبھوں کو مرتب و مسلح کر کے خراسان کی جانب کوچ کیا۔ اسفراین پہنچا امیر داؤد حبشی بن التوتاق کو دامغان سے بلا بھیجا۔ طرستان، جرجان اور خراسان کا زیادہ حصہ اسی کے قبضہ و حکومت میں تھا۔ امیر داؤد نے کہلا بھیجا کہ ”میں جب تک حاضر نہیں اسوقت تک آپ نیشاپور میں جا کر قیام اختیار فرماویں“ برکیاروق نے اسفراین سے کوچ کر دیا، نیشاپور پہنچا۔ ابو محمد اور ابو القاسم بن امام احرار میں امیر نیشاپور کو گرفتار کر کے جیل میں ڈال دیا بعد چند سے ابو القاسم کو بحالت قید زہر دیا گیا۔ جس سے اسکی موت وقوع میں آئی۔

بعد اسکے سنجر نے امیر داؤد حبشی پر فوج کشی کی۔ امیر داؤد نے برکیاروق کو اسکی اطلاع دی اور اپنی امداد کی درخواست کی۔ برکیاروق فوجوں کو مرتب کر کے روانہ ہوا۔ بوشنج کے باہر ایک میدان میں دونوں حریف صف آرا ہوئے سنجر کے ہمنہ پر امیر برغش، ہسره پر امیر کوکر اور قلب لشکر میں امیر رستم تھا۔ برکیاروق نے رستم پر حملہ کیا اور مار ڈالا۔ قلب لشکر میں بھگدڑ مچ گئی۔ برکیاروق نے سنجر کی ماں کو گرفتار کر لیا۔ ہر ہبسان برکیاروق، ٹوٹا اور فراہمی مال غنیمت میں مشغول و مصروف ہو گئے۔ امیر برغش اور امیر کوکر نے اس امر کا احساس کر کے برکیاروق پر حملہ کر دیا۔ عتوان جنگ تبدیل ہو گیا۔ برکیاروق کی فوج میدان جنگ سے گھونگٹ کھا گئی۔ اثناء وار و گیر میں امیر داؤد حبشی گرفتار ہو گیا۔ امیر برغش کے روبرو پیش کیا گیا۔ امیر برغش نے قتل

کر ڈالا۔ برکیاروق بھاگ کر جرجان پہنچا۔ پھر جرجان سے دامنان چلا گیا۔ جب دامنان
 میں بھی اسکے مضطرب قلب کو سکون نہوا تو دامنان کے دیہاتوں میں چلا گیا اور
 وہیں سے اہل اصفہان کو طلبی کے خطوط لکھے۔ ایک جماعت امرار کی یہ خبر پا کر خطر
 ہو گئی۔ جنہیں جا ولی سفاہ بھی تھا۔ اصفہان کی طرف بڑھا۔ لیکن اس کے پہنچنے سے
 پیشتر محمد اصفہان میں داخل ہو گیا تھا۔ اسوجہ سے برکیاروق عسکر مکرم کی طرف واپس ہو گیا
 جنگ ثانی برکیاروق و محمد | جسوقت برکیاروق کو سحر سے ۹۳ھ میں ہزیمت ہوئی اور
 ہزیمت محمد و قتل موبد الملک | شکست کھا کر اصفہان کی طرف گیا۔ محمد اسکی روانگی سے مطلع

ہو کر اصفہان میں پہلے سے داخل ہو گیا تھا۔ بھیدری خراسان کی جانب ٹوٹ پڑا اور عسکر
 مکرم میں پہنچ کر قیام پذیر ہو گیا۔ ۹۴ھ میں امیر زنگی و امیر ابکی پسران برسق، برکیاروق
 کی خدمت میں بار یاب ہوئے اور اسکے ساتھ ساتھ ہمدان کی جانب روانہ ہوئے اسی
 اثناء میں امیر اخیر مر گیا تھا۔ امیر ایاز کو یہ شبہ پیدا ہوا کہ موبد الملک کی سازش سے امیر
 وزیر نے امیر اخیر کو زہر دیا ہے امیر ایاز اور امیر اخیر میں کمال اتحاد تھا۔ ایک روز موقع
 پا کر امیر ایاز نے امیر اخیر کے وزیر کو قتل کر ڈالا اور انتقام کے خوف سے پانچ ہزار
 فوج کے ساتھ برکیاروق کی خدمت میں بھاگ آیا۔ تھوڑے دنوں کے بعد سرخاب بن
 کبخر و دالی آدھ بھی محمد سے ٹھنفر ہو کر برکیاروق کے پاس چلا آیا۔ اسطور سے رفتہ
 رفتہ پچاس ہزار سوار برکیاروق کے علم حکومت کے مطیع ہو گئے۔ محمد نے پندرہ
 ہزار فوج سے برکیاروق پر تیسری جمادی الاخرہ ۹۳ھ میں حملہ کیا دونوں
 بھائیوں میں گھمسان لڑائی ہوئی۔ اثناء جنگ میں محمد کے اکثر امرار محمد کی فاقہ ترک
 کر کے برکیاروق کی خدمت میں یکے بعد دیگرے موہ اپنی اپنی فوجوں کے چلے گئے
 جسکی وجہ سے محمد کو ہزیمت اٹھانا پڑی۔ موبد الملک گرفتار ہو گیا۔ برکیاروق
 کی خدمت میں پیش کیا گیا۔ برکیاروق نے سخت و سست کلمات سے اسکو مخاطب کیا

اور اپنے ہاتھ سے قتل کر دیا۔

موید الملک بد اخلاق، جیلہ ساز، چال باز، امرار واراکین دولت کے ساتھ کج ادا، بد عمد، بخیل اور نہایت درجہ کا چلتا پڑ رہا تھا۔

فتیحالی کے بعد اعز ابوالمحاسن وزیر برکیاروق نے ابو ابراہیم استر آبادکی کو موید الملک کا مقبوضہ مال و اسباب اور خزانہ ضبط کرنے کی غرض سے دارالخلافہ بغداد روانہ کیا۔ چنانچہ بیرون قیاس موید الملک کا مال و اسباب ہاتھ لگا۔ بیان کیا جاتا ہے کہ علاوہ دارالخلافہ بغداد کے بلا و عجم میں جو خزانہ موید الملک کا ہاتھ آیا تھا اس میں یا قوت کا ایک نگینہ بھی تھا جس کا وزن چالیس مثقال تھا۔ اس کے قتل کئے جانے کے بعد محمد نے خطیب الملک ابو المنصور محمد بن حسین کو عمدہ وزارت عطا کیا۔

محمد کے مہم سے فراغت حاصل کر کے برکیاروق، رے چلا گیا۔ امیر کر بو قادوالی موصل اور دبیس ابن صدقہ (اندنوں صدقہ والی علیہ تھا) وفد ہو کر مبارک باد دینے کو بارگاہ سلطانی میں حاضر ہوئے۔

محمد ہزیمت اٹھا کر جرجان پہنچا اپنے بھائی بنجر سے امداد کی درخواست کی۔ چنانچہ بنجر نے محمد کی خواہش کے مطابق مال و اسباب اور آلات حرب بھیج دیئے۔ اور اپنے بھائی کی تسلی خاطر کے خیال سے خراسان سے روانہ ہو کر جرجان پہنچا۔ پھر دونوں متفق ہو کر دامغان پر جا اترے اور اسکو دیران کر کے رے میں جا کر مقیم ہوئے۔ نظامیہ افواج یہ خبر پا کر مجتمع ہو گئی۔ رفتہ رفتہ جمعیت بڑھ گئی۔

برکیاروق نے فتیحاب ہو کر بوجہ کمی رسد اپنی فوج کو منتشر کر دیا تھا دبیس بن صدقہ اپنے باپ کے پاس حسلہ چلا گیا تھا، اور بایجان میں داود بن اسمعیل بن یاقوتی نے بغاوت بلند کیا تھا اسکی سرکوبی کو قوام الدولہ امیر کر بو قادوس ہزار فوج کی جمعیت سے اور بایجان بھیج دیا گیا تھا، امیر ایاز اجازت حاصل کر کے ہمدان چلا آیا تھا اور

بعد عید الفطر کے واپس جانے کا وعدہ کر آیا تھا۔ غرض اسی طور پر فوج کا بڑا حصہ متفرق و منتشر ہو گیا تھا۔ تھوڑی سی فوج برکیاروق کے رکاب میں باقی رہ گئی تھی۔ جب اسکو مچرا اور بنجر کے اتفاق کی خبر لگی اور انکی کثرت و اجتماع افواج سے مطلع ہوا تو بید متروک ہوا۔ کچھ بنا سے نہ بنی۔ ہمدان کی طرف روانہ ہوا تاکہ امیر ایاز نے ملکہ اپنی منتشر قوت کو بٹھالے۔ اثنار راہ میں یہ خبر بدسنی گئی کہ امیر ایاز نے نامہ و پیام کر کے محمد کی اطاعت قبول کر لی ہے۔ پھر کیا تھا ہاتھ کا طوطی اور گیا۔ پاؤں کے نیچے سے زمین نکل گئی، توزستان کی جانب ٹوٹ پڑا۔ کوچ و قیام کرتا ہوا منتشر ہو پنا۔ امیر ابن برسق کو طلبی کا خط لکھا چونکہ امیر ابن برسق، ایاز کے ہمراہیوں سے تھا برکیاروق کی طلبی پر حاضر ہوا۔ برکیاروق بحال پریشان عراق کی جانب روانہ ہو گیا۔ حلوان پہنچا امیر ایاز حاضر ہو کر قدم بوس ہوا۔

امیر ایاز نے محمد سے اپنی اطاعت کی بابت خط و کتابت کی تھی لیکن محمد نے منظوم نہ کیا اور اپنی فوجیں ہمدان کے سر کرنے کو بھیج دیں۔ امیر ایاز نے گھبرا کر ہمدان چھوڑ دیا۔ محمد کے لشکریوں نے ہمدان پر قبضہ کر لیا۔ جو مال و اسباب امیر ایاز چھوڑ گیا تھا اس پر قبضہ کر لیا۔ امیر ایاز نے مصاحبوں اور خواہوں سے تاوان جنگ وصول کیا ہمدان کے رئیس سے ایک لاکھ دینار کا مطالبہ کیا۔

برکیاروق اور امیر ایاز کوچ و قیام کرتا ہوا پندھویں ذوالقعدہ ۴۹۲ھ کو دارالخلافہ بغداد میں داخل ہوا۔ تنگ دستی اور غنی دستی میں بتلا ہو گیا تھا۔ خلافت آب سے خرچ کے لئے روپیہ طلب کیا۔ خلافت آب نے بعد روکد کے پچاس ہزار دینار سے مدد کی۔ اس رقم سے برکیاروق کا کام نہ چلا۔ اسکے ہمراہیوں نے عوام الناس کے مال پر ہاتھ بڑھایا۔ چونکہ اور جہان پایا ٹوٹ لیا۔ ابو محمد عبد اللہ بن منصور معدنی یہ ابن صلیح قاضی جیلہ سواصل شام سے بمقابلہ عیسائیان فرانس شکست کھا کر

دار الخلافت بغداد بھاگ آیا تھا۔ اسکے پاس بہت سا مال اور زر نقد بھی تھا۔ برکیاروق کو اسکی خبر لگ گئی۔ بحیر و تعدی لے لیا۔ قاضی ابن صلیح کے حالات، خلافت عباسیہ کے حالات کے ضمن میں ہم بیان کر آئے ہیں۔

برکیاروق سے امیر صدقہ | بعد اسکے برکیاروق نے اپنے وزیر اعز ابوالمحاسن کو امیر
کی بغاوت | صدقہ بن منصور بن دبیس بن مزید والی حلقہ کے پاس

بھیجا اور یہ مطالبہ کیا کہ دس لاکھ دینار خراج تمہارے ذمہ باقی ہے دو، ورنہ تم سے بحیر و وصول کیا جائے گا اور ملک تم سے لے لیا جائے گا۔ امیر صدقہ پینکر آگ بگولا ہو گیا۔ برکیاروق کا غاشیہ اطاعت اُتار کر رکھ دیا اور سلطان محمد کے علم حکومت کا مطیع ہو کر اسکے نام کا خطبہ پڑھنے لگا۔ برکیاروق کو اس کی اطلاع ہوئی، طلبی کا خط لکھا، اس سے درگزر کرنے کا وعدہ کیا۔ امیر ایاز نے کل مطالبات کی ذمہ داری کی لیکن امیر صدقہ نے ایک بھی نہ سنی۔ اسی امر پر اصرار کرتا رہا کہ وزیر سلطنت اعز ابوالمحاسن میرے حوالہ کر دیا جائے۔ قصہ مختصر امیر صدقہ، برکیاروق کی بغاوت پر قائم رہا اور اسکے غافل کو کو ذمہ سے نکال کر کو ذمہ کو اپنے مقبوضات میں بھیج کر لیا۔ محمد اور سنجہ کا بغداد میں داخلہ | سلطان محمد اور سنجہ نے ہمدان پر قبضہ کرنے کے بعد

بغرض تعاقب برکیاروق، حلوان کی طرف کوچ کیا۔ حلوان میں ایلغازی بن ارتق سے اپنی فوج کے بارپا ہوا اور اپنی خدمت کو سلطان محمد کے دربار میں پیش کیا۔ اس سے محمد کی فوج بہت زیادہ ہو گئی، بغداد کی جانب روانہ ہوا۔ برکیاروق اس وقت بستر علالت پر پڑا ہوا تھا۔ محمد کی آمد کی خبر سن کر برکیاروق اور اسکے ہمراہی گھبرا گئے۔ بادل ناخواستہ بغداد کو خیر آباد کھ کر عربی جانب سے عبور کر گئے۔ سلطان محمد آخری سال ۳۹۸ھ میں داخل بغداد ہوا۔ دریائے دجلہ دونوں حریفوں میں ہیج بچاؤ کر رہا تھا۔ ایک کنارہ پر سلطان محمد

کی فوج تھی اور دوسرے کنارہ بمقابلہ اسکے برکیاروق کا لاؤٹنگ تھا۔ ایک نے دوسرے پر تیرباری کی۔ باہم سخت کلامی اور دشنام دہی ہوئی۔ محمد کے فوجی، برکیاروق کے لشکریوں کو باطنی باطنی کھ کر پکار رہے تھے۔ سوائے تو تو، میں میں کے کوئی نتیجہ نہوا برکیاروق نے واسط کی طرف کوچ کیا۔ اسکے لشکر نے ٹوٹ مار شروع کر دی۔ راستہ میں جو شہر، قصبہ یا گاؤں ملا تاراج کر ڈالا۔

سلطان محمد نے دارالخلافہ بغداد میں داخل ہو کر قصر سلطنت میں قیام کیا۔ خلیفہ مستنصر باللہ کا توفیق مشعر خوش آمدید صادر ہوا۔ اسکے نام کو خطبہ میں پڑھے جانے کا حکم دیا۔ سبخر، گوہرائین پولیس افسر بغداد کے مکان میں اُترا۔ امیر صدوق والی حلد مبارکباد دینے کو محرم ۳۹۵ھ میں دربار شاہی میں حاضر ہوا

برکیاروق اور فرقہ باطنیہ کا ظہور (بڑمانہ حکومت سلطان ملک شاہ سلجوقی، باطنیہ کا قتل عراق، فارس اور خراسان میں ہوا۔ یہ فرقہ کوئی نیا فرقہ نہ تھا

بلکہ یہ فرقہ درحقیقت فرقہ قرامطہ ہے فرقہ باطنیہ اور قرامطہ کا طریق عمل اور عقائد یکساں متحد ہیں لیکن اس دور میں وہ فرقہ باطنیہ، اسماعیلیہ، ملاحدہ اور فداویہ کے ناموں سے موسوم ہوئے۔ ناموں کا انقلاب کسی نہ کسی اعتبار و لحاظ سے ہے، ہر ایک کی وجہ تسمیہ جدا گانہ ہے باطنیہ سے موسوم کرنے کی وجہ یہ ہے کہ یہ اپنے اعتقادات کو اور اپنی دعوت کو دوسروں سے مخفی اور پوشیدہ رکھتے تھے۔ اسماعیلیہ اس سبب سے کہتے ہیں کہ یہ فرقہ اسماعیل امام بن امام جعفر صادق کا تبع تھا، ملاحدہ کہنے کی وجہ یہ ہے کہ انکا کوئی عقیدہ الحاد سے خالی نہیں ہے، فداویہ کی وجہ تسمیہ یہ ہے کہ جسکے قتل پر یہ مسلط اور مقرر کئے جاتے تھے اسکے قتل کرنے میں یہ اپنے جان و مال کی پروا نہ کرتے تھے اور اپنے کو اپنے شیخ کے حکم پر فدا کر دیتے تھے۔ اور چونکہ انکی دعوت اور ان کے مذہب کا

بہرہ و منشا قرمط تھا اسوجہ سے اسکی طرف منسوب کر قرمطہ کے نام سے موسوم کیا۔
تیسری صدی ہجری میں اور اسکے بعد اس مذہب کی بنیاد بحرین میں پڑی بعدہ
مشرق میں بزمانہ حکومت سلطان ملک شاہ اس مذہب نے نشوونما پایا۔ اصفہان
میں پہلے پہل اس مذہب والوں کا ظور ہوا۔ برکیاروق اپنے بھائی محمود اور
اسکی ماں خاتون جلالیہ کا اصفہان میں محاصرہ کئے ہوئے تھا۔ آپس کے جھگڑوں
نے کسی کو اس فرقہ کے استیصال کی طرف متوجہ ہونے دیا۔ برکیاروق کا محاصرہ
سے دست کش ہو کر واپس ہونا تھا کہ اس فرقہ نے ہاتھ پاؤں نکالے باشندگان
اصفہان مذہبی پیشواؤں قضاة اور فقہاء کے اشارہ و حکم سے اس فرقہ پر ٹوٹ
پڑے ہر چار طرف سے مار ڈھاڑ شروع کر دی۔ گرفتار کر کے زندہ آگ میں
ڈال دیا بہتروں نے عدم کاراستہ لیا، باقی ماندگان منتشر و متفرق ہو گئے بلوہ
عجم کے اکثر قلعے پر قبضہ کر لیا جیسا کہ اوپر انکے حالات کو تم پڑھ آئے ہو۔
نیران شاہ بن بدران شاہ بن قاروت بک والی کرمان نے بہ تحریک ابو زرعہ کا تب
(جو کہ خوزستان کا رہنے والا تھا) مذہب باطنیہ کو اختیار کیا۔ ابو زرعہ کے پاس ایک حنفی
فقہ احمد بن حسین بلخی نامی رہتا تھا۔ اکثر باشندگان کرمان اسکے معتقد تھے۔ ابو زرعہ نے اس
فقہ کو قتل کر ڈالا۔ نیران شاہ کا عسکر جو کو تو ال شہر تھا اس واقعہ سے تنفر اور کشیدہ خاطر ہو کر
سلطان محمد اور وزیر السلطنت موید الملک کی خدمت میں چلا گیا۔ عسکر کے جائے بعد فوج
نے نیران شاہ کے خلاف بلوہ کر دیا خزانہ ٹوٹ لیا اور اسکو شہر سے باہر بیک بینی دو گونہ
نکال دیا۔ بحال پریشان اقتان و خیزاں قلعہ سہدم (سیمم) میں ہو پچا اور والی قلعہ محمد مستور
سے اجازت حاصل کر کے پناہ گزیں اور قیام پذیر ہوا۔ ارسلان شاہ نے خیبر
کرمان کی فوج لے نیران شاہ کے بعد ارسلان شاہ بن کرمان شاہ بن قاروت شاہ بک کو کسی امارت پر
متکون کیا تھا۔ یہ نیران شاہ کا چچا زاد بھائی تھا۔ دیکھو تاریخ کامل ابن اثیر جلد ۱ صفحہ ۲۱۹ مطبوعہ لندن۔

یہ خبر پا کر ایک فوج قلعہ مسہدم کے محاصرہ پر بھیج دی۔ محمد بھستوں گھبرا گیا اسی وقت نیران شاہ کو نکال باہر کیا۔ پہ سالار لشکر نے اسکو اور نیز ابو زر عہ کاتب کو گرفتار کر کے ارسلان شاہ کی خدمت میں پیش کیا ارسلان شاہ نے دونوں کو قتل کر کے بلا دکرمان پر قبضہ کر لیا۔ چونکہ برکیاروق اکثر انہیں باطنیوں کو ان لوگوں پر متعین کر دیتا تھا جنکا قتل کرانا اسکو مد نظر ہوتا تھا (انزافسر پولیس اصغمان اور ارغش وغیرہا اسی کے اشارہ سے باطنیوں کے ہاتھوں قتل ہوئے) اسوجہ سے برکیاروق کے ہوا خواہان دولت باطنیوں کے دستبرد سے محفوظ رہے لیکن فرقہ باطنیہ کا عمل و دخل برکیاروق کے لشکر میں ہو گیا۔ فوج میں بھٹیروں نے اس مذہب کو اختیار کر لیا۔ کثرت کی وجہ سے جسکو چاہتے تھے قتل اور غارت کی دھمکی دیتے تھے۔ سرداران لشکر بھی خائف ہو گئے اسوجہ سے لوگوں نے برکیاروق کو باطنیہ مذہب کی طرف مائل ہونے سے منہم کیسا حالانکہ برکیاروق، فرقہ باطنیہ سے اپنے دشمنوں کے مقابلہ پر کام لیتا تھا۔ چنانچہ اراکین دولت سرداران لشکر مجتمع ہو کے برکیاروق کی خدمت میں حاضر ہوئے اور معاملات حاضرہ کو پیش کر کے فرقہ باطنیہ کے قتل کی ماسے دی۔ برکیاروق نے انکے مشوروں کو بغور سن کے اس پر کار بند ہوا اور فرقہ باطنیہ کے قتل عام کا حکم دیدیا۔ پس ہر جہاں طرف سے اس فرقہ پر مار دھاڑ شروع ہو گئی۔ جہاں پر جو شخص فرقہ باطنیہ کا بلا، بے تامل مار ڈالا گیا۔ ابو ابراہیم استرآبادی (جسکو وزیر سلطنت اعز ابوالمحاسن نے مویدا الملک کے مال و اسباب ضبط کرنے کو دارا اختلاف بغداد بھیجا تھا) بھی اسی مذہب کی پابندی سے متہم تھا۔ برکیاروق نے اسکے قتل کا بھی حکم بغداد بھیج دیا۔ شاہی فوج میں امیر محمد بن دشمنزیار بن علار الدولہ بن کا کو یہ اسی الزام سے مار ڈالا گیا۔ یہ شہر نیز د کا والی تھا۔ لگائے بھانے والوں نے کیسا اہل اسی مدرس جامعہ نظامیہ پر بھی ہی الزام لگایا۔ سلطان محمد نے گرفتار کر لینے کا

حکم صادر کیا۔ خلیفہ مستنصر نے اسکی برأت، تقدس اور غلو درجہ کی شہادت دی تب کہیں غریب کیا اللہ اسی کی جان بچی۔ رہا کیا گیا۔ قصہ مختصر اس فرقہ باطنیہ کا مادہ فاسد عوام الناس سے منقطع اور دفعہ کیا گیا۔ لیکن جن قلعہات کے وہ مالک ہو گئے تھے وہاں پر اسی طریقہ سے انکے مذہب کا کام جاری رہا۔ یہاں تک کہ انکی حکومت کا سلسلہ منقطع ہو گیا جیسا کہ انکے حالات اوپر بالتفصیل تحریر کئے گئے۔

جنگ ثالث برکیاروق | ہر گاہ برکیاروق نے بغداد سے واسط کی جانب کوچ کیا
و محمد و مصاحت | سلطان محمد، بغداد میں داخل ہوا۔ پندرہویں محرم ۳۹۵ھ

تک قیام پذیر رہا۔ پھر وہاں سے معہ سب کے روانہ ہوا۔ محمد نے ہمدان کا راستہ اختیار کیا اور سب کے خراسان کی طرف کوچ کیا۔

محمد اور سب کی روانگی کے بعد خلیفہ مستنصر تک یہ خبر پہنچائی گئی کہ برکیاروق بغداد کے قصد سے روانہ ہوا چاہتا ہے۔ علاوہ اس خبر کے برکیاروق کی طرف سے ان کلمات ناملائم اور افعال قبیحہ کی بھی اطلاع دی گئی جو اس نے خلافت مآب کے خادموں کی نسبت کہے اور منسوب کئے تھے۔ خلافت مآب نے سلطان محمد کو ہمدان طلب کر کے ارشاد فرمایا "میں تمہارے ساتھ برکیاروق سے لڑنے کو چلوں گا" سلطان محمد نے گزارش کی "خلافت مآب کی تکلیف کرنے کی ضرورت نہیں ہے اس سے جنگ کرنے کو میں تنہا کافی ہوں" خلافت مآب اس جواب سے بے حد خوش ہوئے اور فسح عزیمت کر دی۔ سلطان محمد، ابوالمعالی مفضل بن عبد الزرق کو شہنشاہی بغداد پر مقرر کر کے برکیاروق کے روک تھام کو روانہ ہو گیا۔

برکیاروق، بغداد سے روانہ ہو کر واسط پہنچا۔ روسا، شہر اسکی فوج کی بد کرداری سے خالی ہو کر زبید یہ کی طرف بھاگ گئے۔ برکیاروق نے واسط میں قیام کر دیا۔ جب اسکے مرض میں ذرا خفت محسوس ہوئی اور ایک گونہ آفاقہ ہوا۔

دریا کو جانب غرب سے جانب شرق کی طرف عبور کرنے کا قصد کیا۔ مگر وہاں نہ تو کوئی
 کشتی تھی نہ اور کوئی سامان عبور کرنے کا تھا۔ عوام الناس بھون جان و آبرو اپنے
 اپنے گھروں میں دروازے بند کئے ہوئے بیٹھے تھے۔ کار و بار سب بند تھا۔ کوئی شخص
 کسی ضرورت سے باہر نہیں نکلتا تھا۔ قاضی ابو علی فاروقی شاہی لشکر میں آیا۔ امیر ایاز
 اور وزیر السلطنت سے ملاقات کی۔ اہل شہر کے ساتھ نرمی و ملاحظت برتنے کی
 درخواست کی اور اس امر کی بھی استدعا کی کہ اہل شہر کی محافظت کی غرض سے
 پولیس اور شہنہ مقرر کیا جائے۔ امیر ایاز اور وزیر السلطنت نے اس درخواست کو
 منظور کیا اور باشندگان شہر کی محافظت پر پہرہ بٹھا دیا۔ چونکہ مقرر کر دیں۔
 بعد ازاں ان دونوں نے قاضی سے مزدور اور کشتی مہیا کرنے کی فرمائش کی۔ قاضی
 نے بہت سے مزدور لا کر موجود کر دیا جنکی بد سے وہ مع اپنے سواری کے جانوروں
 کے دریا عبور کر کے کنارہ شرقی پر پہنچ گئے۔ فوجیوں نے شہر کو تاراج کرنا شروع
 کیا۔ جس کی جو چیز پائی ٹوٹ لی۔ غارتگری کا بازار گرم ہو گیا۔ قاضی، امیر ایاز اور
 وزیر السلطنت کے پاس گیا اور ان سے رحم و عفو کی درخواست کی۔ لشکریوں کی
 زیادتی اور ظلم کی داستان سنائی۔ امیر ایاز نے فوج کو غارتگری سے منع کر دیا۔
 بعد اسکے لشکر واسط نے اطاعت کی گردن جھکا دی، امن کی درخواست کی،
 برکباروق نے اسکو امن مرحمت فرمائی اور مع اس لشکر کے بلاد بنو برسق (اہواز)
 کی طرف روانہ ہوا۔ ہنوز اہواز نہیں پہنچنے پایا تھا کہ اسکو بغداد سے محمد کی وانگی
 کی خبر لگی۔ اہواز کا خیال چھوڑ کر اسکے ثعالب میں نہاوند کی جانب کوچ کیا۔ دونوں
 بھائیوں کا مقابلہ ہو گیا۔ دونوں نے صف آرائی کی لیکن شدت سہرا کی وجہ سے
 سحر کہ آرائیوں کے اپنے اپنے کیمپ میں واپس آئے۔ دوسرے دن پھر صف آرائی کی۔
 دونوں حریف کے جنگ آور صف لشکر سے نکل کر میدان میں آئے تھے، مصافحہ

کرتے تھے، بائیں کرتے تھے اور واپس چلے جاتے تھے۔ سرداران لشکر نے فوج کا یہ رنگ ڈھنگ دیکھ کر باہم گفت و شنود شروع کی۔ سلطان محمد کی فوج سے امیر بکراج، امیر ایاز اور وزیر السلطنت اعز ابوالمحسن کے پاس آیا۔ مصاحبت کی گفتگو کی چنانچہ دونوں فریق میں اس امر پر مصاحبت ہو گئی (۱) یہ کہ برکیاروق سلطان کے لقب سے لقب کیا جائے اور محمد، ملک کے خطاب سے مخاطب ہو (۲) ملک محمد کے لئے تین ضرب سلامی دی جائے (۳) حیرت منہ مضافات، آذربائیجان، و پارکیز جزیرہ اور موصل ملک محمد کو دیا جائے (۴) برکیاروق، محمد کو ان وایمان شہر کے مقابلہ میں امداد دے جو محمد کی مخالفت کریں۔ صلحنامہ لکھا گیا۔ دستخطوں سے مرتب ہوا۔ دونوں بھائیوں نے حلف اٹھایا اور اپنے اپنے مقبوضہ ملک کی طرف مراجعت کی۔ چنانچہ برکیاروق نے ساوہ کا راستہ اختیار کیا اور محمد استرآباد کی جانب بڑھا۔ مصاحبت اور تکمیل صلحنامہ ماہ ربیع الاول ۷۹۵ھ میں ہوئی۔

انفساخ صلح و جنگ چہارم | استرآباد میں محمد کے واپس آنے پر یہ افواہ اڑی کہ جن امراء نے سعی و کوشش کر کے مصاحبت کرائی ہے انہوں نے فریب اور دھوکہ دیا ہے۔ محمد کے کانوں تک یہ آواز پہنچی استرآباد سے قزوین چلا آیا۔ رئیس قزوین کو بلا یا اور اسے یہ سکھایا کہ ”تم اپنی طرف سے میری اولاد سے امراء کی دعوت کرو۔ اس وقت مجھے موقع ملے گا میں ان امراء سے فریب کا انتقام لوں گا۔“ رئیس قزوین نے اس قرارداد کے مطابق محمد اور اسکے امراء کی دعوت کی۔ محمد نے اپنے امراء کی دعوت میں آیا۔ رئیس قزوین محمد کے اشارہ سے امیر شہک اور افکنین کو گرفتار کر لیا جو سربر آوردہ امراء سے تھے۔ اور مصاحبت کرانے میں پیش پیش تھے۔ شہک کو اسی وقت قتل کر ڈالا اور افکنین

کی آنکھوں میں نیل کی سلامیاں پھر واویں۔ اسی اثنار میں امیر نیال بن انوشتکین حسامی برکیاروق سے علیحدہ ہو کر (سلطان محمد کی خدمت میں چلا آیا) سلطان محمد کی قوت امیر نیال کے مل جانے سے بڑھ گئی۔ معاہدہ صلح کو بالاسے طاق رکھ دیا۔ جنگ کرنے کو خم ٹھونک کر میدان میں آگیا برکیاروق بھی اس سے مطلع ہو کر آپہنچا۔ دونوں حریف نے رے کے قریب صف اراآئی کی۔ سرخاب بن کبیر و دیلمی والی ساوہ نے برکیاروق کی طرف سے امیر نیال پر حملہ کیا۔ امیر نیال ہزیمت اٹھا کر بھاگا۔ کل نوح میں بھگدڑ مچ گئی۔ محمد کی کل فوج بے قابو ہو کر میدان جنگ سے بھاگ کھڑی ہوئی۔ بعضوں نے طبرستان میں جا کر دم لیا، بعضے بھاگ کر قرین پہنچ گئے۔ یہ چوتھی جنگ ماہ جمادی الاولیٰ ۴۹۵ھ میں مصاحمت و جنگ سیوم کے چوتھے مہینے ہوئی تھی۔

محمد سعد و دے چند جان نثاروں کے ساتھ اصفہان پہنچا۔ امیر نیال بھی اسکے ہمراہ تھا۔ اس وقت تک اصفہان کی عنان حکومت محمد کے قبضہ میں تھی۔ شہر پناہ کی رست کرائی۔ شہر پناہ کے ارد گرد گہری خندق کھودوائی امداد لشکر کو شہر پناہ کی فصیلوں اور دڑوں پر متعین کیا۔ موقع موقع پر تحقیق نصب کیں۔ عرض ہر طرح سے اصفہان کو برکیاروق کے حملوں سے بچانے کے خیال سے مضبوط و مستحکم کیا۔ برکیاروق نے ہند رہ ہزار فوج کی جمعیت سے اصفہان پر حملہ کیا۔ مدت دراز تک محاصرہ کئے رہا۔ طول حصار کی وجہ سے اصفہان کا غلہ ختم ہو گیا، محمد کی مالی حالت بھی ناگفتہ بہ ہو گئی۔ رؤسار شہر سے بدفعات مصادف جنگ اور فوج کے لئے قرض لیا۔

۱۔ اس لڑائی میں محمد کے رکاب میں دس ہزار سوار تھے۔ دیکھو تاریخ کامل ابن اثیر جلد ۱ صفحہ ۲۲۰ مطبوعہ لیدن
۲۔ ستر سوار ہمراہ تھے۔ دیکھو تاریخ کامل ابن اثیر جلد ۱ صفحہ ۲۲۸ مطبوعہ لیدن۔

۳۔ اس شہر پناہ کو علاء الدین کا کو یہ نے ۱۲۹۹ھ میں بنوایا تھا۔ دیکھو تاریخ کامل ابن اثیر جلد ۱ صفحہ ۲۲۸ مطبوعہ لیدن۔

لیکن جب فرض بھی نہ ملنے لگا اور حصار کی وہی کیفیت رہی تو بادل ناخواستہ اصفہان کو خیر آیا
 لہذا شب کے وقت شہر سے سو امیر نیاں کے نکل کھڑا ہوا۔ باقی امر ارشکر اور اراکین دولت
 کو اصفہان میں چھوڑ دیا۔ برکیاروق نے امیر ایاز کو ایک دستہ فوج کے ساتھ سلطان
 محمد کی تعاقب و گرفتاری پر روانہ کیا۔ محمد نکل گیا ہاتھ نہ آیا۔ بعض مورخوں کے لکھا ہے کہ
 امیر ایاز نے محمد کو گرفتار کر لیا تھا۔ محمد نے کہا "امیر ایاز تمہاری گردن میں میری بیعت
 کا طوق اتنا بڑا ہوا ہے میں نے تمہارے ساتھ کوئی بدسلوکی نہیں کی۔ امیر ایاز یہ سن کر
 خاموش ہو گیا۔ گرفتاری سے ہاتھ کھینچ لیا علم، چھڑ اور تین اونٹ مال و اسباب سے لدے
 ہوئے لیکر واپس آیا۔

جس وقت محمد نے اصفہان کو چھوڑا۔ گرد و نواح کے مفسدوں اور لٹیروں نے شہر پر دست
 درازی شروع کر دی ایک لاکھ کے قریب مجتمع ہو گئے۔ سیر ہیمن اور کمندیں لیکر دور پڑے
 حندق کو خس و خاشاک سے پُر کر کے شہر پناہ کی فیصل پر چڑھ گئے۔ اہل شہر نے ان کی
 مدافعت کی چنانچہ باوجود کثرت کے خائب و خاسر ٹوٹ گئے۔

آخری ذی القعدہ ۴۹۵ھ میں برکیاروق بھی محاصرہ اٹھا کر اصفہان سے ہمدان
 کی طرف ٹوٹ پڑا۔ شہر قدیم پر جبکہ شہر شان کہتے ہیں مرشد الہراس کو ایک ہزار سواروں
 کی جمعیت سے مامور کیا اور اپنے بیٹے ملک شاہ کو بھی وہیں چھوڑ آیا۔

زمانہ حصار میں وزیر السلطنت اعزابو المحاسن عبدا بخلیل وہستانی کو ایک نوجوان
 باطنی نے قتل کر ڈالا۔ وزیر السلطنت اپنے خیمہ سے سوار ہو کر دربار شاہی میں جا رہا تھا۔
 اثنار راہ میں فرقہ باطنیہ کا ایک نوجوان لڑکا سامنے آ گیا اور چند نیزہ مارے جس سے
 وزیر السلطنت نے جان بحق تسلیم کر دی۔

وزیر السلطنت نہایت کریم۔ خوش خلق اور دست کشادہ شخص تھا۔ یہ اس زمانہ میں
 عہد و وزارت سے سرفراز کیا گیا تھا جس وقت نظام شاہی میں اختلال پیدا ہو گیا تھا۔

مالی حالت کمزور ہو گئی تھی۔ اسوجہ سے اس نے لوگوں سے بچر و نحویف روپیہ وصول کرنا شروع کیا، جس سے لوگوں کو منافرت اور کشیدگی پیدا ہو گئی تھی۔ اسکے قتل کے بعد اسکے غلام کو بھی کسی نے اپنے آقا کے خون کے عوض قتل کر ڈالا۔ یہ غلام تحصیل مگس پر مامور تھا۔

اعزابو المحاسن عبد الجلیل کے قتل ہونے کے بعد برکیاروق نے خطیر ابو منصور طیبی کو قلعہ ان وزارت مرحمت کیا۔ خطیر، سلطان محمد کا وزیر تھا۔ سلطان محمد نے اسکو زمانہ حصار میں شہر پناہ کے کسی دروازہ کی حفاظت پر تعین و مامور کیا تھا۔ طول محاصرہ سے حسب تنگدستی رونما ہوئی تو محمد نے بنال بن انوشتکین کو خطیر کے پاس بھیجا اور فوج کی تنخواہ ادا کرنے کے لئے روپیہ طلب کیا۔ خطیر روپیہ ادا نہ کر سکا رات کے وقت دروازہ شہر پناہ سے نکل کر اپنے شہر چلا گیا۔ اور قلعہ نشین ہو گیا۔ برکیاروق نے اسکے محاصرہ پر بھی فوجیں بھیج دیں۔ خطیر نے اطاعت کی گروں جھکا دی، اسن کا خوستگا ہوا، برکیاروق نے اسکی درخواست منظور فرمائی چنانچہ خطیر، جسوقت وزیر سلطنت اعزہ قتل کیا گیا تھا دربار شاہی میں باریاب ہوا۔ برکیاروق نے بجائے اعزہ کے اس کو عہدہ وزارت سے سرفراز کیا۔ واللہ تعالیٰ اعلم بغیب۔

دائستہ پروالی بصرہ کی | ان دنوں بصرہ کی عنان حکومت اسمعیل بن ارسلان کے فوج کشی اور واپسی | قبضہ اقتدار میں تھی۔ سلطان ملک شاہ کے عہد حکومت میں اہل رے نے تمرد، سرکشی اور شور و ہشتی کا شیوہ اختیار کر لیا تھا۔ رے کا جو شخص افسر پولیس مقرر کیا جاتا تھا۔ اسکو اہل رے اسقدر تنگ و پریشان کرتے تھے کہ وہ بھاگ نکلتا تھا۔ سلطان ملک شاہ نے اسی زمانہ میں اسمعیل کو رے کا افسر پولیس مقرر کیا۔ اسمعیل نے نہایت دانشمندی اور ہوشیاری سے کام لیا۔ جو زیادہ شور و ہشت تھے ان کو گوشمالی دی۔ جو ذرا بھلے مانس تھے ان کو سمجھایا بوجھایا۔ غرض ایسی نرمی اور گرمی سے کام لیا کہ جس

سے اہل رے سیدھے ہو گئے۔ بعد ازاں معزول کر دیا گیا۔

پھر برکیاروق نے بصرہ کی حکومت پر امیر قماح کو مامور کیا اور چونکہ برکیاروق
امیر قماح کی علیحدگی پسند نکتہ تھوڑا سا دور سے اسمعیل کو امیر قماح کا نائب بنا کر بصرہ بھیج دیا۔
تھوڑے دنوں کے بعد امیر قماح، برکیاروق سے علیحدہ ہو کر خراسان چلا گیا۔ اسمعیل
کے دماغ میں حکومت بصرہ کی ہوا سما گئی، خود سر ہو گیا، مہذب الدولہ بن ابوالخیر نے
بطریقہ سے اور معقل بن صدوقہ بن منصور بن حسین اسدی نے جزیرہ سے جنگی کشتیاں اور
کثیر فوجیں لیکر بصرہ پر چڑھائی کی۔ دونوں حریفہ مطاری میں صفت آرا ہوئے اٹھارہ
جنگ میں معقل بن صدوقہ کو ایک تیرا لگا جس کے صدمہ سے معقل مر گیا۔ مہذب الدولہ
گھبرا کر بطریقہ ٹوٹ آیا، اسمعیل نے کشتیوں پر قبضہ کر لیا، جو کچھ پایا ٹوٹ لیا۔ یہ واقعہ
۲۹۱ھ کا ہے۔

مہذب الدولہ نے گوہرائین سے امداد کی درخواست کی، گوہرائین نے ابوالحسن
ہرومی اور عباس بن ابوالخیر کو مہذب الدولہ کی کمک پر روانہ کیا۔ اسمعیل نے ان
کو بھی شکست دی۔ ابوالحسن اور عباس کو گرفتار کر لیا بعد چند سے عباس کے باپ
نے کچھ روپیہ دیکر عباس کو چھوڑا لیا۔ ابوالحسن ہرومی بدستور قید کی مصیبتیں جھیلتا رہا
ایک مدت کے بعد پانچ ہزار دینار لیکر اسکو بھی رہا کر دیا۔

ان واقعات سے اسمعیل کی جرات بڑھ گئی، مالی حالت بھی قوی ہو گئی، بصرہ
کی حکومت پر قدم جم گئے۔ ایک قلعہ، لیلہ میں تعمیر کرایا۔ دوسرا قلعہ شاطلی میں مطاری
کے مقابل بنوایا۔ بہت سے ٹکس موقوف کر دیئے۔ چونکہ سلاطین سلجوقیہ باہمی جھگڑوں
میں مبتلا و مصروف تھے اسوجہ سے اسمعیل کا دائرہ حکومت وسیع ہو گیا مبار (مشان)
پر بھی قبضہ کر کے اپنے مقبوضات سے ملحق کر لیا۔

۲۹۵ھ کے دور میں اسمعیل کو واسط پر قبضہ کرنے کی ہوس پیدا ہوئی۔ اہل واسط

سے خط و کتابت شروع کی، چند آدمیوں کو دم پٹی دیکر ملا لیا۔ فوج کو مرتب کر کے جنگ کشتیوں پر سوار ہو کر واسط کی طرف بڑھا۔ نہر آبان پر پہنچ کر اہل واسط کو شہر حوالہ کرنے کا پیام دیا، اہل شہر نے انکاری جواب دیا، تب اسمعیل نے نہر آبان سے کوچ کر کے جانب شرقی پڑاؤ ڈالا۔ چند دنوں ٹھہرا ہوا۔ اہل شہر نے مدافعت کی، بھجوری واپسی کا حکم دیا۔ لیکن پھر یہ خیال کر کے کہ شہر واسط اپنے مددگاروں اور محافظوں سے خالی ہو گیا ہے ٹوٹ پڑا۔ جن لوگوں نے اسمعیل سے سازش کر لی تھی انہوں نے بھی اسمعیل کو واپس بلانے کی غرض سے آگ روشن کی۔ اسمعیل کے ہمراہی جیوں ہی شہر میں داخل ہوئے، اہل شہر نے چاروں طرف سے ماروھاڑ شروع کر دی۔ اسمعیل، شکست کھا کر بصرہ کی جانب واپس ہوا۔

اسمعیل نے بصرہ کے قریب پہنچ کر دوسرا گل کھلا ہوا پایا اور وہ یہ ہے کہ امیر ابو سعید محمد بن نصر بن محمود والی عمان، حناہ، سیرات اور جزیرہ بنی نفیس، بصرہ پر محاصرہ ڈالے ہوئے تھا۔

اسمعیل اور ابو سعید میں چھڑ چھا۔ پہلے سے چلی آرہی تھی، اسمعیل نے بیس جنگی کشتیاں، ابو سعید کے مقبوضہ بنگلہ اور قبضہ کرنے کی غرض سے روانہ کی تھیں، ابو سعید نے پچاس کشتیوں کا ایک بیڑہ مقابلہ پر بھیجا اور یا سے دجلہ میں دونوں حریف لڑ پڑے۔ ابو سعید کو کامیابی ہوئی۔ اسمعیل کے چند آدمی گرفتار کر لئے گئے بعد ازاں اسمعیل اور ابو سعید سے مصالحت ہو گئی، ابو سعید نے اسمعیل کے آدمیوں کو رہا کر دیا۔ پھر اسمعیل نے عہد شکنی کی، ابو سعید موقع کا منتظر رہا۔ جب اسمعیل نے واسط پر چڑھائی کی تو ابو سعید نے ہاتھ پاؤں نکالے، سو کشتیوں کا بیڑہ لیکر بصرہ کے قریب آئے اور روانہ ہوا۔ نہر ابلہ کے دہانہ پر کچھ فوج خشکی پر انا رومی۔ بصرہ کا بڑی اور بحری محاصرہ کر لیا۔ اس اثناء میں اسمعیل اہل واسط سے ہزیمت اٹھا کر بصرہ کے قریب آ پونجا۔

ہاتھ کا طوطی اڑ گیا، پاؤں کے نیچے سے زمین نکل گئی، اسمعیل نے وکیل دربار خلافت کو ان واقعات سے مطلع کیا، ابوسعید سے مصاحبت کر دینے کی درخواست کی۔ چنانچہ وکیل دربار خلافت نے بیچ بچاؤ کر کے دونوں میں مصاحبت کرادی۔ ابوسعید اپنے منقرہ حکومت کی طرف واپس آیا اور اسمعیل بصرہ پر مستقل طور سے حکومت کرنے لگا۔ تاہم صدقہ بن مزید نے پانچویں صدی ہجری میں بصرہ پر قبضہ کر لیا جیسا کہ صدقہ بن مزید کے حالات میں ہم لکھ آئے ہیں۔

ایسر کر بوقا کا انتقال چکرش کا موصل پر، سقان کا قلعہ کیفا پر قبضہ

سلطان برکیاروق نے ایسر کر بوقا کو ۴۹۲ھ میں آذربائیجان کی طرف موود بن اسمعیل بن یاقوتی بوائی سے جنگ کرنے کو بھیجا تھا۔ چنانچہ ایسر کر بوقا نے صوبہ آذربائیجان کے اکثر شہروں کو موود سے چھین لیا تھا۔ ماہ ذی القعدہ ۴۹۵ھ کے نصف میں ایسر کر بوقا کا انتقال ہو گیا، اصبہذ صبادہ بن خمار تکیں اور سنقر جہ، ایسر کر بوقا کے پاس موجود تھے۔ ایسر کر بوقا نے بوقت وفات سنقر جہ کو اپنا جانشین بنایا اور ترکوں کو اسکی اطاعت و فرمانبرداری کی وصیت کی چنانچہ اس جانشینی کے بنا پر سنقر جہ نے موصل پر قبضہ کر لیا۔

اہل موصل کو اسکی خبر نہ تھی، انہوں نے ایسر کر بوقا کی وفات سے مطلع ہو کر موسیٰ ترکمانی کو قلعہ کیفا سے بلا بھیجا۔ موسیٰ ترکمانی، ایسر کر بوقا کی طرف سے قلعہ مذکور کا قلعہ دار اور ایسر کر بوقا کا نائب تھا۔ موسیٰ ترکمانی، طے مسافت کر کے موصل پہنچا۔ سنقر جہ نے اس خیال سے کہ موسیٰ ترکمانی انہما اطاعت کی غرض سے آتا ہے استقبال کیا، بنگلیہ ہوا۔ پھر دونوں میں باتوں بات جھگڑا ہو گیا سنقر نے کہا "ہمارا تمہارا جھگڑنا فضول ہے سلطان کے قبضہ اقتدار میں ہے جسکو وہ چاہے گا ایسر بنا سے گا، موسیٰ ترکمانی نے کوئی جواب معقول نہ دیا۔ طعن و تشنیع اور سخت کلامی

ہونے لگی۔ اس وقت منصور بن مردان یا دگار امرار دیار بکر، موسیٰ ترکمانی کے ساتھ تھا اس نے سنقرہ کو ماراجس سے سنقرہ کا سر کھل گیا۔ موسیٰ ترکمانی نے شہر پر قبضہ کر لیا۔ چکرش والی جزیرہ ابن عمر کو ان واقعات کی اطلاع ہوئی، فوجیں آراستہ کر کے نصیبین پر چڑھ آیا اور قبضہ کر لیا۔ موسیٰ ترکمانی کو اسکی خبر لگی۔ غصہ سے کانپ اٹھا۔ بغرض انتقام جزیرہ کی جانب کوچ کر دیا، چکرش نے بڑھک آگ روکا۔ دونوں میں لڑائی ہوئی۔ موسیٰ ترکمانی ہزیمت اٹھا کر موصل کی جانب بھاگا، چکرش نے تعاقب کیا اور موصل پر پہنچ کر محاصرہ ڈال دیا۔ موسیٰ ترکمانی نے سفمان بن ارتق والی دیار بکر سے امداد کی درخواست کی، قلعہ کیفا دینے کا اقرار کیا، سفمان نے فوجیں مرتب کر کے موصل کی جانب کوچ کیا۔ چکرش نے محاصرہ اٹھا لیا، موسیٰ ترکمانی، سفمان سے ملنے کو آیا۔ اسکے کسی غلام نے موسیٰ کو قتل کر ڈالا، سفمان نے قلعہ کیفا کی طرف کوچ کیا اور چکرش نے موصل کا پھر محاصرہ کر لیا۔ اہل موصل نے بمصاحت موصل پر قبضہ دیدیا۔ چکرش نے بعد قبضہ موصل، موسیٰ کے قاتل کو گرفتار کر کے قصاص لیا، اسکے بعد خابور پر قابض و مشرف ہوا۔ عربوں اور گردون نے اطاعت کی گردن جھکا دی۔

سفمان بن ارتق نے بعد قتل موسیٰ قلعہ کیفا پر قبضہ کر لیا۔ اسی زمانہ سے اس قلعہ کی حکومت سفمان بن ارتق کے خاندان میں رہی ابن اثیر کتاب ہے کہ اس وقت یعنی ۶۲۵ھ میں قلعہ کیفا کا والی محمود بن قرا ارسلان بن داؤد بن سفمان بن ارتق ہے۔ واللہ تعالیٰ اعلم امیر نیال عراق میں | بزمانہ محاصرہ سلطان برکیاروق بعد جنگ چہارم ۶۹۵ھ میں امیر نیال بن انوشنگین حسامی، سلطان محمد کے ساتھ اصفہان میں تھا۔ پس جب سلطان محمد محاصرہ سے نکلا تو امیر نیال نے رے میں سلطان محمد کے نام کا خطبہ قارئین کی غرض سے رے جانے کی اجازت طلب کی، چنانچہ امیر نیال اور اسکا بھائی علی ماہ صفر ۶۹۶ھ میں رے پہنچا۔ والی رے نے جو برکیاروق کی طرف سے تھا اطاعت کی

گردون جھکا دی، امیر نیال نے رسے پر قبضہ کر لیا اہل رسے کے ساتھ بیرحمی اور ظلم سے پیش آیا، تاوان وصول کئے، برکیاروق نے امیر بریق بن بریق کو ماہ ربیع الاول ۳۹۶ھ میں امیر نیال سے جنگ کرنے کو رسے روانہ کیا۔ امیر نیال مقابلہ پر آیا لیکن ہزیمت اٹھا کر بھاگ نکلا امیر بریق نے رسے پر قبضہ کر لیا۔

علی اس ہزیمت کے بعد قزوین جو کہ اسکا مقرر حکومت تھا چلا گیا اور نیال نے پاڑی راستہ اختیار کیا۔ بہت سے ہمراہی اثنار راہ میں مر گئے۔ سات سو سپاہیوں کی جمیعت سے دارالخلافہ بغداد پہنچا۔ خلیفہ مستظہر نے آؤ بھگت سے بسا عزت و احترام سے ٹھہرایا۔ امیر نیال نے سلطان محمد کی اطاعت و فراہم داری کا اظہار کیا۔ بعد اسکے امیر نیال، ایلیغازی اور سفیان بن ارتق نے ایک خاص جلسہ منعقد کیا، سلطان محمد کی حمایت کرنے کا حلف اٹھایا، اور سب کے سب امیر صدقہ بن مزید والی ملہ کے پاس ملہ گئے۔ اُس سے بھی اسی قرار داد پر حلف لیا۔

امیر نیال نے دارالخلافہ بغداد پر قدم جمالینے کے بعد اہل بغداد سے ظالمانہ برتاؤ شروع کر دیا۔ استبدادی حکومت کرنے لگا، عمال پر جرمانہ کیا۔ سو و اگران اور ریشیوں سے تاوان لیا۔ اہل بغداد مجتمع ہو کر ایلیغازی بن ارتق کے پاس گئے (امیر نیال نے ایلیغازی کی بہن سے جو کہ تاج الدولہ تنش کی زوجہ تھی عقد کر لیا تھا) امیر نیال کے ظلم و چیرہ دستی کی شکایت کی، سفارش کرنے کے خواستگار ہوئے، خلیفہ مستظہر نے بھی امیر نیال کے ظلم و تعدی سے مطلع ہو کر قاضی القضاة ابو الحسن و امثانی کو امیر نیال کے پاس ظلم و ستم کی کارروائی کرنے سے منع کرنے کو بھیجا۔ امیر نیال نے عہد و پیمان کیا، حلف اٹھایا کہ آئندہ میں اہل بغداد کے ساتھ یہ نرمی و ملاحظت پیش آؤنگا۔ کسی قسم کا ظلم نہ کرونگا۔ لیکن یہ سب عہد و پیمان نقش بر آب تھا۔ اپنے افعال زشت سے باز نہ آیا خلیفہ مستظہر نے امیر نیال کے طوفان جو روستم کے روک تھام کرنے کی غرض سے

امیر صدقہ بن مزید کو حلد سے طلب کیا۔ ماہ شوال سنہ مذکور میں امیر صدقہ دار الخلافت بغداد پہنچا۔ امیر نیاں سے بغداد چھوڑ دینے کا اقرار لیکر حلد واپس آیا اور اپنے بیٹے دبیس کو امیر نیاں کے ظلم و تعدی کے روک تھام کی غرض سے بغداد میں ٹھہرا گیا۔ امیر نیاں پر اس کا کچھ بھی اثر نہ ہوا، غارتگری، خون ریزی، رہزنی، آتش زنی اور بجز روپیہ وصول کرنے کا شیوہ بدستور جاری رکھا۔ امیر نیاں کی یہ غارتگری دار الخلافت بغداد تک محدود نہیں تھی اور جوار کی بستیوں اُجڑ گئیں، راستے بند ہو گئے، امن کا نام معدوم ہو گیا۔ خلافت مآب نے دوبارہ امیر صدقہ کو ان واقعات سے مطلع کیا۔ امیر صدقہ نے ایک ہزار سوار بھیج دیئے۔ امیر ایلغازی بن ارتق اور چند امرادر بار خلافت بھی مکرر باندہ کر امیر نیاں کے استیصال کو نکلے۔ امیر نیاں اس سے مطلع ہو کر آذربائجان کی طرف روانہ ہو گیا۔

اور یہ مہم واپس آئی

مشتکین افسر پولیس بغداد اور ایلغازی کی لڑائی

سلطان محمد نے بعد قتل گوہر ابن افسر پولیس بغداد، ایلغازی بن ارتق کو بغداد کا افسر پولیس مقرر کیا تھا۔ پس جب سلطان

برکیاروق کو بمقابلہ سلطان محمد محاصرہ اصفہان میں کامیابی حاصل ہوئی اور سلطان برکیاروق، اصفہان سے ہمدان میں آگیا تو مشتکین نصیری کو ماہ ربیع الاول ۴۹۶ھ میں افسر پولیس مقرر کرنے کے بغداد روانہ کیا۔ ایلغازی نے مشتکین کی آمد کی خبر پا کر اپنے بھائی سقمان بن ارتق والی قلعہ کیفا کو طلبی اور استمداد کا خط لکھا، امیر صدقہ بن مزید والی حلد کے پاس خود گیا معاونت و مدافعت کی دونوں نے قسین کھائیں۔ واپس ہو کر بغداد آیا۔ اس اثناء میں سقمان بھی اثناء راہ کے دیہاتوں اور قصبہات کو تاراج کرتا ہوا پہنچا۔ مشتکین، کوچ و قیام کرتا ہوا قر قیسیا میں وارد ہوا، برکیاروق کے ہوا خواہوں کا ایک گروہ، مشتکین کی خدمت میں حاضر ہوا، مشتکین ہمدان لوگوں کے بغداد کی طرف بڑھا۔

تاریخ کامل ابن اثیر میں بجائے قر قیسیا کے قر قیسین لکھا ہے۔ غالباً یہی صحیح ہے۔

ایلغازی اور سقمان نے بغیر کسی چھپر چھاپڑ کے بغداد چھوڑ دیا۔ کنارہ و جملہ کے دیہاتوں کو تاراج کرنا شروع کیا۔ کشتکین کا لشکر کچھ دور تک تعاقب کر کے واپس آیا۔

بعد اسکے کشتکین نے امیر صدقہ والی حلقہ کے پاس برکیا روق کی اطاعت کا پیام

بھیجا۔ امیر صدقہ نے انکاری جواب دیا۔ حلقہ سے ہر صحر چلا آیا۔ برکیا روق کا نام خطبہ سے

نکال دیا۔ و جملہ عبور کر کے بغداد پہنچا، خطیبوں کے پاس گشتی حکم بھیجا کہ منبروں پر سوا

خلافت مآب کے کسی کا نام نہ لیا جائے ایلغازی اور سقمان کو بھی اپنے آنے کی خبر کر دی

یہ دونوں اس وقت جرنی میں تھے۔ چنانچہ ایلغازی اور سقمان، دُجیل کو تاراج کرتا ہوا بغداد

کی جانب چلا۔ راستہ میں جس قدر چھوٹے یا بڑے گانوں کے سبھوں کو ٹوٹ لیا بغداد

میں پونچکر وہ دُند مجائی کہ ٹوبہ ہی بھلی! گرانی بجد بڑھ گئی، لوگوں کو اپنی عزت اور اپنے

مال و اسباب کا سنبھالنا دشوار ہو گیا۔ کار و بار بند ہو گیا۔ راستہ چلنا دشوار تھا۔ فتنہ و فساد

کی کوئی انتہاء تھی۔ ایلغازی، سقمان اور دینس بن صدقہ نے رملہ میں قیام اختیار کیا۔ بغداد

کے عوام الناس ان سے برسر پیکار آئے لیکن بے سود تھا۔ خلیفہ مستنصر نے قاضی القضاة

ابو الحسن دامغانی اور تاج الروساہ بن رحلات کو صدقہ بن مزید کے پاس بھیجا صلح اور

اطاعت کا پیام دیا۔ صدقہ بن مزید نے یہ شرط پیش کی کہ آپ کشتکین کو بغداد سے نکال

دیجئے ہم آپ کے مطیع اور فرمانبردار ہیں، چنانچہ اس شرط کے مطابق خلافت مآب نے

کشتکین کو بغداد سے نہروان کی جانب نکال دیا۔ فتنہ و فساد فرو ہو گیا۔ صدقہ حلقہ ٹوٹ آیا۔

سلطان محمد کا نام خطبہ میں داخل کیا گیا۔

کشتکین، بغداد سے نکل کر واسط پہنچا، برکیا روق کے نام کا خطبہ پڑھوایا۔ اس کے

لشکر والوں نے سوا و واسط کو تاراج کرنا شروع کیا۔ صدقہ اور ایلغازی کو اسکی خبر ہو گئی۔

فوجیں مرتب کر کے کشتکین کے سر پر آپہنچے، واسط سے بھی نکال باہر کیا۔ کشتکین نے کناہ

وجہ پر قلعہ بندی کر لی۔ صدقہ نے جارجانہ حملہ کیا کشتکیں کے ہمراہی بھاگ نکلے کشتکیں نے صدقہ سے امن کی درخواست کی، صدقہ نے امن دی، عزت و احترام سے پیش آیا۔ کشتکیں برکیاروق کی خدمت میں واپس آیا۔ سلطان محمد کا نام خطبہ واسط میں پڑھا گیا سلطان محمد کے نام کے بعد صدقہ، ایلیغازی اور انکے لڑکوں کا نام بھی خطبہ میں تھا۔ ایلیغازی، بغداد کی جانب واپس ہوا۔ صدقہ نے صلہ کی طرف مراجعت کی۔

صدقہ نے غلہ میں ہونچکر اپنے بیٹے منصور کو ایلیغازی کے ہمراہ دربار خلافت میں بھیجا۔ خلیفہ مستنصر سے عفو تقصیر کی درخواست کی۔ خلیفہ مستنصر واقعہ مذکورہ بالا کی رونوہ ہونے کی وجہ سے ناراض تھا۔

جنگ خبم | سلطان محمد کی طرف سے گنجم اور بلاد اران پر امیر غزغلی بامور تھا
برکیاروق و محمد | ایک دستہ فوج اسکے رکاب میں تھا۔ صوبہ گنجم میں آذربائیجان سے زچان

تک اسکی حکومت پھیلی ہوئی تھی، جسوقت اصفہان میں یہ مجبور ہوا، امیر غزغلی، منصور بن نظام الملک اور اسکا برادر زادہ محمد بن مویذ الملک محاصرہ اٹھانے کو روانہ ہوا، رے پہنچا، برکیاروق کے لشکر نے رے چھوڑ دیا۔ امیر غزغلی نے قبضہ کر لیا۔ یہ واقعہ آخری ۱۱۹۵ء کا ہے۔

پھر امیر غزغلی یہ خبر پا کر کہ سلطان محمد، محاصرہ اصفہان سے نکل کر آ رہا ہے رے سے کوچ کر دیا، ہمدان میں سلطان محمد سے ملاقات ہوئی، سلطان محمد کے ساتھ امیر نیال بن انوشتکیں اور اسکا بھائی علی بھی تھا۔ سبھوں نے چند سے آرام لینے کی غرض سے ہمدان میں قیام کیا۔ تکان سفر رفع نہیں ہونے پایا تھا کہ سلطان برکیاروق کی روانگی کی خبر آگئی، سلطان محمد، شروان کی جانب روانہ ہوا۔ کوچ و قیام کرتا ہوا آذربائیجان پہنچا، مودود

بچو مودود کے باپ اسمعیل کو سلطان برکیاروق نے قتل کر ڈالا تھا اور اسکی بہن سلطان محمد کے نکاح میں تھی اسوبہ سے اسنے برکیاروق کے خلاف سلطان محمد کو امداد کا وعدہ کیا تھا۔ مودود یہ آذربائیجان کا ایک حصہ کثیر اسکا قبضہ میں تھا۔ نہ تو اللہ

بن اسمعیل بن یاقوتی کا پیام آیا کہ آپ میرے پاس تشریف لائے میں بمقابلہ سلطان برکیاروق
 آپ کی مدد و نگاہ چنانچہ سلطان محمد، سو دود کی طرف روانہ ہوا۔ اتفاق یہ کہ جوں ہی سلطان
 محمد، سو دود کے پاس پہنچا، سو دود کا انتقال ہو گیا، لیکن سو دود کی فوج نے متفق ہو کر
 سلطان محمد کی حمایت پر کمر باندھ لی، اس فوج میں سقمان قبیلی، محمد بن باغیسیاں (اسکاناتیب
 والی انطاکیہ تھا) اور قزل ارسلان بن سیح الاحمر موجود تھا۔ سلطان برکیاروق کو اس
 اجتماع اور اتفاق کی خبر لگی۔ قضاہ بہرم کی طرح ان کے سروں پر پہنچ گیا، خراسان کے قریب
 دونوں حریف نے صف آرائی کی۔ گھسان لڑائی شروع ہو گئی۔ لشکر برکیاروق سے ایاز
 نے ایک دستہ فوج لیکر سلطان محمد پر تھپے سے حملہ کر دیا۔ سلطان محمد کی فوج میدان جنگ
 سے گھونگھٹ کھا گئی۔ سلطان محمد نے سو چند اپنے ہمراہیوں کے ارفیس (صوبہ خلاط) میں
 جا کر دم لیا، امیر علی والی ارون (روم) آگلا ارفیس سے اصفہان کی جانب کوچ کیا۔ ان
 دنوں منوچہر براء قبطون روادسی، اصفہان میں حکومت کر رہا تھا۔ پھر اصفہان سے ہر مزر
 کی طرف چلا گیا۔ محمد بن موید الملک بھی اس جنگ میں شریک تھا۔ ہزیمت کے بعد بجاں پشیان
 دیار بکر کی طرف بھاگا، جب وہاں بھی سکون کی صورت نظر نہ آئی تو جزیرہ ابن عمر چلا گیا اور
 جزیرہ ابن عمر سے بغداد میں جا کر دم لیا۔

محمد بن موید الملک اپنے باپ کے زمانہ میں مدرسہ نظامیہ کے قریب رہا کرتا تھا۔ لوگوں
 نے اسکے باپ سے اسکی زیادتیوں کی شکایت کی، موید الملک نے گوہرائین افسر پولیس بغداد
 کو اسکی (محمد) گرفتاری کا اشارہ کر دیا محمد نے دار الخلافت میں جا کر پناہ لی، اسکے بعد
 مجد الملک البارسلائی کے پاس چلا گیا۔ اسوقت محمد کا باپ (موید الملک) زندہ تھا اور سلطان
 محمد کے پاس گنجہ میں تھا۔ جسوقت سلطان محمد نے دعویٰ سلطنت کیا، اپنے نام کا خطبہ
 پڑھوایا تو موید الملک کو قلدان وزارت سپرد کر دیا۔ محمد اس سے مطلع ہو کر اپنے باپ
 (موید الملک) کے پاس چلا آیا۔ پھر جب اسکا باپ (موید الملک) مارا گیا تو یہ (محمد) سلطان

محمد کی خدمت میں رہنے لگا اور اسکے خاص مصاحبوں میں داخل ہو گیا
 شہر عانہ پر ملک | ملک ابن بہرام بن ارتق برادر زادہ ایلغازمی بن ارتق شہر سروج کا
 ابن بہرام کا قبضہ | مالک تھا۔ عیسائیوں نے شہر سروج ملک ابن بہرام کے قبضہ سے
 نکال لیا، ملک ابن بہرام نے شہر سروج چھوڑ کر شہر عانہ پر لیٹا کر دیا۔ بنو عییش بن
 عیسیٰ بن خلاط مقاومت نکر سکے عانہ کو خیر آباد کہہ کر بغرض استداد صدقہ بن مزید کے
 پاس چلے گئے، صدقہ نے انکی اشک شوقی کی اور ان کے ہمراہ عانہ کی طرف روانہ ہوا،
 ملک ابن بہرام کو اسکی اطلاع ہو گئی، بہرام اور ترکمانوں نے عانہ کو خالی کر دیا۔ بنو
 عییش، عانہ میں داخل ہوئے، صدقہ نے بہرام کے رہائین پر قبضہ کر لیا اور حملہ کی طرف
 مراجعت کر دی، ملک ابن بہرام کو موقع مل گیا و وہ ہزار ترکمانوں کی جمعیت سے عانہ
 پر حملہ کر دیا اور ایک خفیہ جنگ کے بعد عانہ پر قبضہ حاصل کر لیا۔ اہل عانہ کو اس
 کے ہاتھوں بے حد مصائب اٹھانا پڑے۔ مردوں کو قتل کیا، عورتوں کو گرفتار کر کے
 بوٹیاں بنائیں، بعد ازاں ہیبت کی طرف گیا اور پھر وہاں سے واپس آیا۔

برکیاروق اور محمد | تم اوپر پڑھ آئے ہو کہ دونوں سلطانوں برکیاروق اور محمد میں
 کی مصالحت | ایک مدت سے لڑائیوں کا سلسلہ چھڑا ہوا ہے، فتنہ و فساد کی
 کوئی حد نہیں رہی، جانوں کا نقصان، مال کی اضعاف، شکریوں کا بجا دباؤ، شہنائی
 اسلام کی پوش، ملک کی ویرانی، بیضا بطلی، بے قاعدگی اور قوانین اسلامیہ کی بھرتی
 کا کوئی وقیفہ باقی نہ رہا، سلطان برکیاروق نے ان باتوں کا احساس کر کے صلح کی
 تحریک کی، دونا مور، مقتدا سے قوم مغنیوں کو پیام صلح لیکر سلطان محمد کے پاس روانہ

۱۔ یہ واقعہ ماہ محرم ۳۹۵ھ کا ہے۔ دیکھو تاریخ کامل ابن اثیر جلد ۱ صفحہ ۲۵۲ مطبوعہ لیدن

۲۔ قاضی ابوالمنظری جہانی حنفی اور ابوالفرج احمد بن عبدالغفار بھدانی معروف بہ صاحب تراکبین بہت

کا پیام لیکر گیا تھا دیکھو کامل ابن اثیر جلد ۱ صفحہ ۲۵۳ مطبوعہ لیدن۔

کیا۔ ان دونوں فقیہوں نے سلطان محمد کو سمجھا بوجھا کر مصاحمت کرنے پر آمادہ و تیار کیا۔ چنانچہ ان دونوں فقیہوں کے ساتھ صلح کے اور اپنی بھی آئے۔ گفت و شنود کے بعد باہم مصاحمت ہو گئی۔ شرائط ذیل قرار پائے:-

(۱) سلطان محمد کے قبضہ اقتدار میں بروے مصاحمت جو شہر دیئے جائیں ان کا مستقل حکمراں سلطان محمد تسلیم کیا جائے، سلطان برکیاروق کو ان میں دست اندازی کرنے کا کوئی حق نہ ہوگا۔

(۲) سلطان برکیاروق، سلطان محمد کے علم و طہل سے متعرض نہ ہو۔

(۳) خط و کتابت وزیروں میں ہوا کرے۔

(۴) لشکریوں کو اختیار ہے جس سلطان کی خدمت میں چاہیں فوجی خدمت انجام دیں۔

(۵) سلطان محمد کو نہراسترو (اسبند رود) سے باب الابواب تک اور دیار بکر، جزیرہ موصل، شام اور عراق میں بلاد مقبوضہ امیر صدقہ بن مزید دیا جائے۔ بقیہ مالک اسلامیہ، سلطان برکیاروق کا مقبوضہ تصور ہو۔

حسب قرار واد شرائط مذکورہ لکھا گیا۔ فریقین نے دستخط کیا، پابندی شرائط کا خلیفہ اٹھایا، سارے جھگڑے رفع و دفع ہو گئے، منتظم کام ہونے لگا۔

سلطان محمد نے لشکر اصفہان کو اصفہان خالی کرنے اور سلطان برکیاروق کو حوالہ کرنے کو لکھ بھیجا۔ لشکر اصفہان نے ہنوز اصفہان خالی نہ کیا تھا کہ سلطان برکیاروق پہنچ گیا، اپنی اطاعت کا پیام دیا۔ لشکر نے انکاری جواب دیا اور سلطان محمد کی بیگمات کو بحفاظت

مصاحمت، رسے میں ہوئی تھی، قبل مصاحمت سے، جبال، طبرستان، خوزستان، فارس، دیار بکر، جزیرہ بعض حصص بطاعت، تکریت اور حرہ میں شریقیں پر سلطان برکیاروق قابض تھا۔ آذربایجان، بلاد اران، آرمینہ، صغمان عراق، ہستنا، تکریت اور بجاج کا کچھ حصہ سلطان محمد کے قبضہ میں تھا۔ بصرہ میں دونوں سلطانوں کا علم لہرا رہا تھا۔ ملک فرسان، جرجان سے ماوراء النہر تک ملک بخرد باجوہ ہوئے تھا۔ جس میں اسکے بھائی سلطان محمد کا خلیفہ و سکریٹری تھا۔

وہ تمام لیکر اصفہان سے سلطان محمد کی طرف روانہ ہوا سلطان برکیاروق نے لشکریوں اور بیگمات کی حد سے زیادہ عزت کی مال و اسباب دیکر سلطان محمد کے پاس باحترام تمام پہنچا دیا بعد مصاحبت، ایلیغازی دربار خلافت میں حاضر ہوا، خلیفہ مستنصر سے سلطان برکیاروق کے نام کا خطبہ پڑھے جانے کی اجازت حاصل کی۔ چنانچہ ۶۹۶ھ میں سلطان برکیاروق کا خطبہ جامع بغداد اور واسط میں پڑھا گیا۔

قبل مصاحبت، ایلیغازی، سلطان محمد کا مطیع اور ہوا خواہ تھا۔ صدقہ یہ سن کے کہ ایلیغازی نے برکیاروق کے خطبہ کی تحریک کی ہے برافر وقتہ ہو گیا۔ خلافت آب کو لکھ بھیجا مجھے صدقہ کی یہ حرکت پسند نہیں آئی میں اسکو دارالخلافت بغداد سے نکال باہر کرنے کو آ رہا ہوں اور فوج مرتب کر کے، دارالخلافت بغداد پہنچ گیا۔ حریم خلافت کے روپر وائر کر زمیں بوسی کی رسم ادا کی اور غربی بغداد میں خیمہ ڈال دیا۔ ایلیغازی، بغداد چھوڑ کر یعقوب باچلا گیا، امیر صدقہ کے پاس معذرت کا پیام بھیجا، خط لکھا جسکا مضمون یہ تھا "برکیاروق اور محمد میں مصاحبت ہو گئی ہے۔ دونوں میں یہ امر طے پا گیا ہے کہ بغداد برکیاروق کو دیا جائے، میں اسکی طرف سے بغداد کا افسر پولیس رہوں، میرے مقبوضہ بلاد، سلطان برکیاروق کے علم حکومت کے زیر اثر متصور ہوں، ایسی صورت میں کیا یہ ممکن تھا کہ میں برکیاروق کی مخالفت کر سکتا" امیر صدقہ نے اس عذر کو منظور و قبول کر لیا، اور صلہ واپس آیا۔

ماہ ذی القعدہ ۶۹۶ھ میں خلافت آب نے سلطان برکیاروق، امیر آبازا اور وزیر سلطنت خطیر کو خلعت مرحمت فرمائی، اطاعت و فرمانبرداری کا حلف لیا اور بغداد واپس آیا۔
واللہ سبحانہ ولی التوفیق۔

تم اوپر پڑھ آئے ہو کہ سلاطین اسلام کی باہمی خانہ جنگی کی وجہ سے	عیسائیوں سے
عیسائیوں نے شام کے اکثر شہروں پر قبضہ کر لیا تھا۔ انکے دندان	سندان و چکر مش
آز، مالک اسلامیہ پر لگ گئے تھے۔ حیران پر ملک شاہ کا غلام	کا مجاولہ

قراچہ حکمرانی کر رہا تھا۔ لبو و لعب، سیر و شکار کا عادی اور ظالم تھا۔ اپنے ہمراہیوں میں سے محمد اصفہانی نامی ایک شخص کو حران میں اپنا قائم مقام مقرر کر کے کسی ضرورت سے کہیں چلا گیا تھا۔ واپس آیا تو محمد اصفہانی نے شہر میں داخل ہونے دیا۔ بغاوت کا جھنڈا بلند کر دیا، اہل شہر نے قراچہ کے ظلم و تعدی کی وجہ سے محمد اصفہانی کا ساتھ دیدیا، محمد اصفہانی نہایت ہوشیار اور چلتا پڑھتا تھا۔ اس نے کل ترکمانوں کو حران سے نکال دیا، صرف ایک غلام ترک کی جاوولی نامی باقی رہ گیا، محمد اصفہانی نے اسکو اپنے لشکر کا سپہ سالار بنایا، اپنے خاص ندیموں میں داخل کر لیا، ایک روز موقع پا کر جاوولی نے محمد اصفہانی کو مار ڈالا اور حران پر قابض ہو گیا، عیسائیوں کو ان واقعات کی خبر ہو گئی۔ فوجیں لیکر حران پر آپہنچے اور محاصرہ کر لیا۔

چکرش والی جزیرہ ابن عمر اور سقمان والی کیفا (کبیرا) میں سلسلہ جنگ چھڑا ہوا تھا۔ سقمان اپنے برادر زادہ کے قتل کا مطالبہ کر رہا تھا۔ لیکن ان دونوں اسلامی حکمرانوں نے اس امر کا کہ عیسائی، بلاد اسلامیہ کو زیر و زبر کر رہے ہیں احساس کر کے باہمی محاصرت و جنگ کو بالاسے طاق رکھ دیا۔ مقام خابور میں مجتمع ہوئے، مسلمانوں کی امداد کا بیڑہ اٹھایا۔ چنانچہ سقمان اور چکرش اپنی اپنی فوجیں مرتب کر کے عیسائیوں سے جنگ کرنے اور حران کے محاصرہ اٹھانے کو بڑھے۔ سقمان کے رکاب میں سات ہزار ترکمانی تھے، اور چکرش کے ساتھ تین ہزار ترک، عرب اور کرد تھے۔ نہر بلخ پر عیسائیوں سے ٹھبھیڑ ہوئی، سقمان اور چکرش کی فوجیں کچھ دیر تک لڑ کر پیچھے ہٹیں۔ عیسائیوں نے یہ سمجھ کر کہ مسلمانوں کو ہزیمت ہو گئی تعاقب کیا دو کوس تک عساکر اسلامی بھاگتا چلا گیا اور عیسائی فوجیں تعاقب کرتی گئیں بعد اسکے مسلمانوں نے پلٹ کر عیسائیوں پر حملہ کر دیا، قتل و غارت کرتے ہوئے عیسائیوں کے کیمپ تک پہنچ گئے، بیٹھاریاں غنیمت ہاتھ آیا۔ تمھیں برویل والی الہا کو ایک ترکمانی نے جو کہ سقمان کی فوج کا تھا گرفتار کر لیا،

ہیندوانی انطاکیہ اور ہینگری والی ساحل قبل از جنگ پہاڑ کے چھپے کمپس گاہ میں تھے غرض یہ تھی کہ عیسائوں کے وقت مسلمانوں پر عقب سے حملہ کرینگے لیکن جب ان دونوں نے عیسائیوں کی ہزیمت دیکھ لی تو تمام دن کمپس گاہ میں روپوش رہے، شام ہوتے ہی نکل کر بھاگے مسلمانوں کو معلوم ہو گیا، تعاقب کیا، بہت سے عیسائی مارے گئے، ایک جماعت کثیرہ گرفتار کر لی گئی، ہیند اور ہینگری ہزار خرابی اپنی جان بچا کر بھاگ گیا، ہاتھ نہ آیا۔ نتیجائی کے بعد چکرش کی فوج بگڑ گئی اور یہ کہنے لگی کہ تمہیں بردویل سقمان کے قبضہ میں ہے، مال قیمت بھی بدرجہا ہم سے زیادہ اسکے ہمراہیوں کے ہاتھ لگا ہے، لوگوں کے نظروں میں ہماری عزت خاک نہو گی۔ چنانچہ چکرش انکے مجبور کرنے پر سقمان کے خیمہ سے تمہیں بردویل کو پکڑ لایا۔ یہ امر سقمان کو ناگوار گزرا۔ اسکے رکاب کی فوج نے تمہیں کو چھین لینے کا قصد کیا، سقمان نے اس خیال سے کہ مسلمانوں میں افتراق پیدا ہو جائیگا اپنی فوج کو اس فعل سے باز رکھا اور اسی وقت کوچ کر دیا۔ اثنائے راہ میں عیسائیوں کے متعدد قلعہ مفتوح کئے۔ چکرش نے حران کی جانب قدم بڑھایا اور اسکو فتح کر کے الہ بابر جا پہنچا۔ پندرہ دن تک محاصرہ ڈالے رہا۔ سولہویں روز، موصل ٹوٹ آیا۔ پچیس ہزار دینار بطور فدیہ تمہیں بردویل سے وصول کئے اور ایک سو ساٹھ مسلمان قیدیوں کو جو اسکے قبضہ میں تھے رہا کر آیا۔

برکیاروق کی وفات | سلطان برکیاروق، اصفہان سے (بعارضہ سل و بو اسیر) غلیل
ملک شاہ کی تخت نشینی | ہو کر بقصد بغداد روانہ ہوا، یزدجرد پہنچا۔ مرض کی شدت ہو گئی۔
اپنے بیٹے ملک شاہ کو جسکی عمر اسوقت پانچ برس کی تھی اپنا ولیعهد بنایا، خلافت دہی، ایسے
ایاز کو اسکی وزارت کا عمدہ عنایت کیا، ملک کے نظم و نسق کا اختیار دیا، ذمہ دار بنایا،
اراکین دولت سرداران فوج کو ملک شاہ کی اطاعت اور امیرایاز کی موافقت کی ہدایت
کی اور ان سب کو بغداد کی طرف روانہ کیا۔ یہ لوگ بغداد نہ پہنچنے پاسے تھے کہ یزدجرد

۱۲۹۵ء کو سلطان برکیاروق نے اپنے حکومت کے بارہ سال چھ مہینہ پورے کر کے سفر آخرت اختیار کیا۔ امیر ایاز، خبر وفات سن کر واپس آیا۔ اصفہان میں برکیاروق کو دفن کیا۔ سر اوقات، نیمے، چھتر، شمسید اور کل وہ چیزیں جو شاہی لوازمات سے سمجھی گئیں ملکشاہ ابن برکیاروق کے لئے مہیا کر دیں۔

برکیاروق نے اپنے زمانہ حکومت میں اس قدر تکالیف، مصائب اور جھگڑے دیکھے اٹھائے کہ اس سے پیشتر سلاطین سلجوقیہ میں سے کسی نے نہ دیکھے تھے لیکن جب اسکی حکومت مستقل ہوگئی، فتنہ و فساد فرو ہو گیا اور ہر چار طرف سے خوش نصیبی کے آثار نمایاں ہو چلے تو موت کا زمانہ آگیا اور زمین نے اپنے آغوش میں لے لیا۔

برکیاروق کی وفات کے بعد اسکے بیٹے ملک شاہ کے نام کا خطبہ بغداد میں پڑھا گیا ایلغازی، بغداد میں تھا۔ بغداد سے برکیاروق کے پاس اصفہان گیا تھا اور اسکے ساتھ ساتھ بغداد آ رہا تھا۔ پس جب برکیاروق کا انتقال ہو گیا تو اسکے بیٹے ملک شاہ اور امیر ایاز کے ہمراہ بغداد واپس آیا، وزیر ابوالقاسم علی بن جہیر نے گرم جوشی سے ملک شاہ کا استقبال کیا۔ ایلغازی اور امیر طغایرک و رہار خلافت میں حاضر ہوا، ملک شاہ کے نام کا خطبہ پڑھے جانے کی درخواست کی۔ خلافت آج نے اجازت مرحمت فرمائی اور اسکو وہی خطاب دینے جو اسکے دادا ملک شاہ کو دئے تھے۔

موصل پر سلطان برکیاروق اور محمد نے بعد انعقاد صلح اپنے اپنے مختصہ و مخصوصہ محمد کا محاصرہ | بااد پر اپنے اپنے نانبوں کو قبضہ کرنے کی غرض سے روانہ کیا تھا۔ آذربائیجان بروئے مصاحبت محمد کے حصہ میں پڑا تھا۔ چنانچہ محمد چندے تبریز میں قیام کر کے آذربائیجان چلا آیا۔ سعد الملک ابوالحسن، محمد کی طرف سے اصفہان کا حاکم تھا اس نے برکیاروق کی مدافعت پورے طور سے کی تھی لیکن بعد مصاحبت، اصفہان برکیاروق کے نائب کو حوالہ کر کے محمد کی خدمت میں آذربائیجان آگیا، محمد نے اسکو

قلدان وزارت سپرد کر دیا۔ ماہ صفر ۹۹۱ھ تک محمد کا آذربایجان میں قیام رہا بعد اسکے بقصد قبضہ موصل براہ مراغہ روانہ ہوا۔ چکرش کو اسکی خبر ہو گئی، مدافعت پر تیار ہو گیا مضافات موصل کے رہنے والوں کو شہر میں بلالیا۔ شہر پناہ درست کرائی اور قلعہ بندی کر لی۔ محمد نے موصل کے قریب پہونچکر چکرش کے پاس موصل کے حوالہ کرنے کا پیام بھیجا اور یہ کہلا بھیجا کہ مجھ سے اور میرے بھائی برکیاروق سے مصاحبت ہو گئی ہے اور بروے صلنامہ، موصل و جزیرہ مجھے ملا ہے ساتھ ہی اسکے محمد نے برکیاروق کا دستخطی خط بھی پیش کیا اور اس امر کا اقرار و پیمان کیا کہ میں تمکو تمہارے مقبوضہ بلاد پر بحال و قائم رکھوں گا۔ چکرش نے ایک بھی نہ سنی جو ابلا بھیجا "سلطان برکیاروق نے بعد مصاحبت کے مجھے آپ کے دعوئے کے خلاف لکھا ہے میں آپ کو موصل پر قبضہ نہ دوں گا" محمد کو اس جواب سے طیش آگیا۔ محاصرہ میں سختی کی، اہل موصل بھی مدافعت میں سختی اور مستعدی سے پیش آئے چونکہ چکرش نے شہر کا انتظام معقول کر لیا تھا اسوجہ سے محصوروں کو اشیاء خوردنی کی گزافی اور عدم دست یابی کی تکلیف نہیں ہوئی ہر شے ارزاق تھی مزید براں چکرش کی فوج کا ایک دستہ موصل کے قریب ایک ٹیلہ (یعضرا پر پڑا ہوا تھا۔ محمد کی رسد گور و کتا اور لوٹ لیتا تھا۔ اس اثنا میں سویں جمادی الاولیٰ سنہ مذکور کو برکیاروق کی وفات کی خبر موصل میں پہونچ گئی، چکرش نے اہل شہر کو مجتمع کر کے اس واقعہ جانکاہ سے مطلع کر کے ایندہ کی بات مشورہ کیا، اہل شہر نے جواب دیا "ہماری جانیں، ہمارا روپیہ اور مال خدمت کے لئے حاضر ہے مصلحت وقت کو آپ ہم سے زیادہ سمجھتے ہیں، سرداران لشکر سے اسے طلب کیجئے" چکرش نے سرداران لشکر کو مشورہ کی غرض سے بلایا، سرداران لشکر نے سلطان محمد کی اطاعت کی راہ دی، چکرش نے سلطان محمد کی خدمت میں اطاعت کا پیام بھیجا اور وزیر السلطنت سعد الملک کو شہر حوالہ کرنے کے لئے بلا بھیجا۔ چکرش، سعد الملک کی راہ سے اہل شہر کی مرضی کے خلاف، سلطان محمد کی خدمت میں حاضر ہوا۔ سلطان محمد بعزت و احترام پیش آیا۔ اہل شہر کے

اطمینان اور انکے اضطراب و فزع کرنے کے خیال سے چکر مش کو فوراً واپس کر دیا۔

سلطان محمد کا بغداد پر قبضہ | سلطان برکیاروق اور اسکے بھائی محمد سے مصالحت کا حال ہم اوپر
اور ملک شاہ سے مصالحت | تحریر کر آئے ہیں اور یہ بھی لکھ آئے ہیں کہ برکیاروق اور محمد بروہ

مصالحت اپنے اپنے بلاد پر نہایتا بعض و متصرف ہو گئے، اسکے بعد ہی برکیاروق نے وفات پائی اسکا بیٹا ملک شاہ بغداد چلا آیا۔ محمد کو ان واقعات کی اسوقت اطلاع ہوئی جبکہ وہ موصل کا محاصرہ کئے ہوئے تھا۔ چکر مش نے برکیاروق کی وفات کی وجہ سے مصالحت کرنی، اطاعت کی گردن جھکا دی، محمد نے بغداد کی طرف کوچ کیا، چکر مش اور سقمان قطبی (قطب الدولہ اسمعیل بن یاقوتی بن داؤد کا غلام) وغیرہما امرارہ کا بیٹے تھے۔ صدقہ والی حد نے بہت سی فوج فراہم کر کے اپنے بیٹوں بدران اور دبیس کو سلطان محمد کی خدمت میں بندوا آنے کی تحریک کرنے کو بھیجا یا تھا۔ یہ دونوں بھی سلطان محمد کے ساتھ تھے۔

امیر ایاز (ملک شاہ کا اتا پاک) بدافعت پر مستعد و آمادہ ہوا۔ بغداد کے باہر خمیرہ نصب کیا، سرداران لشکر نے سلطان محمد سے جنگ کرنے کی رائے دی، وزیر السلطنت ابوالمحسن ضبعی (صفی) نے اس رائے سے مخالفت کی، اور سلطان محمد کی اطاعت کے مد سے زیادہ فوائد تبتلا سے، امیر ایاز، سرداران لشکر اور وزیر السلطنت کی مخالفت آرائے حمص میں ہو گیا سلطان محمد نے بغداد میں پہنچنے کے غزنی جانب پڑاؤ والا۔ اس سمت میں اسی کے نام کا خطبہ پڑھا گیا، بعض جامع مسجدوں میں دونوں سلطانوں یعنی سلطان محمد اور سلطان ملکشاہ کا نام خطبہ میں داخل کیا گیا، دو ایک جامع مسجدوں میں کسی کا نام خطبہ میں نہیں لیا گیا، امام نے صرف سلطان العالم کہنے پر اکتفا کیا۔

امیر ایاز نے سرداران لشکر اور اعیان دولت کو دوبارہ مشورہ کی غرض سے ایک جلسہ میں بلایا اور ان لوگوں سے پھر حلف اٹھانے کو کہا، بعض نے تو اسکی تعمیل کی لیکن بعض نے

یا قوتی، سلطان ملک شاہ اول کا چچا تھا۔ سنہ رحمتہ اللہ

دوبارہ حلف لینے سے انکار کر دیا اور یہ کہا کہ بار بار حلف اٹھانے سے کوئی فائدہ نہیں ہے، امیر ایاز کو اس سے تشبہ پیدا ہوا، وزیر ابو الححاس کو صلح کرنے کی غرض سے سلطان محمد کی خدمت میں روانہ کیا۔ ابو الححاس سلطان محمد کے کیمپ میں پہنچ کر سعد الملک ابو الححاس سعد بن محمد سلطان محمد کا وزیر تھا) سے ملا، صلح کی درخواست کی، پھر اسکے ساتھ سلطان محمد کی خدمت میں حاضر ہوا سلطان محمد نے درخواست صلح منظور فرمائی اور جن جن امور کی ابو الححاس نے استدعا کی سب کو منظور و قبول کرتا گیا۔ دوسرے دن قاضی القضاة اور مفتی، ابو الححاس کے ہمراہ سلطان محمد کے دربار میں آئے، امیر ایاز اور ان امراء کو جو اسکے ساتھ رہے ہیں کسی قسم کی ایذا نہ دینے کا سلطان محمد سے حلف لیا، ملک شاہ کی بابت حلف لینے کو کہا گیا، تو سلطان محمد نے کہا ”وہ میرا بیٹا ہے میں اسکا باپ ہوں“، امیر خیال حسامی کو امن دینے اور ایذا نہ دینے کا کیا اس ”مدرس مدرسہ نظامیہ نے حلف لیا تھا۔

اسکے دوسرے دن امیر ایاز دربار شاہی میں حاضر ہوا۔ امیر صدقہ بن مزید بھی پہنچ گیا سلطان محمد ان دونوں سے بعزت و احترام پیش آیا، بڑی اوجھلگت سے ملا۔ یہ واقعہ آخری ماہ جمادی الاولیٰ ۹۰۹ء کا ہے۔

قتل امیر ایاز | صلح کے چند دنوں بعد امیر ایاز نے اپنے مکان (جو درحقیقت گوہرائین افسر پولیس بغداد کا مکان تھا) میں سلطان محمد کی دعوت کی، بیٹھارہ ہدایا اور بہت سے تحائف پیش کئے، منجملہ انکے کوہ بخش تھا جسکو امیر ایاز نے موید الملک بن نظام الملک کے ترکہ سے لے لیا تھا۔ سلطان محمد کی خدمت میں پیش کرنے کی غرض سے امیر ایاز نے اپنے غلاموں کو زرق برق و رویاں پہنا کر آلات حرب سے مسلح کیا تھا، ان غلاموں میں ایک شخص رہا کرتا تھا جس سے یہ سب مذاق کیا کرتے تھے۔ چنانچہ براہ مذاق اس شخص کو بھی زرہ بکتر پہنا کر اوپر سے جبہ و عبا پہنا دیا اور چھیڑ چھاڑ، مذاق کرنے لگے یہ شخص بھاگا۔ امیر ایاز کے عنمام تالیماں بجاتے ہوئے اسکے پیچھے دوڑے یہ شخص سلطان محمد کے حاشیہ نشینوں کے پاس

جا کر بیٹھ گیا سلطان خدام نے اسکا جیہہ و عبا کو اٹک کر دیکھا تو اسکو روزہ بکتر پہنے ہوئے پایا۔ سلطان خدام کو اس سے شبہ پیدا ہوا، سلطان محمد کی خدمت میں عرض کیا، سلطان محمد اٹھا اور اپنی مجلس میں چلا گیا۔ اسی وقت سے سلطان محمد کے دل میں امیر ایاز کی طرف سے بغض پیدا ہو گیا۔

اس واقعہ کے چند دنوں کے بعد سلطان محمد نے اراکین دولت اور سرداران لشکر کو دربار خاص میں بلایا جنہیں امیر ایاز بھی تھا، اور یہ ظاہر کیا کہ ارسلان بن سلیمان بن قطلش نے دربار بکر پر بیٹھا کیا ہے کس کو اسکے مقابلہ پر بھیجا جائے، بھوں نے بالاتفاق امیر ایاز کو بھیجنے کی رائے دی، امیر ایاز نے گزارش کی "اس مہم پر میرے ساتھ امیر صدقہ بن مزید کو بھی روانہ فرمائے"، سلطان محمد نے منظور فرمایا اور توفیق لکھنے کی غرض سے دو لوگوں کو مجلس اسے سلطان میں حاضر ہونے کی ہدایت کی، سلطان محمد نے مجلس کے ایک گوشہ میں چند لوگوں کو امیر ایاز کے قتل کی غرض سے چھپا رکھا تھا۔ جوں ہی امیر ایاز انکی طرف سے گزرا، تلواریں تون کر امیر ایاز پر ٹوٹ پڑے، اور قتل کر ڈالا، امیر صدقہ اس منظر کو دیکھ کر بھاگ گیا، وزیر السلطنت نے اپنے منہ پر کپڑا ڈال لیا۔ ایاز کا لشکر اس واقعہ کو سن کے نکل پڑا۔ اسکے مکان کو لوٹ لیا، سلطان محمد نے انکی مدافعت پر اپنی فوج کو مامور کیا، ہلٹ فرود ہو گیا بعد اسکے سلطان نے بغداد سے اصفہان کی جانب کوچ کر دیا۔

امیر ایاز، سلطان ملک شاہ کے غلاموں سے تھا، بعد انتقال سلطان ملک شاہ ایک امیر کے مصاحبوں میں داخل ہو گیا، اس امیر نے امیر ایاز کو لڑکوں کی طرح رکھا، منتظم مدبر، سیاسیات سے واقف اور لڑائیوں میں صاحب الرائے تھا۔ مذاق کی بدولت ایک لحظہ میں امیر ایاز کی عزت، عظمت، شان، شوکت اور ابر و خاک میں مل گئی۔

ابوالمحاسن ضعی (امیر ایاز کا وزیر) چند ماہ تک روپوش رہا۔ بعدہ گرفتار ہو کر سید الملک وزیر کی خدمت میں پیش کیا گیا، ماہ رمضان ۷۹۹ھ میں مار ڈالا گیا۔ اسوقت اسکی عمر

چھتیس سال کی تھی، ہمدان کے خاندان ریاست سے تھا۔
 ستھمان بن ارتق کا قلعہ ماروین، دیار بکر کا ایک مشہور قلعہ تھا۔ سلطان برکیاروق نے
 اپنے ایک مُغنی (گویا) کو عنایت کیا تھا۔ اس قلعہ کے گرد و نواح میں
 موت میں گردون کا ایک بہت بڑا گروہ رہتا تھا جس کا کام لوٹ مار اور

غار تگری تھا۔ قافلوں کا صحیح سلامت گزر جانا و سوار تھا۔

وقت بے وقت موقع پا کر قلعہ ماروین پر بھی ہاتھ صاف کر دیا کرتا تھا اتفاق سے
 امیر کر بوقانے موصل سے بقصد حصار آمد حرکت کی، اس وقت آمد ایک ترکمان کے قبضہ
 میں تھا۔ والی قلعہ نے ستھمان بن ارتق سے امداد کی درخواست کی، ستھمان اپنی فوجیں لیکر
 اسکی امداد پر آگیا۔ پھر کیا تھا اہل قلعہ بھی خم ٹھونک کر میدان میں آگئے۔ لڑائی شروع ہوئی
 عماد الدین زنگی بن اسنقر اور اسکے باپ کے بہت سے سردار بھی امیر کو بوقانے کے ساتھ تھے
 ان لوگوں نے کمال مردانگی سے لڑائی میں حصہ لیا، لڑائی کے نازک نازک موافقات پر
 ثابت قدم رہے۔ آخر کار ستھمان کو ہزیمت ہوئی۔ اسکا براہر زادہ یا قوتی بن ارتق گرفتار
 ہو گیا، امیر کر بوقانے قلعہ ماروین میں مُغنی حاکم قلعہ کے پاس قید کر دیا، چنانچہ ایک مدت
 تک قلعہ ماروین میں قید کی مصیبتیں جھیلتا رہا۔

جب گردون نواح کے گرد، قتل و غارتگری بکثرت کرنے لگے اور اہل ماروین ان کے
 آئے دن کی لوٹ مار سے تنگ آگئے تو یا قوتی نے مُغنی والی قلعہ سے کہلا بھیجا "اگر تم مجھے
 قید سے رہا کرو تو میں ان ٹوٹیرے گردون کی غارتگری سے اہل قلعہ کو نجات دیدینگا
 لیکن میرا قیام ہوگا۔ ممکن نہیں کہ اہل قلعہ کو گردون سے کسی قسم کی ایذا و تکلیف پہنچ
 جائے" مُغنی نے نہایت خوشی سے یا قوتی کو رہا کر دیا، یا قوتی نے کمال مردانگی اور
 دانائی سے ان ٹوٹیرے گردون کی غارتگری کا انسداد کیا۔ اطراف خلاط تک کسی قسم
 کا خطرہ باقی نہ رہا۔ یا قوتی کے ہمراہیوں کے دیکھا دیکھی قلعہ کے بعض سپاہی بھی گردون

پرتخوں مارنے لگے، یا قوتی ان سے متعرض نہوا بلکہ انکی خاطر داری کرتا رہا، ادھر چند دنوں کے بعد یا قوتی کے دماغ میں قلعہ پر قبضہ کر لینے کی ہوا سمائی، ادھر قلعہ کے کل فوج نے لوٹ مار کا شیوہ اختیار کر لیا۔ ایک روز قلعہ کے فوجی لوٹ مار کر کے واپس آ رہے تھے۔ یا قوتی نے اپنے ہمراہیوں کو اشارہ کر دیا ان لوگوں نے قلعہ کی فوجیوں کو گرفتار کر لیا، یا قوتی سوار ہو کر قلعہ کی قریب گیا اور اہل قلعہ کو یہ دھمکی دی کہ اگر تم قلعہ ہمارے حوالہ نہ کر دو گے تو میں تم سب کو قتل کر ڈالوں گا، اہل قلعہ یہ سن کر بھاگ گئے۔ کسی نے دم تک نہ لیا۔ قلعہ کا دروازہ کھول دیا، کنجیاں حوالہ کر دیں، یا قوتی نے قبضہ کر لیا۔ قبضہ ماروین کے بعد یا قوتی نے فوجیں فراہم کیں، نصیبین اور جزیرہ ابن عمر کی طرف بڑھا۔ یہ دونوں مقامات چکر مش کے مقبوضات میں تھے۔ چکر مش اور اس کے ہمراہیوں کے یا قوتی کی مدافعت پر کمر باندھی۔ اثنائ جنگ میں یا قوتی کو ایک تیر آگ کا جکے صدمہ سے مر گیا۔ چکر مش اسکو مقتول دیکھ کر رو پڑا۔

یا قوتی کی زوجہ، اسکے چچا سقمان کی لڑکی تھی، اپنے شوہر کے مارے جانے پر اپنے باپ سقمان کے پاس چلی گئی اور اس سے کل واقبات بتلائے، ترکمانوں کو جمع کر کے اپنے شوہر کا بدلہ لینے کو آٹھ کھڑی ہوئی، سقمان بھی اسکے ہمراہ نصیبین کی طرف چلا، چکر مش کو اسکی خبر ہوئی، گھبرا گیا، مصاحمت کا پیام بھیجا اور بیت سامال اور زوپہ دیکر سقمان کو راضی کر لیا، سقمان لوٹ آیا۔

قلعہ ماروین میں یا قوتی کے بعد اسکا بھائی "علی" زیر اثر علم حکومت چکر مش حکمرانی کرنے لگا۔ علی کسی ضرورت سے کہیں چلا گیا تھا۔ اسکی غیر حاضری کے زمانہ میں اسکے نائب نے سقمان کو یہ لکھ بھیجا کہ تمہارا بھتیجہ "علی" قلعہ ماروین چکر مش کو دینا چاہتا ہے سقمان یہ سن کر سخت برا فروختہ ہوا، علی کی واپسی نہونے پائی تھی کہ ماروین پر پونچ کر قبضہ کر لیا، اور بعض قلعہ ماروین اپنے بھتیجہ "علی" کو کوہ جو رعنا بیت کیا۔ اس زمانہ

سے قلعہ ماروین، سقمان کے قبضہ میں آگیا، قلعہ کیفا تو پہلے ہی سے قبضہ میں تھا، نصیبین کو بھی اپنے دائرہ حکومت میں لے لیا۔

بعد اسکے فخر الملک بن عمار والی طرابلس نے عیسائیوں کے مقابلہ پر سقمان بن ارتق سے امداد کی درخواست کی فخر الملک، خلفاء عبیدین مصر کا ایک گورنر تھا لیکن انکی کمزوری کی وجہ سے خود مختار حکمراں بن بیٹھا تھا۔ عیسائیوں نے سواحل شام پر قابض ہونے کے بعد طرابلس کی طرف قدم بڑھایا۔ فخر الملک نے سقمان کو ۲۹۰ھ میں اپنی امداد پر بلا بھیجا کہ ابھی تم اوپر بھائے ہو، سقمان نے امداد کا وعدہ کیا، لشکر کی تیاری میں مصروف ہوا اسنے میں طغٹکین والی دمشق کا (یہ تاج الدولہ قمش کا غلام اور ازاد حکمراں تھا) خط شعر طلبی پوچھا گیا "لکھا تھا" میں مریض ہوں، زیست کی کوئی امید نہیں ہے، جسقد جسد ممکن ہو دمشق آجاؤ، ایسا نہو کہ میں مر جاؤں اور عیسائی دمشق پر قابض ہو جائیں، سقمان نے اس خط کو پڑھ کے نہایت عجلت سے بقصد طرابلس بعدہ بارادہ دمشق کوچ کر دیا رفتہ رفتہ قریبین ہو چکا، اس وقت طغٹکین کو آفاقہ ہو گیا تھا، سقمان کی طلبی پر پشیمان ہو رہا تھا، اپنے شیروں سے سقمان کو واپس کرنے کا مشورہ کر رہا تھا کہ سقمان نے قریبین میں پونچکر پیام اجل کو لبیک کہہ کر وینا سے کوچ کر دیا۔ کفایم اللہ تعالیٰ امرہ۔

جسوقت سقمان، قریبین میں علیل پڑا اور اسکے ہمراہیوں نے اسکے مرنے کا فیصلہ کر لیا، قلعہ کیفا کی جانب واپس جانکی باسے دی، سقمان نے جواب دیا "میں اب واپس نہ جاؤں گا میں عیسائیوں پر جہاد کرنے کی غرض سے نکلا ہوں اگر میں مر گیا تو شہدوں کا ثواب مجھے ملے گا۔"

منکبرس بن یورس بن الپرسلان (سلطان محمد کا برادر عم زاد)، صفہان	منکبرس کی بغاوت
میں تھا، اتفاق کچھ ایسا پیش آیا کہ سلطان محمد سے اسکے تعلقات منقطع	اور ادبار
ہو گئے، خود سری کی ہوا سا گئی، صفہان سے نہاوند آیا اور خود سری حکومت کا اعلان	

کر دیا، امراء بنی برقی حکمرانان خوزستان کو اپنی اطاعت و فرمانبرداری کا پیام بھیجا، سلطان
 محمد کو اسکی اطلاع ہو گئی، زنگین بن برقی کو گرفتار کر لیا، زنگین نے اپنے بھائیوں کو لکھ بھیجا کہ
 ”جس طرح ممکن ہو منکبرس کو گرفتار کر کے سلطان محمد کے حوالہ کر دو ورنہ خیر نہیں ہے“
 اس بنا پر امراء بنی برقی نے منکبرس کے پاس باظہار اطاعت و فرمانبرداری خط روانہ
 کیا، خوزستان بلا بھیجا، جوں ہی منکبرس، خوزستان میں وارد ہوا، امراء بنی برقی نے گرفتار
 کر کے سلطان محمد کے پاس بھیج دیا، سلطان محمد نے اصفہان میں اپنے برادران عم زاو تمش کے
 ساتھ قید کر دیا اور زنگین بن برقی کو قید سے رہا کر کے بدستور اسکے عہدہ پر بحال کیا، لشکر
 شاپور، خوزستان وغیرہ ماہیں اہواز اور ہمدان، امراء بنی برقی کے قبضہ میں تھا۔ سلطان محمد
 نے ان مقامات کو بنی برقی سے لے لیا اور بجائے ان کے دینور عنایت کیا اور اس طرف سے
 انکو نکال کر دینور کی طرف بھیج دیا، واللہ تعالیٰ اعلم۔

فخر الملک بن نظام الملک	تم اوپر پڑھ آسے ہو کہ فخر الملک بن نظام الملک، تاج الدولہ تمش کا
کا واقعہ قتل	وزیر تھا۔ کسی امر پر ناراض ہو کر تمش نے نظام الملک کو جیل میں ڈال دیا۔

پھر جب سلطان برکیاروق نے تمش کو ہزیمت دی تو برکیاروق نے فخر الملک کو قید سے رہا کر دیا۔
 فخر الملک کا بھائی نوید الملک، برکیاروق کا وزیر تھا، مجد الملک ابھارسانی کی سعی و
 سفارش سے ۵۴۵ھ میں برکیاروق نے قلمدان وزارت فخر الملک کو عنایت کیا بعد چند سے
 فخر الملک عہدہ وزارت سے مستعفی ہو کر سلطان سنجر بن ملک شاہ کی خدمت میں خراسان
 چلا گیا۔ سلطان سنجر نے اسکی قدر افزائی کی اور اپنی وزارت کا عہدہ عنایت کیا۔ پانچویں صدی
 کے آخر میں ایک باطنی فریادی صورت بنائے ہوئے ایوان وزارت کے دروازہ پر چڑھ
 ہوا۔ فخر الملک نے فریاد سننے کی غرض سے باطنی کو اپنے پاس بلا لیا۔ عرضی لیکر پڑھنے لگا
 باطنی کو موقع مل گیا پٹ میں خنجر بھونک دیا فخر الملک نے تڑپ کر دم توڑ دیا باطنی
 گرفتار کر لیا گیا، سلطان سنجر کی خدمت میں پیش کیا گیا، باطنی نے چند آدمیوں کو بتلا

دیا کہ انہوں نے مجھے فخر الملک کے قتل پر مامور کیا تھا۔ یہ اسکی محض شرارت تھی اور مقصد یہ تھا کہ وہ لوگ بھی فخر الملک کے خون کے بدلے قتل کئے جائیں لیکن اس کا یہ مقصد حاصل نہ ہوا، مار ڈالا گیا۔

جاولی سقاوا کی گورنری | جاولی سقاوا، خوزستان اور فارس کے درمیانی شہروں پرستولی
چکرش کی موت | ہو گیا تھا، متعدد قلعے تعمیر کرائے، اکثر شہروں کا شہر سپاہ بنوایا،

کچھ دنوں کے بعد رعایا کے ساتھ ظلم و تعدی کرنے لگا جس وقت سلطان محمد مستقل طو سے حکومت کرنے لگا، اس وقت جاولی کو سلطان محمد سے خطرہ پیدا ہوا، سلطان محمد نے امیر موود بن انوکلیں کو جاولی کو زیر کرنے پر مامور کیا، جاولی نے قلعہ بندی کر لی، امیر موود آٹھ مہینے تک محاصرہ کئے رہا، جاولی نے سلطان محمد کے پاس کہلا بھیجا "میں امیر موود کی دھکی اور جنگ سے علم حکومت کی اطاعت قبول نہ کرونگا، اگر حضور والا کسی دوسرے امیر کو بھیجیں گے تو میں قلعہ کا دروازہ کھول دوں گا اور اطاعت کی گردن جھکا دوں گا" سلطان محمد نے اپنی انگوٹھی دوسرے امیر کو دی اور اسکو جاولی کے پاس بھیجا، جاولی نے قلعہ کا دروازہ کھول دیا اور سلطان محمد کے پاس اصفہان چلا گیا، سلطان محمد نے عزت و احترام سے ملاقات کی۔ عساکر اسلامیہ کا سپہ سالار بنا کر عیسائیوں سے مذہبی جنگ کرنے اور بلاد اسلامیہ کو واپس لینے کی غرض سے شام کی طرف روانہ کیا۔ چونکہ چکرش والی موصل نے مالیدہ اور کرنا بند کر دیا تھا اس وجہ سے سلطان محمد نے موصل، دیار بکر اور جزیرہ کی حکومت جاولی کو مرحمت فرمائی۔

جاولی نے موصل کی جانب کوچ کیا، بغداد ہوتا ہوا بوازج پہنچا، چار روز کے قتل عام و خون ریزی کے بعد بوازج پر قبضہ حاصل کیا، اہل بوازج کو امن دی، ارسل کی طرف بڑھا ابو الہیجا بن برشک گردی ہذ بانی والی ارسل نے چکرش کو یہ واقعات لکھ بھیجے اور جاولی کے مقابلہ پر چکرش کو ابھارا، چنانچہ چکرش، موصل کی فوجیں لے کر

جاولی کے مقابلہ کو روانہ ہوا۔ اربل کے قریب ابو الہیجا کا لڑکا اربل کی فوج لئے ہوئے ملا۔ اتنے میں جاولی بھی آگیا۔ دونوں حریت نے صفت آرائی کی، چکرش کی فوج میدان جنگ سے گھونگھٹ کھا گئی، چونکہ چکرش بوجہ علامت بالکی پر سوار تھا، بھانج نہ سکا اسکے غلاموں نے حق تک ادا کیا جب تک انکے دم میں دم رہا کسی کو چکرش کی بالکی کے پاس آنے نہ دیا، احمد بن قاروت تک بھی چکرش کی بالکی کی حفاظت میں زخمی ہوا موصل کی جانب شکست اٹھا کر چلا گیا اور وہیں مر گیا۔ چکرش گرفتار کر لیا گیا، جاولی کے روپر و پیش کیا گیا، جاولی نے قید کر دیا اور موصل پر پہنچ کر محاصرہ ڈال دیا۔

دوسرے دن اس واقعہ کی خبر موصل پہنچی، اہل موصل نے زنگی بن چکرش کو امارت کی کرسی پر متمکن کیا غزالی (چکرش کا غلام) امور سلطنت کا نگران و منتظم ہوا، روپیہ، مال، آلات حرب اور گھوڑے لشکریوں کو دیئے، موصل کی قلعہ بندی کی، شہر پناہ درست کرائی چاروں طرف خندقیں کھدائیں، قلیج ارسلان والی بلا دروم سے امداد کی درخواست کی چنانچہ قلیج ارسلان بلا دروم سے فوجیں لیکر موصل کی طرف روانہ ہوا، کوچ و قیام کرتا ہوا نصیبین پہنچا جاولی کو اسکی آمد کی اطلاع ہوئی، موصل کا خیال دل سے نکال کر چلتا پھرتا نظر آیا۔ جاولی کی روانگی کے بعد برستی السمر پولیس بغداد، موصل میں وارد ہوا، برستی نے ہر چند اہل موصل کو اپنی طرف مائل کرنا چاہا مگر وہ مخاطب نہ ہوئے، ناچار اسی دن بغداد کی جانب لوٹ کھڑا ہوا۔ بعد اسکے قلیج ارسلان نصیبین سے موصل کی طرف روانہ ہوا۔ جاولی، موصل سے سنجار چلا آیا تھا، ایلغازی بن ارتق اور لشکر چکرش کا ایک گروہ کثیر جاولی کے پاس آگیا تھا۔ چار ہزار سواروں کی جمعیت ہو گئی تھی، موصل کے قبضہ کا خیال پیدا ہو رہا تھا کہ ملک رضوان بن تنش کا خط شام سے آگیا لکھا تھا۔ کہ عیسائیوں نے سجدہ دست و رازی شروع کر دی ہے مسلمانان شام میں انکی مقاومت

۱۔ زنگی کی عمر اسوقت گیارہ برس کی تھی۔ دیکھو کمال ابن اثیر جلد ۱ صفحہ ۲۹۳ مطبوعہ لیدن۔

کی تاب نہیں ہے، تمہاری مدد کی ضرورت ہے جلد آؤ جاؤ لی نے اس خط کو پڑھ کر رجبہ کی جانب کوچ کر دیا۔

اہل موصل اور نیرسہ داران لشکر چکرش نے قلیج ارسلان کی خدمت میں پیام مصالحت بھیجا، امن کی درخواست کی قلیج ارسلان نے امن دینے کا حلف لیا، اہل موصل نے شہر نپاہ کا دروازہ کھول دیا، قلیج ارسلان کے موصل میں داخل ہو کر پندرہویں رجب ۷۵۵ھ میں قبضہ کر لیا، چکرش کے لڑکے کو خلعت دی، خطبہ میں خلافت آب کے بعد اپنا نام پڑھوایا، سلطان محمد کا نام خطبہ سے نکلوا دیا، لشکر کے ساتھ اچھے سلوک کئے، قلعہ کو غزالی سے لے لیا، اپنی طرف سے اسکا حاکم مقرر کیا، قاضی ابو محمد عبداللہ بن قاسم شہر زوری کو عہدہ قضا پر بحال رکھا اور زمام حکومت ابو البرکات محمد بن محمد بن خمیس کو عنایت کی۔

قلیج ارسلان کے ہمراہیوں میں سے امیر ابراہیم بن نیال ترکمانی والی آمد اور محمد بن جبق ترکمانی والی قلعہ زیاد (خرتیرت) کو خصوصیت کے ساتھ ذکر کرنا مناسب ہے، ابراہیم بن نیال کو آمد کی حکومت پر تلج الدولہ قش نے مامور کیا تھا۔ پس اس زمانہ سے آمد اسی کے قبضہ میں رہا۔ محمد بن جبق کا قبضہ قلعہ زیاد پر اس طرح سے ہوا کہ قلا دروس ترخان بادشاہ روم قلعہ زیاد، الرہا اور انطاکیہ کا مالک تھا۔ جب سلیمان بن قطلمش (قلیج ارسلان کا باپ تھا) نے انطاکیہ کو قلا دروس رومی سے لے لیا اور فتح الدولہ بن جمیر نے دیار بکر پر قبضہ کر لیا تو قلا دروس رومی کمزور پڑ گیا قلعہ زیاد کو رسد و غلہ نہ پہنچا سکا، محمد بن جبق کو موقع مل گیا، قلعہ زیاد کو قلا دروس سے چھین لیا۔ صرف الرہا، قلا دروس کے قبضہ میں آ گیا۔ بعد اسکے قلا دروس، سلطان ملکشاہ کے دست مبارک پر اسلام لایا سلطان ملک شاہ نے الرہا کی حکومت پر بحال رکھا۔

تکو یاد ہو گا کہ حوق قلیج ارسلان، نصیبین پہنچا تھا، اسی وقت جاؤ لی نے موصل سے بخار کا راستہ اختیار کیا تھا۔ پھر بخار سے ملک رضوان کا خط پا کر رجبہ کی طرف روانہ ہو گیا تھا۔ چنانچہ کوچ و قیام کرتا ہوا آخری ماہ رمضان ۷۵۵ھ میں رجبہ پہنچا۔ اور محاصرہ

والد یا ان دنوں رجبہ میں نبوشیبان سے محمد بن سباق نامی ایک شخص حکومت کر رہا تھا۔ محمد بن سباق کو حکومت رجبہ پر ملک وفاق نے مامور کیا تھا۔ ملک وفاق کے مرنے پر خود سر حاکم بن گیا، حکمرانان و مشق کی ترک اطاعت کر کے قلیج ارسلان کا مطیع ہو گیا تھا اور اسی کے نام کا خطبہ پڑھتا تھا۔ جاوہلی نے جب اسکا محاصرہ کیا تو ملک رضوان کو طلبی کا خط لکھا اور یہ شرط کی کہ رجبہ کو مفتوح کرنے کے بعد عیسائیوں کی مدافعت کی جائیگی، ملک رضوان اس تحریر کے مطابق محاصرہ رجبہ پر آپہنچا اور شریک محاصرہ ہوا شہر پناہ کے محافظوں میں سے ایک گروہ نے جاوہلی سے سازش کر لی حسب قرار دو نصف شب میں دروازہ کھولا جاوہلی سے اپنے لشکر کے شہر میں داخل ہو گیا، قبضہ کر لیا۔ محمد سباق نے یہ جنگ دیکھ کر اٹھتے کی گروں جھکا دی اور اسکے ساتھ عیسائیوں کی مدافعت کو روانہ ہوا۔

قلیج ارسلان نے موصل پر قبضہ کرنے کے بعد اپنے بیٹے ملک شاہ کو جسکی عمر گیارہ سال کی تھی حکومت موصل پر مامور کیا، حفاظت و انتظام کی غرض سے ایک فوج بھی دی اور ایک امیر کو نظم و نسق کے لئے بطور اتالیق متعین کیا۔ بعد اسکے جاوہلی سے جنگ کرنے کو روانہ ہوا۔ لیکن جاوہلی کی کثرت فوج و قوت سے ہمراہیان قلیج ارسلان متاثر ہو گئے اور امیر بن نیال، خابور سے اپنے دارالحکومت آمد کوٹ آیا، قلیج ارسلان نے اپنے دارالحکومت سے مزید فوجیں طلب کیں جاوہلی نے قلیج ارسلان کی کمی فوج کا احساس کر کے لڑائی چھیڑ دی، ماہ ذی قعدہ سنہ مذکور میں ہنگامہ کارزار گرم ہوا۔ قلیج ارسلان کی فوج میدان جنگ سے گھومتے کھا گئی، جاوہلی نے موصل میں داخل ہو کر اپنی حکومت کا جھنڈا گاڑ دیا۔ سلطان محمد کے نام کا خطبہ پڑھا گیا، چکرش کے ہمراہیوں کو گرفتار کر کے تاوان وصول کیا۔

اس کا میسابی کے بعد جاوہلی کے جزیرہ کی طرف قدم بڑھا یا، جیش بن چکرش سے غزغلی وہاں موجود تھا۔ اور بہت سے غلام اسکے باپ کے سرفروشی کرنے کو تیار تھے۔ ایک مدت تک جاوہلی محاصرہ کئے رہا۔ بالآخر چند ہزار وینار پر مصالحت کر کے موصل اس

آیا، ملک شاہ بن قلیج ارسلان نے یہ رنگ دیکھ کر سلطان محمد کی خدمت میں نارسہ نیاز مندی و امان
کیا، واللہ سبحانہ و تعالیٰ اعلم۔

قتل صدقہ بن مزید | جو وقت صدقہ بن مزید والی حملہ اور سلطان محمد کے درمیان کشیدگی اور
سفرت پیدا ہوئی، اسی وقت سلطان محمد نے صدقہ بن مزید پر فوج کشی کر دی، صدقہ مقابلہ
پر آیا، لڑائی ہوئی، کھیت سلطان محمد کے لشکر کے ہاتھ رہا۔ صدقہ ہزیمت اٹھا کر بھاگا۔ اثنائے
وار و گیر میں مارا گیا، جیسا کہ ملوک حملہ کے حالات میں اس واقعہ کو ہم لکھ آئے ہیں۔ سلطان
محمد نے اسکے کل مقبوضہ بلاد پر قبضہ کر لیا۔ واللہ سبحانہ و تعالیٰ اعلم۔

ابن عمار والی طرابلس | فخرالدولہ ابو علی بن عمار والی طرابلس، عبیدیوں کے مقابلہ میں خود
سلطان محمد کے دربار میں خود سری حکومت کا مدعی ہو گیا تھا اور ان سے قلع تعلق کر لیا تھا۔

اسی زمانہ میں عیسائیوں نے سواحل شام پر دست درازی شروع کر دی اور آسے دن بلاد اسلامیات
پر حملہ آور اس کا محاصرہ کرنے لگے، فخرالدولہ ابو علی ان کی مقاومت نہ کر سکا، مسلمانوں کو اس
سے سخت مصائب کا سامنا کرنا پڑا۔ اس اثنائے میں پختہ سموع ہوئی کہ سلطان محمد کی
حکومت مستقل ہو گئی ہے، دشمنان شاہی زیر و زبر ہو گئے ہیں، فخرالدولہ ابو علی نے
اپنے برادر عم زاد ذوالمنقب کو طرابلس کی حکومت پر بطور اپنے نائب کے مقرر کیا، لشکریوں
کو چند مہینہ کی تنخواہیں اور روزینہ دیئے، شہر کی حفاظت کا انتظام کیا، جگہ جگہ پہرہ، چوکی
مقرر کی۔ غرض ہر طرح سے طرابلس کو عیسائیوں کے حملہ سے مطمئن و بے خطر کر کے بارگاہ
سلطانی میں باریاب ہونے کی غرض سے دمشق کی طرف روانہ ہوا۔ طنتکین والی دمشق نے گرم
جو شہر سے استقبال کیا، دمشق کے باہر خیمے نصب کئے گئے، عزت و احترام سے ٹھہرایا گیا۔ چند
دنوں قیام کر کے بغداد کی جانب کوچ کیا سلطان محمد اور خلافت مآب نے اراکین و دست
سرواران لشکر اور رؤسار شہر کو استقبال کا حکم دیا، کمال عزت اور احترام سے ہاتھوں
ہاتھ لیا، فخرالدولہ ابو علی نے بھی قیمتی تحائف اور ہدایا دربار خلافت اور بارگاہ سلطانی

میں پیش کئے عیسائیوں کے مقابلہ پر امداد کا استدعی ہوا، مصارف فوج کی ذمہ داری کی
 سلطان محمد نے امداد کا وعدہ کیا، فخرالدولہ ابوعلی نے بغداد میں قیام کر دیا، بعد اسکے
 امیر حسین بن اتابک طغتكلیں نے سلطان محمد سے ملاقات کی، سلطان محمد نے اسکو حکم دیا
 تھا کہ شاہی فوج کے ساتھ بھراہی امیر مودود، جاوہلی سقاوا کی سرکوبی کو پہلے موصل
 کی جانب روانہ ہو بعد ازاں فخرالدولہ ابوعلی کے ہمراہ عیسائیوں پر جہاد کرنے کی غرض
 سے شام کی طرف کوچ کرے، چنانچہ سلطان محمد ^{۱۱۵۵ھ} میں دارالخلافہ بغداد سے بقیعہ
 جنگ جاوہلی سقاوا روانہ ہوا۔ نبردان میں ہو چکر فخرالدولہ ابوعلی کو بلا بھیجا خلعت دی، او
 بہت سامان و اسباب دیکر رخصت کیا، امیر حسین حسب اشارہ سلطان، بسر کردگی افواج دمشق
 فخرالدولہ کے ہمراہ دمشق کی جانب روانہ ہوا۔

تم اوپر پڑھ آئے ہو کہ فخرالدولہ ابوعلی طرابلس سے روانہ ہونے کے وقت اپنے برادر
 زادہ ذوالمناقب کو طرابلس کی حکومت پر مقرر کر آیا تھا۔ ذوالمناقب نے فخرالدولہ کی روانگی
 کے بعد بدمدھی کی، اہل طرابلس سے منفق اور انکے ساتھ ہو کر دولت علویہ مصریہ کی اطاعت
 کا اعلان کیا، افضل بن امیر ابجیوش کے پاس اطاعت و نیاز مندی کا عریضہ بھیجا۔ امداد او
 رسد کی درخواست کی، افضل بن امیر ابجیوش، خلیفہ مصر کا وزیر تھا، ان دنوں حکومت
 و سلطنت پر اسکو اسبنداد حاصل ہو رہا تھا۔ اس نے شرف الدولہ بن ابوالطیب کو طرابلس
 کا والی مقرر کر کے روانہ کیا، خزانہ، مال، غلہ اور بہت سا اسباب اس کے ہمراہ کر دیا
 شرف الدولہ نے طرابلس میں ہو چکر فخرالدولہ ابوعلی کے اہل و عیال اور ہوا خواہوں
 کو گرفتار کر کے انکے ال و ذخائر کو ضبط کر لیا۔ اور سب کوشٹیوں پر بار کر کے مصر روانہ کر دیا۔
 امیر مودود کا موصل پر قبضہ | جاوہلی کا قلیج ارسلان اور ابن جکرش سے موصل کے لئے لینے
 اور ان دونوں کا اسکے ہاتھ ہلاک ہونے کے واقعات ہم اوپر لکھ آئے ہیں، ان دونوں
 کے مارے جانے سے جاوہلی کی حکومت موصل پر مستقل ہو گئی، چونکہ سلطان محمد نے جاوہلی

کو ان بلاد کی حکومت بھی دیدی تھی جسکو اس نے بروز تیغ مفتوح کیا تھا یا آئندہ مفتوح کرتا۔
 اسوجہ سے اسکا دائرہ حکومت وسیع ہو گیا، ایک کافی تعداد فوج کی بھی فراہم ہو گئی۔ خزانہ
 بھی معمور ہو گیا۔ پھر کیا تھا جاوہی کا دماغ پھر گیا، سلطان محمد کو جو کچھ سالانہ دیا کرتا تھا بند کر دیا،
 طرہ اس پر یہ ہوا کہ سلطان نے اسکو جنگ صدقہ کے لئے بلا بھیجا، نہ گیا، اس پر شتم تو یہ کیا
 کہ سلطان محمد کے خلاف، صدقہ سے سازش کر لی اور اسکے ساتھ ہو کر سلطان سے لڑنے
 کو آمادہ ہو گیا پس جسوقت سلطان محمد کو ہم صدقہ سے فراغت ہوئی امیر مودود کو بسرکردگی
 عساکر سلطانی موصل کی سند حکومت عطا کر کے جاوہی کی سرکوبی کو روانہ کیا۔ امرا ابن بریق
 سقان قطیبی، آسنقر بریقی، نصر بن مہاہل بن ابی الشوک کردی اور ابو الیہجار والی اربل کو امیر
 مودود کی مدد پر مامور کیا، رفتہ رفتہ شاہی فوج، موصل پہنچی، موصل کے باہر پڑاؤ ڈالا۔
 جاوہی نے لڑائی کی پوری تیاری کی تھی، شہر پناہ پر پہرہ چوکی مقرر کردی تھی، رؤساء شہر کو
 جن سے خطرہ محسوس ہوا تھا قید کر دیا تھا۔ شہر میں اپنی بیوی دختر بریق کو پندہ رہ سو جنگ
 آوروں کی جمعیت سے ٹھہرا کر شہر چھوڑ دیا۔ اسکی بیوی بھی نہایت مدبرہ اور ہوشیار تھی،
 اس نے بھی بہت سے لوگوں سے تاوان وصول کیا، استقلال و جرأت سے مقابلہ کرتی رہی،
 محاصروں کی دال گلا سے نہیں گلتی تھی، اتنے میں محرم ۵۸۵ھ کا دور آگیا۔ چونکہ جاوہی کی بیوی کی
 سخت مزاجی اور ظلم سے اہل شہر کا کیا ذکر ہے خود اسکی فوج واسے بھی تنگ و بد دل ہو گئے
 تھے۔ اسوجہ سے بعض محافظین شہر پناہ نے امیر مودود سے سازش کر کے دروازہ کھول
 دیا۔ امیر مودود و موہ اپنی فوج کے شہر میں داخل ہو گیا، زوجہ جاوہی نے قلعہ کا دروازہ بند
 کر لیا، آٹھ روز تک قلعہ نشین رہی نویں روز امیر مودود سے امن حاصل کر کے اپنے بھائی یوسف
 بن بریق کے پاس قیمتی قیمتی مال و اسباب لیکر چلی گئی امیر مودود نے موصل اور اسکے کل علاقہ
 پر قبضہ کر لیا۔

جاوہی نے موصل سے روانہ ہونے کے وقت قمص کو ساتھ لیا دیکھو وہی ہے جسکو

سلمان نے گرفتار کیا تھا اور چکر مش نے سلمان سے لے لیا تھا نصیبین پہنچا، ایلینازی بن ارقم
 والی نصیبین سے سلطان محمد کے مقابلہ پر ادا کی درخواست کی، ایلینازی نے انکار ہی جواب
 دیا اور اپنے بیٹے کو معہ فوج کے نصیبین میں چھوڑ کر اردین کی طرف روانہ ہو گیا جا ولی کو ہنگی
 خبر لگ گئی، وہ بھی ایلینازی کے پیچھے پیچھے چلا، اردین میں پہنچ کر تنہا ایلینازی کے پاس
 گیا، مجبوراً ایلینازی نے جا ولی کی موافقت کی اور اسکے ہمراہ نصیبین آیا، نصیبین سے روانہ
 ہو کر سنجاہ پہنچ کر محاصرہ ڈال دیا، اہل سنجاہ نے شہر پناہ کا دروازہ بند کر لیا مقابلہ پرتل
 گئے، بعد اسکے ایک روز ایلینازی کو موقع مل گیا، جا ولی کو محاصرہ سنجاہ پر چھوڑ کر رات کے
 وقت نصیبین بھاگ آیا جا ولی، سنجاہ کا محاصرہ اٹھا کر رجبہ چلا گیا۔

قریب رجبہ پہنچ کر جا ولی نے قمص بر دویل کو پانچ برس کے بعد ایک کثیر رقم لیکر ان
 شرائط سے رہا کیا۔ (۱) جس قدر مسلمان قیدی ہوں وہ رہا کر دیئے جائیں (۲) بوقت ضرورت
 جس وقت طلب کیا جائے ادا کو آجائے۔ جب جا ولی اور قمص میں باہم مفاہمت اور مصلحت
 ہو گئی تو جا ولی نے قمص کو سالم بن مالک والی قلعہ جعبر کے پاس بھیجا، قلعہ سپر کرنے کا پیام
 دیا۔ سالم نے قلعہ حوالہ کر دیا، اتنے میں قمص کا حالہ زاو بھائی "جو سلین" والی تل باشر جو کہ
 سبھی سرداروں سے ایک نامور شخص تھا آگیا۔ یہ بھی قمص کے ساتھ گرفتار ہو گیا تھا لیکن میں
 ہزار دینار خرید دیکر رہا ہو گیا تھا۔ اسکے آتے ہی قمص، انطاکیہ کی طرف روانہ ہو گیا اور
 جو سلین بطور ضمانت قلعہ جعبر میں رہ گیا۔ بعد ازاں جا ولی نے قلعہ جعبر کو جو سلین سے لے لیا
 اور بجائے جو سلین، اس کے اور قمص کے سالوں کو ضمانت میں لیکر جو سلین کو بقیہ شرائط
 رہائی پوری کرنے کو قمص کے پاس روانہ کیا۔

عیسائیوں میں | جس وقت قمص انطاکیہ پہنچا، والی انطاکیہ طنکری سنہ ۳۱۵ ہزار دینار
 باہم رٹائی ہو گئی | گھوڑے اور بیشمار آلات حرب پیش کئے، رہا اور سردار و غیرہ قمص
 کے قبضہ میں تھا، لیکن جس وقت قمص گرفتار کیا گیا تھا اس وقت طنکری نے الہا وغیرہ کو

قمص کے عمال سے لے لیا تھا، قمص نے واپسی کا مطالبہ کیا، طنکری نے لکھا سا جواب دیدیا، قمص ناراض ہو کر تل باشر چلا گیا، اتنے میں جو سلین آپو پنجا، عیسائیوں کو اس سے سجدہ مست ہوئی، سارا شہر چاغاں کیا گیا، طنکری نے یہ خیال کر کے کہ اگر ان دونوں کو قوت حاصل ہو جائیگی تو سخت خطرہ کا سامنا ہو گا قمص اور جو سلین کا محاصرہ کر لیا چند دنوں تک محاصرہ کے رہا، قمص اور جو سلین نے موقع پا کر طنکری والی انطاکیہ کے مقبوضہ قلعوں پر حملہ کر دیا ابو سیل ارمنی والی رعیان اکیسوم اور قلعوں شمالی حلب سے امداد کی درخواست کی، ابو سیل ارمنی نے ایک ہزار سوار، قمص کی امداد پر بھیج دیئے، قمص، جو سلین اور طنکری میں گھسان لڑائی شروع ہو گئی، خونریزی کا دروازہ کھل گیا، پوپ اور پادریوں کی ایک جماعت نے درمیاں میں پڑ کر باہم جنگ کرنے سے دونوں فریق کو روکا، ہمیند (طنکری کا مہول) بھی آگیا، پوپ نے طنکری کے خلاف فیصلہ کیا یہ حکم دیا کہ الہا وغیرہ کو واپس لایا جائے چنانچہ اس فیصلہ کے مطابق ۹ صفر ۳۵۷ھ میں الہا وغیرہ قمص کو واپس دیا گیا۔ اس فیصلہ کے بعد قمص نے فرات عبور کیا اور حسب شرائط رہائی، مال مقررہ کا زیادہ حصہ اور مسلمانوں قیدیوں کو جاوولی کے پاس بھیج دیا۔

قمص کو رہا کر کے جاوولی، رجبہ کی طرف چلا گیا، ابو الہنم بدران اور ابو کامل منصور پسران صدقہ اپنے باپ کے قتل کے بعد سے سالم بن مالک کے پاس مقیم تھے، ان دونوں نے جاوولی سے امداد کی درخواست کی۔ جاوولی کے انکی پشت پناہی کے لئے انکے ساتھ چلنے کا وعدہ کیا اور سب کے سب ابو الغازی تکین کو اس مہم کا سردار بنانے پر متفق ہوئے، ہنوز روانگی کی نوبت نہیں آئی تھی کہ اصہبہ زہرا اور آپو پنجا، سلطان محمد نے اسکو رجبہ کی حکومت عنایت کی تھی۔ اس نے جاوولی کو راسے دی کہ ”تم بجائے عراق کی طرف بڑھنے کے شام کا قصد کرو۔ اس وقت شام، لشکر اسلام سے خالی ہو گیا ہے اور عیسائیوں کی حیرہ دستی روز بروز ترقی پر ہے، اگر تم ایسا کرو گے تو تمکو سلطان محمد سے آئندہ کسی خطرہ کا

اندیشہ نہ رہے گا، جاوولی نے اس راے کو پسند کیا، سامان جنگ درست کر کے رجبہ سے روانہ ہو گیا۔

بعد اسکے جاوولی کے پاس سالم بن مالک والی قلعہ جعبر کا قاصد ہو پنا، سالم نے بنی نمر کی زیادتی کی شکایت لکھی تھی اور انداد کا خواستگار ہوا تھا، واقعہ یہ تھا کہ بنی نمر نے بصرہ سے علی بن سالم والی رقبہ پر بیچارہ کیا تھا اور علی بن سالم کو قتل کر کے رقبہ پر قبضہ کر لیا تھا، ملک رضوان یہ خبر پا کر حلب سے رقبہ کی طرف روانہ ہوا لیکن بنی نمر نے تاوان جنگ دیکر مصاحت کر لی چنانچہ ملک رضوان واپس آیا، پس جاوولی نے بجاسے ملک شام جانے کے بنی نمر کی سرکوبی کو رقبہ کی طرف کوچ کر دیا، نشروں تک بنی نمر کا رقبہ میں محاصرہ کئے رہا، بنی نمر نے تنگ ہو کر مصاحت کی درخواست کی، بہت سامان و اسباب اور گھوڑے دیکر جاوولی سے صلح کر لی، جاوولی نے محاصرہ اٹھایا اور سالم کو معذرت نامہ لکھ بھیجا۔

جاوولی اور ایلغازی | اسی اثنار میں حسین بن اتابک قطلغ تکین مع فخرالدولہ ابن عمار کے پاس جاوولی پہنچ گیا، حسین کا باپ گنچہ میں سلطان محمد کا اتابک تھا۔ سلطان محمد نے کسی بات پر ناراض ہو کر قطلغ تکین کو قتل کر ڈالا، حسین، سلطان محمد کے دربار میں حاضر ہوا، سلطان نے اسکی شکایت کی اور اپنے خاص ہم نشینوں میں داخل کر لیا۔ پھر جب عیسائیوں کی جبرہ دسی کی خبر سموع ہوئی تو فخرالدولہ ابن عمار کے ساتھ جاوولی کو بھیجا تاکہ جاوولی کے تعلقات و رشتہ جی کیسے خوشگوار ہو جائیں اور شاہی لشکر کو جو کہ موصل کا حصار کئے ہوئے ہے عیسائیوں پر جہاد کی غرض سے فخرالدولہ ابن عمار کے ساتھ روانہ کر دے، جاوولی نے بطیب خاطر اسکو منظور و قبول کیا اور حسین سے کہا "تم موصل جا کر لشکر موصل کو عیسائیوں پر جہاد کرنے کی غرض سے روانہ کرو میں اپنے لڑکے کو بطور ضمانت کے تمہارے حوالہ کرتا ہوں، ملک کا نظم و نسق اس شخص کے قبضہ اقتدار میں ہے گا جو سلطان محمد کی طرف سے نامور ہوگا، حسین، جاوولی سے رخصت ہو کر قبل اسکے کہ موصل مفتوح ہو موصل ہو پنا۔ شاہی لشکر کو عیسائیوں پر جہاد

کی عرض سے کوچ کا حکم دیا، کل سرداران لشکر نے اس حکم کی تعمیل کی۔ لیکن امیر مودود نے تعمیل سے انکار کیا اور یہ کہا کہ "میں بغیر اجازت سلطان محمد موصل سے کوچ نہیں کروں گا" چنانچہ امیر مودود موصل کا محاصرہ کئے رہا تا آنکہ موصل کو مفتوح کر لیا جیسا کہ تم اوپر پڑھ آئے ہو۔ حسین ابن قطنغ تکیں، سلطان کی خدمت میں واپس آیا اور جاوہلی کی طرف سے نہایت خوبی سے نیاز مندانہ عرض و معروض کیا جس سے سلطان محمد کا دل صفا ہو گیا۔

بعد اسکے جاوہلی نے شہر بابس کی طرف کوچ کیا، ملک رضوان بن قش کے ملازموں کے قبضہ سے نکال لیا، شہر بابس کے رہنے والوں کی ایک جماعت کو قتل کیا جس میں قاضی محمد بن عبدالعزیز بن الیاس مشہور فقیہ بھی تھا، یہ نہایت بیک مزاج اور متقی تھا۔

ملک رضوان اور جاوہلی | اس واقعہ کی خبر ملک رضوان بن وفاق کو پہنچی، آگ بگولا ہو گیا، جو ^{جس} مرتب کر کے جاوہلی سے جنگ کرنے کو نکل کھڑا ہوا، طنکری والی انطاکیہ کو یہ واقعہ لکھ بھیجا، امداد کی درخواست کی، طنکری اپنی فوجیں لیکر رضوان کی کمک پر آ گیا، جاوہلی نے بھی تمص کے پاس امداد و اعانت کا پیام بھیجا اور جب قدر زرفد یہ اسکے ذمہ باقی تھا اسکو معاف کر دیا، چنانچہ تمص سے اپنی فوج کے جاوہلی کی کمک پر آ پونجا، جاوہلی اس وقت ٹیج میں تھا۔ اتنے میں یہ خبر پہنچ گئی کہ موصل پر امیر مودود اور شاہی لشکر نے قبضہ کر لیا ہے، اس خبر کا مشہور ہونا تھا کہ جاوہلی کا کل کارخانہ درہم و برہم ہو گیا، اکثر ہراہوں نے ترک رفاقت کر دی، زنگی بن آسنقر اور بکناش ہناوندی ساتھ چھوڑ کر چلا گیا، اصبہذ صبادا، بدران بن صدقہ اور ابن چکرش باقی رہ گیا، اتفاق سے رضا کاروں کا ایک گروہ جاوہلی کی کمک پر آ گیا جس سے جاوہلی کے قدم میدان جنگ میں جم گئے تل ہاشر پڑاؤ ڈالا، ملک رضوان بھی مع طنکری کے آ گیا، لڑائی چھڑ گئی، عنوان جنگ ایسا تھا کہ ملک رضوان کو ہزیمت ہوتی نظر آئی ہی تھی، سو اتفاق سے جاوہلی کے رکاب کی فوج، ملک رضوان کے منہزم گروہ کے تعاقب میں بڑھی، جاوہلی نے اسکو واپس کرنے چاہا، ہڑ بجا ہوا تھا، جاوہلی کی کوشش رائیگاں

ہو گئی، ناچار میدان جنگ سے قدم وگ گئے، ہریمت اٹھا کر بھاگا۔ اصبہ بنہ صبا وادہ شام کی طرف چلا گیا، بدر بن صدقہ نے قلعہ جعبر کا راستہ لیا، ابن چکر مشن نے جزیرہ ابن عمر میں جا کر دم لیا، بہت سے مسلمان مارے گئے، والی انعامیہ نے جاوہی کے لشکر گاہ کو ٹوٹ لیا، تمہیں اور جو سلیمین تل باشر کی طرف بھاگا، ان دونوں عیسائی امراء نے مسلمانوں سے اچھے سلوک کئے، جو مسلمان ہریمت پا کر ان کے پاس آتا تھا، اسکی عزت کرتے تھے جسی ہوتا تھا تو اسکا علاج کراتے، بھوکوں کو کھانا کھلاتے، برہنوں کو کپڑے پہناتے اور زادراہ دیکر ان کے وطن پہنچا دیتے تھے۔

جاوہی دربار شاہی میں | اس ہریمت کے بعد جاوہی، رجبہ چلا گیا، معدودے چند سوار اسکے

رکاب میں تھے، اتفاق یہ کہ امیر موذو والی موصل کا ایک دستہ فوج، رجبہ کے گرد و نواح

پرسنجوں مارنے کو آ گیا، جاوہی کو اپنی گرفتاری کا خطرہ پیدا ہوا، یہ اسے قائم کی کہ سواتے

بارگاہ سلطانی کے مجھے کہیں پناہ ملے گی، حسین بن قطنع تکین سے میرے مراسم اتحاد قائم

ہیں وہ سلطان سے میری سفارش ضرور کرے گا، چنانچہ نہایت تیزی سے طے مسافت کر کے قریب

اصفہان، خرگاہ سلطان میں حاضر ہوا، حسین بن قطنع تکین کے یہاں فرود کش ہوا، غم سے بھری

ہوئی اپنی داستان سنائی، حسین، جاوہی کو اپنے ہمراہ لئے ہوئے سلطان کی خدمت میں حاضر

ہوا سلطان نے بعزت و احترام ملاقات کی اور اس سے بکتاش بن تکش کو لیکر اصفہان میں قید کر

عیسائیوں اور مسلمانوں | ۵۰۰ میں سلطان محمد نے امیر موذو والی موصل کو عیسائیوں

کی جنگ، امیر موذو والی قتل

برقی کی حکومت

ابو ایسہ والی اربل اور امیر ابو الغازی والی ہار دین کو امیر موذو والی کی امداد کا حکم دیا، امیر

ابو الغازی بذات خود اس جنگ پر نہیں گیا تھا بلکہ اپنے بیٹے ایاز کو بجائے اپنے بھیجا تھا

چنانچہ ہریران اسلام، سیلاب کی طرح بخار کی طرف بڑھے، عیسائیوں کے چند قلعے منہدم کئے

شہر الزہا پر محاصرہ ڈالا، مدتوں محاصرہ کئے رہے، الزہا واسے برابر مقابلہ کرتے رہے، قرب
 و جوار کے عیسائی امراریہ سکر اپنی فوجیں لیکر دوڑ پڑے، فرات عبور کر کے رہا کے چھاننے
 کی کوشش کی، لیکن لشکر اسلام کی کثرت اور سطوت نے انکو فرات کو عبور کرنے سے روک دیا،
 فرات پر ٹھہر گئے، مسلمانوں نے اس خیال سے کہ عیسائی فرات کو عبور کر کے میدان میں آجائیں
 نیز باکو چھوڑ کر حران کی طرف کوچ کر دیا۔ جوں ہی مسلمانوں نے الزہا کا محاصرہ اٹھایا، عیسائی
 امراریہ میں داخل ہو گئے، ریسد و غلہ اور روزمرہ کی کل ضروریات کا کافی ذخیرہ الزہا میں
 مجتمع کر کے فرات کی جانب واپس ہوئے اور اسکو جانب شامی سے عبور کر کے حلب کے
 بیصافات پر ٹوٹ مار کا بازار گرم کر دیا۔

عساکر اسلامیہ نے الزہا کا محاصرہ اٹھانے میں سخت غلطی کی، اہل الزہا میں طول
 حصار کی وجہ سے تاب مقاومت باقی نہ رہی تھی اور نہ ان کے پاس غلہ کا ذخیرہ باقی رہا تھا صبح
 و شام میں فتح ہو جاتا لیکن اشار اللہ کان و مالہ بشار کمین کا مضمون ہوا، عیسائیوں کی وہی
 الزہا اور فرات کو عبور کرنے کی خبر سکر عساکر شامی نے الزہا کی طرف رجعت تہقیری کی
 اور پہنچتے ہی اسکو گھیر لیا، اب کیا تھا، الزہا اب وہ الزہا نہ رہا تھا شہر پناہ کی فصیلوں پر جنگی
 سپاہیوں کا پیرہ، غلہ اور ضروریات کا کافی ذخیرہ موجود ہو گیا تھا۔ فوج بھی کثرت سے موجود
 تھی چونکہ کامیابی کی صورت نظر نہ آئی محاصرہ اٹھا کر قلعہ تل باشر پر پہنچ کر محاصرہ ڈال دیا،
 بیتا ایس دن تک قلعہ تل باشر کا محاصرہ کئے رہا، مگر کامیابی ہوتی نہ دیکھائی دی، بہ مجبوری
 قلعہ تل باشر سے بھی محاصرہ اٹھایا، حلب میں داخل ہونے کا قصد کیا، ملک رضوان نے
 شہر پناہ کے دروازے بند کر دیئے، ملنے سے انکار کر دیا، سقمان قبلی کا یالیش میں انتقال
 ہو گیا۔ اسکے ہمراہی اسکا تابوت لیکر اسکے شہر کو واپس ہوئے، اثنار راہ میں ایلغازی
 بن ارتق نے ان لوگوں سے چھپر چھاڑ کی، فریقین میں دو دو ہاتھ چل گئی، ان لوگوں نے
 ایلغازی کو ہزیمت دی۔ ایلغازی اپنا سامنہ لیکر رہ گیا۔

ان واقعات کے بعد ابن بریق علیل ہو گیا، امیر احمد بک والی مراغہ، سلطان محمد کی خدمت میں سقمان قطبی کے مقبوضات کے حاصل کرنے کو روانہ ہو گیا، قطلغ تکین والی دمشق نے امیر مودود سے میل جول پیدا کر لیا، امیر مودود اسکے ساتھ نہر عاصی پر اتر پڑا، اس سے لشکر اسلام متفرق و منتشر ہو گیا، عیسائیوں کو اسکی اطلاع ہوئی، مارے خوشی کے جامہ سے باہر ہو گئے، فوجوں کو مرتب کیا اور بقصد تسخیر بلاد اسلامیہ قائمہ کی طرف روانہ ہوئے، سلطان بن منقذ والی شیراز اس خبر کو سن کے امیر مودود اور قطلغ تکین کے پاس پہنچا، دونوں کو نصیحت و ملامت کی، عیسائیوں کے جہاد پر ابھارا چنانچہ امیر مودود، قطلغ تکین اور سلطان بن منقذ، شیرز آگئے، ڈیرے ڈال دیئے، مورچہ قائم کئے۔ عیسائیوں کا لشکر بھی انکے مقابلہ پر پہنچ کر پڑاؤ کر دیا، لیکن مسلمانوں سے کچھ ایسے مرعوب ہوئے کہ بغیر جدال و قتال فامیہ کی جانب ٹوٹ گئے۔

شہہ میں امیر مودود نے الرہا اور سروج پر جہاد کی غرض سے پھر فوج کشی کی، پہنچتے ہی الرہا اور سروج کے گرد و نواح کو زیر و زبر کرنے لگا، عیسائیوں کو اس سے سخت مصیبتیں اٹھانی پڑیں، جو سلین والی تل باشر نے موقع پا کر عساکر اسلامیہ پر ایک روز حملہ کر دیا، چند بار برداری کے اونٹ اور خچر پکڑے گیا، عساکر ہلامی نے بسنکر حملہ کی تیاری کی، جو سلین مقابلہ پر نہ آیا بھاگ گیا۔

چونکہ آخری شہہ میں بغداد میں بادشاہ بیت المقدس نے اطراف دمشق پر بکرات و مرآت حملہ کئے تھے، اسوجہ سے قطلغ تکین والی دمشق کی نحر بک سے امرا اسلام میں پھر ایک جوش پیدا ہوا، چنانچہ شہہ میں امیر مودود والی موصل، نیرک والی سنجا، امیر آبا زبن ایلغازی اور قطلغ تکین والی دمشق نے متفقہ و متحدہ قوت سے عیسائیوں کے مقبوضات کی طرف بقصد جہاد قدم بڑھایا۔ فرات کو عبور کر کے بقصد تسخیر بیت المقدس کوچ کیا، بغداد میں کو اسکی اطلاع ہوئی، جو سلین والی تل باشر بھی اسکے ہمراہ تھا، ازودن میں

عیسائیوں نے پراؤ ڈالا، طربہ کے قریب دونوں فریق نے صفت آرائی کی، معرکہ کارزار گرم ہو گیا، عیسائیوں کی فوج میدان جنگ سے گھونگھٹ کھا گئی، ایک گروہ کثیر کام آگیا، بہتیرے دریا سے طربہ اور نہرا روں میں ڈوب گئے، لشکر اسلام نے انکے کیمپ اور کیمپ کو لوٹ لیا۔

عیسائیوں کا ہزیمت یافتہ لشکر، طرابلس اور انطاکیہ کے عیسائی لشکر سے جا ملا، اپنے غم کی بھری داستان انکوشائی، امداد و اعانت کا خواستگار ہوا، انہوں نے نہایت جوش اور مسرت سے ہزیمت یافتہ عیسائیوں کی درخواست قبول کی اور سب کے سب متفق ہو کر بقصد جنگ واپس ہوئے، جبل طربہ کے دامن میں صفت آرا ہوئے، عساکر اسلام نے عیسائی لشکر کا محاصرہ کر لیا، رسد غدہ کی آمد بند کر دی، چھبیس دنوں تک محاصرہ دے رہے مگر کوئی عیسائی سوز یا کھلے میدان جنگ کرنے کو نہ نکلا، عساکر اسلام نے محاصرہ اٹھا کر عیسائی مقبوضات میں عکاز سے بیت المقدس تک غارتگری شروع کر دی، گانوں، قبضات اور شہر کو تاراج کیا، جو عیسائی برسر مقابلہ آیا، مار ڈالا، کسی عیسائی سردار کے کانوں پر جوں تک نہ رہی۔ لشکر اسلام مظفر و منصور و مشق پہونچا، ایرمودود نے فوجیوں کو آرام و راحت لینے کی غرض سے انکے وطنوں کی طرف جانے کی اجازت دی اور بغرض جہاد، سال آئندہ واپسی کا حکم دیا۔ خود قطنج تکین کے پاس دمشق میں ٹھہر گیا، جامع دمشق میں جمعہ پڑھنے کو گیا تھا، جمعہ پڑھ کر قطنج تکین کے ساتھ ہاتھ سے ہاتھ ملائے ہوئے جوں ہی صحن مسجد میں آیا ایک باطنی نے ہونچ کر چار زخم کاری لگائے جسکے صدمہ سے اسی دن شام ہوتے ہوتے پیام اجل کو لبیک کھکر سفر آخرت اختیار کیا۔ قاتل اسی وقت گرفتار کر لیا گیا تھا۔ قطنج تکین نے اسی دن ایرمودود کے قصاص میں اس کو بھی قتل کر ڈالا۔

مضمون بابین غلط ہمالی میں نے تاریخ کامل سے اختیار کیا ہے۔ دیکھو تاریخ کامل ابن اثیر جلد ۱۰ صفحہ ۴۴۴ مطبوعہ لیدن

سلطان محمد کو اس واقعہ فاجعہ کی اطلاع ہوئی، موصل اور اسکے صوبہ پر آقسنقر برستی
 کو مشہور میں مامور کیا، اپنے بیٹے ملک مسعود کو ایک عظیم فوج کے ساتھ آقسنقر برستی
 کے ہمراہ موصل روانہ فرمایا، عیسائیوں پر جہاد کرنے کا حکم دیا، بلا و اسلامیہ کے
 حکمرانوں کو آقسنقر کی اطاعت و امداد کی ہدایت و تاکید کی آقسنقر برستی کوچ و قیام
 کرتا ہوا موصل پہنچا، حسب فرمان شاہی ہر چار طرف سے اسلامی فوجیں لاکر مجتمع
 ہو گئیں، عماد الدین زنگی بن آقسنقر (پدر سلطان نور الدین محمود فاتح جزیرہ و شام)
 اور نمبر والی سنجار بھی آگیا، آقسنقر برستی نے عساکر اسلامیہ کو مرتب کر کے جزیرہ ابن
 عمر کی طرف کوچ کیا، امیر تودود کے باپ نے اطاعت کی گزیرن جھکا دی، شہر
 حوالہ کر دیا، بعد ازاں آقسنقر برستی مار دین پہنچا، ابوالغازی والی مار دین نے
 حسب ارشاد سلطان، اطاعت کا اظہار کیا اور اپنے بیٹے اپاز کو معہ فوج آقسنقر
 برستی کے ہمراہ روانہ کی آقسنقر برستی نے اندرونی معاملات سے فراغت حاصل کر کے الرہا
 پر پہنچ کر محاصرہ ڈال دیا۔ دو مہینہ تک محاصرہ کئے رہا۔ زمانہ محاصرہ میں عیسائیوں سے لڑایا
 ہوتی رہیں لیکن کوئی نتیجہ خیز جنگ نہ ہوئی، رسد کی کمی کی وجہ سے آقسنقر برستی کو محاصرہ
 اٹھالینا پڑا، ہمیشہ کی طرف چلا گیا۔

ان لڑائیوں اور زمانہ محاصرہ الرہا میں الرہا، سرفوج اور ہمیشہ کے مضافات
 و اضلاع، لشکر اسلام کی غارتگری کے نذر ہو گئے، دیہات، قصبات اور شہرا جڑ گئے یہاں
 اسی آثار میں کراسک عیسائی بادشاہ مرعش، کیسوم اور رعیان کا انتقال ہو گیا تھا،
 اسکی بیوہ، لشکر اور حکومت پر قابض ہو گئی تھی، برستی کی خدمت میں نیاز نامہ بھیجا، اطاعت
 و فرمانبرداری کا اظہار کیا، برستی نے بھی اپنا سفیر روانہ کیا۔ بیوہ کراسک نے برستی کے
 سفیر کی عزت کی، ہدایا اور تحائف دیکر برستی کی خدمت میں واپس کیا۔ اس واقعہ سے
 عیسائی ترک وطن کر کے انطاکیہ چلے گئے۔

بعد اسکے برستی نے ایاز بن ابوالغازی کو اسوجہ سے کہ ابوالغازی نے برستی کے حکم کی تعمیل نہیں کی تھی گرفتار کر لیا ابوالغازی کو اسکی اطلاع ہو گئی، فوجیں مرتب کر کے برستی سے جنگ کرنے کو کوچ کر دیا، چنانچہ ابوالغازی اور برستی سے معرکہ آرائی ہوئی، برستی ہریمت اٹھا کر بھاگ کھڑا ہوا، ابوالغازی نے اپنے بیٹے ایاز کو قید سے چھڑا لیا جیسا کہ تم ابوالغازی کے سلسلہ حکومت کے تذکرہ میں پڑھو گے۔

اسلطان محمد نے ابوالغازی کو اس حرکت پر عتاب آمود خط لکھا، عواقب امور اور سطوت شاہی کی وھکی دی، ابوالغازی بخون سلطان، قطلع تکین والی دمشق کے پاس چلا گیا۔ والی دمشق قطلع تکین اور عیسا بنان امرا شام نے باہم ایک دوسروں کی مدد کرنے کی تمہیں کھائیں ابوالغازی نے دیار بکر کی طرف مراجعت کی۔ قزجان بن قراہ والی حمص کو اسکی خبر لگ گئی، قضا سے بزم کی طرح ابوالغازی کے شہر پہنچ گیا، ابوالغازی کے ہمراہی چندے آرام کرنے کی غرض سے اپنے اپنے شہروں کو چلے گئے تھے، چند سوار اس کے رکاب میں باقی رہ گئے تھے، قزجان کو اس عزیمت میں کامیابی ہوئی، ابوالغازی کو گرفتار کر لیا۔ قطلع تکین والی دمشق اس خبر سے آگاہ ہو کر معہ اپنے فوج کے دوڑ پڑا۔ قزجان کو ابوالغازی کی رہائی کا پیام بھیجا۔ قزجان نے انکاری جواب دیا اور یہ کہلا بھیجا، اگر قطلع تکین اولٹے پاؤں واپس نہ جاسے گا تو میں ابوالغازی کو قتل کر ڈالوں گا۔ آئندہ جو کچھ ہونا ہوگا ہوگا قطلع تکین نے دمشق کی جانب مراجعت کر دی۔

قزجان نے ان واقعات کی دربار شاہی میں اطلاع کر دی تھی اور حکم کا انتظار کر رہا تھا، اتفاق سے جواب آنے میں تاخیر ہوئی اسوجہ سے ابوالغازی سے قسم لیکر اور اس کے بیٹے ایاز کو بطور ضمانت کے اپنے قبضہ میں کر کے رہا کر دیا۔ چنانچہ ابوالغازی قید سے رہا ہو کر حلب گیا اور ترکمانوں کو مجتمع کر کے قزجان کا محاصرہ کر لیا۔ اپنے بیٹے ایاز کی رہائی کا مطالبہ کیا۔ اتنے میں شاہی لشکر آ گیا۔

ابوالغازی اور قطلغ تکین کی تم اوپر پڑھ آسے ہو کہ ابوالغازی اور قطلغ تکین والی دمشق نے بغاوت، لشکر کی روانگی اور سلطان محمد کے خلاف علم بغاوت بلند کر دیا تھا اور عیسائیوں کی قوت مسلمانوں کے مقابلہ میں بہت بڑھ گئی تھی، سلطان محمد نے جہاد

اسکا احساس کر کے ایک عظیم فوج جسکا پہلا لاکھ اسی ہزار برسق والی ہمدان تھا ابوالغازی قطلغ تکین کو ہوش میں لانے اور عیسائیوں پر جہاد کرنے کی غرض سے روانہ کی، اس مہم میں امیر حبوش بک، امیر کشفہ، موصل اور جزیرہ کا شاہی لشکر بھی شریک تھا، ماہ رمضان ۷۵۵ھ میں یہ لشکر روانہ ہوا، وریات فرات کو روقہ کے قریب عبور کر کے حلب پہنچا۔ لوہور خادم والی حلب اور سپہ سالار لشکر حلب "شمس الخواص" سے حلب کو سپرد کرنے کا مطالبہ کیا، شاہی فرمان دکھلایا، لوہور خادم اور شمس الخواص نے بظاہر حیلہ و حوالہ سے ٹالا اور خفیہ طور سے ابوالغازی اور قطلغ تکین کو یہ واقعات لکھ بھیجے، امداد کے لئے بلایا۔ چنانچہ ابوالغازی اور قطلغ تکین دو ہزار سواروں کی جمعیت سے آگیا۔ اہل حلب نے شہر حوالہ کرنے اور شاہی فرمان کی تعمیل سے انکار کر دیا، برسق نے شاہی افواج کو حماہ کی طرف بڑھنے کا حکم دیا۔ حماہ "قطلغ تکین" کے دائرہ حکومت میں تھا، برسق نے بزور تیغ اسکو مفتوح کر کے حسب فرمان سلطان قزجان والی حمص کو دیدیا۔ یہ امر امرار لشکر کو ناگوار گزرا۔

پس جب حماہ قزجان کو دیدیا گیا تو ایاز ابن ابوالغازی نے اپنے بیٹے کو ضمانت کے طور پر قزجان کے حوالہ کر دیا۔ ابوالغازی، قطلغ تکین اور شمس الخواص شاہی لشکر کے مقابلہ میں امداد حاصل کرنے کی غرض سے انطاکیہ چلا گیا، بردویل والی انطاکیہ سے امداد طلب کی، اسی اشار میں اتفاق سے بعدویں والی قدس شریف اور والی طرابلس وغیرہ عیسائی سلاطین بھی انطاکیہ میں آگئے، لشکر اسلام سے جنگ کرنے کی بابت مشورہ ہوا۔ یہ

سلطان محمد نے یہ حکم دیا تھا کہ اس مہم میں جتنے شہر مفتوح ہوں وہ سب قزجان کو دینے چاہیں ۱۲ سنہ رحمت اللہ

رائے قرار پائی "بالفعل مسلمانوں سے جنگ نہ کی جائے، قلعہ فایمہ میں چلکر قیام کیا جائے
 جب موسم سرما آجائے اور لشکر اسلام بوجہ موسم سرما متفرق ہو جائے تو مسلمانوں پر حملہ کیا
 جائے، دو ماہ تک اس قرار واد کے مطابق قلعہ فایمہ میں ٹھہرے رہے، موسم سرما آگیا
 لیکن اسلامی عساکر موسم سرما میں متفرق نہ ہو، اس سے عیسائیوں کا جوش ٹھنڈا ہو گیا، اپنے
 ارادوں اور تمناؤں کا خون کر کے اپنے اپنے شہروں کو ٹوٹ گئے۔ ابو الغازی، ماروین کی
 جانب اور قطنج تکیں، دمشق کی جانب واپس گیا۔ عساکر اسلام نے کفرطاب (عیسائی
 مقبوضات) کی طرف حرکت کی، پہنچتے ہی محاصرہ کر لیا، بزور تیغ قبضہ کر کے والی کفرطاب
 کو گرفتار کر لیا باقی ماندہ عیسائی جنگ آوروں کو قتل کر ڈالا بعد اسکے قلعہ فایمہ پر حملہ آور
 ہوا۔ اہل قلعہ نے دروازہ بند کر لیا، قلعہ نہایت مضبوط تھا کسی طرف سے حملہ کرنے کا
 موقع نہ ملا، فایمہ سے بے نیل مرام معرہ کی طرف واپس ہوا، معرہ بھی عیسائیوں کے قبضہ
 میں تھا جیوش ہک عساکر اسلام سے علیحدہ ہو کر مراغہ کی طرف گیا اور بزور تیغ اس پر
 قبضہ کر لیا، بقیہ اسلامی لشکر معرہ سے حلب چلا آیا۔ حسب دستور کل اسباب اور خیموں کو
 آگے روانہ کر آیا تھوڑی سی فوج حفاظت کی غرض سے ساتھ تھی، بقیہ فوج متفرق طور پر
 بے خوف و خطر کوچ کر رہی تھی، بردویل والی انطاکیہ، کفرطاب کے محاصرہ کی خبر سن کر پانچ سو
 سوار اور دو ہزار پیادوں کی جمعیت سے کفرطاب کی امداد کو روانہ ہو گیا تھا۔ مسلمانوں کو
 اسکی خبر نہ تھی، بردویل ہی کے لشکر کے قریب پڑا کر دیا، بردویل کو موقع مل گیا، فوراً
 حملہ کر دیا کل مال و اسباب ٹوٹ یا محفوظ اور غلاموں کو قتل کیا اور جیوں جیوں اسلامی
 لشکر متفرق طور پر آتا گیا۔ تیغ کرتا گیا، انہیں واقعات کے اثنائے میں "ایمر برسق" بھی
 آہو پچا، مسلمانوں کو خاک و خون پر ٹوٹا ہوا دیکھ کر بھرا اٹھا شہر بکف ہو کر لڑنے پر تیار
 ہو گیا، لیکن اپنے بھائیوں کے اصرار سے مجبور ہو کر مو اپنے ہمراہیوں کے جنگ سے اعراض
 کر کے کوچ کر دیا، عیسائیوں نے ایک کوس تک تعاقب کیا، جب "ایمر برسق" ہاتھ نہ آیا

تو واپس آئے، ہر چہار طرف سے مسلمانوں پر ماروٹھاڑ شروع کر دی اور بیگناہوں کو قتل کر کے اپنا کلچر ٹھنڈا کیا۔ ایاز بن ابوالغازی کے مسلمان محافظوں نے یہ رنگ دیکھ ایاز کو قتل کر ڈالا، حلب اور دیگر بلاد اسلامیہ کے رہنے والے لشکر اسلام کا یہ حال سن کر بخوف جان و آبرو، ترک وطن کر کے اسلامی شہروں میں چلے آئے، قتیباہی اور امداد سے ناامید ہو گئے، بقیہ عساکر اسلامیہ ہزیمت اٹھا کر اپنے اپنے شہروں کو بوٹ گیا، برسق اور اسکا بھائی زنگی اپنی امیدوں اور تمناؤں کو اپنے سینوں میں لئے ہوئے شاہ میں ملک عدم کو روانہ ہو گئے۔

جیوش بک اور سعود بن سلطان محمد کی موصل اور نینان شہروں کی حکومت "ایمر جیوش بک" کو عنایت کی جو آق سقر سنی کے زیر حکومت تھے۔ اور اپنے بیٹے سعود کو اس حکومت میں

شریک کر کے "ایمر جیوش" کے ہمراہ روانہ کیا۔ برستی نے رجبہ میں قیام اختیار کیا، یہ بھی اسکے مقبوضات میں تھا۔ تا آنکہ سلطان محمد نے وفات پائی۔

فارس پر جاولی سقاوا | تم اوپر پڑھ آئے ہو کہ جسوقت جاولی سقاوا، سلطان محمد کی خدمت میں باریاب ہوا، سلطان محمد اس سے راضی ہو گیا، اسکو

ملک فارس کی سند حکومت عطا کی، اپنے بیٹے جعفری بک کو جس نے حال ہی میں رضاعت کا زمانہ پورا کیا تھا اسکے ہمراہ روانہ کیا اور یہ اقرار لیا کہ ملک فارس کی ہر طرح سے اصلاح کی جائیگی، مفسدوں اور باغیوں کی سرکوبی کا کوئی دقیقہ فروگذاشت نہ کیا جائے۔

جاولی سقاوا، سلطان سے رخصت ہو کر فارس کی طرف روانہ ہوا، ایمر بلداجی کے مقبوضہ بلاد سے ہو کر گزرا، ایمر بلداجی، سلطان ملک شاہ اول کے سربراہ اور وہ غلاموں

سے تھا، کلیل، سراما اور قلندہ اصطر وغیرہ پر قابض و متصرف ہو رہا تھا جاولی سقاوا نے جعفری بک سے ملنے کی غرض سے بلداجی کو بلا بھیجا۔ جیوں ہی بلداجی، جعفری بک کی

خدمت میں حاضر ہوا، جعفری بک جیسا کہ جاوہی نے اسکو سکھار کھا تھا بول اٹھا ”اسکو پکڑو“ جاوہی سقاوانے اسوقت بلداجی کو گرفتار کر لیا، مال و اسباب کو نوٹ لیا، بلداجی کا بہت بڑا ذخیرہ اور خزانہ معہ اسکے اہل و عیال کے قلعہ اصطخر میں تھا، قلعہ اصطخر کی محافظت پر اسکا وزیر خمی مامور تھا۔ بلداجی کی گرفتاری کو سن کے باغی ہو گیا، بلداجی کے اہل و عیال کو قلعہ سے نکال کر بلداجی کے پاس بھیج دیا اور قلعہ پر خود مستولی ہو گیا، پس جب جاوہی سقاوا نے ملک فارس پر تسلط حاصل کیا تو قلعہ اصطخر کو بھی خمی کے قبضہ سے نکال لیا۔ اپنے خزانہ اور ذخیروں کو اس میں رکھا۔

بعد اسکے جاوہی سقاوا نے ”حسین بن مبارز“ امیر شوانکارہ اکراہ والی نسا کو طلبی کا خطرہ روانہ کیا، حسین نے جواباً لکھا ”میں سلطان کا خادم ہوں، مجھے حاضری میں عذر نہیں ہے لیکن جو پر تاؤ آپ نے امیر بلداجی کے ساتھ کیا ہے وہ مجھے معلوم ہے اس خطرہ کے خیال سے میں حاضری سے معذور ہوں“ جاوہی سقاوا نے اس مراسلہ کو دیکھ کر واپسی کا حکم دیدیا قاصد نے واپس ہو کر حسین کو جاوہی کی مراجعت سے مطلع کیا، حسین نے سید خوشی منائی، جاوہی تھوڑی دور چل کر نوٹ پڑا اور نہایت تیزی سے طے مسافت کر کے حسین کے سر پر پہنچ گیا، حسین سے کچھ بنا سے نہ بنی، بھاگ نکلا قلعہ عمدالج میں جا کر پناہ لی۔ جاوہی نے اسکے ہمراہیوں کو گرفتار کر لیا، مال و اسباب پر قابض ہو گیا بعد شہر نسا کی طرف کوچ کیا، اہل نسا نے شہر پناہ کے دروازے کھول دیئے، شہر حوالہ کر دیا، جاوہی نے نسا پر قبضہ کر کے ملک فارس کے اکثر شہروں کو اپنے دائرہ حکومت میں داخل کر لیا۔ از آنجملہ ”جہرم“ تھا۔ پھر حسین کا قلعہ عمدالج پر جا کر محاصرہ کر لیا، مدتوں محاصرہ کئے رہا جب کامیابی کی صورت نظر نہ آئی تو شیراز کی جانب مراجعت کر دی۔ چند سے قیام کر کے گزرون پر لینا کر لیا اور اسپر بھی بڑو رتبع قبضہ کر کے امیر ابو سعید بن خمد کے قلعہ پر محاصرہ ڈالا۔ دو برس تک محاصرہ کئے رہا۔ اثنائے محاصرہ میں ابو سعید نے دو مرتبہ صلح کا پیام بھیجا۔

جاوولی نے دونوں بار ابوسعید کے قاصدوں کو قتل کر ڈالا۔ محاصرہ میں شدت کی، ابوسعید نے اسن کی درخواست کی قلعہ حوالہ کر دینے کا اقرار کیا۔ چنانچہ جاوولی نے قلعہ پر قبضہ کر کے ابوسعید کو اسن دیدی۔ اسکے چند دنوں کے بعد ابوسعید کو جاوولی سے کشیدگی پیدا ہوئی، موقع پا کر بھاگا گیا، جاوولی نے اسکے لڑکے کو گرفتار کر لیا، اتفاق یہ کہ ابوسعید بھی گرفتار کر لیا گیا، جاوولی نے قتل کر ڈالا۔ اس مہم کو سر کر کے جاوولی نے دارالبحرہ کی طرف قدم بڑھایا، ابراہیم والی دارالبحرہ میں مقاومت کی طاقت نہ تھی، ساتھ ہی اسکے مصاحبت کا نتیجہ بھی کچھ اچھا نظر نہ آیا۔ شہر چھوڑ کر ارسلان شاہ بن کرمان شاہ بن ارسلان بک بن قاروت بک والی کرمان کے پاس چلا گیا۔ جاوولی نے دارالبحرہ پر محاصرہ ڈال دیا۔ اہل دارالبحرہ قلعہ نشین ہو گئے، جاوولی کی وال نہ گئی، محاصرہ اٹھا کر واپس ہوا اور کرمان کے راستہ سے دارالبحرہ کی طرف ٹوٹا، اہل دارالبحرہ نے یہ خیال کر کے کہ والی کرمان کی امدادی فوج آرہی ہے جاوولی کی فوج کو قلعہ میں داخل کر لیا، پھر کیا تھا، قیامت برپا ہو گئی، قتل عام کا بازار گرم ہو گیا، مال و اسباب ٹوٹ لیا گیا، معدودے چند جانبر ہوئے۔ اس فتح جانی کے بعد جاوولی نے کرمان کا قصد کیا، حسین سردار شوانکارہ اکراد کو کرمان پر لیٹا کرنے کی غرض سے بلا بھیجا، حسین نے مخلصی کی کوئی صورت نہ دیکھی، مجبوراً بہ تمہیل حکم حاضر ہو گیا اور جاوولی کے ساتھ کرمان گیا، جاوولی نے والی کرمان کے پاس (قاضی ابوطاہر عبد اللہ بن طاہر قاضی شیرازہ کی معرفت) یہ پیام بھیجا کہ شوانکارہ اکراد و سلطانی رعایا ہیں تم ان کو میرے پاس واپس کر دو ورنہ میں تم پر حملہ کروں گا، والی کرمان نے جواب دیا "مجھے شوانکارہ اکراد کو واپس کرنے میں کوئی عذر نہیں ہے لیکن چونکہ میں نے ان کو پناہ دی ہے لہذا میں انکی سفارش کرتا ہوں، انکو آپ کسی قسم کی تکلیف نہ بھیجے گا، جاوولی نے والی کرمان کے قاصد کی بیعت عزت کی، جائزہ دیا، خلعت دسی اور اسکو اسکے آقا والی کرمان کی طرف سے بدظن کر کے اپنا جاسوس بنا کر واپس کیا، والی کرمان کا قاصد واپس ہو کر لشکر کرمان کو جو

بسرکردگی وزیر والی کرمان، سیرجان میں ٹھہرا ہوا تھا ایسی دم پٹی دی کہ وزیر نے اپنی فوج کو منتشر کر دیا، بات کی بات سیرجان اپنے محافظوں سے خالی ہو گیا، جاوہلی اسی وقت کا منتظر تھا فوراً اپنی فوج کو کرمان کی طرف بڑھنے کا حکم دیا اور ایک قلعہ کا محاصرہ کر لیا، اس سے والی کرمان کو قاصد کی طرف سے بدظنی پیدا ہوئی، گرفتار کر لیا، حالات دریافت کئے تو معلوم ہوا کہ قاصد، جاوہلی سے مل گیا ہے، والی کرمان نے قاصد کو قتل کر کے اس کے مال و اسباب اور مکان کو ٹوٹ لیا، فوج کو تیاری کا حکم دیا، والی قلعہ (جس کا جاوہلی محاصرہ کئے ہوئے تھا) بھی والی کرمان سے آ ملا۔ چنانچہ والی کرمان چھ ہزار سواروں کی جمعیت سے جاوہلی کی جنگ پر روانہ ہوا۔ اور والی قلعہ کی راسے سے معمولی راستہ کو چھوڑ کر اجنبی راستہ کو اختیار کیا۔ جاوہلی کو اسکی خبر لگ گئی، ایک سردار کو خبر لانے کی غرض سے روانہ کیا، اس سردار نے معمولی راستہ پر کسی کو نہ پایا جاوہلی کے پاس آیا اور یہ اطلاع دی کہ لشکر کرمان میں مقابلہ کی طاقت نہ تھی اسوجہ سے واپس گیا، جاوہلی مطمئن ہو گیا۔ زیادہ مدت نہ گزری تھی کہ لشکر کرمان نے جاوہلی کے لشکر پر چھاپہ مارا یہ واقعہ ماہ شوال ۷۹۵ھ کا ہے، جاوہلی ہزیمت اٹھا کر بھاگا لشکر کا زیادہ حصہ کام آ گیا۔ بہتیرے گرفتار کر لئے گئے۔ اسی شمار میں خسرو اور ابن ابی سعد جسکے باپ کو جاوہلی نے قتل کیا تھا آ گیا، جاوہلی انکو دیکھ کر گھبرا گیا، ان دونوں نے جاوہلی کو تشفی دی اور بچفاظت تمام شہر نساہر پونجا دیا۔ اسکا بقیہ لشکر بھی جو کسی طرح اپنی جان بچا کر میدان جنگ سے بھاگ کھڑا ہوا تھا آ گیا، والی کرمان نے بھی جاوہلی کے قیدیوں کو رہا کر کے زاد سفر دیکر رخصت کر دیا، یہ بھی جاوہلی کے پاس آئے۔ جاوہلی، والی کرمان سے بدلہ لینے کی تیاری کر ہی رہا تھا کہ جعفر بنی بک ابن سلطان محمد کا ماہ ذی الحجہ ۷۹۵ھ میں انتقال ہو گیا۔ اسوقت اسکی عمر پانچ برس کی تھی۔ جاوہلی کے سارے منصوبے خاک میں مل گئے، تمناؤں کا خون ہو گیا، والی کرمان سے بدلہ لینے کا جوش ٹھنڈا ہو گیا۔ والی کرمان نے سلطان محمد کی خدمت میں عرضداشت بھیجی، جاوہلی کی دست درازی کی

شکایت کی اور یہ درخواست کی کہ جاولی آئندہ جدال و قتال سے ممنوع کر دیا جائے، سلطان محمد نے جواب دیا: "تکو مناسب ہے کہ جاولی کو راضی کرو اور سرحدی قلعہ کو جسکا اس نے محاصرہ کر رکھا ہے اسکو ویدو،" قاصد کے واپس آنے کے بعد ہی ربیع الاول ۷۵۰ھ میں اپنی تمناؤں کو اپنے سینہ میں لئے ہوئے جاولی چل بسا۔ والی کرمان کو طینا حاصل ہو گیا واللہ سبحانہ و تعالیٰ اعلم۔

سلطان محمد کی وفات | آخری (۲۴) ماہ ذی الحجہ ۷۵۰ھ میں سلطان محمد نے اپنی حکومت محمود کی تخت نشینی کے بارہویں برس سفر آخرت اختیار کیا، اپنی موت سے دس یوم

پہلے اپنے بیٹے محمود کے حق میں ولیمہ می کی وصیت کی اور کل کار و بار سلطنت کا اسکو سپرد کرنے کی ہدایت فرمائی۔ پس جب سلطان محمد نے وفات پائی تو حسب وصیت سلطان محمد اسکا بیٹا محمود سریر آراے حکومت ہوا۔ اس کے نام کا خطبہ جامع بغداد میں پڑھا گیا۔ محمود اسوقت قریب بلوغ پہنچ گیا تھا۔

سلطان محمد نہایت شجاع، عادل، خوش خلق تھا۔ فرقہ باطنیہ کے استیصال میں اس نے بہت بڑا حصہ لیا جسکو تم فرقہ باطنیہ کے حالات میں پڑھ آئے ہو۔

سلطان محمود نے سریر حکومت پر متمکن ہو کر قلدان وزارت وزیر سلطنت ابو منصور کو سپرد کیا۔ خلیفہ مستنصر باللہ کی خدمت میں عرضداشت بھیجی، خطبہ میں نام داخل ہو نیکی اجازت طلب کی۔ چنانچہ نصف محرم (تیرہویں محرم جمعہ کے دن) محمود کے نام کا خطبہ جامع

۴ سلطان محمد کی ولادت اٹھارہویں شعبان ۷۴۸ھ میں ہوئی تھی۔ سینتیس برس چار ماہ اور چھ دن کی عمر پائی، ماہ ذی الحجہ ۷۴۹ھ میں دعویٰ سلطنت ہوا۔ جامع بغداد میں بارہا اس کے نام کا خطبہ پڑھا گیا اور موقوف کیا گیا اس کو بہت سے مصائب اور تکالیف کا سامنا کرنا پڑا۔ بائیں جانب اس کے بھائی سلطان برکیاروق نے وفات پائی تو زمام حکومت مستقل طور سے اسکے قبضہ میں آئی۔ بڑی شان و شوکت اور رعیت داب والا تھا۔ دیکھو تاریخ کامل ابن اثیر جلد ۱ صفحہ ۳۶۸ مطبوعہ لیدن

بغداد میں پڑھا گیا پولیس افسری بغداد پر طہرون (مجاہد الدین بہروز) کو بحال رکھا۔ سلطان محمد نے اسکو اس عہدہ پر شہ میں مامور کیا تھا۔

آسنقر برسقی، رجبہ میں رہتا تھا، سلطان محمد نے آسنقر برسقی کو بطور جاگیر رجبہ عینا کیا تھا، آسنقر برسقی، رجبہ میں اپنے بیٹے عزالدین مسعود کو بطور نائب مقرر کر کے قبل انتقال سلطان محمد، جاگیر بڑھانے کی غرض سے سلطان محمد کی خدمت میں آ رہا تھا۔ اشارہ میں یہ معلوم ہوا کہ سلطان محمد کا انتقال ہو گیا ہے۔ بغداد کی جانب لوٹ پڑا۔ بہروز افسر پولیس بغداد کو اسکی اطلاع ہوئی، برسقی کو بغداد میں داخل ہونے سے روک دیا۔ برسقی، سلطان محمود کی خدمت میں باریاب ہوا، چونکہ امرار و اراکین سلطنت بہروز سے ناراض تھے اس وجہ سے عرض و معروض کر کے پولیس افسری بغداد پر برسقی کی تقرری اور بہروز کی معزولی کا حکم صادر کر آیا۔ جون ہی برسقی، دار الخلافت بغداد میں اپنی تقرری اور بہروز کی معزولی کا فرمان شاہی لئے ہوئے داخل ہوا۔ بہروز، بغداد چھوڑ کر نکرت بھاگ گیا۔ بعد اس کے سلطان محمود نے پولیس افسری بغداد پر امیر عماد الدین سنکبرس کو مامور کیا۔ امیر سنکبرس نے اپنے بیٹے حسین بن ازبک کو اپنا نائب بنا کر بغداد روانہ کیا۔ برسقی کو اسکی خبر لگی فوجیں مرتب کر کے مقابلہ پر آیا، لڑائی ہوئی، حسین کو ہزیمت ہوئی۔ مارا گیا۔ باقی ماندگان سلطان محمود کے پاس بھاگ آئے۔ یہ واقعہ خلیفہ مستنصر کے انتقال کے پہلے کا ہے۔

دوبیس بن صدوق اسی زمانہ سے سلطان محمد کی خدمت میں تھا جبکہ اسکا باپ صدوق مارا گیا تھا جیسا کہ اوپر تم پڑھ آئے ہو، سلطان محمد نے اسکو جاگیر دی تھیں اور پید عزت افزائی کی تھی اس نے حملہ پر اپنی طرف سے سعید ابن حمید عمری کو مقرر کر رکھا تھا۔ سلطان محمد کی وفات سے بعد سلطان محمود سے اجازت حاصل کر کے سعید سلطان محمود حملہ چلا آیا، اس خبر کو سن کے عرب اور کردون کا گروہ کثیر مجتمع ہو گیا۔

ان واقعات کے بعد خلیفہ مستنصر باللہ بن مقدسی باغیر اللہ نے ماہ ربیع الآخر ۱۲۵۵ھ میں وفات پائی اسکا بیٹا مسترشد باللہ سریر خلافت پر متمکن ہوا۔ اسکا نام فضل تھا۔ ابو منصور کنیت تھی خلفاء عباسیہ کے سلسلہ میں ہم اسکو تحریر کر آئے ہیں۔

ملک مسعود اور ہم اوپر تحریر کر آئے ہیں کہ سلطان محمود نے اپنے بیٹے مسعود کو سلطان محمود

موصول کی حکومت پر مامور کیا تھا۔ اسکا اتابک جیوش بک اسکے ساتھ تھا۔ پس جب سلطان محمد کی وفات کی خبر ملک مسعود کو پہنچی تو ملک مسعود نے موصل سے بقصد حلقہ کوچ کر دیا۔ اتابک جیوش بک، وزیر السلطنت فخر الملک ابو علی بن عمار

(والی طرابلس) قسیم الدولہ زنگی بن آسنقر والی بخارا، ابو ایبجا والی ارمل اور کربادی بن خراسان ترکمانی والی بوازنج وغیر ہم معہ اپنی فوجوں رکاب میں تھے۔ دُبیش نے

ان لوگوں کی مدافعت کی کمر باندھی، مجبور ہو کر دار الخلافت کی جانب واپس ہوئے، برستی افسر پولیس بغداد ختم ٹھونک کر میدان میں آیا اور دار الخلافت بغداد میں داخل ہونے سے

روک دیا۔ ملک مسعود نے یہ رنگ دیکھ کر جیوش بک کو برستی کے پاس بھیجا اور یہ کہلا بھیجا کہ ”ہم لوگ تم سے لڑنے کو نہیں آئے بلکہ بمقابلہ دبیش والی حلقہ تم سے امداد و

اعانت طلب کرنے کو آئے ہیں، آؤ! ہم اور تم ملکر دبیش پر حملہ کریں“ برستی اس پیام سے راضی ہو گیا، ہام عہد و پیمان ہوا۔ چنانچہ ملک مسعود، بغداد میں پہنچ کر دار الملک

میں قیام کیا۔

برستی نے امیر منکبرس کے بیٹے حسین کو ہر میت دیکر مار ڈالا تھا جیسا کہ تم ابھی اوپر پڑھ آئے ہو چنانچہ امیر منکبرس، فوجیں مرتب کر کے برستی کی گوشمالی کو بغداد کی طرف

روانہ ہوا۔ جب اسکو اس امر کی اطلاع ہوئی کہ ملک مسعود، بغداد میں داخل ہو گیا ہے تو نعمانیہ کی جانب سے وجہ کو عبور کر کے دُبیش کے پاس پہنچا۔ امداد کی درخواست کی

امیر منکبرس کی آمد اور واپسی کی خبر ملک مسعود کو ہوئی۔ لڑائی کا جھنڈا بکھر خروچ

کر دیا، جیوش بک، برسقی وغیرہا امراء رکاب میں تھے۔ کوچ و قیام کرتا ہوا مدین پہنچا۔ امیر منکبرس اور دُبیس کی فوج کی کثرت نے کمرہمت توڑ دی۔ آگے بڑھنے کی جرأت نہونی بلا جدال و قتال واپس ہوا۔ نہر صحر کو عبور کر کے چاروں طرف غارتگری شروع کر دی۔ خلیفہ مسترشد نے ملک مسعود اور برسقی کو انکی زیادتیوں اور لوٹ مار کی شکایت لکھ بھیجی اور باہم مصالحت کر لینے کی ہدایت کی۔ اس اثناء میں یہ خبر مسعود ہوئی کہ امیر منکبرس اور دُبیس نے منصور برادر دُبیس اور امیر حسین بن ازبیک کی سرکردگی میں ایک عظیم لشکر دار اختلاف بغداد کی حمایت کو روانہ کیا ہے، برسقی یہ سنتے ہی اپنے لڑکے عزالدین مسعود کو اپنے لشکر پر بطور نائب مقرر کر کے بوقت شب بغداد کی جانب نوٹ پڑا پس.....

بڑھتی ہو گئی اور لشکر منکبرس کو عبور کرنے سے روک دیا۔ دو دن تک دونوں فریق بک دوسرے کے مقابل ٹھہرا رہا۔ تیسرے دن عزالدین مسعود کا خط پہنچا۔ لکھا تھا کہ دو فریقین (یعنی ملک مسعود اور سلطان محمود) میں مصالحت ہو گئی ہے، اس خبر سے برسقی کا سارا نشہ اتر گیا، ہاتھ کا طوطی اوڑ گیا۔ بادل ناخواستہ جانب غربی سے عبور کر گیا، اسکے بعد ہی منصور اور حسین بھی اپنا لشکر لئے ہوئے بغداد میں داخل ہو گیا جامع مسجد سلطانی کے قریب قیام کیا، برسقی کا خیمہ قنطرہ قبلیہ (عقیقہ) پر نصب کیا گیا، مسعود اور جیوش بک نے بیمارستان کے قریب قیام کیا، دُبیس اور منکبرس، رقد کے نیچے فسرو کش ہوا۔ عزالدین مسعود بن برسقی نے اپنے باپ سے علیحدہ ہو کر منکبرس کے پاس قیام اختیار کیا۔ سبب صلح یہ ہوا کہ جیوش بک نے سلطان محمود کی خدمت میں عریضہ بھیجا تھا کہ میری جاگیر اور نیز ملک مسعود کی جاگیر میں اضافہ کر دیا جائے۔ چنانچہ سلطان محمود نے آذربائیجان کو ان دونوں کی جاگیروں میں اضافہ کر دیا بعد اسکے یہ خبر گوش گزار ہوئی کہ یہ دونوں (جیوش بک اور ملک مسعود) بغداد کی جانب جا رہے ہیں اس سے سلطان محمود کو ان

۱۔ اصل کتاب میں اس مقام پر کچھ نہیں لکھا ہے۔

دونوں کی بغاوت کا خطرہ پیدا ہوا۔ شاہی فوجوں کو موصل کی جانب بڑھنے کا حکم دیدیا۔ جیوش بک کے قاصد نے جو سلطان محمود کے دربار میں خط میں لیکر آیا تھا یہ واقعات لکھ بھیجے، اتفاق سے یہ خط منگیس پولیس افسر بغداد کے ہاتھ لگ گیا، منگیس نے اس خط کو جیوش بک کے پاس بھیج دیا اور سلطان سے اسکی اور نیز ملک مسعود کی صفائی کر دینے کا ذمہ وار ہو گیا۔ چنانچہ منگیس نے درمیان میں پڑ کر دونوں بھائیوں میں مصالحت کرادی۔ پھر دونوں بھائیوں کو یہ اندیشہ دامنگیر ہوا کہ بسا ابرستی، صلح میں رخنہ انداز ہو اسوجہ سے دونوں نے اتفاق کر کے برستی کو لشکر اور دار الخلافت بغداد سے علیحدہ کر دیا۔ امیر منگیس، پولیس افسر بغداد مقرر ہوا۔

چونکہ امیر منگیس، ملک مسعود کی ماں سے جسکا نام سر جہاں تھا عقد کر لیا تھا اس وجہ سے ملک مسعود پر امیر منگیس کا اثر زیادہ تھا اور اسی کے مشورہ سے ملک مسعود کل کام انجام دیتا تھا۔

امیر منگیس نے پولیس افسری بغداد پر مقرر ہونے کے بعد رعایا کے مال و عزت پر دست درازی شروع کر دی ظلم و تعدی کی کوئی حد باقی نہ رہ گئی۔ ان واقعات کی خبر سلطان محمود کے کانوں تک پہنچی۔ طلبی کا فرمان بھیجا۔ امیر منگیس حیلہ و حوالہ سے ٹالتا رہا۔ بالآخر منگیس نے اہل بغداد کے خوف سے بغداد کو چھوڑ دیا واللہ سبحانہ و تعالیٰ علم ملک طغرل کی سلطان | ملک طغرل بن سلطان محمد بوقت وفات اپنے باپ، قلعہ سر جہاں محمود سے بغاوت | میں مقیم تھا۔ ۵۰۴ھ میں اسکے باپ نے ساوہ، آوہ اور زنجان

جاگیر میں دیا تھا اور امیر شیرگیر کو اسکا اتابک (اتالیق) مقرر کیا تھا۔ امیر شیرگیر وہی ہے جس نے قلعہ مملوکہ اسماعیلیہ کا محاصرہ کیا تھا۔ جیسا کہ اسماعیلیہ کے حالات میں بیان کیا گیا۔ ملک طغرل کی عمر اسوقت دس برس کی تھی سلطان محمود نے سریر حکومت پر متمکن ہونے کے بعد کسعدی (کنٹغدی) کو اپنے بھائی (ملک طغرل) کا اتابک اور اس کی

حکومت کا مدبر اور منتظم مقرر کر کے روانہ کیا اور یہ ہدایت کر دی کہ جس قدر جلد ممکن ہو ملک طغرل کو شاہی دربار میں لے آئے، چونکہ امیر کسعدی کا دل سلطان محمود کی طرف سے صاف نہ تھا پونختے ہی ملک طغرل کو بغاوت پر ابھار دیا اور شاہی دربار میں حاضری سے روک دیا۔ یہ خبر سلطان محمود تک پہنچی۔ سلطان محمود نے تالیف قلوب کے خیال سے خلعت، تحائف اور تیس ہزار دینار سرخ نقد روانہ کیا اور جاگروں کے دینے کا وعدہ کیا۔ لیکن اس پر بھی ملک طغرل کا دل اپنے بھائی کی خدمت میں حاضر ہونے پر مائل نہ ہوا، امیر کسعدی نے جواب میں عریضہ بھیج دیا کہ ”ہم لوگ شاہی اطاعت کا غاشیہ اپنے گردن پر رکھے ہیں، جس طرف موکب ہمایوں کا قصد ہو گا بسرو چشم اس طرف چلنے کو حاضر ہیں،“ سلطان محمود تاڑ گیا کہ اس میں کچھ راز ہے۔ کسی سے اپنے ارادہ کو ظاہر نہ کیا۔ فوجیں لیکر اپنی بھائی پر حملہ کرنے کی غرض سے قلعہ شہران کی جانب روانہ ہو گیا جہاں پر ملک طغرل کا خزانہ اور مال و اسباب تھلا شدہ شدہ اسکی خبر طغرل اور امیر کسعدی تک پہنچ گئی۔ دونوں نے پوشیدہ طور سے فوج لیکر شہران کو پہنچانے کے لئے کوچ کیا، لیکن راستہ بھول گئے بجائے قلعہ شہران کے قلعہ سر جھان پہنچ گئے۔ اور سلطان محمود نے قلعہ شہران میں پونچ کر جس قدر ملک طغرل کا خزانہ اور مال و اسباب کا ذخیرہ تھا لے لیا اسی قلعہ میں وہ تیس ہزار دینار بھی تھے جسکو سلطان محمود نے تحائف و خلعت کے ساتھ ملک طغرل کو بھیجے تھے۔ سلطان محمود چند دنوں زنجان میں قیام کر کے رے چلا آیا۔ ملک طغرل اور امیر کسعدی نے قلعہ سر جھان سے گنجہ میں جا کر قیام کیا۔ رفتہ رفتہ اسکے ہوا خواہ اور ہمراہی اسکے پاس آ گئے۔ اس واقعہ سے دونوں بھائیوں کی کشیدگی اور

۱۔ یہ تحائف اور خلعت شرف الدین انوشیرواں لیکر گیا تھا۔ دیکھو تاریخ کامل ابن اثیر جلد ۱ صفحہ ۳۸۳ مطبوعہ لیدن۔

۲۔ ماہ جمادی الاول ۵۱۳ھ میں دس ہزار سواروں کی جمیعت سے روانہ ہوا تھا۔ ایضاً منہ

۳۔ تاریخ کامل میں بجائے شہران، شہرستان اور نوٹ میں شہران لکھا ہے۔ ایضاً منہ

سنا فرت بڑھ گئی۔

جس وقت سلطان محمد کی خبر وفات اس کے بھائی ملک سنجر کو خراسان
محمود و ملک سنجر میں پہنچی اس قدر رنج و غم کا اظہار کیا کہ بیان سے باہر ہے

عزاداری کوز میں پر بیٹھا، سات روز تک شہر اور بازار کو بند رکھا۔ پھر جب اپنے برادر زاوہ
کے سریر آراہونی کی خبر سنی تو بگڑ گیا، بلا وجہ اور عراق کا قصد کیا۔ بجائے اپنے بھائی کے
حکومت و سلطنت کا دعویٰ دیا ہوا

۵۰۸ھ میں ملک سنجر نے غزنی پر فوج کشی کی تھی اور بزور تیغ مفتوح کیا تھا۔ بعد فتح
غزنی، ملک سنجر کو یہ خبر لگی کہ وزیر السلطنت ابو جعفر محمد بن فخر الملک ابو المظفر بن
نظام الملک نے وانی غزنی سے ملک سنجر کو قصد غزنی سے باز رکھنے اور مصالحت
کرا دینے کے لئے رشوت لی ہے اور اسی قسم کی حرکت کا ارتکاب اس نے ماوراء النہر
میں بھی کیا ہے۔ علاوہ اسکے بہت سامان و اسباب اہل غزنی سے بجز حاصل کیا ہے۔ پر یہ
حاصل کرنے کی غرض سے اہل غزنی پر طرح طرح کے مظالم کئے ہیں اور امر اور اکیں
دولت کی اہانت اور توہین کی ہے اسی قسم کی اور بھی شکایتیں گوش گزار ہوئیں جس کا
نتیجہ یہ ہوا کہ ملک سنجر نے بلخ میں واپس آکر وزیر السلطنت کو گرفتار کر کے قتل کر ڈالا۔
اسکے مال و اسباب کو ضبط کر لیا۔ اسکے خزانہ میں مال و اسباب اور جواہرات کے علاوہ
دو کروڑ نقد موجود تھا۔

ابو جعفر وزیر السلطنت کے قتل کے بعد قلمدان وزارت شہاب الاسلام عبدالرزاق
برادر زاوہ نظام الملک معروف بہ ابن الفقیہ کو سپرد کیا گیا لیکن یہ اُس پایہ کا نہ تھا اور
نہ اسمیں مقتول وزیر کی طرح چلت پھرت تھی۔ چنانچہ جب ملک سنجر کو اپنے بھائی سلطان
محمد کی وفات کی خبر ملی اور بدعوبداری سلطنت اپنے بھتیجہ سلطان محمود پر خروج کرنے کا قصد
کیا تو سابق وزیر کے قتل پر اسکو پچھانا پڑا

سلطان محمود نے ملک سنجر کے قصد سے مطلع ہو کر شرف الدین انوشیرواں بن خالد اور فخر الدین طغرک کو تحائف، ہدایا دیکر اپنے چچا ملک سنجر کی خدمت میں روانہ کیا اور یہ عرض کی "میں آپکا چھوٹا ہوں، دو لاکھ سالانہ حاضر کیا کرونگا اور ما زندر ان بھی میں آپکو دیتا ہوں آپ مجھ پر فوج کشی کی زحمت نہ اٹھاسے،" ملک سنجر نے دونوں قاصدوں کو جواب دیا "یہ نہیں ہوگا میرا بھتیجہ محمود ابھی بچہ ہے۔ اسکا وزیر اور اسکا حاجب علی ابن عمر اس پر قابو یافتہ ہو گیا ہے سوائے فوج کشی کرنے کے اور کوئی چارہ کار نہیں ہے" شرف الدین اور فخر الدین یہ سن کر خاموش ہو گئے۔ بے نیل مرام واپس آئے۔

ملک سنجر نے بقصد جنگ سلطان محمود فوجیں مرتب کیں امیرانز کو مقدمتہ بجیش کا سردار بنا کر جرجان کی جانب بڑھنے کا حکم دیا۔ سلطان محمود نے یہ خبر پا کر مدافعت پر کمر باندھی اپنے حاجب علی ابن عمر کو جو کہ اسکے باپ کا بھی حاجب رہا ہے فوجیں دیکر روک ٹوک کی غرض سے روانہ کیا۔ جو وقت علی ابن عمر، امیرانز کے لشکر کے قریب پہنچا (امیرانز اس وقت جرجان میں پڑاؤ ڈالے تھا) کہلا بھیجا "امیرانز! تم کو شرم نہیں آتی، کیا تم کو مرحوم سلطان محمد کی وصیت یاد نہیں ہے، کیا تم کو یہ یقین ہے کہ ملک سنجر کی نیت اچھی ہے؟ اور وہ اپنے بھتیجہ سلطان محمود کے ملک کی حفاظت کی غرض سے یہ زحمتیں اٹھا رہا ہے، ہوش کے ناخن لو، وہ سلطنت و حکومت کا دعویٰ دار ہو کر آیا ہے، بہتر یہ ہے کہ تم لڑائی سے دست کش ہو جاؤ،" امیرانز اس پیام سے ایسا متاثر ہوا کہ جرجان سے مراجعت کر دی، اتفاق سے سلطان محمود کے لشکر کا ایک دستہ امیرانز کے لشکر پہنچ گیا تھا اور اس سے اُس نے کچھ حاصل کر لیا تھا۔ قصہ مختصر علی ابن عمر حاجب، سلطان محمود کی خدمت میں سے واپس آیا سلطان محمود نے علی ابن عمر کی اس خدمت کا اعتراف کرتے ہوئے لشکر و امان کا اظہار کیا۔ اور چند دنوں سے میں قیام کر کے کرمان کی طرف کوچ کیا۔ جب کرمان میں عراق سے امدادی فوجیں بسر کر دگی امیر منکبرس اور منصور بن صدقہ برادر دبیش وغیرہ امداد،

آگئیں۔ تب سلطان محمود نے ہمدان کی طرف روانگی کا قصد کیا۔ ہمدان میں پہنچکر اس کا وزیر اسطنت ریب انتقال کر گیا ابو طالب سمیری کو عہدہ وزارت عنایت کیا۔

ملک بنجر نے امیر انز کے شکست کے بعد ہمس ہزار فوج، اٹھارہ زنجیریل کے ساتھ اپنے بھتیجے سے جنگ کرنے کو کوچ کیا امرا کبار میں سے امیر ابو الفضل والی سجستان کا لڑکا، خوارزم شاہ محمد، امیر انز، امیر قماج اور علاء الدولہ کرشاسف بن فرامر زین کا کوہ والی نیز دہراو تھا۔ علاء الدولہ کرشاسف، سلطان محمد اور ملک بنجر کی بہن کا داماد تھا اور سلطان محمد کے خاص انخواص امرا سے تھا۔ سلطان محمود نے ہسکو بلا بھیجا۔ سلطان محمد کے مرنے کے بعد ملک بنجر نے علاء الدولہ کو ملانے کی کوشش کی طلبی کا خط لکھا، اسوجہ سے علاء الدولہ نے سلطان محمود کی خدمت میں حاضر ہونے میں تاخیر کی، سلطان محمود نے اسکی جاگیہ اور مقبوضہ شہر کو امیر قراجه ساقی کو دیدیا۔ علاء الدولہ، ملک بنجر کے پاس چلا گیا۔

قریب ساوا، تیرہویں جمادی الاولیٰ ۵۱۳ھ میں دونوں فریق نے صف آرائی کی سلطان محمود کی فوج نے اس دریا پر پہنچنے ہی قبضہ کر لیا جو ساواہ اور خراسان کے درمیان میں تھا۔ سلطان محمود کے رکاب میں بیس ہزار فوج تھی۔ امرا کبار میں سے حاجب علی بن عمر، امیر منکبرس، اتابک غزغلی، امیر بریق کے لڑکے، اقسقر بخاری اور قراجه ساقی تھا۔ سات سواونٹ آلات حرب تھے۔ جون ہی دونوں حریف صف آرا ہوئے۔ فوجیں میمنہ، میسرہ ہوئیں۔ ملک بنجر کے میمنہ اور میسرہ کی فوجیں میدان جنگ سے گھونگھٹ کھا گئیں۔ لیکن ملک بنجر قلب لشکر کو لئے ہوئے ثابت قدمی سے لڑتا رہا۔ سلطان محمود سامنے سے حملہ پر حملہ کر رہا تھا۔ ملک بنجر نے جنگ کا یہ رنگ دیکھ کر اپنے ہاتھی کو بڑھایا۔ ملک بنجر کے ہاتھی کا بڑھنا تھا کہ کل کالی بھنگ پہاڑیاں جو تعداد اصل کتاب میں جگہ خالی ہے۔

میں اٹھارہ تھیں دفعہ حرکت میں آگئیں سلطان محمود کا لشکر بھاگ نکلا۔ اتابک غزنوی گرفتار ہو گیا، اتابک غزنوی، ملک سنج کو ہمیشہ ہی لکھا کرتا تھا کہ میں آپ کے بھتیجے کو آپ کی خدمت میں حاضر کروں گا جو وقت اتابک غزنوی ملک سنج کے روبرو پیش ہوا، ملک سنج نے اس وعدہ پر جو وہ کیا کرتا تھا سخت برہمی کا اظہار کیا۔ اتابک غزنوی نے معذرت کی۔ ایک بھی نہ سنی سرہنگ کو حکم دیدیا سراوتار لیا۔ سلطان محمود کسی نہ کسی طرح سے جان بچا کر نکل گیا۔ ملک سنج نے سلطان محمود کے خیمہ میں قیام کیا۔ سرداران لشکر نے حاضر ہو کر مبارکباد دی، ہزیمت یافتہ گروہ کو بھی بلا بھیجا۔ وہیں ابن صدقہ نے خلیفہ مسترشد کی بارگاہ میں اس فتح کی خبر دی ملک سنج کے نام کو خطبہ میں داخل کئے جانے کی اجازت طلب کی۔ چنانچہ جمادی الاولیٰ سنہ مذکورہ کے آخری چہترم میں ملک سنج کے نام کا خطبہ جامع بغداد میں پڑھا گیا اور سلطان محمود کے نام کا خطبہ موقوف کر دیا گیا۔ ۴

فتحیابی کے بعد ملک سنج ہمدان چلا آیا اور اپنی فوج کی قلت اور سلطان محمود کی فوج کی کثرت کو محسوس کر کے سلطان محمود کے پاس صلح کا پیام بھیجا۔ ملک سنج کی والدہ، سلطان محمود کی داوی، ملک سنج کو سلطان محمود کی مخالفت اور اس سے جنگ کرنے کو روکتی تھی یہی وجہ تھی کہ ملک سنج نے سلطان محمود کا ہزیمت کے بعد تعاقب اور پائیالی کا قصد نہیں کیا اور اسی کی ہدایت اور نیز تعمیل حکم کی وجہ سے سلطان محمود کو صلح کا پیام دیا۔

برسقی، ملک مسعود کے پاس آذربایجان میں اس وقت سے تھا جبکہ یہ بغداد سے

۱۔ اتابک غزنوی ظالم اور سفاک تھا اہل ہمدان پر بید ظلم کرتا تھا۔ اللہ تعالیٰ نے اسکو نرسے موت دیکر اہل ہمدان کو اسکی ظالمانہ حرکات سے نجات دیدی۔ دیکھو تاریخ کامل ابن اثیر جلد ۱ صفحہ ۳۸۸ بطور عمودین

ایضاً منہ

ایضاً منہ

۲۔ چھبیسویں تاریخ تھی

۳۔ سلطان محمود ہزیمت کے بعد معزز سلطنت ابو طالب عمیر بن علی ابن عمر جانب اور قرطبہ ساتی

ایضاً

ایضاً منہ

۴۔ ہمدان میں جا کر قیام کیا

نکلا تھا۔ اس واقعہ کے بعد، ملک مسعود کی رفاقت ترک کر کے ملک بخر کی خدمت میں چلا آیا۔ بعد اسکے ملک بخر، ہمدان سے کسرخ کی طرف روانہ ہوا۔ اتنے میں ملک بخر کا قاصد جو صلح کا پیام لیکر سلطان محمود کے پاس گیا تھا واپس آیا سلطان محمود نے یہ شرط پیش کی تھی کہ عنان حکومت آپ اپنے قبضہ اقتدار میں رکھے لیکن اپنے بعد مجھے اپنا ولیعہد مقرر فرمائے، ملک بخر نے اس شرط کو قبول کر لیا۔ چنانچہ دونوں نے اس شرط پر تمہیں کھائیں مصاحبت ہو گئی۔ ماہ شعبان میں سلطان محمود بہت سے قیمتی تحائف لیکر اپنے چچا بخر کی خدمت میں حاضر ہوا۔ اپنی دادی کے پاس قیام کیا۔ ملک بخر نے اسکے تحائف اور ہدایا کو قبول کیا۔ پانچ راس عربی گھوڑے اپنے بھتیجہ کو دیئے ایک گشی حکم اپنی مالک محروسہ کے حکمرانوں کے پاس بھیج دیا کہ میرے نام کے بعد سلطان محمود کا نام خطبوں میں داخل کیا جائے اور میرے بعد ہی تاج و تخت کا وارث و مالک سمجھا جائے۔ اسی مضمون کی درخواست دارالخلاف بغداد میں بھی بھیجی سو اسے رے کے کل شہروں کو جس پر زمانہ جنگ میں قبضہ کر لیا تھا سلطان محمود کو واپس کر دیا۔ سلطان محمود نے بھی احاطت کی گردن جھکا دی۔

قتل امیر منکبیرس | امیر منکبیرس، سلطان محمود کی ہر میت کے بعد، بغداد کی طرف ٹوٹا تھا۔ ٹوٹ مار کر تاہو بغداد کے قریب پہونچا، ڈبیس بن صدقہ نے ایک فوج بھیج دی جس نے امیر منکبیرس کو بغداد میں داخل نہونے دیا۔ اپنا سانسہ لیکر واپس ہوا۔ یہ وہ زمانہ تھا کہ ملک بخر اور سلطان محمود میں مصاحبت ہو گئی تھی، بادل ناخواستہ ملک بخر کی خدمت میں حاضر ہوا۔ ملک بخر نے سلطان محمود کو حوالہ کر دیا۔ چونکہ سلطان محمود اس سے اس کے استبداد اور بلا اجازت بغداد جانے کی وجہ سے ناراض تھا سو وہ سے قتل کر ڈالا۔

قتل علی ابن عمر حاجب | حاجب علی ابن عمر کی قدر و منزلت سلطان محمود کی آنکھوں میں اس درجہ بڑھی کہ امراء و ائین دولت رشک و حسد کی نظروں سے دیکھنے لگے۔ لگانے

بھانے والے لگانے بھانے لگے۔ اس سے سلطان محمود کے آئینہ دل میں غبار آگیا۔ قتل کی فکر کرنے لگا کسی ذریعہ سے علی ابن عمر کو اس کی خبر لگ گئی۔ ایک روز خفیہ طور سے بھاگ نکلا۔ قلعہ برجیں میں جا کر پناہ لی جہاں پر اس کا مال و اسباب تھا اور اہل و عیال رہتے تھے۔ لیکن اسکو یہاں بھی آرام سے بیٹھنا نصیب نہوا۔ بخوف جان خوزستان روانہ ہو گیا۔ ہروین زنگی، اقبوری بن برسق اور اسکا برادر زادہ ارغلی بن بلبکی خوزستان پر حکمرانی کرتا تھا۔ ان لوگوں نے علی ابن عمر کی آمد کی خبر پا کر روک تھام اور اپنے مقبوضہ شہروں میں داخل نہ ہونے دینے کی غرض سے چند دستہ فوج روانہ کیا۔ قریب تشریف بھیر ہوئی۔ علی ابن عمر کے ہمراہیوں کو ہزیمت ہوئی۔ گرفتار کر لیا گیا۔ پاب زنجیر خوزستان لایا گیا۔ حکمرانان خوزستان نے سلطان محمود کو اس واقعہ سے مطلع کیا۔ سلطان نے قتل کا حکم دیدیا چنانچہ ان لوگوں نے اسکو قتل کر کے حسب حکم شاہی سراو تار کر دربار شاہی میں بھیج دیا۔ بعد اسکے ملک بخرنے مجاہد الدین ہروز کو پولیس افسری بغداد پر واپس جانے کا حکم دیا چنانچہ مجاہد الدین ہروز دارالخلافہ بغداد واپس گیا اور دین بن صدوق کا نائب معزول کر دیا گیا۔

علی بن سکیان کی بصرہ پر سلطان محمد نے امیر اسنقر بخاری کو حکومت بصرہ پر مامور کیا تھا حکومت خود سری امیر اسنقر نے اپنی جانب سے سنقر شامی کو شہن کیا۔ سنقر شامی نہایت رحم دل اور نیک سیرت تھا۔ سلطان محمد کے مرنے کے بعد غزنی سردار ترکان عیسیٰ جو دو برس سے لوگوں کو جگمگانے جاتا تھا اور سنقر الب نے سنقر شامی کو گرفتار کر کے جیل میں ڈال دیا اور بصرہ پر قبضہ کر لیا۔ یہ واقعہ ۵۵۸ھ کا ہے۔ سنقر الب نے سنقر شامی کے قتل کا ارادہ کیا، غزنی نے روکا۔ سنقر الب اپنے ارادہ سے باز نہ آیا۔ اور سنقر شامی کو قتل کر ڈالا۔ عوام میں تھوڑی سی شورش پیدا ہوئی۔ غزنی نے امن و سکون کی منادی کرا دی۔ خاموش ہو گئے۔

ان دنوں بصرہ میں ایک اور امیر رہتا تھا، جس کا نام علی بن سکمان تھا۔ اس سال ہی امیر حج ہو کر اہل بصرہ کو حج کرنے گیا تھا۔ اس واقعہ میں یہ موجود نہ تھا۔ غزالی کو خطرہ پیدا ہوا کہ مبادا بعد واپسی حج، علی بن سکمان، سنقر الب کے خون کا ہلدہ مچھ سے لے، اس وجہ سے غزالی نے بدویان عرب کو ابھار دیا چنانچہ بدویان عرب نے قافلہ حجاج پر چھا پامارا، علی بن سکمان نے انکی مدافعت پر کمر باندھی، جنگ شروع ہو گئی۔ لڑتا بھڑتا قریب بصرہ پہنچا بدویان عرب متواتر حملہ کر رہے تھے۔ غزالی نے علی بن سکمان کو بصرہ میں داخل ہونے سے روک دیا۔ علی بن سکمان، ان دیہاتوں کی طرف چلا جو شیبی و جلدہ میں تھے اور جب وہاں پہنچ گیا تو بدویان عرب پر دفعہ حملہ کر دیا۔ بدویان عرب کے پاؤں اکھڑ گئے، ہزیمت اٹھا کر بھاگے، غزالی نے یہ رنگ دیکھ کر اپنی فوج کو مرتب کر کے میدان کارستانیہ لیا۔ دونوں فریق میں لڑائی ہونے لگی۔ اتفاق سے غزالی کو ایک پتھر آگیا۔ جس کے صدمہ سے جانبر نہ ہوا۔ مر گیا، علی بن سکمان فتیبانی کا جھنڈا لئے ہوئے بصرہ میں داخل ہوا اور اس پر قبضہ کر لیا۔

علی بن سکمان نے قبضہ بصرہ کے بعد آسنقر بخاری والی عمان کے عمال کو بشرط اطاعت انکے عہدوں پر بحال و برقرار رکھا، اور آسنقر بخاری کی خدمت میں فدویت نامہ روانہ کیا۔ حکومت بصرہ کی درخواست کی اس وقت آسنقر بخاری سلطان محمود کے بارگاہ میں تھا۔ نکاحی جواب دیا۔ علی ابن سکمان نے حکومت خود سری کا اعلان کر کے آسنقر کے عمال کو نکال دیا۔ تا آنکہ سلطان محمود نے آسنقر بخاری کو ۱۰۱۲ھ میں بصرہ روانہ کیا اور اس نے علی بن سکمان سے قبضہ لے لیا۔

تقلیس پر گرج کا قبضہ | ایک زمانہ وراٹھ سے گرج، آذربائیجان اور بلاد اران کو پنی غارتگری کا جو لاشگاہ بنا رکھا تھا۔ ابن اثیر نے لکھا ہے کہ گرج اور خزر ایک ہی گروہ کو کہتے ہیں لیکن صحیح وہ ہے جو ہم اوپر انساب عالم کے سلسلہ میں بیان کر آئے ہیں، اس میں کچھ

شک نہیں ہے کہ خزر اور ترکمان ایک ہیں ہاں یہ ہو سکتا ہے کہ کُرج انکے بعض شعوب سے ہوں قصہ مختصر جو وقت سلاطین سلجوقیہ کی حکومت مستقل ہو گئی۔ اس وقت کُرج، غارتگری سے رُک گئے اور بلاد اسلامیہ جو انکے قرب و جوار میں تھے انکے شر و فساد سے محفوظ ہو گئے سلطان محمد کی وفات کے بعد ان لوگوں نے پھر ہاتھ پاؤں نکلے بلاد اسلامیہ پر غارتگری کا ہاتھ بڑھایا، ایسے اور نیز قفقاق کے سرایا بلاد اسلامیہ کو پامال کرنے لگے، بلاد اران اور نغجوان، آرس تک جسکی سرحد کُرج کے ملک سے ملتی تھی ملک طغرل کے قبضہ میں تھا۔ اور یہی کُرج کی غارتگری کا میدان بنا ہوا تھا۔ عراق بھی جو سلطان بغداد کا مقبوضہ ملک تھا انکی دست برد سے محفوظ نہ رہ سکا۔ سرحدی حکمرانان اسلام نے کُرج اور قفقاق کا یہ رنگ و ڈھنگ دیکھ کر باہم خط و کتابت کر کے فوجیں جمع کیں، دُہیس بن صدوق کے پاس مجتمع ہوئے۔ ملک طغرل، اتابک کنتغدی اور ابو الغازی بن ارتق بھی اپنی فوج لیکر آیا ہوا تھا۔ تیس ہزار کی جمعیت سے کُرج اور قفقاق کی طرف لشکر اسلام بڑھا۔ اتفاق یہ کہ لشکر اسلام میں اضطراب پیدا ہو گیا جس سے اسکو ہزیمت ہوئی۔ گروہ کثیر میدان جنگ میں

اصحیح یہ ہے کہ ابن کُرج کی ایک شاخ ہے خزر، ترکوں میں شمار کئے جاتے ہیں لیکن اب یہ بوجہ مجاورت و قرب ممالک روم میں مل جل گئے، خط نسخ عطار

سے سرایا، سرہ کی جمع ہو۔ سرہ اس فوج کو کہتے ہیں جو شیخوں (یعنی اہل بیت میں چھاپا) مارا کرتی ہے
 تا یہ لڑائی قفلیس کے قریب ہوئی تھی۔ فریقین کی صفت آرائی کے بعد قفقاق کے دو سو سوار لشکر اسلام کی طرف
 چلے۔ لشکر اسلام نے یہ خیال کر کے کہ امن حاصل کر کے آ رہے ہیں کچھ تعرض نہ کیا۔ تا آنکہ لشکر اسلام میں داخل ہو گئے
 اور نیزہ بازی کرنے لگے۔ لشکر اسلام کی صفوں درہم درہم ہو گئی۔ چند لوگ یہ خیال کر کے کہ لشکر اسلام
 کو ہزیمت ہوئی، بھاگے۔ ان معدودے چند کا بھاگنا تھا کہ ایک نے دوسرے کی بھاگنے میں اتباع کی
 سارے لشکر میں بھگدڑ مچ گئی، ایک دوسرے پر گرتا پڑتا بھاگ نکلا۔ تاریخ کامل ابن اثیر جلد ۱۰ صفحہ
 ۳۹۹ مطبوعہ لیدن۔

کام آگیا، بیس میل تک کفار تعاقب کرتے چلے گئے، بعد اسکے واپس ہو کر شہر تفلیس پر محاصرہ ڈالا، ایک برس تک محاصرہ کئے رہے۔ ۵۱۵ھ میں بروز جمعہ شہر میں گھس پڑے قتل و غارتگری کا کوئی دقیقہ اٹھا نہ رکھا۔ ۵۱۶ھ میں اہل تفلیس کا ایک وفد، گرج کے مظالم کی داستان عرض کرنے کو سلطان محمود کی خدمت میں بمقام ہمدان باریاب ہوا، سلطان محمود نے انکی حمایت پر کمر باندھی، شہر تبریز میں پونچھ کر قیام کیا، گرج کی سرکوبی کے لئے فوجیں روانہ کیں، اسکا نتیجہ ہم آئندہ بیان کریں گے انشاء اللہ تعالیٰ ہم اوپر تھجرا سے ہیں کہ ملک مسعود اپنے باپ سلطان محمد کی وفات کے وقت عراق میں تھا۔

جنگ سلطان محمود	ذو نون بھائیوں (یعنی ملک مسعود اور سلطان محمود) میں مصاحبت
و ملک مسعود	ہونے، ملک مسعود کا موصل واپس جانے اور سلطان محمود کا ملک

مسعود کو آذربائیجان دینے کا واقعہ تفصیل کے ساتھ تم اوپر پڑھ آئے ہو۔

قسم الدولہ برستی، پولیس افسری بغداد سے علیحدہ ہو کر، ملک مسعود کے دربار میں باریاب ہوا، ملک مسعود نے مراغہ کو بھی اسکی جاگیر (رجہ) پر اضافہ فرمایا۔ دبیس بن صدقہ کو یہ ناگوار گزارا جیوش تک (ملک مسعود کا اتابک) کو لکھنا شروع کیا کہ قسم الدولہ برستی سلطان محمود سے سازش رکھتا ہے، جس طرح ممکن ہوا اسکو جلد تر گرفتار کر لو، میں تمکو بیچد مال و زر دوں گا۔ ساتھ ہی اسکے یہ تحریک بھی پیش کر دی کہ تم ملک مسعود کی حکومت و سلطنت کا اعلان اور دعویٰ کرو و میں تمہارا ہاتھ بٹانے کو تیار ہوں، ان افعال سے غرض یہ تھی کہ دونوں بھائیوں (ملک مسعود اور سلطان محمود) میں جھگڑا پڑ جائے۔ لڑائی کا نیزہ گڑ جائے تاکہ اسکی قدر و منزلت بڑھ جائے جیسا کہ زمانہ مناقشہ پر کیا روق اور سلطان محمد میں اسکے باپ صدقہ کا جاہ و جلال بڑھا تھا۔

شہر تفلیس، جس زمانہ سے مفتوح ہوا تھا مسلمانوں ہی کے قبضہ میں رہا۔ یہاں تک کہ گرج نے اس پر مسلمانوں سے قبضہ حاصل کیا اور اسکو اپنا دار الحکومت بنایا۔ خط شیخ عطار حاشیہ تاریخ ابن خلدون جلد ۵ صفحہ ۴۹ مطبوعہ مصر

کسی ذریعہ سے اس لگانے بھانے کی خبر قسیم الدولہ برستی کو ہو گئی، بخوف گرفتاری، سلطان محمود کے پاس چلا گیا، سلطان محمود نے عزت و احترام سے ٹھہرایا، قدر افزائی کی۔ بعد اسکے استاد ابو اسماعیل حسین بن علی اصفہانی طغرانی، ملک مسعود کی خدمت میں حاضر ہوا استاد ابو اسماعیل کالڑکا (ابو الولید محمد بن ابو اسماعیل) ملک مسعود کا طغرانیوں کا تھا اس تعلق سے ملک مسعود نے وزیر السلطنت ابو علی بن عمار والی طرابلس کو معزول کر کے استاد ابو اسماعیل کو عہدہ وزارت سے سرفراز فرمایا۔ یہ واقعہ ۱۱۳۷ھ کا ہے۔

استاد ابو اسماعیل نے دبیس کی تحریک کی تائید شروع کی، حکومت و سلطنت حاصل کرنے کی ترغیب دینے لگا۔ چنانچہ ایک قلیل مدت میں ملک مسعود کو اسکے بھائی سلطان محمود کی مخالفت پر ابھار دیا، سلطان محمود کو اسکی اطلاع ہوئی، لکھ بھجا "اگر تم میری اطاعت اور فرمانبرداری میں رہو گے تو میں جاگیریں دوں گا، تمہارے مناصب بڑھاؤں گا، تمہارے ساتھ حسن سلوک سے پیش آؤں گا، اور اگر کسی کے کہنے سننے سے سرتابی کرو گے تو یاور کھو کہ تمہارے ساتھ وہی برتاؤ کیا جائے گا جو ایک دشمن کے ساتھ کیا جاتا ہے" ملک مسعود کے کان پر جوں تک نہ رہی، خوشامدیوں نے سلطان کے خطاب سے مخاطب کیا، بخوف نہ بت بچنے لگی۔ ان ناعاقبت اندیشوں نے اسی پر اکتفا نہیں کیا بلکہ سلطان محمود کی کسی لشکر کو احساس کر کے ملک مسعود کو سلطان محمود پر حملہ کرنے پر تیار کر دیا، چنانچہ پندرہ ہزار فوج لیکر مسعود اپنے بھائی سلطان محمود سے جنگ کرنے کو روانہ ہوا، بمقام عقبہ سترابا د پندرہویں ربیع الاول ۱۱۳۷ھ کو دونوں بھائیوں کا مقابلہ ہوا۔ سلطان محمود کے مقدمہ الجیش پر قسیم الدولہ برستی تھا۔ صبح سے شام تک نہایت سختی سے لڑائی ہوتی رہی، بالآخر قسیم الدولہ برستی نے ملک مسعود کے لشکر کو ہزیمت دی، ایک گروہ

استاد ابو اسماعیل لایہ عجم کا مصنف ہے لایہ عجم بڑے پایہ کا قصیدہ ہے۔ حکمت اور امثال سے مملو ہے، عمدہ ترین قصائد میں شمار کیا جاتا ہے۔

سرداران لشکر کا گرفتار کر لیا گیا۔ از آنجملہ استاد ابو اسماعیل وزیر السلطنت تھا۔ پایہ زنجیر سلطان محمود کے سامنے پیش کیا گیا۔ سلطان محمود نے کہا کہ اسکی بد اعتقادی اور امانت مجھ پر ثابت ہو گئی ہے، اسکو باریات سے سبکدوش کر دو۔ چنانچہ اپنی وزارت کے ایک سال کے بعد قتل کر ڈالا گیا۔

استاد ابو اسماعیل اعلیٰ درجہ کا فنسی اور شاعر تھا، کیمیا کا سید شایق تھا۔ اس فن میں اسکی بہت سی مصنفہ کتابیں ہیں (جو ضائع ہو گئیں)۔

ملک مسعود، ہریمت کے بعد ایک پہاڑ پر چلا گیا جو میدان جنگ سے باڑہ کوس کے فاصلہ پر تھا اور وہیں روپوش ہو گیا، کل فوج اور سرداران لشکر تو منتشر و متفرق ہو گئے چھوٹے چھوٹے چند چھوڑے ہمراہ تھے، اپنے بھائی سلطان محمود کی خدمت میں صلح اور امن کا پیام بھیجا، سلطان محمود نے آتسنقر برستی کو امان نامہ دیکر ملک مسعود کو حاضر لانے کے لئے ملک مسعود کے پاس بھیجا، آتسنقر برستی ہو پختے نہ پایا تھا کہ چند فتنہ پردازوں اور مفسد امرار ہو بیٹھ گئے اور یہ سمجھا یا کہ آپ اپنے بھائی سلطان کے پاس نہ جائے بلکہ موصل یا آذربائیجان میں قیام فرمائے، دبیس بن صدوقہ سے خط و کتابت کر کے فوجیں فراہم کیجئے اور خم ٹھونک کر میدان جنگ میں جاے سلطنت و حکومت کا پھر دعویٰ کیجئے، ملک مسعود اس فقرہ میں آگیا اور ان لوگوں کے ساتھ روانہ ہو گیا، بعد اسکے آتسنقر برستی ہو پختا، ملک مسعود کو نہ پایا، سراغ لگاتا ہوا چلا، ۳۰ کوس پر جا کر ملک مسعود سے بلا سلطان محمود کے خیالات سے آگاہ کیا، امان نامہ دکھلایا، ہر طرح سے تشفی و تسلی دی چنانچہ ملک مسعود اپنا عزم فسخ کر کے آتسنقر برستی کے ہمراہ سلطان محمود کی طرف روانہ ہوا، سلطان محمود کے حکم سے سرداران لشکر نے استقبال کیا، سلطان محمود نہایت مہربانی سے پیش آیا، اپنی ماں کے پاس ٹھہرایا۔ معانقہ کیا، گذشتہ واقعات پر رویا اور اپنے ساتھ رکھا۔ سلطان محمود کے یہ سکارم اخلاق

تھے۔ ملک مسعود کے نام کا خطبہ آذربایجان اور بلا و موصل میں ۸۱۸ دن پڑھا گیا تھا کہ یہ واقعات پیش آئے۔

جیوش بک، معرکہ سے فرار کر کے موصل پہنچا، قرب و جوار موصل سے رسد و غلہ جمع کیا، فوجیں فراہم کیں جب اسکو یہ خبر لگی کہ دونوں بھائیوں میں مصاحبت ہو گئی۔ اور سلطان محمود نہایت الطاف و مہربانی سے پیش آیا تو یہ خیال کر کے کہ اب میں موجودہ حالت پر نہیں رہ سکتا، شکار کھیلنے کے بھانہ سے زاب کی طرف روانہ ہوا اور نہایت تیزی سے طے مسافت کر کے سلطان محمود کی خدمت میں بمقام ہمدان باریاب ہوا۔ سلطان محمود نے اسکو امن دی، حسن اخلاق سے پیش آیا۔

اس ہزیمت کی خبر دُبیس کو عراق میں پہنچی، بوٹ مار شروع کر دی، افعال قبیحہ کا ارتکاب کرنے لگا دیہات، قصبات اور شہروں کو ویران کر دیا، سلطان محمود نے اُن افعال سے باز رہنے کو لکھا لیکن دُبیس نے سماعت نہ کی۔

موصل اور واسط پر آسنقر برستی کی گورنری اور عراق کی پولیس افسری

جیوش بک کو سلطان محمود نے اپنے دربار میں باریاب ہونے کے بعد اپنے بھائی طغرل اور اتابک کنتغذی کی طرف فوجیں لیکر روانہ کیا چنانچہ جیوش بک گنجر کی طرف روانہ ہوا اور موصل۔ بلا کسی حکمراں کے رہ گیا۔ چونکہ آسنقر برستی نے اس جنگ میں نمایاں خدمات کئے تھے، فنون جنگ سے بھی پوری پوری واقفیت رکھتا تھا ہر کام میں مناسب مشورہ دیتا تھا، اور اسکے بھائی ملک مسعود کو ہزیمت کے بعد سمجھا بوجھا واپس لایا تھا اسوجہ سے سلطان محمود پر اسکا ایک خاص اثر تھا اور اسکی قدر افزائی کو وہ اپنا فرض سمجھتا تھا۔ پس موصل کی گورنری خالی ہونے پر آسنقر برستی کو اسکی سند حکومت عطا کی بنجار اور جزیرہ کو موصل کے صوبہ میں ملحق کر دیا۔ ۵۱۵ھ میں آسنقر برستی موصل کی جانب روانہ ہوا۔ اسکی روانگی کے بعد سلطان محمود نے اپنے کل سرداران لشکر

اور گورنران مالک محروسہ کے نام آسنقر برستی کی اطاعت، عیسائیوں سے جنگ کرنے اور ان سے بلاد اسلامیہ کو واپس لینے کا گشتی فرمان بھیجا، آسنقر برستی موصل میں پہونچ کر نظم و نسق کی ورستی اور آبادی کی تدابیر کرنے لگا۔

۱۵۱۶ء میں سلطان محمود نے واسط اور اسکے صوبہ کی حکومت بھی آسنقر برستی کو عنایت کی عراق کا پولیس افسر مقرر کیا اور آسنقر برستی نے عماد الدین زنگی ابن آسنقر کو ان بلاد کا اپنی طرف سے حاکم مقرر کیا۔ ماہ شعبان سنہ مذکور میں عماد الدین زنگی، عراق کی طرف روانہ ہوا۔

جیوش بک اور وزیر | تم اوپر پڑھ آئے ہو کہ سلطان محمود نے جیوش بک کو اپنے دربار
سیمیسی کا مارا جانا | میں باریاب ہونے کے بعد اپنے بھائی طغرل کی جنگ پر روانہ کیا

تھا، اسی سلسلہ میں آذربائیجان کی حکومت بھی عنایت کی، امداد اور اراکین دولت کو جیوش بک کی ترقی مرتبہ ناگوار گزری، سلطان محمود سے اسکی نامی اور چٹلی کرنے لگے۔ رفتہ رفتہ، اسکے قتل پر سلطان محمود کو آنا وہ و تیار کر دیا چنانچہ ماہ رمضان ۱۵۱۶ء میں سلطان محمود نے اس کو باب تبریز پر باریات سے سبکدوش کر دیا۔

جیوش بک ترکی الاصل تھا، سلطان محمود کا آزاد غلام تھا، عادل تھا، نیک سیرت تھا جسوقت اسکو موصل کی سند حکومت دیکھی، اسوقت اصل صوبہ میں گردوں کا بہت زور شور تھا۔ سارے صوبہ میں پھیلے تھے، بہت سے قلعہ بولے تھے، انکے شر و فساد رعایا کا حال بہ تنگ تھا قافلے صحیح و سلامت نہیں جاسکتے تھے جیوش بک نے انکے استیصال اور ترقی کرنے پر کمر بستہ باندھی، گردوں کے اکثر قلعے کو بزور تیغ مفتوح کر لیا، ہکاریہ، روزان، نکوسہ اور تھشیدہ کا قلعہ سر کیا، اسکے خوف سے گردوں نے بلند پہاڑیوں اور دروں میں جا کر پناہ لی، امن و امان قائم ہوا، قافلے سلامتی کے ساتھ آنے جانے لگے۔

۴۰۰ واقعہ اور نیز اسکے بعد کا واقعہ ۱۵۱۶ء کا ہے۔ دیکھو تاریخ کامل جلد ۱۰ صفحہ ۲۲۳ و ۲۲۶ مطبوعہ لیدن

قتل وزیر السلطنت | کمال ابو طالب سمیری وزیر السلطنت، سلطان محمود کے ہمراہ،
ابو طالب سمیری | ہمدان جانے کو روانہ ہوا۔ اپنے حشم خدم کے ساتھ جا رہا تھا۔

راستہ تنگ، سوار اور پیادوں کا اثر و حام، ناچار رُکنا پڑا۔ اتنے میں ایک باطنی
پہنچ کر چھوڑا بھونک کر بھاگا۔ غلاموں نے تعاقب کیا وزیر السلطنت نہارہ گیا، ایک
دوسرا باطنی پہنچ گیا، اس نے وزیر السلطنت کو گھوڑے سے کھینچ کر زمین
پر گرا لیا اور چند زخم لگاے، رکاب کے سوار اور پیادہ کوٹ پڑے، دونوں باطنیوں
نے ان کو آگے بڑھنے سے روک دیا، ایک تیسرے باطنی نے پہنچ کر وزیر السلطنت
کا کام تمام کر دیا، یہ واقعہ اسکی وزارت کے چوتھے سال کا ہے۔

کمال ابو طالب نہایت بدخلق، سجد ظالم اور بے انتہا تاوان اور جرمانہ کرنے والا تھا
اسکے مارے جانے کے بعد سلطان محمود نے جتنے گس اُسے لگائے تھے ان سب کو جوٹ کر دیا۔

ملک طغرل نے سلطان | ہم اوپر تخریر کر آئے ہیں کہ ملک طغرل نے بمقام رس (سر حجابان)
محمود کی اطاعت قبول کی | ۵۱۵ھ میں سلطان محمود سے بغاوت کی، مخالفت کا اعلان

کیا سلطان محمود نے اُسکے زیر کرنے کی غرض سے فوج کشی کی۔ قلعہ شہران پر قبضہ کر لیا۔
ملک طغرل نے گنجا اور بلاد اران میں جا کر پناہ لی۔ اسکے ساتھ اسکا اتابک کسغدی (کنگدی)
بھی تھا، رفتہ رفتہ ملک طغرل کی شان و شوکت بڑھ گئی، فوج بھی کثیر التعداد ہو گئی، بلاد
آذربایجان پر قبضہ کرنے کی ہوس سمائی اس اثناء میں اتابک کسغدی ماہ شوال ۵۱۵ھ
میں مر گیا، آتسنگرار منی والی مراغہ کو کسغدی کی موت کی خبر سن کر عہدہ اتابکی کی طبع و شکر

باطنی ایک فرقہ تھا جسکو فرقہ حطیشیہ بھی کہتے ہیں، حسن بن صباح اس فرقہ کا بانی ہے، سلاطین اور
اکابرین اسلام کا قتل کرنا، مسلمانوں کو نقصان پہنچانا اور زکا فرض اولین تھا۔ اس فرقہ کا بست زور
شور ہوا۔ بست سے قلعے اسکے قبضہ میں تھے۔

۱۰۱۵ھ واقعہ اور وزیر اسکے بعد کا واقعہ ۱۰۱۵ھ کا ہے۔ دیکھو تاریخ کال جلد ۱، صفحہ ۲۲۴، ۲۲۶، طبع لیدن

ہوئی، ملک طغرل کی خدمت میں باریاب ہوا اور سلطان محمود کی جنگ پر ابھارتا شروع کیا۔ چنانچہ ملک طغرل، آتھنقرارمنی کے ہمراہ مرانہ کی جانب روانہ ہوا، اردبیل پہنچا اہل اردبیل نے شہر میں داخل ہونے سے روک دیا، شہر پناہ کے دروازے بند کر لئے۔ ناچا تبریز کی طرف کوچ کیا، تبریز پہنچ کر یہ خبر سموع ہوئی کہ سلطان محمود نے امیر جیوش بک کو آذربایجان روانہ کیا ہے، ان بلاد کی سند حکومت عطا کی ہے اور امیر جیوش بک کوچ و قیام کرتا ہوا بسر کردگی لشکر عظیم، مرانہ پہنچ گیا ہے۔ ملک طغرل کے ہوش جاتے رہے تبریز سے (خونج) کی جانب کوچ کر دیا جو صلیب پست ہو گئے عوام میں تذبذب پیدا ہو گیا، امیر شیرگیر کے پاس قاصد بھیجا، اعانت و امداد کی درخواست کی۔

امیر شیرگیر، عمد حکومت سلطان محمد میں ملک طغرل کا اتابک تھا۔ کسعدی (کنتدی) اتابک نے بعد انتقال سلطان محمد، امیر شیرگیر کو گرفتار کر لیا تھا۔ سلطان بخر نے اسکو قید سے نجات دی۔ امیر شیرگیر قید سے رہا ہو کر اپنے مقبوضہ بلاد اہراور زبجان چلا آیا۔

امیر شیرگیر نے ملک طغرل کے خط کا جواب باحواب دیا اور اسکے ساتھ ساتھ ابرک طرف چلا لیکن ان لوگوں کا جو قصد و ارادہ تھا، پورا نہوا، اراکین دولت نے متفق ہو کر سلطان محمد کی خدمت میں فدویت نامہ روانہ کیا اور ملک طغرل نے سلطان محمد کا غاشیہ اطاعت اپنی گردن پر رکھ لیا۔ سور مزاجی دفع ہو گئی، فتنہ و مناقشہ رفع ہو گیا۔

قتل وزیر سلطان محمود | وزیر السلطنت شمس الملک بن نظام الملک کی قدر و منزلت سلطان محمود کی آنکھوں میں بجد بڑھی ہوئی تھی۔ اس وجہ سے اراکین دولت محمودی ہمیشہ لگانے بھانے میں لگے رہتے تھے۔ اتفاق یہ کہ شمس الملک کا چچا زاد بھائی شہاب ابوالمحاسن وزیر سلطان بخر کا انتقال ہو گیا۔ سلطان بخر نے بجائے اسکے ابو طاہر تہی کو عمدہ وزارت عطا کیا جو نظام الملک کے خاندان کا جانی دشمن تھا۔ ابو طاہر نے شمس الملک وزیر السلطنت

۱۔ تاریخ ابن خلدون میں اس جگہ پر کچھ نہیں لکھا، میں نے یہ نام تاریخ کامل ابن ابتر سے نقل کیا ہے۔

کی مخالفت پر سلطان سنج کو کہہ سکر ابھار دیا سلطان سنج نے سلطان محمود کو وزیر السلطنت شمس الملک کی سرزنش کرنے کا حکم بھیج دیا۔ سلطان محمود نے اسکو گرفتار کر کے طغایرک کو حوالہ کر دیا، طغایرک نے قلعہ حلبال میں قید کر دیا اور بعد چند دنوں کے مار ڈالا۔

مقتول وزیر شمس الملک کا بھائی نظام الدین احمد خلیفہ مسترشد باللہ عباسی کا وزیر تھا۔ خلیفہ مسترشد نے شمس الملک کی معزولی کی خبر پا کر نظام الدین احمد کو معزول کر کے جلال الدین ابو علی ابن صدقہ کو عہدہ وزارت عطا کیا۔

کرج اور قفحاق میں نا اتفاقی | شامہ میں ایک وفد (ڈیپویشن) اہل (درہند) و شروان کا سلطان محمود کی بارگاہ میں فریادی صورت بنائے بار یاب ہوا۔

کرج کے مظالم، ٹوٹ اور مار کی شکایت کی، حمایت و امداد کا خواستگار ہوا، سلطان محمود فوجیں آراستہ و مرتب کر کے انکی امداد پر روانہ ہوا۔ کرج کے لشکر کے قریب پہنچا۔ لشکر کرج کی کثرت سے گھبرا گیا، وزیر السلطنت شمس نے واپس چلنے کی راہ دی، اہل شروان نے دست بستہ عرض کی "کرج کو بلا زیر و زبر کئے اگر موکب ہمایوں نے مراجعت کی تو مسلمانوں کی شامت آجائیگی، انکے دل کمزور ہو جائینگے، سلطان اپنے لشکر گاہ میں قیام فرمادیں ہلوگ سینہ سپر ہو کر لڑیں گے، سلطان محمود نے کرج کا خیال چھوڑ دیا۔ خوف و خطر کی حالت میں رات گزار دی، مشیت الہی سے اسی شب میں کرج اور قفحاق میں چل گئی۔ آپس ہی میں کٹنے مرنے لگے، صبح نہونے پانی سخی کہ لشکر کفار یہ خیال کر کے کہ حریف کے مقابلہ میں ہکو ہزیمت ہوئی اور وہ ہم پر اڑ پڑا ہے بھاگ نکلا سلطان موکب، دشمنوں کے مقابلہ میں بلا جہد و جہد کامیابی حاصل کر کے ہمدان واپس آیا۔

پولیس افسری عراق سے برستی | خلیفہ مسترشد باللہ عباسی اور دبیس بن صدقہ والی حلب سے کرج کی معزولی، برقیش زکوئی کی تقرری | مقام مبارکہ (اطراف غانہ) میں معرکہ آرائی ہوئی تھی، برستی خلافت تاب کے رکاب میں تھا، اس واقعہ میں دبیس کو ہزیمت ہوئی تھی جیسا کہ اسکے حالات

میں بیان کیا گیا۔

دو بیس ہزیمت پا کر غزنیہ (بجد) پہنچا، اہل غزنیہ (عرب بجد) سے امداد و اعانت کا ہتھیار
 ہوا، جواب صاف بلا، منتفق کے یہاں پہنچا، یہی سوال پیش کیا، منتفق نے امداد کا اقرار
 کیا، چنانچہ دو بیس اٹکے ہمراہ بصرہ کی طرف روانہ ہوا، پہنچتے ہی بصرہ کو لوٹ لیا، اہل
 بصرہ کو قتل و پامال کیا، سلمان (حاکم بصرہ) کو مار ڈالا، خلیفہ مسترشد کو اطلاع ہوئی،
 برستی پر سجد ناراضی کا اظہار کیا، تہدیدا محمود فرماں بھیجا کہ ”تمہاری سستی و غفلت سے اہل بصرہ
 اس حال بد کو پہنچے، مناسب ہے کہ اب بھی تم انکی حمایت پر مستعد ہو جاؤ ورنہ اینجانب کی
 ناراضی کی کوئی حد نہ ہوگی، برستی فوجیں لیکر بصرہ کی حمایت پر روانہ ہوا۔ دو بیس بصرہ چھوڑ کر
 بھاگ گیا، عیسائیوں کے پاس پہنچا اور انکے ساتھ حلب کے محاصرہ پر آیا، اہل حلب کی
 مستعدی سے عیسائیوں کے دندانِ حیرت کھٹے ہو گئے، بے نیل و مرام واپس ہوئے
 دو بیس ان سے علیحدہ ہو کر ملک طغرل بن سلطان محمد کے پاس پہنچا، نچلانہ بیٹھا گیا عراق
 پر فوج کشی اور قبضہ کی ترغیب دینے لگا جیسا کہ تم ان واقعات کو اوپر پڑھ آئے ہو۔
 ان واقعات اور نیز اسی قسم کی اور شکایات سے خلیفہ مسترشد بالشد عباسی کے آئینوں
 میں برستی کی جانب سے غبار پیدا ہو گیا، سلطان محمود کو لکھ بھیجا کہ ”برستی کو افسری پولیس عراق
 سے معزول کر دو“، سلطان محمود نے اس حکم کے مطابق برستی کو افسری پولیس عراق سے برطرف
 کر دیا، عیسائیوں پر جہاد کی غرض سے موصل جانے کا حکم دیا برتقش زکونی کو عراق کی افسری
 پولیس عطا ہوئی۔ برتقش زکونی کا نائب دارا اختلاف بغداد پہنچا، برستی سے چارج لیا اور
 بغداد میں قیام پذیر ہوا۔

سلطان محمود نے اپنے چھوٹے لڑکے کو برستی کے پاس کام سکھنے کی غرض سے بھیجا، برستی
 سلطان محمود کے لڑکے کو اپنے ہمراہ لئے موصل پہنچا۔ اہل موصل نے نہایت جوش اور سر
 سے استقبال کیا اور برستی گورنری کے فرائض انجام دینے لگا۔

بنی آسنق کی حکومت کی
بابت دار عماد الدین زنگی کی
گورنری

عماد الدین زنگی، امیر برسقی کے حاشیہ نشین مساجدوں کے تھا۔
جس وقت سلطان محمود کی بارگاہ سے برسقی کو واسط کی حکومت
عطا ہوئی برسقی نے عماد الدین زنگی کو اپنا نائب مقرر کر کے

واسط روانہ کیا۔ ایک مدت تک عماد الدین زنگی، واسط کا فرمانروا رہا۔ پھر جب
برسقی، دبیس کی گوشالی کو بصرہ آیا اور دبیس، بصرہ چھوڑ کر چلا گیا تو برسقی نے
عماد الدین زنگی کو واسط سے طلب کر کے بصرہ کی حکومت پر مامور کیا۔ عماد الدین
زنگی نے نہایت خوبی سے بصرہ کا نظم و نسق درست کیا، عرب کے ٹوٹیروں کے
دست برد سے محفوظ رکھا۔ پھر جب برسقی، موصل کا گورنر ہوا تو منتظم اور کفایت شعار
ہونے کی وجہ سے عماد الدین زنگی کو موصل میں طلب کیا۔ عماد الدین زنگی کو بار بار کی تہدیلیں
و تقرری ناگوار گزری، مستعفی ہو کر سلطان محمود کی بارگاہ میں برقام صفہ حاضر
ہوا، سلطان محمود عزت و احترام سے پیش آیا اور بصرہ کی سند گورنری عطا کی عماد الدین
زنگی کی دلی خواہش ہی تھی۔ ۱۱۵۸ھ میں بصرہ کی حکومت پر واپس آیا۔

حلب پر برسقی کا قبضہ | عیسائیوں نے شہر صویر کی تسخیر کے بعد دوسرے بلا و اسلام
کو تسخیر کرنے کو بہت بڑی جمعیت سے خروج کیا۔ دبیس کے پوچھ جانے اور سازش

۱۱۵۸ھ میں خلیفہ امر با حکام امجد علوی مصری کی حکومت کا سکہ چل رہا تھا۔ عز الملک، وزیر اسطنت
امیر بجیوش افضل کا آوردہ حاکم تھا۔ عیسائی مجاہدین نے کئی بار اسکو لوٹا اور تاریخ کیا ۱۱۵۸ھ میں
بادشاہ فرانس نے صور کے سر کرنے کو بہت بڑی فوج روانہ کی، عز الملک نے اتابک طغٹکین والی دمشق
سے امداد طلب کی، اتابک طغٹکین نے امیر مسعود کو اہل صور کی کمک پر مامور کیا، عیسائی فوجیں امیر مسعود
کی آمد کی خبر پا کر بلا کسی لڑائی کے واپس گئیں، امیر مسعود صور میں داخل ہوا۔ عثمان حکومت نامہ میں لکھی
لیکن غلبہ اور سکہ خلیفہ علوی مصری ہی کا جاری رکھا، خلیفہ امر مصری اور امیر بجیوش افضل کو اس خبر
سے بیدار ہوئی، ۱۱۵۹ھ تک مسعود، صور میں فرمانروائی کرتا رہا۔ امیر بجیوش افضل ۱۱۵۹ھ

کرنے لے سونا میں سہاگہ کا کام دیا۔ یہ نکو باد ہو گا کہ وہیں بعد ہر میت بصرہ عیسائیوں کے پاس چلا گیا تھا اور انکو تسخیر حلب کی ترغیب دیکر حلب کے محاصرہ میں انکے ساتھ آیا تھا پس عیسائی فوجیں حلب پر آؤں تو میں اہل حلب نے مدافعت پر کمر باندھی تھا۔ بن ارتق والی حلب نے برسقی والی موصل سے امداد طلب کی، برسقی نے اس شرط سے امداد کا وعدہ کیا کہ قلعہ حلب میرے نائب کو سپرد کیا جائے، اس نے اس شرط کو منظور کیا، برسقی فوجیں مرتب کر کے حلب کی طرف روانہ ہوا، عیسائی فوجیں برسقی کی آمد کی خبر پا کر محاصرہ اٹھا کر کوچ کر گئیں، برسقی بلا جنگ و جدال کامیاب کے ساتھ حلب میں داخل ہوا، قبضہ کیا۔ بعد اسکے کفر طاب کو بھی عیسائیوں سے چھین لیا قلعہ اعزاز پر دھاوا کیا، قلعہ اعزاز جو سلین عیسائی بادشاہ کے قبضہ میں تھا، برسقی نے اس پر محاصرہ ڈالا، عیسائیوں کو اسکی خبر لگی، چاروں طرف سے عیسائی مجاہدین جھرمٹ باندھ کر قلعہ اعزاز کے بجائے کو آگے سخت اور خون ریز جنگ لے فیصلہ کیا، برسقی کو

برسقی نے اس پر عیسائیوں سے قبضہ حاصل کیا۔

تاریخ کامل ابن اثیر جلد ۱۰ صفحہ ۲۲۳ مطبوعہ لیدن۔

۲۔ معرکہ قلعہ اعزاز میں ایک ہزار سے زیادہ مسلمان کام

آئے۔ تاریخ کامل ابن اثیر جلد ۱۰ صفحہ ۲۲۳ مطبوعہ لیدن

بقیہ صفحہ ۱۲۹ کے قتل کے بعد خلیفہ مصری نے مسعود کو بھیلہ و فریب معزول کر کے دمشق واپس کر دیا اور

ایک دوسرے شخص کو صور کی حکومت پر مامور کیا، عیسائیوں کو اسکی خبر لگی، فوجیں فراہم کر کے ماہ بیج الاول

۵۱۸ھ میں صور کا محاصرہ کر لیا، نہایت شدت سے لڑائی شروع کی، اتنا تک ٹٹنکیں والی دمشق نے

صور کی حمایت پر کمر باندھی، یاسین کی طرف بڑھا لیکن عیسائیوں نے ذرا بھی پروانہ کی ٹٹنکیں نے

خلیفہ مصری کو اس سے مطلع کیا، امداد کی درخواست کی، صدائے نہ برخواست، کامضمون ہوا۔ ۲۳ جمادی الاخریٰ

سنہ ۵۱۸ میں عیسائیوں نے صور پر قبضہ کر لیا۔ کامل ابن اثیر جلد ۱۰ صفحہ ۲۲۳ و ۲۲۴ مطبوعہ لیدن

محاصرہ میں ناکامی ہوئی، حلب واپس آیا۔ مسعود نے اپنے لڑکے کو حلب کا نائب مقرر کیا اور دریائے فرات عبور کر کے موصل پہنچا۔

عراق کی طرف ملک طغرل | حلب سے عیسائی فوج کی واپسی پر دُبیس ان سے علیحدہ اور دُبیس کی روانگی ہو گیا، ملک طغرل کی خدمت میں پہنچا، ملک طغرل نے

عزت و احترام سے ملاقات کی، اپنے ہمنشینوں میں داخل کر لیا دُبیس من چلا تھا۔ خاموش نہ بیٹھ سکا، قبضہ عراق کی ترغیب دی، قبضہ دلائے کا ذمہ لیا، چنانچہ ۵۱۹ھ

میں دونوں عراق کی طرف روانہ ہوئے، دوقوفا پہنچے، مجاہد الدین بہرام نے مکریت سے خلیفہ مسترشد باللہ عباسی کو ملک طغرل اور دُبیس کے ارادہ سے مطلع کیا، خلیفہ

عباسی سن کراگ بگولا ہو گیا، بتاریخ ۵ صفر ۵۱۹ھ بقصد مدافعت دارالخلافہ بغداد سے کوچ کیا۔ برقعش زکونی کو موکب ہمایوں کے ساتھ چلنے کا حکم دیا۔ خالص میں پہنچ کر

خیمہ زن ہوا، ملک طغرل اور دُبیس اس سے مطلع ہو کر خراسان کا راستہ چھوڑ کر جولوہا پہنچا اور خلافت آب خالص سے وسکرہ آگئے۔ وزیر السلطنت جلال الدین بن

عدوہ خلافت پناہی کے مقدمہ ابجدیش کا سردار تھا۔ ملک طغرل اور دُبیس میں یہ طے پایا کہ دُبیس، جلد سے جلد نہروان پہنچ کر نہروان کا

پل توڑ دے، خلافت آب کے لشکر کو عبور سے روکے، اور جب ملک طغرل آجائے تو اسکے بعد بغداد پر قبضہ کرنے کو بڑھے اس قرار واد کے مطابق نہروان کی جانب دُبیس

نے کوچ کیا، اتفاق یہ کہ ملک طغرل بیمار ہو گیا، پانی بھی زور کا برسا، نقل و حرکت سے مجبور ہو گیا، دُبیس تھکا، ماندہ، بھوکا، بارش اور سردی سے کانپتا نہروان

پہنچا۔ تیس اونٹ کپڑے اور اشیاء خوردنی کسے لے کر دارالخلافہ بغداد سے خلیفہ مسترشد باللہ عباسی کے پاس جا رہے تھے دُبیس نے ان کو لوٹ لیا،

اسودہ ہو کر کھایا تر کپڑے اتار ڈالے، دوسرے کپڑے پہنے، دھوپ میں پل

سب سے کر کے سو گیا۔

خلیفہ مسترشد باللہ عباسی کو ملک طغرل اور دبیس کے ارادہ سے آگاہی ہوئی، لشکر کو کونج کا حکم دیا، بغداد کی جانب روانہ ہوا۔ اثنار راہ میں نہروان کے غربی جانب دبیس مل گیا۔ دبیس انگوٹھیں لٹاتا اٹھا، زمیں بوسی کر کے دست بستہ عفو تقصیر کی درخواست کی خلافت مآب نے قصور معاف کر دیا۔ بعد اسکے وزیر السلطنت جلال الدین بن صدوقہ، خلافت مآب کی بارگاہ میں باریاب ہوا۔ خلافت مآب کی رائے کی تعریف کی نہروان کے پل کو قابل عبور بنانے میں مصروف ہوا۔ دبیس، بر نقش زکوئی سے باتیں کرنے لگا۔ خلافت مآب اور وزیر السلطنت کو غافل پاس کے چلتا پھرتا ہوا، ملک طغرل سے جا ملا۔ خلافت پناہی نے بغداد کی جانب مراجعت کی، ملک طغرل اور دبیس ہمدان پہنچا۔

ملک طغرل اور دبیس نے ہمدان پہنچ کر دند چھائی، ٹوٹ مار اور غارتگری کا بازار گرم کیا، دیہات، قصبات اور شہروں کو لوٹ لیا۔ تاوان اور جرمانہ سے رعایا کو پریشان کیا۔ سلطان محمود کو اسکی اطلاع ہوئی، گوشمالی کی غرض سے لشکر لیکر بڑھا، ملک طغرل اور دبیس سر پہ پاؤں رکھ کر بھاگ نکلے، خراسان میں سحر کی خدمت میں باریاب ہوئے، خلیفہ مسترشد باللہ عباسی اور بر نقش زکوئی کی اُلٹی شکایت کی۔

جنگ سلطان محمود	خلیفہ مسترشد باللہ عباسی کو بر نقش زکوئی افسر پولیس بغداد سے
و خلیفہ مسترشد باللہ	منازعت پیدا ہوئی، دھمکایا، ہمدید کی، بر نقش زکوئی ماہ ربیع

میں بخوف جان بغداد چھوڑ کر سلطان محمود کے پاس چلا گیا، خلیفہ مسترشد باللہ عباسی کی طرف سے کان بھرتا شروع کیا اور یہ مغالطہ دیا کہ خلیفہ مسترشد باللہ عباسی نے بے توجہ فوج مہیا کر لی ہے، قوت، مالی بھی بڑھالی ہے وہ زمانہ قریب معلوم ہوتا ہے کہ حضور والا سے کوئی حیلہ و بہانہ ڈھونڈ ڈھک کر کشیدگی کا اظہار کرے اور جنگ و جدال کا روزہ کھولے، اس وقت بادشاہ سلامت پر مفادست ذرا و شوار ہو جائیگی، سلطان محمود یہ سکر تاؤ میں آگیا

اور عراق کی روانگی کا عزم کیا۔ خلیفہ مسترشد باللہ عباسی نے نرمی اور ملاحظت سے وکنا چاہا اور یہ کہلا بھیجا کہ "بالفعل آپ عراق کا عزم فسخ کر دیجئے، اس اطراف کی ویرانی اور بربادی بیکر بڑھ گئی ہے۔ جب ویرانی، آبادی سے اور گرانی غلہ از زانی سے تبدیل ہو جا تو اس قصہ کو پورا کیجئے گا، سلطان محمود نے نفس الامر کا خیال نہ کیا بلکہ ہر نفس زکوئی کے پیدا کئے خیال کی اس سے تصدیق کر لی اور نہایت عجلت سے بغداد کی جانب کوچ کیا، خلیفہ مسترشد باللہ عباسی موافق اہل و عیال اور اولاد و خلفاء، پیادہ پا دار الخلافت بغداد سے ماہ ذی القعدہ ۵۲۰ھ میں عربی بغداد کی طرف روانہ ہوا۔ اہل بغداد خلافت تائب کی جدائی کی تاب نہ لاسکے زار زار رونے لگے۔ یہ خبر سلطان محمود تک پہنچی، بید شاق گزرا، خلافت تائب کی خدمت میں دار الخلافت میں واپس جانے کا پیام بھیجا، خلافت تائب نے وہی شرط پیش کی، سلطان محمود کو اس شرط کے پیش کرنے سے غصہ آ گیا۔ تیزی سے بغداد کی جانب بڑھا۔ خلیفہ مسترشد عربی بغداد میں قیام پذیر ہوا اور خادم عقیف کو بسر کردگی فوج، سلطان محمود کے نائب السلطنت کو روکنے کی غرض سے واسطہ روانہ کیا۔ سلطان محمود کی طرف سے عماد الدین زنگی والی بصرہ مقابلہ پر آیا، عقیف کو ہریت دی، عقیف کا لشکر پامال کیا گیا بہترے قتل اور قید کئے گئے، خلیفہ مسترشد نے کشتیاں جمع کرائیں، قصر خلافت کے دروازہ بند کر دیئے اور دربان ابن صاحب کو مجلس اے خلافت کی حفاظت پر متعین کیا۔

۲۰۔ ذی الحجہ سنہ مذکور میں سلطان محمود نے اپنے جاہ و شہم بغداد میں داخل ہوا، باب شامیہ میں قیام کیا خلیفہ مسترشد سے واپسی اور صلح کا نامہ و پیام کرنے لگا، خلیفہ مسترشد انکاری جواب دے رہا تھا۔ دونوں فوجوں میں ایک روز چل گئی، سلطان محمود کی فوج کا ایک دستہ مجلس اے خلافت میں گھس گیا تاج خلافت کو ٹوٹ لیا۔ یہ واقعہ یکم محرم ۵۲۱ھ کا ہے۔ باشندگان بغداد کو اس سے سخت غصہ اور اشتعال پیدا ہوا "جہاد" "جہاد" چلا اٹھے،

لڑکے، جوان اور بوڑھے تمواریں نیام سے کھینچ کر نکل پڑے۔ خلیفہ مسترشد باللہ عباسی بھی پر وہ سے نکل آیا، بلند آواز سے "یا آل ہاشم،" "یا آل ہاشم،" پکارنے لگا، طبل اور بگل بجنے لگا۔ وجہ پر پل فوراً بنا دیا گیا۔ ایک بلہ میں سب کے سب اتر آئے۔ سلطان محمود کا لشکر مجلس اسے خلافت، امراء اور وزراء کے مکانوں کے ٹوٹ میں مصروف ہوا۔ مجلس اسے خلافت کے تہ خانہ میں ایک ہزار سپاہی چھپے تھے ان لوگوں سے ضبط نہ ہو سکا نکل پڑے۔ سلطان محمود کے امراء کی ایک جماعت کو گرفتار کیا، عوام الناس نے سلطان محمود کے وزیروں، امیروں اور حاشیہ نشینوں کے مکانات کو ٹوٹ لیا۔ ایک گروہ کثیر کام آگیا۔ بعد اسکے خلیفہ مسترشد باللہ عباسی نے تیس ہزار جنگ آور ان اہل بغداد و سوا کے ساتھ شرفی بغداد کی طرف عبور کیا۔ سلطانی لشکر کی مدافعت اور بغداد سے نکال باہر کرنے پر کمر باندھی، بغداد کے ارد گرد و خندق میں کھدوائیں، سلطانی لشکر پر شیخوں اور حملہ کا تہہ کیا، ابو الیہجار کرمی والی اہل نے مخالفت کی۔ اسی اثنار میں عماد الدین زنگی، بصرہ سے عظیم لشکر لئے ہوئے براہِ خشکی اور دریا سلطان محمود کی کمک کو پہنچ گیا، اہل بغداد کے چھکے چھوٹ گئے، ہاتھ کاٹوٹی اور گیا، حملہ اور شیخوں کے منصوبے ہو ہو گئے، خلیفہ مسترشد باللہ عباسی نے بھی لڑائی سے ہاتھ کھینچ لیا۔ صلح کا نامہ و پیام ہونے لگا۔ باہم مصالحت ہو گئی، سلطان محمود نے اہل بغداد کی خطائیں معاف کر دیں۔ ۱۰ ربیع الآخر ۵۲۱ ہجری تک بغداد میں قیام پذیر رہا۔ خلیفہ مسترشد باللہ عباسی نے ہتھیار گھوڑے اور بہت سا مال ہدیہ سلطان محمود کو دیا۔ سلطان محمود نے عماد الدین زنگی بن قسنقر کو بوجہ کفایت شعار اور سیاست داں ہونے کے بغداد کا افسر پولیس مقرر کیا اور بہداں کی جانب مراجعت کر دی۔

وزیر ابو القاسم کی | چونکہ وزیر السلطنت ابو القاسم علی بن ناصر شادی کی امر دولت
سعرزولی اور سجالی | نے سلطان محمود سے جاوید شکانیں کیں، علاوہ اوزالزمات کے

خليفة مسترشد بالله عباسی سے سازش کرنے کا الزام بھی لگایا تھا کیونکہ سلطان محمود اور خلیفہ مسترشد بالله عباسی سے صلح کرانے میں زیادہ کوشش کر رہا تھا اسوجہ سے اثنار سفر ہمدان میں سلطان محمود نے وزیر السلطنت ابو القاسم کو گرفتار کر کے قید کر دیا شرف الدولہ انوشیرواں بن خالد کو بغداد سے طلب فرمایا، باہ شعبان سنہ مذکور میں بمقام صغمان باریاب ہوا، سلطان محمود نے عمدہ وزارت عطا کیا۔ اس مہینہ وزارت کی، پھر معزول کر دیا گیا۔ بغداد واپس آیا۔ اس تبدیلی پر بھی وزیر سابق ابو القاسم قید کی مصیبتیں جھیلتا رہا۔ جب سلطان بخر، رے میں آیا تو اس نے وزیر سابق ابو القاسم کو جیل سے نکال کر سلطان محمود کی وزارت پر آخری ۵۲۲ھ میں مقرر کیا۔

عزالدین ابن برسقی کی وفات
عمادالدین زنگی کی صوبہ موصل
کی گورنری

صوبہ موصل پر قابض ہونے سے عزالدین ابن برسقی کا رعب آہ اور جاہ و جلال بڑھ گیا، قوت اور شوکت جیسا کہ چاہئے حاصل ہو گئی، بلا و شام پر قبضہ و تصرف کی ہوس پیدا ہوئی۔ سلطان محمود سے اجازت حاصل کر کے دمشق کی طرف روانہ ہوا۔ رجب پر پہنچ کر محاصرہ ڈالا اور قابض ہوا۔ حکومت کی نوبت نہ آئی۔ قبضہ کے بعد ہی مر گیا۔ سارا لشکر تیر بتر ہو گیا، تھمیز و تکفین سے غافل ہو گیا۔ بعد اسکے دفن کیا گیا۔ اسکا لشکر موصل واپس آیا۔

عزالدین کی وفات کے بعد عنان حکومت اسکے مملوک جاوہلی کے قبضہ میں آئی۔ اس نے عزالدین کے چھوٹے بھائی کو بجائے عزالدین کے کرسی امارت پر بیٹھایا یا سند حکومت حاصل کرنے کی غرض سے قاضی بہار الدین ابو الحسن علی شہر زوری اور صلاح الدین محمد باغیانی امیر صاحب برسقی کو عرضداشت لیکر سلطان محمود کی بارگاہ میں بھیجا۔ دونوں بغرض مشورہ نصیر الدین جعفر (عماد الدین زنگی کا مملوک تھا) کے پاس گئے (صلاح الدین اور نصیر الدین سے رشتہ مصاہرت کی تھا) نصیر الدین نے کہا "تم لوگ بڑے نا سچے ہو، کیا تم جاوہلی کی حرکات سے ناواقف ہو، وہ بڑا چلتا پڑزہ ہے، کیا تم اسکی اطاعت

بطیب خاطر منظور و پسند کر دے۔ بہتر یہ ہے کہ عماد الدین زنگی کو طلب کر کے صوبہ موصل کی گورنری پر متعین کئے جانے کی درخواست کرو، اس مشورہ کے مطابق دونوں وزیر السلطنت شرف الدین انوشیرواں بن خالد کی خدمت میں حاضر ہوئے۔ عرض کیا "جزیرہ اور شام پر عیسائیوں کا قبضہ ہو گیا ہے، حد و مدار دین سے عیش منہر تک عیسائیوں کے قبضہ میں ہے، برسقی ایک شجاع اور باتدبیر شخص تھا وہ عیسائیوں کے فریب اور مکاید سے خوب واقف تھا اور انکے روک تھام کو کافی تھا۔ اسکا انتقال ہو گیا ہے، بجائے اسکے جو مقرر کیا گیا ہے وہ ایک چھوٹا ہے، صوبہ موصل کی حکومت کے لئے ایک بڑے بڑے کار، جنگ آزمودہ اور امور سیاسی کا واقف کار شخص ہونا چاہئے جو عیسائیوں کو ان شہروں سے مار کر بھگائے۔ ہم لوگ آپکی خدمت میں ہی عرض کرنے آئے ہیں، آئندہ آپکو اختیار ہے" وزیر السلطنت نے ان دونوں کے مفروضات کو بارگاہ سلطانی میں پیش کیا۔ سلطان نے ان دونوں کو باریاب ہونے کا حکم دیا، حاضر ہوئے، مشورہ ہونے لگا، اراکین دولت میں سے ایک گروہ نے عماد الدین زنگی کے حق میں رائے دی، قاضی بہار الدین اور صلاح الدین نے بنظر خوشنودی، عماد الدین زنگی کی طرف سے بطور نذر رقم کثیر شاہی خزانہ میں داخل کی، سلطان نے بوجہ کفایت شعاری اور شجاعت عماد الدین زنگی کو صوبہ موصل کا گورنر مقرر کیا۔ بجائے اسکے افسری پولیس عراق مجاہد الدین بہروز والی تکریت کو عنایت کی۔ عماد الدین زنگی منشور شاہی لیکر موصل روانہ ہوا۔ پہلے بوازج پہنچا، قبضہ کیا، پھر موصل کی طرف کوچ کیا۔ جاوہلی کو اسکی خبر لگی۔ ذرا بھی چون و چرا نہ کی، باظہار اطاعت موصل سے نکل کر استقبال کیا اور اسکے رکاب میں موصل واپس آیا۔ عماد الدین زنگی ماہ رمضان ۵۲۱ھ میں داخل موصل ہوا۔ موصل کا نظم و نسق کرنے لگا۔ جاوہلی کو رحیمہ کی حکومت دیکر رجسٹروں کیا، نصیر الدین جعفر کو قلعہ موصل پر معہ اور دیگر قلعوں کے حاکم بنایا، صلاح الدین محمد باغیسیان کو امیر صاحب کا عمدہ عنایت کیا اور قاضی بہار الدین شہر زوری کو اپنے کل بلاؤ

مخروسہ کا قاضی القضاة مقرر کیا۔ قاضی بہار الدین کو علاوہ مال و زر کے جاگیر دہی، منا صوب
 دیئے۔ ہر کام میں اس سے مشورہ لیتا، بلا مشورہ کوئی کام چھوٹا یا بڑا نہ کرتا تھا۔
 موصل کے انتظام سے فارغ ہو کر قبضہ کی غرض سے جزیرہ ابن عمر کی طرف قدم بڑھایا۔ برقی
 کا خادم، جزیرہ کا فرمانروا تھا۔ مقابلہ پر آیا۔ جنگ چھڑ گئی۔ لیکن دونوں فریق کے درمیان
 میں وجہ حائل تھا جس سے عماد الدین زنگی کو کامیابی نہ ہوتی تھی۔ عماد الدین زنگی کو یہ تعویق پسند
 نہ آئی لشکر کو حکم دیا کہ ”گھوڑے و جملہ میں ڈال دو اور کہاں تیزی سے و جملہ کو عبور کر کے حریف سے
 میدان لے لو“ چنانچہ عماد الدین زنگی اور نیز اسکے لشکر نے و جملہ میں گھوڑے ڈال دیئے۔ رکاب سے
 رکاب ملائے بات کی بات و جملہ عبور کر کے زلاقہ پر قبضہ کر لیا۔ حریف کی ایک پیش نہ گئی سخت
 اور خونریز جنگ کے بعد حریف کو ہزیمت ہوئی۔ جزیرہ میں داخل ہو کر شہر پناہ کا دروازہ
 بند کر لیا۔ فتح مند گروہ نے چاروں طرف سے محاصرہ کر کے حملہ پر حملہ شروع کر دیا۔ بالآخر
 محصوروں نے امان کا ٹھنڈا بلند کیا۔ امن کی درخواست پیش کی۔ قلعہ کی کنجیاں حوالہ کر دیں
 عماد الدین زنگی نے قبضہ کر لیا۔

اس مہم سے فارغ ہو کر عماد الدین زنگی نے نصیبین کو سر کرنے کی غرض سے کوچ کیا۔ نصیبین
 حسام الدین تمر تاش بن ابوالغازی والی مار دین کے قبضہ میں تھا۔ عماد الدین زنگی نے پہنچ کر
 محاصرہ ڈالا۔ حسام الدین نے اپنے چچا زاد بھائی رکن الدولہ داؤد بن سکمان (سکمان) بن
 ارتق والی قلعہ کیفا کو ان واقعات سے مطلع کیا۔ امداد کی درخواست کی، رکن الدولہ نے بذاتہ امداد
 و حمایت پر کمر باندھی۔ فوجیں فراہم کرنے لگا، حسام الدین تمر تاش نے مار دین سے اہل نصیبین
 کو تسفی امور و خط لکھا اور امید ولائی کہ پانچ دن کے اندر تمہاری کمک پر لشکر عظیم پہنچ جائے گا۔

زلاقہ اس میدان کا نام ہے جو دریائے و جملہ اور جزیرہ کے درمیان میں تھا۔ اہل جزیرہ نے حملہ آور فرقی کو
 کھل جھجھد سے عبور کرنے سے روکا۔ کامیاب نہ ہوئے۔ پھر بعد عبور زلاقہ میں جنگ ہوئی۔ ہزیمت اٹھا کر شہر میں داخل
 ہو کر شہر پناہ کا دروازہ بند کر لیا۔ کامل ابن اثیر جلد ۱۰ صفحہ ۲۵۵ مطبوعہ لیدن

عماد الدین زنگی کا لشکر نصیبین کا محاصرہ کئے تھا۔ قاصد جانہیں سکتا تھا اس وجہ سے یہ خط ایک پرند کے بازو میں باندھ کر نصیبین کی طرف چھوڑ دیا۔ اتفاق سے عماد الدین زنگی کی فوج میں سے کسی سپاہی نے اس طائر کو پکڑ لیا۔ بازو میں خط بندھا پایا۔ اپنے سردار عماد الدین زنگی کے پاس لایا۔ عماد الدین زنگی نے پڑھا، قلم خامس سے لکھ دیا "بجائے پانچ یوم کے بیس یوم تک کی مہلت ہے"، اور طائر کے بازو میں باندھ کر چھوڑ دیا۔ اہل نصیبین نے حسام الدین کا خط پڑھا، عماد الدین زنگی کا لکھا ہوا دیکھ کر بدحواس ہو گئے۔ بیس دن انتظار ادا دیکھ کر رہے۔ اس اشار میں عماد الدین زنگی نے بھی کوئی حملہ نہ کیا۔ اکیسویں دن اہل نصیبین نے امن کی درخواست کی، عماد الدین زنگی نے امن کے ساتھ شہر پر قبضہ کیا

قبضہ نصیبین کے بعد عماد الدین زنگی نے سنجار کا قصد کیا۔ اہل سنجار نے مصاحت کر لی، عماد الدین زنگی نے سنجار پر قبضہ کر کے خابور کو سر کرنے کی غرض سے ایک لشکر روانہ کیا خابور بھی سر ہو گیا حران کی طرف بڑھا۔ اہل حران نے حاضر ہو کر اطاعت کی گردن جھکا دی، الہاء، سرورج بیرہ اور اسکے لمحات عیسائی حکمرانوں کے قبضہ میں تھے، جو سلین عیسائی والی الریان مقامات کا فرمانروا تھا عماد الدین زنگی نے اس سے مراسلت کر کے عارضی صلح کر لی تاکہ بلاد مقبوضہ و مفتوحہ کا انتظام درست کر کے باطنیان تمام اس مہم کو پورا کر کے جس کا قصد اس نے کیا تھا اور جس غرض کے لئے اس کو موصل کی گورنری عطا ہوئی تھی ۱۰

ماہ محرم ۵۲۲ھ میں عماد الدین زنگی نے فرات کو حلب کی جانب عبور کیا، عز الدین

۱۔ پرند کا نام کسی پرنج نے نہیں لکھا غالباً کیوٹر ہو گا یہی جانور اس زمانہ میں نامہ بری کا کام دیتا تھا۔
۲۔ عماد الدین زنگی نے ان مقامات کو مسلمان حکمرانوں سے اسوجہ سے چھینا کہ وہ عیسائیوں کو ملک شام اور جزیرہ سے اسوقت تک نہیں نکال سکتا تھا جب تک کہ یہ مقامات اور بلاد اسکے قبضہ میں نہ آجاتے۔
۳۔ علاوہ برائیں ان اسلامی حکمرانوں کا عدم وجود دونوں برابر تھا۔ یہ عیسائیوں سے دبے تھے، کمزور پڑتے تھے۔ بعض بعض اسکو خراج دیتے تھے۔ انکی اطاعت کو باعث فلاح سمجھتے تھے۔

مسعود بن اسنقر برستی جو وقت حلب سے اپنے باپ کے قتل کے بعد موصل روانہ ہوا تھا۔ اپنے امراء و ولت سے قرمان نامی ایک امیر کو مقرر کیا تھا، تھوڑے دنوں بعد قرمان کو معزول کر کے قطلغ ابہ کو مامور کیا۔ قطلغ ابہ عز الدین کا منشور لے کر حلب پہنچا، قرمان نے چارج نہ دیا اور یہ کہا کہ مجھ سے اور عز الدین سے کچھ اشارات ملے ہوئے ہیں جب تک میں انکو اسکے منشور میں نہ دیکھ لوں گا حلب کی حکومت سے دست بردار نہ ہوں گا۔ قطلغ ابہ ان اشارات کو حاصل کرنے کے لئے عز الدین مسعود کی خدمت میں واپس ہوا۔

رجب پہنچا تو عز الدین مسعود کا انتقال ہو چکا تھا۔ حلب کی جانب پھر ٹوٹا، فضائل بن بدیع اور سرداران حلب نے قطلغ ابہ کی اطاعت قبول کی اور قرمان کو ایک ہزار و پینار دیکر برطرف کیا۔ قطلغ ابہ نے قلعہ حلب پر نصف (ماہ جمادی الآخر) ۵۲۱ھ میں قبضہ کیا، قبضہ کرنا تھا کہ و ماغ پھر گیا، ظلم، تعدی، بد اخلاقی اور سرکات پر دست درازی شروع کر دی، او باشوں اور مفسدون کی بن آئی، یہی اسکے درباری اور نمائندین بنے، اسوجہ سے عوام اور خواص کے قلوب برہم ہو گئے۔ بدرالدولہ سلیمان بن عبد الجبار بن ابق حلب کا سابق فرمانروا جس نے ترک حکومت کی تھی موجود تھا۔ اہل شہر اسکے پاس گئے، قطلغ ابہ کے مظالم کی شکایت کی اور اسکے ہاتھ امارت کی بیعت کر کے قطلغ ابہ پر حملہ کیا۔ قطلغ ابہ قلعہ نہ ہو گیا۔ اہل حلب نے محاصرہ کیا، مہار والی بیج اور حسن والی مراغہ اہل شہر اور قطلغ ابہ سے مصالحت کرانے کو آیا۔ لیکن مصالحت نہ ہوئی۔ عیسائیوں کو اسکی خبر ملی۔ منہہ میں پانی بھر آیا۔ حلب پر قبضہ کی طبع دانگی ہوئی، اہل حلب اور قطلغ ابہ کے باہمی جھگڑے سے فائدہ اٹھانا چاہا جو سلین والی الرافوج نظام اور عیسائی مجاہدوں کو لئے حلب پر آہو پچا، اہل حلب نے زرتاوان دیکر جو سلین کو واپس کیا، الطایکہ کا عیسائی بادشاہ اپنی فوج لئے پہنچ گیا۔ آخری سستہ مذکور تک حلب کا محاصرہ کئے رہا اور اہل حلب قلعہ حلب کا حصار کئے رہے۔ پس جب عماد الدین زنگی موصل، جزیرہ اور شام کا حکمران ہوا، اہل حلب مطیع ہو گئے۔

بدرالدولہ سلیمان اور قطلغ ابہ، عماد الدین زنگی کی خدمت میں حاضر ہونے کو موصل روانہ ہوا۔ حسن قراقوس حلب کا عارضی حکمراں مقرر ہوا بعد چند دنوں کے عماد الدین زنگی کی طرف سے صلاح الدین باغسیانی ایک فوج لیکر حلب آیا۔ قلعہ پر قبضہ کیا۔ شہر کا انتظام درست کیا۔ اسکے بعد عماد الدین زنگی مدینہ اپنے لشکر ظفر پیکر، حلب کی طرف روانہ ہوا۔ اثنان سفر میں بلنج اور مراغہ پر قبضہ حاصل کرتا ہوا حلب پہنچا۔ امراء لشکر اور سپاہیوں کو جاگیریں دیں قطلغ کو گرفتار کر کے بدرالدولہ سلیمان کو حوالہ کر دیا، بدرالدولہ سلیمان نے قطلغ ابہ کی آنکھوں میں نیل کی سلاسیاں پھروادیں قطلغ ابہ مر گیا، پھر بدرالدولہ سلیمان، عماد الدین زنگی سے متوحش و متنفر ہوا۔ چھپ کر قلعہ جعبر بھاگ گیا عماد الدین زنگی نے حکومت حلب پر ابو الحسن غسلی بن عبد الرزاق کو مامور کیا۔

سلطان سنجر کا رے میں	ملک طغرل اور دبیس، سلطان سنجر کی خدمت میں بمقام خراسان
سلطان محمود کا بغداد میں	حاضر ہوا، دبیس نے عراق پر قبضہ کی ترغیب دی، اور یہ دون
ورود	نشین کیا کہ مستر شد ہائے عباسی خلیفہ بغداد اور سلطان محمود

آپ کی روک تھام اور مزاحمت پر منفق ہو گئے ہیں، سلطان سنجر اس دم پٹی میں آگیا، عراق کی طرف روانہ ہوا۔ رے میں پہنچ کر سلطان محمود کو طلبی کا خط لکھا (سلطان محمود اس وقت ہمدان میں تھا) سلطان محمود و نہایت عجلت سے طے مسافت کر کے سلطان سنجر کی خدمت میں حاضر ہوا، سلطان سنجر نے اپنی فوج کو استقبال کا حکم دیا، اپنے برابر تخت پر بٹھایا، آخری ۵۲۲ھ تک سلطان سنجر کی خدمت میں رہا، بعد اسکے سلطان سنجر نے خراسان کی جانب اور سلطان محمود نے ہمدان کی طرف مراجعت کی، بوقت مراجعت سلطان سنجر نے سلطان محمود کو ہدایت کی کہ دبیس کو اسکے شہر کی طرف واپس کر دینا۔

بعد اسکے سلطان محمود، عراق روانہ ہوا۔ رفتہ رفتہ بغداد کے قریب پہنچا،

وزیر السلطنت نے استقبال کیا ۵۲۳ھ میں دار الخلافت بغداد میں داخل

ہوا۔ دُپیس نے حاضر ہو کر ایک لاکھ دینار پیش کئے، گورنری موصل کی درخواست کی،
 عماد الدین زنگی تک پہنچا، ایک لاکھ دینار اور بہت سے ہدایا و تحائف لیکر
 باریاب ہوا۔ شاہی دربار میں پیش کیا، سلطان محمود نے عماد الدین زنگی کو خلعت دی
 اور موصل واپس جانے کا ارشاد فرمایا، نصف سنہ مذکور (ماہ جمادی الاخرہ) میں
 بغداد سے روانہ ہوا۔ مجاہد الدین بہروز کو بغداد کا افسر پولیس مقرر کیا، حلقہ کی
 حکومت عنایت کی۔

سلطان محمود کی وفات | سلطان محمود نے اپنی وفات سے پیشتر چند اراکین دولت
 داؤد کی تخت نشینی

کو (جس میں عزیز الدین ابوالنصر احمد بن حامد مستوفی، ایسے
 نوشتگین معروف بہ شیرگیر اور اسکا لڑکا عمر تھا) وزیر السلطنت ابوالقاسم
 اشابادی کے کہنے سے گرفتار کر کے قتل کیا۔ بعد اسکے بیمار ہوا، انتقال کیا،
 وزیر السلطنت ابوالقاسم اور اناہک آسنقر احمد نیلی نے متفق ہو کر سلطان
 محمود کے بیٹے "داؤد" کو تخت حکومت پر بٹھایا، بیعت کی، صوبجات جبل اور آذربائیجان
 میں سلطان داؤد کے نام کا خطبہ پڑھا گیا۔

جنگ سلطان مسعود | سلطان محمود کے مرنے کے بعد اسکا بھائی سلطان مسعود جرجان
 و سلطان داؤد سے تبریز آیا۔ قبضہ کر لیا، سلطان داؤد کو اسکی اطلاع ہوئی، ماہ

ذی القعدہ ۵۲۵ھ میں بہدان سے روانہ ہوا۔ ماہ محرم ۵۲۶ھ میں تبریز پہنچ کر
 محاصرہ کیا۔ لڑائی ہوئی، پھر باہم دونوں نے مصاحبت کی، سلطان داؤد نے محاصرہ
 اٹھایا، سلطان مسعود تبریز سے بہدان چلا آیا۔ عماد الدین زنگی گورنر موصل سے مرا

سلطان محمود کی عمر بوقت وفات ۲۹ سال کی تھی، ۱۲ برس ۵ مہینہ ۲۰ یوم مکرانی کی شوال ۵۲۵ھ میں وفات
 پائی حلیمہ کریم اور عقلمند تھا۔ ناگوار باتیں سنتا اور باوجود قدرت کے مزاحمت دیتا تھا، طبعی نہ تھا، متقی تھا، امراء
 و اراکین دولت گور عیال کے مال پر دست درازی سے روکتا تھا۔ کمال ابن اثیر جلد ۱ صفحہ ۱۷۴ مطبوعہ لیبون

شروع کی، امداد کا خواستگار ہوا، عماد الدین زنگی نے امداد کا وعدہ کیا، خلیفہ مسترشد باللہ عباسی کے دربار خلافت میں عرضداشت بھیجی، بغداد میں اپنے نام کا خطبہ پڑھے جانے کی درخواست کی، سلطان داؤد نے بھی قبل اسکے اسی قسم کی درخواست دربار خلافت میں پیش کی تھی، خلافت آب لے دولوں کی درخواست نامعلوم فرمائی، اور یہ تحریر فرمایا کہ خطبہ میں صرف سلطان بنجر کا نام پڑھا جائیگا۔ اور خلیفہ طور پر سلطان بنجر کو لکھ بھیجا کہ تم کسی کے نام کو خطبہ میں داخل کرنے کی اجازت نہ دینا۔ صرف تمہارا ہی نام کا خطبہ پڑھا جائے گا، سلطان بنجر کو اس تحریر کی وجہ سے ایک بہترین موقع انکار کامل گیا۔

سلطان مسعود کو عماد الدین زنگی کے وعدہ امداد سے بہت بڑی تقویت ہوئی، شکر فراہم کر کے بغداد کی جانب کوچ کیا۔ لیکن اسکے پوچھنے پہلے اسکا بھائی سلجوق شاہ دارالخلافت بغداد میں پہنچ گیا، شاہی مجلس میں قیام کیا۔ اتابک قراجا ساقی والی فارس و خوزستان معہ فوج عظیم رکاب میں تھا۔ خلیفہ مسترشد باللہ عباسی عزت و احترام سے پیش آیا۔ اپنی حمایت و امداد کا وعدہ اور حلف لے لیا۔

سلطان مسعود نے بوقت روانگی بغداد، عماد الدین زنگی کو بغداد آنے کو لکھا تھا۔ چنانچہ عماد الدین زنگی موصل سے بغداد روانہ ہوا۔ اور سلطان مسعود کو حج و قیام مکہ تا عباسیہ خاص پہنچا۔ خلیفہ مسترشد باللہ عباسی اور سلجوق شاہ کی فوجیں اسکے مقابلہ پر آئیں اور قراجا ساقی عماد الدین زنگی کی مدافعت کو روانہ ہوا، مقام معشوق میں ٹھیکر ہوئی، قراجا ساقی نے عماد الدین زنگی کو شکست دی، اسکے بہت سے ہمراہیوں کو گرفتار کر لیا، عماد الدین زنگی ہزیمت اٹھا کر تکریت کی طرف بھاگا، نجم الدین ایوب (ملوک ابو بیہ کا مورث اعلیٰ) حاکم تکریت نے عبور کے لئے کشتیاں فراہم کیں چنانچہ عماد الدین زنگی و جملہ عبور کر کے موصل چلا گیا۔

نجم الدین ایوب سلطان صلاح الدین یوسف فاتح بیت المقدس کا باپ ہے۔ اسی حسن خدمت کے عماد الدین زنگی نے نجم الدین ایوب کو اپنے ارکین دولت میں شامل کر لیا جس سے آئندہ اسکے بیٹے صلاح الدین یوسف کو ملک مصر و شام پر قبضہ کا موقع ملا۔

سلطان مسعود، عباسیہ خالص سے ملکہ پونچا، سلجوق شاہ کا مقدمہ ابجیش سلطان مسعود کے مقدمہ ابجیش سے بھڑ گیا، لڑائی شروع ہو گئی۔ سلجوق شاہ کی طلبی پر قراچاساقی نہایت تیزی سے طے مسافت کر کے آ گیا، سلطان مسعود و عماد الدین زنگی کی ہر سیت سے مطلع ہو کر بہت با ر گیا۔ لڑائی سے ہاتھ کھینچ لیا خلیفہ مسترشد باللہ عباسی کی خدمت میں کہلا بھیجا، میرا چچا سلطان بنجر سے پہنچ گیا ہے عنقریب بغداد پہنچا پاتا ہے۔ اگر مجھے حکم دیں تو میں اسکی مدافعت کو عراق روانہ ہوں، کامیابی کے بعد عراق خلافت آب کا مقبوضہ قرار پائے گا۔ مگر شرط یہ ہے کہ سلطنت کی عنان میرے قبضہ میں رہے اور سلجوق شاہ میرے بعد تخت حکومت کا مالک ہو گا، خلافت آب نے ان شرط کو منظور فرمایا۔ فریقین نے قسمیں کھائیں، سلطان مسعود خوشی سے اچھلٹا کودتا دارالخلافت میں داخل ہوا۔ مجلس اسے شاہی میں تمام کیا اور سلجوق شاہ دارالشمعہ (انسپکٹر جنرل پولیس) کے مکان میں ٹھہرا۔

جنگ سلطان مسعود و سلطان بنجر، ملک طغرل کی جیل کی طرف روانہ ہوا ملک طغرل (اسکا بھتیجہ، سلطان محمد کا بیٹا، ہمراہ تھا رفتہ رفتہ سے پونچا، ذرا دم لے کے سے تخت نشینی

سے ہماں کا راستہ لیا۔ سلطان مسعود نے بھی روک تھام اور مدافعت کی غرض سے کوچ کیا، قراچاساقی اور سلجوق شاہ ہمراہ تھا۔ خلیفہ مسترشد باللہ عباسی نے ان لوگوں کے ساتھ چلنے کا عزم نہیں کیا تھا اسوجہ سے روانگی میں تاخیر کی۔ سلطان مسعود اور سلجوق شاہ نے خلافت آب کی خدمت میں قراچاساقی کو روانہ کیا۔ چنانچہ خلیفہ مسترشد باللہ عباسی، خائفین کی طرف روانہ ہوا۔ خائفین پہنچ کر قیام کیا، سلطان بنجر کے نام کا خطبہ عراق سے موقوف کر دیا گیا۔

چونکہ سلطان بنجر نے دبیس اور عماد الدین زنگی کو ملا لیا تھا۔ دبیس کو حلا اور عماد الدین زنگی کو بغداد کی پولیس افسری دینے کا وعدہ کیا تھا اسوجہ سے دبیس اور عماد الدین زنگی میدان

خانی دیکھ کر بغداد پر قبضہ کرنے کو بڑھا۔ خلیفہ مسٹر شد باللہ عباسی کو اسکی خبر لگی۔ ان دونوں سے میل جول کی غرض سے بغداد کی طرف مراجعت کی سلطان مسعود اور اس کا بھائی سلجوق شاہ، سلطان سخر سے جنگ کو روانہ ہوا لیکن سلطان سخر کی کثرت فوج نے آگے بڑھنے سے روک دیا، سلطان سخر ایک شب دروز کی مسافت طے کر کے قریب پہونچا سلطان مسعود، دنیور واپس آیا۔ خلیفہ مسٹر شد باللہ عباسی کے انتظار میں جنگ کو بجیلہ حوالہ مال رہا تھا۔ لیکن جب کوئی موقع جنگ کو ٹانے کا باقی نہ با تو تن بتقدیر مقابلہ پر آیا عوران، نواح و نیور میں دونوں حریف صفت آراہوے، قرا جاساتی نے سلطان سخر پر حملہ کیا، معرکہ کارزار نہایت سختی سے گرم ہو گیا، قرا جاساتی کو کئی زخم لگے، سلطان سخر کی فوج نے دفعہ حملہ کر کے قرا جاساتی کے رکاب کے لشکر کو گھیر لیا۔ بہت سے ہمراہی مارے گئے قرا جاساتی گرفتار ہو گیا۔ سلطان مسعود کو ہزیمت ہوئی۔ اسکے سرداران و اکابران دولت بہتیرے کام آئے سلطان مسعود کے ہمراہیوں میں سے قزل نامی ایک سردار میدان جنگ سے پہلے بھاگا، اسکا بھاگنا دیکھ کر فوج بھی بھاگ نکلی۔ یہ واقعہ ماہ رجب ۵۲۶ھ کا بنے۔

کامیابی کے بعد سلطان سخر نے سلطان مسعود کے خیمہ میں قیام کیا، قرا جاساتی پانچ

۴۔ اس لڑائی میں سلطان سخر کے یمینہ میں ملک طغرل (سلطان سخر کا بھتیجا فوج اور امیر امیران۔ میسرہ میں خوارزم شاہ التمزین محمد اور چند امراء لشکر اور قلب لشکر میں خود سلطان سخر تھا۔ ایک لاکھ سوار کا یہ تھے۔ جس میں سے دس ہزار سوار قلب میں تھے۔ کالی کالی پہاڑیوں (ہاتھی) کا ایک چھند آگے تھا۔

ملک مسعود کے یمینہ میں قرا جاساتی اور امیر قزل۔ میسرہ میں بر نقش زکونی اور یوسف جاوش تھا۔ قرا جاساتی نے سلطان سخر کے قلب لشکر پر حملہ کیا۔ ملک طغرل اور خوارزم شاہ سرداران یمینہ و میسرہ نے چکر لگا کر قرا جاساتی کو چاروں طرف سے گھیر لیا۔ نہایت سخت اور خونریز جنگ ہوئی۔ قرا جاساتی محاصرہ میں آگیا۔ ہاتھ پاؤں بہت کچھ مارے، کامیاب نہ ہوا۔ تاریخ کامل ابن اثیر جلد ۱ صفحہ ۴۴ مطبوعہ لیدن۔

بہ زنجیر پیش ہوا سلطان سخر کے حکم سے قتل کر دیا گیا، بعد اسکے سلطان مسعود باریاب
 ہوا۔ سلطان سخر نے گلے سے لگایا، عزت کی، اور گنجہ کی حکومت پر واپس کیا، تمام ملک
 محروسہ سلجوقیہ میں ملک طغرل بن سلطان محمد کے نام کا خطبہ پڑھا گیا۔ حکومت و
 سلطنت پر متمکن ہوا، سلطان محمود کے وزیر ابوالقاسم الشاہبازی کو قلعہ ان وزارت پر
 ہوا، آخری ماہ رمضان ۵۲۶ھ میں حچا اور بھتیجے نے نیشاپور کی جانب مظفر و منصور معاویہ کی
 سلطان داؤد کی ہزیمت | تم ابھی پڑھ آئے ہو کہ سلطان سخر نے بعد کامیابی اپنے بھتیجے
 ملک طغرل کا حکومت | ملک طغرل کو سر پر حکومت پر متمکن کیا، ملک طغرل نیشاپور سے
 ہمدان چلا آیا اور سلطان سخر سے شکرہ والی ماوراء النہر احمد خاں
 پر قبضہ

باعنی ہو گیا ہے بغرض اصلاح و سرکوبی خراسان کی طرف روانہ ہوا اور چندے اسکو
 ان معاملات کے سلجھانے میں مصروف رہنا پڑا۔ ملک داؤد کو موقع مل گیا۔ آذربائیجان
 اور گنجہ میں حکومت خود سری کا جھنڈا بلند کیا فوجیں فراہم کیں، ملک گیری کا حوصلہ
 بڑھا۔ ہمدان کی طرف کوچ کیا، بر نقش زکونی اتابک آقسنقر احمدی، اور طغرل بن برق
 اپنی اپنی فوجیں لئے رکاب میں تھا۔ ملک طغرل کو اسکی اطلاع ہوئی، فوج مرتب کر کے
 میدان میں آیا۔ ملک داؤد کے لشکر میں پھوٹ پڑ گئی۔ سبب یہ ہوا کہ بر نقش زکونی کی حرکت
 اور بیجا کارروائیوں کا فوج کو احساس ہو گیا، ترکمانوں نے لشکر گاہ کو ٹوٹ لیا۔
 آقسنقر اتابک بھاگ گیا ملک داؤد کو ہزیمت ہوئی۔ یہ واقعہ ماہ رمضان ۵۲۶ھ کا ہی
 ملک داؤد بعد ہزیمت ماہ ذی القعدہ میں، دار الخلافت بغداد پہنچا۔ اتابک آقسنقر
 ساتھ تھا۔ خلیفہ مسترشد باللہ عباسی نے عزت و احترام سے شاہی مجلس اسے میں بٹھرایا۔

سلطان مسعود کی دوبارہ سلطنت | سلطان مسعود کا اپنے چچا سلطان سخر سے ہزیمت پانے،
 اور ملک طغرل کی ہزیمت | سلطان مسعود کا گنجہ واپس جانے، ملک طغرل کی تخت
 نشینی سلطان داؤد کی لڑائی و ہزیمت بعد ہ سلطان داؤد کا بغداد ہانے کے واقعہ

ہم اوپر لکھ آئے ہیں۔

جس وقت سلطان مسعود کو سلطان داؤد کی ہزیمت اور روانگی بغداد کا حال معلوم ہوا اسامان سفر درست کر کے بغداد کا راستہ لیا۔ سلطان داؤد نے اس سے مطلع ہو کر بغداد سے نکل کر بڑے تپاک سے استقبال کیا گھوڑے سے اتر کر زمیں بوسی کی۔ ماہ صفر ۵۲۶ھ میں سلطان مسعود دارا خلافت بغداد میں داخل ہوا، شاہی مجلس میں قیام کیا، سلطان مسعود اور سلطان داؤد کے نام کا جامع بغداد میں خطبہ پڑھا گیا۔ پھر دو دنوں نے متفق ہو کر آذربایجان پر حملہ کا تہیہ کیا، خلیفہ مسٹر شد باللہ عباسی سے امداد حاصل کرنے اور فوج بھیجنے کی درخواست کی۔ خلافت مآب نے درخواست منظور فرمائی، چنانچہ سلطان مسعود اور سلطان داؤد فوج عظیم کے ساتھ آذربایجان کے سر کرنے کو روانہ ہوا، مراغہ پہنچا، آتسنقر احمدی نے مال و زرا اور بہت سے خرگاہ سفر نذر کئے، سلطان مسعود نے بلا جدال و قتال صوبہ آذربایجان پر قبضہ کر لیا، حاکم آذربایجان اور اسکی فوج بھاگ گئی۔ شہر آذربایجان میں جا کر قلعہ بند ہوا۔ سلطان مسعود اور سلطان داؤد نے پہنچ کر محاصرہ ڈالا۔ لڑائی ہوئی، بالآخر سلطان مسعود فتح نصیب ہوا۔ ایک جماعت محصوروں کی کام آگئی باقی ماندگان بھاگ گئے۔

قبضہ آذربایجان سے فارغ ہو کر سلطان مسعود بقصد جنگ ملک طغرل، ہمدان روانہ ہوا۔ چنانچہ اسکو ہزیمت دیکر ماہ شعبان ۵۲۶ھ میں ہمدان پر قبضہ کیا۔ ملک طغرل سے چلا گیا۔ پھر سے سے اصفہان واپس آیا۔ بعد اسکے آتسنقر احمدی کو ہمدان میں فرقہ ہا طینیہ کے ایک شخص نے قتل کر ڈالا، کہا جاتا ہے کہ سلطان مسعود نے آتسنقر احمدی کو قتل کرایا۔

۱۔ تاریخ کامل ابن اثیر میں بجائے آذربایجان، اردو میں لکھا ہے اور غالباً یہی صحیح ہے کیونکہ وہ منقول عنہ ہے۔ دیکھو تاریخ کامل ابن اثیر جلد ۱۰ صفحہ ۴۸۴ مطبوعہ لندن۔

سلطان مسعود یہ سنکر کہ ملک طغرل اصفہان میں ہے محاصرہ و جنگ کی غرض سے اصفہان روانہ ہوا، ملک طغرل اصفہان چھوڑ کر فارس چلا گیا۔ سلطان مسعود نے اصفہان قبضہ کر لیا۔ ملک طغرل کے تعاقب میں بیضا ر تک پہنچا۔ ملک طغرل کے بعض سرداران لشکر نے تنگ آ کے سلطان مسعود سے اسن حاصل کی، ملک طغرل کو اپنے ہمراہیوں سے خطرہ پیدا ہوا کہ مہا دابھے دھوکا دیکر سلطان مسعود سے جا ملیں، اسے کارستہ اختیار کیا۔ اثناء سفر میں بھاہ شوال سنہ مذکور ایمر شیرگیر کے غلاموں نے وزیر السلطنت ابوالقاسم اشاہادی کو قتل کر ڈالا۔ ملک طغرل حکم ہر کہ بہ تنگ آید بجنگ آید نوٹ پڑا سلطان مسعود کے مقابلہ میں صف آرائی کی۔ ایک دوسرے سے گتھ گیا۔ شدید لڑائیاں ہوئیں، ملک طغرل کی فوج میدان جنگ سے گھونگھٹ کھا گئی۔ حاجب تنکی، ابن بقر اور اکثر سرداران لشکر گرفتار ہو گئے۔ سلطان مسعود کے سامنے حاجب تنکی اور ابن بقر پیش کیا گیا سلطان مسعود نے ر ہا کر دیا، میدان واپس آیا۔ واللہ تعالیٰ اعلم۔

ملک طغرل کی جبل کی جانب	ملک طغرل پر فتیاب ہونے کے بعد سلطان مسعود کو سلطان
معاودت	داؤد ابن سلطان محمود کی بد عمدی اور بغاوت کی اطلاع
سلطان مسعود کی ہزیمت	ہوئی، فوراً فوج مرتب کر کے آذربایجان پہنچا اور سلطان

داؤد کا قلعہ آذربایجان میں محاصرہ کر لیا۔ ملک طغرل نے فوجیں مہیا کر کے سلطان مسعود کے بعض شہروں پر قبضہ کر لیا۔ یہ سالاروں کو انتظام کی غرض سے ان شہروں کی حکومت پر متعین کیا۔ سلطان مسعود یہ سنکر آگ بگولا ہو گیا۔ کوچ کا حکم دیا۔ قزوین میں مقابلہ ہوا۔ بوقت مقابلہ ملک طغرل کے وہ سرداران لشکر جو سلطان مسعود سے مل گئے تھے ملک طغرل کے لشکر میں آئے۔ اس وجہ سے ملک مسعود کو ہزیمت ہوئی، یہ واقعہ ماہ رمضان ۵۲۸ھ کا ہے۔

یہ کتاب میں اس مقام پر کچھ نہیں لکھا۔

ہزیمت کے بعد سلطان مسعود نے خلیفہ مسترشد باللہ عباسی سے بغداد واپس آنے کی اجازت طلب کی خلافت مآب نے اجازت دیدی، اس وقت سلجوق شاہ (سلطان مسعود کا بھائی) مع بقش سلاخی نایب السلطنت اصفہان میں قیام پذیر تھا۔ سلطان مسعود کی ہزیمت کی خبر باکر نہایت تیزی سے قطع منازل کر کے سلطان مسعود سے پیشتر بغداد پہنچ گیا۔ خلیفہ مسترشد باللہ عباسی نے شاہی مجلس میں ٹھہرایا جلعت و انعام سے سرفراز کیا۔ اسکے بعد سلطان مسعود اور اسکے اکثر مصاحبین بحال پریشان بغداد پہنچے، خلیفہ مسترشد باللہ عباسی نے لباس گھوڑے، آلات حرب اور روپیہ دیئے، سلطان مسعود ۵ اشوال سنہ مذکور میں مجلس اسے شاہی میں داخل ہوا۔ اور ملک طغرل نے ہمدان میں قیام کیا

ملک طغرل کی وفات	بعد چند دنوں کے خلیفہ مسترشد باللہ عباسی نے سلطان مسعود کو ملک طغرل کی مدافعت و جنگ کے لئے ہمدان جانے کا حکم دیا۔ بنفس نفیس اس مہم میں شریک ہونے کا وعدہ فرمایا۔ لیکن
سلطان مسعود کا ہمدان و جبل برفضہ	

سلطان مسعود نے کسی وجہ سے اس حکم کی تعمیل میں تاخیر سے کام لیا۔ بعض امر اور سواران لشکر خلیفہ مسترشد باللہ عباسی کے دامن دولت سے وابستہ ہو گئے، بعض پر سلطان مسعود کو ملک طغرل سے سازش کا شبہ ہوا۔ سلطان مسعود نے چند لوگوں کو گرفتار کر لیا۔ انکے مال و اسباب کو لوٹ لیا۔ اس سے اوروں کو خوف پیدا ہوا۔ سلطان مسعود کی رفاقت ترک کر کے بھاگ گئے۔ خلیفہ مسترشد نے سلطان مسعود کو ان لوگوں کو واپس لانے کا حکم دیا، سلطان مسعود نے سماعت نہ کی۔ خلیفہ مسترشد کو اس سے ناراضی پیدا ہوئی۔ دونوں میں کدورت نے جگہ کر لی۔ کشیدگی اور بخش بڑھ گئی، خلیفہ مسترشد نے امداد و اعانت سے ہاتھ کھینچ لیا۔ اس اشار میں باہا محرم ۵۲۹ھ ملک طغرل کی وفات کی خبر پہنچی، سلطان مسعود بغداد سے ہمدان روانہ ہوا شرف الدین انوشیرواں بن خالد

کو قلعہ ان وزارت سپرد کیا۔ شرف الدین کو بغداد سے اپنے ہمراہ لایا تھا۔ رفتہ رفتہ فوجیں آگئیں، ہمدان اور حبل پر قابض ہو گیا۔

جنگ سلطان مسعود اور خلیفہ مسترشد باللہ، خلیفہ مسترشد باللہ کا قتل الراشد کی خلافت

تم اوپر پڑھ آئے ہو کہ خلیفہ مسترشد باللہ عباسی اور سلطان مسعود میں بزمانہ قیام بغداد ان امراء کی بدولت رنجش پیدا ہو گئی۔ جو سلطان مسعود کی رفاقت ترک کر کے خلیفہ مسترشد باللہ عباسی کے دامن دولت سے وابستہ ہو گئے تھے۔ پھر جب سلطان مسعود بعد انتقال ملک طغرل ہمدان روانہ ہوا تو ایک گروہ امراء دولت جنہیں بزنقش زکونی، قمرل، قرا سنقر خمار تکین والی ہمدان، عبدالرحمن بن طغایرک اور دبیس بن صدقہ کا نام خصوصیت سے لیا جاتا ہے سلطان مسعود سے علیحدہ ہو کر خوزستان چلا گیا، والی خوزستان "برسی بن برسی" نے ان لوگوں کی راے سے موافقت کی اور انکا ہمدرد بن گیا۔ ان لوگوں نے خلیفہ مسترشد باللہ عباسی سے امن کی درخواست کی، وہ بار خلافت میں حاضری کی اجازت چاہی، خلیفہ مسترشد باللہ عباسی نے باستثناء دبیس بن صدقہ کل امراء کو امان دی، تاہم امان لکھ کر سدید الدولہ بن انباری کی معرفت بھیج دیا۔ اسوجہ سے دبیس بن صدقہ کو اپنے رفتار سے خطرہ ہوا کہ ایسا نہ ہو کہ یہ لوگ مجھے گرفتار کر لیں علیحدہ ہو کر سلطان مسعود کی خدمت میں واپس گیا۔ باقی ماندگان امراء بغداد گئے اور خلیفہ مسترشد باللہ عباسی کو سلطان مسعود کی جنگ پر پھینٹھونک کر تیار کیا، خلیفہ مسترشد باللہ عباسی ان خود غرض امیروں کے کہنے میں آگیا، ان لوگوں کی عزت و توقیر بڑھائی۔ آخری رجب ۵۲۹ھ میں بقصد جنگ سلطان مسعود، بغداد سے کوچ کیا۔ والی بصرہ اثناء سفر میں بصرہ بھاگ گیا، خلیفہ مسترشد باللہ عباسی نے امان دینے کا وعدہ کیا۔ طلبی کا فرمان بھیجا۔ لیکن والی بصرہ واپس نہ ہوا، اس سے خلیفہ مسترشد باللہ عباسی روانگی میں تاخیر کرنے لگا، غرض سرداروں نے پھر ابھارا، طرح طرح کا بہتر باغ دکھایا۔

چنانچہ خلیفہ مسترشد باللہ عباسی کربستہ ہو کر ماہ شعبان سنہ مذکور میں روانہ ہوا۔ برحق بن بریق اپنی فوج لئے بارگاہ خلافت میں باریاب ہوا۔ اس وقت خلیفہ مسترشد باللہ عباسی کی فوج رکاب کی تعداد سات ہزار سے تجاوز ہو گئی، عراق میں تین ہزار فوج کے ساتھ اپنے خادم "اقبال" کو چھوڑ کر آگے بڑھا، اطراف بلاد کے حکمرانوں نے دربار خلافت میں فدویت نامہ روانہ کیا، اطاعت و فرمانبرداری سے پیش آئے۔

ان واقعات کی اطلاع سلطان مسعود کو ہوئی، پندرہ ہزار کی جمعیت سے مقابلہ کو روانہ ہوا خلیفہ مسترشد باللہ عباسی کے لشکر کا ایک گروہ یہ سن کر علاحدہ ہو گیا۔ سلطان داؤد بن سلطان محمود نے آذربایجان سے کہلا بھیجا "آپ دینور میں جا کر قیام فرمائے، یہ جہانبا فوج لیکر آجائے تو مقابلہ کیجئے" خلیفہ مسترشد باللہ عباسی نے توجہ نہ کی بقصد جنگ کونج کیا۔ عماد الدین زنگی نے موصل سے خلافت مآب کی کمک پر فوجیں روانہ کیں، اتفاق وقت سے نہ پہنچ سکیں اور لڑائی چھڑ گئی۔

۱۔ رمضان سنہ مذکور میں بمقام داپمہج دونوں حریف صفت آرا ہوئے۔ خلیفہ مسترشد باللہ عباسی کی فوج کا میرہ سلطان مسعود سے مل گیا، میمنہ کو ہزیمت ہوئی، خلیفہ مسترشد باللہ عباسی نے اپنی جگہ سے حرکت نہ کی گرفتار کر لیا گیا۔ خلیفہ مسترشد باللہ عباسی کے ساتھ وزیر (شرف الدین علی بن طراویزی) قاضی القضاة بغداد، خلافت مآب کا خزانچی (ابن طلحہ) ابن انباری، خطباء، فقہاء اور شہود گرفتار ہوئے، خلافت مآب ایک خیمہ میں بٹھرائے گئے اسکا لشکر گاہ ٹوٹ لیا گیا، وزیر معہ اور چند اہل ار پارہ نجر قلعہ سر جہان بھیج دئے گئے، بقیہ کو بغداد واپس کیا، سلطان مسعود نے ہمدان کی جانب مراجعت کی، امیر بک ابہ کو بغداد کا پولیس افسر مقرر کر کے روانہ کیا۔ آخر ماہ رمضان میں وارد بغداد ہوا۔ شاہی غلاموں کا ایک گروہ رکاب میں تھا۔ ان لوگوں نے خلیفہ مسترشد باللہ عباسی کا مال و اسباب لوٹ

۱۔ اسرار امین خطوط ہلالی میں نے تاریخ کمال سے نقل کیا ہے۔ دیکھو جلد ۱۱ صفحہ ۱۵ مطبوعہ لیدن

لیا۔ بعد اود کے عوام الناس کو اس سے صدمہ ہو پونجا۔ مجتمع ہو کر ہنگامہ کر دیا، بہت سے عوام الناس مارے گئے۔

بعد اسکے سلطان مسعود ماہ شوال سنہ مذکور میں ہمدان سے مراغہ روانہ ہوا۔ خلیفہ

مسترشد باللہ عباسی نظر بند ہوا تھا۔ مصباحت کا نامہ و پیام ہونے لگا۔ بالآخر

ان شرائط پر مصباحت ہوئی (۱) خلیفہ مسترشد باللہ عباسی، فوج فراہم نہ کرے۔

(۲) خانہ نشین رہے بقصد جنگ مجلس رائے خلافت سے باہر قدم نہ نکالے۔

خلیفہ مسترشد باللہ عباسی سلطان مسعود سے رخصت ہوا۔ سلطان مسعود نے

بغرض اظہار فدویت غاشیہ اطاعت گردن پر رکھا۔ محافظت کو جو لوگ مقرر تھے وہ

علحدہ ہو گئے، فرقہ باطنیہ کا ایک گروہ خلیفہ مسترشد باللہ عباسی کے خیمہ میں

گھس گیا، کئی زخم کاری ہو پونجائے، قتل کیا، شہید کیا۔ برہنہ چھوڑ دیا۔ مقتول خلیفہ

کے ساتھ چند مصاحبین بھی قتل ہوئے۔ باطنیہ قاتلوں کا تعاقب کیا گیا۔ سب کے

سب مار ڈالے گئے۔ یہ واقعہ نصف (۱۷) ذیقعدہ ۳۵۲ھ کا ہے۔ تقریباً ۱۸ سال

خلافت کی فصیح، بلخ، شجاع، عالی ہمت اور نشی تھا (۴۳ سال ۳ ماہ کی عمر پائی)۔

خلیفہ مسترشد باللہ عباسی کے قتل کے بعد سلطان مسعود نے بک ابیہ پولیس

افسر بغداد کو لکھا کہ مقتول خلیفہ کے بیٹے ابو جعفر منصور کو حسب ولیعهدی سریر خلافت

پر شکن کر کے رسم بیعت انجام دو، چنانچہ واقعہ قتل کے آٹھویں دن ابو جعفر منصور

تحت نشین ہوا، اراکین دولت، مہران خاندان خلافت اور ابو النجیب واعظ نے بیعت

کی، الراشد کا لقب اختیار کیا۔

اقبال (خادم خلیفہ مسترشد باللہ عباسی) کو جب خلیفہ مقتول کے قتل کی خبر ہوئی،

عرب میں دستور تھا کہ جس مقتول کی بے عزتی کرنے سے اس کے کان، ناک اور عضو تناسل کا

دیتے تھے اسی کو شہ "کرناکتے ہیں۔ ترجمہ۔

اقبال اس وقت بغداد میں مقیم تھا۔ جیسا کہ ہم اوپر لکھ آئے ہیں، تو دریائے دجلہ کو غزلی
جانب کی طرف عبور کیا، تکریت پہنچ کر مجاہد الدین بہروز کے پاس قیام پذیر ہوا۔
جنگ سلطان مسعود | خلیفہ راشد باللہ عباسی کے تخت نشین ہونے کے بعد سلطان
و خلیفہ راشد | مسعود نے برنقش زکونی کو خلافت مآب کے پاس بھیجا۔ حسب

قرار داد صلح خلیفہ مسترشد باللہ عباسی چار لاکھ دینار کا مطالبہ کیا، خلیفہ راشد باللہ عباسی
نے جواب دیا "میرے پاس اب کچھ نہیں ہے۔ جس قدر زر نقد ازان خلافت تھا وہ مقبول
خلیفہ مسترشد کے ساتھ تھا اور وہ لوٹ لیا گیا"۔ بعد اسکے خلیفہ راشد باللہ عباسی نے
فوج فراہم کی، کجراہ کو اسکی سرداری عنایت فرمائی، شہر پناہ کی تعمیر میں مصروف ہوا،
برنقش زکونی اور بک ابہ نے اتفاق کر کے مجلس اسے خلافت پر بیٹھا کیا، خلیفہ راشد
کا لشکر مقابلہ پر آیا باشندگان بغداد نے بھی راشدی لشکر کا ساتھ دیا، لڑائی ہوئی، برنقش
زکونی اور بک ابہ کو ہر میت ملی شہر بغداد سے طریق خراسان کی طرف نکال دیئے گئے، بک ابہ
واسط چلا گیا اور برنقش زکونی نے سرخس کا راستہ لیا۔

واقعات بالا کا مشہور ہونا تھا کہ سلطان داؤد، ماہ صفر ۵۳۰ھ میں آذربایجان سے
بغداد پہنچا، مجلس اسے شاہی میں قیام کیا۔ اسکے بعد ہی عماد الدین زنگی موصل سے، صدقہ
بن دؤبیس حد سے، عتہ بن ابی عسکر جاوانی منتظم امور سلطنت صدقہ، برنقش بازدار والی قزوین
یقش کبیر والی اصفہان، ابن برسق اور ابن احمد ملی بغداد میں داخل ہوا۔ لشکر بغداد سے
کجراہ اور طر نطای ملنے کو آیا۔ اقبال (خلیفہ مسترشد باللہ عباسی کا خادم) تکریت
سے بغداد آ گیا۔ خلیفہ راشد باللہ عباسی نے اسکو اور ناصر الدولہ ابو عبد اللہ حسن بن جھیر کو
گرفتار کر کے جیل میں ڈال دیا اس سے اراکین دولت کو ناراضی پیدا ہوئی، وزیر السلطنت
جلال الدین ابوالراضی بن صدقہ سوار ہو کر عماد الدین زنگی سے ملنے آیا اجازت لیکر چھڑ گیا
ہا، ہم تبادلہ خیالات کئے، خلیفہ راشد باللہ عباسی اور عماد الدین زنگی کے معاملات کو سمجھا

دیا، صفائی ہو گئی۔ بعد اسکے قاضی القضاة زینبی بھی عماد الدین زنگی کی خدمت میں حاضر ہوا۔ پناہ لی۔ اور اس وقت سے عماد الدین زنگی کے ساتھ رہا۔ بغداد سے موصل چلا آیا۔ اقبال خادم عماد الدین زنگی کی سفارش سے قید سے رہا کر دیا گیا۔ یہ بھی عماد الدین زنگی کے پاس آگیا۔

معاملات کی صفائی کے بعد خلیفہ راشد باللہ عباسی نے شہر پناہ کی تعمیر پھر شروع کی۔ سلطان داؤد۔ عماد الدین زنگی اور خلیفہ راشد باللہ عباسی نے ایک دوسرے کی اعانت اور حمایت کی قسمیں کھائیں، سلطان مسعود کا خطبہ موقوف کر دیا گیا، سلطان داؤد کا نام خطبہ میں داخل ہوا۔ سلطان داؤد نے بر نقش باز دار کو بغداد کا پولیس افسر مقرر کیا اور فوجیں مرتب کر کے بقصد جنگ سلطان مسعود بغداد سے روانہ ہوا۔

بعد اسکے سلجوق شاہ برادر سلطان مسعود نے واسط پر بیٹھا، قبضہ حاصل کر کے امیر بک ابہ کو گرفتار کر لیا، مال و اسباب لوٹ لیا، عماد الدین زنگی، سلجوق شاہ کی مدافعت کو روانہ ہوا جنگ کی نوبت نہیں آئی۔ باہم مصاحبت ہو گئی، بغداد واپس ہوا، سلطان داؤد سے ملنے کو طریق خراسان کا راستہ اختیار کیا۔ لشکر کی فراہمی اور آلات حرب کو جمع کرنے کی طرف متوجہ ہوا۔ سلطان مسعود بھی فوج آراستہ کر کے سلطان داؤد اور زنگی سے جنگ کرنے کو روانہ ہوا، عماد الدین زنگی نے سلطان داؤد سے علیحدہ ہو کر مراغہ کا قصد کیا اور سلطان داؤد و ہمدان کی جانب چلا۔ خلیفہ راشد باللہ عباسی حکم رمضان ۳۳۵ھ کو بغداد سے نکلا، خراسان کی طرف چلا، تیس دن کے بعد پھر بغداد واپس آیا اور قلعہ بند ہو کر سلطان مسعود سے جنگ کا تہیہ کیا۔ سلطان داؤد کی طلبی پر سرداران لشکر جو بغرض جنگ روانہ ہوئے تھے خلافت ماب کے ساتھ بغداد میں قلعہ بند ہو کر سلطان مسعود سے جنگ کرنے کو واپس آئے، سلطان مسعود کا دار الخلافت میں اظہار اطاعت کا فدویت نامہ پہنچا، ساتھ ہی اسکے اُن امراء کو بھی تہدید آمود خط لکھا جو خلیفہ راشد

باشد عباسی کے پاس مجتمع تھے۔ خلیفہ راشد باشد عباسی نے ان امراء کی وجہ سے سلطان مسعود کی عرضداشت پر توجہ نہ کی۔ وانشاء اللہ تعالیٰ اعلم

بغداد کا محاصرہ خلیفہ راشد کے بعد اسکے سلطان مسعود نے بقصد محاصرہ بغداد کو جمع کیا، بلکہ کیروانگی موصل اور معزولی المتقنی باشد کی خلافت پر آیا، لڑائی ہوئی، سلطان مسعود کے پڑھتے سیلاب کو روک

نہ سکا واپس آیا، سلطان مسعود نے بغداد پہنچ کر محاصرہ ڈالا، اوباشوں کی بن آئی، کل محلات بغداد میں غارتگری کرنے لگے، فوج نے بھی فوج گھسوٹ میں اوباشوں کا ہاتھ بٹایا، تقریباً چھ دن تک سلطان مسعود محاصرہ کئے رہا۔ جب کوئی کامیابی نہ ہوئی تو بقصد اصفہان محاصرہ اٹھا کر نروان کی طرف روانہ ہوا۔ اتنے میں طر لٹائی والی واسط بہت سی جنگی کشتیاں لیکر پہنچ گیا۔ سلطان مسعود بغداد کی جانب ٹوٹ پڑا۔ وجہ کو عربی کنارہ کی طرف عبور کیا، شکر بغداد نے روکا لیکن کامیاب نہ ہوا۔ عایمان بغداد میں چل پڑ گئی۔ باہم مخالفت پیدا ہو گئی، بہوں نے آذربایجان کی جانب مراجعت کی۔ عماد الدین زنگی بغداد میں تھا خلیفہ راشد باشد عباسی عماد الدین زنگی کے پاس چلا آیا اور اسکے ہمراہ موصل چلا گیا۔ جب بغداد اپنی حمایتیوں سے خالی ہو گیا تو ۱۵ ذی قعدہ ۵۳۰ھ میں سلطان مسعود اپنے جاہ و شتم کے ساتھ بغداد میں داخل ہوا، فتنہ و فساد فرو ہو گیا، عوام الناس کو جمعیت خاطر حاصل ہوئی، فقہاء، قضاة اور علماء شاہی دربار میں طلب کئے گئے خلیفہ راشد باشد عباسی کی معزولی کا استفتاء کیا قضاة اور علماء نے وجہ دریافت کی، سلطان مسعود نے خلیفہ راشد باشد عباسی کا دستخطی خط پیش کیا خلیفہ راشد باشد عباسی نے قلم خاص سے بخلت لکھا تھا "اگر میں بمقابلہ سلطان مسعود فوج فراہم کروں یا سلطان کے جنگ کرنے کو آمادہ ہوں یا سلطان کے کسی امیر یا سردار سے برسر پیکار آؤں تو میں اپنے کو بار خلافت سے سبکدوش کر لوں گا، فقہاء اور

قضاة نے خط پڑھا۔ معزولی کا فتویٰ دیا۔ اراکین خلافت نے بھی خلیفہ راشد باللہ عباسی کے معایب ظاہر کئے اور معزولی سے اتفاق کیا۔ یہ اراکین خلافت وہ ہیں جو زمانہ اسیری خلیفہ مسترشد باللہ میں خلیفہ کے ساتھ قید کئے گئے اور بوجہ عدم اہلیت خلافت آب سلطان مسعود کے پاس رکھے گئے۔ جیسا کہ خلافت عباسیہ کے تذکرہ میں بسلسلہ حالات خلیفہ مسترشد باللہ عباسی ہم لکھ آئے ہیں چنانچہ بعد معزولی خلیفہ مسترشد باللہ عباسی، ابو عبد اللہ محمد بن خلیفہ مستنصر باللہ کی خلافت کی بیعت لی گئی، المقتفی لامر اللہ کا خطاب دیا گیا۔ ان حالات کو نہایت تفصیل سے تم اوپر پڑھ آئے ہو۔

بعد اسکے سلطان مسعود نے بسرکردگی فوج شاہی قراسنقر کو سلطان داؤد کے تعاقب پر روانہ کیا مراغہ کے فریب ڈبھیڑ ہوئی، سخت لڑائی ہوئی، سلطان داؤد کا لشکر بے پناہ ہوا۔ قراسنقر نے آذربائیجان پر قبضہ کر لیا اور سلطان داؤد نے خوزستان میں جا کے دم لیا۔ ترکمانوں کا ایک گروہ مجتمع ہو گیا۔ سلطان داؤد نے انکو مرتب و مسلح کر کے تشریح محاصرہ والا، اسکا چچا سلجوق شاہ اندنوں واسط میں تھا۔ سلطان مسعود کے حکم سے سلجوق شاہ نے بقصد جنگ سلطان داؤد و تشریح پر دھاوا کیا۔ سلطان داؤد نے سلجوق شاہ کو ہزیمت دی۔

۵۲۰ھ میں سلطان مسعود نے وزیر السلطنت شرف الدین انوشیرواں بن خالد کو معزول کیا، کمال الدین ابوالبرکات بن سلامہ خراسانی کو قلمدان وزارت عطا کیا۔ پھر یہ خیر پا کر کہ معزول خلیفہ راشد باللہ عباسی نے موصل چھوڑ دیا ہے سرداران عساکر شاہی کو جو اسکے رکاب میں بمقام بغداد موجود تھے اپنے اپنے شہر کو واپس جانے کی اجازت دی، صدقہ بن دویس والی حلب سے اپنی بیٹی کا عقد کیا۔ اس اثنا میں بقش سلامی برسق بن برسق، والی نیشتر اور سنقر خدکین افسر پولیس ہمدان سرداران لشکر کا ایک گروہ باریاب ہوا جو سلطان داؤد کے ساتھ تھے سلطان مسعود نے ان لوگوں سے خوشنودی ظاہر کی، بقش کو پولیس افسری بغداد پر مامور کیا اور ۵۲۱ھ میں ہمدان کی جانب مراجعت کی۔

جنگ سلطان مسعود و سلطان | چونکہ امیر بوزایہ والی خوزستان، امیر عبد الرحمن طغرلیک عثمان
داؤد ہریمت سلطان مسعود | اور سلطان داؤد ابن سلطان محمود، سلطان مسعود کی جانب

سے مطمئن نہ تھا، جنگ کا خطرہ پیش نظر تھا، اور امیر منکبرس والی فارس بھی اس خطرہ و
بے اطمینانی میں مصد لے رہا تھا۔ اس وجہ سے فارس میں یہ سب مجتمع ہوئے متفق اور متحد

ہو کر سلطان مسعود کے مقابلہ و جنگ کا عہد و پیمانہ کیا۔ پھر ان لوگوں نے یہ خبر پا کر کہ معزول
خلیفہ راشد باللہ عباسی، موصل سے مراجعہ چلا آیا ہے معزول خلیفہ کو خط لکھا بمقابلہ سلطان

مسعود اتفاق و اتحاد کا پیام دیا، دوبارہ سریر خلافت پر متمکن کرنے کا وعدہ کیا۔ معزول خلیفہ
نے اس راے کو پسند فرمایا اور درخواست کو قبولیت کا درجہ عنایت کیا، یہ خبریں سلطان

مسعود تک پہنچیں، غصہ سے کانپ اٹھا، ماہ شعبان ۵۳۲ھ میں روانہ ہوا۔ امیر منکبرس
ساتھ پڑ گیا۔ جنگ چھڑ گئی۔ آخر کار سلطان مسعود کو فتح نصیب ہوئی، امیر منکبرس اشنار

دار و گیر میں گرفتار ہو گیا، سلطان مسعود نے سزائے موت دی، تخت گروہ نے لوٹ مار
شروع کر دی غارتگری کے لئے لشکر متفق ہو گیا، امیر بوزایہ اور عبد الرحمن طغرلیک شتر کے

قریب تھا، ان کو موقع مل گیا۔ دونوں نے متفق ہو کر سلطان مسعود پر حملہ کر دیا، سلطان
مسعود کے رکاب میں اس وقت نہایت کم لشکر رہ گیا تھا۔ ہریمت ہوئی اسکے سرداران

شکر کا ایک گروہ جس میں صدق بن دینس والی حلقہ، عمرت بن ابوالعساکر، بدر اتابک قر سنقر
والی آذربایجان تھا گرفتار ہو گیا، امیر بوزایہ نے ان سب کو جیل میں ڈال دیا۔ جب اسکو امیر

منکبرس کے قتل کی خبر پایہ تصدیق کو پہنچ گئی تو ان سبوں کو مار ڈالا۔
ہریمت کے بعد سلطان مسعود نے آذربایجان میں جا کر دم لیا اور سلطان داؤد نے

ہمدان پہنچ کر قبضہ کر لیا معزول خلیفہ راشد بھی آ گیا، امیر بوزایہ نے جو ان میں بڑا اور ان
سب کا سردار تھا فارس جانے کی راہ دی، چنانچہ سب کے سب امیر بوزایہ کے ساتھ
فارس پہنچے، امیر بوزایہ نے فارس پر قبضہ کر لیا۔

سلجوق شاہ اس وقت واسط میں تھا۔ جب اسکو یہ خبر لگی کہ اسکا بھائی سلطان مسعود آذربائیجان گیا ہے تو بقصد قبضہ دارا خلفت بغداد روانہ ہوا۔ بقش افسر پولیس بغداد اور نظر حسنا دم امیر الحجاج نے مدافعت پر کمر باندھی او باش اور بد معاشوں کی بن آئی، کھلم کھلا ٹوٹ مار اور غارتگری شروع کر دی جس کو جہاں پایا ٹوٹ لیا، بقش افسر پولیس بغداد سلجوق شاہ کی مدافعت سے فارغ ہو کر بغداد آیا۔ ٹوٹیروں کو سزائیں دیں۔ بہتیروں کو قید کیا۔ قتل کیا۔ تا آنکہ انکی جڑ و بنیاد اکھاڑ دی۔ بعد اسکے خود بقش نے ظلم و سفاکی شروع کی، امرار اور روسا کو بد معاشی اور غارتگری کا الزام لگا کے گرفتار کرنے لگا جیسا کہ پولیس کا دستو بوجی غلہ کی گرانی ہوئی۔ لوگوں کو اپنی عزت کی پڑ گئی۔ اکثر باشندگان بغداد جلا وطن ہو کر موصل وغیرہ چلے گئے۔

صدقہ بن دبیس کے مد سے جانے کے بعد غلہ کی حکومت پر سلطان مسعود نے اس کے بھائی محمد بن دبیس کو مقرر کیا، ہسلہل بن ابوالعسا کر بردار عشرہ مقتول کو محمد بن دبیس کا نائب بنایا۔ جیسا کہ اسکے حالات میں اوپر ہم لکھ آئے ہیں۔

قتل خلیفہ راشد باللہ عباسی | امیر بوزایہ نے فارس پر قبضہ حاصل کر کے خوزستان کی جانب مراجعت کی، معزول خلیفہ راشد باللہ عباسی، ملک داؤد اور خوارزم شاہ نے جزیرہ کا قصد کیا، جزیرہ پہنچ کر مار و ہار اور غارتگری شروع کر دی، سلطان مسعود اس سے مطلع ہو کر عراق کو انکی دست برد سے بچانے کو فوجیں لیکر روانہ ہوا، ملک داؤد سلطان مسعود کی روانگی سے مطلع ہو کر فارس ٹوٹ آیا، خوارزم شاہ اپنے مقرر حکومت واپس گیا اور معزول خلیفہ راشد باللہ عباسی نے عجمیوں کی امداد سے مایوس ہو کر تن تنہا اصفہان کا راستہ لیا۔ چند خراسانی غلاموں نے جو معزول خلیفہ راشد باللہ عباسی کی خدمت میں تھے ۶۵۲ھ رمضان ۳۲ھ میں اسکا کام تمام کر دیا، اصفہان کے باہر مدفون ہوا۔

وزارت کی تبدیلی | آخری سنہ مذکور میں سلطان مسعود نے وزیر السلطنت ابوالبرکات بن

سلامہ خراسانی (ارکزیئی) کو معزول کر کے کمال الدین محمد بن فاذن کو عمدہ وزارت سے مقرر کیا۔ کمال الدین عادل، خوش خلق اور عالی ہمت تھا۔ بہت سے ٹکس معاف کر دئے، جو روزِ ظلم کی بنیاد منہدم کر دی، سلطان مسعود کی تنخواہ معین کی، خزانہ معمور کیا، عمال کی دست درازی روکی، خایین اور نکر ام گورنروں کو سزائیں دی۔ اور بہت سی مدات خیفہ کو ظاہر کر دیا جس کو عمال ہڑپا کرتے تھے۔ اس سے سلطان مسعود کی آنکھوں میں وزیرِ سلطنت بچد عزیز ہو گیا یہ امور خایین عمال کو ناگوار گزارا، وزیرِ سلطنت اور اراکین دولت میں لگا بھجائے رنجش پیدا کر دی، چنانچہ یہ لوگ وقت بوقت سلطان کے کان بھرنے لگے، اس میں سب سے زیادہ دچپسی قراسنقر والی آذربایجان سے رہا تھا۔ اس نے سلطان مسعود کو بغاوت کی دھمکی دی، سلطان مسعود کے درباری اس سے بھی متاثر ہوئے بخوف فتنہ وزیرِ سلطنت کمال الدین کے قتل کا مشورہ دیا، سلطان مسعود نے باکراہ او بادل ناخواستہ وزیرِ سلطنت کمال الدین کو قتل کر کے سر کو قراسنقر کے پاس بھجوا دیا، قراسنقر کی ناراضی خوشی اور رضامندی سے تبدیل ہو گئی۔ یہ واقعہ ۳۳۵ھ کا ہے، سات مہینہ وزارت کی۔

کمال الدین وزیرِ سلطنت کے قتل کے بعد قلمدان وزارت ابو العز طاہر بن محمد نیر و جردی وزیرِ قراسنقر کو سپرد کیا گیا، عز الملک کا خطاب عطا ہوا، تبدیلی وزارت سے امورِ سلطنت میں بد نظمیاں پیدا ہوئیں، سلطان مسعود انکو وٹع نہ کر سکا، گورنران صوبجات نے ملک کو دبا لیا، نتیجہ یہ ہوا کہ شاہ شطرنج کی طرح سلطان مسعود نام کا بادشاہ رہ گیا۔ بعد اسکے سلطان مسعود کے حکم سے بقش سلاحی افسر پولیس قتل کیا گیا، یہ بہت بڑا ظالم کینہ ور اور غاصب تھا۔ سلطان مسعود نے اسکو گرفتار کر کے مجاہد الدین بہروز کی زیر نگرانی تکریت کے جیل میں قید کیا۔ چند دنوں کے بعد قتل کا حکم صادر کیا، جلاوچوں ہی بقصد قتل تلوار تول کر بقش سلاحی کے پاس پہنچا، بقش سلاحی وجلد میں کوو پڑاؤوب کر مر گیا۔ سر اوتا کر سلطان مسعود کی خدمت میں روانہ کیا گیا، سلطان مسعود نے مجاہد الدین بہروز کو تکریت سے طلب

کر کے بند اور کی شنگی (انسپیکٹر جنرل پولیس کا عہدہ) عطا کی۔ مجاہد الدین بہروز نے نہایت خوش اسلوبی سے اس عہدہ کے فرائض انجام دیئے۔ ۵۳۶ھ میں سلطان مسعود نے اسکو بھی معزل کیا۔ قزل امیر اخور سلطان محمود کا غلام بہروز (بہروز جرد) اور بصرہ کا حاکم اس خدمت پر مامور ہوا۔ واللہ سبحانہ و تعالیٰ اعلم بقیہ۔

جنگ سلطان خنجر
و خوارزم شاہ

سلطان خنجر اور خوارزم شاہ کی جنگ سے ہو کر خوارزم کی حکومت کی داغ بیل پڑتی ہے اور اسی زمانہ سے ان کی حکومت و سلطنت کا آغاز ہوتا ہے

محمد خوارزم شاہ کی ابتدائی حکومت کا حال ہم اوپر تحریر کر آئے ہیں، محمد بن انوشتنکین اسکا نام تھا۔ خوارزم شاہ کے لقب سے یاد کیا جاتا تھا۔ جس زمانہ میں سلطان برکیاروق نے امیر داؤد حبشی کو خراسان کی گورنری عینایت کی تھی اور انجمنی نے اسکو مار ڈالا تھا تو سلطان برکیاروق نے محمد بن انوشتنکین کو اس خدمت پر مامور کیا۔ بعد اسکے اسکا بیٹا تاسر خراسان کا والی ہوا۔ یہ نہایت کفایت شعار اور منتظم تھا۔ اسوجہ سے سلطان خنجر کی آنکھوں میں اسکی عزت بڑھ گئی، اپنے سرداران لشکر میں داخل کر لیا۔ اکثر ایاموں میں اسکی مرواگی و جرات سے سلطان خنجر کو فتح پابی ہوئی، سلطان خنجر کے دربار میں اسکی بہت بڑی عزت و توقیر ہونے لگی، خوارزم میں اسکی حکومت کو استقلال و استحکام حاصل ہو گیا۔ رگازے بھانے والوں نے سلطان خنجر سے لگانا بھانا شروع کیا، موقع پانے لگے۔ اتسز کا و مانع اب آسمان پر ہنے حکومت خود اختیار می کا دعویٰ ہوا گیا ہے، سلطان کی وقت اسکے دل میں ذرہ بھر نہیں ہے، سلطان خنجر کا دل سنتے سنتے بھڑ آیا۔ فوج آراستہ کر کے (مخرم ۵۳۳ھ میں) بقصد جنگ روانہ ہوا، اتسز بھی مقابلہ کی غرض سے میدان میں آیا، لڑائی ہوئی، اتسز مقابلہ پر نہ ٹھہر سکا، شکست کھا کر بھاگا، اسکے فوج کا ایک گروہ کام آگیا، اتسز کا بیٹا بھی مارا گیا جس سے اتسز کو بچد صدہ ہوا، سلطان خنجر نے خوارزم پر قبضہ کر لیا اپنے بھائی سلطان محمد

کے بیٹے "غیاث الدین سلیمان شاہ" کو حکومت عطا کی، وزیر، اتابک اور حاجب مقرر کیا، چند قیام کر کے باہر جمادی الاخرہ سنہ مذکورہ مروا پس آیا۔

جوں ہی سلطان بخر نے حدود خوارزم سے قدم باہر نکالا آتسز کو موقع مل گیا، خوارزم پر آپہنچا چونکہ اہل خوارزم بخری فوج سے ناراض تھے، نہایت خوشی سے آتسز کے مطیع ہو گئے، سلیمان شاہ نے سہ اُن لوگوں کے جو اسکے ہمراہ تھے سلطان بخر کی خدمت میں جا کے دم لیا، آتسز نے کمال اطمینان سے بلاد خوارزم پر قبضہ کر لیا۔ حکمرانی کرنے لگا۔ اسکے حالات آئندہ لکھے جائینگے انشاء اللہ تعالیٰ۔

قراسنقر والی آذربایجان | بعد اسکے اتابک قراسنقر نے اسے باپ در والی آذربایجان، کا
کا بلاد فارس پر قبضہ | بدلہ لینے کو فوجیں جمع کر کے خروج کیا جو کہ جنگ بوزایہ میں ہارا

گیا تھا۔ جیسا کہ ہم اوپر لکھ آئے ہیں۔ اور جب سلطان مسعود کے قریب پہنچا تو اس کو وزیر السلطنت کمال الدین کے قتل کا پیام دیا اور بصورت قتل نہ کرنے کے مخالفت اور بغاوت کی دھمکی دہی چنانچہ سلطان مسعود نے کمال الدین وزیر کو قتل کر دیا اور واقعہ کو بھی تم ابھی پڑھ آئے ہو۔ وزیر السلطنت کے قتل کے بعد اتابک قراسنقر نے بلاد فارس پر یلغار کیا۔ امیر بوزایہ قلعہ بیضا میں قلعہ بند ہو گیا، اتابک قراسنقر نے بلاد فارس پر بنا مزاحمت و مخالفت قبضہ کر لیا۔ اس سرے سے اس سرے تک چھان والا لیکن کسی وجہ سے ٹھہر کر حکومت نہ کر سکا، سلجوق شاہ امین سلطان محمود (برادر سلطان مسعود) کو فارس کی عنان حکومت سپرد کر کے آذربایجان واپس آیا، میدان خالی پا کر امیر بوزایہ نے ۵۳۴ھ میں قلعہ سے نکل کر سلجوق شاہ پر حملہ کیا، سلجوق شاہ کو ہزیمت ہوئی۔ اثناردار و گیر میں گرفتار کر لیا گیا امیر بوزایہ نے فارس کے کسی قلعہ میں قید کر دیا۔ بلاد فارس پر پھر قابض و متصرف ہو گیا اس واقعہ کے بعد اتابک قراسنقر والی آذربایجان و آران نے شہر اردبیل میں وفات پائی اتابک قراسنقر ملک طغرل کا مملوک (غلام) تھا۔ جیسا کہ اسکے جاوہر الطغرل کو آذربایجان

کی حکومت عطا ہوئی۔

۵۳۵ھ میں سلطان مسعود نے امیر اسماعیل چہار دانگی کو بوسر کر دگی
 چہار دانگی کا فارس روانہ ہونا
 فوج عظیم امیر بوزایہ کی سرکوبی اور بلاد فارس پر قبضہ کرنے کی غرض سے روانگی کا حکم دیا چنانچہ
 چہار دانگی بقصد فارس روانہ ہوا، مجاہد الدین بہروز نے روکا چہار دانگی نے سماعت نہ کی و جلد کے
 عبور کا تہیہ کیا، مجاہد الدین نے بعض کشتیوں کو لٹکی کر دیا اور بعض کو دجلہ میں ڈبوادیا، چہار دانگی
 نے مجبوراً حملہ کی طرف قدم بڑھایا، والی حملہ نے بھی مدافعت پر مکر باندھی، واسط کی جانب بڑھا
 طر نظامی مقابلہ پر آیا، لڑائی ہوئی، طر نظامی کی فوج میدان جنگ سے گھونگھٹ کھا گئی، چہار دانگی
 نے واسط میں داخل ہو کر تاراج کیا، لغمانہ کو اور اسکے قریب و جوار کے مقامات کو لوٹ لیا،
 ہزیمت کے بعد طر نظامی، بطیمہ پہنچا۔ اور حماد والی بطیمہ نے امداد پر مکر باندھی۔ اوہس
 چہار دانگی کی فوج چہار دانگی سے علیحدہ ہو کر طر نظامی سے مل گئی، چہار دانگی کمزور پڑا مقابلہ سے
 جی چوراکر تشریح چلا گیا، سلطان مسعود کی خدمت میں معذرت نامہ بھیجا، سلطان مسعود نے
 قبول فرمایا۔

۵۳۶ھ میں سلطان بنجر بمقابلہ
 ترکان خطا اور ماوراء النہر پر
 ترکوں کا قبضہ
 خلاصہ ان واقعات کا جو تاریخ ابن اثیر میں ہے یہ ہے کہ اس
 بن محمد نے خوارزم پر قبضہ حاصل کرنے کے بعد ترکان خطا
 کو (جو اس وقت تک دائرہ اسلام میں داخل نہیں ہوئے
 تھے اور ماوراء النہر کے ترکوں کے بڑے جرگہ سے تھے) سلطان بنجر کے مقبوضہ ممالک
 پر قبضہ کرنے کی تحریک کی ملک کی سرسبزی کی لالچ دی، سلطان بنجر کی کمزوری کو ظاہر
 کیا، امداد کو اور ساتھ دینے کا وعدہ کیا۔ فقہ مختصر ترکان خطا تین لاکھ سواروں کی
 سے سلطان بنجر کے ملک کو تشریح کرنے کو روانہ ہوئے، سلطان بنجر بھی عظیم فوج لے کر
 مقابلہ کو نکلا۔ نہر کو عبور کر کے ۵۳۶ھ میں ترکان خطا سے تیغ و سپر ہوا، گھمسان لڑائی
 ہوئی، خونریزی کی کوئی حد نہ رہی، آخر کار سلطان بنجر کو ہزیمت ہوئی، ایک لاکھ

فوج کٹ گئی، جس میں چار ہزار عورتیں تھیں، سلطان سنجر کی بیگم کو دشمنوں نے گرفتار کر لیا، سلطان سنجر بحان پریشان تر مذہب پونجا۔ تر مذ سے بلخ کا راستہ لیا۔ سلطان سنجر کی ہر میت کے بعد آتس نے شہر مرد پر حملہ کیا، بزور تیغ گھس کر غارتگری اور پامالی شروع کر دی، فقہار علماء اور رؤسا شہر کی ایک جماعت کو گرفتار کر لیا۔

سلطان سنجر کو اس ہر میت سے بچہ صدمہ ہوا، اس وقت تک کسی لڑائی میں اس کا علم سرنگوں نہیں ہوا تھا۔ اپنے بھتیجے سلطان مسعود کو لکھ بھیجا کہ تم معہ اپنی فوج کے رے میں آکر قیام پذیر ہوتا کہ امداد حاصل کیجاسے۔ چنانچہ عباس والی رے بغداد چلا گیا اور سلطان مسعود اپنے چچا سلطان سنجر کے حکم کے مطابق بغداد سے رے آگیا۔

بعض مورخ نے لکھا ہے کہ بلا و ترکستان میں کاشغر، بلا و ساغون، ختن اور طراز وغیرہ جو کہ ماوراء النہر کے نواح میں ہیں داخل ہیں۔ ان مقامات پر ملوک خانیہ ترکیہ حکمران تھے، ملوک خانیہ ترکیہ مسلمان بادشاہ ترک اور افراسیاب بادشاہ ترک کی نسل سے تھے۔ جو مشہور بادشاہ ملوک کینیہ فارس میں گزرا ہے۔ ملوک خانیہ ترکیہ کا جہد اعلیٰ سبق قراخاں دائرہ اسلام میں داخل ہوا۔ سبق قراخاں نے خواب دیکھا تھا کہ ایک بزرگ شخص آسمان سے اترتا اور سبق قراخاں سے ترکی زبان میں کہا جس کا مفہوم ومعنی یہ تھا، اسلام قبول کر دینا اور آخرت میں تہم کو سلامتی ہوگی، چنانچہ سبق قراخاں نے خواب ہی میں اسلام قبول کیا اور جب بیدار ہوا تو اپنے اسلام کو ظاہر کیا۔ سبق قراخاں کے مرنے پر اسکا بیٹا موسیٰ بن سبق قراخاں نے عنان حکومت اپنے ہاتھ میں لی، نسل بعد نسل اسی کے خاندان میں ترکستان کی حکومت ارسلان خاں بن محمد بن سلیمان بن داؤد بن بقرا خاں بن ابراہیم الملقب بطغاج خان بن ایلک الملقب بہ نصر ارسلان بن علی بن موسیٰ بن سبق قراخاں تک قائم رہی۔ ارسلان خاں کے زمانہ میں قدر خاں نے تروج کیا اور ارسلان خاں کے قبضہ سے

حکومت ترکستان نکال لی۔ ۱۲۹۲ء میں سلطان سبخر کی امداد سے ارسلان خاں ترکستان کا دوبارہ حکمراں ہوا اور قندھار خاں کو سلطان سبخر نے مار ڈالا۔ بعد اسکے خوارج نے ارسلان خاں پر خروج کیا اور ترکستان کو اسکے قبضہ سے نکال لیا۔ سلطان سبخر نے پھر اسکی اعانت و امداد پر کمر باندھی اور ترکستان پر اسکو قبضہ و لادیا۔

ارسلان خاں کی فوج میں ترکوں کا ایک جرگہ تھا جسکو قارغلیہ اور اتراک غزیہ کہتے ہیں یہ وہی ترک ہیں جنہوں نے خراسان کو تاراج کیا تھا جیسا کہ ہم آئندہ تحریر کریں گے۔ انکا دو گروہ تھا۔ ایک گروہ جو دہق کے نام سے موسوم تھا۔ انکا سردار طوطی بن داوید تھا۔ دوسرا گروہ کا نام برق بھار غوث بن عبد الحمید اسکا سردار تھا۔ اہل سمرقند میں سے شریف اشرف ابن محمد ابن ابی شجاع علوی نامی ایک شخص، ارسلان خاں لقب بہ بقدرخان کے دربار میں رہتا تھا۔ اس نے ارسلان خاں کے بیٹے کو حکومت و سلطنت کی طمع دیکر باپ سے نزع سلطنت پر آمادہ کیا۔ باپ اور بیٹے میں فتنہ و فساد کا بادار گرم ہو گیا، ارسلان خاں نے سلطان سبخر سے امداد کی درخواست کی۔ چنانچہ سلطان سبخر ۱۲۹۲ء میں دریائے جیحون عبور کر کے سمرقند پہنچا، قارغلیہ نے میدان خالی کر دیا۔ سلطان سبخر نے سمرقند کی جانب معاونت کی، ارسلان خاں کو گرفتار کر کے بلخ کے جیل میں ڈال دیا۔ جہاں پر ارسلان خاں نے وفات پائی۔

۱۔ تفصیل اس جہاں کی یہ ہے کہ جب ذات شریف علوی نے ارسلان خاں کے بیٹے کی بیٹی شونک کر بہ و عوبداری سلطنت مقابلہ پر کھڑا کیا ارسلان خاں نے شریف اشرف اور اپنے بیٹے کو بھی مار ڈالا اس سے قارغلیہ کو مساکرت پیدا ہوئی، بغاوت اور تفرمانی کا اعلان کیا حکومت و سلطنت کے انزع کے طے ہوئے، ارسلان خاں نے سلطان سبخر سے قارغلیہ کی زیادتی اور بغاوت کی فریاد کی، امداد کا خواستگار ہوا، چنانچہ سلطان سبخر اپنی فوج ظفر موج لیکر ارسلان خاں کی امداد کو سمرقند پہنچا (ارسلان خاں، سلطان سبخر کا ہنوی تھا) قارغلیہ نے مقابلہ سے جی چڑایا میدان خالی کر دیا، ایک روز سلطان سبخر شکار کو نکلا [بقیہ صفحہ ۱۸۴]

سلطان بخر نے بجائے ارسلان خاں، سمرقند کی حکومت پر قلیح طغاج ابوالمعالی حسن بن علی بن عبدالمومن معروف حسن تکین کو متعین کیا، حسن تکین خاندان سلطنت خانیہ سے تھا ارسلان خاں نے اسکو شہر بدر کر دیا تھا۔ اسکا زمانہ حکومت دراز نہیں ہوا، تھوڑے دنوں کے بعد مر گیا۔ سلطان بخر نے محمود بن ارسلان خاں سابق حکمران سمرقند کو سرپر حکومت پر متمکن کیا۔ یہ ارسلان خاں وہی ہے جسکے قبضہ سے سلطان بخر نے سمرقند کو نکالا تھا۔ اور محمود بن ارسلان، سلطان بخر کی بہن کالہ کا تھا۔

اس سے پہلے ۵۲۲ھ میں کوہر خاں چینی بادشاہ، چین سے ملک گیری کے شوق میں فوج عظیم لیکر حدود کاشغر میں آیا۔ زبان چین میں ”گوہر“ کے معنی ”اعظم“ خاں کے معنی ”ملک“ پس کوہر خاں کے معنی ہوئے ”اعظم الملک“ یعنی شہنشاہ۔ الغرض والی کاشغر احمد بن حسن خاں، مقابلہ و مدافعت کو میدان جنگ میں آیا، سخت اور خونریز جنگ کے بعد کوہر خاں کو ہزیمت ہوئی، اسکے ہمراہیوں کا ایک گروہ کثیر التعداد کام آگیا۔

قبل اس واقعہ کے ترکان خطا کا ایک گروہ چین سے نکل کر ملوک خانیہ حکمرانان ترکستان کی خدمت میں آگیا تھا، ارسلان خاں محمد بن سلیمان نے انکو چینی سرحد پر محافظت کی عرض سے ٹھہرا رکھا تھا، اس حسن خدمت کے عوض جاگیریں دیں تھی و ظالیف حقر کر دیئے تھے۔ اتفاق سے ارسلان خاں محمد بن سلیمان ان سے کسی بات پر ناراض ہو گیا، سزا دی، اس سے انکو شہیدگی اور منافرت پیدا ہوئی، سکونت کے لئے ایک کشادہ اور سرسبز

بقیہ صفحہ ۱۸۳ اتفاق سے چند سوار نظر آئے سلطان بخر نے ان لوگوں کو گرفتار کر لیا۔ تشدد کیا دریافت کرنے پر ان لوگوں نے ظاہر کیا ارسلان خاں نے ہم لوگوں کو آپ کے قتل پر مامور کیا ہے۔ سلطان بخر غضبناک سمرقند واپس آیا اسوقت ارسلان خاں قلعہ میں تھا۔ محاصرہ کر کے گرفتار کر لیا اور پابز بخر بلخ بھیج دیا۔ دیکھو تاریخ کامل ابن خلدون جلد ۱۱ صفحہ ۵۵۲ و ۵۵۳ مطبوعہ لہدن۔

زمین کو تلاش کرنے لگے تاکہ آئندہ ارسلان خاں کے ساتھ ہو کر روزانہ جنگ سے محفوظ رہیں کسی نے ان سے بلا و سامون کی تعریف کر دی۔ چنانچہ یہ سب معہ زن و بچہ بلا و سامون چلے گئے۔ پس جب دوبارہ کو خاں شاہ چین نے بلا و سامیہ کی طرف قبضہ اور تاراج کی غرض سے قدم بڑھایا تو ترکان خطا جو ارسلان خاں سے ناراض ہو کر بلا و سامون میں آکے آباد ہوئے تھے کو خاں سے مل گئے اسکے لشکر کی تعداد بڑھ گئی، سیلاب کی طرح بلا و ماوراء النہر کی طرف بڑھا۔ خان محمود بن ارسلان خان محمد ماہ رمضان ۵۳۱ھ میں اس طوفان کو روکنے کو مقابلہ پر آیا۔ شدید جنگ کے بعد خان محمود کو ہزیمت ہوئی، سمرقند واپس آیا۔ اس سے کو خاں کا رعب و داب بڑھ گیا بلا و ماوراء النہر اور اہل بخارا کے مظالم کے شکار ہونے لگے۔

خان محمود نے سلطان سخر کی خدمت میں عریضہ بھیجا، واقعات لکھے، امداد کی درخواست کی، سلطان سخر کو اس سے سخت صدمہ ہوا، لشکر کی فراہمی اور اسباب جنگ کو مہیا کرنے کا حکم دیا، خراسان، سجستان (خاندان بنی خلف) غزنی (ملوک غورا) اور مازندران کے سلاطین اپنی اپنی فوجیں لئے ہوئے سلطان سخر کے پاس مجتمع ہوئے، فوج کی جمعیت ایک لاکھ سے بڑھ گئی۔ آخری ۵۳۵ھ میں نہر عبور کر کے چینی بادشاہ سے لڑنے کو بڑھے۔ محمود خان نے ترکان قارغلیہ کے مظالم اور زیادتیوں کی شکایت پیش کی۔ سلطان سخر نے انکی گوشمالی کا قصد کیا، ترکان قارغلیہ نے کو خاں بادشاہ چین کے پاس جا کر پناہ لی۔ کو خاں نے سلطان سخر کو ترکان قارغلیہ کی سفارش کا خط لکھا۔ سلطان سخر نے توجہ نہ کی، تہدید امو و خط لکھا۔ اسلام کی دعوت دی، اور بصورت اسلام نہ قبول کرنے کے جنگ اور کثرت فوج کی دھمکی دی۔ خط دیکھ کر کو خاں سخت برہم ہوا، دھمکے دیکر سلطان سخر کے بلخی کو دربار سے نکلوا دیا اور لشکر مرتب کر کے بقصد جنگ سلطان سخر کو بلخ کیا۔ دونوں حریف کا مقام قطون میں بتایا۔ ۵۳۶ھ صفر ۵۳۶ھ مقابلہ ہوا۔ بادشاہ چین کی طرف سے ترکان

قازغلیہ خم ٹھونک کہ میدان میں آئے لشکر اسلام سے شاہ بھستان تیغ و سپر ہونے کو نکلا۔ گھسان لڑائی ہوئی۔ آخر کار اسلامی فوج میں ان جنگ سے گھونگھٹ کھا گئی مسلمانوں کا گروہ کثیر کام آگیا، شاہ بھستان، امیر قماج اور سلطان بخر کی بیگم گرفتار ہو گئے، کوخا نے عزت و احترام سے ان لوگوں کو سلطان بخر کے پاس بھیج دیا۔ ترکان خطا اور کفار اتر بلاء ما ورا النہر پر قابض ہو گئے۔

۵۳۰ھ میں کوخاں بادشاہ چین مر گیا۔ اسکی بیٹی سریر حکومت پر متمکن ہوئی۔ پھر سے دونوں کے بعد یہ بھی مر گئی۔ اسکی ماں (کوخاں کی زوجہ احمران ہوئی۔ اسی زمانہ سے ماوراء النہر میں ترکان خطا کی حکومت و سلطنت کا سکہ چلنے لگانا انکے عماد الدین محمد خوارزم شاہ نے ۵۱۲ھ میں ترکان خطا سے ماوراء النہر پر قبضہ حاصل کیا۔

سلطان بخر اور سلطان بخر کی ہزیمت کے بعد اتسر (خوارزم شاہ) نے ماہ ربیع الاول ۵۳۶ھ میں سرخس کی طرف قدم بڑھایا، اہل سرخس نے اطاعت

کی گردن جھکا دی، مرو شاہجہاں کا قصد کیا، امام احمد باخرزی نے باریاب ہو کر باشندگان مرو شاہجہاں کی سفارش کی، جنگ اور خونریزی سے روکا، چنانچہ خوارزم شاہ مرو شاہجہاں کے باہر خیمہ زن ہوا، ابوالفضل کرمانی اور چند رؤساء شہر کو مشورہ کی غرض سے طلب کیا۔ اس اثناء میں عوام الناس نے ہلڑ مچا دیا۔ خوارزم شاہ کے فوجیوں کو جو اس وقت مرو شاہجہاں میں تھے مارا، قتل کیا اور شہر سے نکال دیا۔ جھگڑا بڑھا، خوارزم شاہ نے قتل اور غارتگری کا حکم دیدیا۔ بزور تیغ گھس کر جی کھول کر پامال کیا بہت سے علماء مارے گئے۔

شوال ۵۳۰ھ مذکور میں خوارزم شاہ نے نیشاپور کی جانب مراجعت کی، علماء فقہاء اور زہاد کا وفد (ڈیپوٹیشن) خوارزم شاہ کے دربار میں باریاب ہوا، اہل نیشاپور کی طرف سے گزارش کی "ہملوگوں کے ساتھ وہ بیتاؤ نہ برتے جائیں جو اہل مرو شاہجہاں کے ساتھ برتے گئے۔ ہملوگ آپ کے علم حکومت کے مطیع و فرمانبردار ہیں، خوارزم شاہ نے اس

درخواست کو قبولیت کا درجہ عنایت کیا لیکن اصرار کر کے سلطان سخر کا خزانہ لے لیا اور اسکے نام کا خطبہ موقوف کر دیا۔ جامع مسجد میں اپنے نام کا خطبہ پڑھے جانے کا حکم دیا۔ بعد اسکے خوارزم شاہ نے اپنی فوج کو نواح صفد (بہق) میں پھیلا دیا، غارتگری اور قتل کا بازار گرم ہو گیا۔ چند روز تک یہ سلسلہ جاری رہا۔ چونکہ ترکان خطا بلا و ماوراء النہر میں بلائے بے دربان کی طرح پھیل رہے تھے اور سلطان سخر انکی مدافعت میں مصروف تھا اسوجہ سے خوارزم شاہ کی پیشقدمی کو نہ روک سکا۔ تا آنکہ ۵۳۰ھ کا دور آگیا، سلطان سخر کو ایک گونہ ترکان خطا کی جنگ سے فراغت ہوئی لشکر اراستہ کر کے خوارزم شاہ سے جنگ کرنے کو بڑھا۔ خوارزم شاہ قلعہ بند ہو گیا لڑائی کا سلسلہ شروع ہو گیا، سلطان سخر کے بعض سرداران لشکر شہر میں گھس گئے۔ سخت مقابلہ ہوا قریب تھا کہ شہر پر قبضہ ہو جاتا لیکن آتسر (خوارزم شاہ) نے سخت اور شدید جنگ کے بعد انکو شہر سے نکال دیا۔ بعد اسکے آتسر (خوارزم شاہ) نے مصاحت کا پیام بھیجا اطاعت و فرمانبرداری کا اقرار کیا اور کل بلا و مقبوضہ کو چھوڑ کر اپنے مقبوضات سابقہ کی حکومت پر قانع ہوا سلطان سخر نے شرائط منظور فرمان کے مطابقت کر لی چنانچہ ۵۳۰ھ میں خوارزم کا محاصرہ اٹھا کر واپس آیا۔

سلطان مسعود اور اتابک زنگی کی مصاحت

۵۳۰ھ میں سلطان سخر دار الخلافت بغداد و سب عیال پہنچا۔۔۔۔۔ بقصد موصل لشکر مرتب کرنے لگا کیونکہ

جسقدر فسادات اور جھگڑے امراء و سرداران لشکر کی طرف سے پیدا ہونے لگے وہ سب کے سب اتابک زنگی والی موصل کے سر تھوپ وئے جاتے تھے۔ سلطان سخر کو اس سے غصہ پیدا ہوا موقع کا انتظار کرنے لگا۔ پس جب اسکو ترکوں اور خوارزم شاہ سے فراغت حاصل ہوئی تو اتابک زنگی کی اصلاح اور سرکوبی کی طرف متوجہ ہوا۔ اتابک زنگی نے ابو عبد اللہ بن انباری کی معرفت فدویت نامہ روانہ کیا، لطف و مرحمت

کی درخواست کی، بیس ہزار دینار نذکے، بشرط واپسی ایک لاکھ دینار کا وعدہ کیا۔
سلطان سخر راضی ہو گیا۔ مصالحت ہو گئی۔

بہنجلہ اور امور کے جس سے سلطان سخر نے اتا تک سے مصالحت کی، امر باعث
صلح یہ ہوا کہ اس واقعہ میں سیف الدین غازی (اتا تک زنگی کا بیٹا) بوجہ محبت پدری
سلطان سخر کی خدمت سے علیحدہ ہو کر اتا تک زنگی کے پاس چلا آیا تھا۔ اتا تک زنگی
نے اس سے ذرا بھی التفات نہ کی، اولٹے پاؤں سلطان سخر کی خدمت میں بھیجا
اور یہ لکھا کہ میرا بیٹا حضور کی خدمت میں رہتا تھا۔ حضور کا مزاج مجھ سے برہم دیکھ کر
بوجہ محبت فطری میرے پاس بھاگ آیا۔ میں اسکو پھر حضور کی بارگاہ میں واپس
کرنا ہوں۔ میں اور یہ، دونوں حضور کے غلام ہیں اور ملک خدام والا کا ہے۔
اس سے سلطان سخر کا دل نرم ہو گیا اتا تک زنگی کی قدر و منزلت دو چند ہو گئی۔
ہنایت خوشی سے پیام مصالحت قبول و منظور کیا۔

والی فارس اور حکمران	بوزاہہ والی فارس و خوزستان کو سلطان مسعود سے کشیدگی
رے کی بغاوت	اور منافرت پیدا ہو گئی تھی جیسا کہ تم اوپر پڑھ آئے ہو۔

میں محمد بن سلطان محمود برادر سلطان مسعود کی بیعت کی اور فوجیں ارستہ کر کے ماشہ
(قاشان) کی جانب روانہ ہوا۔ امیر عباس والی رے بھی آ ملا اور اس رے کے اتفاق
کیا۔ سلطان شاہ برادر سلطان مسعود بھی ان لوگوں سے ساز کر کے مل گیا، آہستہ
آہستہ اکثر شہروں پر ان باغیوں نے قبضہ کر لیا، سلطان مسعود کو اسکی خبر لگی ماہ
رمضان سنہ مذکور میں بغداد سے روانہ ہوا امیر طغایرک امیر حاجب کاب میں تھا۔
اسکا اراکین دولت پر ایک خاص اثر تھا اور عام پبلک کا میلان بھی اسکی طرف
تھا۔ بغداد میں مہلسل، نصیر امیر الحاج اور بہروز کے علاموں کا ایک گروہ حفاظت
واسن قائم رکھنے کی عرض سے چھوڑ دیئے گئے، جسوقت دونوں لشکر کا مقابلہ ہوا سلطان

شاہ انکی جماعت سے نکل کر اپنے بھائی سلطان مسعود کے پاس چلا آیا، امیر عبدالرحمن نے مصالحت کی گفتگو شروع کی۔ حسب خواہش صلح ہو گئی، امیر عبدالرحمن کو اس حسن نیت کے صلہ میں علاوہ ان صوبجات کی حکومت کے جسپر وہ پہلے سے حکمراں تھا آذربائیجان اور اراں تاجکستان کی گورنری بھی بجا سے جاو لی ظفری مرحمت کی گئی۔

اسی سلسلہ میں ابو الفتح بن دراست کو جو کہ امیر بوزاہہ کا وزیر تھا قلمدان وزارت سپرد کیا گیا، ۵۳۹ھ میں سلطان مسعود نے اپنے وزیر السلطنت یزدجردی کو معزول کر کے مرزبان بن عبداللہ بن نصر اصفہانی کو عمدہ وزارت سے سرفراز کیا، اور یزدجردی معزول وزیر کو مرزبان بن عبداللہ وزیر جدید کی سپردگی میں دیا۔ مرزبان بن عبداللہ نے یزدجردی کا کل مال و اسباب ضبط کر لیا اور جیل میں ڈال دیا پھر جب ۵۴۰ھ کا دور آیا اور امیر بوزاہہ وغیرہ سے مصالحت ہو گئی تو امیر بوزاہہ کو ایک حد تک سلطان مسعود پر قابو مل گیا اور اسکی حکومت و سلطنت پر اسکو استبداد اور حکم حاصل ہوا۔ اسی کا نتیجہ یہ تھا کہ ابو الفتح بن دراست بجا سے مرزبان عمدہ وزارت پر پھر مامور ہوا۔

قتل طغایرک و عباس | عبدالرحمن طغایرک، سلطان مسعود پر بیحد قابو یافتہ ہو گیا تھا اس حد تک نوبت پہنچ گئی تھی کہ سلطان مسعود شاہ شطرنج کی طرح صرف تخت حکومت کا مالک تھا۔ باقی کل امور کو سیاہ و سفید کرنے کا اختیار عبدالرحمن طغایرک کے قبضہ میں تھا، بک ارسلان معروف بہ ابن خاص بک ابن بلنکری کو سلطان مسعود کی خدمت سے روک دیا، بک ارسلان مسعود کا خادم خاص اور پروردہ تھا، سلطان مسعود کی نظر عنایت اسپر رہا کرتی تھی خلوت اور جلوت میں سلطان مسعود کی خدمت میں رہتا تھا۔ طغایرک نے اس خیال سے کہ سلطان مسعود سے علیحدہ ہو جائے بک ارسلان کو کسی شہر کا امیر مقرر کر کے بھیجنے کا قصد کیا، سلطان مسعود کو اس سے بہت صدمہ ہوا۔ بک ارسلان اور بعض سرداران فوج کو تنہائی میں طلب کر کے طغایرک کے قتل کا حکم دیا۔ کسی سردار کی

ہمت نہ پڑی، زندگی جاندار نے اس کام کا بیڑہ اٹھایا، یک ارسلان نے اس سے موافقت کی
 دیکھا دیکھی سرداراں عسکر کا ایک گروہ بھی تیار ہو گیا، اسکے بعد ایک روز طغایرک اپنے جا
 وشم کے ساتھ بمقام جنزہ دواوری کو نکلا، زندگی جاندار نے بڑھکر وار کیا، طغایرک گھوڑے سے
 زمین پر آ رہا یک ارسلان نے لپک کر طغایرک کا کام تمام کر دیا۔ سرداران لشکر نے جو
 اسی کام کے انجام دہی کو ہمراہ تھے طغایرک کے ہمراہیوں کو شور و شغب سے روک دیا۔
 اس واقعہ کی اطلاع سلطان مسعود کو دی گئی۔ سلطان مسعود اس وقت بغداد
 میں تھا، امیر عباس والی سے بھی معذرت اپنی فوج بغداد میں ٹھہرا ہوا تھا۔ امیر عباس اس واقعہ
 سے برا فرختہ ہوا، سلطان مسعود سے بدلہ لینے کا موقع ڈھونڈھنے لگا۔ سلطان مسعود
 نے تالیف قلوب کی، نرمی و ملامت سے پیش آیا۔ امیر عباس کا غصہ فرو ہو گیا۔
 سلطان مسعود نے امیر عباس کے قتل کی بھی تدبیر شروع کی بعض سرداران لشکر اور
 اراکین دولت کو امیر عباس کے قتل پر آمادہ و تیار کیا، چونکہ سرداران لشکر اور اراکین
 دولت امیر عباس کے استبداد اور حکم سے تنگ آگئے تھے قتل پر آمادہ ہو گئے، امیر
 اور حرسوس کھت نے قتل کا بیڑہ اٹھایا۔ ایک روز سلطان مسعود نے امیر عباس کو
 مجلس اسے شاہی میں طلب فرمایا امیر بقش اور حرسوس کھت نے چند آدمیوں کو مجلس
 کی صحنچوں میں چھپا دیا۔ امیر عباس مجلس اسے شاہی کے دروازہ پر پہنچا، دستہ فوج
 جان نشان نے صرف امیر عباس کو اندر داخل ہونے کی اجازت دی اسکے ہمراہیوں
 کو روک دیا، امیر بقش اور حرسوس امیر عباس سے باتیں کرنے ہوئے اس طرف لے گیا
 جہاں پر اسکے قتل کے لئے آدمیوں کو چھپا رکھا تھا، پس وہ سب دفعہ نکل پڑے اور
 امیر عباس کا کام تمام کر دیا۔ اسکے خیمہ اور اسباب کو لوٹ لیا۔ اس واقعہ سے تمام
 شہر میں واویلا اور ایک شور برپا ہو گیا۔ لیکن پھر خاموشی اور سکون کا عالم ہو گیا۔ یہ واقعہ
 ۵۵۰ھ ماہ ذی قعدہ کا ہے۔

امیر عباس، سلطان محمود کا آزاد غلام تھا۔ عادل، یسک سیرت، فرقہ باطنیہ پشیر کھانہ اور تدبیر تھا، رعایا اس سے بچد خوش تھی۔

سلطان مسعود نے امیر عباس کے قتل کے بعد اسکے بھائی سلیمان شاہ کو قلعہ نکمریت میں قید کر دیا اور بغداد سے صفہمان کا سفر اختیار کیا و اللہ سبحانہ و تعالیٰ ولی التوفیق۔

قتل بوزابہ والی فارس | تم اوپر پڑھ آئے کہ طغایرک، امیر عباس والی رسے اور امیر بوزابہ والی فارس و خوزستان کو سلطان مسعود کی حکومت و سلطنت پر استبداد حاصل ہو گیا

تھا، یہ تینوں امیر ایک تھیلی کے چٹے بٹے تھے طغایرک، امیر عباس اور امیر بوزابہ کے ذریعہ سے سلطان مسعود کو شطرنج کا بادشاہ بنائے ہوئے تھا جو وقت طغایرک مارا گیا۔ امیر عباس

کو برا فرخنگی اور اشتعال پیدا ہوا، بدلہ لینے نہیں پایا تھا کہ فوراً ہی مار ڈالا گیا۔ اسکے مار جانے کی خبر امیر بوزابہ کو پہنچی، غصہ سے کانپ اٹھا، عظیم فوج لیکر ۵۴۲ھ میں صفہمان

پہنچنا۔ محاصرہ والا دوسری فوج کو ہمدان کے محاصرہ پر مامور کیا، تیسری فوج قلعہ ماہکی بلا و سحفت کے سر کرنے کو روانہ ہوئی۔

بلا و سحفت، امیر بقیش کو زخر کی گورنری میں تھے۔ امیر بقیش نے مدافعت پر کمر باندھی مردانگی اور جرات سے لڑ کر غنیم کو پس پایا۔

امیر بوزابہ، صفہمان سے سلطان مسعود کی تلاش میں روانہ ہوا۔ سلطان مسعود نے جنگ سے پہلوتی کرنا چاہا مگر کامیاب نہوا۔ مرج قراٹکین میں صف آرائی ہوئی، نہایت

شدید مقابلہ ہوا، دونوں حریف جی توڑ کر لڑے، اتفاق سے امیر بوزابہ کا گھوڑا ٹھوکر کھا کر گرا امیر بوزابہ زمین پر آ رہا، ایک فوجی سپاہی نے لپک کر گرفتار کر لیا، کشان کشان

سلطان مسعود کی خدمت میں پیش کیا، سلطان مسعود کے روبرو مار ڈالا گیا، روایت کی جاتی ہے کہ اثناء جنگ میں امیر بوزابہ کو تیر لگا تھا۔ جسکے صدر سے گھوڑے سے گرا اور

مردہ تھا۔ امیر بوزابہ کے مارے جانے سے سارا لشکر تتر بتر ہو گیا یہ لڑائی سلاطین

سلجوقیہ کی بڑی لڑائیوں میں ہے۔

امراء کی بغاوت میں طغایرک، امیر عباس اور امیر یوزابہ کے مارے جانے کے بعد بک ارسلان خاتم بغداد کی بربادی خاص سلطان مسعود کی خدمت میں آگیا۔ دربار شاہی میں امراء کی آمد و رفت مسدود ہو گئی، اس سے امراء و اراکین دولت کو سلطان مسعود کی طرف سے کشیدگی پیدا ہونے کا خطرہ پیدا ہوا کہ بہاؤ ہمارے ساتھ بھی وہی واقعہ رونما ہو جو طغایرک اور امیر عباس وغیرہ کے ساتھ پیش آیا تھا۔ اسوجہ سے امراء و اراکین دولت سلجوقیہ ابو رکن مسعودی والی گنجه واران، بقش کوزخ والی جبل، حاجب خریطائی محمودی افسر پولیس بغداد ابن طغایرک، امیر رکن مسعود اور قرقوب سلطان مسعود کی رفاقت ترک کر کے عراق کی طرف روانہ ہوئے، ان لوگوں کے ہمراہ وہم آہنگ سلطان مسعود کا بھائی محمد بن محمود بھی تھا کوچ و قیام کرتے ہوئے امراء سلجوقیہ حلوان پہنچے، اہل بغداد میں اضطراب اور بے چینی پیدا ہوئی، غلہ گران ہو گیا، خلیفہ مقتفی عباسی نے واپس جانے کا پیام بھیجا۔ کسی نے سماعت نہ کی ماہ ربیع الآخر ۳۲۵ھ میں داخل بغداد ہوئے۔ شرقی جانب قیام کیا، مسعود افسر پولیس بغداد تکریت بھاگ گیا، علی ابن دبیس والی حلب بھی ان لوگوں سے آملہ عربی بغداد میں خیمہ نصب کیا، خلیفہ مقتفی نے بغداد کی مخالفت کے لئے فوجیں فراہم کیں، امراء سلجوقیہ کے فوجیوں اور عوام الناس سے بغداد میں لڑائی چھڑ گئی، مستعد لڑائیاں ہوئیں اہل بغداد نے امراء سلجوقیہ کے لشکر کو بغداد سے نکال دیا۔ نوٹ کر پھر حملہ آور ہوئے، بغداد کی بڑھتی گلی اور کوچہ مقتولوں سے بھر گیا، آبادی دیرانی سے، امن سے بد امنی تبدیل ہو گئی۔ محلہ کے محلہ سنان میدان ہو گئے، نوٹ مار اور غارتگری کی کوئی حد نہ رہ گئی، نوٹا مارا اور قید کیا اس تمام غارتگری سے عورتیں اور بچے بھی محفوظ نہ رہے بعد اسکے امراء سلجوقیہ بارگاہ خلافت کے سامنے آئے رسم زمیں بوسی ادا کی، معذرت کی، تمام دن خلیفہ مقتفی عباسی اور امراء سلجوقیہ سے نامہ و پیام ہوتا رہا بالآخر اگلے دن بغداد سے نہروان کی طرف کوچ کر گئے

اسکے بعد مسعود افسر بولیس بغداد واپس آیا۔ اور ان غارت گردوں نے نہروان پہنچ کر یہی حرکتیں شروع کیں، بوٹ اور قتل کا ہاتھ بڑھایا۔

اس غارتگری کے بعد امرار منتشر اور متفرق ہو گئے۔ عراق کو چھوڑ دیا، بقش کو زخر طر نظامی اور ابن دبیس نے ۵۳۵ھ میں پھر بغداد کا رخ کیا، ملک شاہ بن محمود برادر زاہد سلطان مسعودانکے ساتھ تھا، خلیفہ مقتفی عباسی سے ملک شاہ کا نام خطبہ میں داخل کئے جانے کی درخواست کی، خلیفہ مقتفی نے انکار ہی جواب دیا، فوجیں فراہم کیں، سلطان مسعود کو اس حال سے آگاہ کیا، لیکن سلطان مسعود باوجود وعدہ اپنے چچا سلطان بنجر کی وجہ سے ایفاد وعدہ نہ کر سکا

سلطان بنجر نے بک ارسلان کی بابت سلطان مسعود کو لکھا ”تم نے بک ارسلان کو اس قدر بڑھا چڑھا دیا ہے کہ اور ارکین دولت و سروران شکر کو اس سے ناراضا اور بددلی پیدا ہو گئی ہے مناسب یہ ہے کہ تم اسکو اپنی خدمت سے علیحدہ کر دو اور اگر تم ایسا نہ کرو گے تو میں مداخلت کرنے پر آمادہ ہو جاؤں گا“ سلطان مسعود نے بطایف ایچیل ٹالڈیا اور اس حکم کی تعمیل نہ کی۔ سلطان کو غصہ پیدا ہوا۔ کوچ و قیام کرتا رہے پہنچ گیا، سلطان مسعود نے حاضر ہو کر عذر و معذرت کی اور راضی کر لیا۔

بقش کو زخر کو جب اس کی اطلاع ہوئی کہ خلیفہ مقتفی عباسی نے سلطان مسعود کو لکھا ہے ایداد طلب کی ہے تو نہروان کو بوٹ لیا، علی ابن دبیس والی حلہ کو گرفتار کر لیا بعد اسکے سلطان مسعود اپنے چچا سلطان بنجر سے ملکر بغداد روانہ ہوا، ۵۔ شوال ۵۳۵ھ میں بغداد پہنچا، طر نظامی مرعوب ہو کر نعمانیہ بھاگ گیا، بقش کو زخر بھی نہروان سے کوچ کر گیا، علی ابن دبیس کو چھوڑ دیا، علی ابن دبیس نے بارگاہ سلطانی میں حاضر ہو کر معذرت کی، سلطان مسعود راضی ہو گیا۔

سلطان مسعود کی وفات، ملک شاہ | رجب ۵۳۵ھ میں بمقام بہدان

ابن سلطان محمود کی تخت نشینی | سلطان مسعود نے وفات پائی۔ زمانہ دعویٰ

سلطنت سے بائیس سال حکومت کی، اسکی حکومت کے زمانہ تک سلاطین سلجوقیہ کا ستارہ اقبال اوج پذیر رہا بعد اسکے زوال شروع ہوا۔ اسکے مرنے سے گویا سلطنت سلجوقیہ کو موت آگئی اس نے اپنے برادرزادہ ملک شاہ ابن سلطان محمود کو اپنا ولیعہد بنایا تھا۔ اسی بنا پر اسکے مرنے کے بعد امیر خاص بک نے ملک شاہ کو سرپر حکومت پر مستکن کیا، بیعت کی، شاہی افواج نے بھی سلامی دی۔

سلطان مسعود کی وفات کی خبر وارا اختلافت بغداد پہنچی۔ مسعود بلال افسر پولیس بغداد تکریت بھاگ گیا خلیفہ مقتفی لامر اسد عباسی کے حکم سے افسر پولیس بغداد اور اورگان سلطان مسعود کے مکانات مع مال و اسباب ضبط کرنے گئے، بعد اسکے سلطان ملک شاہ نے ایک فوج بسر کر دی سالار کرو حلد روانہ کی، سالار کرو نے حلد پر قبضہ کر لیا، مسعود بلال افسر پولیس بغداد یہ سن کر تکریت سے حلد آیا، سالار کرو سے ملا، ہاں میں ملا با ہم آہنگی ظاہر کی تا آنکہ سالار کرو اور مسعود بلال سے بے تکلفی کے مراسم پیدا ہو گئے، ایک روز موقع پاک سالار کرو کو گرفتار کر کے دریا میں ڈوبایا اور حلد پر قابض ہو گیا، خلیفہ مقتفی لامر اسد عباسی کو اسکی اطلاع ہوئی، آگ بکولا ہو گیا، وزیر السلطنت عون الدین ابن عبیدہ کو حلد پر فوج کشی کا حکم دیا۔ مسعود بلال فرات عبور کرنے مقابلہ پر آیا۔ لڑائی ہوئی، شکست کھا کر بھاگا، وزیر السلطنت نے حلد پر قبضہ کر کے ایک فوج کو فہ کی طرف اور ایک فوج

سلطان مسعود بن سلطان محمد ماہ ذی القعدہ ۵۵۰ھ میں پیدا ہوا۔ اس حساب سے ۴۵ برس کی عمر پائی۔ نہایت خلیق، خوش مذاق اور خندہ پیشانی تھا۔ رہنمائی کے ساتھ عدل و انصاف کرتا، خوش خلقی سے پیش آتا اور انکے مال و زر پر دست درازی نہ کرتا تھا۔ سلاطین سلجوقیہ میں اس سے زیادہ نرم دل کوئی بادشاہ نہیں ہوا۔ اسکے بہت سے اوصاف اور فضائل کتب تواریخ میں لکھے ہیں ہم نے بنظر اختصار اسی قدر پر اکتفا کیا۔ ایک ہفتہ تپ عرق میں بیابہ پکر یکم رجب ۵۵۰ھ میں سفر آخرت اختیار کیا۔ تاریخ کامل ابن اثیر صفحہ ۱۰۵ جلد ۱۱ مطبوعہ

واسط پر بھی اچھا پٹہ کونہ اور واسط بھی سر ہو گیا اس اثنا میں سلطان ملک شاہ کا لشکر واسط پہنچا۔ وزیر السلطنت کی فوج نے واسط چھوڑ دیا، شاہی لشکر نے قبضہ کر لیا خلیفہ مقتدی عباسی کو اسکی خبر لگی، بنفس نفیس فوجیں لیکر واسط کی طرف کوچ کیا۔ شاہی لشکر یہ خبر پا کر واسط سے کنارہ کش ہو گیا، خلافت ناب نے واسط پر قبضہ کر کے حملہ کی جانب عثمان عزیمت اٹھائی۔

جلد ہوتا ہوا آخری ماہ ذی القعدہ سنہ مذکور میں دارالخلافت بغداد واپس آیا۔

ملک شاہ کی گرفتاری | امیر خاص بک کو جس نے سلطان ملک شاہ کو سریر حکومت پر شکن سلطان محمد کی حکومت | کیا تھا اور سب کے پہلے بیعت کی تھی اسنبدا اور انفرادی حکومت کی ہوس پیدا ہوئی، چھ مہینے حکومت کے بعد ملک شاہ کو گرفتار کر کے جیل میں ڈال دیا محمد بن سلطان محمود کو خوزستان سے بلا کر تخت حکومت پر بٹھایا، جامع مسجد میں اسکے نام کا خطبہ پڑھوایا، نذر گرائی، تحائف اور ہدایا پیش کئے، چونکہ سلطان محمد کو امیر خاص بک کی حرکت کی اطلاع ہو گئی تھی اور لوگوں نے اسکی بد باطنی اور شرارت کی نامی کی تھی اسوجہ سے سلطان محمد کے پو پختے کے دوسرے دن جب باریاب ہونے کو آیا تو سلطان محمد نے اسکو اپنے دست مبارک سے قتل کیا۔ اسکے ساتھ زنگی جاندار کو بھی موت کا پیار پلایا جس نے طغایرک کو قتل کیا تھا۔ امیر خاص بک کے قتل کے بعد مال و اسباب ضبط کر لیا گیا۔

امیر خاص بک ایک ترکمانی کا لڑکا تھا۔ کسی ذریعہ سلطان مسعود کی خدمت میں باریاب ہو گیا، چلتا پرتزہ اور ہوشیار تھا۔ بعض بعض نمایاں کام انجام دیئے، سلطان مسعود نے اسکو اپنے مصاحبوں میں داخل کر لیا، شاہی افواج اور امرار و دولت کا سردار بنایا۔ انوغری ترکی معروف بہ شکر امیر خاص بک کا خاص مصاحب اور خواہ تھا۔ اس نے امیر خاص بک کو سلطان محمد کے پاس جانے سے روکا تھا۔ پس جب امیر خاص بک مارا گیا تو شکر خوزستان چلا گیا۔ اور اپنی حکومت و ریاست کا سلسلہ قائم کیا واللہ اعلم بغیبہ

ترکان غز کا خراسان پر قبضہ | غز (ترکوں کا ایک گروہ) ماوراء النہر میں رہتا تھا، ترکوں کا

سلطان سبخر کی ہزیمت و گرفتاری یہ ایک جرگہ تھا، جسین حکمرانان دولت سلجوقیہ بھی داخل ہیں، ماوراءالنہر میں عبور کرانے کے بعد یہیں سکونت اختیار کی، مذہباً مسلم تھے جس وقت ترکانِ عظام، ملک چین اور ماوراءالنہر پر قابض و منصور ہوئے تو ترکوں کا یہ جرگہ جو غزنہ کے نام سے موسوم تھا خراسان چلا آیا، اور اطراف بلخ میں طرح افاقہ والی، اس زمانہ میں محمود، ایاز، بختیار، طوطی، ارسلان اور معز ان پر حکمران تھا، امیر قمانج والی بلخ نے ان لوگوں کو بلخ سے نکالنے پر کرباندھی، ان لوگوں نے کچھ دیکھے کو امیر قمانج کو باز رکھا۔ یہ لوگ صوم و صلوة کے پابند تھے زکوٰۃ دیتے تھے قافلوں کی حفاظت کرتے تھے اور امن و امان سے رہتے تھے کسی کو تکلیف دینا نہیں دیتے تھے، بعد چند دنوں کے امیر قمانج کو ان کے اخراج کا سو دا پھر پیدا ہوا، کل جرگہ کو اپنے ملک سے نکل جانے کا حکم دیا۔ ترکانِ غز بگڑ گئے، شہر بدر ہونے سے انکار کر دیا، حکم ہر کہ یہ تنگ آید جنگ آمد بقصد مقابلہ اپنے گروہ والوں کو جمع کیا، امیر قمانج دس ہزار سواروں کی جمعیت سے ترکانِ غز کے اخراج کو روانہ ہوا۔ ترکانِ غز کے سرداروں نے حاضر ہو کر مال و ذریش کیا، معذرت کی، واپس جانے کی درخواست دی، امیر قمانج نے ایک نہ سنی، نوبت جنگ رسید کا مضمون ہوا، ترکانِ غز نے امیر قمانج کو ہزیمت دی، اسکے لشکر کے ایک بڑے حصہ کو قتل کیا، رعایا پر بھی دست درازی کی، علماء و فقہار بھی اس پائمالی و قتل سے محفوظ نہ رہے، عورتوں اور بچوں کو گرفتار کرے گئے، لوندی غلام بنایا، مدارس ویران کر دیئے، امیر قمانج ہزار خرابی جان بھا کر بھاگا مرو پہنچا۔ سلطان سبخر کی خدمت میں باریاب ہوا، کل واقعات گوش گزار کئے۔

سلطان سبخر نے ترکانِ غز کو بلخ چھوڑ دینے کا پیام بھیجا اور بصورت عدم تعمیل حکم شاہی جنگ کی دہلی دی، ترکانِ غز نے بہ زمی و بلا طفت جواب دیا، حراج دینے کو تیار

ہوئے، علاوہ ملک چھوڑنے کے اور احکام کی تعمیل پر آمادگی ظاہر کی، لیکن سلطان سخر نے
ساعت نہ کی، ایک لاکھ فوج سے ترکان غز پر یلغار کیا، نامی نامی جنگ آزمودہ سردار
رکاب میں تھے نہایت شدید جنگ شروع ہوئی، آخر کار سلطان سخر کو ہزیمت ہوئی، ترکان غز
دور تک تعاقب کرتے گئے سلطان سخر کے لشکر کا زیادہ حصہ کام اکیا، علاء الدین قماچ مارا
گیا، سلطان سخر مع چند سرداران لشکر گرفتار ہو گیا۔

ترکان غز نے خاتمہ جنگ کے بعد سرداران لشکر کو مار ڈالا۔ باقی رہا سلطان سخر اسکے
ساتھ یہ کہاں ادب پیش آئے اسکے ہاتھ پر حکومت کی بیعت کی اور اسکے ساتھ مرو میں داخل
ہوے۔ مرو ملک خراسان کا دار الحکومت تھا۔ تختیار نے گزارش کی ”مرو مجھ کو بطور جاگیر
مرحمت فرماتے، سلطان سخر نے جواب دیا ”یہ مقرر حکومت ہے اور مقرر حکومت جاگیر
میں نہیں دیا جاتا“ تختیار سن کر ہنس پڑا، ترکان غز مذاق اور طرائف لگے، سلطان سخر یہ
دیکھ کر سر پر حکومت سے علیحدہ ہو گیا خانقاہ مرو میں چلا گیا، اور ترکان غز بلاد خراسان
پر قابض و متصرف ہو گئے۔

ترکان غز نے قبضہ کے بعد ظلم و جور کا کوئی دقیقہ اٹھانہ رکھا، جو مظالم کبھی وقوع میں
نہیں آئے تھے جسکو کانوں نے کبھی نہیں سنا تھا وہ اہل خراسان پکے پکے گئے، لوگوں پر مختلف
قسم کے ٹکس لگائے، بازار میں تین پیسہ لڑکا دیا اور یہ حکم دیا کہ ”اسکو سونا سے بھردو“ عوام
الناس برا فرودختہ ہو گئے، رٹ پڑے، ترکان غز نے نیشاپور میں داخل ہو کر ایک طرف
سے لوٹ لیا۔ عورتوں اور بچوں کے قتل سے بھی باز نہ آئے۔ چھوٹے اور بڑے
بھی قتل اور غارتگری سے محفوظ نہ رہے، گانوں، قصبہ سات اور شہر کو جلا کر خاک و
سیاہ کر دیا، بلاد خراسان میں کوئی شہر ایسا نہ تھا جہاں پر کہ ظلم، صلح
اور قضاۃ ان کے مظالم کے شکار نہ ہوئے ہوں اور قتل و غارت نہ کئے گئے ہوں۔
بلاد خراسان میں صرف ہرات اور سیستان چونکہ نہایت مضبوط و مستحکم تھا اس وجہ سے

ترکوں کے ظلم و غارتگری سے محفوظ رہا۔ ۴

ابن اثیر نے بعض مورخ عجم سے روایت کی ہے کہ عہد خلافت خلیفہ مہدی (یا مقتدی) عباسی میں ترکوں کا یہ گروہ اقصا سے سرحد ترک سے ماوراء النہر میں آیا، دائرہ اسلام میں داخل ہوا، مفتح کندی نے شعبدہ اور خرق عادات دکھلا کر انکو اپنا مطیع بنایا۔ انکی وجہ سے مفتح کی قوت بڑھ گئی، تا آنکہ مفتح کو اپنے ارادوں میں بخوبی کامیابی ہوئی اور اسکا مشین پورا ہوا جب شاہی لشکر اسکے روک تھام اور سرکوبی کو چلا تو ان ترکوں نے مفتح کو گرفتار کر کے شاہی لشکر کو حوالہ کر دیا، ایسی قسم کی حرکت ان ترکوں نے ملوک خانیہ کے ساتھ بھی کیا، بعد اسکے ترکان قارغلیہ نے ان کو زیر و زبر کر کے جبار وطن کیا۔ امیر زنگی بن خلیفہ شیبانی نے جو کہ طغارسماں پر قابض و مستولی تھا اپنے بلاد مقبوضہ میں بلا کر ٹھہرایا اپنی فوج میں بھرتی کیا، امیر قماح والی بلخ اور امیر زنگی میں ایک مدت سے عداوت کا سلسلہ چلا آ رہا تھا۔ امیر زنگی نے ترکان غز پر اثر کر امیر قماح پر چڑھائی کی، امیر قماح نے ترکوں کو بلا یا چنا پختہ بوقت مقابلہ ترکان غز نے امیر زنگی کو دھوکا دیا۔ امیر زنگی کو ہزیمت ہوئی۔ امیر زنگی اور اسکا لڑکا گرفتار ہو گیا۔ امیر قماح نے دونوں کی زندگی کا

۴ اس ہنگامہ میں ترکان غز نے بہت بڑی خون ریزی کی بلا اقباز قنس کیا حسین ابن محمد اسابندی، قاضی علی ابن سعود اور شیخ محی الدین محمد بن یحییٰ ترکوں کے ہاتھوں شہید کئے گئے۔ شعرا نے مرثیہ لکھے، علی ابن ابراہیم کاتب کا مرثیہ زیادہ مشہور ہے جسکے چار اشعار یہ ہیں۔

مضی الذی کان یحیی الدار من فیہ یسین بالفضل والافضال وادیہ

مضی ابن یحیی الذی قد کان صوباً لایوشہرہ ومصباحاً سراجیہ

خلا خراسان من عیلم ومن وریع لما نعاہ الی الا نفاق ناعیہ

لما ماتوا مات الدین والسفا من الذی بعد محی الدین یحییہ

ہكذا فی الکامل لابن اثیر جلد ۱۱ صفحہ ۱۱۱ مطبوعہ لیدن

خاتمہ کر آیا اور ترکان غزنی کو امیر زنگی کے مقبوضہ بلاد میں جاگیریں دی، پھر حسین بن حسین غوری نے تیسری بلخ کا قصد کیا امیر قمانج مقابلہ پر آیا۔ ترکوں کا یہ گروہ اس کے رگاب میں تھا۔ مقابلہ ہوا، ترکوں نے حسین غوری کا پہلہ بھاری دیکھ کر امیر قمانج کا ساتھ چھوڑ دیا، حسین غوری کی فوج میں مل گئے امیر قمانج کو شکست ملی حسین غوری نے بلخ پر قبضہ کر لیا، سلطان بخر کو اس واقعہ کی خبر ملی لشکر آراستہ کر کے بلخ پر لیٹا گیا حسین غوری کو ہزیمت ہوئی بلخ چھوڑ کر بھاگ گیا، بعد ہزیمت دربار سلطان بخر میں حاضر ہوا، معذرت کی اطاعت و فرمانبرداری کا اقرار کیا سلطان بخر نے غزنی کی حکومت پر واپس کر دیا اور ترکان غزلیہ طغاراں میں بدستور سکونت پذیر ہوئے، سلطان بخر نے ان سے تعرض نہیں کیا چونکہ امیر قمانج کا دل ان ترکوں سے صاف نہ تھا۔ گذشتہ واقعہ میں بمقابلہ حسین غوری دھوکا دینے کی وجہ سے ناراض تھا اس وجہ سے امیر قمانج نے انکو اپنے مقبوضہ شہروں سے نکل جانے کا حکم دیا، ترکان غزنی نے مقابلہ کی تیاری کی، ہر طرف سے ترکوں کے جریگوں کو مجتمع کیا اور ارسلان بوقا ترکی کو امیر شکر بنا کر عدول حکمی پر بل گئے، امیر قمانج بھی لشکر آراستہ کر کے مہرکوبی کو بڑھا، نہایت شدید لڑائی ہوئی۔ تمام واپس لے کر اس سلسلہ جاری رہا۔ آخر کار امیر قمانج کی فوج میدان جنگ سے گھونگھٹ کھا گئی فاش ہزیمت ہوئی امیر قمانج اور اسکالٹ کا ابو بکر قتار کر لیا گیا، ترکان غزنی مار والا اور اطراف بلخ پر قابض ہو گئے۔ قتل، غارت اور پائمال شروع کر دی، دیہات قصبات اور شہر ویران ہو گئے۔

سلطان بخر نے ان واقعات سے مطلع ہو کر فوجیں فراہم کیں، سفیدتر بجیش پر محمد بن ابو بکر بن امیر قمانج مقبوضوں اور موید ابی آیہ کو مامور کر کے محرم ۹۲۸ھ میں بڑھنے کا حکم دیا۔ انکی روانگی کے بعد خود بھی عظیم فوج لیکر روانہ ہوا ترکوں نے فدویت نامہ بھیجا، اطاعت و فرمانبرداری کا اقرار کرتے ہوئے مصارف فوج کشی کا تاوان

دینے پر تیار ہوئے، سلطان بخر نے درخواست نامنظور کی، تیغ و سپر ہونے کو ترکوں کے سر پر ہونے کیلئے لڑائی چھڑ گئی، ترکوں نے ہزیمت و بکن بلخ کی طرف پسپا کر دیا، پھر سلطان بخر فوج کو مرتب کر کے دوبارہ بھڑا، ترکوں نے اس جنگ میں بھی اسکو شکست دی، مرو بھاگ آیا، ترکوں نے تعاقب کیا، سلطان بخر اور اسکے لشکر پر ترکوں کا عیب اس قدر غالب ہو گیا تھا کہ مرو میں ٹھہر نہ سکا۔ بھاگ نکلا۔ ترکوں نے مرو میں داخل ہو کر قتل، غارتگری اور پائمالی شروع کر دی۔ بڑے بڑے ایسے نامی نامی علماء اور قضاة کو شہید کیا۔

جس وقت سلطان بخر مرو سے نکلا تھا، ترکوں نے گرفتار کر لیا اور اپنی عادت کے مطابق سلطان بخر کو تخت پر بٹھایا، اطاعت و فرمانبرداری کی گردن جھکانی، بعد اسکے مرو کی غارتگری پر پھر ہاتھ بڑھا۔ اہل مرو نے مدافعت پر کمر باندھی۔ تیغ و سپر ہونے بلکن ترکوں کی ظالمانہ قوت کا مقابلہ کر کے پسپا ہوئے، مجبور ہو کر ہتھیار ڈال دیئے۔ شہر حوالہ کر دیا۔ ترکوں نے پہلے سے زیادہ پائمال کیا قتل اور غارتگری کی حد نہ رہی۔

سلطان بخر کی گرفتاری کے بعد وزیر السلطنت طاہر بن فخر الملک بن نظام الملک اور کل امراء خراسان سلطان بخر سے جدا ہو کر نیشاپور چلے گئے سلیمان شاہ بن سلطان محمود کو بلا کر سریر حکومت پر متمکن کیا چنانچہ ۱۹ جمادی الاخرہ سنہ مذکور میں سلیمان شاہ

۷ پہلی لڑائی ماہ محرم ۵۲۱ھ میں سلطان بخر کے مقدمتہ بجیش سے ہوئی۔ مقدمتہ بجیش کو ہزیمت ہوئی اتنے میں سلطان بخر ہونے گیا۔ ترکوں نے معذرت کی سلطان بخر نے ایک نہ سنی، لڑائی ہوئی، سلطان بخر پسپا ہو کر بلخ پہنچا، ترکوں نے تعاقب کیا، سلطان بخر نے پلٹ کر مقابلہ کیا پھر لڑائی ہوئی سلطان بخر شکست کھا کر مرو کی طرف بھاگا یہ واقعہ ماہ صفر سنہ مذکور کا ہے ترکوں نے مرو کا قصد کیا۔ خراسانی لشکر ترکوں کی آمد کی خبر سن کر خوف سے تھرا گیا، مرو چھوڑ دیا، ترکوں نے ماہ جمادی الاولیٰ سنہ مذکور میں مرو میں داخل ہو کر جو کچھ کرنا تھا کیا۔ تاریخ کامل ابن اثیر جلد ۱۱ صفحہ ۱۱۱ و ۱۱۲ مطبوعہ لندن۔

کے نام کا خطبہ پڑھا گیا۔ خراسانی لشکر کا جم غفیر مجتمع ہوا اور ترکوں پر حملہ کرنے کو برہا ترکوں نے بھی بقصد مقابلہ خروج کیا۔ فریقین نے مرو کے باہر صف آرائی کی۔ ایک دوسرے سے تیغ و سپر ہوا۔ خراسانی لشکر ترکوں سے مرعوب ہو رہا تھا۔ میدان جنگ سے بھاگ نکلا، نیشاپور میں پناہ گریں ہونے کا قصد کیا، ترکان غر تعاقب میں تھے، نیشاپور میں بھی نہ ٹھہر سکا، ترکوں نے طوس میں داخل ہو کر دند مجادی، علدار، زباد۔ اور روسار کو قتل کیا، مسجدیں منہدم کر دیں، عورتیں اور بچے تک انکے مظالم سے محفوظ نہ رہے۔ طوس کو پائمال کر کے ماہ شوال ۵۲۹ھ میں نیشاپور کی پائمالی کو بڑے طوس سے زیادہ نیشاپور میں مظالم کئے سارا شہر مقتولوں سے بھر گیا، علماء اور صلحاء کا ایک گروہ جامع اعظم میں جا کر پناہ گزیں ہوا، ترکوں نے ان کو بھی نہ چھوڑا، ایک ایک کو قتل کیا۔ کتب خانہ جلا دیا، انہیں افعال قبیحہ و حرکات ناشائستہ کا جوین اور سفر این میں بھی اتکا ب کیا، محاصرہ والا، پائمال کیا، باغات اُجاڑ والے، گھیتوں کو برباد کیا۔ بوڑھے، جوان، عورت اور بچے کوئی بھی انکے مظالم سے محفوظ نہ رہے۔ ترکوں نے جس قدر مظالم ان مقامات میں کئے دوسرے شہروں پر نہیں کئے۔

طوس میں منجملہ ان علماء کے جو ترکوں کے ہاتھ شہید ہوئے امام محمد باسکی، علی موسوی نقیب علوی، اسماعیل بن حسن خطیب اور شیخ الشیوخ محمد ابن احمد خصوصیت کے ساتھ کتب تواریخ میں لکھے گئے ہیں۔ سی نامی عالم اور شیخ کو قتل سے باقی نہیں رکھا۔ تاریخ کمال ابن ابیر جلد ۱۱ صفحہ ۱۱۹ مطبوعہ لیدن

۲۰ شوال ۵۲۹ھ میں ترکوں نے نیشاپور کو تاراج کیا، کوئی شخص مزاحمت اور دافعت کرنے والا نہ تھا کسی ایک تنفس کو زندہ باقی نہیں رکھا۔ صرف دو محلوں میں محض مقتول مردوں کی تعداد پندرہ ہزار تھی۔ عورتوں اور بچوں کا اسمیں شمار نہیں ہے۔ عورتیں اور بچے باقی رہ گئے انکو غلام اور بوندی بنایا سارا شہر مقتولوں سے پڑھا۔ گلیوں میں پیالہ کی طرح کشتوں کے پستے لگے تھے [بقیہ صفحہ ۲۰۲]

سلطان سلیمان شاہ کی حالت سقیم تھی، خوش تدبیر اور منتظم بھی نہ تھا، ترکوں کی مقاومت سے عاجز ہو گیا۔ ماہ شوال ۵۴۰ھ میں اسکا وزیر طاہر بن فخر الملک بن نظام الملک موت کی ٹھنڈی نیند سو گیا۔ سلیمان شاد نے اسکے بیٹے نظام الملک دوم کو قلدان وزارت سپرد کیا، ایک اسی کا دم تھا جس سے سلیمان شاہ کچھ نہ کچھ ترکوں کے مقابلہ پر اڑا تھا۔ اسکے مرنے سے ہمت ہار گیا، سلطنت کا بار اٹھانہ سکا، ماہ صفر ۵۴۹ھ میں جرجان واپس آیا، اراکین دولت نے مجمع ہو کر بار حکومت سے اسکو سبکدوش کر کے خان محمود بن محمد بن بقرخان ہمیشہ زاد سلطان بخر کو اپنا سلطان بنایا۔ ماہ شوال میں خان محمود کو بلا کر تخت نشین کیا اسکے نام کا جامع مسجد میں خطبہ پڑھا۔

اسوقت ترکان غزہ ہرات کا محاصرہ کئے تھے۔ خان محمود فوج آراستہ کر کے ہرات کو ترکوں کے دست برد سے چھوڑانے کو نکلا، ترکوں سے متعدد دلہائیاں ہوئیں، اکثر لڑائیوں میں ترکان غزہ ہی کا سیلاب رہے، آخر کار ترکان غزہ ماہ جمادی الاولیٰ ۵۵۰ھ میں محاصرہ

بقیہ صفحہ ۲۰۱] عوام کا کیا ذکر ہے بہت سے علماء اور صالحین کو قتل کیا جن میں محمد بن یحییٰ فقیہ شافعی تھے جنکا مثل اس زمانہ میں نہ تھا، طلاب علم دور و دراز ملکوں سے سفر کر کے انکی خدمت میں آتے تھے۔ علماء نے انکا مرثیہ لکھا، ابو الحسن علی بن ابوالقاسم بہت ہی کامرئیہ زیادہ شہور ہے جسکے دو اشعار نقل کئے جاتے ہیں وہوا ہذا

یا سافکادہ عالم متبحر قد طار فی اقصی الممالک صینہ
باللہ قل لی یا ظلود ولا تخف من کان محی الدین کیف تمیتہ

علاوہ فقیہ موصوف کے عبدالرحمن بن عبدالصمد اکاف، ابوالبرکات فراوی، امام علی صباغ شکر، احمد بن محمد بن حامد، عبدالوہاب فقہ بادی، قاضی صاعد بن عبدالملک ابن صاعد، حسن بن عبدالحمید رازی اور بہت سے علماء کو ان ترکوں نے شہید کیا۔ قصہ مختصر ان ترکوں نے جو نام کے مسلمان تھے دنیا، اسلام پر وہ مظالم کئے جو کفار نے بھی کہی نہیں گئے۔ ملخص از تاریخ کامل جلد ۱۱ صفحہ ۱۲۰ مطبوعہ لیدن

اٹھا کے مرو چلے آئے اور اہل مرو سے تاوان وصول کرنے لگے، خان محمود نے نیشاپور کی طرف کوچ کیا، نیشاپور پر موید نے قبضہ کر لیا تھا جیسا کہ آئندہ ہم لکھیں گے، بعد اسکے ترکان غزنوی خان محمود کو صلح کا پیام دیا، ماہ رجب سے مذکورین باہم مصالحت ہوئی۔

موید کا نیشاپور پر قبضہ | موید، سلطان سخر کا غلام تھا۔ (اسی بہ) نام تھا "موید" کا لقب

دیا تھا چلتا پرزہ اراکین دولت میں سربر آوردہ شخص تھا۔ سرداران لشکر اسکے اشارہ پر کام کرتے تھے جسوقت ملک میں ترکان غز کا فتنہ رونما ہوا، امراء و سرداران سلطنت

سلجوقیہ بلا و خراسان میں متفرق و منتشر ہو گئے، حکمرانان سلجوقیہ کمزور پڑے، انکی مدافعت نہ کر سکے، اسوقت موید نے بڑ بڑ کر عنان انتظام اپنے ہاتھ میں لی، سپہ سالاران سلجوقیہ کا ایک

گروہ موید سے آ ملا۔ فوجیں اکٹھی ہو گئیں، نیشاپور، حوس، نسا، ایبورو، شہرستان اور دامغان پر قبضہ کر لیا اور بوئیسے ترکان غز کو ان شہروں سے مار بھگایا، چونکہ موید نہایت

خوش خلق، عادل اور نرم دل تھا اسوجہ سے رعایا نے اطاعت کی زردن جھکا دی، بہت سے ہوا خواہ پیدا ہو گئے، جم غیفر اکٹھا ہو گیا۔ اس سے موید کی شان و شوکت بڑھ گئی، رعیت اسکا

کاسا چلنے لگا، خان محمود نے موید کو اپنی اطاعت کا پیام دیا، مذکورہ بالا مقامات کو حوالہ کرنے کا مطالبہ کیا اور دربار شاہی میں حاضری کا حکم دیا، فریقین میں کاغذی کھوڑے دوڑنے

لگے آخر کار سالانہ خراج دہش پر مصالحت ہوئی۔ موید نے زرخراج کی ادائیگی کی ضمانت دی، خان محمود پیشقدمی سے رگ گیا اور موید ان شہروں پر بدستور قابض رہا۔

ایتاخ کا رہنے پر قبضہ | ایتاخ بھی سلطان سخر ایک خادم تھا۔ جسوقت ترکان غز کی غارتگری

کا دور شروع ہوا، ایتاخ خراسان سے رے چلا گیا اور رے سے پرقابض ہو گیا، رے سے سلطان سخر کے مالک محروسہ سے تھا، ایتاخ نے سلطان محمد شاہ بن محمود والی ہمدان و اصفہان وغیرہ

کی خدمت میں خدمت نامہ بھیجا، ہدایا و تمنا پیش کئے، چنانچہ سلطان محمد شاہ نے ایتاخ کو حکومت رے پر بحال رکھا، سلطان محمد شاہ کی وفات کے بعد ایتاخ نے ہاتھ پاؤں نہ کھائے

یہ سب
نے پھر
ہر سب
سوں
نصف
کے
میں
خان
سے

سے کے سرحدی شہروں پر قبضہ کر لیا، اس سے ایتاخ کی شان و شوکت بڑھ گئی، خون کی تعداد دس ہزار تک پہنچ گئی، جب سلیمان شاہ نے ہمدان وغیرہ کی عنان حکومت اپنے قبضہ اقتدار میں لی تو ایتاخ نے دربار شاہی میں حاضر ہو کر اطاعت و فرمانبرداری کا غائب اپنے دوست پر رکھا جس سے اسکی قوت میں روز افزوں ترقی ہو گئی، اسے اور اسکے قرب و جوار پر اسکی حکومت استبدادی اور خود مختاری باقی رہ گئی۔ سلیمان شاہ جس زمانہ میں خراسان کا گورنر تھا، اس زمانہ سے ایتاخ سے مانوس و مایوس تھا۔

سلیمان شاہ کے حالات | سلیمان شاہ بن سلطان محمد بن ملک شاہ اپنے چچا سلطان سخر کے اور گرفتاری | پاس رہتا تھا سلطان سخر نے اسکو اپنا ولیعہد مقرر کیا تھا خراسان

میں اسکے نام کا خطبہ پڑھا جاتا تھا، اس وقت ترکوں کا طوفان فتنہ و فساد برپا ہوا اور سلطان سخر گرفتار کر لیا گیا، اراکین دولت اور اراک خراسان نے سلیمان شاہ کو سر پر حکومت پر متمکن کیا، سلیمان شاہ ترکوں کی مقاومت نہ کر سکا۔ خوارزم شاہ کے پاس چلا گیا، خوارزم شاہ نے اپنی بھینجی (تیس کی لڑلی) سے سلیمان شاہ کا عقد کر دیا، لگانے بھجانے والوں نے لگا بھجا دیا، خوارزم شاہ کو سلیمان شاہ کی طرف سے بدظنی پیدا ہوئی، اپنے ملک سے نکال دیا، مصیبت زدہ سلیمان شاہ اصفہان پہنچا، اصفہان کے افسر اعلیٰ پولیس نے اصفہان میں داخل نہ ہو لے دیا، قاشان کا راستہ لیا، سلطان محمد شاہ بن سلطان محمود کو اسکی اطلاع ہوئی قاشان میں فوج بھیج دی جس نے سلیمان شاہ کو شہر میں جانے سے روک دیا، بحال پریشان خوزستان کی طرف روانہ ہوا۔ ملک شاہ نے خوزستان کی ناکہ بندی کر لی، سلیمان شاہ بھت چلا گیا اور وہیں قیام پذیر ہوا۔

سلیمان شاہ نے بھت میں قیام کرنے کے بعد خلیفہ مقتفی عباسی کی خدمت میں عرض کیا اپنے حالات لکھے اور بغداد میں آنے کی اجازت طلب کی، خلافت ناب نے کہا، بھتا کہ تم اپنی بیوی کو بھور فعل نہا منی بغداد بھیج دو تو میں تمکو بغداد میں آنے کی اجازت دوں، چنانچہ سلیمان شاہ

نے اپنی بیوی کو معہ چند لونڈیوں اور خادموں کے بغداد بھیجا، خلافت آب نے بگیم سلیمان شاہ کو عزت و احترام سے ٹھہرایا اور سلیمان شاہ کو بغداد میں داخل ہونگی اجازت دی۔

وزیر السلطنت ابن بمر، قاضی القضاۃ بغداد اور نقبانے سلیمان شاہ کا استقبال کیا، خلیفہ مقتفی عباسی نے خلعت عنایت کی، سلیمان شاہ نے باطینان بغداد میں قیام اختیار کیا، تا آنکہ ۵۵۵ھ کا دور آیا۔ سلیمان شاہ کو سال نو کے دربار میں حاضری کا حکم دیا گیا، قاضی القضاۃ روسا، خاندان خلافت، اور اراکین دولت کے سامنے سلیمان شاہ نے خلیفہ مقتفی عباسی کی اطاعت و فرمانبرداری کی قسم کھائی، کسی حالت میں عراق سے تعرض نہ کرنے کا اقرار کیا، خلیفہ مقتفی عباسی نے اس بنا پر بغداد میں سلیمان شاہ کے نام کا خطبہ پڑھے جانگی اجازت دی، اسکے باپ کے کل خطابات عطل کئے خلعت فاخرہ سے سرفراز فرمایا، تین ہزار فوج عنایت کی، امیر دوران امیر حاجب والی حلقہ کو سلیمان شاہ کا مصاحب مقرر کیا۔

ماہ بیح الاول سنہ مذکور میں سلیمان شاہ اس شان و شوکت سے بلاد جبل کی طرف روانہ ہوا اور خلیفہ مقتفی عباسی نے حلوان کجا نب کو جگ کیا۔ خلیفہ مقتفی نے ملک شاہ بن سلطان محمود کو طلبی کا فرمان بھیجا، ملک شاہ دو ہزار سواروں کی جمعیت سے حاضر ہوا۔ خلیفہ مقتفی نے حکم دیا کہ دو تم سلیمان شاہ کے معاون دمد و گار ہو میں تمکو سلیمان شاہ کے بعد تاج و تخت کا وارث مقرر کرتا ہوں، چچا اور بھتیجہ نے ایک دوسرے کی ادا و اعانت کی قسم کھائی خلیفہ مقتفی عباسی نے مال و زر اور آلات حرب انکو عنایت فرما سے، ایلدکروالی گنجه و اراپنہ بھی ان لوگوں سے آلاسب کے سب متفق ہو کر سلطان محمد سے جنگ کرنگو۔

سلطان محمد کو اس کی اطلاع ہوئی، قطب الدین مودود بن زنگی والی موصل اور اسکے نائب زین الدین علی کوچک کو یہ واقعات لکھ بھیجے، انفاق اور امداد کی درخواست کی قطب الدین مودود اور زین الدین علی نے بمقابلہ سلیمان شاہ ہمدردی و اطاعت کا بیڑہ اٹھایا، سلطان محمد کو اس سے بید تقویت ہوئی، لشکر آراستہ کر کے اپنے چچا سلیمان شاہ

کے مقابلہ کو کوچ کیا، ماہ جمادی الاولیٰ میں جنگ شروع ہوئی، دونوں فریق جی توڑ کر لڑے، سلیمان شاہ کی فوج میدان جنگ سے گھونگھٹ کھا گئی، سلطان محمد کامیاب ہوا، سلیمان شاہ اقتال و خیزاں براہ شہر زور بغداد روانہ ہوا، شہر زور پر والی موصل کا قبضہ تھا زین الدین علی کی طرف سے امیر بوزان اس شہر کا حاکم تھا، زین الدین علی اور امیر بوزان نے سلیمان شاہ کو گرفتار کر لیا اور بچراست تمام موصل میں بیجا کر قید کر دیا، سلطان محمد کو اس واقعہ سے مطلع کیا اور آئندہ بھی ہر کام میں بہمدرومی و اعانت کا وعدہ کیا۔ سلطان محمد نے اس سے مسرت ظاہر کی اور شکر گزار ہوا۔

سلطان سنجر کا ترکوں کی قید سے نکل جانا

سلطان سنجر کی گرفتاری، اراکین دولت سلجوقیہ کا افتراق و انتشار۔ پھر انکا نیشاپور میں مجتمع ہونے اور خان محمود بن محمد کو حکمران بنانے

کے حالات تم اوپر پڑھ آئے ہو قبضہ مختصر اور خان محمود نے ترکوں کی روک تھام کی اور ہر آتسز بن محمد بن انوشکین نے خوارزم میں انکی مدافعت پر کمر باندھی فریقین میں متعدد لڑائیاں ہوئیں، آخر کار ہر ایک فریق نے ملک خراسان کا کچھ نہ کچھ حصہ دیا لیا، سنیانہ میں یا بعد اسکے سلطان سنجر کو موقع مل گیا ترکوں کی قید سے ماہ رمضان ۵۵۰ھ میں بھاگ نکلا۔ اسکے ساتھ ساتھ وہ امراء بھی بھاگ گئے جو اسکے ساتھ قید تھے۔ اقتال و خیزاں تیز ہو گیا اور یاسے جیچوں کو چھوڑ کر کے مرو میں داخل ہوا جو اسکا دار الحکومت تھا۔ جمادی الاول ۵۵۰ھ سے ماہ رمضان ۵۵۰ھ تک قید رہا اس حساب سے تین برس چار مہینہ ہوئے۔

علی بک سردار ترکان قارغیلہ نہایت سخت اور تند مزاج تھا جو سلطان سنجر کی حراست کرتا تھا، اتفاق سے یہ مرگیا، ترکان قارغیلہ میں پھوٹ پڑ گئی۔ اس سے سلطان سنجر اور اس کے سرداران کو بھاگنے کا موقع مل گیا و اللہ فیعل ما یشاء و حکم ما یرید

سلطان محمد کا محاصرہ سلطان محمد بن محمود نے بعد اپنے چچا مسعود کے اپنی تخت نشینی کے شروع زمانہ میں خلیفہ مقتفی عباسی کی خدمت میں فدویت نامہ بھیجا، حسب دستور بغداد

سلاطین سلجوقیہ عراق و بغداد میں اپنے نام کا خلیفہ پڑھتے جانے کی درخواست کی تھی، چونکہ خلافت
آب کو سلاطین سلجوقیہ نے ادا نہیں کی اور انقطاع حکومت و سلطنت کی امید و توقع ہو گئی تھی درخواست
کو منظور نہ فرمایا۔ سلطان محمد کو اس سے برہمی پیدا ہوئی، ہمدان سے فوجیں لیکر بقصد عراق روانہ
ہوا، قطب الدین والی موصل اور اسکے نائب زین الدین نے محاصرہ بغداد میں امداد کا وعدہ
کیا، چنانچہ سلطان محمد ماہ ذی الحجہ ۵۵۵ھ میں بغداد پہنچا، خلیفہ مقتفی عباسی نے بھی لشکر فراہم
کرنے کا حکم صادر فرمایا، خطا و برسر لشکر واسط لیکر پہنچ گیا، سلسلہ اس سے غلطی ہو کر حملہ چلا
گیا اور قبضہ کر لیا، خلیفہ مقتفی عباسی اور عون الدین ابن ہبیرہ نے قلعہ ہندی شروع کی، پل
تورڈالا کشتیاں ہٹا دیں، اور ۲۰ محرم ۵۵۶ھ میں یہ سنادی کرانی کہ کوئی شخص غربی بغداد
میں نہ رہے۔ اس حکم کے مطابق باشندگان غربی بغداد اپنا مال و اسباب حریم خلافت میں
اٹھا لائے اور غربی بغداد کو خالی کر دیا، خلیفہ مقتفی عباسی نے مصلحت جنگ کے لحاظ سے
ماوراءخرسہ کو ویران کر دیا اسی طرح سلطان محمد نے جس جانب خیمہ زن تھا، اسکو چھیل
میدان بنا دیا، منجذقیہیں نصب کرانیں، فوج کو محاصرہ کا حکم دیا۔ خلیفہ مقتفی بھی اپنی فوج
اور باشندگان بغداد کو مسلح کر کے مقابلہ پر آیا۔ اتنے میں زین الدین کو چمک بسر کر دی لشکر
موصل سے سلطان محمد کے پاس آگیا، لڑائی کا سلسلہ شروع ہو گیا، محاصرہ میں سختی ہوئی بغداد
میں غلہ کی آمد و رفت بند ہو گئی، گرانی بڑھ گئی زین الدین کو چمک اور اسکا لشکر جنگ میں بنظر ادب خلیفہ
مقتفی کو تباہی کر رہا تھا، بعض مورخ لکھتے ہیں کہ سلطان نور الدین محمود بن زنگی نے اپنے بھائی
قطب الدین والی موصل کو خلیفہ مقتفی عباسی کے مقابلہ میں جنگ کی ممانعت کی تھی، اسوجہ سے
زین الدین کو چمک جو قطب الدین کا نائب تھا جنگ میں پیش قدمی نہیں کرتا تھا۔ غرض اسی اثنا
میں سلطان محمد تک یہ خبر پہنچی کہ اسکا بھائی ملک شاہ، ایلدک والی اران اور ارسلان بن
ملک طغرل بن محمد ہمدان کے قصد سے روانہ ہو گیا ہے، اتنے ہی ہوش و حواس جاتے رہے
بغداد کا محاصرہ اٹھا کر نہایت تیزی سے ۲۳ ربیع الاول ۵۵۶ھ میں ہمدان کی طرف کوچ

کیا اور زین الدین کو چک موصل واپس آیا۔

ملک شاہ، ایلدکز اور ملک ارسلان نے ہمدان کا محاصرہ کر لیا تھا۔ زیادہ دن نہیں گزرنے پائے تھے کہ سلطان محمد کی آمد کی خبر مشہور ہوئی، محاصرہ اٹھا کر رے کا راستہ لیا، ایتناخ افسر پولیس رے نے مدافعت کی کامیاب نہ ہوا، محاصروں نے ایتناخ کو فاش ہزیمت دی اور رے کا پورے طور سے محاصرہ کر لیا، سلطان محمد نے امیر سقمس بن قماز کو بسرکردگی فوج عظیم ایتناخ کی کمک پر روانہ کیا۔ لیکن امیر سقمس رے میں اس وقت پہنچا جبکہ ملک شاہ اور اسکے ہمراہی سردار رے سے محاصرہ اٹھا کے بغداد جا رہے تھے۔ امیر سقمس کا اثناء راہ میں ڈبھیر ہو گیا۔ ملک شاہ نے امیر سقمس کو ہزیمت دی۔ اسکے لشکر کو لوٹ لیا، سلطان محمد کو اسکی خبر لگی، فوراً بغداد کی طرف روانہ ہو گیا، حلوان پہنچا تو یہ خبر سموع ہوئی کہ ایلدکز وینور چلا گیا اتنے میں ایتناخ افسر پولیس رے کا پیام برپہو پنا، عرض کیا کہ ہمدان پر سلطنت پناہ کا قبضہ ہو گیا، سلطان کے نام کا خطہ پڑھا گیا، شملہ والی خراسان اپنے مقر حکومت بھاگ گیا، ایلدکز اور ملک شاہ کی فوج تتر بتر ہو گئی۔ اور یہ دونوں اپنے اپنے شہر واپس گئے۔ سلطان محمد نے بغداد کا جانا ملتوی کیا، بقصد تسخیر آران مقبوضہ ایلدکز ہمدان کی طرف معاہدت کی۔

وفات سلطان بنجر بعد اسکے سلطان بنجر حکمران خراسان نے ماہ ربیع الاول ۵۵۵ھ میں سفر آخرت اختیار کیا، اپنے بھائی برکیاروق کے زمانے سے خراسان کا حکمران ہوا، اسکے بھائی سلطان محمد نے اسکو ولیعهد مقرر کیا، سلطان محمد کے مرنے کے بعد سرسلطنت پر رونق افروز ہوا۔

سلطان بنجر بن ملک شاہ بن ابراہیم سلطان کا بعارضہ قویخ انتقال ہوا۔ ماہ ربیع الثانی ۵۶۹ھ میں بمقام بنجا، اویار جزیرہ میں پیدا ہوا خراسان میں حکومت اختیار کی، مرو کو دار السلطنت بنایا، سخی، رقیق القلب، عالی ہمت اور رعیب داب والا تھا، اسکے زمانہ حکومت میں بدامنی نہیں ہوئی، ایک قبیلہ میں مدفون ہوا جسکو اس نے اسی غرض کے لئے بنوایا تھا اور دارالآخرہ نام رکھا تھا تاریخ کامل ابن اثیر جلد ۱۱ صفحہ ۱۴ مطبوعہ لیدن

کل سلاطین نے اسکی اطاعت کو ذریعہ عزت سمجھا، مالک اسلامیہ کے مشروروں پر اسکے نام کا خطبہ چالیس سال تک سلطان کے لقب سے پڑھا گیا۔ اسکے پہلے بیس بیس تک خطبوں میں "ملک" کے خطاب سے یاد کیا جاتا تھا تیس سال چار ماہ ترکوں کی قید میں رہا۔ قید سے خلاصی کے بعد وفات پائی، بغداد اور عراق سے اسکے نام کا خطبہ موقوف کر دیا گیا، بوقت مقتضاً حکومت خراسان پر اپنے ہمشیرہ زادہ محمود بن محمد بن بقراغان کو تاج و تخت کا مالک اور اپنا جانشین مقرر کیا۔ چنانچہ محمود نے جرجان میں طرح اقامت ڈالی، ترکوں نے مرو اور خراسان کو دبا لیا اور موید، نیشاپور اور خراسان کے اس حصہ پر جو نیشاپور سے متصل تھا قابض ہو گیا، اسی صورت سے ۵۵۵ھ تک حکومت کا سلسلہ قائم رہا۔ بعد اس کے ترکوں نے سلطان محمود کی خدمت میں قاصد بھیجا، باصرہ تمام بادشاہ بنانے کے لئے بلایا، سلطان محمود ترکوں سے مطمئن نہ ہوا اور بجائے خود اپنے بیٹے کو ترکوں کے پاس بھیج دیا۔ ایک مدت تک ترکوں نے اسکی اطاعت کی پھر خود سلطان محمود ترکوں کے پاس چلا گیا جیسا کہ آئندہ ہم تحریر کریں گے۔

جنگ ایساخ و موید | ایساخ جیسا کہ تم اوپر پڑھا آئے ہو سلطان سخر کا خادم تھا، پس جب ترکوں کا فتنہ و فساد برپا ہوا، اراکین دولت سلجوقیہ متفرق ہو گئے اور سلطان سخر نے وفات پائی، موید نے نیشاپور وغیرہ پہلے ہی سے دبا لیا تھا، اسوجہ سے لشکر خراسان پر اسکا ایک اثر خاص پیدا ہو گیا۔ سرداران لشکر سخر یہ کوجسد پیدا ہوا، امراء کی ایک جماعت، موید سے منحرف ہو گئی، از آنجملہ امیر ایساخ بھی تھا۔

امیر ایساخ کبھی موید کا ہم آہنگ اور رفیق بن جاتا۔ گاہے ما زندران کا اور گاہے خوارزم شاہ کے پاس جانے کا قصد کرتا تھا لیکن بظاہر موید ہی کے راگ میں باگ ملا تھا ۵۵۲ھ میں اس ہزار سواروں کی جمیعت سے ما زندران سے موید کی مخالفت کو نکلا۔ فساد اور بیورد پر قبضہ کرنے کو بڑھا۔ موید کو اسکی خبر لگی۔ روک تھا مگر روانہ ہوا، پہنچنے ہی

ایتاخ پر حمل کیا ایتاخ مقابلہ نہ کر سکا شکست کھا کر ماژندران چلا گیا ماژندران کا حکمران رستم نامی ایک شخص تھا۔ اس سے اور ایک بھائی علی سے کچھ جھگڑا تھا۔ ایتاخ نے رستم سے رنج پیدا کرنے کے خیال سے علی کا سراوتار کر رستم کے سامنے پیش کیا۔ رستم کو بوجہ رنج اور غصہ پیدا ہوا۔ اپنے یہاں سے ایتاخ کو نکال دیا۔ اب کہیں ٹھکانا نہ رہا۔ اطراف خراسان میں غارتگری شروع کر دی۔ اسفراین کو ویران کر دیا، سلطان محمود اور موید نے اطاعت کا پیام بھیجا، غارتگری کو چھوڑنے اور سلامت رومی سے رہنے کی ہدایت کی، ایتاخ نے ذرا بھی سماعت نہ کی، اسی بے ڈھنگی رفتار پر قائم رہا۔ سلطان محمود اور موید ماہ صفر ۵۵۲ھ میں سرکوبی کو روانہ ہوا، ایتاخ یہ خبر باکر بھاگ گیا، سلطان محمود اور ایتاخ نے تعاقب کیا، رستم شاہ ماژندران نے سلطان محمود اور موید کی خدمت میں نیاز مندی کا عریضہ بھیجا، ہدایا و تحائف پیش کئے، سلطان محمود اور موید نے اسکو قبول کیا ایتاخ نے یہ زنگ دیکھ کر اظہار اطاعت کی غرض سے اپنے لڑکے کو بطور ضمانت سلطان محمود کی خدمت میں بھیج دیا۔ سلطان محمود کا غصہ فرو ہو گیا، پھر پیشقدمی نہ کی، موید واپس آیا۔ ایتاخ جرجان، دہستان اور اسکے صوبہ پر قابض ہو گیا۔

جنگ موید و سنقر عزیزی | سنقر عزیزی، سلطان سبخر کے اراکین دولت سے تھا۔ اسکا بل

بھی موید سے صاف نہ تھا۔ پس جب وقت موید جنگ ایتاخ میں مشغول و مصروف ہوا تو سنقر عزیزی سلطان محمود بن محمد کے لشکر سے علیحدہ ہو کر ہرات چلا گیا اور قبضہ کر لیا۔ ہرات میں ترکوں کا ایک گروہ رہتا تھا۔ اس نے سنقر کو حسین بادشاہ غوری سے بلجائے اور اسکے علم حکومت کے زیر اثر حکومت کرنے کی راے دی چونکہ سلطان محمود کی حکومت کمزور پڑی تھی اور گورنران صوبہ جات ملک کو دباتے جاتے تھے، سنقر کے دماغ میں یہ بات نہ آئی، خود سری حکومت کی ہوا سما گئی۔ موید کو اسکی اطلاع ہوئی تو جس آراستہ کر کے ہرات پر یلغار کیا۔ پہنچے ہی محاصرہ ڈالا۔ سنقر کے ہمراہی ترک موید

سے مل گئے، اطاعت قبول کر لی اور سنقر کو دہوکہ سے مار ڈالا۔ سلطان محمود کا ہرات پر قبضہ ہو گیا۔ سنقر کے لشکر کا باقی ماندہ حصہ اینساخ کے پاس چلا گیا طوس اور اسکے کوچ میں غارتگری کا بازار پھر گرم ہو گیا، ویرانی، تباہی اور بربادی کی حد نہ رہی۔ واللہ تعالیٰ اعلم۔

خراسان پر ترکوں کی دوبارہ دست درازی نیشاپور کی سوید کے ہاتھوں خرابی

ترکوں نے پہلے ہنگامہ کے بعد جبکو تم اور پڑھ آئے ہو بلخ میں قیام اختیار کیا خراسان کی غارتگری اور قتل سے دست کش ہو گئے اور کل گروہ نے سلطان محمود بن خان محمد کے علم حکومت کی اطاعت قبول کر لی۔ سوید اسکی دولت و حکومت کا بدیر اور قاید تھا۔

شعبان ۵۵۲ھ میں ترکوں کے ہاتھ میں پھر کھجلی پیدا ہوئی بلخ سے مرو کی طرف بغرض غارتگری بڑھے، سلطان محمود اسوقت سرخس میں تھا۔ سوید ٹھوڑی سی فوج لیکر ترکوں کی روک تھام کو روانہ ہوا ایک مقام پر ٹڈ بھیر ہو گئی، جس میں سوید کو کامیابی ہوئی، تعاقب کناں مرو پہنچا۔ ترکوں کا گروہ کثیر کام آگیا، بہت سامان و اسباب سوید کے ہاتھ لگا، مظفر منصور سرخس واپس آیا۔

بعد اسکے سوید اور سلطان محمود نے ترکوں کی گوشمالی پر کمر باندھی، فوجیں مرتب کر کے سرخس سے نکلا۔ ۵ شوال سنہ مذکور میں ترکوں سے مقابلہ ہوا، تین بار لڑائی ہوئی ہر مرتبہ ترکوں کو شکست ہوئی چوتھی لڑائی میں ترکوں کا لشکر کامیاب ہوا، سلطان محمود کی فوج میدان جنگ سے گھونگھٹ کھا گئی ایک گروہ کثیر کام آگیا، ترک مرو میں داخل ہوئے۔ اہل مرو کے ساتھ بلا طفت و نرمی سے پیش آئے، علماء اور ایئمہ وقت کی تعظیم و تکریم کی، بعد اسکے سرخس اور طوس کی طرف بڑھے، ٹوٹ اور غارتگری کا بازار گرم کیا و یہاں قصبہات اور شہرہ بران ہو گئے (اس واقعہ میں سرخس کے مقتولوں کی تعداد دوس ہزار تک پہنچ گئی تھی) غارتگری اور قتل سے فارغ ہو کر مرو واپس آئے۔

سلطان محمود بن محمد شکست کے بعد جرجان پلا گیا تھا مقاومت کی قوت نہ تھی ترکوں کے آخری نتیجہ کا انتظار کر رہا تھا۔ ۵۵۴ھ میں ترکوں نے سلطان محمود کو بادشاہ بنانے کی غرض سے طلبی کی عرضداشت بھیجی، سلطان محمود نے بخوف جان جیلہ کر دیا تب ترکوں نے اسکے بیٹے جلال الدین عمر کو بادشاہت کے لئے بلایا۔ سلطان محمود نے ترکوں سے عہد، اقرار اور حلف لیکر جلال الدین عمر کو بھیج دیا، ترکوں نے بڑی آؤ بھگت کی، عزت و احترام سے اپنا بادشاہ بنایا۔ یہ واقعہ ۱۰۶۰ھ بروج الاخر ۵۵۵ھ کا ہے۔

بعد روانگی جلال الدین عمر سلطان محمود جرجان سے خراسان روانہ ہوا۔ کل امراء بخریہ رکاب میں تھے۔ موید نہیں گیا۔ کوچ و قیام کرتا ہوا نسا اور ایبورو پہنچا۔ امیر عمر بن حمزہ نسوی کو نسا کی حکومت پر متعین کیا، امیر عمر نے جیسا کہ سلطان محمود چاہتا تھا نسا کی حفاظت و حمایت کی۔ لوٹ مار و ہارٹ کا اندازہ کیا۔ سلطان محمود و نسا کے باہر قیام پذیر ہوا۔

چونکہ اہل طوس نے ترکوں کی اطاعت قبول نہیں کی تھی اسوجہ سے ترکوں نے آخری ماہ جمادی الاخرہ سنہ مذکور میں نیشاپور سے طوس کا قصد کیا، اہل طوس نے بعد قوت و بہمت مقاومت کی کامیاب ہوئے، ترکوں نے طوس میں داخل ہو کر قتل و غارتگری کا کوئی دقیقہ باقی نہ رکھا۔ تاراج کر کے نیشاپور واپس آئے اور جلال الدین عمر بن سلطان محمود کے ساتھ بہت کی طرف روانہ ہوئے۔ ۱۰۶۱ھ جمادی الاخرہ سنہ مذکور میں سہزوار کا صہرہ کیا نقیب عماد الدین محمد بن کجی علوی حسینی نے مدافعت پر کمر باندھی، اہل سہزوار نے عماد الدین محمد کے اشارہ و حکم پر کام کیا نہایت جدوجہد اور مستعدی سے ترکوں کا مقابلہ کرتے رہے۔ آخر کار ترکوں نے غائب و خاسر ہو کر ۲۶ جمادی الاخرہ سنہ مذکور میں نسا اور ایبورو کی جانب سلطان محمود کی خدمت میں باریاب ہونے کو مراجعت کی۔

تکو یا وہو گا کہ جرجان سے جسوقت سلطان محمود خراسان روانہ ہو رہا تھا موید اس کے

بمراہ نہیں گیا تھا۔ جرجان ہی میں رہ گیا تھا۔ سلطان محمود کی روانگی کے بعد جرجان سے خراسان روانہ ہوا اشارہ راہ میں ترکوں سے کسی گانوں میں موید کا مقابلہ ہو گیا۔ موید سر پر پاؤں رکھ کر بھاگا۔ ایک ترکی سپاہی نے گرفتار کر لیا، موید وہو کا ویکر اسکے قبضہ سے نکل بھاگا۔ افتان و خیزان نیشاپور پہنچا۔ پھر سلطان محمود ترکوں کے ساتھ ماہ شعبان سنہ مذکور میں نیشاپور پہنچا تو موید نیشاپور چھوڑ کر چلا گیا ترکوں نے نیشاپور میں داخل ہو کر اہل نیشاپور کے ساتھ اچھے سلوک کئے چند سے قیام کر کے نخرس اور مرو کی طرف کوچ کیا، موید اپنا لشکر لئے ہوئے پھر نیشاپور آیا۔ اہل نیشاپور مدافعت پر آمادہ ہوئے، موید نے محاصرہ ڈالا اور بزور تیغ لڑ کر مفتوح کیا۔ شہر لوٹ لیا۔ بہت لوگوں کو قتل کیا۔ غرض جو کچھ بھی ظلم و ستم کر سکا کر کے ماہ شوال ۷۵۷ھ میں بہیق لوٹ آیا۔

ملک شاہ بن محمود کا جس وقت سلطان محمد بن سلطان محمود محاصرہ بغداد سے واپس خوزستان پر قبضہ ہوا۔ خلیفہ عباسی نے اسکے نام کا خطبہ موقوف کر دیا سلطان محمد ہمدان پونچک علیہل ہو گیا اور اسکا بھائی ملک شاہ قم اور قاشان کی طرف بڑھا۔ نہایت بڑی طور سے ٹوٹا۔ قم اور قاشان والوں سے تاواں وصول کیا، فتنہ غارتگری، مار دھاڑ کا ہنگامہ برپا کر دیا۔ سلطان محمد نے ملک شاہ کو ان بیجا افعال اور ظالمانہ حرکات سے باز آنے کو لکھا۔ ملک شاہ نے سماعت نہ کی، قتل و غارت کرتا ہوا اصفہان پہنچا۔ ابن خجندی اور رؤساہ شہر کے پاس اپنی اطاعت اور فرمانبرداری کا پیام بھیجا۔ خجندی اور نیز رؤساہ شہر نے معذرت کی، جواب دیا تھا۔ یہی گردنوں میں آپ کے بھائی سلطان محمد کی اطاعت کا طوق پڑا ہوا ہے۔ ہم اس عہد، اقرار اور قسم سے علیحدہ نہیں ہو سکتے جو آپ کے بھائی سے کر چکے ہیں۔ ملک شاہ یہ سن کر برہم ہوا، غارتگری اور قتل شروع کر دیا۔ سلطان محمد کو اسکی اطلاع ہوئی۔ ہمدان سے ملک شاہ کی گوشمالی کو روانہ ہوا۔ اس کے مقدمہ ابھیش (ہراول) کا سردار کرجان خادم تھا۔ ملک شاہ کی فوج سلطان محمد کی

آمد کی خبر پا کر متفرق و منتشر ہو گئی، ملک شاہ بغداد کی جانب روانہ ہوا، مقام قوس
 (یا فرسیسین) میں موبدان اور سنقر ہمدانی مل گیا، ان دونوں نے غزنی بغداد سے
 خوزستان جانے کی راہ دی چنانچہ ملک شاہ نے واسط کا قصد کیا۔ شرقی بغداد میں
 اوتر پڑا، اسکے ہمراہیوں نے قرب و جوار کے دیہات کو تاراج کیا، عوام الناس کو
 برہمی پیدا ہوئی، باندھ توڑ دیئے جس سے بہترے ڈوب گئے، ملک شاہ کوچ و قیام
 کرتا خوزستان پہنچا، شملہ نے جہور سے روکا، ملک شاہ نے کہلا بھیجا "مجھ کو سوا سے
 اسکے اور کوئی غرض نہیں ہے کہ میں اپنے بھائی سلطان محمد کی خدمت میں جاتا ہوں" شملہ نے
 اس مراسلہ پر بھی توجہ نہ کی، مزاحمت پر آمادہ رہا۔ پس ملک شاہ نے ان کردوں میں قیام کیا
 جو وہاں مقیم اور سکونت پذیر تھے ملک شاہ نے ان لوگوں کی پیٹھ ٹھونکی، رفتہ رفتہ کردوں
 کا ایک گروہ مجتمع ہو گیا جو پہاڑوں اور جنگلوں میں رہتے تھے۔ ملک شاہ نے انکو مرتب مسلح
 کر کے شملہ پر یقار کیا۔ سنقر ہمدانی اور موبدان وغیرہا امرار لشکر ہمراہ تھے۔ اس واقعہ میں
 شملہ کو ہزیمت ہوئی۔ اسکے ہمراہیوں کا حصہ کثیر کام آگیا ملک شاہ نے خوزستان پر قبضہ
 کر کے فارس کی طرف قدم بڑھایا واللہ ہو الموبد بنصرہ من یشاء۔

سلطان محمد کی وفات	سلطان محمد بن محمود بن محمد بن ملک شاہ نے آخری ۵۵۲ھ میں وفات
سلیمان شاہ کی حکومت	پائی۔ سلطان محمد وہی ہے جس نے بغداد کا محاصرہ کیا تھا، خلیفہ متقی

۱۔ سلطان محمد کی ولادت ماہ ربیع الآخر ۵۲۲ھ میں ہوئی اس حساب سے تیس سال کی عمر پائی۔ عارضہ
 سل میں انتقال ہوا۔ جب موت کا وقت قریب آیا تو لشکر کو حاضری کا حکم دیا۔ جواہرات اور قیمتی قیمتی اسباب
 چنے گئے، شاہی خدام پیش ہوئے۔ چارہ میں بیٹھکر ان سب کو دیکھا، رو پڑا، کہنے لگا: "یہ جو ہیں، یہ
 خدام، یہ مال و زر، یہ جواہرات اور یہ قیمتی قیمتی اسباب میری تکلیفوں کو ذرہ برابر کم نہیں کر سکتے اور نہ میری
 مقررہ موت کے وقت کو ایک لمحہ ٹال سکتے ہیں"۔ عاقل کریم اور رعب و اب والاشقا۔ تاریخ کامل
 ابن اثیر جلد ۱۱ صفحہ ۱۶۶ مطبوعہ لیدن۔

عباسی سے اپنے نام کا خطبہ پڑھنے کا پیام دیا تھا اور خلیفہ متقی عباسی نے اسکو منظور نہیں کیا تھا۔ محاصرہ بغداد سے واپس آ رہا تھا۔ اثنار راہ میں بیمار ہوا ساڑھے سات سال حکومت کر کے سنہ مذکور میں سفر آخرت اختیار کیا۔

مرنے کے وقت سلطان محمد نے اپنے لڑکے کو جو نہایت کم سن تھا سنقر احمد علی کو سپرد کیا اور کہا "اس بچے کو میں تمہارے سپرد کرتا ہوں اسکو تم اپنے مقبوضہ شہر لہجاؤ، پرورش و پر وخت کرو مجھے یہ امید نہیں ہے کہ میری فوج اس بچے کی اطاعت کریگی" اس وصیت کی بنا پر سنقر احمد علی سلطان محمد کے لڑکے کو مرافہ لے گیا۔ لشکر شاہی کے حصہ کثیر نے سلیمان شاہ (مرحوم سلطان محمد کا چچا) کو سرپر حکومت پر بیٹھا یا اور اسکے ہاتھ پر حکومت و سلطنت کی ہیت کی بعد وفات سلطان محمد اکابر امراء ہمدان نے اتابک زین الدین مودود اور

وزیر مودود کے پاس سلیمان شاہ کی طلبی کا پیام بھیجا۔ بھوں نے تخت نشین کرنے کی غرض سے اس پر اتفاق کیا، قسمیں کھائیں چنانچہ شاہی شان و شوکت سے سلیمان شاہ روانہ کیا گیا۔ زین الدین علی کوچک رکاب میں تھا۔ بلا وجہل کے قریب پہنچا، شاہی فوج نے بڑے تپاک استقبال کیا، ہر روز ایک نہ ایک امیر باریاب ہونے کو حاضر ہونے لگا رفتہ رفتہ بہت بڑی جمعیت ہو گئی، زین الدین کو جان کا خطرہ پیدا ہوا موصل واپس آیا۔ اور سلیمان شاہ

سلطان محمد کے مرنے کے بعد اربعین دولت سلجوقیہ میں اختلاف پڑ گیا۔ ایک گروہ نے ملک شاہ برادر سلطان محمد مرحوم کو تخت نشین کرنا چاہا۔ دوسرا گروہ سلیمان شاہ (سلطان محمد مرحوم کا چچا تھا) کے ساتھ ہو گیا ان امراء کی تعداد زیادہ تھی۔ تیسرا گروہ سلطان شاہ کا ہوا خواہ ہو گیا جو ایلدک کے ساتھ تھا ملک شاہ بدعواسے سلطنت خوزستان سے روانہ ہوا، وکلاء والی فارس اور شملہ ترکمانی ہمراہ تھے۔ صفہان پہنچا ابن خمندی والی صفہان نے اطاعت کی گردن جھکا دی، زکیر بطور نذر پیش کیا، عساکر شاہی مقیم ہمدان کو اپنی اطاعت کا پیام بھیجا، سرداران لشکر لے چو نکہ سلیمان شاہ کے ہوا خواہ تھے۔ انکار کر دیا۔

واللہ تعالیٰ اعلم بحقیقۃ الحال۔ دیکھو تاریخ کامل ابن اثیر جلد ۱۱ صفحہ ۱۶۶ مطبوعہ لندن

موجودہ چشم ہمدان میں داخل ہوا۔ اہل ہمدان نے گرم جوشی سے خبر مقدم کیا۔ حکومت و سلطنت کی بیعت کی۔

وفات خلیفہ مقتفی | خلیفہ مقتفی لامر اللہ عباسی نے ماہ ربیع الاول ۵۵۵ھ میں جو میں ۲۲ سال خلافت کر کے سفر آخرت اختیار کیا۔ اسکو ام خلافت میں خود اختیاری

کی قوت حاصل ہو گئی تھی، جسوقت سلطان مسعود سلجوقی کے بعد خاندان سلجوقیہ میں نفاق اور افتراق کی تخم ریزی ہوئی اسوقت خلیفہ مقتفی عباسی سلاطین سلجوقیہ کے اثر سے علیحدہ ہو گیا۔ اسکے انتقال کے بعد اسکا بیٹا یوسف مستجد باللہ عباسی سریر خلافت پر رونق افروز ہوا، استبداد اور حکومت میں اپنے باپ کے قدم بہ قدم چلا، بلا و باہلی پر قبضہ کیا سخت کولے لیا اور اپنی طرف سے اسپر حاکم مقرر کیا جیسا کہ اسکے باپ کے زمانہ میں تھا۔ ان واقعات کو ہم ان دونوں کے حالات میں لکھ آئے ہیں

موید اور محمود کی | تم اوپر پڑھ آئے ہو کہ جب ترکان مغز (تاتار) کو غلبہ اور استیلا حاصل ہو گیا تو ان لوگوں نے خان محمود کو بادشاہ بنانے کے لئے بلا بھیجا

خان محمود تو بخوف جان نہ آیا اپنے بیٹے جلال الدین عمر کو ترکوں کے پاس بھیجا۔ چنانچہ ترکوں نے جلال الدین عمر کو اپنا بادشاہ تسلیم کیا بعد اسکے محمود جرجان سے نسا روانہ ہوا اور ترکوں کا لشکر بھی اکریل گیا، موید مقابلہ کر کے شہر چھوڑ کر بھاگ گیا۔ محمود اور ترکوں کی لشکر نسا میں داخل ہوا۔ چندے قیام کر کے محمود سرخس واپس گیا۔ موید پھر آہو پناہ صحرا کر لیا، ترکوں کو بزور تیغ نکال کر قبضہ کر لیا، اور دیراں و خراب کیا۔ یہ واقعہ ماہ شوال ۵۵۵ھ کا ہے۔ پھر جب محمود نے سرخس سے مراجعت کی تو موید نے سرخس کا قصد کیا۔ محاصرہ ڈالا۔ اہل سرخس سے تیغ و سپر ہوا اور لڑکر مفتوح کیا۔ سرخس کو سر کر کے بہق کی طرف گیا۔ ۵۵۵ھ میں پھر سرخس کی جانب مراجعت کی، شہر پناہ کو درست اور تعمیر کرایا اہل سرخس کے ساتھ اچھے سلوک کئے۔

قصہ مختصر مویدان شہروں پر قبضہ حاصل کرنے کے بعد ان کے قریب دجوار کے
مفسدوں اور لوٹیروں کی سرکوبی کی طرف متوجہ ہوا۔ چنانچہ قلعہ اشقیل کو مفتوح کیا،
ممدوان زید یہ کی سرکوبی کی، انکے قلعہ کو مسمار و منہدم کر کے قلعہ خسرو جبرو پر دھاوا کیا۔
قلعہ خسرو جبرو، بہیق کے صوبہ میں تھا اس قلعہ کو کئی خسرو بادشاہ فارس نے یرمانہ جنگ افراسیاب
تعمیر کرایا تھا نہایت مستحکم اور مضبوط تھا۔ اہل قلعہ مقابلہ پر آئے پسپا ہوئے مویدان نے قبضہ کر لیا،
ایک دستہ فوج اسکی حفاظت پر مامور کر کے بتاریخ ۲۵ جمادی الاولیٰ سنہ مذکور نیشاپور کو
آیا۔ بعد چند سے شہر کنڈر متعلقات طرس (یا طربیشٹ) پر چڑھائی کی۔ اس شہر پر ایک
شخص خربندہ نامی قابض تھا۔ رہزنی، قتل اور غارتگری اسکا کام تھا۔ دن دہارے
قافلہ لوٹ لیتا، قرب و جوار کے شہروں کو تاراج کرتا اور جو مقابل یا مزاحم ہوتا اس کو
مار ڈالتا تھا۔ غرض خراسان والے اس سے ایک مصیبت عظیم اور بلا سے بے درماں میں
بتلا تھے۔ مویدان نے نہایت مستعدی سے محاصرہ ڈالا۔ متعدد لڑائیاں ہوئیں آخر کار
مویدان نے بزور تیغ قلعہ پر قبضہ کر لیا۔ خربندہ اور اسکے ہمراہیوں کو قتل کر کے اہل خراسان
کو اس مصیبت سے بعونہ تعالیٰ نجات دی۔ چونکہ اہل بہیق نے مویدان کی اطاعت سے
انحراف کیا تھا اسوجہ سے ماہ رمضان سنہ مذکور میں بہیق کا قصد کیا۔ اہل بہیق نے معذرت
کی اور مطیع ہو گئے

خان محمود بن سلطان محمد اس وقت تک ترکوں کے ساتھ تھا۔ ان واقعات کو شکر متاثر
ہوا مویدان کے پاس پیام صلح بھیجا، نیشاپور اور طرس کی سند گورنری عطا کی اسوجہ سے باہم خان
محمود، ترکان غز، اور مویدان مصالحت ہو گئی، لڑائی اور جھگڑے کا خاتمہ ہو گیا۔

ترکوں کا بزرگ جبرگہ خراسانی ترکوں کا ایک گروہ ہے اسکا سردار بقراخان بن داود تھا۔ خوارزم شاہ کی فوج نے ان پر یلغار کیا، تیغ و سپر ہوئے، ترک ہزیمت اٹھا کر بھاگے، گروہ کثیر کام آگیا۔ بقراخان معدودے چند ترکوں کے ساتھ جاں برہو کر سلطان محمود کی خدمت میں خراسان پہنچا، خوارزم شاہ کی شکایت کی امداد کا خواستگار ہوا۔ سلطان محمود کے ہمراہی ترکوں کو ایتاخ سے بدظنی پیدا ہوئی کہ ہونہو ایتاخ ہی نے خوارزم شاہ کو ان ترکوں کے مقابلہ و جنگ پر ابھارا ہے۔ تیار ہو کر بقراخان کے ساتھ نسا اور ایبورو روانہ ہوئے ایتاخ پر حملہ کا تہیہ کیا۔ ایتاخ میں انکے مقابلہ کی قوت نہ تھی پھر شاہ مازندران سے امداد کی درخواست کی، شاہ مازندران دہلیم، کرو اور ترکمانوں کا لشکر لیکر ترکان غزا اور بزرگہ کے مقابلہ پر آیا، نواح و ہستان میں گھسان لڑائی ہوئی پانچ مرتبہ ان کو شاہ مازندران سے شکست ملی۔ ایتاخ شاہ مازندران کے میمنہ میں تھا، ترکان غزا اور بزرگہ نے اپنی کامیابی سے ناامید ہو کر بے جگر می سے شاہ مازندران کے قلب لشکر پر حملہ کیا اس حملہ میں شاہ مازندران کی فوج میدان جنگ سے گھونگھٹ کھا گئی۔ ایک گروہ کثیر کام آگیا۔ نہایت بُری طور سے ترکان غزا اور بزرگہ نے منہزم گروہ کو پامال کیا۔ شاہ مازندران نے ساریہ میں جا کر دم لیا، ایتاخ خوارزم چلا گیا ترکان غزا اور بزرگہ نے دہستان میں گھس کر لوٹ لیا۔ غارتگری اور قتل کی بھمار کی اہل جرجان کے ساتھ بھی اسی ظلم و جور سے پیش آئے۔ اسکو بھی ویران کر دیا۔ اہل جرجان و دہستان اپنی عزت و جان بچا کر وہ دوسرے مقامات اور شہروں میں چلے گئے۔ یہ واقعات ۵۵۶ھ کے ہیں۔

اس واقعہ کے بعد ایتاخ کو جب ذرا جمعیت خاطر ہوئی تو بقرا تکیں پر چڑھائی کر دی

۱۰. بیاض بالاصل

جو صوبہ قزوین پر قبضہ کئے ہوئے تھا۔ بقرانکین کو ایساخ کے مقابلہ میں ہزیمت ہوئی۔ سوید کے پاس بھاگ گیا اور اسکے حاشیہ نشینوں میں داخل ہو گیا۔ ایساخ نے بقرانکین کے مال و خزانہ کو لوٹ لیا جس سے ایساخ کی قوت بڑھ گئی۔

ملک شاہ کی وفات | ملک شاہ بن محمود اپنے بھائی سلطان محمد کی وفات کے بعد خوزستان سے اصفہان گیا۔ شملہ ترکمانی اور وکلا والی فارس ہمراہ تھا۔ ابن نجدی رئیس اصفہان نے اطاعت کی گرون جھکا دی، اطہار اطاعت کی غرض سے زر کثیر نذر کیا، بعد اس کے ملک شاہ نے اراکین دولت ہمدان کو اپنی فرمانبرداری اور اطاعت کا پیام بھیجا، چونکہ اہل ہمدان کارجمان اور سیلاں سلیمان شاہ (ملک شاہ کا چچا تھا) کی طرف تھا انکار کر دیا اور سلیمان شاہ کو موصل سے طلب کر کے اپنا بادشاہ تسلیم کر لیا۔ ملک شاہ، اصفہان کا ستا مالک ہو گیا۔ فوجیں فراہم کر لیں، مال و زر اور آلات حرب اکٹھا کر لیا۔ خلیفہ مستنجد باللہ عباسی کی خدمت میں عرضداشت روانہ کی بجائے سلیمان شاہ اپنے نام کا خطبہ پڑھے جائیگی درخواست کی اور یہ شرط پیش کی کہ اگر میری درخواست مقرون اجابت ہوگی تو میں حسب دستور سابق کل خدمات کی انجام دہی پر آمادہ ہوں اور اگر خلاف مآب نے منظور نہ فرمایا تو پھر میں آپ کی اطاعت سے علیحدہ ہو جاؤنگا، وزیر اسطنت عمید الدین ابن بیریہ کو یہ دہکی ناگوارگری ایک لونڈی کے ذریعہ سے ملک شاہ کو زہر دلا دیا، ملک شاہ مر گیا، طبیب کو یہ معلوم ہو گیا، شملہ اور وکلا کو اس واقعہ سے مطلع کیا، لونڈی گرفتار ہو کر پیش کی گئی، زہر دینے کا اقرار کیا

ملک شاہ کے مرنے کے بعد اہل اصفہان نے ملک شاہ کے اراکین دولت اور فوج

کو شہر سے نکال دیا، سلیمان شاہ کو اپنا بادشاہ تسلیم کیا، خطبہ میں اسکا نام داخل کیا، شملہ اپنا سامنہ لیکر خوزستان لوٹ آیا جن شہروں پر ملک شاہ نے قبضہ کر لیا تھا ان پر قابض ہو گیا۔

سلیمان شاہ کا قتل | سلیمان شاہ تخت سلطنت پر قبضہ کرنے کے بعد لوہو و لعب میں مصروف ہو گیا، شب و روز شراب پیئے مست پڑا رہتا تھا، رمضان المبارک کی بھی حرمت نہ کی، مسخرے، گوئے اور رند مشرب دربار میں بھرے رہتے تھے، مروانگی اور جرات ان افعال سے کافور ہو گئی، اہرار اراکین دولت حاضری دربار سے رُک گئے، شرف الدین کرد باز خادم سے شکایت کی، شرف الدین کرد باز نہایت سنجیدہ متین، عقلمند، مذہبی خدام سلجوقیہ میں سربراہ اور وہ اور سلیمان شاہ کی حکومت و دولت کا منتظم و مدبر تھا۔ اس نے اراکین دولت کو تشفی دی، موقع کا منتظر رہا۔ ایک روز سلیمان شاہ ہمدان کے باہر اپنے مجلسراے میں معمول سے زائد پیکر بدست ہو گیا تھا۔ اسکے ہم نشین پاس بیٹھے ہوئے گیس مار رہے تھے اور قہقہے لگاتے تھے، اتفاقاً کسی ضرورت سے شرف الدین کرد باز حاضر ہوا۔ یہ رنگ دیکھ کر سلیمان شاہ کو نصیحت کی، سلیمان شاہ نشہ میں چور تھا، ہم نشینوں کو اشارہ کروا دیا۔ وہ لوگ اس سے مذاق اور مسخر کرنے لگے، تہذیب کے دائرہ سے باہر ہو گئے، شرف الدین کرد باز ناراض ہو کر چلا آیا۔ جب سلیمان شاہ کا نشہ اوتر ا، خود کردہ پریشیاں ہوا۔ شرف الدین کرد باز سے معذرت کی، شرف الدین کرد باز نے معذرت قبول کر لی مگر دربار میں آنا جاننا بند کر دیا۔ سلیمان شاہ کو اس سے خطرہ پیدا ہوا، ایٹاخ والی رے کو بمقابلہ شرف الدین کرد باز امداد کی غرض سے طلبی کا پیام بھیجا، ایٹاخ اسوقت بیمار تھا، حاضری کی معذرت

۱۔ بیاض بالاصل

کی اور بعد صحت ادا اور حاضری کا وعدہ کیا، شرف الدین کرد باز کو اسکی خبر لگ گئی، رنج اور غصہ بڑھ گیا، اراکین دولت کو بلایا، سلیمان شاہ کی معزولی کا شورہ کیا، بہوں نے بالاتفاق سلیمان شاہ کو معزول کرنے کی قسمیں کھائیں، شرف الدین کرد باز نے پہلا کام یہ کیا کہ سلیمان شاہ کے ہنشینوں کو گرفتار کر کے قتل کر ڈالا، سلیمان شاہ نے اعتراض کیا تو یہ جواب دیا کہ میں نے تمہاری حکومت قائم رکھنے کی غرض سے یہ فعل کیا ہے آپیں میری کوئی غرض نہیں ہے، بعد اسکے سلیمان شاہ کو دعوت کے بہانہ اپنے گھر بلایا، امرار اور اراکین دولت کو بھی دعوت دی، جوں ہی سلیمان شاہ اور وزیر السلطنت ابوالقاسم محمود بن عبدالعزیز عاقدی داخل ہوا، دونوں مع خواص گرفتار کر لئے گئے یہ واقعہ ماہ شوال ۵۵۵ھ کا ہے۔ وزیر السلطنت اور خواص اسی وقت باز حیات سے سبکدوش کر دئے گئے سلیمان شاہ بھی چند دنوں قید رہ کر قید حیات سے آزاد کر دیا گیا۔

اسکے بعد شرف الدین کرد باز نے ایلدکڑ والی اران و آذربایجان کو خط لکھا۔ مضمون یہ تھا کہ ”سلیمان شاہ کے وجودنا مسعود سے دنیا پاک ہو گئی ہے، جہاں تک ممکن ہو تم ملک ارسلان شاہ بن طغرل کو لیکر ہمدان آ جاؤ، تخت سلطنت خالی ہے اراکین دولت سلجوقیہ بیعت کرنے کو تیار ہیں،“ رفتہ رفتہ ان واقعات کی ایٹانچ کو اطلاع ہوئی، فوج لیکر ہمدان پر چڑھ آیا، شرف الدین کرد باز کو لڑائی کا الٹی میٹم دیا، شرف الدین کرد باز نے جیلہ و حوالہ سے ٹالا۔ اتنے میں ایلدکڑ پہنچ گیا، بیس ہزار فوج رکاب میں تھی ملک ارسلان شاہ بھی ہمراہ تھا۔ شرف الدین کرد باز نے نہایت تپاک سے خیر مقدم کیا، ملک ارسلان شاہ کی تخت نشینی کی رسم ادا کی گئی اراکین دولت نے بیعت کی،

ایلدکڑ اتابک نے ملک ارسلان شاہ کی ماں سے عقد کر لیا تھا۔ بہلوان محمد اور

قزاق ارسلان عثمان دو بیٹے پیدا ہوئے، ملک ارسلان شاہ کی تخت نشینی سے بعد ایلدکز
عبدالہ اتابک سے سرفراز ہوا، اسکا بیٹا بہلوان محمد جو ملک ارسلان شاہ کا
ایخانہ بھائی تھا حاجب بنایا گیا

ایلدکز، سلطان مسعود کا غلام تھا۔ سلطان مسعود نے سریر حکومت پر متمکن ہونے
کے بعد اران اور کچھ حصہ آذربائیجان کی حکومت عنایت کی جس وقت سلاطین سلجوقیہ
میں فتنہ و فساد کی گرم بازاری ہوئی تو ایلدکز نے بہوں سے علیحدگی اختیار کی،
سلطان سلجوقیہ میں سے کسی ایک کا ساتھ نہیں دیا، اپنے مقبوضہ بلاد میں حکمرانی
کرتا رہا۔ اسی فتنہ کے زمانہ میں ارسلان شاہ پہونج گیا، ایلدکز نے عزت و احترام
سے ٹھہرایا، یہاں تک کہ سلیمان شاہ کے انتقال کے بعد سریر حکومت پر متمکن
کیا گیا۔ بہدان میں اسکے نام کا خطبہ پڑھا گیا۔

بعد اسکے ایلدکز نے ایٹاخ والی رے سے نامہ و پیام کر کے مصاحبت کرنی
اتفاق اور اتحاد کا معاہدہ ہو گیا۔ اسی سلسلہ میں بہلوان ابن ایلدکز کا عقد
ایٹاخ کی لڑکی سے ہوا جس سے رشتہ اتحاد اور زیادہ مستحکم و مضبوط ہو گیا،
مستنجد باللہ عباسی کی خدمت میں فدویت نامہ بھیجا۔ عراق اور بغداد میں ارسلان
شاہ کے نام کا خطبہ پڑھنے کی درخواست کی، جیسا کہ سلطان مسعود کے زمانہ حکومت
میں تھا ویسا ہی حسب دستور کل امور کو جاری رکھنے کا اقرار کیا۔ مستنجد باللہ نے
ایٹاخ کو ذلیل کر کے دربار سے نکلوا دیا۔

جنگ آسنقر و ایلدکز اور ایٹاخ میں مصاحبت ہونے کے بعد ایلدکز نے آسنقر
ایلدکز احمد علی کو ارسلان شاہ کی اطاعت کا پیام بھیجا، آسنقر نے انکار

کر دیا اور یہ کہلا بھیجا اگر تم مجھے اپنی حالت پر نہ چھوڑ دو گے تو یا در کھو کہ میرے
پاس بھی خاندان سلجوقیہ کا ایک شاہنشاہ موجود ہے میں اسکی بیعت کر سکے

تحت نشین کر دوں گا۔ آقسنقر کی نگرانی اور تربیت میں سلطان محمد بن سلطان محمود کا لڑکا تھا جسکو سلطان محمد نے بوقت وفات آقسنقر کو سپرد کیا تھا۔ چونکہ وزیر السلطنت ابن ہبیرہ بھی دار الخلافت بغداد سے آقسنقر کو اس لڑکے کے نام کا خطبہ پڑھنے کا وعدہ کر رہا تھا اسوجہ سے آقسنقر کو اس جواب کی زیادہ جرات ہوئی ایلدکز اس جواب سے برا فرختہ ہو گیا۔ ایک فوج بسر کر وگی ہلووان، آقسنقر کو زیر کرنے کی عرض سے روانہ کی، آقسنقر نے شاہرین سہمان والی خلاط سے ایلدکز کے مقابلہ میں امداد کی درخواست کی، اتحاد اور موافقت کی قسم کھائی، چنانچہ شاہر نے آقسنقر کی کمک پر فوجیں بھیجیں، آقسنقر، ایلدکز کے مقابلہ پر آیا۔ لڑائی ہوئی، آقسنقر فتحیاب ہوا، ہلووان ہزیمت اٹھا کر ہمدان واپس آیا۔ واللہ تعالیٰ اعلم

جنگ ایلدکز | اصفہان میں ملک شاہ ابن محمود کی وفات کے بعد لشکر واراکن وایتانج دولت سلجوقیہ کا ایک گروہ محمود ابن ملک شاہ کو لئے ہوئے

فارس پہنچا۔ زنگی ابن وکلا سلفدی والی فارس نے محمود ابن ملک شاہ کو ان لوگوں سے چھین لیا اور تلہ اصطر میں لیجا کر ٹھہرا دیا۔ پس جب ایلدکز نے ارسلان کو تحت نشین کیا اور دربار خلافت میں اسکے نام کو خطبہ میں داخل کرنے کی درخواست کی، تو وزیر السلطنت ابن ہبیرہ، ایلدکز کے خلاف گورنران صوبجات کو ابھارنے لگا۔ چنانچہ اوہر آقسنقر کو سلطان محمد کے اُس کم سن بچہ کے نام کا خطبہ پڑھنے کا وعدہ کیا جو آقسنقر کے پاس تھا اور اوہر زنگی بن وکلا والی فارس کو لکھ بھیجا کہ تم محمود ابن ملک شاہ کو تحت حکومت پر شکن کر دو میں دار الخلافت کے جامع مسجد میں اسکے نام کا خطبہ پڑھنے

بیاض بالاصل

کی اجازت دید ونگا لیکن شرط یہ ہے کہ تکو ایلد کز کے مقابلہ میں فتح حاصل ہو جائے۔ اس بنا پر زنگی نے محمود بن ملک شاہ کو تخت نشین کیا، بیعت کی، فارس میں اسکے نام کا خطبہ پڑھا گیا۔ مجلس ار کے دروازہ پر چوتھہ نوبت بجنے لگی، فوجیں مرتب کیں۔

ایلد کز کو اس واقعہ کی خبر لگی، غصہ سے کانپ اٹھا۔ چالیس ہزار فوج لیکر بقصہ فارس، اصفہان روانہ ہوا، زنگی کے پاس ارسلان شاہ کی اطاعت اور اسکے نام کا خطبہ پڑھنے کا پیام بھیجا۔ زنگی نے صاف انکار کر دیا ایلد کز نے کہا، بھیجا "مجھے خلیفہ مستنجد

باللہ عباسی نے تمہارے مقبوضات کی حکومت عطا کی ہے میں ان پر قبضہ کرنے کو جاتا ہوں۔ مزاحمت کرنا ہو تو مقابلہ پر آ جاؤ" اور ایک دستہ فوج کو ارجان کی طرف بڑھنے کا حکم دیا، ارسلان بوقا والی ارجان (زنگی والی فارس کا ایک امیر تھا) نے

مقابلہ کیا، ایک دوسرے سے گتھ گیا۔ آخر کار ایلد کز کی فوج کو ہزیمت ہوئی۔ ارسلان بوقا نے عریفہ بشارت فتح زنگی کی خدمت میں روانہ کیا زنگی نے دربار خلافت میں اسکی اطلاع

دہی، اداد کی درخواست کی، وزیر السلطنت ابن ہبیرہ نے گوزان صوبہ جات کو زنگی کی امداد و اعانت کا حکم صادر کیا۔ چنانچہ ایساخ سے سے دس ہزار فوج لیکر آہو پچا۔ آقسنقر نے

پانچ ہزار سوار لک پر بھیجے۔ ابن بازوار والی قرزین اور ابن طغایرک (جو کہ ایلد کز کے امراء اور اراکین تھے) ایساخ کے پاس چلے آئے۔ زنگی نے یہرم کو تاراج کیا، ایلد کز نے

زنگی کی مدافعت پر فوج روانہ کی، زنگی نے انکو نیچا دکھا دیا۔ ایلد کز کے پاس شکست اٹھا کر واپس آئے۔ ایلد کز نے آذربایجان سے ادادی فوج طلب کی، چنانچہ بیسیں بن قرزوارسلان فوج عظیم لیکر آ گیا، ایلد کز نے ایساخ کی کمک پر فوجیں روانہ کیں۔ حریف کا ۹ شعبان سنہ مذکور میں مقابلہ ہوا۔ سخت اور خون ریز جنگ ہوئی۔ آخر کار ایساخ کی فوج میدان جنگ سے گھونگھٹ کھا گئی، ہزیمت فاش اٹھا کر بھاگا۔ فوج کا کثیر حصہ کام آ گیا، نامی نامی سردار مارے گئے، فتح مند گروہ نے ایساخ کا لشکر گاہ لوٹ لیا۔ ایساخ

کی طرح اپنی جان بچا کر رے میں داخل ہو کر قلعہ طبرک میں قلعہ بند ہو گیا۔ ایلد کزنے
 پہنچ کر محاصرہ کر لیا۔ ایلد کزن اور ایٹانخ میں صلح کا نامہ و پیام ہونے لگا۔ آخر دونوں
 میں مصالحت ہو گئی۔ ایلد کزن نے ایٹانخ کو حرابادقان و پدیا۔ صلح ہو گئی۔ ایلد کزن
 ہمدان واپس آیا۔

موید کے کارنامے | ماہ ربیع الآخر ۵۵۶ھ میں موید نے نیشاپور کے چند سرداروں
 کو اسوجہ سے گرفتار کر کے جیل میں ڈال دیا کہ ان کے مورثوں اور آباء و اجداد نے
 اہل نیشاپور کو غارت اور تباہ کیا تھا جس میں نقیب علویہ ابو القاسم زید بن حسن حسینی
 تھا۔ اور یہ الزام لگایا کہ اگر تم لوگ انکو قتل و غارتگری سے روکتے تو ضرور وہ
 رک جاتے۔ گویا تم ہی لوگوں نے ان افعال کا ارتکاب کیا اور تم ہی اس کے
 ذمہ دار ہو غرض اس الزام میں مفسدہ پردازوں کی ایک جماعت کو سزا سے موت ہی
 ان مفسدہ پردازوں نے مساجد، مدارس اور کتب خانہ کو بھی غارتگری کا آمان گاہ
 بنایا تھا انکی غارتگری اور تاراج کے یہ سب مقامات بھی نذر ہو گئے کسی کو جلا دیا، کسی کو
 زین دوز کر دیا، علماء اور رؤساء کو قتل کیا۔ جسکا آخر نتیجہ یہ ہوا کہ قید کئے گئے۔ قتل
 کئے گئے

بعد اسکے موید شاد باخ چلا آیا۔ اسکا شہر نپاہ درست کر آیا۔ اردگرد کی خندقوں
 کی مرمت کرائی، محافظت کی غرض سے دہس بند ہوا۔ اور وہیں قیام اختیار کیا۔
 نیشاپور پھیل میدان ہو گیا۔

شاد باخ کو عبد اللہ بن طاہر نے اپنے زمانہ گورنری میں آباد کیا تھا۔ عبد اللہ

بن طاہر اور اسکے خدم و حشم شاد و بانخ میں رہنے تھے۔ عبداللہ بن طاہر کے بعد شاد و بانخ ویران ہو گیا، اچھرا اسکو آباد کیا۔ پھر دوبارہ مفسدہ پر و آزان مذکور نے ویران و برباد کیا۔ تب موید نے آباد کیا اور ازسرنو شہر کی عمارات کو تعمیر کرایا۔ نیشاپور بالکل ویران ہو گیا۔ پھر تاتاریوں نے اس پر حملہ کیا۔ خان محمود خراسان کا بادشاہ ان بوٹیرے تاتاریوں کے ساتھ تھا۔ چنانچہ دو مہینہ تک موید کا شاد و بانخ میں محاصرہ کئے رہا۔ بعد ہ کسی وجہ سے خان محمود حمام کے بہانہ سے تاتاریوں سے علیحدہ ہو کر شہرستان چلا گیا اور وہیں قیام اختیار کیا۔ آخر شوال سنہ مذکور تک شاد و بانخ کا تاتاری محاصرہ کئے رہے۔ جب کامیابی کی صورت نظر نہ آئی تو ٹوٹ مار کرتے ہوئے واپس ہوئے۔ وہیںات قبضات اور شہر طوس کو ٹوٹ لیا۔

پھر جب خان محمود نیشاپور میں داخل ہوا تو موید نے رمضان ۵۵۵ھ تک عزت و احترام سے رکھا بعد اسکے گرفتار کر کے جیل میں ڈال دیا، آنکھوں میں نیل کی سلائیاں پھر وادیں، مال و اسباب اور خزانہ جو کچھ اسکے ساتھ سب پر قبضہ کر لیا۔ خان محمود کیساتھ جلال محمد بھی گرفتار کر لیا گیا تھا، چنانچہ دونوں بحالت قید حیات سے سبکدوش ہو گئے۔ موید نے خطبہ میں مستجد باللہ خلیفہ عباسی کے بعد اپنا نام داخل کر لیا۔ شاہی کا اعلان کیا۔ ماہ شعبان ۵۵۵ھ میں موید نے شہرستان اور نواح نیشاپور کے سر کرنے پر اپنی توجہ بند دل کی پہونچ کر شہرستان کا محاصرہ کر لیا۔ اہل شہر نے تنگ ہو کر ہتھیار ڈال دیے۔ موید کی فوج نے شہرستان ٹوٹ لیا، غارتگری کا باز آگرم ہو گیا۔ لیکن بہت جلد موید نے اپنی فوج کو غارتگری سے روک دیا۔ شہرستان اسکے دائرہ حکومت میں داخل ہو گیا۔ واللہ اعلم

مہم شہرستان سے فارغ ہو کر موید نے قلعہ و سکرہ (طوس) کا قصد کیا۔ ابو بکر جاندار اس قلعہ کا حاکم تھا۔ اس نے قلعہ بند ہی کر لی۔ موید ایک مہینہ تک محاصرہ کئے رہا۔ فتح نہ ہوا۔ چونکہ اہل طوس، ابو بکر کی بد اخلاقی اور ظلم سے تنگ آ گئے تھے۔ محاصرہ اور جنگ میں موید کا ہاتھ بٹایا۔ ابو بکر نے اس کا احساس کر کے ہتھیار ڈال دیا، قلعہ کی کنجیاں حوالہ کر دیں، موید نے ابو بکر کو جیل میں ڈال دیا۔ کرمان کی طرف بڑھا۔ اہل کرمان نے اطاعت کی گردن جھکا دی۔ اسفراین کے سر کرنے کو فوج روانہ کی۔ وہ لی اسفراین عبد الرحمن بن محمد قلعہ بند ہو گیا، موید کی فوج نے محاصرہ ڈال دیا۔ آخر کار عبد الرحمن نے بھی ہتھیار ڈال دیا اور اپنے کو حوالہ کر دیا۔ موید نے اسکو پانچ ہزار شاد باخ بھیج دیا، جیل میں ڈال دیا گیا۔ ماہ ربیع الآخر ۵۵۵ھ میں دار ڈالا گیا۔ فتح اسفراین کے بعد موید نے قنندہ اور نیشاپور کے گرد و نواح پر قبضہ کر لیا۔ اسکو سلطنت مستقل ہو گئی۔ جیسا کہ اس سے پہلے اہل امن و امان قائم تھا پھر اسی طرح قائم ہو گیا۔

شہر قدیم کو ویران کر کے شاد باخ کا جدید شہر آباد کیا۔

بعد اسکے موید کو بوشیخ اور ہرات کے مفتوح کرنے کا خیال پیدا ہوا۔ فوجیں مرتب کر کے روانہ کر لیا۔ یہ دونوں مقامات ملک محمد بن حسین بادشاہ غوری کے قبضہ میں تھے۔ چنانچہ ملک محمد نے موید کی مدافعت پر فوجیں روانہ کیں۔ موید نے یہ خبر پا کر محاصرہ اٹھا لیا۔ بوشیخ اور ہرات جیسا کہ ملک محمد کے قبضہ میں تھا اسکے قبضہ میں رہا۔

لڑج کی پیشقدمی | کرج نے ماہ شعبان ۵۵۵ھ میں شہرانی (صوبہ اراک) پر پیشقدمی کی اور بزرگ ریخ اسکو مفتوح کر کے پانچ سال کیا۔ ہترے مارے گئے اور اکثر قید کر لئے گئے۔ شاہ ارمن

بیاض بالاصل

ابن ابراہیم بن سمان والی خلاط نے فوج عظیم مجتمع کی جس میں مجاہدین بھی تھے اور فوج نظام بھی تھی، کوچ و قیام کرتا کرج کے سر پر پہنچا۔ جنگ چھڑ گئی، شاہ ارمن ابن ابراہیم کو ہزیمت ہوئی مسلمانوں کا گروہ کثیر گرفتار کر لیا گیا اور بہتر سے اثنار جنگ میں مارے گئے۔

بعد اسکے ماہ شعبان ۵۵۵ھ میں تین ہزار فوج سے کرج نے بلاد اسلامیہ پر بیچارہ کیا، شہر دین (صوبہ آذربائیجان) اور کچھ حصہ بلاد جبل اور اصفہان کا دبا لیا، ایلدک کو اسکی اطلاع ہوئی، فوجیں مرتب کیں اور کرج سے بدلہ لینے کو کوچ کیا، شاہ ارمن ابن ابراہیم ابن سمان والی خلاط اور آق سنقر والی مراغہ بھی ایلدک کے ساتھ تھا۔ پچاس ہزار جنگ اور رکاب میں تھے۔ ماہ صفر ۵۵۵ھ میں کرج کے شہروں میں داخل ہو کر بازار کارزار گرم کر دیا۔ کرج سینہ سپر ہو کر لڑے لیکن کامیاب نہ ہوئے، فتحندی کا سرہ شکر اسلام کے سر پر بندھا۔ بیشمار مرد، عورت اور لڑکے گرفتار کر لئے گئے۔ امراء کرج میں سے ایک امیر زادہ مشرف بہ اسلام ہو گیا، ایک دستہ شکر اسلام لیکر کہیں گاہ میں بیٹھ رہا۔ کرج نے شکر اسلام پر حملہ کیا اور فتحندی کے زعم میں لڑتا ہوا بڑھا۔ شکر اسلام آہستہ آہستہ پیچھے ہٹا۔ جوں ہی کرج کہیں گاہ سے بڑھے۔ امیر زادہ کرج نے کہیں گاہ سے نکل کر حملہ کر دیا۔ کرج ہزیمت اٹھا کر بھاگے شکر اسلام نے تلواروں پر رکھ لیا۔ دُور تک تعاقب کرتا چلا گیا۔ بہتر سے کرج مارے گئے اور بیشمار قید کر لئے گئے، شکر اسلام مظفر و منصور مال غنیمت لے کر واپس ہوا۔

قوس بر سوید کا قبضہ | ۵۵۸ھ میں سوید والی نیشاپور نے صوبہ قوس کی طرف قدم بڑھایا۔

بسطام اور دامغان پر قبضہ کر لیا۔ بسطام کی حکومت پر اپنے غلام تنکر کو مقرر کیا۔ تنکر اور تباہ مازندران سے کشیدگی پیدا ہوئی۔ نوبت جنگ کی پہنچی، چنانچہ ماہ ذی الحجہ ۵۵۸ھ

میں دو لوں فریق لڑ پڑے۔ شاہ مازندران کو ہریت ملی۔ تنگ نے اسکے کیمپ کو ٹوٹ لیا۔ چونکہ موید اور ایلدگز میں مراسم اتحاد تھے اس وجہ سے قومس پر موید کے قبضہ کے بعد سلطان ارسلان بن طغرل بن محمد بن ملک شاہ نے موید کو خلعت فاخرہ، پھر یسے اور بہت سے تحائف بھیجے، اور ملک خراسان کے جن شہروں کو فتح کر چکا تھا اور نیز آئندہ جن شہروں کو فتح کرے انکی حکومت و گورنری مرحمت فرمائی اور اپنے نام کا خطبہ پڑھنے کی ہدایت کی۔ موید نے اسپر سجد مسرت ظاہر کی، خلعت کو زیب بدن کیا۔ صوبہ قومس اٹھاس اور کل صوبہ نیشاپور میں سلطان ارسلان کے نام کا خطبہ پڑھنے کا حکم دیا، اور سلطان ارسلان کے نام کے بعد خطبہ میں اپنا نام داخل کیا، جرجان اور دہستان میں خوارزم شاہ بن ارسلان بن اٹسز کا اور اسکے بعد امیر ایٹاخ کا خطبہ پڑھا جاتا تھا۔ مرو، بلخ اور سرخس پر تاتاریوں کا قبضہ۔ ہرات پر امیر ایٹکین زیر اثر علم حکومت تاتاری حکمرانی کر رہا تھا، ان مقامات میں سلطان شجر کا خطبہ پڑھا جاتا تھا۔ الفاظ یہ تھے اَللّٰهُمَّ اَعِزِّ لِلْمُلُوكِ السَّعِيْدِ سُبْحٰنًا وَّلَعْدَةً لَا مِثْرَتَكَ الْمَدِيْنَةُ وَاللّٰهُ تَعَالٰی وَاٰلِہٖ وَسَلَّمَ

ترکان قارغلیہ کا | خاقان چین نے سمرقند و بخارا کی حکومت پر خان جعفر ابن حسین
اخراج اور پامالی | تکین کو مامور کیا، خان جعفر قدیم خاندان شاہی کا ممبر تھا۔ ۵۵ھ
میں خاقان چین نے فرمان بھیجا کہ ”ترکان قارغلیہ کو اپنے مالک محروسہ سے کاشغر کی طرف
جلاد وطن کر دو۔ وہاں جا کر مشیم ہوں بہیاریہ باندھیں کاشتکاری کریں۔ معاش بہم کرنے
کی غرض سے دوسرے پیشے کریں“ خان جعفر نے ترکان قارغلیہ کے اخراج پر مکر باندھی،
قارغلیہ نے ترک وطن سے انکار کیا۔ مخالفت پر تل گئے مجتمع ہو کر بخارا کی جانب بڑھے

اہل بخارا خان جغریہ سے مل گئے، یہ اس وقت سمرقند میں تھا اور بظاہر قارغلیہ کے شر سے بچنے کے لئے قارغلیہ سے لے رہے تھے تا انکہ خان جغریہ نے فوج لیکر پہنچ گیا اور قارغلیہ پر حملہ کر دیا۔ قارغلیہ کو نہایت فاش ہزیمت ہوئی، اسد تعالیٰ نے اہل بخارا و سمرقند کو ان کے شر سے نجات دی۔

۵۵۹ھ میں امیر صلاح الدین سنقر (سلطان سمرقند کا خادم) بلا و طاقان غرستان پر قبضہ کیا اور قارغلیہ پر قبضہ کیا اور قارغلیہ پر حملہ کر دیا۔

کاراہل غرستان نے اطاعت کی گردن جھکا دی، مطیع ہو گئے۔ طاقان اور غرستان کے قلعے پر اسکی حکومت کا پرچم اوڑھنے لگا اور غر (تاتار) کے ساتھ صلح و دوستی کا پیمانہ رکھا۔ ہر سال انکو خراج ادا کرتا تھا۔

والی ہرات کا قتل اور امیر ایتکین والی ہرات اور ترکان غزنی مصباح تھی۔ زمانہ مصباح موید کا قبضہ میں ترکان غزنی نے بادشاہ غور محمد بن حسین کو مار ڈالا جیسا کہ سلاطین

غوریہ کے حالات میں بیان کیا گیا۔ امیر ایتکین کو مملکت غور کے سر کرنے کا خیال پیدا ہوا۔ فوجیں مرتب کر کے ۱۰ رمضان ۵۵۹ھ میں بلا و غوریہ پر چڑھائی کر دی۔ اہل غور مقابلہ پر آئے، لڑائیاں ہوئیں، آخر کار انہیں لڑائیوں میں امیر ایتکین مارا گیا۔

امیر ایتکین کے مارے جانے سے ترکان غزنی کو ہرات پر قبضہ کی سوجھی، مجتمع ہو کے ہرات پر چڑھ آئے۔ اہل ہرات نے امیر ایتکین کو اپنا امیر بنا لیا تھا۔ لیکن اس پر یہ الزام لگا کے کہ یہ ترکان غزنی سے مل گیا ہے مار ڈالا، ابو الفتح بن علی بن فضل اسد طغرانی کو ہرات کی امارت پر مامور کیا اور موید کی خدمت میں فدویت نامہ بھیجا اپنی اطاعت و فرمانبرداری کا ثبوت دیا۔ موید نے اپنے خادم سیف الدین تنکر کو ہرات کا حاکم مقرر کیا، اور ہرات کو ترکوں کے دستبرد سے محفوظ رکھنے کی غرض سے ایک فوج بھیج دی، جس

اور مرو کی جانب دوسرا لشکر روانہ کیا ترکوں پر زمین باوجود وسعت تنگ ہو گئی، مجبور ہو کر ہرات سے محاصرہ اٹھالیا اور موید کے علم حکومت کے سامنے اطاعت کی گروں جھکا دی۔ چنانچہ ہرات وغیرہ پر موید کا قبضہ ہو گیا۔

شاہ مازندران اور تنکز | تم اوپر پڑھ آئے کہ موید والی نیشاپور نے قوس اور بسطام پر قبضہ کر کے اپنی طرف سے اپنے خادم تنکز کو مامور کیا تھا، ۵۵۹ھ میں شاہ مازندران رستم بن علی بن شہریار بن قارن نے ایک فوج بسر کر دی سابق الدین قزوینی ان مقامات کی تسخیر کو روانہ کی قزوینی نے پہلے دامغان پر بیٹھا کیا اور اسپر قابض ہو گیا۔ تنکز کو اسکی خبر لگی۔ خم ٹھونک کے مقابلہ پر آیا، قزوینی نے پہلے ہی حملہ میں تنکز کو شکست فاش دیکر ان شہروں پر قبضہ کر لیا۔ تنکز شکست کھا کر موید کے پاس نیشاپور واپس آیا لیکن نچلانا بیٹھا۔ آئے دن بسطام اور قوس پر چھاپا مارتا رہا۔

شاہ مازندران کی وفات | ماہ ربیع الاول ۵۶۰ھ میں شاہ مازندران نے وفات پائی، علاء الدین دین شاہ مازندران نے اپنے باپ کی موت کو چھپایا کسی کو اس واقعہ سے مطلع نہ ہونے دیا۔ جب کل قلعے اور شہروں پر قبضہ حاصل کر لیا تو اس واقعہ کو ظاہر کر کے رسم تخت نشینی ادا کی۔ ایتاق (ایتاق) والی جرجان اور دہستان شاہ مازندران کی موت سے مطلع ہو کر علاء الدین سے لڑنے کو اٹھا اور ان حقوق و احسان کا درابھی خیال نہ کیا جو شاہ مازندران کے ایتاق پر تھے۔ اس احسان فراموشی کا نتیجہ یہ ہوا کہ ایتاق کو اس لڑائی و جھگڑا سے کچھ ہاتھ نہ لگا۔ واللہ سبحانہ تعالیٰ اعلم

موید کا محاصرہ نسا بعد | ماہ جمادی الاولیٰ ۵۶۰ھ میں موید نے شہر نسا کے محاصرہ ناکامی اور سر کرنے کو ایک فوج روانہ کی۔ خوارزم شاہ بک ارسلان بن آتس نے بھی نسا کی حمایت پر اپنا لشکر بھیجا، جوں ہی خوارزم شاہ کا لشکر نسا کے قریب پہنچا، موید کی فوج محاصرہ اٹھا کر نیشاپور واپس آئی۔ اہل نسا نے خوارزم شاہ کا

شکر یہ ادا کیا، مطیع ہو گئے اور اسکے نام خطبہ و سکہ نسا میں جاری ہو گیا۔

پھر نسا پر قبضہ کے بعد خوارزم شاہ کا لشکر ہستان کی طرف بڑھا اور قبضہ کر لیا۔ اہل ہستان نے اطاعت کی گردن جھکا دی۔ امیر لشکر خوارزم شاہ نے اپنی طرف سے شہنہ مقرر کیا۔

جنگ افسنقر و ایلدکوز | افسنقر اجدیلی والی مراغہ نے ۵۶۳ھ میں دارالخلافت بغداد میں

عرضداشت بھیجی، سلطان محمد شاہ کے لڑکے کے نام کا خطبہ پڑھے جانے کی درخواست کی جو اسکی کفالت اور نگرانی میں تھا۔ اور یہ لکھا کہ ”سوائے اسکے میری اور کوئی عرض نہیں ہے اگر

یہ درخواست مقرون اجابت ہوگی تو میں عراق سے ذرا بھی متعرض نہ ہوں گا بلکہ مال و زر کثیر نذر کروں گا“ خلافت مآب نے نہایت خوشی سے درخواست منظور فرمائی۔ ایلدکوز والی

..... کو اسکی اطلاع ہوئی۔ اپنے بیٹے بہلوان کو بسر کر دگی فوج کثیر افسنقر سے جنگ

کرنے کو روانہ کیا۔ شدید جنگ کے بعد افسنقر کو ہزیمت ہوئی، مراغہ میں قلعہ بند ہو گیا۔ بہلوان نے مراغہ کا محاصرہ کر کے روزانہ جنگ سے افسنقر کو تنگ کرنے لگا۔ افسنقر

نے مجبور ہو کر صلح کا پیام بھیجا، فریقین میں نامہ و پیام ہونے لگا۔ باہم مصالحت ہو گئی، بہلوان اپنے باپ ایلدکوز کے پاس بہمدان واپس آیا۔

جنگ زنگی و شہلہ | چونکہ زنگی بن دکلادالی فارس نے اپنی فوج کے ساتھ سختی اور بد اخلاقی

کا برتاؤ شروع کیا تھا۔ جاوید بجا انکو دباتا تھا اسوجہ سے فوج کے حصہ کثیر نے شہلہ والی خوزستان سے خط و کتابت کر کے امیر بنانے کو بلایا۔ چنانچہ شہلہ اپنی فوج لیکر فارس کی

طرف روانہ ہوا۔ زنگی اس سے مطلع ہو کر لڑنے کو نکلا۔ دونوں نے خوب خوب زور آزمائی کی باہم تیغ و سپر ہوئے، آخر زنگی کو ہزیمت ہوئی، اگر اوشوانکار کے پاس جا کر پناہ لی، شہلہ

نے فارس پر قبضہ کر لیا۔

قبضہ فارس کے بعد شہلہ کا دماغ بھی پھر گیا، اہل فارس پر طرح طرح کے مظالم کرنے لگا۔

اسکا بھتیجہ خرسنکا لوٹ مار کرنے لگا۔ دیہات اور قصبہات کو ویران کر دیا۔ کوئی فریاد رس

تھا اور نہ حامی۔ اہل فارس کو اس سے منافرت پیدا ہوئی، کچھ حصہ لشکر فارس کا زنگی کے پاس
 پہنچا۔ شملہ کی زیادتیوں کی شکایت کی۔ زنگی کو بدلہ لینے کا موقع مل گیا۔ تھوری سی فوج
 فراہم کر کے فارس پر چڑھ آیا، شملہ فارس چھوڑ کر خوزستان چلا گیا۔ یہ واقعات ۵۶۱ء کے ہیں
 جنگ ایلدکروایتانج | ایتانج متعدد لڑائیوں اور جھگڑوں کے بعد رے پر اس شرط پر قابض

ہوا کہ ایلدکرو فریق غالب کو سالانہ خراج جو باہم مقرر ہوا تھا ادا کرتا رہے۔ بعد چند دنوں
 کے جب ایتانج کی قوت ذرا بڑھ گئی تو فوجی مصارف کا بہانہ کر کے خراج دینا بند کر دیا۔

ایلدکرو نے ایتانج پر چڑھائی کر دی۔ ایتانج مقابلہ پر آیا۔ گھمسان لڑائی ہوئی ایتانج
 شکست کھا کر بھاگا۔ قلعہ طبرک میں قلعہ بند ہو گیا۔ ایلدکرو نے محاصرہ ڈال دیا۔ مدتوں محاصرہ

کئے رہا کا یہاں کی صورت نظر نہ آئی، ایلدکرو نے ایتانج کے غلاموں کو پلانے کی فکر کی۔ سمجھا
 ہو جھا کر جاگیر دینے کی طمع دیکر ایتانج کے قتل پر تیار کر دیا، چنانچہ ان نیکو اموں نے ایک روز

موقع پا کر ایتانج کا کام تمام کر دیا، پھر کیا تھا ایلدکرو نے رے اور طبرک پر قبضہ کر لیا۔ علی بن
 عمر باغی کو گورنری عطا کی اور ان نیکو اموں کا زبانی شکر یہ ادا کیا، یہ انعام دیا اور یہ جاگیر

دی۔ زور ہی کیا تھا۔ متفرق اور منتشر ہو گئے۔ جو غلام قتل ایلدکرو کا بانی مسانی تھا وہ
 وپریشان خوارزم شاہ کے پاس پہنچا۔ چونکہ خوارزم شاہ اور ایلدکرو میں اتحاد تھا اس وجہ

سے اس نیکو امی کے پاداش میں اس غلام کو سولی دیدی۔ سہیلہ کا کار بد کا کار بد ہی۔
 ملک طغرل کی وفات | ۵۶۵ء میں ملک طغرل بن قاروت بک والی کرمان نے سفر آخرت

اپہیں اختلاف اختیار کیا۔ اسکا بڑا بیٹا ارسلان شاہ کرمان کا حکمران ہوا ملک طغرل
 کا چھوٹا لڑکا بہرام شاہ جھگڑا سلطنت و حکومت کا دعویٰ کیا، ارسلان شاہ نے

جنگ کی اور ہر میت دی، بہرام شاہ بحال پریشان موید کے پاس نیشاپور پہنچا، موید نے
 مال و زر اور فوج سے اسکی مدد کی چنانچہ اپنے بھائی ارسلان شاہ سے لڑنے کو روانہ

ہوا۔ اس لڑائی میں ارسلان شاہ کو شکست ملی، بہرام شاہ نے کرمان پر قبضہ کر لیا اور

ارسلان شاہ بغرض امداد ایلدکز کے پاس اصفہان پہنچا۔ ایلدکز نے ایک فوج اسکی امداد پر
 متعین کی۔ ارسلان شاہ کرمان کی جانب ٹوٹا، ایلدکز کی فوج نے پہنچتے ہی لڑائی کا نیزہ
 گاڑ دیا اور کرمان کو بہرام شاہ کے قبضہ سے نکال کر ارسلان شاہ کو سپرد کر دیا۔ بہرام شاہ
 فریادی صورت بنا سے مرنا کھپتا مشاپور میں موید کے پاس پہنچا۔ اور وہیں ٹھہر گیا،
 اتفاق یہ کہ اس واقعہ کے بعد ارسلان شاہ کا انتقال ہو گیا، بہرام شاہ کرمان واپس آیا
 اور قابض ہو گیا۔

بعد اسکے مستنجد باللہ عباسی خلیفہ بغداد نے وفات پائی اسکا بیٹا مستنضی بامر اللہ
 خلافت پر متمکن ہوا چونکہ ہم خلفاء عباسیہ کے حالات بالتفصیل اوپر لکھ آئے ہیں اسوجہ
 سے یہاں پر ان خلفاء کے اور حالات نہیں لکھا چاہتے۔ مستنجد اور مستنضی کے پیشرو
 خلفاء کے حالات اس وجہ سے تحریر کئے گئے کہ وہ سلاطین سلجوقیہ اور نبویہ کے
 اثر اور قبضہ میں تھے۔ انکے وفات و خلافت کے تذکرات سلاطین سلجوقیہ اور نبویہ
 کی حکومتوں کے گویا ایک جزو تھے۔ اور وہ خلفاء جو زمانہ خلافت مقتضی عباسی سے
 سربر خلافت پر متمکن ہوئے شاہ سطرینج تھے، خود مختار تھے، ان پر کسی سلطان کا اثر
 اور دباؤ نہ تھا۔ سلطان مسعود سلجوقی کی وفات کے بعد سلاطین سلجوقیہ کمزور پڑ گئے، ان
 کی حکومت ٹکڑے ٹکڑے ہو گئی، شرق اور مغرب میں چھوٹی چھوٹی حکومتیں قائم
 ہو گئیں اس سے خلفاء عباسی کو بغداد اور اسکے مالک متصلہ میں استبدادی حکومت
 حاصل ہو گئی۔ اس سے پیشتر خلفاء عباسیہ کے مقبوضات میں سلاطین سلجوقیہ
 کا خطبہ پڑھا جاتا تھا یہی امر سلاطین سلجوقیہ میں باہم نفاق و جھگڑا پیدا ہونے کا باعث
 ہوا، حکومت حاصل کرنے کی غرض سے باہم تیغ و سر ہونے پر چنانچہ خلفاء عباسی باہم
 نے انکے مالک پر قبضہ کر لیا اور انہما اسکے مالک ہو گئے۔ خلافت کے علاوہ حکومت کی
 عنان بھی انہیں کے قبضہ اقتدار میں رہی تا آنکہ خلیفہ مستعصم عباسی کی حکومت و خلافت

کا ہلا کو کے ہاتھ خاتمہ ہو گیا۔ بسند و القایل و ملک الایام نذاولہا بین الناس۔
 خوارزم شاہ کی وفات | جس وقت خوارزم شاہ (ارسلان) بن اتسر ترکوں سے شکست
 اور بنی موید کی حکومت کا | کھا کر خوارزم واپس آیا مریض تھا جیسا کہ تم اور پڑھ آئے
 خاتمہ | ہو ۵۶۸ھ میں اس نے وفات پائی، اسکا چھوٹا بیٹا

سلطان شاہ نے قبائے حکمرانی زیب بدن کیا، اسکا بڑا بھائی غلام الدین تکش خوارزم
 میں موجود نہ تھا۔ یہ خبر پا کر ترکان خطا کے پاس چلا گیا۔ امداد کی درخواست کی، ترکان
 خطا نے اسکی امداد پر کمر باندھی، خوارزم آئے اور قبضہ دلا دیا۔ سلطان شاہ افتان خیرا
 موید کے پاس نیشاپور پہنچا، غلام الدین تکش کے مقابلہ میں امداد چاہی، موید ایسا
 لشکر ارستہ کر کے خوارزم روانہ ہوا غلام الدین تکش مقابلہ پر آیا۔ دونوں فریق جی کھو کر
 لڑے، موید کو ہزیمت ہوئی۔ اثناء وار و گیر میں موید گرفتار ہو گیا۔ پانچ بھائی غلام الدین
 تکش کے سامنے پیش کیا گیا، غلام الدین تکش کے سامنے قتل کر دیا گیا۔

ہزیمت کے بعد موید کا لشکر نیشاپور واپس آیا اور اسکے بیٹے طغان شاہ ابو بکر بن
 موید کو حکمراں بنایا۔ طغان شاہ اور غلام الدین تکش میں جو واقعات رونما ہوئے ان کو ہم
 انکی حکومتوں کے تذکرہ میں تحریر کرینگے موید کے قتل کا واقعہ اور طریقہ سے بیان کیا
 گیا ہے اسکو بھی ہم اسی مقام پر لکھیں گے۔

بعد اسکے خوارزم شاہ (تکش) نے ۵۶۹ھ میں نیشاپور پر چڑھائی کی دو مرتبہ محاصرہ
 کیا، دوسرے مرتبہ طغان شاہ بن موید کو ہزیمت ہوئی، خوارزم شاہ نے طغان شاہ کو گرفتار
 کر کے خوارزم بھیج دیا، نیشاپور اور ان شہروں پر جو بنی موید کے قبضہ میں خراسان میں تھے
 قبضہ کر لیا۔ بنی موید کی حکومت کا خاتمہ ہو گیا و البقار بسند و حدہ۔

ایلدکن کی وفات بہلوان | (تاہک شمس الدین ایلدکن) (آتابک ارسلان شاہ بن ملک طغرل)
 کی جانشینی | والی بہدان، اصفہان، رے اور آذربائجان نے (۵۶۹ھ میں)

وفات پائی، وزیر السلطنت کمال شہیر (یا سمیری سلطان محمود کا وزیر تھا) کا غلام تھا۔ وزیر السلطنت کے قتل کے بعد سلطان محمود کی خدمت میں رہنے لگا ترقی کر کے عہدہ کتائب سے ممتاز ہوا پھر جب سلطان مسعود سریر آرا سے حکومت ہوا تو آرا اپنے کی گورنری پر مامور کیا گیا، باوجودیکہ مقرر حکومت سے دور تھا لیکن سلجوقی بادشاہ کی اطاعت کو باعث فخر سمجھتا تھا۔ رفتہ رفتہ آذربایجان، ہمدان، اصفہان اور رے پر قبضہ کر لیا، اپنے ربیب ارسلان شاہ بن طغرل کو سریر حکومت پر بٹھایا، اسکے نام کا خطبہ پڑھا اور بدستور اسکا اثابک بنا رہا۔ اسکی فوجی تعداد پچاس ہزار تک پہنچ گئی تھی۔ اسکا دائرہ حکومت تھیں سے کرمان تک وسیع ہو گیا تھا، ارسلان شاہ نام کا بادشاہ تھا۔ سیاہ و سفید کرنے کا مالک یہ تھا۔

ابن سنکی کا نہاوند پر قبضہ | ایلدگز کے مرنے کے بعد اسکا بیٹا محمد ہلوان حکمران ہوا یہ سلطان ارسلان شاہ کا ماورسی بھائی تھا۔ ہلوان نے حکمران ہو کر جو پہلا کام کیا وہ یہ تھا کہ نظم و نسق کی غرض آذربایجان کا سفر کیا ابن سنکی برادر زادہ شملہ والی خوزستان کو موقع مل گیا میدان حالی دیکھ کر نہاوند پر چڑھ آیا، محاصرہ کر لیا۔ اہل نہاوند نے مقاومت کی، ترکی بہ ترکی جو با دیا، ابن سنکی اپنی کامیابی سے ناامید ہو کر تشرنوٹ آیا، دو ایک دن کا معائنہ دیکر اس راستہ سے جو آذربایجان سے نہاوند آتا تھا نہاوند کی طرف چلا، اہل نہاوند یہ سمجھ کر کہ ہلوان کی امدادی فوج آرہی ہے شہر پناہ کا دروازہ کھول دیا، ابن سنکی بلا تعرض شہر میں داخل ہوا۔ قاضی اور رؤساء شہر کو گرفتار کر کے صلیب پر چڑھا دیا۔ والی نہاوند کی ناک کاٹ لی، شہر نہاوند کو تاراج کر کے بقصد عراق ماسبدان کی طرف قدم بڑھایا اور خوزستان کوٹ آیا۔

شملہ کی وفات | شملہ میں شملہ والی خوزستان نے بعض ترکمان پر حملہ کی تیاری کی ترکمانوں نے ہلوان بن ایلدگز سے امداد کی درخواست کی، ہلوان نے ایک فوج ترکمانوں کی کمک پر بھیج دی، شملہ اور ترکمانوں سے جنگ چھڑ گئی۔ شملہ ہزیمت اٹھا کر بھاگا۔ اثناء

دار و گیر میں ترکمانوں نے شملہ کو اور نیزا کے بیٹے اور بھتیجے کو گرفتار کر لیا شملہ کو زخم کاری پونچا تھا دودوں کے بعد مر گیا۔ شملہ ترکمان السزیر سے تھا۔ اسکے مرنے کے بعد اس کا بیٹا خوزستان کا حکمران ہوا۔

ہلوان کا تبریز پر قبضہ | اسی سنہ میں ہلوان نے شہر تبریز پر یلغار کیا۔ شہر تبریز پر قسنقر احمدی کی حکومت تھی، قسنقر احمدی مر گیا تھا، اسکی ولیعهدی اور وصیت کے مطابق اسکا بیٹا ملک الدین حکمران ہوا، ہلوان نے اس تبدیلی سے فائدہ حاصل کرنے کی کوشش کی، چنانچہ مراغہ پر محاصرہ ڈالا اور اپنے بھائی قزل ارسلان کو شہر تبریز کے سر کرنے پر مامور کیا، ہلوان نے مراغہ کو مفتوح کر کے اہل مراغہ سے اچھے برتاؤ کئے قاضی مراغہ کو انعام اور صلے دیئے قاضی مراغہ نے اہل تبریز سے خط و کتابت کر کے دونوں فریق میں صلح کرادی باہم عہد و پیمان ہو گیا۔ ہلوان تبریز کی حکومت پر اپنے بھائی قزل ارسلان کو مقرر کر کے مراغہ سے ہمدان واپس آیا۔

ارسلان شاہ کی وفات | ۵۳۳ھ میں ارسلان شاہ سلجوقی کا جو کہ بہادر بن ایلدکزن طغرل کی تخت نشینی کی کفالت و نگرانی میں تھا اور اسکا ماوری بھائی تھا مقام ہمدان میں انتقال ہو گیا۔ اس کا بیٹا سلطان طغرل سریر حکومت پر جلوہ افروز ہوا۔

ہلوان کی وفات | بعد اسکے محمد بن ہلوان بن ایلدکزن نے ۵۴۲ھ میں وفات قزل ارسلان کی حکومت پائی اسکا بھائی قزل ارسلان حکمران ہوا۔ عثمان اسکا نام تھا اسکے زمانہ حکومت میں رعایا نہایت مرفہ الحال تھی، تمام ممالک محروسہ میں امن و امان کا دورہ تھا۔ اسکے مرنے کے بعد ہی اصفہان میں ماہیں حنفیہ اور شافعیہ اور سے میں ماہیں اہل سنت و جماعت اور شیعہ جھگڑا ہو گیا۔ لڑائی کی نوبت پہنچ گئی، ٹوٹ، قتل اور آتش زنی کا بازار گرم ہوا۔ شہر کے اکثر مقامات جلا دیئے گئے۔

ہلوان کا سلطان طغرل پر کافی اثر تھا۔ سک اور خطبہ سلطان طغرل کا تھا لیکن عنان

حکومت ہبلوان کے قبضہ میں تھی یہی سبب تھی کہ ہبلوان کے بعد قزل ارسلان نے بھی سلطان طغرل کو اپنے اثر میں لینے کا قصد کیا۔ لیکن قزل میں ہبلوان کا سام و خم نہ تھا اور نہ اسکی طرح اسکے دماغ میں سیاست کا مادہ تھا اسوجہ سے سلطان طغرل کے قبضہ و اثر سے نکل گیا۔ اسکے محکم کو برداشت نہ کر سکا۔ ہمدان چھوڑ دیا۔ بعض اراکین دولت اور فوج کا کچھ حصہ آملاجس سے سلطان طغرل کی اہمیت بلند ہو گئی، خراسان کے بعض مقامات پر قبضہ کر لیا۔ قزل ارسلان سے لڑائی ٹھن گئی، متعدد لڑائیاں ہوئیں ایک دوسرے کو مغلوب نہ کر سکا، ادھر قزل ارسلان نے دربار خلافت بغداد میں عرض داشت بھیجی، خلافت پناہ کا نہیں بدل جان مطیع ہوں، حسب دستور خدمت کے لئے موجود ہوں، حضور والا سلطان طغرل سے پرخیز رہیں یہ نہایت چلتا پرزہ ہے اپ میری ادا پر فوجیں بھیجیں میں سلطان طغرل سے فارغ ہو کر حاضر ہو کر شہ ط خدمت بجالاؤں گا ادھر سلطان طغرل نے بھی اپنا ایچی روانہ کیا خلافت مآب نے قزل ارسلان کی درخواست کو قبولیت کا درجہ عنایت فرمایا، دارالامارت کی تعمیر کا حکم دیا اور سلطان طغرل کے ایچی کو دربار سے نکلوا دیا، بلا جواب واپس کیا اور شاہی دارالحکومت کو زمین دوز کر دیا۔

۵۸۴ھ میں خلیفہ ناصر الدین الشہ عباسی نے ایک فوج قزل ارسلان کی ادا پر پسر کر دی وزیر السلطنت جلال الدین عبید اللہ بن یونس بمقابلہ سلطان طغرل روانہ کی، ماہ صفر میں یہ فوج کوچ و قیام کرتی قریب ہمدان پہنچی، اتفاق سے قزل ارسلان وقت پر نہ پہنچ سکا اور سلطان طغرل نے جنگ چھیڑ دی، وزیر السلطنت کو شکست ملی، سلطان طغرل نے لشکر بغداد کے مال و اسباب کو لوٹ لیا اور وزیر السلطنت کو گرفتار کر لیا لشکر بغداد بحال پریشان بغداد واپس آیا۔

تم اوپر پڑھ آئے ہو کہ ماہیں سلطان طغرل اور قزل ارسلان بن ایلدک لڑائیاں ہو رہی

بیاض بالاصل

تھیں، آخر کار ان لڑائیوں میں قزل ارسلان کو کامیابی ہوئی، سلطان طغرل گرفتار ہو کر کسی قلعہ میں قید کر دیا گیا، کل شہروں پر قزل ارسلان کا قبضہ ہو گیا، ابن وکلاء والی فارس و خوزستان نے بھی اطاعت کی گروں جھکا دی، قزل ارسلان کامیابی کے ساتھ اصفہان واپس آیا۔ اس وقت تک اصفہان میں جھگڑا و فساد کا سلسلہ جاری تھا، علما، شافعیہ کی ایک جماعت کو گرفتار کر کے صلیب دیدی، فتنہ و فساد فرو ہو گیا، ہمدان ٹوٹ آیا۔ ۵۸۵ھ میں اپنے نام کا خطبہ پڑھا، شاہی کا اعلان کیا، دروازہ پر نوبت بجوائی۔

قتل قزل ارسلان اور بعد اسکے ایک روز شب کے وقت بحالت خواب کسی نے قزل ارسلان کی حکومت قتلغ کی حکومت ارسلان کا کام تمام کر دیا، بہت جستجو کی گئی قاتل کا پتہ نہ چلا، اسکے غلاموں کی ایک جماعت کو اس شبہ سے کہ یہی قتل کے مرتکب ہوئے ہیں گرفتار کر لیا۔ قزل ارسلان، کریم، حلیم، عادل، نیک سیرت اور خوش خلق تھا، بڑائی کا بدلہ نہ لینے کو زیادہ دوست رکھتا تھا۔ اسکے مرنے کے بعد قتلغ بن ہلوان (قزل ارسلان کا بھتیجا) حکمران ہوا۔ کل شہروں پر جو قزل ارسلان کے قبضہ میں تھے قابض ہو گیا۔

ہمدان پر سلطان طغرل قزل ارسلان کے قتل ہونے کے بعد سلطان طغرل اس قلعہ سے کا قبضہ جس میں قزل ارسلان نے اسکو قید کیا تھا نکل آیا۔ شاہی نہیں مجتمع ہو گئیں، ہمدان پر قبضہ کرنے کو بڑھا، قتلغ بن ہلوان نے مدافعت پر کمر باندھی، ایک دوسرے سے بیخ و سپر ہوا قتلغ ہزیمت اٹھا کر رے چلا گیا اور سلطان طغرل نے ہمدان پر قبضہ کر لیا۔

رے پر خوارزم شاہ قتلغ نے رے میں پہنچ کر قلعہ بندی کر لی، خوارزم شاہ علاء الدین کا قبضہ تکش کو اپنی امداد پر بلا بھیجا۔ چنانچہ ۵۸۵ھ میں خوارزم شاہ رے کی جانب روانہ ہوا، رفتہ رفتہ قریب رے پہنچا، قتلغ کو خوارزم شاہ کی طرف سے شبہ پیدا ہوا، خود کردہ پرندامت ہوئی۔ مگر چارہ کار کیا تھا۔ رے کے کسی قلعہ میں

بیٹھ رہا۔ خوارزم شاہ نے رے اور قلعه طبرک پر قبضہ کر لیا۔ سلطان طغرل سے مصالحت کر لی اس ایشیا میں سلطان شاہ برادر خوارزم شاہ کی نقل و حرکت کی خبر لگی جسکو انکے واقعات کے سلسلہ میں بیان کرینگے۔ پس خوارزم شاہ رے پر اپنی جانب سے ایک حاکم مقرر کر کے ۵۹۰ھ میں خوارزم واپس آیا۔

سلطان طغرل اور خوارزم شاہ کی مراجعت کے بعد سلطان طغرل نے رے کی جانب پیش خوارزم شاہ قدمی شروع کی، خوارزم شاہ کی فوج پر جو رے میں مقیم تھی شیخوں پر قتلغ پریشان ہو کر بھاگ نکلا، خوارزم شاہ کی خدمت میں امداد کا وہ بارہ پیام بھیجا، معذرت کی، اتفاق سے جسوقت قتلغ کا قاصد خوارزم شاہ کے دربار میں بار یاب ہوا اسی وقت خلیفہ عباسی کا ایچی بھی فرماں لئے ہوئے پہنچ گیا۔ خلافت مآب نے سلطان طغرل کی زیادتیوں کی شکایت تحریر کی تھی اور یہ لکھا تھا کہ تم ان بلاد پر قبضہ کر لو تاکہ امن قائم ہو جائے۔ خوارزم شاہ نے خلافت مآب کے فرمان کو سرا اور آنکھوں پر رکھا اور نیشاپور سے رے روانہ ہوا۔ قتلغ نے اسکی اطاعت کو اپنی عزت کا باعث سمجھا اور اس کے ساتھ ہو لیا، سلطان طغرل کو اسکی خبر لگی بلا انتظار اجتماع لشکر مقابلہ پر نکل گیا۔ ماہ بیج اول ۵۹۰ھ میں قریب رے دونوں فریق کا ٹکڑ بھٹھرا ہوا، سلطان طغرل نے بنفسہ خوارزم شاہ پر حملہ کیا لڑتا ہوا خوارزم شاہ کے قلب لشکر تک پہنچ گیا، خوارزم شاہ کی فوج نے چاروں طرف سے گھیر لیا۔ زخمی ہو گیا تھا۔ گھوڑے سے زمین پر آ رہا۔ کسی سپاہی نے سرا تار لیا خوارزم شاہ نے رے، ہمدان اور کل شہروں پر قبضہ کر لیا، ہمدان اور اسکے صوبہ پر قتلغ بن بیلون کو مامور کیا اور اکثر شہروں میں اپنے غلاموں کو جاگیریں دیں، مساجد کو ان کا سردار بنایا۔ سلطان طغرل کے مارے جانے سے نو ملک شاہ کی حکومت کا سلسلہ منقطع ہو گیا۔

خوارزم شاہ اور بعد اسکے خلیفہ ناصر لدین اللہ عباسی کا وزیر ابن عطاق، ہمدان ۱۰ ماہ شعبان ۵۹۰ھ میں خلیفہ ناصر عباسی نے ابن عطاق نایب وزیر کو عہدہ وزارت عطا فرمایا۔ [بقیہ صفحہ ۲۴۱]

خلیفہ ناصر | اصفہان اور رے کو خوارزم شاہ کے غلاموں سے چھین لیا۔ بعد چند دنوں کے خوارزم شاہ نے پھر واپس لے لیا جیسا کہ خلفاء بنی عباسیہ کے حالات میں ہم لکھ آئے ہیں۔ خلیفہ ناصر عباسی کی طرف سے امراء ابو بلیہ میں سے ابو الہیجار سہین نے ۵۹۳ھ میں ہمدان کی جانب پیش قدمی کی، ازبک بن ہلوان نے ہمدان سے نکل کر باظہار اطاعت نیاز حاصل کیا، ابو الہیجار نے گرفتار کر لیا۔ خلیفہ ناصر عباسی کو ناگوار گزارا، ازبک کو قید سے رہا کر دینے کا حکم صادر فرمایا اور ازبک کو خوش کرنے کی غرض سے خلعت بھیجے۔

امیر ابو الہیجار سہین، بیت المقدس کا حاکم تھا۔ امراء مصر کا سربراہ اور وہ اور ممتاز فرد تھا۔ بیت المقدس اور اسکے نواح کے بلاد اسکے زیر حکومت تھے۔ جب الملک العادل نے الملک الافضل سے دمشق چھین لیا تو بیت المقدس کی حکومت سے امیر ابو الہیجار سہین کو معزول کر دیا، بغداد چلا آیا۔ خلیفہ ناصر عباسی نے اپنے اراکین دولت میں داخل کر لیا اور ۵۹۳ھ میں ہمدان کی تسخیر کو روانہ کیا۔

ازبک کی حکومت | ازبک بن ہلوان اپنے باپ کے مرنے کے بعد بلاد اذربائیجان پر مستولی ہوا۔ حکومت پر قدم رکھتے ہی عیش و عشرت میں منہمک ہو گیا۔ انتظام مملکت سے غافل ہو کر رنگ ریلیاں میں ڈوب گیا، کرج نے شہر و دیہات پر حملہ کیا اور محاصرہ ڈالا۔ اہل دیہات نے ازبک بن ہلوان کے پاس وفد بھیجا۔ امداد کی درخواست کی، ازبک کے کانوں پر جوں تک نہ رہی۔ کرج نے ہزور تیغ مفتوح کر لیا اور جی کھول کر پائال کیا۔

کوچہ کار سے ہمدان | کوچہ، ہلوان کا غلام تھا۔ ازبک کی کمزوری سے رے، ہمدان اور ہمدان پر قبضہ اور قتل | بلاد جبل پر قابض ہو گیا، اپنے رفیق ایدغمش (یہ بھی ہلوان کا غلام)

بقیہ صفحہ ۲۲۰] اسکا نام مویذ الدین ابو عبد اللہ محمد بن علی مودن ابن قصاب تھا۔ دیکھو تاریخ کامل جلد ۲ صفحہ ۱۱۷ مطبوعہ لیدن۔
- خوارزم شاہ کی معاودت خراسان کے بعد امراء اور قدام ہلوان نے متفق ہو کر کوچہ کو جو کہ ہلوان کے غلاموں میں ایک سربراہ اور صاحب الراے شخص تھا اپنا امیر بنایا۔ رے اور اسکے کل بلاد قریبہ پر قابض کر دیا۔ (بقیہ صفحہ ۲۲۲)

تھا) کو اپنا مستند علیہ اور دایاں بازو بنایا، اید غمش کو جب قوت حاصل ہو گئی تو حکومت کی طرح میں کو کچھ سے لڑ گیا، اور اسکو قتل کر کے کل شہر میں پر جو زیر حکومت کو کچھ تھے مستولی ہو گیا از بن بلوان و باو بایا پڑا رہا۔ سیاہ و سفید کرنے کا اسکو اختیار نہ تھا۔

از بک اور والی اربل | تم نے ابھی اوپر پڑھا ہے کہ از بک سریر حکومت پر منگن ہوتے ہی لذات اور لہو لعب میں مصروف ہو گیا اعظام و سیاست سے ایک قلم ہاتھ کھینچ لیا۔ والی اربل مظفر الدین کو کبری اور از بک میں کسی بات پر جھگڑا ہو گیا۔ جسکی وجہ سے والی اربل نے از بک کے مقبوضات کا قصد کیا، علاء الدین بن قرا سنقر احمد علی والی مراغہ کے پاس گیا۔ امداد طلب کی از بک کے کل حالات بتلائے۔ والی مراغہ نے والی اربل کی رائے سے اتفاق کیا اور اسکے ساتھ محاصرہ تبریز کو روانہ ہوا۔ از بک نے اید غمش کو ان حالات سے مطلع کیا اسوقت بہدان، اصفہان، رے اور کل بلاد جبلیہ اید غمش ہی کے قبضہ اقتدار میں تھے، اید غمش نو میں لیکر غنیم کے مقابلہ کو روانہ ہوا اور والی اربل کے پاس تہدیدامود خط لکھا، والی اربل کے

بقیہ صفحہ ۲۴۲) کو کچھ نے اصفہان سے خوارزمی عمال کو نکال باہر کرنے کی غرض سے اصفہان پر چڑھائی کی۔ قریب اصفہان پہنچا تو یہ معلوم ہوا کہ خلافت تاب کا لشکر قریب اصفہان پڑا و ڈالے ہے۔ امیر شکر سیف الدین طفل خاق خلیفہ عباسی کی خدمت میں معذرت کا عریضہ بھیجا اور یہ کھلا بھیجا کہ خدام دولت نے خوارزمیوں کو نکالنے کی غرض سے اصفہان کا قصد کیا ہے اور کوئی غرض نہیں ہے۔ سیف الدین نے معذرت کو قبول کیا۔ کو کچھ خوارزمیوں کے تلاش جستجو میں طیس (بلاد مقبوضہ اسماعیلیہ) تک بڑھ گیا لوٹ کر پھر اصفہان آیا اور قبضہ کر لیا۔ دربار خلافت میں ظہار عبودت کی غرض سے عریضہ بھیجا۔ رے، ساوہ، قم اور قاشان کی سند حکومت کی درخواست کی، اصفہان، بہدان، زرنجان اور قزوین علم خلافت کی حکومت کو تسلیم کرنے کو لکھا۔ خلافت تاب نے درخواست کو مفردوں اجابت فرمایا۔ خوشنودی مزاج کی خلعت عنایت کی اور لشور بر طبق درخواست روانہ کیا۔ اس سے کو کچھ کی شان شوکت کے چار چاند لگ گئے۔ فوج کثیر بھرتی کرنی، مستقل حکمران ہو گیا۔ ہم چشموں میں عظیم الشان اور صاحب قوت تسلیم کیا گیا۔ دیکو کامل ابن اثیر جلد ۱۲ صفحہ ۷۷، ۷۸، مطبوعہ لیدن

حواس باختہ ہو گئے۔ بلا جدال و قتال اپنے مقرر حکومت واپس گیا، علاء الدین بن قرا سنقر والی مراغہ بھی لوٹ گیا۔ لیکن ایدغمش کا غصہ اس سے فرو نہ ہوا۔ ازبک کو ہمراہ لئے مراغہ پہنچا۔ محاصرہ کر لیا۔ والی مراغہ نے اپنے مقبوضات قلعہات میں سے ایک قلعہ دیکر مصالحت کرنی ایدغمش اور ازبک محاصرہ اٹھا کر واپس آیا۔

خوارزم شاہ کا مازندران | حسام الدین اردشیر والی مازندران کے مرنے کے بعد بڑا لڑکا حکمران ہوا۔ اپنے منجھلے بھائی کو اپنے محروسہ بلاد سے نکال دیا۔ بحال بڑا لڑکا

پر قبضہ

جرجان پہنچا، شاہ برتکش اپنے بھائی خوارزم شاہ کی طرف سے جرجان کا حاکم تھا۔ خوارزم شاہ سے اُس نے امداد کی درخواست کی۔ خوارزم شاہ نے بشرط اطاعت امداد پر کمر باندھی اپنے بھائی برتکش کو امداد پر متعین کیا۔ چنانچہ برتکش جرجان سے مازندران روانہ ہوا۔ اثنار راہ میں یہ خبر موصول ہوئی کہ والی مازندران جو اپنے باپ کے بعد حکمران ہوا اٹھا کر گیا ہے اور اسکا چھوٹا بھائی مازندران پر حکومت کر رہا ہے۔ لیکن برتکش نے عزیمت فستج نہ کی، طے مسافت کر کے مازندران پہنچا، اور ساریہ آمد کی طرح مازندران پر غارتگری کر کے قبضہ کر لیا۔ خوارزم شاہ کے نام کا خطبہ پڑھا اور خراسان لوٹ آیا۔ سابق والی مازندران کا منجھلا بیٹا جس نے خوارزم شاہ سے امداد کی درخواست کی تھی مازندران پر حکومت کرنے لگا۔ سابق والی مازندران کا چھوٹا لڑکا قلعہ کوری میں قلعہ بند ہو گیا۔ سارا مال و اسباب اور خزانہ اسی کے قبضہ میں تھا۔ منجھلے بھائی سے نامہ و پیام شروع کیا، عنایت و انطاف کا خواستگار ہوا۔ منجھلے بھائی نے کل شہروں پر قبضہ کر لیا۔

ازبک کا مراغہ پر قبضہ | ۱۲۱۷ء میں علاء الدین قرا سنقر احمدی والی مراغہ کی موت آگئی، کوئی

بڑا لڑکا نہ تھا۔ اسکے خادم نے عنان حکومت اپنے ہاتھ میں لی اور اسکے ایک کم سن بچہ کو حکومت کی کرسی پر متمکن کیا۔ بعض امراء دولت نے اس سے سرکشی کی بغاوت کا جھنڈا بلند کیا۔ اس نے اُنکی گوشمالی کی غرض سے فوجیں روانہ کیں، باغیوں کو ہزیمت ہوئی۔ علاء الدین قرا سنقر

کاکم سن بچ مستقل طور سے حکمران ہو گیا۔ ایک برس کے بعد ۶۰۵ھ میں اسکا بھی پیام موت آگیا اسکے مرنے سے خاندان قراسنقر احمدی کی حکومت کا سلسلہ منقطع ہو گیا۔ ازبک بن بیلوان ان واقعات سے مطلع ہو کر تیریز سے مراغہ آیا، اور کل بلاذ مقبوضہ ال قراسنقر پر قابض ہو گیا، صرف وہ قلعہ باقی رہ گیا جس میں قراسنقر کا خادم قلعہ بند تھا۔ خزانہ اور مال واسباب اسی خادم کے پاس تھا۔

ایدغمش اور سنکلی | ایدغمش کے ابتدائی حالات اور حکومت حاصل کرنے کے واقعات

تم اوپر پڑھ آئے دوبارہ لکھنے کی ضرورت نہیں ہے پس جبوقت اسکا قدم استقلال کے ساتھ حکومت کے زینہ پر جم گیا، ہمدان، اصفہان اور رے بلاذ جیلیہ پر متصرف و قابض ہو گیا، کثیر التعداد فوج بھی جمع ہو گئی، شان و شوکت بھی بڑھ گئی، حکومت خود اختیار کا مدعی ہوا۔ حوصلہ اسقدر بڑھا کہ اپنے اقالے نعمت بیلوان (جس نے اس کو رباطن کو حکومت عطا کی تھی) کے لڑکے ازبک پر چڑھائی کر دی ازبک اسوقت اذربایجان میں تھا۔ بیلوان کے خادموں سے ایک شخص سنکلی نامی ایدغمش کے روک تھام کو اٹھا۔ مالیک بیلوانیہ کا ایک گروہ کثیر ساتھ ہو گیا۔ بات کی بات میں فوج کثیر فراہم ہو گئی اس واقعہ میں ایدغمش کو ہر میت ہوئی، سنکلی نے کل شہروں پر قبضہ کر لیا۔

ایدغمش شکست کھا کر بغداد پہنچا۔ خلافت ماب نے اسکی آمد پر مسرت کا اظہار کیا، عزت و احترام سے ملاقات کی۔ یہ واقعہ ۶۰۷ھ کا ہے۔ ایدغمش نے بغداد میں قیام اختیار کیا۔

قتل ایدغمش | خلافت ماب نے ایدغمش کو خلعت دی، لوار حکومت عطا کیا، جسقدر بلاوا اسکے قبضہ میں تھے۔ انکی سند حکومت مرحمت فرمائی، فوجی امداد دینے کا وعدہ کر کے ۶۱۰ھ میں رخصت کیا۔ ایدغمش نے بغداد سے ہمدان کی جانب مراجعت کی، بانتظار افواج بغداد سلیمان بن برجم امیر ایوانیہ ترکمان کے پاس قیام کیا۔ سلیمان نے خفیہ طور سے سنکلی کو ایدغمش


کے حالات لکھ بیجے اور ایک روز موقع پا کے اید غمش کا کام تمام کر دیا، سر اوتار کر سنکلی کے پاس بھیج دیا، اید غمش کے کل ہمراہی متفرق و منتشر ہو گئے۔ سنکلی نے اید غمش کے کل مقبوضہ شہروں پر قبضہ کر لیا۔

خلافت آب کو اس واقعہ سے سخت ناراضی پیدا ہوئی، سنکلی کو تہدید اور ناخوشنودی کا خط لکھا۔ سنکلی نے کچھ بھی سماعت نہ کی، خلافت آب نے اسکے آقا ازبک بن بیلوان والی اذربایجان کو اسکی شکایت لکھی، فوج کشی کی ترغیب دی، ایداد کا وعدہ کیا۔ جلال الدین اسماعیلی والی قلندہ موت کو ازبک کی موافقت اور اسکے ساتھ ہو کر سنکلی سے لڑنے کا پیام بھیجا، اور باہم یہ قرار پایا کہ کامیابی کے بعد حصہ مساوی ہر سہ فریق کو مالک مقبوضہ دینگے، پس خلافت آب نے فوج کی روانگی کا حکم دیا۔ اپنے خادم منقر معروف بہ وجہ سبع کو سپہ سالار مقرر کیا، مظفر الدین کو کبری بن زین الدین علی کوچک والی اربل و شہر زور کو بھی شریک جنگ ہونے کا حکم صادر کیا۔ اور میدان جنگ کا سپہ سالار اعظم اسی کو مقرر فرمایا چنانچہ یہ فوجیں دل بادل کی طرح ہمدان کی طرف بڑھیں، سنکلی میں تاب مقاومت کہاں تھی ہمدان چھوڑ کر بھاگ نکلا، پہاڑ و غنیں جا کر چھپ گیا۔ حملہ آور فوج نے تعاقب کیا، دامن کوہ میں پڑاؤ والا پہاڑ کی چوٹی پر سنکلی تھا اور نیچے حملہ آور فوج تھی۔ لڑائی شروع ہو گئی۔ ازبک کی فوج میدان جنگ سے گھونگھٹ کھا گئی، سنکلی پہاڑ کی چوٹی پر چلا گیا، رات ہوئی تو ازبک اپنے مورچہ میں واپس آیا صبح کو پھر دونوں حریف باہم تیغ و سپر ہوئے۔ اس جنگ میں سنکلی کو ہزیمت ہوئی۔ میدان جنگ سے بھاگ کر پہاڑ کی چوٹی پر چلا گیا۔ اگر سنکلی پہاڑ کی چوٹی پر چند سے ٹھہرا ہوتا تو غنیم کی فوج بوجہ کمی علوفہ بھاگ جاتی۔ لیکن اسکی قسمت میں ہزیمت لکھ گئی تھی۔ جوں ہی رات نے اپنے سیاہ دامن فضائے عالم میں پھیلائے سنکلی بلندی کوہ سے اتر کر بھاگ گیا۔ کل ہمراہی منتشر و متفرق ہو گئے پھر کیا تھا میدان خالی ہو گیا۔ فتح مند گروہ نے سنکلی کے مقبوضہ بلاد پر قبضہ کر کے حسب قرار واد باہم حصہ بخرہ کر لیا۔

ازبک کے حصہ میں جو بلا دلتے تھے ان پر اپنے بھائی کے ملوک غلش کو مقرر کیا غلش نے قبضہ کر کے نظم و نسق کی طرف توجہ کی، سنکلی اقتال خیزان ساوہ پہنچا۔ اسپکٹر جنرل پولیس نے سنکلی کو گرفتار کر لیا اور سزاوار کر ازبک کے پاس بھیج دیا۔ اور بلا دجیل میں حکومت قائم ہو گئی تا آنکہ ۶۱۵ھ میں فرقہ باطنیہ کے ہاتھوں اسکی زندگی کے دن پورے ہو گئے، خوارزم شاہ نے ان شہروں پر قبضہ کر لیا جیسا کہ خوارزم شاہ کے حالات میں تم پڑ ہو گئے، ازبک بن ہلو ان والی آذربایجان واران نے خوارزم شاہ کے علم حکومت کی اطاعت قبول کی، اپنے مقبوضہ بلاد میں اسکے نام کا خطبہ پڑھنے لگا ملک شاہ کے خاندان اور اسکے غلاموں کی حکومت کا سلسلہ عراقین، خراسان، فارس اور کل مالک مشرق سے منقطع ہو گیا، صرف ازبک بلا و آذربایجان پر ستولی رہا۔

بعد اسکے ۶۱۸ھ میں تاتاری طوفان اٹھا محمد تکش کے کل مقبوضات ماوراء النہر، خراسان اور عراق عجم پر قبضہ کر لیا۔ ہندوستان تک انکا اثر پہنچا ۶۲۱ھ میں ازبک بن ہلو ان، چنگیز خاں کا مطیع ہو گیا اور چنگیز خاں کے حکم سے خوارزمیوں کو مار ڈالا، ٹوٹ کر خراسان آیا۔ اتنے میں جلال الدین محمد بن تکش ۶۲۲ھ میں ہندوستان سے واپس آیا عراق عجم اور فارس پر ستولی ہوا، آذربایجان پر قبضہ کرنے کو بڑھا ازبک آذربایجان اور اران چھوڑ کر گنجه چلا گیا، جلال الدین نے قبضہ کر کے گنجه پر دھاوا کیا ازبک نے گنجه بھی چھوڑ دیا اور کسی قلعہ میں قلعہ بند ہو گیا۔ جلال الدین نے گنجه پر بھی قبضہ کر لیا اسی پریشانی اور بے سرو سامانی کی حالت میں ازبک کی موت آگئی، ایلدکز کی خاندان کی حکومت منقرض ہو گئی تاتاریوں نے کل ملک پر قبضہ کر لیا۔ ۶۲۸ھ میں جلال الدین محمد تکش کو بھی مار ڈالا جیسا کہ انکے حالات کو تم آئندہ پڑ ہو گئے۔ سلاطین سلجوقیہ کے حالات ختم ہو گئے اور تم نے تمام دکھاں پڑھ لیا۔ اب ہم یکے بعد دیگرے ان حکومتوں کے حالات لکھنے کی جانب توجہ کرتے ہیں جو سلاطین سلجوقیہ کی دولت و حکومت سے پیدا ہوئی تھیں۔ واثمہ وارث الارض ومن علیہا و ہواخیر الوارثین۔

شجرہ سلاطین سلجوقیہ



۱۔ ارسلان یا ایرسلان مورث اعلیٰ سلاطین سلجوقیہ والی رہے۔ یہ پہلا بادشاہ ہے جس نے سلاطین سلجوقیہ کی حکومت کا بنیادی پتھر رکھا تھا۔ ۲۔ قطلمش والی قونیہ و بلاد روم ۳۔ تاج الدولہ تمنتش والی بلاد شام ۴۔ والی آذربائیجان ۵۔ توران شاہ والی فارس

انجمن ملوک خوارزم

محمد بن انوشتکین | حکمرانان خوارزم کا مورث اعلیٰ اور جدا گہر انوشتکین "ترکی الاصل اور غرستان کے ایک رہنے والے کا غلام تھا، اسی مناسبت سے انوشتکین غرشی کہلاتا ہے، امراء سلجوقیہ میں سے ملکابک نامی ایک سردار نے خرید لیا، چونکہ انوشتکین میں غیر معمولی شجاعت اور عقل و فراست تھی اسوجہ سے امیر ملکابک زیادہ عزیز رکھتا تھا۔ انوشتکین کا بیٹا محمد اپنے باپ کی طرح شجاعت اور دانائی میں یکتا نکلا، انوشتکین نے نہایت عمدہ تقسیم دلائی چنانچہ او اب اور معارف کے زیور سے مزین و آراستہ ہو کر سن شعور کو پہنچا، امراء سلجوقیہ میں بل جل گیا، بعض صوبجات کی حکومت پر تعین ہوا، کفایت شعار اور قسطنطنیہ تھوڑے ہی دنوں میں شہرہ آفاق ہو گیا۔

جب سلطان برکیاروق ابن سلطان ملک شاہ نے عمان حکومت اپنے ہاتھ میں لی اور ارسلان ارغون (برکیاروق کا چچا) مخالفت پراٹھا، اور خراسان پر قبضہ کر لیا تو سن ۴۹ھ میں برکیاروق نے فوجیں اپنے بھائی سنجر کی سرکردگی میں ارسلان ارغون کے سرکردگی کو روانہ کیں۔ روانگی فوج کے بعد ہی خود بھی روانہ ہو گیا۔ اثناء راہ میں ارسلان ارغون کے مارے جانکی خبر ملی، ارسلان ارغون کو اسی کے ایک غلام نے تنگ ہو کر مار ڈالا تھا جیسا کہ تم اوپر پڑھا ہے ہو۔ برکیاروق نے اس خبر سے مطلع ہو کر فسخ عزیمت نہ کی اطراف خراسان اور ماوراء النہر کو ایک سرے سے دوسرے سرے تک چھان ڈالا، ارسلان ارغون کے تابوں سے حکومت چھین لی۔ اپنے بھائی سنجر کو مامور کیا۔

محمد بن سلیمان امیر امیران نے جو کہ برکیاروق کا قرابت مند تھا بغاوت و مخالفت کا جند بلند کیا۔ سنجر نے مقاومت پر مکر باندھی، کامیاب ہوا۔ محمد بن سلیمان کو گرفتار کر کے انکھوں میں نیل کی سلائیاں پھر وادیں، برکیاروق، خوارزم پر انجمن شاہ کو والی مقرر کر کے خراسان سے عراق

واپس آیا (زبان فارسی میں "شاہ سلطان" کو کہتے ہیں خوارزم کو شاہ کی جانب مضاف کر کے حسب عادت مضاف الیہ کو مضاف پر مقدم کر دیا یا ایکنجی شاہ ہو گیا) برکیاروق کی واپسی کے بعد سرداران لشکر سے امیر قودز اور امیر بارقطاش چوکی وجہ سے موکب شاہی کے خراسان میں رہ گیا تھا، بغاوت اور مخالفت پر تیار ہو گیا۔ اور ایکنجی شاہ والی خوارزم پر جبکہ وہ سلطان برکیاروق کی خدمت میں باریاب ہونے جا رہا تھا مقام مرو میں حملہ کر دیا اور مار ڈالا۔ خوارزم پر قبضہ کر لیا۔ سلطان برکیاروق کو اسکی اطلاع ہوئی۔ یہ وہ زمانہ تھا کہ عراق عجم میں امیر انز اور موید الملک بن نظام الملک نے بغاوت پر کمر باندھ لی تھی، برکیاروق، امیر انز اور موید الملک کی گوشمالی اور سر کرنے کو روانہ ہوا اور امیر داؤد حبشی بن ایتاق کو فوج کا سپہ سالار بنا کر بغرض جنگ قودز و بارقطاش خراسان واپس کیا۔ امیر داؤد ہرات کی طرف روانہ ہوا، امیر داؤد حبشی کی فوج مجتمع نہیں ہونے پائی تھی کہ قودز اور بارقطاش نے پیشقدمی کر دی، امیر داؤد حبشی نے حیوں تیوں دریا سے حیوں عبور کیا۔ بارقطاش نے بڑھک آگے روکا۔ ایک دوسرے سے تیغ و سپر ہوا، بارقطاش کو ہزیمت ہوئی۔ اثناء وار و گیر میں امیر داؤد نے گرفتار کر لیا۔ اس واقعہ کی خبر قودز تک پہنچی، فوج نے بلوہ کر دیا، قودز بخارا بھاگ گیا، والی بخارا نے گرفتار کر لیا۔ بعد چند سے رہا کر دیا۔ اُفتان خیزاں سلطان سخر کی خدمت میں ہو پچا۔ سلطان سخر نے بحرم بغاوت باریجات سے سبکدوش کر دیا۔ باقی رہا بارقطاش، اوہ امیر داؤد کے پاس قید کی مصیبتیں جھیلتا رہا۔

بارقطاش اور قودز کی ہزیمت سے خراسان میں امن قائم ہو گیا، فتنہ و فساد کا بازار سرد پڑ گیا۔ امیر داؤد حبشی کی حکومت کا سکہ جم گیا، امیر داؤد حبشی نے حکومت خوارزم کے لئے محمد ابن انوشتکین کو منتخب کیا، محمد انوشتکین نے نہایت خوبی سے خوارزم کا

نظم و نسق درست کیا، مصارف میں کفایت دکھائی، آئے دن کے فساد اور بد امنی کو روک دیا، اہل علم کو دوست رکھتا تھا۔ علماء اور فضلا سے اسکی مجلس بھری رہتی تھی، عادی تھا۔ رعایا کے ساتھ نرمی اور بلاطقت کا برتاؤ کرتا تھا۔ ان وجوہ سے اسکا ذکر خیر عالم میں پھیل گیا اور شان و شوکت بڑھ گئی۔

سلطان سخر نے خراسان پر قبضہ حاصل کرنے کے بعد محمد ابن انوشتکین کو خوارزم کی حکومت پر بحال و قائم ہی نہیں رکھا بلکہ اور زیادہ قدر افزائی کی، مراتب و مدارج علیا عطا کئے۔ جن دنوں محمد ابن انوشتکین خوارزم میں موجود نہ تھا، کسی مہم میں گیا ہوا تھا۔ طغرل تکین محمد بن اکنجی کے ابھارنے سے ایک ترکی بادشاہ خوارزم پر چڑھ آیا۔ (یہ اکنجی وہی ہے جو خوارزم کا سابق بادشاہ تھا جسکو امیر قودوز اور امیر بارتکاش نے مار ڈالا تھا) محمد ابن انوشتکین کو اسکی اطلاع ہوئی، سلطان سخر کی خدمت میں نیشاپور اطلاع عرضداشت بھیجی، امداد کی درخواست کی اور فوج فراہم کر کے خوارزم کو چھوڑانے کی غرض سے روانہ ہوا۔ ترکی بادشاہ اور طغرل تکین محمد محاصرہ اٹھا کر چلتا نظر آیا، ایک دوسرے سے جدا ہو کر ایک ایک سمت کا راستہ لیا، محمد ابن انوشتکین بلا مزاحمت خوارزم میں داخل ہوا۔ اس سے سلطان سخر کی آنکھوں میں محمد ابن انوشتکین کی قدر و منزلت اور بڑھ گئی۔

التسر بن محمد | بعد اسکے محمد ابن انوشتکین والی خوارزم کا زمانہ وفات آگیا۔ اسکا لڑکا التسر جانشین ہوا۔ اپنے باپ کے قدم بقدم چلا، التسر زمانہ حکومت محمد ابن انوشتکین میں کئی بار لشکر کا سپہ سالار مقرر ہو کر دشمنوں کے مقابلہ پر گیا تھا اور کامیاب ہوا تھا۔ حکمران ہوتے ہی اسکی مردانگی، شجاعت اور سیاست کا ڈنک بچ گیا، شہر منقشلاق کی فتح نے اسکی شہرت و ناموری کے چار چاند لگا دیئے۔ ہر کہ و مہ کی زبان پر اسکی کفایت شعاری اور واقعہ کاری جنگ کا چرچا رہنے لگا، شان و شوکت و وبالا ہو گئی، سلطان سخر نے اپنے دربار میں طلب کر کے مخصوص مصاحبوں میں داخل کر لیا۔ ہر سفر میں اپنے

ساتھ رکھتا تھا۔ لڑائیوں میں اسی کو لشکر کا سپہ سالار اعظم بناتا تھا۔ لگانے بھانے والوں کو حسد و رشک پیدا ہوا، غمازی شروع کر دی، وقت بوقت جڑنے لگے کہ اتسر کے دماغ میں خوارزم کی خود سری حکومت کی ہوا سا گئی ہے، اس نے خوارزم میں اپنی حکومت قائم کر لی ہے، سلطان بخر کو اس سے برا فروختگی ہوئی، بلا تحقیق فوجیں لیکر خوارزم پر چڑھ گیا، اتسر بھی جنگ پر تیار ہو گیا، لڑائی ہوئی، کیت سلطان بخر کے ہاتھ رہا۔ اتسر کو ہزیمت ملی۔ اتسر کا بیٹا اور اسکے بہت سے سردار و مصاحب، سلطان بخر کے حکم سے مار ڈالے گئے اور خوارزم پر قبضہ کر کے غیاث الدین سلیمان شاہ ابن سلطان محمد (اپنے بھتیجے) کو حکومت عنایت کی، اتابک، وزیر اور حاجب مقرر کر کے ۵۳۳ھ مرو واپس آیا۔ چونکہ اہل خوارزم، اتسر سے سچد خوش اور اس کے ممنون احسان تھے اور غیاث الدین سلیمان شاہ کا برتاؤ ان لوگوں کے ساتھ اچھا نہ تھا اسوجہ سے سلطان بخر کی واپسی کے بعد ہی اتسر نے بہت بڑی اہل خوارزم چڑھائی کر دی۔ اہل خوارزم نے بہتہ خوشی سے قبضہ ویدیا۔ سلیمان شاہ اپنے چچا سلطان بخر کے پاس چلا آیا۔ اور اتسر خوارزم کا مستقل حکمراں ہو گیا۔

۵۳۶ھ میں سلطان بخر اور ترکان خطا سے معرکہ آرائی ہوئی۔ تم ابھی اوپر پڑھ آئے ہو کہ سلطان بخر نے اتسر بادشاہ خوارزم کے بیٹے کو قتل کر ڈالا تھا۔ اس سے اتسر کو غصہ و رنج پیدا ہوا۔ خوارزم واپس آنے کے بعد اتسر نے ترکان خطا کو سلطان بخر کی مخالفت اور اسکے مقبوضات پر قبضہ کی ترغیب دی تاکہ سلطان بخر کی توجہ ترکان خطا کی جنگ کی طرف مبذول ہو جائے اور اتسر کے مقبوضہ بلاد سے متعرض نہ ہو۔ چنانچہ ترکان خطا نے جو مذہب اسلام سے کوئی تعلق نہ رکھتے تھے سلطان بخر کے مالک محروسہ کی طرف پیش قدمی کی۔ بعض مورخ کا یہ خیال ہے کہ محمود بن محمد بن سلیمان بن داؤد بقراخان بادشاہ خانیہ حکمران کا شرف اور ترکستان پر (جو کہ ہمیشہ زادہ سلطان بخر تھا) ترکان خطا نے بغرض ملک گیری حملہ

کیا، محمود نے مدافعت پر کرباندھی، ترکان خطائے محمود کو بڑی طور سے ہزیمت دی، محمود شکست کھا کر سمرقند واپس آیا۔ اپنے ناموں سلطان سخر کو یہ واقعات لکھے، ترکان خطائے مظالم کی شکایت لکھی، امداد و اعانت کی درخواست کی، سلطان سخر عساکر سلجوقی اور خراسانی لیکر ترکان خطائے سمرقند واپس ہونے کو چلا۔ دریا کو عبور کر کے یکم صفر ۵۳۲ھ میں ترکان خطائے سے بھڑ گیا، گھسان لڑائی، سلطان سخر کو ہزیمت ہوئی۔ بیستہار مسلمان مارے گئے، لشکر اسلام کے مقتولوں کی تعداد ایک لاکھ مرد اور چار ہزار عورت بیان کی جاتی ہے اسی واقعہ میں سلطان سخر کی بیگم قید ہو گئی۔ سلطان سخر شکست کھا کر خراسان کی جانب واپس ہوا اور بادشاہ خطائے ماوراء النہر پر قبضہ کر لیا۔ مالک محروسہ اسلام سے نکل گیا۔ ان واقعات کو ہم تفصیل کے ساتھ سلطان سخر کے حالات میں لکھ آئے ہیں۔

سرخس، مرو اور نیشاپور سلطان سخر کی ہزیمت کے بعد التسنر بادشاہ خوارزم نے خراسان پر التسنر کا قبضہ کا قصد کیا، سلطان سخر ترکان خطائے کے مقابلہ میں شکست کھا کر

ہمت ہار گیا تھا۔ کوئی مزاحمت کرنے والا نہ رہا۔ التسنر نے سرخس پر قبضہ کر لیا۔ امام محمد زیاد دی جو کہ زہد و تقویٰ اور علوم دینی کا جامع تھا التسنر سے ملے آیا، التسنر نے عزت و احترام سے ملاقات کی اور اسکے پند اور نصائح کو گوش دل سے سنا اور منظور و قبول کیا۔ بعد اسکے التسنر نے مرو شاہجان کی طرف قدم بڑھایا امام احمد باخوری نے حاضر ہو کر گذارش کی ”آپ معہ اپنی فوج کے مرو کے باہر قیام فرمائیں، اہل مرو آپ کے مطیع و فرمانبردار ہیں، آپر حملہ کرنے سے ناحق خونریزی ہوگی“ التسنر نے امام احمد کی سفارش قبول کی اور شہر مرو کے باہر پڑاؤ ڈالا۔ عوام الناس پر شامت سوار ہوئی، ہلڑ پچا کر خوارزمی فوج کے سپاہیوں سے بھڑ گئے، کسی کو قتل کیا، کسی کو گرفتار کر کے قید کر دیا۔ التسنر کے مصاحبوں کو جو بضرورت شہر میں گئے تھے کشان کشان نکال باہر کیا۔ التسنر کو اس سے اشتعال پیدا ہوا حملہ کا حکم دیدیا۔ چنانچہ پہلی ربیع الاول ۵۳۶ھ میں مرو کے عوام الناس سے

لڑائی ہوئی، بہتیرے مارے گئے جنہیں اکابر علماء مرو کی ایک جماعت تھی، کئی روز تک قتل عام کا بازار گرم رہا۔ علماء اور فقہاء کا گروہ کثیر بہتہ نہرو پیا السنز کی خدمت میں اہل مرو کی غنوغنہ کی غرض سے باریاب ہوا، السنز نے اپنے لشکر کو اہل مرو کے قتل عام سے منع کر دیا، اور انکی خطائیں معاف کر دیں، لیکن سلطان بنجر کے اراکین اور سرداروں کے مال و متاع کو ضبط کر لیا اور سلطان بنجر کا خطبہ موقوف کر کے اپنے نام کا خطبہ پڑھنے کا حکم دیا۔ جسوقت خطیب کی زبان سے السنز بادشاہ خوارزم کا نام نکلا۔ اہل نیشاپور کا دل بھر آیا، انتظام اور مزاحمت کا جوش پیدا ہوا۔ لیکن آخری نتیجہ نے روک دیا۔ خاموش ہو گئے۔

مرو پر قبضہ کے بعد السنز نے صوبہ بیق کے سر کرنے کو ایک فوج روانہ کی، پانچ یوم کے چھڑنے کے بعد مفتوح ہو گیا، کل صوبہ کو قتل و غارتگری کا نشانہ بنالیا، گانوں، دیہات اور شہر تاراج کر دیئے گئے۔ چونکہ ترکان خطا السنز کی پشت پناہی پر تھے اور درپردہ یہ انہیں کا کرتوت تھا اسوجہ سے سلطان بنجر ان افعال سے جو السنز بلاد خراسان میں کیا تھا متعجب نہ ہوتا تھا۔ بھاری پھرنے قلب پر رکھے ہوئے مسلمانوں اور بلاد اسلامیہ کی بربادی کو دیکھ رہا تھا۔

بعد اسکے ۵۲۵ھ میں ترکان غز جو دعویٰ پیدا اسلام تھے اٹھے اور سلطان بنجر سے لڑکر کایبانی کے ساتھ خراسان پر قابض ہو گئے، ترکوں کا یہ گروہ بلوک سلجوقیہ سے علاحدگی کے بعد ماوراء النہر میں اکر مقیم ہوا تھا اور مذہب اسلام کا پابند تھا، پس جب ترکان خطا ماوراء النہر پر سلط اور ستولی ہوئے تو ترکان غز کو ماوراء النہر سے نکال دیا۔ اطراف بلخ میں جا کر قیام اختیار کیا، ٹوٹ مار کا بازار گرم ہو گیا، دن و باڑے قافلہ ٹوٹ لیتے تھے۔ دیہات اور قصبات کو تاراج کرتے تھے۔ سلطان بنجر نے انکی استیصال پر کمر باندھی، فوجیں فراہم کیں، معرکہ آرا ہوا، لیکن تاب مقاومت نہ لاسکا شکست کھا کر بھاگا، گرفتار کر لیا گیا، اسکی گرفتاری سے اور شکست سے اسکی حکومت و دولت کا شیرازہ بکھر گیا، جو کسی طرح سے پھر درست نہ ہو سکا گورنران صوبجات نے اپنے اپنے صوبہ کو دیا لیا، مستقل اور خود سر حکمراں بن گئے، ان کی

دیکھا دیکھی غلاموں نے بھی ہاتھ پاؤں نکالے، جسکی جہاں سینگ سمائی چلا گیا اور مملکت سلجوقیہ کے غصہ بخرے کر لئے، التسر بھی خوارزم اور اسکے صوبہ کو دبا بیٹھا، خود مختاری کا اعلان کیا۔ چہرہ اسکی اولاد وراثتہ آئندہ حکمران ہوئی، پھر جب سلاطین سلجوقیہ کی ہوا اور زیادہ بگڑی اور فضا، حکومت پر ادبار کی گھٹائیں چھا گئیں تو التسر کی اولاد نے خراسان اور عراق پر بھی قبضہ کر لیا۔ ان لوگوں کی بہت بڑی حکومت ہوئی جسکو ہم مفصل و شرح انکی دولت و حکومت کے ضمن میں بیان کریں گے انشاء اللہ تعالیٰ و اللہ ولی التوفیق بمنہ و کرمہ۔

ارسلان بن التسر | التسر بن محمد بن انوشتکین والی خوارزم نے نصف ۵۵ھ میں ساٹھ سال حکومت کر کے سفر آخرت اختیار کیا عادل تھا، نیک سیرت تھا، رعایا کے ساتھ نرمی اور ملاحظت کا برتاؤ کرتا تھا۔ ارسلان بن التسر خوارزم کا حکمران ہوا، کرسی حکومت پر متمکن ہو کر اپنے اٹام کو سزا سے موت دی اپنے بھائی کے آنکھوں میں نیل کی سلائیاں پھرا دیں، پھر جب سلطان بخرتا تازیوں کی قید سے نکل کر چلا آیا تو ارسلان نے فدویت نامہ بھیجا، اطاعت و فرمانبرداری کا اظہار کیا، سلطان بخرتے خوارزم کی سند حکومت عطا کی۔ بعد اسکے ترکان خطائے تسیر خوارزم کی غرض سے خروج کیا، ارسلان مقابلہ کو نکلا، تھوڑی سی مسافت طے کی ہوگی کہ ایک مسلک مرض سامنے آکر کھڑا ہو گیا، خوارزم واپس آیا، سرداران لشکر میں سے نظر امیر کو قاید اعظم مقرر کر کے فوج کو روانگی کا حکم دیا، ترکان خطا اور خوارزمی فوج سے ڈبھپٹ رہی، ترکوں نے اسکو ہزیمت دی، گرفتار کر لیا اور بارانہر واپس گئے۔

سلطان شاہ اور اس واقعہ کے بعد ارسلان بن التسر بادشاہ خوارزم کا اسی عیالت
علاء الدین تگش میں مسکی وجہ سے ترکان خطا کے مقابلہ پر نہ جاسکا تھا انتقال ہو گیا
اسکا چھوٹا بیٹا محمود سریر حکومت خوارزم پر متمکن ہوا، اسکی ماں سلطنت و حکومت کا نظام

کرتے لگی، ارسلان کا بڑا لڑکا علاء الدین تکش اس وقت خوارزم میں موجود نہ تھا اپنے مقبوضہ صوبہ میں تھا، چھوٹے بھائی کی حکومت ناگوار گزری، بادشاہ خطا کے پاس چلا گیا، امداد کی درخواست کی، خوارزم کی سرسبزی، مال و دولت کی طمع دی، بادشاہ خطا کے منہ میں پانی بھر آیا، خوارزم کی زرخیزی سُکر رال ٹپک پڑی، باہم عہد و پیمان کیا اور عظیم فوج لیکر علاء الدین تکش کی امداد کی غرض سے خوارزم کی طرف کوچ کیا۔

سلطان شاہ اور اسکی ماں، موید ای یہ والی نیشاپور کے پاس چلی آئی تھی (موید ای و سلطان بخر کے بعد نیشاپور پر قابض ہو گیا تھا) ہدایا اور تحایف دیئے، خوارزم کے مال و خزانہ کی طمع دی، موید ای یہ فوجیں فراہم کر کے خوارزم کو علاء الدین تکش اور ترکان خطا کے دست برد سے بچانے کو سلطان شاہ کے ساتھ روانہ ہوا، بیس کوس کا فاصلہ باقی رہ گیا تھا کہ علاء الدین تکش اسکی آمد سے مطلع ہو کر میدان میں اگیا، گھمسان لڑائی ہوئی، آخراک موید کی فوج نے اپنا مورچہ چھوڑ دیا، بھاگ نکلی، موید گرفتار ہو کر علاء الدین تکش کے سامنے پیش کیا گیا علاء الدین تکش نے قتل کا حکم صادر کیا جسکی تعمیل فوراً کی گئی، سلطان شاہ افتاں و خیزان دہستان میں جا کر دم لیا، علاء الدین تکش نے تعاقب کیا، دہستان کو پونچر گھیر لیا، سلطان شاہ چھپکر دہستان سے بھاگ گیا اسکی ماں گرفتار ہو گئی، علاء الدین تکش نے قتل کر دیا اور دہستان پر قبضہ کر کے خوارزم واپس آیا۔

سلطان شاہ دہستان سے نکل کر نیشاپور پہنچا۔ یہ وہ زمانہ تھا کہ طغان شاہ ابو بکر ابن موید نیشاپور میں حکومت کر رہا تھا، چند سے قیام کر کے سلطان غیاث الدین غوری کے پاس چلا گیا اور وہیں قیام اختیار کیا

بادشاہ خطا اور علاء الدین تکش
ترکان خطا نے علاء الدین تکش سے ایفادہ عہدہ کا تقاضا شروع کیا
حسب قرار مال و زر لینے کو ایچی بھیجے علاء الدین تکش نے ترکان خطا کے ایچیوں کو اہل خوارزم کے مکانات میں علیحدہ علیحدہ ٹھہرایا۔ دو ایک روز حیلہ و حوالہ

سے کام لیا، ایک روز چند آدمیوں کو انکے قتل پر مامور کر دیا۔ ایک بھیجا بیٹا نہوا عہد و اقرار کو جو ترکان خطا سے کیا تھا، لسیا نسیا کر دیا، سلطان شاہ کو اس واقعہ کی اطلاع ہوئی، فرط حسرت سے اچھل پڑا، غیاث الدین غوری سے نصرت ہو کر بادشاہ خطا کے پاس پہنچا، علاء الدین نکش اپنے بھائی کی زیادتیوں کی شکایت کی امداد کا خواہاں ہوا اور یہ ظاہر کیا کہ اہل خوارزم مجھ سے زیادہ مالوت اور مانوس ہیں، میری صورت کو دیکھ کر علاء الدین نکش کا ساتھ چھوڑ دیں گے علاء الدین نکش سے بد عہدی کے بدلہ لینے کا یہ موقع اچھا ہے، اس نے آپ کے ساتھ بھی دعا کی ہے، بادشاہ خطا پہلے ہی سے فار کھائے بیٹھا تھا، فوراً تیار ہو گیا، عظیم فوج لیکر خوارزم پر چڑھ آیا، محاصرہ کر لیا۔ علاء الدین نکش قلعہ بند ہو گیا، مدافعت کی تدبیریں کرنے لگا، فوج نے علاء الدین نکش کے حکم سے ٹہریں پانی جاری کر دیا، حیون کے باندھ کھول دیئے گئے، سیلاب عظیم برپا ہو گیا، لینے کے دینے پڑ گئے بادشاہ خطا کا لشکر ڈوبتے ڈوبتے بچا، محاصرہ اٹھا کر جان و ظاہر مرجعت کی، بادشاہ خطا نے سلطان شاہ کو اس دھوکہ دینے پر سجدہ بلاست کی سلطان شاہ نے مذمت سے سر جھکا لیا۔

سلطان شاہ کا سرخس | بعد اسکے سلطان شاہ نے بادشاہ خطا کے سپہ سالار عظیم سے کہا اور مرو پر قبضہ آپ میری معیت میں ایک فوج مرو کے قبضہ کے لئے روانہ کیجئے

میں قبضہ کا ذمہ دار ہوں، دینار غزی اس زمانہ سے مرو پر قابض ہے جن دنوں تاتاریوں اور سلطان شجر میں جھگڑا ہو رہا تھا دینار غزی ایک کمزور آدمی ہو سپہ سالار نے فوج کو روانگی کا حکم دیا، سلطان شاہ نے سرخس کی طرف قدم بڑھایا، اور ان تاتاریوں سے جو اس پر قابض تھے تیغ و سپر ہوا نہایت بیرحمی سے قتل و پائمال کیا۔ دینار غزی نے سرخس چھوڑ کر ایک قلعہ میں پناہ لی۔ سلطان شاہ نے مرو کا قصد کیا، والی مرو نے مدافعت پر کمر باندھی لڑائی ہوئی، آخر کار سلطان شاہ نے بزور تیغ قبضہ حاصل کر لیا اور وہیں قیام اختیار کیا، بادشاہ خطا کی فوج نادر النہر واپس آئی، لیکن سلطان شاہ خراسان میں تاتاریوں (ترکان غزنی)

سے برابر لڑتا رہا، اکثر مقامات پر مستولی و متصرف ہو گیا۔ دینار غزی نے اسے دن کی لڑائیوں سے تنگ کر سرخس، طغان شاہ ابن موید والی نیشاپور کو حوالہ کر دیا، طغان شاہ نے اپنی طرف سے قراقوش نامی ایک امیر کو سرخس کی حکومت عطا کی، طغان شاہ نیشاپور چلا گیا، سلطان شاہ اس سے مطلع ہو کر سرخس پر چڑھ آیا۔ قلعہ کا محاصرہ کر لیا، طغان شاہ کو اسکی خبر لگی، فوج مرتب کر کے محاصرہ اٹھانے کو سرخس پہنچا، جوں ہی دونوں فوجوں کا مقابلہ ہوا، طغان شاہ جنگ سے جی چرا کر نیشاپور بھاگ آیا۔ یہ واقعہ ۵۵۵ھ کا ہے، قراقوش نے ہتھیار ڈال دیئے، قلعہ خالی کر کے اپنے آقا طغان شاہ کے پاس نیشاپور چلا آیا سلطان شاہ نے سرخس پر قبضہ کر لیا۔ بعد اسکے طوس کو بھی لے لیا، نیشاپور کی زمیں بھی طغان شاہ پر سلطان شاہ کی آئے دن کی لڑائیوں سے تنگ ہو گئی، تا آنکہ ۵۵۵ھ میں مر گیا۔

طغان شاہ کے مرنے پر اسکا بیٹا بنجر شاہ، حکمراں ہوا، منگلی تکین (بنجر کے دادا کا ملوک) کو حکومت بنجر پر استبداد حاصل ہو گیا، سیاہ و سفید کرنے کا مالک و مختار بن گیا۔ یہ امر اور امراء و اراکین دولت کو ناگوار گذرا، اکثر امراء ترک رفاقت کر کے سلطان شاہ کے پاس سرخس چلے گئے، دینار غزی، ترکان غز کا ایک گروہ لیکر کرمان چلا گیا اور قبضہ کر لیا، منگلی تکین حکومت و دولت پر قابو پا کر کھل کھیلا، نیشاپور کے عام باشندوں پر طرح طرح کے مظالم کرنے لگا، اراکین دولت کو بلا کسی جرم کے قتل کر ڈالا۔ اس سے ایک واویلا مچ گیا، خوارزم شاہ علاء الدین تغش کو اسکی خبر لگی ماہ ربیع الاول ۵۵۵ھ میں نیشاپور پر فوج کشی کی، دو مہینہ تک محاصرہ کئے رہا۔ کایسالی کی صورت نظر نہ آئی۔ اہل نیشاپور مدافعت پر اڑے رہے محاصرہ اٹھا کر خوارزم واپس آیا۔ پھر ۵۵۵ھ میں نیشاپور کے سر کرنے کو نکلا۔ پونچھ کر محاصرہ کر لیا۔ اہل نیشاپور نے اسن حاصل کر کے قبضہ و بدیا۔ خوارزم شاہ نے منگلی تکین کو مار ڈالا اور بنجر شاہ کو احترام و عزت سے خوارزم لے آیا۔ مہمان کی طرح

ٹھہرایا، بعد چند دنوں کے یہ خبر سموع ہوئی کہ بخر شاہ اہل نیشاپور سے خط و کتابت کرتا ہے اور حکومت حاصل کرنے کی غرض سے ریشہ دوانی کر رہا ہے، اس بنا پر خوارزم شاہ نے بخر شاہ کی آنکھوں میں نیل کی سہلایاں بھر وادیں۔ اسی حالت سے خوارزم میں نظر بند رہا ۵۹۵ھ میں مر گیا۔

ابن اثیر نے اپنی کتاب کامل میں لکھا ہے کہ ابو الحسن بن ابوالقاسم بہیقی نے کتاب مشارب التجار میں ایسا ہی لکھا ہے۔ علاوہ اسکے اور علماء تاریخ نے یہ تحریر کیا ہے کہ ارسلان بادشاہ خوارزم کے انتقال کے بعد اسکے دونوں لڑکوں علاء الدین نکش اور سلطان شاہ میں حکومت و ریاست حاصل کرنے کی بابت جھگڑا ہوا، علاء الدین نکش نے سلطان شاہ کو خوارزم سے نکال دیا۔ سلطان شاہ مرو چلا گیا اور ترکان غزنوی سے حصین لیا بعد چند دنوں کے ترکان غزنوی نے سلطان شاہ کو مرو سے نکال دیا اور دوبارہ قابض ہو گئے اسکے خزانہ کو لوٹ لیا۔ اکثر اراکین سلطنت کو قتل کیا، سلطان شاہ افتان و خیزان بادشاہ خطا (جو کفار ترک کا بادشاہ تھا) کے پاس گیا، امداد کی درخواست کی، مصارف جنگ کے علاوہ بہت سا روپیہ دینے کا وعدہ کیا۔ چنانچہ بادشاہ خطا عظیم فوج لیکر مرو پر چڑھ آیا، مرو، سرخس، نسا، اور ابیوروس سے ترکان غزنوی کو نکال کر سلطان شاہ کو قبضہ دلا دیا اور اپنے مقرر حکومت واپس گیا۔

سلطان شاہ و غیاث الدین | سلطان غیاث الدین غوری حکمران ہرات، ابو شیخ اور بادغیس

وغیرہ صوبہ خراسان اور سلطان شاہ والی مرو، سرخس اور ابیوروس سے خط و کتابت شروع ہوئی، ایک نے دوسرے کو اسکے ممالک محروسہ میں خطبہ پڑھنے کو لکھا، بصورت عدم تعمیل دھمکی دی، ہنوز خط و کتابت کا سلسلہ جاری ہی تھا کہ سلطان شاہ نے پیشقدمی شروع کر دی، غیاث الدین کے مقبوضہ شہروں پر شیخوں مارنے لگا، تاوان جرمانہ بجز آ وصول کرنے لگا۔ سلطان غیاث الدین ان واقعات سے مطلع ہو کر آگ بگولا ہو گیا، سلطان شاہ

کی سرکوبی اور مدافعت کو والی بھتان کی سرکردگی میں فوجیں روانہ کیں، اپنے ہمشیرہ زاد ہ بہار الدین سام والی بامیان کو بطور کمک والی بھتان کے ساتھ روانہ ہوئے کو لکھا، والی بھتان اور بہار الدین سام کوچ و قیام کرتا ہرات پہنچا، سلطان شاہ میں تاب مقاومت کہاں تھی بخوف مقابلہ و جنگ ہرات چھوڑ کر مرو چلا گیا جنگ کی نوبت نہ آئی۔ اتنے میں جاڑے کا موسم ختم ہو گیا، سلطان شاہ نے سلطان غیاث الدین غوری کو پھر حسب معمول سابق خط لکھا، غیاث الدین غوری نے اپنے بھائی شہاب الدین غوری کو اس سے مطلع کیا، سلطان شہاب الدین غوری اس وقت ہندوستان میں تھا۔ مطلع ہوتے ہی مشتعل ہو گیا۔ فوج کو واپسی کا حکم دیا اور نہایت تیزی سے طے مسافت کر کے خراسان پہنچا۔ خراسان میں سلطان غیاث الدین غوری اور والی بھتان کی فوجیں پہلے سے موجود تھیں، سلطان شہاب الدین غوری کے آجانے سے بہت بڑی فوج مجتمع ہو گئی، طالقان میں سبھوں نے پڑاؤ کیا۔ سلطان شاہ نے ترکان، مغز، مفسدوں، لوٹیروں اور اوہاشوں کو مجتمع کر کے فوج کی صورت میں بنا لیا اور طالقان میں غوری لشکر کے مقابلہ میں آ اور ترا۔ دو مہینہ تک ایک دوسرے کے مقابلہ پر پڑاؤ ڈالے رہا۔ فریقین خم ٹھونک ٹھونک کر میدان میں آتے تھے مگر لڑتے نہ تھے۔ سلطان شاہ اور سلطان غیاث الدین میں مصاحبت کی خط و کتابت ہو رہی تھی، آخر کار غیاث الدین بوشنج اور بادغیس اور قلعہات بیور سلطان شاہ کو دیکر صلح کرنے پر آمادہ ہوا بہار الدین سام والی بامیان اور والی بھتان نے اس سے مخالفت کی، جنگ پر آمادہ ہوئے، غیاث الدین ان لوگوں کو جنگ سے روک رہا تھا۔ اتنے میں سلطان شاہ کا ایچی غیاث الدین کے دربار میں معاہدہ صلح لکھانے کو حاضر ہوا، امراء غوریہ اور سرداران لشکر موجود تھے۔ اگرچہ یہ سب معاہدہ صلح کے مخالفت تھے لیکن غیاث الدین کے دباؤ سے کوئی دم نہیں لٹا تھا۔ ذیل ہی دل میں بیچ و تاب کھا رہے تھے مجدد الدین

اصل کتاب میں نام نہیں لکھا ہے ایک ایچ جگہ چھوڑ کر حرف علوی ہر دی لکھا ہے۔ میں نے تاریخ کامل میں سے مجدد الدین لکھا ہے۔ دیکھو تاریخ کامل ابن اثیر جلد ۱ صفحہ ۲۵۰۔ مطبوعہ لیدن (مترجم)

علوی ہروی جو غیاث الدین گناک کا بال ہو رہا تھا اور اسکا اثر اسقدر تھا کہ بلا اجازت جو چاہتا تھا کرتا تھا غیاث الدین دم نہ مارتا اٹھ کر طیش و غضب کے لمحہ میں بولا "اس طور سے صلح ہرگز ہرگز نہ کی جائیگی میں ایک چہہ زمیں۔ سلطان شاہ کو نہ دوں گا۔ ایسا چٹا چلایا کہ گلا پڑ گیا، کپڑے پھاڑ دالے سر پر مٹی ڈالی، بال نوح ڈالے ایچی سے مخاطب ہو کر کہا۔ "جا اپنے بادشاہ سلطان شاہ سے کہہ دے کہ سلطان اعظم غیاث الدین نے صنایع کرلی ہے لیکن علوی ہروی تجھ سے بیخ و سپر ہونے کو تیار ہے" علاوہ اسکے اور جو کچھ منہ میں آیا سخت و سست لکھ کر غیاث الدین کی طرف مخاطب ہوا "حضور والا! جن ملکوں کو ہم نے تاداریہ کے زور سے اپنا خون بہا کر ترکان غز، سلجوقیہ اور سنجر یہ سے حاصل کیا ہے اسکو ہم اس شخص کو دیدینگے جسکو اسکے بھائی نے نکال دیا ہے۔ تن نہا ادر او ہر مارا پھرتا ہے۔ اور جب ہم اسکو اپنے مقبوضہ بلاد دیدینگے تو اسکا بھائی بادشاہ خوارزم غزنی اور ہندوستان کا طالب اور خواہاں ہوگا، علوی سے یہ نہوگا، غیاث الدین نے سکوت اختیار کیا، ہاں بولا اور نہ نہیں" شہاب الدین نے فوج کو تیاری کا حکم دیا، ایچی واپس آیا، سلطان شاہ کو کل واقعات سے مطلع کیا، غوری لشکر نے پیش قدمی کی، مرد الرود میں پونچکر جنگ چھیڑ دی، سلطان شاہ کا لشکر سینہ سپر ہو کر مقابلہ پر آیا، ہنگامہ کار زار گرم ہو گیا، سلطان شاہ کی فوج میدان جنگ سے گھونگھٹ کھا گئی، کثیر التعداد گرفتار کر لی گئی، سلطان شاہ بیٹس سواروں کے ساتھ جان بچا کر مرو پونچا۔ بعد اسکے بقیۃ السیف فوج بھی مرو آگئی، غیاث الدین نے قیدیوں کو رہا کر دیا۔

اس واقعہ کی خبر علاء الدین تکش تک پونچی، فرط مسرت سے اچھل پڑا، سلطان شاہ سے بدلہ لینے پر تیار ہو گیا، فوراً ایک فوج جیحوں کی طرف روانہ کی تاکہ سلطان شاہ دریا عبور کر کے بادشاہ خطا کے پاس نہ جاسکے اور خود ایک فوج لیکر سلطان شاہ کی گرفتاری و جنگ کی غرض سے روانہ ہوا۔ کسی ذریعہ سے سلطان شاہ کو اسکی خبر لگ گئی، ہاتھ کا طوطی

اور گیا، سیدھا غیاث الدین غوری کی طرف روانہ ہوا، غیاث الدین غوری نے بڑی اوجھل سے لیا۔ عزت و احترام سے اپنے مجلس میں اوتارا، اور اسکے امراء و اراکین دولت کو جو جس مرتبہ کا تھا اسی کے ہم چشم کے یہاں کھڑا آیا۔

جنگ علاء الدین نکش | موسم سرما ختم ہونے کے بعد علاء الدین نکش نے غیاث الدین غوری
وغیاث الدین غوری | کو ایک مراسلہ بھیجا "جس میں سلطان شاہ کی زیادتیوں کو جو اس نے

بمقابلہ حکومت غوری کی تھیں تحریر کیا تھا اور یہ بھی لکھا تھا کہ اسکو قید کر کے میرے پاس

بھیج دیجئے" دوسرا مراسلہ غیاث الدین کے گورنر ہرات کو بھیجا، لکھا تھا کہ "اگر سلطان

غیاث الدین میرے مراسلہ کا خیال نہ کرے گا اور سلطان شاہ کو گرفتار کر کے میرے پاس

نہ بھیجے گا تو میں بلا کسی خیال کے عرصہ زمیں کو غیاث الدین پر تنگ کر دوں گا" اتفاق سے

جس وقت علاء الدین نکش کا ایلچی غیاث الدین کے دربار میں پہنچا، اسی وقت گورنر ہرات کا قاصد

بھی سوا اس خط کے جو علاء الدین نکش نے اسکو لکھا تھا حاضر ہوا غیاث الدین نے

دونوں مراسلات کو بغور پڑھ کر علاء الدین نکش کو جواباً تحریر کیا "یہ ناممکن ہے کہ میں سلطان

شاہ کو گرفتار کر کے تمہارے پاس بھیج دوں، وہ میرا مہمان ہے اس نے میرے پاس آکر پناہ

لی ہے، بہتر یہ ہے کہ مملکت خوارزم کا نصف حصہ سلطان شاہ کو دیدو، خوارزم میں میرے

نام کا خطبہ پڑھو۔ میرے شاہی اقتدار کو تسلیم کرو اور میرے بھائی شہاب الدین سے اپنی

ہن کا نکاح کر دو، خوارزم شاہ (علاء الدین نکش) خط کو پڑھ کر بہت دیر تک سکوت میں

رہا، پھر اپنے امراء و اراکین دولت سے مشورہ کر کے تہدید کا خط لکھا، فوج کشی کی دھمکی

دی، غیاث الدین نے بجائے جواب اپنے ہمشیرہ زادہ ابوغازی (الپ غازی) اور بہار الدین

ذالی بستان کی سرکردگی میں غوری فوج کو خوارزم کی طرف بڑھنے کا حکم دیا، ان دونوں

سپہ سالاروں کے ساتھ سلطان شاہ کو بھی روانہ کیا، اور موید والی نیشاپور کو لکھا کہ انکی

حمایت و امداد اپنا فرض اولیٰ سمجھو ہر وقت تیار رہو، (موید کی لڑکی غیاث الدین کی زوجہ

ستھی) موید نے فوجیں مرتب و مسلح کر کے نیشاپور کے باہر خوارزم کے راستہ پر پڑاؤ ڈالا، خوارزم شاہ (علاء الدین تکش) بقصد مقابلہ لشکر غوری، خوارزم سے روانہ ہو گیا تھا اثناء راہ میں یہ خبر لگی کہ موید، نیشاپور سے روانہ ہو کر خوارزم کے راستہ پر قیام پذیر ہے، دل میں خطرہ پیدا ہوا خوارزم واپس گیا، مال و اسباب اور خزانہ لیکر دریائے جیحون عبور کر کے بادشاہ خطا کے پاس چلا گیا۔ خوارزم کو خالی کر دیا۔

اہل خوارزم کو اس سے سخت تردد کا سامنا ہوا، رؤساء شہر کا وفد سلطان شاہ اور ابو غازی کی خدمت میں حاضر ہوا۔ اطاعت و فرمانبرداری کا اقرار کیا، گورنر مقرر کرنے کی درخواست کی اتنے میں آخری ماہ رمضان ۵۸۹ھ کا وقت آ گیا، سلطان شاہ کی موت سامنے آ کر کھڑی ہو گئی، دل کی دل ہی میں رہ گئی اور آخرت کا سفر اختیار کیا ابو غازی سے ہمراہ بیان و مصاحبین سلطان شاہ اپنے مانموں غیاث الدین کے پاس واپس آیا۔ غیاث الدین نے سلطان شاہ کے سرداروں کو اپنی خدمت میں رکھ لیا اور جاگیریں مرحمت فرمائیں۔

علاء الدین تکش | علاء الدین تکش تو اپنے بھائی سلطان شاہ کی خبر موت سن کر خوارزم واپس اور غیاث الدین | آیا، سرخس اور مرو پر اپنا شہنہ (انسپیکٹر جنرل پولیس مقرر کیا، عمر مرغنی ایمر ہرات نے ایک دستہ فوج بھیج دیا جس نے علاء الدین تکش کے شہنہ کو سرخس اور مرو میں گھسنے نہ دیا اور یہ کہا کہ جب تک سلطان غیاث الدین کی اجازت نہ ہوگی سرخس اور مرو کی سرزمین میں قدم نہ رکھنے پاؤ گے، خوارزم شاہ (علاء الدین تکش) نے غیاث الدین کی خدمت میں پیام صلح بھیجا، رشتہ مصاہرت قائم کرنے کی درخواست کی، ایچی کے ساتھ بطور وفد فقہاء خراسان اور رؤساء علویہ کو روانہ کیا۔ ان لوگوں نے غیاث الدین کو سمجھایا، اور یہ ظاہر کیا کہ خوارزم شاہ سے مصاحبت کرنا اسوجہ سے زیادہ ضروری ہے کہ وہ مسلمانوں کی حمایت کرتا ہے ترکوں اور بادشاہ خطا کے مظالم سے بلاد اسلامیہ کو محفوظ رکھتا ہے اور اگر بادشاہ سلامت مصاحبت خلاف مصلحت سمجھتے ہیں تو مرد کو مقرر حکومت بنائیں تاکہ کفار اتراک و خطا کے

بلاد اسلامیہ محفوظ و مامون رہیں، چنانچہ غیاث نے علاء الدین تکش سے مصالحت کر لی اور اسکے بھائی کے کل مقبوضہ بلاد اسکو حوالہ کر دیا۔

ترکان غز کو اسکی خبر لگی، منہ میں پانی بھر آیا، ٹوٹ اور غارتگری کا بازار گرم کر دیا، دن و ہاتھ نوٹنے لگے، دیہات، قصبات اور شہروں کی تاراج پر کم باندھ لی، علاء الدین تکش (خوارزم شاہ) نے فوجیں فراہم کیں، سرخس، مرو، نسار اور ابیورد کا شیرازہ نظم و نسق درست کیا۔ جفا پر فوج کو متعین کیا، ترکان غز کا دندانِ حرص کُند ہو گیا۔

علاء الدین تکش اور موید ترکوں کے فسادات کا سدباب کر کے طوس کو سر کرنے کا خیال پیدا کیا، طوس پر موید کا قبضہ تھا۔ علاء الدین تکش کے حملہ کی خبر پا کر طوس کے بچانے کو فوج لیکر روانہ ہوا۔ علاء الدین تکش نے اس سے مطلع ہو کر طوس سے ہاتھ کھینچ لیا۔ مصلحتاً خوارزم کی طرف معاودت کی۔ راستہ میں جب قدر کتوئیں اور چشمے بے سبھوں کا پانی خراب کرتا گیا۔ موید تقاب میں چلا۔ پانی نہ ملنے سے سخت پریشان ہوا، جسوقت کف دست میدان میں پہنچا اور فوج شدتِ تشنگی سے بیتاب ہوئی، علاء الدین تکش نے پلٹ کر حملہ کر دیا، موید کی فوج مقاومت نہ کر سکی، شکست کھا گئی، موید گرفتار ہو گیا، علاء الدین تکش کے سامنے پیش ہوا علاء الدین تکش نے فوراً گردن مار دی، منظر و منصور خوارزم واپس آیا۔

نیشاپور میں موید کے قتل کے بعد اسکا بیٹا طغان شاہ حکمراں ہوا، آئندہ سال علاء الدین تکش (خوارزم شاہ) نے نیشاپور پر چڑھائی کی، محاصرہ ڈالا، طغان شاہ نے نیشاپور سے نکل کر مقابلہ کیا، قسمت میں شکست لکھی تھی گرفتار ہو گیا، علاء الدین تکش نے نیشاپور اور کل مقبوضہ بلاد طغان شاہ پر قبضہ کر لیا۔ طغان شاہ اور اسکے اہل و عیال و اعزہ کو خوارزم سے آیا اور وہیں ٹھہرایا، علامہ ابن اثیر نے لکھا ہے کہ یہ روایت پہلی روایت کی مخالف ہے جسکو تم اور پورے پڑھ آئے ہو اگر ان دونوں روایتوں میں تطبیق کا امکان ہوتا تو میں ضرور تطبیق کی کوشش کرتا۔ میں نے دونوں روایتوں کو اسوجہ سے لکھ دیا ہے کہ ناظرین

پڑھ کر اپنے دل میں فیصلہ کر لیں کہ کون روایت صحیح اور قابل اعتماد ہے۔ مسافت لینے کی وجہ سے میں نہیں طے کر سکا واللہ تعالیٰ اعلم۔

ہم اوپر سلطان سلجوقیہ کے حالات میں لکھ آئے ہیں کہ ارسلان شاہ بن طغرل، ایلدکز اور اسکے بیٹے بیلوان کی کفالت میں تھا۔ سلطنت کا کاروبار، ملک کا نظم و نسق ایلدکز اور اسکے بیٹے بیلوان کے قبضہ میں تھا۔ بیلوان کے بعد اسکا بھائی ازبک بن ایلدکز حکمران ہوا۔ اس نے سلطان طغرل کو قید میں ڈال دیا۔ ازبک کے مرنے پر اسکا بھتیجہ قطلغ بن بیلوان حکمران ہوا۔ قطلغ نہایت کمزور طبیعت تھا۔ سلطان طغرل کو موقع مل گیا۔ جیل سے نکل بھاگا۔ ۵۸۵ھ میں فوجیں فراہم کر کے قطلغ پر چڑھائی کر دی، قطلغ کو ہزیمت ہوئی، رے میں جا کر دم لیا۔ خوارزم شاہ علاء الدین تکش سے امداد کی درخواست کی، علاء الدین تکش خوارزم شاہ فوجیں لیکر امداد پر آیا، قطلغ کو اپنے اس فعل پر ندامت ہوئی، ایک قلعہ میں قلعہ بند ہو گیا، خوارزم شاہ نے رے پر قبضہ کر لیا، قلعہ طبرک کو بھی دبا لیا، جب اسکو یہ خبر ہو چکی کہ اس کا بھائی سلطان شاہ خوارزم کی طرف پیش قدمی کر رہا ہے رے اور قلعہ طبرک پر والی اور محافظ مقرر کر کے خوارزم واپس ہوا۔ راستہ میں چیمبرموع ہوئی کہ اہل خوارزم نے بدعت پر کمر باندھی اور سلطان شاہ کو بے نبل مہرام واپس کر دیا۔ خوارزم شاہ کو اس سے بچد مسرت ہوئی، خوارزم پونچھ کر تانقضا، موسم سرما ٹھہرا رہا بعد اسکے ۵۸۶ھ میں سلطان شاہ کے جنگ کرنے کو مرور داتا ہوا۔ صلح کا نامہ و پیام ہونے لگا، والی قلعہ سرخس نے جو سلطان شاہ کی طرف سے تھا اسن حاصل کر کے قلعہ سپرد کر دیا خوارزم شاہ نے قبضہ کر لیا، اور سلطان شاہ نے اسی سنہ میں سفر آخرت اختیار کیا۔ میدان نمالی ہو گیا کوئی مزاحمت کرنے والا نہ رہا خوارزم نے مرو، ابورو، نسا، طوس اور کل مقبوضات سلطان شاہ پر قبضہ کر لیا، مال اور خزانہ پر بھی قابض ہو گیا اپنے بیٹے علاء الدین محمد کو خوارزم سے طلب کر کے مرو کی حکومت دی اور اپنے بیٹے ملک شاہ کو نیشاپور کی حکومت پر مامور کیا۔ یہ واقعات ۵۸۶ھ

کے ہیں۔

۵۹ھ میں سلطان طغرل سلجوقی نے رے پر چڑھائی کی قتلغ ایتمنج حاکم رے جو خوارزم شاہ کی طرف سے تھا رے چھوڑ کر بھاگ نکلا، خوارزم شاہ کی خدمت میں امداد حاصل کرنے اور عذر پیش کرنے کی غرض سے اپنے لڑکے کو بھیجا۔ اتفاق سے جو وقت قتلغ ایتمنج کا بیٹا خوارزم شاہ کی دربار میں باریاب ہوا اسی وقت خلیفہ عباسی بغداد کا ایلچی بھی فرمان خلافت مشعر شکایت سلطان طغرل سلجوقی پہنچ گیا۔ اس فرمان میں سلطان طغرل سلجوقی کی شکایت کے علاوہ یہ بھی تحریر کیا تھا کہ خلافت پناہی تمکو سلطان طغرل کے محروسہ ممالک کی سند حکومت بھی عطا فرماتے ہیں اس سہ کوش کو نکال کر قبضہ کر لو، چنانچہ خوارزم شاہ نیشاپور سے رے روانہ ہوا، قتلغ ایتمنج موہ اپنے ہمراہیوں کے نیاز مندانہ حاضر ہوا اور اسکے رکاب میں رے کی طرف چلا خوارزم شاہ نے پہنچنے ہی سلطان طغرل پر قبیل کے کہ وہ اپنی فوج کو مجتمع و مرتب کر کے میدان جنگ میں آتا حملہ کر دیا۔ تاجدار سلجوقی تلوار کھینچ کر خوارزمی فوج میں گھس پڑا، خوارزمیوں نے چاروں طرف سے گھیر کے مار ڈالا یہ واقعہ ۶۴۔ ربیع الاول ۵۹ھ کا ہے خوارزم شاہ نے کایبانی کے بعد سلطان طغرل کا سردار اخلت بغداد روانہ کیا اور ہمدان و بلاد جبل پر قابض ہو گیا۔

وزیر السلطنت موید الدین بن قصاب کو خلیفہ ناصر عباسی نے خوارزم شاہ کی کمک پر بغداد سے روانہ کیا تھا۔ ہمدان سے چند کوس کے فاصلہ پر آکر ٹھہرا۔ خوارزم شاہ نے موید الدین کی طرف کوچ کیا، موید الدین کو خطرہ پیدا ہوا، کسی پہاڑ کی چوٹی پر چڑھ گیا، خوارزم شاہ سے ملاقات تک نہ کی، خوارزم شاہ ہمدان واپس آیا، ہمدان اور اسکے کل لمحات کی حکومت قتلغ ایتمنج کو عنایت کی، اپنے غلاموں کو غلاموں کو جاگیریں دیں، میاجتی کو ان سبھوں کا سردار مقرر کیا اور خوارزم واپس آیا۔

خوارزم شاہ کی واپسی کے بعد میاجتی اور قتلغ ایتمنج میں آن بن ہو گئی۔ ۵۹ھ میں

دونوں گتھ گئے قطلغ ایتابخ کو ہزیمت ہوئی وزیر السلطنت موید الدین بن قصاب نے اس سے فائدہ اٹھایا، خوزستان پر پونچھ کر قبضہ کر لیا، علاوہ خوزستان اکثر بلاد فارس پر جو بنی شامہ اور اسکے امرار کے قبضہ میں تھے قابض ہو گیا۔ بنی شامہ اور اسکے امرار کو دار الخلافت بغداد روانہ کر دیا، جمعیت خاطر کے ساتھ ملک کا نظم و نسق کرنے لگا۔

قطلغ ایتابخ شکست کھا کر بحال پریشان وزیر السلطنت کی خدمت میں پہنچا، امداد کی درخواست کی، وزیر السلطنت نے اسکی اشک شونی کی، تسلی و تشفی وی فوج لیکر اسکے ہمراہ ہمدان روانہ ہوا، میاجق اور خوارزم شاہ کا لڑکا مقابلہ کے قصد سے نکلا لیکن چل ہی سا کر وزیر سے مقابلہ ہوا، میاجق اور خوارزم شاہ نے ہمدان کو خیر آباد کہہ کر رے کا راستہ لیا اور وزیر السلطنت نے ہمدان پر قبضہ کر لیا۔ یہ واقعہ شوال ۷۵۵ھ کا، ہمدان پر قبضہ کرنے کے بعد وزیر السلطنت اور قطلغ ایتابخ نے رے کا قصد کیا خوارزمی لشکر نے رے بھی چھوڑ دیا و امانغان کی طرف روانہ ہوا۔ وزیر السلطنت کی فوج نے تعاقب کیا، بسطام اور جرجان تک تعاقب کر کے واپس آئی وزیر السلطنت نے رے اور اسکے قرب و جوار کے کل شہروں پر اپنی کامیابی کا جھنڈا گاڑ دیا۔

ان واقعات کے بعد قطلغ ایتابخ نے وزیر السلطنت کے خلاف بغاوت کا جھنڈا بلند کیا۔ رے میں قلعہ بند ہو گیا وزیر السلطنت نے سرکوبی پر کمر باندھی، رے پر چڑھ ڈالا، بعد چند دنوں کے قطلغ ایتابخ مغلوب اور زیر ہوا رے چھوڑ کر ساوہ چلا گیا وزیر السلطنت نے تعاقب کیا مقام دریند کرخ میں مقابلہ ہو گیا، ایک دوسرے سے گتھ گیا، قطلغ ایتابخ ہزار خرابی اپنی جان بچا کر معرکہ کارزار سے بھاگ نکلا، ساری فوج کٹ گئی، وزیر السلطنت نے ہمدان کی طرف کوچ کیا، تین مہینہ تک ہمدان کے باہر پڑاؤ ڈالے رہا۔

خوارزم شاہ (علاء الدین نکش) نے وزیر السلطنت کی دست درازوں سے متاثر

ہو کر وزیر السلطنت کے ان افعال پر ناراضی کا اظہار کیا اور جن شہروں پر وزیر نے قبضہ کر لیا تھا انکی واپسی کا مطالبہ کیا۔ وزیر السلطنت نے کچھ جواب نہ دیا، خوارزم شاہ سخت برہم ہوا، فوج مرتب کر کے ہمدان کی طرف بڑھا، اتفاق یہ کہ خوارزم شاہ کے پوپنخنے سے پیشتر وزیر السلطنت اس عالم سے کوچ کر گیا تھا۔ ماہ شعبان ۵۹۲ھ میں وزیر کی فوج سے مقابلہ کی نوبت آئی، خوارزم شاہ نے اسکو ہریمت دی اور نہایت سختی سے پامال کیا، وزیر السلطنت کی نعل کو تیر سے نکالا، سر کاٹ کر خوارزم شاہ کی طرف لے گیا اور یہ ظاہر کیا کہ میں نے معرکہ کارزار میں وزیر کو قتل کیا ہے۔ الغرض ہمدان پرستولی ہو کر اصفہان کو سر کرنے کی غرض سے فوج روانہ کی اصفہان پر قبضہ ہونے کے بعد اپنے بیٹے کو اصفہان میں ٹھہرا کر خوارزم واپس آیا۔

خوارزم شاہ کے واپس ہونے ہی خلیفہ ناصر عباسی کا لشکر سیف الدین طغرل کی سرکردگی میں اصفہان آپہنچا۔ (سیف الدین طغرل وہی شخص ہے جس نے بلاد صحت کو عراق سے علیحدہ کیا تھا) اہل اصفہان نے خوارزمی سپاہ اور اسکے حکمران کے مظالم سے تنگ آ کر دربار خلافت میں یہ تحریک کی تھی کہ "خلافت ماب تھوڑی سی فوج اصفہان بھیجیں ہم لوگ نہایت خوشی اور مستعدی سے قبضہ دلایں گے، خوارزمیوں کے مظالم ہم پر بہت زیادہ ہو گئے ہیں، پس جب بغدادی لشکر اصفہان کے قریب پہنچا۔ خوارزم شاہ کی فوج نے اصفہان چھوڑ دیا، اپنے بادشاہ کے پاس چلی گئی، سیف الدین طغرل نے قبضہ کر لیا۔

بعد اسکے ہلوان کے غلاموں نے مجتمع ہو کر اپنے سرداروں میں سے کو کچھ نامی ایک سردار کو اپنا امیر بنایا اور اسے کی طرف قبضہ کرنے کو بڑھے، اسے پر قبضہ کر کے اصفہان پر دھاوا کیا اور اسکو بھی لے لیا، اس سے کو کچھ کے حوصلے بڑھے، بادشاہی کی سوچھی، وارا خلافت بغداد میں نیاز مندی کا لہجہ بھیجا، اسے، جوار سے، ساوہ، قم، قاشان اور

اسکے ملحقات کی سند حکومت طلب کی، اصفہان، ہمدان، زبجان اور مرو دیوان خلافت کو حوالہ کرنے کو لکھا، خلافت مآب نے اس تقسیم و مفاہمت کو منظور فرما کر منشور گرامی روانہ فرمایا۔

تم اوپر لکھے آئے ہیں کہ خوارزم شاہ (علاء الدین) نے اپنے بیٹے ملک شاہ کو ۵۸۹ھ میں نیشاپور کی حکومت عطا کی تھی خراسان کو بھی اسکی گورنری میں شامل کیا تھا، اور اپنے بعد تخت و تاج کا اسکو وراثت قرار دیا تھا۔ چنانچہ ۵۹۳ھ تک ملک شاہ نیشاپور پر حکومت کرتا رہا۔ اسی سنہ کے ماہ ربیع الآخر میں مر گیا، ایک لڑکا جسکا نام ہندو تھا تھا چھوڑ گیا، خوارزم شاہ نے اپنے دوسرے بیٹے قطب الدین محمد کو نیشاپور کی حکومت پر مامور کیا۔ اسی کو خوارزم شاہ نے اس سے پہلے مرو کی گورنری دی تھی۔

جسوقت خوارزم شاہ نے رے، ہمدان اور اصفہان پر قبضہ کر لیا، ابن قصاب اور عساکر بغداد کو ہزیمت دی خلیفہ ناصر عباسی کی خدمت میں خطبہ میں نام ذیل کی درخواست کی، خلیفہ ناصر عباسی کو پس و پیش ہوا، غیاث الدین غوری بادشاہ غزنی کو لکھ بھیجا کہ ”مابدولت و اقبال کا منشا یہ ہے کہ تم خوارزم شاہ پر حملہ کر کے اسکے مقبوضات پر قبضہ کر لو تاکہ خوارزم شاہ عراق کی عزیمت منسوخ کر دے، غیاث الدین غوری نے خوارزم شاہ کو ملک چھین لینے اور جنگ کی دھمکی دی، خوارزم شاہ متردد ہوا، نہ پاسے رفتن نہ جاسے ماندن کا مضمون ہو گیا نہ تاب مقاومت تھی اور نہ ملک چھوڑتے بنتا تھا غور و فکر کر کے بادشاہ خطا سے خطا و کتابت شروع کی، بمقابلہ غیاث الدین غوری امداد چاہی اور اس امر کو اسکے دماغ میں مرثسم کر دیا کہ اگر امداد سے ذرا بھی پہلو تھی کی جائیگی تو غیاث الدین غوری بلاد خوارزم پر جیسا کہ تلخ پر قبضہ کر لیا ہے قابض ہو جائے گا اس وقت بادشاہ خطا کو سخت خطرہ پیش آئے۔ ماوراءالنہر پر قبضہ رکھنا و شوار ہو جائیگا، اوپر اس بنا پر بادشاہ خطا نے مملکت غوری پر چڑھائی کر دی، بہار الدین سامانی

بامیان کو جو زندوں بلخ میں تھا بلخ چھوڑ دینے کو لکھا، دیہاتوں، قصبات اور شہروں پر قتل و غارتگری کا ہاتھ بڑھایا، ادھر خود خوارزم شاہ نے ہرات کی طرف پیش قدمی شروع کی رفتہ رفتہ طوس تک پہنچ گیا، امرا غوریہ محمد بن جریک حاکم طالقان، حسین بن محمد اور خسروش وغیرہم اس رنگ کو دیکھ کر خراسان میں مجتمع ہوئے، فوجیں فراہم کیں اور شفق ہو کر بادشاہ خطا کی فوج پر حملہ کیا گھمسان لڑائی ہوئی، آخر کار کھیت امرا غوریہ کے ہاتھ رہا، بادشاہ خطا کو ہزیمت ہوئی مارتے مارتے جیوں تک پہنچا دیا، بہتر سے قتل کئے گئے اور بیشتر دریائیں ڈوب کرے۔

بادشاہ خطا نے تاوان جنگ، مقتولوں کی دیت (خونہا) خوارزم شاہ کی قوم سے مطالبہ کیا اور اس ہزیمت و نقصان کا خوارزم کو ذمہ دار قرار دیا، اس وقت خوارزم شاہ کی پریشانی کی کوئی انتہا نہ تھی، غیاث الدین غوری سے بگاڑ پہلے ہی سے تھا۔ بادشاہ خطا علیحدہ مطالبہ کر رہا تھا۔ آخر کار بہت غور کے بعد سلطان غیاث الدین کی خدمت میں معذرت کی۔ سلطان غیاث الدین نے کراہی پر خوارزم شاہ کی معذرت قبول کی، خلیفہ عباسی کی اطاعت و فرمانبرداری کی ہدایت کرتے ہوئے ان مقامات کو واپس لینے کا حکم دیا جنکو بادشاہ خطا نے مسلمانوں سے چھین لیا تھا۔ پس جب خوارزم شاہ کو غیاث الدین کی جانب سے اطمینان ہو گیا تو بادشاہ خطا کو یہ جواب دیا کہ وہ تمہاری قوم و تمہاری فوج میری امداد پر نہیں آئی تھی، تمکو ملک گیری کی ہوس تھی، بلخ کو غوریوں کے قبضہ سے نکالنے میں یہ زحمتیں رونما ہوئیں، میں سلطان غیاث الدین کے علم حکومت کا مطیع ہو گیا ہوں مجھ سے کچھ امید نہ رکھو، بادشاہ خطا اس جواب سے برہم ہوا خوارزم شاہ کو زیر کرنے کی غرض سے فوج عظیم روانہ کی، خوارزم پر محاصرہ ڈالا خوارزم شاہ نے مدافعت جنگ شروع کی، لشکر خطا جان اور مال کا نقصان عظیم اٹھا کر واپس ہوا۔ لشکر خطا کا ایک حصہ اپنے ملک واپس گیا اور ایک حصہ نے بخارا میں جا کر پناہ لی۔ خوارزم

شاہ نے تعاقب کیا بخارا پر پہنچ کر محاصرہ ڈالا، اہل بخارا لشکرِ خطا کے ساتھ ہو کر خوارزم شاہ کی فوج سے لڑ رہے تھے، آخر خوارزم شاہ نے ایک مدت کے محاصرہ و جنگ کے بعد بزور تیغ ۹۵۵ھ میں مفتوح کر لیا۔ چند سے قیام کر کے خوارزم واپس آیا۔

ماہ ربیع الاول ۹۵۵ھ میں خوارزم شاہ (غلام الدین نکش) نے رے اور بلادِ جبل کی طرف کوچ کیا، گورنر میاجق اور امراء بہلو اینہ باغی نے بغاوت و مخالفت کا بھنڈا بلند کیا تھا، خوارزم شاہ کی آمد کی خبر پا کر میاجق رے چھوڑ کر بھاگ گیا، خوارزم شاہ نے میاجق کو دربار میں حاضر ہونے کا حکم دیا، میاجق نے تمیل تہ کی، خوارزم شاہ نے تعاقب پر مکر باندھی۔ میاجق ایک مقام سے دوسرے مقام پر جا کر دم لیتا تھا اور خوارزم شاہ تعاقب میں تھا۔ میاجق کے بہت سے ہمراہیوں نے خوارزم شاہ سے امن حاصل کر کے میاجق کی رفاقت ترک کر دی، میاجق نے نواحِ مازندران کے ایک قلعہ میں جا کر پناہ لی قلعہ بند ہو گیا، خوارزم شاہ نے ایک دستہ فوج کو محاصرہ اور تعاقب کا حکم دیا۔ چنانچہ میاجق پابندِ بچر خوارزم شاہ کے دربار میں پیش کیا گیا، خوارزم شاہ نے جیل میں ڈال دیا، خوارزم شاہ نے دربارِ خلافت میں ان واقعات کی اطلاع دی، خلیفہ ناصر عباسی بھی محتوظ ہوا اسکو اور اسکے بیٹے قطب الدین محمد کو خلعت عنایت کی اور ان صونجات کی سند حکومت مرحمت فرمائی، خوارزم شاہ نے دربارِ عام میں خلعت کو زیب بدن کیا، کمالِ مسرت و شادمانی کا اظہار کیا۔

بعد اسکے خوارزم شاہ نے ملحدوں کے سر کرنے کی طرف توجہ کی، قرظین کے قریب ان کا ایک قلعہ تھا اسکو سر کیا، ملحدوں نے قلعہ موت میں جا کر پناہ لی، خوارزم شاہ نے اسپر بھی محاصرہ ڈالا، صدر الدین محمد بن واژن رئیس شافعیہ رے اس محاصرہ میں شہید ہوا،

نوٹ:۔ غالباً مورخ نے ملحد سے فرقہ باطنیہ کو تعبیر کیا ہے کیونکہ قلعہ موت ان کا مقبرہ مسکن تھا جس کا خوارزم شاہ نے ایندہ محاصرہ کیا تھا۔ مترجم

خوارزم شاہ اسکو بچد دوست رکھتا تھا، دربار شاہی میں اسکی بچد قدر و منزلت تھی چند دن محاصرہ کر کے خوارزم کی جانب مراجعت کی اثنار راہ میں لحدوں نے خوارزم شاہ کے وزیر نظام الملک مسعود بن علی کو بحالت غفلت مار ڈالا، خوارزم شاہ نے اپنے بیٹے قطب الدین محمد کو لحدوں سے جنگ کرنے کو روانہ کیا، قطب الدین محمد نے قلعہ ترشیش پر محاصرہ ڈالا۔ لحدوں نے جنگ سے تنگ آکر صلح کا پیام دیا۔ ایک لاکھ دینار تاوان جنگ دینے کا اقرار کیا۔ قطب الدین محمد نے صلح سے انکار کیا، لڑائی جاری رکھی اتنے میں اسکے باپ (خوارزم شاہ) کی علالت کی خبر پہنچی۔ مصاصحت کر لی اور زرتاوان (ایک لاکھ دینار) وصول کر کے خوارزم واپس آیا۔

علاء الدین تکش کی وفات	ماہ رمضان ۷۹۶ھ میں خوارزم شاہ نیشاپور جا رہا تھا۔
قطب الدین محمد کی تخت نشینی	اثنار راہ میں علیل ہو گیا۔ مرض کی شدت بڑھی اپنے بیٹے

قطب الدین محمد کو طلبی کا خط لکھا، قطب الدین محمد آنے نہ پایا تھا کہ خوارزم شاہ (علاء الدین بن اہرسلان بن اتسر بن محمد انوشکین) کی موت سامنے آکر گھڑی ہو گئی۔

اس وقت خوارزم شاہ کے قبضہ میں خوارزم، رس، ہماں، بلاذ جیلیہ اور زیادہ حصہ خراسان کا تھا اسکے مرنے کے بعد قطب الدین محمد پہنچا، اراکین دولت نے قطب الدین محمد کے ہاتھ پر حکومت و امارت کی بیعت کی، علاء الدین کا لقب دیا یہی لقب اسکے باپ کا تھا۔ علاء الدین ثانی نے اپنے باپ کا جنازہ خوارزم میں پہنچا کر اس مدرسہ میں زمیں کو سپرد کیا جسکو علاء الدین خوارزم شاہ نے تعمیر کرایا تھا۔

خوارزم شاہ (علاء الدین تکش عادل، نیک سیرت، فنون جنگ کا ماہر، سیاست سے واقف، اور اصول فقہ و علم فقہ مذہب امام ابو حنیفہ کا عالم تھا۔ باوجودیکہ غیاث الدین خوری، بادشاہ غزنوی اور خوارزم شاہ میں صداقت و مخالفت بہت دنوں سے قائم تھی لیکن خوارزم شاہ کی قدر و منزلت کے خیال سے جب اسکی موت

کی خیر غزنی پہنچی تو غیاث الدین غوری نے تعزیت کا اور بار کیا تین روز غزنی کا بازار بند رہا۔

خوارزم شاہ قطب الدین محمد نے سر پر حکومت پر تمکن ہو کر اپنے بھائی علی شاہ جو کہ بوقت وفات اپنے باپ علاء الدین تکش، اصفہان میں تھا طلبی کا خط لکھا، اس بنا پر علی شاہ اصفہان سے خوارزم روانہ ہوا، اہل اصفہان نے اسکا مال و اسباب لوٹ لیا، کوچ و قیام کرتا ہوا اپنے بھائی کے پاس خوارزم پہنچا۔ خوارزم شاہ قطب الدین محمد نے خراسان کی حکومت دی، جلی شاہ نے نیشاپور کا قصد کیا، نیشاپور میں ہندو خان بن ملک شاہ بن خوارزم شاہ علاء الدین تکش حکومت کر رہا تھا۔ ہندو خان کو اسس کے دادا (علاء الدین تکش بادشاہ خوارزم) نے اپنے بیٹے ملک شاہ کے مرنے کے بعد ہی نیشاپور کی حکومت پر متعین کیا تھا، چونکہ ملک شاہ اور قطب الدین محمد پسران علاء الدین تکش میں عداوت کا سلسلہ چلا رہا تھا اسوجہ سے ہندو خان اپنے چچا قطب الدین محمد سے نفرت اور پُر حذر رہتا تھا۔ علاء الدین تکش بادشاہ خوارزم کے مرنے پر مال و اسباب اور خزانہ شاہی لوٹ کر مرو چلا گیا۔

بعد اسکے ہندو خان نے فوج فراہم کر کے خراسان پر دھاوا کیا، خوارزم شاہ علاء الدین ثمانی نے جنقر ترکی کی سرکردگی میں ہندو خان کی مدافعت کو فوجیں روانہ کیں، ہندو خان کو مقابلہ کی ہمت نہ ہوئی، پست ہمتی اور بزدلی سے بھاگ گیا غیاث الدین غوری کے پاس پہنچا۔ غیاث الدین نے عزت و احترام سے ٹھہرایا، ادا و اعانت کا وعدہ کیا، جنقر ترکی نے مرو میں داخل ہو کر ہندو خان کی ماں اور اسکے لڑکوں کو بعزت و احترام خوارزم شاہ کی خدمت میں روانہ کیا،

غیاث الدین غوری نے محمد بن جربک والی طالقان کو لکھا کہ جنقر ترکی کو مرو سے نکال کر قبضہ کر لو، چنانچہ محمد بن جربک نے طالقان سے مرو کا قصد کیا، جنقر ترکی کے پاس خط بھیجا،

مرد میں غیاث الدین کے نام کا خطبہ پڑھنے کی ہدایت کی اور بصورت عدم تعمیل مرد پر قبضہ اور جنگ کی دھمکی دی، جنقر تر کی نے بظاہر خوارزم شاہ کو خوش کرنے کی سعی سے ترکی بہ ترکی جواب دیا لیکن درپردہ امن کی درخواست کی، شہر سپرد کرنے کا اقرار کیا، یہی باعث تھا کہ غیاث الدین غوری کی طمع ملک گیری بڑھ گئی، خوارزم شاہ کے مالک محروسہ پر قبضہ کرنے کی ہوس ہوئی، اپنے بھائی شہاب الدین غوری کو خراسان پر فوج کشی کا حکم دیا واللہ اعلم

سلاطین غوریہ کا خوارزم شاہ علاء الدین ثانی کے

ممالک مقبوضہ خراسان پر قبضہ

خوارزم شاہ کا ان کو واپس لینا اور ہرات کا محاصرہ

جس وقت جنقر تر کی گورنر مرد نے غیاث الدین غوری سے امن حاصل کر کے مرد جو ل کر دیا، غیاث الدین غوری کو خواجہ اللہ شاہ کے مقبوضات خراسان پر قبضہ کی طمع دیکھ کر ہوئی جیسا کہ تم ابھی اوپر پڑھا آئے ہو، غیاث الدین نے اپنے بھائی شہاب الدین کو خراسان پر قبضہ کرنے کو بلا بھیجا، غیاث الدین نے اپنے نایب عمر بن محمد مرغنی گورنر ہرات سے خراسان پر چڑھائی کرنے کی بابت مشورہ کیا، عمر بن محمد مرغنی نے مخالفت کی۔ اتنے میں شہاب الدین غوری، غور اور سجستان کی فوجیں لئے ہوئے آگیا، ماہ جمادی الاولیٰ ۵۹۷ھ میں خوارزم شاہ کے مقبوضہ بلاد کے سر کرنے کو بڑھا، طالقان کے قریب جنقر تر کی والی مرد کا خط موصول ہوا، لکھا تھا کہ جس قدر جلد ممکن ہو مرد پر آکر قبضہ کر لیجئے خوارزم شاہ میں اس قدر طاقت نہیں ہے کہ وہ مقاومت کر سکے، شہاب الدین نے اپنے بھائی غیاث الدین سے اجازت لیکر مرد پر دھاوا کیا، خوارزمی سپاہ جو اس وقت مرد میں تھی مقابلہ پر آئی اہل مرد بھی خوارزمی فوج کے ساتھ لڑنے کو نکلے، لڑائی ہوئی، شہاب الدین غوری نے انکو مغلوب کر کے اپنی فوج کو شہر میں داخل کر دیا، ہاتھیوں

کا جھنڈ لیکر شہر پناہ کے ڈھانے کو بڑھا۔ اہل شہر نے یہ رنگ دیکھ کر اطاعت کی گردن جھکا دی، شہر پناہ کا دروازہ کھول دیا، جنقر ترک کی شہاب الدین کی خدمت میں حاضر ہوا۔ مرد کے مفتوح کرنے کے بعد غیاث الدین غوری مرد میں داخل ہوا۔ جنقر ترک کی کوہرات بھیج دیا اور مرد ہندو خاں بن ملک شاہ کو حوالہ کر دیا جیسا کہ وعدہ کیا تھا۔ مرد کو سر کر کے غیاث الدین غوری نے سرخس کا قصد کیا۔ صلح و امان سے مفتوح ہوا۔ اپنے بھائی بنو اعظام سے زنگی بن مسعود کو سرخس کی حکومت دی، نسا، اور ایپور و کو بھی ملحق کر دیا، طوس کی طرف قدم بڑھایا، تین دن کے محاصرہ و جنگ کے بعد اہل طوس نے امن کی درخواست کی، شہاب الدین نے ان کو امن دیا اور طوس پر قبضہ کر لیا۔ بعد اسکے علی شاہ بن خوارزم شاہ ٹکس (علاء الدین محمد گانائب) والی نیشاپور کے پاس شہر حوالہ کرنے اور اطاعت و فرمانبرداری کا پیام بھیجا، علی شاہ نے شہر حوالہ کرنے اور اطاعت و فرمانبرداری سے انکار کیا۔ غیاث الدین نے یلغار کا حکم دیدیا۔ نیشاپور میں لڑائی کا نیزہ گر گیا۔ ایک طرف سے غیاث الدین نے حملہ کیا دوسری جانب سے اسکا بھائی شہاب الدین اپنے رکاب کی فوج لیکر بڑھا۔

باغات کاٹ ڈالے، کھیتیاں برباد کر دیں، دیہات اور قصبہات کو اوجھاڑ دیا قتل و غارت کا ہنگامہ برپا ہو گیا۔ بزور تیغ نیشاپور میں غوری فوجیں داخل ہو گئیں۔ الامان کا شور برپا ہوا۔ امن و گنتی، علی شاہ گرفتار ہو کر غیاث الدین غوری کی خدمت میں پیش کیا گیا، غیاث الدین غوری نے نہایت تپاک سے لیا عزت و احترام سے پیش آیا اور امرا و خوارزمیہ کا سردار بنا کر ہرات کی طرف روانہ کیا۔ خراسان کی حکومت پر اپنے ابن عم اوزد امان و "صیاد الدین محمد بن علی غوری" کو مامور کیا۔ نیشاپور کو متفقہ طور پر بنانے کا حکم دیا، علماء الدین کے خطاب سے مخاطب کیا۔ سرداران غوریہ کی ایک جماعت

۱۔ اصل کتاب میں جگہ خالی ہے

کو علاء الدین کی خدمت میں رہنے کا اشارہ کیا۔ اہل نیشاپور کے ساتھ حسن سلوک سے پیش آیا جسکا جو مال یا اسباب لوٹ لیا گیا تھا اسکا کافی معاوضہ دیا، انعامات دیئے، جائزے دیئے، ان کاموں سے فارغ ہو کر ہرات گیا اور علی شاہ کو اپنے بھائی شہاب الدین غوری کو سپرد کیا۔ شہاب الدین غوری نے ہرات سے قسطنطنیہ کی طرف کوچ کیا۔ رفتہ رفتہ ایک گانوں میں پہنچا۔ جہاں کے رہنے والے اسماعیلیہ مذہب رکھتے تھے۔ کسی نے یہ خبر دی کہ اس گانوں کے رہنے والے اسماعیلیہ فرقہ کے ہیں، شہاب الدین نے ان کے قتل کا حکم دیدیا پھر کیا تھا جتنے لڑنے والے تھے مار ڈالے گئے، لڑکے اور عورتیں لونڈی اور غلام بنائے گئے۔ مال و اسباب لوٹ لیا گیا۔ مکانات منہدم کر دیئے گئے، گانوں ویران ہو گیا۔ بعد اسکے ایک دوسرے قلعہ کی طرف قدم بڑھایا جو قسطنطنیہ کے نواح میں تھا۔ یہ قلعہ بھی فرقہ اسماعیلیہ کا تھا۔ چند دن کے محاصرہ کے بعد امان کے ساتھ مفتوح ہوا۔ سرداران غوریہ میں سے ایک سردار کو اس کا حاکم مقرر کیا۔ بدعات دور ہو گئیں، شعائر اسلام قائم ہو گئے۔ اسی اثناء میں والی قسطنطنیہ کا خط سلطان غیاث الدین کی خدمت میں موصول ہوا، لکھا تھا ”آپ کے بھائی شہاب الدین نے ہمارے مقبوضات میں دست درازی شروع کر دی ہے متعدد مقامات کو سر کر لیا، کوئی بد عہدی ہم نے نہیں کی، پھر کیا وجہ ہے کہ آپ کے بھائی نے عہد شکنی پر کمر باندھی ہے“ سلطان غیاث الدین نے اپنے بھائی شہاب الدین کے پاس اپنے ایک مستعد علیہ امیر کے ذریعہ سے کہلا بھیجا کہ فرقہ اسماعیلیہ کے مقبوضات میں دست اندازی نہ کرو مجھ سے اٹھا کر میرے پاس چلے آؤ“ اس وقت شہاب الدین فرقہ اسماعیلیہ کے ایک قلعہ کا محاصرہ کئے ہوئے تھا۔ بھائی کا پیام پا کر بیچ و تاب کھانے لگا، بالآخر تعمیل حکم سے انکار کر دیا، غیاث الدین کے فرستادہ امیر نے کہا ”آپ کو سلطانی حکم کی تعمیل کرنا ہوگی اگر آپ تعمیل نہ کریں گے تو میں آپ کو تعمیل حکم پر مجبور کرونگا، امیر نے یہ کہہ کر شہاب الدین کے

غیبہ کی طنائیں کاٹ دیں، شہاب الدین کو اس سے حد درجہ کا غصہ پیدا ہوا۔ مگر بھائی کا حکم تھا، خاموش ہو گیا۔ محاصرہ اٹھا کر ہندوستان کا راستہ لیا۔

جو وقت علاء الدین محمد بن تگش معروف بہ خوارزم شاہ تک یہ خبر پہنچی کہ غیاث الدین

اور شہاب الدین غوری کی فوجیں خراسان سے واپس گئیں اور شہاب الدین اپنے بھائی

سے ناراض ہو کر ہندوستان چلا گیا ہے اس وقت غیاث الدین کے پاس خطرہ واقع کیا،

جن شہروں پر غوری فوج نے قبضہ کر لیا تھا انکی واپسی کا مطالبہ کیا۔ بصورت واپس نہ

کرنے کی یہ دھمکی دی کہ میں ترکانِ مغل سے امداد حاصل کر کے آپ کے مقابلہ پر آؤں گا، اس وقت

آپ پر عرصہ زمیں تنگ ہو جائے گا، چونکہ سلطان غیاث الدین عارضہ نقرس میں مبتلا

تھا۔ نقل و حرکت نہ کر سکتا تھا، جواب کے بھجنے میں باانتظار واپسی شہاب الدین خیر

کی۔ خوارزم شاہ نے علاء الدین غوری نائب سلطان غیاث الدین کو جو نیشاپور میں تھا

شہر خالی کر دینے کو لکھا اور بصورت شہر خالی نہ کرنے کے لڑائی کی دھمکی دی، علاء الدین

غوری نے غیاث الدین کو اس سے مطلع کیا۔ غیاث الدین نے جواب میں لکھا۔ تم گھبراؤ

نہیں نیشاپور میں قدم جمائے رکھو میں تمکو کافی طور پر مدد دوں گا، خوارزم شاہ نے آخری

(۵ اذی حجہ) ۷۵۹ھ میں فوجیں فرام کر کے نیشاپور کی طرف قدم بڑھایا۔ کوچ و قیام کرتا ہوا

ایبورو کے قریب پہنچا، ہندو خان (غیاث الدین کا ازاد غلام) ایبورو چھوڑ کر (فیرو

کوہ غیاث الدین کے پاس) بھاگ گیا، خوارزم شاہ نے مرو، نسا، اور ایبورو پر قبضہ

کر لیا۔ نیشاپور پر یلغار کیا۔ نیشاپور میں علاء الدین غوری تھا۔ محاصرہ ڈال کر لڑائی چھیڑ دی

موتوں جنگ کا سلسلہ قائم رہا۔ آخر کار علاء الدین غوری نے غیاث الدین کی امداد کے

تا امید ہو کر بوجہ طول جنگ و محاصرہ امن کی درخواست کی۔ اپنی اور نیر غوریوں کو کسی قسم

کی ایذا نہ دینے کی خوارزم شاہ سے قسم لی اور شہر حوالہ کر دیا۔ خوارزم شاہ نے ان لوگوں

کے ساتھ اچھے برتاؤ کئے کسی قسم کی ایذا و تکلیف نہ دی

خوارزم شاہ نے شہر پر قبضہ کرنے کے بعد علاء الدین غوری سے کہا ”بہتر ہوتا کہ تم ورمیان میں پڑ کر سلطان غیاث الدین سے میری صفائی کر دیتے، علاء الدین غوری نے سینہ ٹھونک کر کہا ”میں اس خدمت کو انجام دوں گا آپ مطمئن رہئے، لیکن علاء الدین غوری، غیاث الدین کے پاس فیروز کو نہ گیا بلکہ ہرات چلا گیا۔ وجہ یہ تھی کہ علاء الدین غوری کو غیاث الدین کی جانب سے وعدہ کر کے ادا نہ بھیجنے کی وجہ سے ملال پیدا ہو گیا تھا ہرات میں علاء الدین غوری کی جاگیر اور املاک تھے۔

حسن بن خرمیل جو کہ امراء غوریہ کا ایک سربراہ اور وہ شخص تھا نیشاپوری میں رہ گیا خوارزم شاہ نے اسکی بھید عزت افزائی کی اور اپنا ممنوں احسان بنایا۔

مہم نیشاپور سے فارغ ہو کر خوارزم شاہ نے سرخس کا قصد کیا۔ امیر زنگی، سرخس کا گورنر تھا اور غیاث الدین کے قرابت مندوں سے تھا۔ چالیس دن تک محاصرہ کے رہا شب و روز لڑائی ہوتی رہی۔ شدت محاصرہ سے رسد کی آمد بند ہو گئی، اہل شہر اپنی ضرورت پورا کرنے کی کو محتاج ہو گئے۔ امیر زنگی نے خوارزم شاہ کے پاس کہلا بھیجا ”آپ شہر پناہ کا دروازہ چھوڑ دیجئے تاکہ اطمینان کے ساتھ ہم شہر کو خالی کر کے نکل جاویں“ خوارزم شاہ اس پٹی میں آگیا۔ شہر پناہ کے دروازہ سے محاصرہ اٹھالیا، امیر زنگی نے رسد، غلہ اور روزمرہ کی ضروریات کا کافی ذخیرہ شہر میں بھرا لیا، کمزور اور ناتوان کو جو محاصرہ سے تنگ آگئے تھے شہر باہر کر دیا۔ خوارزم شاہ سے کہلا بھیجا ”اب آپ تشریف لائے ہمارا اور اپکا فیصلہ جنگ سے ہو گا، خوارزم شاہ کو ہیچ نہ دامت ہوئی، محاصرہ اٹھا کر چلتا نظر آیا لیکن بوقت روانگی چند سرداران لشکر کو محاصرہ پر چھوڑ گیا۔

خوارزم شاہ کی روانگی کے بعد محمد بن خربک گورنر طالقان، امیر زنگی کی کمک پر روانہ ہوا۔ خوارزمی فوجیوں نے یہ خبر پا کر سرخس چھوڑ دیا۔ چنانچہ امیر

اصل کتاب میں اس مقام پر کچھ نہیں لکھا ہے۔

زندگی اور محمد بن حربک مرو رو پہنچا مرو رو داور اسکے نواح کا تخراب و وصول کیا خوارزم
شاہ نے تین ہزار فوج اپنے ماتموں کی سرکردگی میں روانہ کی۔ محمد بن حربک نو سو سواروں
کی جمیعت سے مقابلہ پر آیا۔ خوارزمی فوج میدان جنگ سے بھاگ نکلی بہت برمی طور
سے پامال ہوئی۔ بہترے قید کر لئے گئے۔ مال و اسباب لوٹ لیا گیا۔ خوارزم شاہ
کو اس واقعہ کی خبر لگی۔ ہاتھ کا طوطی اور گیا۔ ساری اُمتنگ خاک میں مل گئی بادل ناخوار
خوارزم واپس ہوا۔

خوارزم شاہ نے خوارزم میں پہنچ کر غیاث الدین کی خدمت میں صلح کرنے کا مراسلہ
بھیجا، غیاث الدین نے امیر کبیر حسن بن محمد مرغنی کی معرفت جواب روانہ کیا، بظاہر صلح
کرنا پسند کیا تھا لیکن درحقیقت خوارزم شاہ کو فریب اور دھوکہ میں ڈالا تھا،
خوارزم شاہ اس فریب دہی کو تاڑ گیا حسن بن محمد مرغنی کو گرفتار کر کے جیل میں ڈال
دیا اور بقصد محاصرہ ہرات روانہ ہوا۔ حسن بن محمد مرغنی نے پوشیدہ طور پر اپنے بھائی
عمر بن محمد مرغنی امیر ہرات کو یہ واقعات لکھ بھیجے چنانچہ عمر بن محمد مرغنی، خوارزم شاہ
کی مدافعت پر تیار و آمادہ ہو گیا۔

ہرات پر خوارزم شاہ کی فوج کشی کا سبب یہ تھا کہ سلطان شاہ نے (محمد بن نکش
کا بچا تھا) سرخس میں وفات پائی اسکے حاشیہ نشین امیروں میں سے دو بھائی
جس میں ایک کا نام امیر حاجی تھا غیاث الدین کی خدمت میں حاضر ہوئے، غیاث الدین
عزت و احترام سے پیش آیا، ہرات میں قیام کرنے کا حکم دیا، ان دونوں بھائیوں نے
محمد بن نکش (خوارزم شاہ) کو ہرات پر قبضہ کر لینے کا پیام بھیجا اور قبضہ کرانے کے
ذمہ دار ہو گئے، خوارزم شاہ کو غیاث الدین سے اس فریب و دھوکہ کا بدلہ لینے
کا موقع مل گیا جس کا ذکر اوپر ہو چکا ہے۔ چنانچہ فوجیں مرتب کر کے ہرات پر یلغار کر دیا۔

یا مرغنی، ملک غور کا ایک قبضہ ہے جہاں کا حسن رہنے والا تھا۔

عمر بن محمد مرغنی نے شہر پناہ کے دروازوں کی کنجیاں انہیں دونوں بھائیوں کو حوالہ کر دی تھیں اور یہ خیال کر کے کہ خوارزم شاہ کے یہ مخالف ہیں جنگ کا سپہ سالار اعظم بھی انہیں کو مقرر کیا تھا۔ کسی نے خوارزم شاہ سے انکی ساز و باز کا حال بحالت قدسین مرغنی سے کہہ دیا۔ حسن مرغنی نے اپنے بھائی عمر مرغنی والی ہرات کو لکھ بھیجا، عمر مرغنی کو یقین ہوا۔ حسن مرغنی نے امیر حاجی کا وہ خط جو اس نے خوارزم شاہ کو ہرات پر قبضہ کر لینے کے لئے لکھا تھا بھیج دیا۔ دیکھتے ہی عمر مرغنی کی آنکھیں کھل گئیں، پاؤں کے نیچے سے زمین نکل گئی فوراً امیر حاجی اور اسکے بھائی اور اسکے کل ساتھیوں کو گرفتار کر کے قتل میں ڈال دیا، خوارزم شاہ کی مدافعت پر خود کمر بستہ ہوا (اس اثناء میں الپ غازی ہمیشہ زاوہ عیاش الدین غوری لشکر لیکر آگیا اور خوارزم شاہ کے لشکر کو گھیر لیا، رسد و غلہ کی آمد بند کر دی، خوارزم شاہ نے اس خیال سے کہ حریف کی توجہ منقسم ہو جائے اپنی فوج کے ایک حصہ کو طالقان پر شیخون مارنے کو بھیجا، حسن بن خربک نے مدافعت کی، لڑائی ہوئی، خوارزم شاہ کی فوج کو شکست ملی۔ ساری فوج کٹ گئی ایک شخص بھی جانبر نہوا بعد اسکے عیاش الدین نے اپنے بھائی بوغانی کو غوری فوج کا افسر اعلیٰ مقرر کر کے اہل ہرات کی کمک پر روانہ کیا، خوارزم شاہ محمد بن نکش کے لشکر کے قریب بوغانی نے مورچہ قائم کیا۔ جو راستہ رسد و غلہ کی آمد کے کھلے تھے انکو بھی بند کر دیا۔ خوارزم شاہ پر اب عرصہ زمین تنگ ہوا چاہتا تھا کہ عیاش الدین بھی تھوڑی سی تازہ دم فوج لیکر آ پونچا، چونکہ غوریوں کے لشکر کا زیادہ حصہ ہند میں اسکے بھائی شہاب الدین کے کاب میں تھا اور کچھ حصہ فوج کا غزنی کی محافظت پر تھا۔ اسوجہ سے خوارزم شاہ کی فوج پر پیشقدمی نہ کی، چالیس روز محاصرہ کو گذر چکے تھے، خوارزم شاہ کو یہ خبر مل چکی تھی کہ طالقان کی جنگ میں خوارزمیوں کو شکست ہوئی ہے، کوئی بھی جاں بر نہیں ہوا، شہاب الدین بھی ہندوستان سے غزنی آ رہا ہے، گھیر گیا، لینے کے دینے پڑ گئے اس خوف سے کہ بساوا میں ایسے محاصرہ میں نہ ہو

جاؤں کہ جس سے خلاصی غیر ممکن ہو۔ ہرات کا محاصرہ اٹھایا اور عمر مرغنی سے صلح کر کے مرو چلا آیا۔ یہ واقعہ ماہ رجب ۵۹۸ھ کا ہے۔

بعد اسکے شہاب الدین ہندوستان سے واپس ہو کر غزنی پہنچا۔ خوارزم شاہ نے جو کچھ دست درازی خراسان میں کی تھی اس سے مطلع ہوا، فوجیں آراستہ کر کے غزنی سے بلخ آیا، بلخ سے بقصد جنگ خوارزم شاہ بامیان پہنچا، اسکے پیروں سے خوارزم شاہ کا مرو میں بڑھ بیٹھ ہو گیا۔ دونوں حریف جی توڑ کر لڑے، جانبداروں کے بہت سے آدمی کام آگئے، خوارزم شاہ نے مرو چھوڑ دیا، خوارزم کا راستہ اختیار کیا، امیر سنجروالی نیشاپور کو اس الزام میں کہ اس نے غیاث الدین سے سازش کر لی ہے قتل کر ڈالا۔

خوارزم شاہ کی ہزیمت کے بعد شہاب الدین طوس چلا آیا اور اس قصد سے کہ آیام سراگزرنے پر خوارزم پر پلغار کیا جائے کا قیام کر دیا۔ اس اثناء میں یہ خبر گوش گزار ہوئی کہ غیاث الدین (اسکے بھائی) کا انتقال ہو گیا ہے طوس سے ہرات واپس آیا، خوارزم پر حملہ کی عزیمت فسخ کر دی، مرو کی حکومت پر محمد بن خربک کو مامور کیا۔ خوارزمی سرداروں کی ایک جماعت ۵۹۹ھ میں مرو پر حملہ آور ہوئی۔ . . . محمد بن خربک نے ان پر شیخوں مارا، سعدو سے چند جاں برہوئے، خوارزم شاہ کو اسکی خبر لگی غصہ سے کانپ اٹھا، منصور ترک کی کو ایک عظیم فوج کے ساتھ محمد بن خربک کو ہوش میں لانے کی غرض سے روانہ کیا، مرو سے دس کوس کے فاصلہ پر دونوں حریف نے صف آرائی کی، نہایت سخت لڑائی ہوئی، خوارزمیوں نے غوری فوج کو شکست دی پسپا ہو کر مرو میں داخل ہو گئی۔ شہر پناہ کے دروازہ بند کر لئے۔ خوارزمی لشکر نے محاصرہ ڈال دیا۔ پندرہ روز کے محاصرہ و جنگ کے بعد محصور غوریوں نے اس کی درخواست کی خوارزمیوں نے اسے دینے اور قتل نہ کرنے کا علف اٹھایا۔ محصور غوریوں نے شہر پناہ کے دروازے کھول دئے۔ خوارزمیوں نے سبھوں کو مار ڈالا۔

شہاب الدین کو اس خبر سے نہایت صدمہ ہوا مگر چارہ کار کچھ نہ تھا۔ خوارزم شاہ سے صلح کا نامہ و پیام کیا لیکن انجام پذیر نہ ہوا، ہرات کی حکومت پر اپنے ہم شیر زاوہ بوغانی کو فیروز کوہ بلاد غورا و صوبجات خراسان کی حکومت پر ملک علاء الدین بن اپی علی غوری کو مامور کر کے ۵۹۹ھ میں غزنی واپس آیا۔ اور غزنی سے ہندوستان پر جہاد کرنے کی غرض سے لاہور روانہ ہوا۔

شہاب الدین کی واپسی کے بعد خوارزم شاہ نے ۶۰۰ھ کے نصف میں ہرات پر پھر فوج کشی کی۔ بوغانی ہم شیر زاوہ شہاب الدین نے مدافعت پر مکر باندھی، آخر شعبان سنہ مذکور تک محاصرہ اور جنگ کا سلسلہ قائم اور جاری رہا۔ ایک گروہ کشمیر و ونوں جانب کا کام آگیا۔ نامی نامی سرداروں کی زندگی کا خاتمہ ہو گیا لیکن لڑائی کا سلسلہ کسی طرح ختم ہی ہوتا تھا۔ حسن بن حر میل، خوزستان میں تھا جہاں پر اسکی جاگیر تھی خوارزم شاہ کو دھوکہ اور فریب دہی کی غرض سے پیام دیا کہ ”آپ ایک فوج خراسان بھیج دیجئے میں شہاب الدین کا خزانہ اور ہاتھی ان کو حوالہ کر دوں“ خوارزم شاہ کو طمع دانگیز ہوئی، ایک ہزار سوار جس میں نامی نامی سردار تھے خوزستان روانہ کیا، حسن بن حر میل اور حسین بن محمد مرغنی نے غفلت کی حالت میں خوارزم شاہ کی بھیجی ہوئی فوج پر حملہ کر دیا۔ معدودے چند جانبر ہوئے، خوارزم شاہ کو اسکی خبر لگی خود کردہ پر بیدیشیان ہوا، لیکن پشمانی سے کچھ نفع نہ ہوا، بوغانی، والی ہرات کے پاس پیام بھیجا کہ اگر تم میری شاہی تسلیم کر لو تو میں تمکو اور کل اہل ہرات کو امان دیتا ہوں اور ابھی محاصرہ اٹھا کر چلا جاتا ہوں، بوغانی نے کچھ جواب نہ دیا، بعد اسکے اتفاق سے بوغانی علیل ہو گیا، اس خوف سے کہ بسا و شدت مرض کی وجہ سے حریف کی مدافعت نہ کر سکے اور حریف شہر پر قبضہ کرے خوارزم شاہ کی خدمت میں شرائط مذکورہ کی منظوری کا پیام بھیجا اور خوارزم شاہ سے امان دینے کا حلف لیکر شہر پناہ کا دروازہ کھول دیا۔

ہدایا، و تحائف روانہ کئے اور خود نیاز مندی و اطاعت کے اظہار کی غرض سے خوارزم شاہ کی خدمت میں حاضر ہونے کو سوار ہو کر چلا۔ خوارزم شاہ کی خدمت میں نہ پہنچنے پایا تھا کہ داعی اجل پہنچ گیا، جان بحق تسلیم کر دی، خوارزم شاہ نے محاصرہ اٹھایا، منجندقوں کو جلا کر سرخس چلا گیا اور وہیں قیام پذیر ہوا۔

شہاب الدین کی ہندوستان سے واپسی، خوارزم شاہ کا محاصرہ ترکان خطائے ہرات

جس وقت شہاب الدین کو اس امر کی اطلاع پہنچی کہ خوارزم شاہ نے ہرات کا محاصرہ کر لیا ہے، اسکا گورنر ہرات امیر بوغانی جو اسکا بھانجہ تھا مگر گیا ہے ہندوستان

سے مراجعت کر دی، کوچ و قیام کرتا خوارزم کی طرف روانہ ہوا۔ خوارزم شاہ، سرخس سے مرو چلا آیا تھا اور مرو کے باہر قیام پذیر تھا۔ شہاب الدین کی آمد کی خبر پا کر نہایت تیزی سے طے مسافت کر کے شہاب الدین کے پہنچنے سے پہلے خوارزم پہنچ گیا۔ ہرات کی طرف سے ناکہ بندی کر لی خندقوں کو پانی سے بھر دیا، اتنے میں شہاب الدین پہنچا، ہر طرف سے راستہ بند تھا شہر کے ارد گرد کی خندقوں میں پانی بھرا تھا، خوارزم تک پہنچنا دشوار ہو گیا۔ راستہ کی درستی میں مصروف ہوا۔ چالیس دن ٹھہرا ہوا راستہ درست کرتا رہا۔ ہزار خرابی و وقت بسیار خوارزم پہنچا، ایک دوسرے سے بھڑ گیا، سخت لڑائی ہوئی، دونوں طرف سے ایک گروہ کثیر کام آگیا۔ نامی نامی سردار مارے گئے جس میں غوری عوری بھی اسی لڑائی مارا گیا، سرداران خوارزم کی ایک جماعت گرفتار ہو گئی، جس کو شہاب الدین نے قتل کرا دیا۔

خوارزم شاہ نے ترکان خطائے جو اس وقت ماورالنہر کے حکمران تھے شہاب الدین کے مقابلہ پر امداد کی درخواست کی چنانچہ ترکان خطائے غوری شہروں پر یلغار کر دیا۔ شہاب الدین کو اسکی خبر لگی۔ خوارزم کا محاصرہ اٹھا کر ترکان خطائے کے روک تھام کو چلا۔ اندخونی کے صحرائے میں بڑھ بھڑ ہو گئی (یہ واقعہ اوایل ماہ صفر ۶۰۱ھ کا ہے) پہلی لڑائی

میں شہاب الدین کو کامیابی ہوئی، بیشمار کفار مارے گئے۔ اور بہتر سے قید کر لئے گئے، دوسرے دن کی لڑائی میں شہاب الدین کا لشکر ترکان خطا سے مرعوب ہو کر بھاگ نکلا۔ شہاب الدین معدودے چند جاں نثاروں کے ساتھ میدان جنگ میں لڑتا رہا۔ بالآخر یہ بھی کامیابی سے ناپید ہو کر اندھوئی میں داخل ہو گیا، ترکان خطائے چاروں طرف سے گھیر لیا، شہاب نے نامہ و پیام بھیج کر مصالحت کر لی، اور طالقان چلا گیا، اس وقت اسکے ساتھ صرف سات آدمی تھے۔ خزانہ، مال اور اسباب لٹ گیا تھا۔

اس واقعہ سے سارے ملک میں شہاب الدین کے مرنے کی خبر مشہور ہو گئی، حسن بن خرمیل والی طالقان نے شہاب الدین کی وہی عزت کی جو اسکے شایان شان تھی اور اسی نیاز مندی سے بلا جیسا کہ اسکو ملنا چاہئے تھا۔ سارے کلیفیں دور کر کے کل ضروریات مہیا کر دیں، شہاب الدین چندے آرام کر کے غزنی روانہ ہوا، بوقت روانگی حسن بن خرمیل کو اس خیال سے کہ بہا و انوار زم شاہ سے نہ بلجائے اور اسکا مطیع ہو جائے اپنے ساتھ لیا اور امیر حاکم کا عہدہ عنایت کیا۔

شہاب الدین کے مرنے کی خبر سے امرار اور سرداران غوریہ میں بجد اختلاف پیدا ہو گیا، مفسدہ پردازوں کی بن آئی ہر چہا طرف ایک ہنگامہ برپا ہو گیا جیسا کہ ہم اوپر بلوک غوریہ کے حالات کے سلسلہ میں تحریر کر آئے ہیں۔ شہات الدین نے نہایت مستعدی اور مردانگی سے غزنی اور ہندوستان کی مخالفتوں اور ہنگاموں کو فرو کیا اور خوارزم شاہ کی گوشمالی کو دوبارہ متوجہ ہوا۔

۴۔ بنگلہ ادن ہنگاموں کے جو شہاب الدین کے مرنے کی خبر مشہور ہونے سے رونما ہوئے تھے ایک یہ تھا کہ تاج الدین دزد (شہاب الدین کا زرخیز غلام) نے قلعہ غزنی کی طرف قدم بڑھایا، قلعہ دار نے مدافعت کی، پسپا ہو کر اپنے جناح قیام پر واپس آیا ٹوٹ مار اور زغارگری شروع کر دی، شہاب الدین کو غزنی میں ہونچ کر تاج الدین دزد کی دست درازی کی خبر ملی۔ آگ بگولا ہو گیا، گرفتار بقیہ صفحہ ۲۸۴

ترکان خطا کے مقابلہ میں شہاب الدین کی ہزیمت کا ایک سبب اور بھی تھا جس کو ہم اوپر بیان کر آئے ہیں اور وہ یہ ہے کہ جس وقت شہاب الدین بخوارزم سے ترکوں کی سرکوبی کو چلا۔ اثنار راہ میں ایک ایسا درہ پڑ گیا کہ جہاں پر پانی کا کیا تو نام و نشان نہ تھا یا کہیں کہیں پر پانی تھا تو نہایت قلیل تھا۔ اسوجہ سے شہاب الدین نے اپنی فوج کی متعدد ٹکڑیاں کر کے درہ سے روانہ کیا۔ ترکان خطاراستہ کی اہمیت سے واقف تھے درہ کے دوسرے سرے پر کھڑے ہو گئے جیوں جیوں شہاب الدین کا لشکر متفرق طور پر آتا گیا موت کے گھاٹ اوتار تے گئے، اور جو جانبر ہو جاتا تھا۔ وہ غزنی بھاگ جاتا تھا۔ لوٹ کر شہاب الدین کے پاس نہ آسکتا تھا لہذا ایک کو دوسرے کی خبر نہوتی آخر میں شہاب الدین ساقہ کے ساتھ اس درہ سے ہو کر گزرا، ترکان خطا بلا سے ناگہانی کی طرح ٹوٹ پڑے۔ چار روز تک مسلسل لڑائی ہوتی رہی، شہاب الدین نہایت استقلال اور ثابت قدمی سے لڑتا رہا۔ پانچویں روز والی سمرقند نے جو مسلمان تھا لیکن ترکان خطا کا مطیع تھا اور انہیں کے لشکر میں تھا پوشیدہ طور پر شہاب الدین کو پیام دیا کہ "جب تک ترکان خطا آپ سے مرعوب نہ ہوں گے جنگ سے باز نہ آئیں گے انکے

بقیہ صفحہ ۲۸۳] کر کے قتل کا قصد کیا، کل خادموں نے سفارش کی، بیچ گیا، لیکن اور مفسدوں کو چن چن کر قتل کیا۔ دوسرا ہنگامہ قابل ذکر یہ تھا کہ ایک غلام ایک بال تریامی، معرکہ جنگ سے بچ کر ہندوستان پہنچا، ملتان میں داخل ہو کر سلطان شہاب الدین کے گورنر کو بحالت غفلت قتل کر کے شہر کا حاکم بن بیٹھا، اور یہ ظاہر کیا کہ "سلطان شہاب الدین معرکہ میں کام آ گیا اب میں بادشاہ ہوں" چنانچہ شاہی مال و اسباب اور خزانہ پر قبضہ کر لیا، رعایا کے ساتھ ہی مظالم کئے، عمر بن یزید نامی ایک ملحد شخص اسکا مشیر تھا وہی کل بد اعمالیوں اور مظالم کا محرک ہوتا تھا۔ شہاب الدین نے ہندوستان میں پہنچ کر ان لوگوں کا بھی استیصال کیا۔ یہ واقعہ جمادی الاخرہ ۷۶۷ھ کا ہے۔ دیکھو تاریخ کامل جلد ۱۲ صفحہ ۱۱۰ مطبوعہ لیدن

مرعوب کرنے کی یہ تدبیر کیجئے کہ اپنے لشکر کے ایک حصہ کو آج شب میں کسی طرف بھیج دیجئے، صبح کو سواران لشکر گھوڑے اور اتے ہوئے میدان جنگ میں متعذر و لشکر یوں کی صورت میں مختلف راستوں سے آجاویں، میں ان دشمنان اسلام کو یہ پٹی دوڑنکا کہ شہاب الدین کی کمک پر تازہ دم فوج آگئی ہے۔ اب تمہاری خیر نہیں ہے مناسب ہے کہ صلح کر لو، چنانچہ شہاب الدین نے ایسا ہی کیا اور والی سمرقند نے ترکان خطا کو وھمکایا، ڈرایا، ترکان خطا مصالحت پر راضی ہو گئے۔ باہم صلح ہو گئی شہاب الدین کو اس ہوش بیا جانگہ از واقعہ سے نجات مل گئی۔ یہ واقعہ ۱۱۸۱ء کا ہے اسکے بعد ہی شہاب الدین نے وفات پائی۔

خوارزم شاہ کا بلا دغوریہ | ہرات (خراسان) کا گورنر شہاب الدین غوری کی طرف سے
خراسان پر قبضہ | حسن بن حر میل تھا۔ جب شہاب الدین غوری ماہ رمضان

۶۰۲ھ میں شہید ہو گیا اور عمان حکومت غیاث الدین محمود بن غیاث الدین (برادر شہاب الدین) نے اپنے ہاتھ میں لی، بلا دغوریہ کو علاء الدین محمد بن ابو علی کے قبضہ سے نکال لیا۔ حسن بن حر میل ان واقعات سے مطلع ہوا۔ سرداران اور رؤسا ہرات کا جنہیں قاضی شہر بھی تھا ایک جلسہ کیا۔ بظاہر ان لوگوں سے خوارزم شاہ کی مخالفت اور جنگ کی قسمیں لیں اور پوشیدہ طور سے خوارزم شاہ سے سازش کر لی، غوریوں کی روک تھام کی غرض سے خوارزمی لشکر کو بھیجنے کی درخواست کی، اور اپنے بیٹے کو بطور ضمانت خوارزم شاہ کی خدمت میں بھیج دیا۔ چنانچہ خوارزم شاہ نے نیشاپور سے فوجیں ہرات روانہ کیں اور امیر لشکر کو ہدایت کی کہ حسن بن حر میل کے اشارہ و حکم پر عمل پیرا ہونا۔ غیاث الدین محمود ان واقعات کے اثنائے میں حسن بن حر میل کو اپنے علم حکومت کی اطاعت و فرمانبرداری کرنے کو لکھ رہا تھا۔ چونکہ حسن بن حر میل نے خوارزم شاہ سے سازش کر لی تھی حیلہ و حوالہ مال رہا تھا۔ کسی ذریعہ سے اس سازش کی اطلاع غیاث الدین

محمود کو ہو گئی۔ سنتے ہی آگ بگولہ ہو گیا حسن بن حرمیل کو ہوش میں لانے کی غرض سے فوج کشتی کر دی۔ حسن ابن حرمیل کو اسکی خبر لگی سرداران لشکر اور رؤساء شہر سے مشورہ کیا۔ علی ابن عبد الخالق مدرس نظامیہ ناظر اوقات نے اسے دی «مناسب یہ ہے کہ آپ غیاث الدین محمود کے علم حکومت کے آگے گردن اطاعت جھکا دیکھے، دھوکہ دے قریب چھوڑ دیکھے» حسن بن حرمیل نے جواب دیا مجھے اندیشہ ہے کہ غیاث الدین محمود کوئی کارروائی میرے خلاف نہ کر دے لہذا آپ شاہی دربار میں حاضر ہو کر میری طرف سے بادشاہ سلامت کو اطمینان دیدیکھے» علی ابن عبد الخالق تو یہ چاہتا ہی تھا کہ کسی طرح ہرات سے نکل کر غیاث الدین محمد کے پاس چلا جاسے، فوراً سامان سفر درست کر کے روانہ ہو گیا۔ غیاث الدین محمود کو اصل واقعہ سے مطلع کر دیا۔

غیاث الدین محمود نے اپنے گورنر مرو کو بلا بھیجا، گورنر نے حاضری میں توفیق کیا، اہل مرو بگڑ گئے، علانیہ کہہ بیٹھے کہ اگر تم غیاث الدین محمود کی اطاعت سے باہر ہوتے ہو تو ہم بھی تمہارے ساتھ نہیں ہیں، تمکو غیاث الدین محمود کے حکم کی تعمیل کرنا لازم ہے، گورنر مرو بادل ناخواستہ دربار شاہی میں حاضر ہوا، غیاث الدین محمود نے خلعت عنایت کی، جاگیر دی، بعد اسکے گورنر طالقان «ایران بن قیصر کو طلبی کا فرمان روانہ کیا، اس نے بھی حاضری سے انکار کیا، غیاث الدین نے طالقان کی حکومت اپنے باپ کے غلام «سونخ» معروف بہ امیر شکار کو عنایت کی، حسن بن حرمیل کو قطع حجت کے خیال سے ابن زیاد کی معرفت خلعت روانہ کی۔ حکومت ہرات کی سنبھلی، اپنے نام کا خطبہ پڑھنے کا حکم دیا، حسن بن حرمیل لطائف اخیل سے باز منتظر لشکر خوارزم شاہ ایام گزار ہی کرنے لگا۔ تا اینکه خوارزم شاہ کا لشکر نیشاپور سے آگیا۔ اسکے بعد ہی خوارزم شاہ بھی اپنے جاہ و چشم کے ساتھ آپہنچا، بلخ سے چارکوس کے فاصلہ پر پڑاؤ ڈال کر جنگ شروع کر دی، حسن بن حرمیل کو خود کردہ پریشانی ہوئی، سمجھ لیا کہ خوارزم شاہ کی نیت بخیر نہیں ہے، حسن

بن حرمیل بڑا چالاک اور سیاست دان تھا۔ کسی ذریعہ سے خوارزمی لشکر کو یہ باور کرایا کہ ”حسن بن حرمیل نے عیث الدین محمود سے مصالحت کر لی ہے، مطیع ہو گیا ہے اور عیث الدین محمود نے اسکو ہرات کی گورنری پر بحال رکھا ہے“ لشکر خوارزم اپنا ڈیرہ خیمہ اٹھا کر خوارزم شاہ کے پاس چلا گیا۔ حسن بن حرمیل نے بہت سے ہدایا اور تحائف انہیں لشکریوں کی معرفت خوارزم شاہ کی خدمت میں روانہ کئے۔

عیث الدین محمود یہ خبر پا کر کہ خوارزم شاہ کا لشکر ہرات آ گیا ہے حسن ابن حرمیل کی جاگیریں، مال، اسباب اور خزانہ ضبط کر لیا۔ اسکے ہوا خواہوں اور سرداروں کو گرفتار کر کے جیل میں ڈال دیا۔ حسن ابن حرمیل نے بھی اس امر کو محسوس کر کے کہ اہل ہرات کا میلان عیث الدین محمود کی جانب ہے بخوف بلوہ عیث الدین محمود کی اطاعت کا اظہار کیا مگر یاس ہیمہ حب اہل شہر کو یہ معلوم ہوا کہ عیث الدین، حسن ابن حرمیل سے ناراض ہے اور اس نے اسکی جاگیر، مال، اسباب اور خزانہ ضبط کر لیا ہے متفق ہو کر عیث الدین کی خدمت میں عرضداشت بھیجی۔ شہر والہ کر دینے کا اقرار کیا۔ حسن ابن حرمیل اس سے اوٹیر اپنی جاگیر وغیرہ ضبط ہو جانے کی خبر سے مطلع ہو کر روسا، شہر کو جمع کیا، خود کردہ پر پشمانی ظاہر کی معافی چاہی اور یہ کہا کہ میں نے خوارزم شاہ کے لشکر کو واپس کر دیا ہے میں یہ چاہتا ہوں کہ اظہار اطاعت کی غرض سے ایک عرضداشت سلطان عیث الدین محمود کی خدمت میں روانہ کروں، تم لوگ بھی میرے بیان کی تصدیق میں ایک عرضیہ بھیجو۔ روسا، شہر نے اس راے کو پسند کیا۔ جیسا کہ حسن ابن حرمیل نے کہا اور چاہا، عرضداشت لکھ کر حسن ابن حرمیل کے قاصد کی معرفت روانہ کیا۔ حسن ابن حرمیل نے قاصد کو در پر وہ ہدایت کر دی تھی کہ تم فیروز کوہ کی جانب روانہ ہو لیکن جب شب کی سیاہ چادر کے دن کی روشنی چھپ جائے تو دوسری راہ سے نیشاپور چلا جانا اور خوارزم شاہ کے لشکر کو ہرات واپس لانا۔ چنانچہ قاصد نے ایسا ہی عمل درآمد کیا۔ چوتھے دن قاصد اور

خوارزم شاہ کا لشکر واپس آیا۔ حسن ابن خرمیل نے شہر پناہ کا دروازہ کھول دیا۔ خوارزم شاہ کا لشکر نقارہ بجا تا شہر میں داخل ہو گیا۔ حسن ابن خرمیل نے ابن زیاد و فقیہ کو جو غیاث الدین محمود کی ہوا خواہی میں زیادہ حصہ لے رہا تھا۔ گرفتار کر لیا۔ آنکھوں میں نیل کی سلاہیاں پھر وادیں، قاضی صاعد کو شہر بدر کر دیا۔ حکومت غوری کے ہوا خواہوں کو جلا وطنی کی سزا دی، بحال پریشان اقتان و خیراں غیاث الدین محمود کی خدمت میں فیروز کوہ چلے گئے۔ شہر ہرات پر خوارزم شاہ کا قبضہ ہو گیا۔ غیاث الدین محمود کو ان واقعات کی خبر لگی۔ فوراً ایک فوج بسر کر دگی علی ابن ابو علی، حسن ابن خرمیل کی گوشمالی اور ہرات کو خوارزمی لشکر کے قبضہ سے نکال لینے کی غرض سے ہرات روانہ کی، امیر امیران والی طالقان بھی اس ہم میں تھا اور ہراول کا کمان افسر تھا۔ چونکہ غیاث الدین محمود نے اسکو معزول کر دیا تھا اسوجہ سے ناراض تھا، حسن ابن خرمیل سے سازش کر لی اور بوقت مقابلہ میدان جنگ چھوڑ دینے کا وعدہ کیا۔ حلف اٹھائی۔ چنانچہ حسن ابن خرمیل نے غیاث الدین محمود کے ہراول پر حملہ کیا۔ امیر امیران دوچار ہاتھ لڑ کر میدان جنگ سے بھاگ نکلا۔ اسکا فرار ہونا تھا کہ غوریوں کا سارا لشکر تتر بتر ہو گیا۔ بہت سے سرداران لشکر گرفتار کر لئے گئے۔

اس سازشی کامیابی کے بعد حسن بن خرمیل نے باوغیس و غیرہ مقبوضات غوریہ پر دست درازی شروع کی۔ نوٹ نار کا بازار گرم کر دیا۔ غیاث الدین محمود، بنفس نفس ہرات کے سر کرنے پر تیار ہوا۔ لیکن غزنی کے مہم اور علاء الدین والی ہامیاں کی پیش قدمی کے روک دیا اور خوارزم شاہ نے صوبہ ہرات پر بلخ تک قبضہ کر لیا۔ خوارزم شاہ نے شہاب الدین کے مارے جانے کے بعد کل سرداران غوریہ کو جو زمانہ جنگ خوارزم میں گرفتار ہو گئے تھے رہا کر دیا اور انکو اختیار دیدیا، چاہیں تو

خوارزم میں ٹھہریں اور اگر اپنی قوم و ملک میں جانا چاہیں تو چلے جائیں، محمد بن بشیر کو جو غوریوں کا سربراہ اور وہ شخص تھا خلعت دی، جاگیر دی۔ علاوہ اسکے اور غوریوں کو کافی زادراہ اور مال و اسباب عنایت کیا۔

بعد اسکے بلخ کی تسخیر اپنے بھائی علی شاہ کو مامور کیا، عمر بن حسین غوری مقابلہ پر آیا۔ مدافعت پر کمر باندھی، علی شاہ مجبوراً پیچھے ہٹا۔ بلخ سے چار کوس کے فاصلہ پر پڑاؤ ڈالا۔ اپنے بھائی خوارزم شاہ کو اسکی اطلاع کی، امداد کا خواستگار ہوا۔ چنانچہ خوارزم شاہ ماہ ذی قعدہ ۷۱۳ھ میں بلخ کے سر کرنے کو روانہ ہوا بلخ پر پہنچ کر محاصرہ ڈالا اور لڑائی شروع کر دی۔ والی بلخ، بہار الدین والی بامیاں کی اولاد کی امداد کے بھروسے اور انتظار میں اپنے حریف سے تیغ و سپر ہوتا رہا۔ چونکہ والی بامیاں ہم غزنی میں مصروف تھا والی بلخ کی مدد نہ کر سکا۔ چالیس دن تک خوارزم شاہ محاصرہ ڈالے رہا لیکن ذرہ بھر کامیابی نصیب نہ ہوئی۔ محمد بن بشیر غوری کو عمر بن حسین غوری والی بلخ کے پاس پیام صلح لیکر بھیجا۔ مال و اسباب دینے کا وعدہ کیا بشرط یہ لگائی کہ ”ہمارے شاہی کا اقتدار تسلیم کر لو“ والی بلخ بڑے گلے ٹھلے کا تھا۔ اسکا سا جواب دید یا خوارزم شاہ نے ہرات واپس جانے کا عزم کیا۔ ہنوز روٹگی کی نوبت نہ آئی تھی کہ یہ خبر مشہور ہو گئی کہ بہار الدین والی بامیاں کی اولاد کو جو غزنی کو سر کرنے گئی تھی تاج الدین دزنے گرفتار کر لیا۔ خوارزم شاہ نے محمد بن بشیر غوری کو دوبارہ والی بلخ کے پاس بھیجا اور کہلا بھیجا کہ جس کے بھروسہ پر تم پھولتے تھے وہ لو گرفتار ہو گیا ہے اب تمہارے لئے مناسب یہ ہے کہ تم میری شاہی کا اقتدار تسلیم کر لو اور مطیع ہو جاؤ، والی بلخ نے بادل ناخواستہ خوارزم شاہ کے علم حکومت کے آگے اطاعت کی گردن جھکا دی، خوارزم شاہ کے نام کا خط لکھ کر پڑھنے کا اقرار کیا۔ خوارزمی دربار میں اظہار اطاعت کی عرض سے نیاز سندانہ حاضر ہوا، خوارزم شاہ عزت و احترام سے پیش آیا۔ خلعت دیکر بلخ کی حکومت پر بحال رکھا۔

یہ واقعہ ماہ ربیع الاول ۹۰۳ھ کا ہے۔

بعد اسکے خوارزم شاہ نے جو رجوان پر یلغار کیا۔ علی ابن ابو علی نے شہر حوالہ کر دیا۔ چونکہ جو رجوان ابن حرمیل کی جاگیر میں تھا اسوجہ سے خوارزم شاہ نے اسکی عنان حکومت ابن حرمیل کو عنایت کی۔

علی ابن ابو علی شہر حوالہ کرنے کے بعد فیروز کو ہ چلا گیا۔ غیاث الدین والی فیروز کو ہ نے اس بزولی اور پست ہمتی پر کپہ علی ابن ابو علی نے بلا کسی مزاحمت کے غنیم کو شہر حوالہ کر دیا قتل کا حکم دیا۔ لیکن امرار و اراکین دولت کی سفارش سے علی ابن ابو علی کی جان بچ گئی۔ خوارزم شاہ نے جو رجوان پر قبضہ کر کے عمر بن حسین والی بلخ کو بلخ سے بلا بھیجا اور جب وہ خوارزم شاہ کے دربار میں حاضر ہوا تو گرفتار کر کے پابیزخیر خوارزم روانہ کر دیا اور خود بلخ پر پونچکر قابض ہو گیا اور جعفر ترکی کو اپنا نائب مقرر کیا۔

خوارزم کا ترمذ پر قبضہ | خوارزم شاہ نے بلخ پر قبضہ کر کے ترمذ کی طرف عنان عہدیت اور ترکان خطا کو حوالہ کرنا | اٹھائی۔ اندول عماد الدین (عمر بن حسین والی بلخ کا لڑکا) ترمذ

پر حکمرانی کر رہا تھا۔ خوارزم شاہ نے محمد بن علی بن بشیر کو عماد الدین کے پاس بھیجا اور یہ کہلایا "تمہارا باپ (عمر بن حسین) میرے خاص انخاص امرا میں داخل ہو گیا ہے۔ اسکا شمار میرے اکابرین دولت میں ہے اس نے لطیب خاطر مجھے بلخ سپرد کیا ہے میں نے اسکو خوارزم کسی اور وجہ سے نہیں روانہ کیا۔ بلکہ اس سے میرا مقصود یہ ہے کہ اہل خوارزم پر بھی اسکی عزت و توقیر کا اظہار ہو جائے۔ تم میرے بھائی ہو۔ ترمذ کی کیا حقیقت ہے میں تمکو بہت بڑا صوبہ بطور جاگیر دوں گا۔ تم میرے پاس نیاز مندانہ حاضر تو ہو جاؤ" والی ترمذ نے اس امر کو محسوس کرنے کے کہ ایک طرف سے خوارزم شاہ محاصرہ ڈالے ہے، دوسری جانب ترکان خطا کا ٹڈی دل لشکر پڑا ہے اور جو میرے حامی مددگار (ملوک باسیان) تھے وہ غزنی میں قید ہو گئے ہیں اسن کی درخواست کی

اور خوارزم شاہ سے امن دینے کا حلف لیکر ترمذ حوالہ کر دیا۔ خوارزم شاہ نے ترکا
خطا کو دیدیا یہ سب اس وقت تک حالت کفر میں تھے۔

خوارزم شاہ نے بظاہر یہ فعل نہایت قبیح کیا لیکن اسکے پردہ میں یہ راز مستور تھا
کہ ترمذ پر ترکان خطا کو قبضہ دیدینے سے ملک خراسان کا سر کرنا آسان ہو جائے
گا اور ملک خراسان کو سر کرنے کے بعد ترکان خطا کو ان کے ملک سے نکال باہر
کرنا آسان ہو گا۔ چنانچہ ایسا ہی ظہور میں آیا اور اس وقت لوگوں پر یہ عیاں ہو گیا
کہ خوارزم شاہ نے ترکان خطا کو ترمذ براہ مکر و فریب حوالہ کیا تھا۔ واللہ سبحانہ و تعالیٰ اعلم
خوارزم شاہ کا طالقان | خوارزم شاہ نے ترمذ پر قبضہ حاصل کر کے طالقان کا قصد
پر قبضہ کیا۔ طالقان کی عثمان حکومت عروج امیر اشکار کے قبضہ

اقتدار میں تھی۔ غیاث الدین محمود کا یہ گورنر تھا۔ خوارزم شاہ نے اپنے علم حکومت
کا مطیع ہونے کا پیام بھیجا، عروج نے انکاری جواب دیا، فوجیں مرتب کر کے میدان
جنگ میں آگیا۔ جس وقت دونوں فوجوں کا مقابلہ ہوا، عروج گھوڑے سے اتر پڑا،
آلات حرب پھینک دیئے، زمین بوسی کی رسم ادا کی۔ دست بستہ عفو تفسیر کی درخواست
کی، خوارزم شاہ یہ خیال کر کے کہ شاید عروج مخمور ہے ذرہ بھر متوجہ نہوا، طالقان
میں داخل ہو کر جو کچھ مال و اسباب تھا سب پر قبضہ کر لیا اور اپنی طرف سے اپنے
ہمراہیوں میں سے ایک شخص کو طالقان کا حکمران بنایا۔

بعد اسکے خوارزم شاہ نے قلعہ جات کالوین اور مہوار پر دھاوا کیا۔ حسام الدین
علی بن علی حاکم قلعہ جات مذکورہ خم ٹھونک کر مقابلہ پر آیا۔ لڑائی ہوئی۔ خوارزم شاہ
مجبوراً پیچھے ہٹا۔ اور اس مہم سے دست کش ہو کر ہرات چلا گیا۔

خوارزم شاہ نے ہرات کے باہر پڑاؤ کیا۔ غیاث الدین کا ایلچی قیمتی قیمتی ہدایا اور تحائف
لیکر حاضر ہوا۔ اس سے لوگوں کو سخت تعجب ہوا

ابن حر میل خوارزمی لشکر کے اس سفر میں پہنچا۔ ماہ صفر ۶۰۳ھ میں امان و صلح کے ساتھ مفتوح کر لیا۔ حرب بن محمد بن ابراہیم والی سجستان کو خوارزم شاہ کی اطاعت و فرمانبرداری کا پیام دیا (حرب بن محمد، خلف کی اولاد سے تھا، جو ابن سبکتگین کے زمانہ حکومت میں سجستان کی عمان حکومت اسکے قبضہ میں آئی تھی) حرب نے حیلہ و حیا سے بالنا شروع کیا۔ صاف جواب نہ دیا۔

خوارزم شاہ کے زمانہ قیام ہرات میں قاضی صاعد بن فضل خوارزم شاہ کے دربار میں بازیاب ہوا اسکو ابن حر میل نے سال گذشتہ میں ہرات سے نکال دیا تھا غیاث الدین کی خدمت میں چلا گیا تھا۔ ایک سال بعد واپس آیا۔ ابن حر میل نے خوارزم شاہ سے جرڈ دیا کہ یہ غوریوں سے ملا ہوا ہے اور رجعت پسندوں کا سرگروہ ہے، خوارزم شاہ نے گرفتار کر کے قلعہ زوزن میں قید کر دیا۔ صفی ابو بکر بن محمد سرخی کو عہدہ قضا پر مقرر کیا، صفی ابو بکر بن محمد سرخی ہرات کے عہدہ قضا پر قاضی صاعد اور اس کے لڑکوں کی طرف سے بطور نایب کے مامور تھا۔

مازندران اور اسکے | حسام الدین اردشیر والی مازندران کے انتقال پر ہکا
صوبہ پر خوارزم شاہ کاہ | بڑا لڑکا کرسی حکومت پر رونق افروز ہوا اپنے منجھلے بھائی

کو نکال دیا۔ اسکو کچھ سوچہ نہ پڑی، سیدھا جرجان چلا گیا۔ جرجان میں ملک علی شاہ اپنے بھائی خوارزم شاہ بن تکش کی طرف سے حکومت کر رہا تھا۔ امداد کی درخواست کی، اپنے بڑے بھائی کے مظالم کی شکایت کی، ملک علی شاہ نے اپنے بھائی خوارزم شاہ کو کل واقعات لکھ بھیجے خوارزم شاہ نے مازندران پر فوج کشی کی اجازت دیدی۔ چنانچہ ملک علی شاہ ۶۰۳ھ میں جرجان سے بغرض تسخیر مازندران روانہ ہوا۔ اس زمانہ میں حسام الدین اردشیر کا بڑا لڑکا جس نے اپنے منجھلے بھائی کو نکال دیا تھا مر گیا تھا اور اسکا چھوٹا بھائی مازندران پر حکومت کر رہا

تھا۔ ملک علی شاہ کوچ و قیام کرتا مازندران پہنچا۔ والی مازندران کا منجھلا بھی بھی ساتھ تھا غارتگری کا بازار گرم ہو گیا۔ قصبہات، دیہات اور شہر تاراج ہو گئے۔ موجودہ والی مازندران قلعہ کورہ میں قلعہ نشین ہو گیا ملک علی شاہ نے کل شہروں مثلاً ساریہ اور آمل وغیرہ پر قبضہ کر لیا۔ خوارزم شاہ کے نام کا خطبہ پڑھا جانے لگا۔ ملک علی شاہ، جرجان واپس آیا اور والی مازندران کا منجھلا لڑ کا باستان، قلعہ کورہ کل صوبہ مازندران پر زیر سایہ علم حکومت خوارزم شاہ حکومت کرنے لگا۔

خوارزم شاہ کا ماوراء النہر پر قبضہ ترکان، ہمان واقعات کو کہ جس وقت سلطان بخر بن خطا سے جنگ، گرفتاری اور رہائی ملک شاہ کو ہر میت ہوئی تھی اور تاتاریوں

نے ماوراء النہر پر قبضہ کر لیا تھا اور پر بیان کر رہے ہیں۔

ترکان خطا جنگو اب ہم تاتاری کے نام سے موسوم کریں گے ایک باد یہ نشین خانہ بدوش گروہ تھا جو شہروں میں سکونت اختیار نہیں کرتا تھا، بلکہ جنگل اور کھلے میدانوں میں خیموں میں قیام کرتا تھا۔ خیموں کو یہ لوگ خرگاہ کہتے تھے۔ آتش پتی انکا مذہب تھا۔ یہ زیادہ تراطرات اوزکند، بلاد ساغون اور کاشغر میں رہتے تھے۔ سلطان سمرقند و بخارا، بلوک خانہ سے تھا۔ جنگے آباد اجداد مذہب اسلام سے مشرف ہو چکے تھے اور قدیم خاندان شاہی سے تھے۔ سلطان سمرقند و بخارا "خان خانان" کے لقب سے یاد کیا جاتا تھا جسکے معنی "سلطان السلاطین" کے ہیں۔

تاتاریوں نے ماوراء النہر اور اکثر بلاد اسلامیہ پر خراج مقرر کر لیا تھا، آٹے دن ایک نہ ایک مصیبت مسلمانوں پر تاتاریوں کے ہاتھوں نازل ہوا کرتی تھی سلطان سمرقند و بخارا کو یہ ناگوار گزارا، مسلمانوں کی دولت اور بلاد اسلامیہ

پرتاتاری کا فروں کا غلبہ و تصرف ناپسند ہوا۔ خوارزم شاہ کی خدمت میں پیام بھیجا۔ تاتاریوں کے مظالم کی فریاد کی اور اس امر کا اقرار کیا کہ جس قدر خراج تاتاریوں کو ان صوبوں سے ملتا ہے اس قدر آپ کو دیا جائے گا۔ مزید براں آپ ہی کا نام کا خطبہ پڑھا جائے اور سکے مسکوک ہو گا۔ اس امر کے اطمینان کے لئے کہ آئندہ کسی قسم کا دھوکا نہ دیا جائے گا سمرقند اور بخارا کے مشہور امراء اور روساء کو خوارزم شاہ کی خدمت میں خلف لینے اور بطور ضمانت اسکی خدمت میں رہنے کو بھیجا۔ خوارزم شاہ کو اس سے اطمینان ہو گیا۔ فوج کو تیاری کا حکم دیا اور اپنے ممالک مقبوضہ کا اس طور پر انتظام کیا۔

اپنے بھائی علی شاہ کو علاوہ جرجان کے جہرستان پر مامور کیا، امیر کزلک خان کو جو اسکا ماموں اور دولت خوارزمی کا ایک سربراہ اور وہ ممبر تھا نیشاپور کی حکومت عطا کی اور ایک بہت بڑی فوج اسکے رکاب میں متعین کی۔ امیر امین الدین ابو بکر کو شہر زوزن کی حفاظت پر مامور کیا۔ امیر امین الدین مزدوری کا پیشہ کرتا تھا چلتا برزہ ہو شمار تھا۔ ترقی کرتے کرتے گورنری کے عہدہ تک پہنچ گیا۔ ایسا وقار بڑھا کہ کرمان کا حکمران ہو گیا تھا۔ امیر جلندک کو شہر جام کی حفاظت سپرد کی، ہرات کی حکومت پر حسن بن حر میل کو بدستور رکھا۔ ایک ہزار جنگ آوروں کو ہرات میں رہنے کا حکم دیا۔ مرو اور سرخس وغیرہا پر بھی ایک نائب مقرر کیا، غیاث الدین محمود سے مصالحت کر لی جس قدر بلاد غور اور کرہ سین اسکے قبضہ میں تھے ان پر اسکے شاہی اقتدار کو تسلیم کر لیا۔

بعد اسکے اپنی فوج کو مجتمع کر کے خوارزم بھیجا۔ یہاں سے بھی ایک عظیم لشکر مرتب کر کے جیحوں کو عبور کیا۔ سلطان سمرقند اور بخارا سے ملا اور اپنے ساتھ لیکر تاتاریوں پر دھاوا کر دیا۔ متعدد لڑائیاں ہوئیں۔ مدتوں سلسلہ جنگ جاری و قائم رہا۔

کبھی تاتاری غالب آجاتے تھے اور گاہے خوارزم شاہ کو گامیابی حاصل ہوتی تھی۔ آخر کار سلیمان کو ہزیمت ہوئی، خوارزم شاہ کو تاتاریوں نے گرفتار کر لیا۔ شکر اسلام بحال پریشان خوارزم واپس آیا۔ اور یہ خبر مشہور ہو گئی کہ خوارزم شاہ میدان جنگ میں کام آگیا۔ اس خبر کا مشہور ہونا تھا کہ ساسے ملک خراسان میں تلام پیدا ہو گیا۔ ہر ایک گورنر کو حکومت خود سری کا سودا ہو گیا۔

کز لک خاں والی نیشاپور، ہرات کا محاصرہ کئے تھا والی نوزن بھی شریک محاصرہ تھا۔ اس خبر بد کو سنکر محاصرہ اٹھا لیا اور اپنے اپنے مقبوضہ بلاد واپس آئے۔ کز لک خاں والی نیشاپور نے نیشاپور میں پونچکر نیشاپور کا شہر پناہ درست کر لیا، کثرت سے فوجیں فراہم کیں، غلہ، سامان خورد و نوش اور آلات حرب بھی مجتمع کر کے حکومت خود سری کا اعلان کر دیا۔

ملک علی شاہ برادر خوارزم شاہ طبرستان میں تھا۔ اس کا دماغ بھی آسمان پر چڑھ گیا۔ خوارزم شاہ کے نام کا خطبہ موقوف کر کے اپنے نام کو خطبہ میں داخل کر لیا اور بادشاہ بن بیٹھا۔

جس وقت تاتاریوں نے خوارزم شاہ کو گرفتار کیا تھا اسکے ساتھ ایک امیر کبیر ابن مسعود نامی بھی گرفتار ہو گیا تھا۔ ابن مسعود نے خوارزم شاہ کی قید خانہ سے خلاصی کی یہ صورت نکالی کہ اس نے اپنے کو سلطان خوارزم شاہ ظاہر کیا اور خوارزم شاہ کو اپنا خادم، تاتاری جس نے ان دونوں کو گرفتار کیا تھا اس دھوکا میں آگیا۔ چنانچہ ابن مسعود کو سلطان خوارزم شاہ سمجھ کر شاہی اعزاز سے پیش آنے لگا بعد چند دنوں کے ابن مسعود نے جو سلطان خوارزم شاہ بنا ہوا تھا تاتاری سے کہا ”خرج کی تنگی ہے، تمہارا ہاتھ بھی خالی ہے اگر تم اجازت دو تو میں اپنے خادم کو خوارزم بھجوں، اپنی خیرت سے اپنے اہل و

عیال کو مطلع کروں اور روپیہ منگو اگر تمکو بھی دون اور خود بھی روزانہ کی فاقہ
ستی سے نجات پاؤں، اتاری اس جگہ میں آگیا اجازت دیدی، ابن مسعود نے
ایک خط لکھ کر خوارزم شاہ کو دیا جو خادم بنا ہوا تھا اور خوارزم روانہ کر دیا۔
کوچ و قیام کرتا ہوا خوارزم شاہ، خوارزم پہنچا۔ اہل خوارزم نے سجد خوشی
معنائی سارے ملک میں خوارزم شاہ کے آنے کا ڈھنڈھو لپٹ گیا۔

اراکین دولت نے خوارزم شاہ کو جو کچھ اسکے بھائی علی شاہ نے طبرستان میں اور کزلک
ٹھاں نے نیشاپور میں کیا تھا اس سے مطلع کیا، ان دونوں کو بھی خوارزم شاہ کی
قید اتار سے نجات پانے اور بحیرت خوارزم آنے کی خبر ہو گئی پاؤں کے نیچے سے
زین نکل گئی۔ کزلک خاں عراق چلا گیا اور علی شاہ نے غیاث الدین محمود کی خدمت
میں جا کر پناہ لی غیاث الدین محمود نے عزت و احترام سے ٹھہرایا۔

خوارزم شاہ نے نیشاپور کی اصلاح کی جانب توجہ کی۔ خوارزم سے نیشاپور پہنچا
شہر کی حالت پر نظر کر کے اپنی طرف سے ایک گورنر مقرر کیا۔ بعد اسکے ہرات گیا۔ اس وقت
تک اسکا لشکر ہرات کا محاصرہ کئے تھا سرداران لشکر کو اس حسن خدمت پر کہ وہ
گذشتہ واقعات سے متاثر نہیں ہوئے اور نہ انہیں کسی قسم کی تبدیلی واقع ہوئی انعام
دیئے۔ یہ واقعات سننے کے ہیں۔

ابن حرمیل کا قتل ہرات پر | خوارزم شاہ کا لشکر جو ہرات میں ابن حرمیل کے پاس
خوارزم شاہ کا قبضہ | تھا طرح طرح کی زیادتیاں کرنے لگا ابن حرمیل

کو ان کے یہ افعال پسند نہ آئے۔ پس جب وقت خوارزم شاہ دریا بے جھوں عبور کر کے
تاتاریوں سے تیغ و سپر ہوا، ابن حرمیل نے خوارزم شاہ کے سارے لشکر کو گرفتار
کر کے قید کر دیا۔ خوارزم شاہ کی خدمت میں ان کے افعال و کردارناشائستہ کی شکایت
لکھ بھیجی اور مغذرت کی، خوارزم شاہ کو ابن حرمیل کا یہ فعل ناگوار گذرا مصلحت وقت

کے خیال سے ابن حزمیل کو لکھ بھیجا، "جو کچھ تم نے کیا مناسب کیا اب تم میرے لشکر کو میرے پاس بھیج دو مجھ کو تاتاریوں کے مقابلہ میں اس سے بہت زیادہ فائدہ ہوگا۔ بجائے اسکے میں امیر جلدک بن طفیل والی جام کو تمہاری امداد پر جانے کو لکھتا ہوں امید ہے کہ عنقریب وہ تمہارے پاس پہنچ جائے، پوشیدہ طور سے امیر جلدک کو ہدایت کی کہ جس طرح سے ممکن ہو ابن حزمیل تک حرام کو گرفتار کر کے ہرات پر قبضہ کر لو۔ چنانچہ امیر جلدک دو ہزار سواروں کی جمعیت سے ہرات روانہ ہوا ہرات کی امارت پر امیر جلدک کے دانت پہلے سے لگے تھے۔ اسکا نائب سلطان سنجر کے عہد حکومت میں ہرات کا حاکم رہ چکا تھا۔ کوچ و قیام کرتا ہرات کے قریب پہنچا۔ ابن حزمیل نے روسا اور امرار ہرات کو استقبال کا حکم دیا۔ اور خود ان کے پیچھے بقصد استقبال روانہ ہوا وزیر السلطنت خواجہ صاحب نے ابن حزمیل کے اس فعل سے مخالفت کی۔ ابن حزمیل نے کچھ سماعت نہ کی۔ جو ہی ابن حزمیل اور جلدک کا مقابلہ ہوا۔ ابن حزمیل آداب بجالانے کو گھوڑے سے اتر پڑا امیر جلدک کے سپاہیوں نے ابن حزمیل کو گھیر لیا۔ ابن حزمیل کا لشکر بھاگ نکلا۔ امیر جلدک کے سپاہیوں نے ابن حزمیل کو گرفتار کر لیا۔

ابن حزمیل کا لشکر شہر میں داخل ہو کر قلعہ بند ہو گیا وزیر السلطنت خواجہ صاحب نے شہر پناہ کے دروازے بند کر دیئے اور غیاث الدین محمود کی شاہی حکومت کی اطاعت کا اظہار کر دیا۔ امیر جلدک نے محاصرہ ڈال دیا اور وزیر السلطنت کو شہر حوالہ کرنے کی صورت میں ابن حزمیل کو مار ڈالنے کی دھمکی دی۔ وزیر نے شہر حوالہ کرنے سے انکار کیا۔ امیر جلدک نے ابن حزمیل کو پیش کیا۔ ابن حزمیل نے وزیر سے شہر حوالہ کرنے کو کہا۔ وزیر نے ابن حزمیل اور نیز امیر جلدک کو گایا دیں۔ بھلا بڑا کہا امیر جلدک نے جھلا کر ابن حزمیل کو اسکے سامنے ذبح کر ڈالا۔

خوارزم شاہ کی خدمت میں اسکی اطلاع دی خوارزم شاہ نے کزلک حسان
 نائب السلطنت نیشاپور اور امین الدین ابو بکر نائب حکومت زوزن کو امیر جلدک
 کی کمک اور محاصرہ ہرات پر روانگی کا حکم دیا چنانچہ دس ہزار فوج کی جمعیت
 سے کزلک حسان اور امین الدین ابو بکر روانہ ہوا اور ہرات کا محاصرہ کیا۔ اسی
 اثناء میں جیسا کہ ہم اوپر لکھ آئے ہیں خوارزم شاہ کو تاتاریوں کے مقابلہ میں ہزیمت
 ہوئی گرفتار کر لیا گیا۔ چند سے تاتاریوں کی قید میں رہا۔ پھر اس سے کسی طرح
 نجات پا کر خوارزم پہنچا۔ پھر خوارزم سے نیشاپور پہنچا۔ نیشاپور سے نکل کر اس فوج
 میں پہنچا جو ہرات کا محاصرہ کئے ہوئے تھی۔ سرداران لشکر کو انعام دیئے انکی
 ثابت قدمی کی قدر کی۔

وزیر خواجہ اس وقت تک ہرات میں قلعہ بند تھا۔ چونکہ وزیر خواجہ، خوارزم شاہ
 کے سرداران لشکر سے برابر یہ کہتا آتا تھا کہ جس وقت خوارزم شاہ آجائینگے میں بلا
 تامل شہر خالی کر دوں گا۔ اس بنا پر خوارزم شاہ نے وزیر کو شہر حوالہ کرنے کا پیام
 دیا۔ وزیر خواجہ نے سختی سے انکاری جواب دیا خوارزم شاہ نے محاصرہ میں سختی
 کی۔ اہل شہر شدت اور طول محاصرہ سے تنگ آگئے تھے۔ آپس میں اس مصیبت
 سے نجات پانے کی بابت گفت و شنود کرنے لگے۔ اسکی خبر وزیر خواجہ کو ہو گئی ایک
 دستہ فوج بھیج دیا جس نے جماعت کے سرداروں کو گرفتار کر لیا۔ اس سے شہر
 میں ہلچل مچ گیا۔ تمام شہر میں فتنہ و فساد پر پا ہو گیا، وزیر خواجہ فتنہ و فساد فرو
 کرنے میں مصروف ہوا۔ اہل شہر نے خوارزم شاہ کو اس سے مطلع کر دیا۔ خوارزم
 شاہ نے اپنی فوج کو حملہ کا حکم دیدیا۔ اہل شہر نے شہر بناہ کا دروازہ کھول دیا
 خوارزمی لشکر شہر میں گھس پڑا۔ جنگ و جدال کا بازار گرم ہو گیا۔ بزور تیغ شہر
 پر قبضہ کر لیا۔ وزیر خواجہ پابزخیر خوارزم شاہ کی خدمت پیش کیا گیا۔ خوارزم

شاہ نے قتل کا حکم دیدیا۔ مار ڈالا گیا۔ یہ واقعہ ۶۵۵ھ کا ہے۔ ہرات کی حکومت پر اپنے ماموں امیر ملک کو مقرر کر کے خوارزم واپس آیا، ہرات کے مفتوح ہونے سے سارا خراسان قبضہ میں آگیا۔

خوارزم شاہ کا فیروز کوہ | خوارزم شاہ نے خوارزم میں پونچھ کر اپنے ماموں امیر اور بلا و خراسان پر قبضہ | ملک گورنر ہرات کو فیروز کوہ دار الحکومت سلاطین غوریہ

کے سر کرنے کا فرمان بھیجا۔ اس وقت فیروز کوہ کے تحت حکومت پر غیاث الدین محمود

بن غیاث الدین رونق افروز تھا۔ خوارزم شاہ کا بھائی علی شاہ بھی فیروز کوہ میں

غیاث الدین محمود کے یہاں پناہ گزیں اور مقیم تھا۔ چنانچہ امیر ملک فوج عظیم لیکر

فیروز کوہ روانہ ہوا۔ غیاث الدین محمود اسکی آمد کی خبر پا کر گھبرا گیا۔ اظہار اطاعت کی

غرض سے امیر ملک کی خدمت میں فدویت نامہ بھیجا۔ امان کی درخواست کی۔ امیر ملک

نے درخواست منظور کر لی غیاث الدین محمود اور علی شاہ ہر اور خوارزم شاہ امیر ملک

سے ملنے آئے۔ امیر ملک نے دونوں کو گرفتار کر کے بارجیات سے سبکدوش کر دیا۔

یہ واقعہ ۶۵۵ھ کا ہے۔

فیروز کوہ کے مفتوح ہو جانے سے خوارزم شاہ محمد بن تغش کا پورے ملک خراسان

پر قبضہ ہو گیا اور سلطنت و حکومت غوریہ کا سلسلہ حکومت منقطع ہو گیا سلطان

غوریہ کی حکومت کا بڑی اور بہترین حکومتوں میں شمار تھا۔ واللہ تعالیٰ ولی التوفیق

تاریخوں کی ہزیمت | خراسان کے نظم و نسق سے فارغ ہو کر خوارزم شاہ نے

تاریخوں سے بدلہ لینے کا تہیہ کیا۔ فوجیں جمع کیں۔ اپنے بھروسہ دار معاویوں ایسا

سمرقند و بخارا کو ساتھ لیکر دریا سے جھول عبور کیا۔ تاریخوں کا ٹڈی دل بھی

مقابلہ پر آیا۔ اس وقت تاریخوں کا بادشاہ طابیکوہ نامی ایک شخص تھا۔ سو برس

یا اس سے کم و زائد اسکی عمر تھی۔ نہایت تجربہ کار، جنگ از مودہ نرم و گرم

زمانہ دیکھے اور ہر لڑائی میں مظفر و منصور تھا۔ ۱۳۰۰ء میں دونوں حریف کا بیٹھڑ
ہوا۔ متعدد لڑائیاں ہوئیں۔ جسکی نظیر صفحہ نواسخ میں نظر نہیں آتی۔ بالآخر تاتاریوں کو
ہزیمت ہوئی ایک گروہ کثیر میدان جنگ میں کام آگیا، بیشتر گرفتار کر لئے گئے۔
تاتاریوں کا بادشاہ بھی پکڑ لیا گیا۔ خوارزم شاہ نے اسکی بیعت کی۔ اپنے برابر
تخت پر بٹھایا۔

چنانچہ جنگ کے بعد خوارزم شاہ نے طاینگوہ تاتاری بادشاہ کو خوارزم
روانہ کر دیا اور خود بدولت ماوراء النہر کی طرف دریا کی طرح بڑھا۔ یکے بعد دیگرے
شہروں کو مفتوح کرتا اور گند تک پہنچ گیا اور گند میں اپنی طرف سے ایک شخص
کو حکمراں مقرر کر کے خوارزم واپس آیا۔

خوارزم میں پونچکر والی سمرقند سے اپنی بہن کا عقد کر دیا اور اسکو بیعت و احترام
سمرقند واپس جانے کی اجازت دی۔ اور جیسا کہ سمرقند میں تاتاریوں کے زمانہ
میں تاتاریوں کی طرف سے ایک سپاہی افسر رہتا تھا اسی طرح سے اپنی طرف
سے ایک افسر کو مامور کیا وانشہ یوید بنصرہ من یشاء۔

والی سمرقند کی بغاوت | والی سمرقند نے اپنے مقرر حکومت میں واپس آکر ایک
برس تک نہایت وفا شعار سی سے زندگی بسر کی۔ خوارزم شاہ کا سیاسی افسر
معد اپنی فوج کے سمرقند میں آزادگی سے رہا۔ ایک برس بعد والی سمرقند کو
خوارزمیوں کی ہرادانا پسند ہونے لگی۔ انکی ہرات ناگوار گزرنے لگی۔ اپنے فوجیوں
اور رعایا کو خوارزمیوں کے قتل کا حکم دیدیا۔ ہر چہار طرف سے مار دھاڑ شروع
ہو گئی۔ نہایت کم مدت میں خوارزمیوں کے وجود سے سمرقند پاک و صاف ہو گیا۔
والی سمرقند کو اسی پر اکتفا نہیں ہوا کبھی اپنی بیوی (خوارزم شاہ کی بہن) کے
قتل کے ارادہ سے مجلس میں گھس پڑا۔ اس غریب نے دروازہ بند کر لیا۔ خوشا

کی، رحم اور جاں بخشی کی درخواست کی۔ بارے والی سمرقند کو رحم آگیا۔ چھوڑ دیا۔ ان زیادتیوں سے فارغ ہو کر بادشاہ تاتار کی خدمت میں اطاعت و فرمانبرداری کا پیام بھیجا اور اعانت و امداد کا خواستگار ہوا۔

ان واقعات کی اطلاع خوارزم شاہ کو ہوئی۔ آگ بگولا ہو گیا۔ حکم دیدیا کہ جس قدر سمرقند والے حکومت خوارزم کے حدود میں ہیں قتل کر ڈالے جائیں۔ لیکن پھر کچھ سوچ کر اس حکم کو منسوخ کیا اور فوج کو تباری کا حکم دیا۔ چنانچہ یکے بعد دیگرے فوجیں روانہ کیں۔ سب کے آخر میں خود روانہ ہوا۔ دریائے جیحول کو عبور کر کے

سمرقند پر جا اور ہر چار طرف سے گھیر کر جنگ شروع کر دی۔ والی سمرقند شہر چھوڑ کر قلعہ نشین ہو گیا۔ شہر پر خوارزم شاہ کا قبضہ ہو گیا قتل و غارت کا بازار گرم ہو گیا۔ تین روز تک قتل عام ہوتا رہا۔ تقریباً دو لاکھ تیرتھ ہوئے۔ بعد اسکے خوارزم شاہ نے قلعہ کا محاصرہ کیا اور اسکو بھی بزور تیغ مفتوح کر لیا۔

والی سمرقند مع اپنے چند اعزہ و اقارب قتل کر دیا گیا۔ اسکے مارے جانے سے ملوک خانیہ کے آثار صفی دنیا سے نیست و نابود ہو گئے و اللہ ولی النصر بنتہ و فضلہ خوارزم شاہ نے سمرقند اور اسکے قلعہ کے سر ہونے کے بعد اپنے گورنروں

کو کل صوبہ و راز النہر کے شہروں پر مامور کیا اور مظفر و منصور خوارزم واپس آیا۔ تاتاریوں کی پائمالی | ہم اوپر بیان کر آئے ہیں کہ ترکوں کا ایک گروہ بلاذکرستان

اور کاشغر چلا گیا تھا اور وہ لوگ ماوراز النہر میں پھیل گئے تھے۔ ملوک خانیہ و ایلیان ترکستان کی فوجی خدمت کو اپنے اعزاز کا باعث سمجھتے تھے۔ ارسلان خاں محمد

بن سلیمان بادشاہ ترکستان نے اونکو اپنے سرحدی بلاد متصلہ ملک چین کی حفاظت پر مامور کر رکھا تھا انہیں مقامات پر انکی جاگیریں تھیں علاوہ برائیں انکے وظائف اور تنخواہیں بھی مقرر تھیں۔ اگر ان سے کوئی غلطی، فرودگذاشت یا اس

عامہ میں خلل واقع ہو جاتا تھا تو ارسلان خان انکو مورد عتاب بناتا، سزائیں دیتا اور لڑکر ان کو زیر کرتا تھا۔ لیکن بعد چند دنوں کے ترکوں نے ملوک خانیہ کے حدود مملکت میں رہنا پسند نہ کیا۔ غلامی کی زندگی سے نفرت پیدا ہوئی۔ اس کے ملک کو چھوڑ کر دوسرے ملک کے تلاش میں نکل پڑے۔ چنانچہ بلاد ساغون میں جا کر قیام اختیار کیا۔

کو خاں بادشاہ اعظم ترک نے چین سے ۵۲۰ھ میں خروج کیا۔ تاتاریوں کا یہ گروہ اسکے ساتھ ہوا۔ خان محمود بن محمد بن سلیمان بن داؤد بقرا خاں (ہمیشہ زادہ سلطان سخر) مقابلہ پر آیا۔ لڑائی ہوئی۔ کو خاں نے اس کو ہزیمت دی۔ خان محمد نے اپنے مانموں سلطان سخر سے کو خاں کی زیادتیوں کی شکایت کی۔ امداد کا خواستگار ہوا۔ سلطان سخر نے ملوک خراسان اور عساکر اسلامیہ کو لیکر دریا سے چچوں عبور کیا، ماہ صفر ۵۳۳ھ میں بادشاہ چین کو خاں اور اسکے ہمسر ہی تاتاریوں سے ٹبھٹھیر ہوئی۔ جس میں ان لوگوں نے سلطان سخر کو ہزیمت دی۔ سلطان سخر کی بیگم گرفتار ہو گئی۔ کو خاں نے اسکو بعزت و احترام سلطان سخر کے پاس بھیج دیا، چینی ترکوں نے اس جنگ کے بعد بلاد ماوراء النہر پر قبضہ کر لیا۔ بعد اسکے کو خاں بادشاہ چین مر گیا۔ اسکی لڑکی تخت نشین ہوئی۔ زیادہ دن نہ گزرنے پائے تھے کہ مر گئی، اسکی ماں (زوجہ کو خاں) اور اسکا بیٹا مجد تخت حکومت پر رونق افروز ہوا۔ اس وقت سے ماوراء النہر انہیں ترکوں کے قبضہ میں رہا تا آنکہ خوارزم شاہ علاء الدین محمد بن تکش نے ان سے چھین لیا جیسا کہ ہم اوپر تحریر کر آئے ہیں۔ قبل اس واقعہ کے ایک عظیم واقعہ پیش آیا تھا جس میں تاتاریوں کی قوت اور جماعت فنا ہو گئی اور وہ یہ ہے کہ انہیں تاتاریوں کا ایک گروہ ترکستان کے پرلے حدود چین میں جا کر آباد ہو گیا تھا۔ اس گروہ کا سردار کیشلی خاں نامی ایک شخص تھا

اس گروہ سے اور ان تاتاریوں سے جسکو بمقابلہ خوارزم شاہ ہزمت ہوئی تھی بوجہ مجاورت جیسا کہ اکثر ہوا کرتا ہے عداوت اور دشمنی چلی آرہی تھی۔ جب کشلی خاں اور اسکے گروہ کو تاتاریوں کی شکست کی خبر ملی۔ اپنی عداوت قدیمہ کے نکالنے اور اپنے دشمن قدیم کی کمزوری سے فائدہ اٹھانے کو اٹھ کھڑا ہوا۔ فوجیں فراہم کیں اور طوفان کی طرح سے بدبخت تاتاریوں کو زیر کرنے کو بڑھا۔ ادھر تاتاریوں نے خوارزم شاہ کی خدمت میں فدویت نامہ بھیجا۔ عفو تقصیر کی درخواست کی اور یہ پیام بھیجا کہ ”اگر آپ ہماری اعانت سے ذرا بھی پہلو تھی کرینگے تو ہم لوگ کا نام و نشان صفحہ ہستی سے مٹ جائے گا۔ لہذا قبل اسکے کہ وہ ہمارے سروں پر پونچر ہکو زیر و زبر کریں آپ ہماری امداد پر تیار ہو جائیں“ ادھر کشلی خاں بادشاہ ترک نے بھی مراسلہ بھیجا کہ آپ ہم دونوں میں سے کسی ایک کی مدد نہ کریں۔ ہم آپ سے وعدہ کرتے ہیں کہ آئندہ ہمارے اور آپ کی مصالحت رہے گی آپ ہم کو اور تاتاریوں کو نبٹ لینے دیں“ خوارزم شاہ نے ہردو فریق کو ایسا جواب دیا کہ ہردو فریق کو خوارزم شاہ کی طرف سے اطمینان ہو گیا خوارزم شاہ اپنی فوجیں لئے رزمگاہ سے تھوڑے فاصلہ پر پڑاؤ ڈالے رہا اور ایسا رویہ اختیار کیا کہ دونوں فریق اخیر تک ہی سمجھے رہے کہ خوارزم شاہ ہماری کمک پر آیا ہے۔ قصہ مختصر ترکوں اور تاتاریوں میں چھڑ گئی۔ تاتاریوں کو ہزیمت ہوئی۔ میدان جنگ سے بھاگ نکلے ترکوں نے قتل اور قید کرنا شروع کر دیا۔ خوارزم شاہ جو اسی وقت کا منتظر تھا ترکوں کے ساتھ ہو کر تاتاریوں پر ٹوٹ پڑا۔ جماعت کی جماعت کام آگئی۔ معدود چند جاں برہوئے۔

فتحیابی کے بعد خوارزم شاہ نے کشلی خاں بادشاہ ترک کے پاس سفارت بھیجی اور اس امر کو ظاہر کیا کہ میری ہی امداد سے تاتاریوں کے مقابلہ میں کامیابی ہوئی

بے کشتی خان نے اسکا اعتراف کیا اور شکر گزار ہوا۔ دونوں دونوں میں مراسم اتحاد قائم رہے۔ ایک مدت کے بعد خوارزم شاہ اور کشتی خان سے تاتاریوں کے شہروں اور مال و اسباب کی تقسیم میں جھگڑا ہو گیا۔ خوارزم شاہ اپنی کمزوری کو محسوس کر کے جنگ سے پہلو ہٹ کر تاتاروں کو موقع پا کر چوکتا نہ تھا اور کشتی خان خوارزم شاہ کو بلاست کرتا اور بار بار یہی لکھتا تھا کہ یہ کام بادشاہوں کا نہیں ہے۔ چوروں اور بزدلوں کا کام ہے، بادشاہت کا دعویٰ ہے تو مقابلہ پر آؤ، خوارزم شاہ اس تاؤ میں نہیں آتا اور موقع کو ہاتھ سے نہ دیتا تھا۔ اسی اثناء میں کشتی خان نے کاشغیر، بلاست، ترکستان اور ساغون پر قبضہ کر لیا۔ کشتی خان کی بڑھتی ہوئی قوت سے خوارزم شاہ کو خطرہ پیدا ہوا اس خیال سے کہ ساش، فرغانہ، کاشان اور استیجباب پر بھی کشتی خان قابض نہ ہو جائے دیران کر دیا۔ وہاں کے رہنے والوں کو بلا و اسلام میں لا کر آباد کیا۔ اس زمانہ میں یہ مقامات عمدہ ترین مقامات میں شمار کئے جاتے تھے۔ آباد تھے۔ سرسبز تھے۔ خوش منظر تھے۔ اللہ تعالیٰ کے شہروں میں ان سے زیادہ اچھا کوئی شہر نہ تھا۔

بعد اسکے ترکوں میں اختلاف پیدا ہو گیا۔ ان میں سے ایک گروہ کشتی خان کے خلاف اٹھ کھڑا ہوا جو مغل کے نام سے موسوم تھا۔ اس گروہ کا سردار چنگیز خان تھا۔ کشتی خان انکی لڑائیوں میں مصروف ہو گیا نہ کہ عبور کر کے خراسان چلا گیا اور خوارزم شاہ کو اس کے حال پر چھوڑ گیا تا آنکہ اسکے واقعات جو کچھ ہوئے ان کو ہم آئندہ بیان کریں گے۔ واللہ تعالیٰ اعلم

خوارزم شاہ کا کرمان | ہم اوپر بیان کر آئے ہیں کہ خوارزم شاہ محمد بن تگش کے
کرمان اور سندھ پر قبضہ | باپ کے امراء میں سے ایک امیر ابو بکر نامی تھا جسکو تلج لید
کے لقب سے یاد کرتے تھے۔ ابتداً یہ بہت عزیز آدمی تھا، اونٹوں کی محافظت اور

چرانے پر مامور تھا۔ قسمت نے یاوری کی خوارزم شاہ کی خدمت تک پہنچ گیا۔ چلتا پڑتا ۱۵ اور ہوشیار تھا۔ ترقی کر کے سردان ہو گیا (سردان اس زمانہ میں پیشوا سے مجاہدین کو کہتے تھے) کفایت شمار اور منتظم تھا خوارزم شاہ نے امارت کے عہدہ سے ممتاز کر کے قلعہ زوزن کا حاکم بنا دیا ایک مرتبہ خوارزم شاہ کی خدمت میں حاضر ہو کر عرض کی "بلا و کرمان میرے مقبوضہ قلعہ سے ملا ہوا ہے اگر حضور والا میری اعانت پر آمادہ ہوں اور تھوڑی سی فوج میری موجودہ فوج پر اضافہ فرمادیں تو یہ خانہ زاد نہایت قلیل مدت میں کرمان پر قبضہ کر لے" خوارزم شاہ نے اس درخواست کو قبولیت کا درجہ عنایت کیا اور ایک فوج اسکے ساتھ ۶۱۲ھ میں کرمان روانہ کی۔

ان دنوں کرمان کا والی محمد بن حرب ابو الفضل تھا جو عہد حکومت بخری میں سجستان کا گورنر رہا تھا۔ ابو بکر تاج الدین نے پہنچتے ہی نہایت کم مدت میں کرمان کو مفتوح کر لیا۔ بعد اسکے کرمان کے اطراف کو رفتہ رفتہ سر کر کے اپنے دائرہ حکومت کو سندھ تک بڑھا لیا۔ سندھ کے مفتوح ہونے کے بعد ملک فارس کے شہروں میں سے شہر ہرمز پر جو کہ بحر فارس کے ساحل پر واقع ہے وھا واکیا۔ شہر ہرمز کے والی کا نام ملنگ تھا۔ ملنگ نے اطاعت کی گردن جھکا دی خوارزم شاہ کی شاہی اقتدار کو تسلیم کر لیا۔ ابو بکر تاج الدین نے بہت سامان و اسباب اس سے حاصل کر کے خوارزم شاہ کے دربار میں روانہ کیا۔

چونکہ ہرمز بہت بڑا بندرگاہ تھا۔ تجارتی جہاز کا مرکز تھا۔ اقصاے ہند، چین، یمن اور عمان وغیرہ کی کشتیاں یہاں آکر لنگر زن ہوتی تھیں اسوجہ سے بلا و مذکورہ کے حکمران والی ہرمز کے مطیع رہتے اور اسکی دوستی کو باعث فلاح و بہبودی سمجھتے تھے والی ہرمز کے مطیع ہو جانے سے ان بلا و کے بعض مقامات پر بھی خوارزم شاہ کے

نام کا خطبہ پڑھا گیا۔ لیکن حکمراں کیش اور والی ہرمز سے مخالفت اور عداوت کا سلسلہ جیسا کہ اس سے پیشتر تھا ویسا ہی قائم رہا دونوں دایمان ملک میں مدت دراز سے ان بن چلی آرہی تھی۔ دونوں میں سے کسی کی تجارتی کشتی حریف کے ساحل پر نہیں جاتی تھی اور خوارزم شاہ، سمرقند کے اطراف میں اس خوف سے چکر لگا رہا تھا کہ کشلی خاں بادشاہ ترک بہادرا قبضہ نہ کرے

خوارزم شاہ کا غزنی اور خوارزم شاہ نے بلاد خراسان اور بامیان وغیرہ پر قبضہ اسکے صوبہ پر قبضہ حاصل کرنے کے بعد تاج الدین اور والی غزنی کو اپنے

حکم حکومت کی اطاعت کا پیام بھیجا۔

تاج الدین دز بعد سلاطین غوریہ غزنی پر قابض ہو گیا تھا جیسا کہ تم سلاطین غوریہ کے حالات میں پڑھ آئے ہو۔ تاج الدین نے اپنے اراکین دولت کو مجتمع کر کے خوارزم شاہ کے پیام کو سنایا اور مشورہ طلب کیا امیر کبیر فطرح تکین (سلطان شہاب الدین غوری کا غلام) اور اسکے کل ہمراہی ایک زبان ہو کر بولے "مناسب یہ ہے کہ آپ خوارزم شاہ کی اطاعت قبول کر لیجئے، اس سے مقابلہ کی قوت ہم میں نہیں ہے۔ اسکے نام کا خطبہ پڑھئے اور سکہ مسکوک کرائئے، چنانچہ تاج الدین دز نے خوارزم شاہ کی خدمت میں اظہار اطاعت کی غرض سے فدویت نامہ بھیج دیا۔ اسکے نام کا خطبہ پڑھا۔ اور اس کے نام کا سکہ مسکوک کرایا بعد اسکے تاج الدین دز قطع تکین کو اپنا نائب بنا کر شکار کھیلنے چلا گیا فطرح تکین نے خوارزم شاہ کی خدمت میں پیام بھیجا "میدان خالی ہے۔ جلد تشریف لائے اور غزنی پر قبضہ کر لیجئے" چنانچہ خوارزم شاہ نہایت تیزی سے طے مسافت کر کے غزنی پہنچ گیا۔ غزنی اور اسکے قلعہ پر قبضہ کر لیا۔ جس قدر غوری اور بالخصوص ترک بے مار ڈالے گئے، تاج الدین دز کو اسکی اطلاع ہوئی۔ لاہور بھاگ گیا۔

خوارزم شاہ نے غزنی پر قابض ہو کر قتلغ تکیں کو حاضری کا حکم دیا۔ سخت دست
کما اور اپنے آقا و رفیق کے ساتھ یوفانی کرنے پر گایاں دیں اور گرفتار کر لیا۔ چا
سو غلام اور تیس اونٹ مال و اسباب جزانہ میں وصول کر کے بارحیات سے
سبکدوش کر دیا۔ یہ واقعہ ۶۱۳ھ یا بروایت بعض ۶۱۲ھ کا ہے۔ اپنے بیٹے
جلال الدین منکبرس کو غزنی کا حاکم مقرر کر کے خوارزم واپس آیا۔

خوارزم شاہ کا | ۵۹۰ھ میں خوارزم شاہ محمد بن تکش نے الریا، ہمدان
بلا و جیل پر قبضہ اور کل بلا و جیل کو قتلغ ایٹانج بقیہ امراء سلجوقیہ سے لے لیا

تھا۔ موید الدین ابن قصاب وزیر السلطنت خلیفہ ناصر الدین الشہ عباسی اس
سے جھگڑ پڑا خوارزم شاہ نے اسکو دبا لیا اور قتل کر ڈالا جیسا کہ خلافت عباسیہ
کے حالات میں لکھ آئے ہیں۔

بعد اسکے خوارزم شاہ محمد بن تکش دوسری مہم میں مشغول ہو گیا اور ان جھگڑوں
سے جو ابن قصاب سے پیش آگئے تھے غافل ہو گیا۔ تا آنکہ ۵۹۰ھ میں انتقال
کر گیا بعد اسکے علاء الدین محمد بن تکش خوارزم شاہ کالڈ کا سر پر حکومت پر
شکمن ہوا۔ سلاطین سلجوقیہ کے موالی میں سے بہلوان یکے بعد دیگرے کل بلا و
جیل پر قابض ہوتا گیا۔ ازبک بن بہلوان نے سلاطین سلجوقیہ سے بد عہدی کی
اور خوارزم شاہ کے علم حکومت کا مطیع ہو گیا۔ ان میں سے سب کے بعد جو
حکمران ہوا وہ اغماش (اغلمش) تھا۔ یہ ایک مدت تک علاء الدین محمد بن تکش
خوارزم شاہ کے نام کا خطبہ پڑھتا رہا بعد اسکے ایک باطنی نے اسکو مار ڈالا۔
ازبک بن محمد بن بہلوان کو ملک گیری کی طمع و امنگی ہوئی اصفہان، ارے، ہمدان
اور کل جیل پر و انت لگایا، سعد بن زنگی والی فارس کو بھی جسکو سعد بن دکلا کے
نام سے موسوم کرتے ہیں اپنے مقبوضہ مالک پر حکومت خود سری کے اعلان کا سبق

چرایا۔ چنانچہ ازبک فوجیں مرتب کر کے صوبہ اصفہان کی جانب بڑھا اور اہل اصفہان کی موالات اور سازش سے قابض ہو گیا۔ قزوین اور سمنان کو سعد زنگی نے دبا لیا اس طوائف الملوکی کی خبر خوارزم شاہ کو سمرقند میں ملی۔ ملک گیری کی ہوس بھئی فوجیں فراہم کر کے ۱۱۴۲ھ میں دھاوا کر دیا اور ایک فوج باورار النہر اور ترکوں کی سرحد کی طرف روانہ کی۔ قوس میں پہنچ کر بارہ ہزار سواروں کو لیکر فوج سے علیحدہ ہو گیا۔ اسکا مقدمہ ابھیش رے کے قریب پہنچ گیا۔ سعد زنگی رے کے باہر ایک میدان میں خیمہ ڈالے پڑا تھا۔ یہ خیال کر کے کہ یہ اہل رے کا لشکر ہے جو میری روک تھام کو آیا ہے سوار ہو کر لڑنے کو نکلا اور لڑائی چھیڑ دی لیکن جب اسکو یہ معلوم ہوا کہ خوارزم شاہ کی یہ فوج ہے میدان جنگ خالی کر دیا۔ خوارزمی لشکر نے گرفتار کر لیا۔

اس واقعہ کی خبر ازبک کو اصفہان میں پہنچی۔ خوارزم شاہ کے خوف سے تھرا گیا اصفہان کو خیر آباد لکھ رہا تھا ان کا راستہ لیا شارع عام کو چھوڑ کر جنگل اور پہاڑی دروں کو طے کرتا ہوا آذربایجان پہنچا۔ اپنے وزیر ابوالقاسم بن علی کو مغدرت نامہ لیکر اطاعت و فرمانبرداری کے اظہار کی غرض سے خوارزم شاہ کے دربار میں بھیجا۔ خوارزم شاہ نے اسکی معذرت کو قبولیت کا درجہ عنایت کیا اور ازبک نے خرچ سالانہ خوارزم شاہ کے خزانہ میں داخل کر دیا۔

ادھر نصرت الدین ابوبکر (سعد زنگی کا بیٹا) اپنے باپ کی گرفتاری کا حال سن کر کھل کھیلا۔ اپنے باپ کی معزولی کا اعلان کر کے عنان حکومت اپنے ہاتھ میں لے لی۔ ادھر خوارزم شاہ نے سعد زنگی کو اس شرط پر رہا کر دیا کہ قلعہ اصطخر خوارزم کو حوالہ کر دے اور باقی بلاد کا تیسرا حصہ مایہ کا بطور خرچ ادا کیا کرے۔ چنانچہ اس شرط کی ایفا کی غرض سے سرداران دولت خوارزمیہ کو

قلعہ اصطخر پر قبضہ لینے کو سعد زنگی کے ہمراہ روانہ کیا۔ شیراز پہنچنے پر یہ معلوم ہوا کہ نصرت الدین ابو بکر اپنے باپ کے خلاف حکومت فارس پر قابض ہو گیا ہے اور وہ شہر حوالہ کرنے کے خلاف ہے سعد زنگی کے بعض امراء نے نصرت الدین ابو بکر کو سمجھا بوجھا کر راضی کیا۔ باپ کی خدمت میں حاضر ہوا شیراز میں لے گیا اور عنان حکومت کو اپنے ہاتھ میں لیکر حکمرانی کرنے لگا۔ خوارزم شاہ کو باہویشہ تسلیم کے ایک نام کا خطبہ پڑھا۔ گویا اس طرح سادہ، قزوین، جرجان، ابهر، ہمدان، ہمدان، قم، قاشان اور کل بلاذجیل پر خوارزم شاہ کا قبضہ ہو گیا۔ اسکے مصاحب اور امراء کل شہروں پر متصرف و مستولی ہو گئے۔ امیر طاہرین کو ہمدان کی حکومت پر مامور کیا اور اپنے بیٹے رکن الدولہ نادر شاہ کو سجوں کا افسر اعلیٰ بنایا۔ جمال الدین محمد بن سائق شادی کو اسکی وزارت کا عہدہ عطا کیا۔

خوارزم شاہ کا خلافت مآب سے اپنے نام کا خطبہ پڑھنے کی درخواست خلافت مآب کا انکار

جسوقت خوارزم شاہ محمد بن نکش کا قدم، حکومت و سلطنت پر جیسا کہ چاہئے استقلال کے ساتھ جم گیا اور دائرہ حکومت وسیع ہو گیا سلاطین میں دربار خلافت بغداد میں درخواست بھیجی کہ بسطرح سلاطین

سلجوقیہ کے نام کا خطبہ پڑھا جاتا تھا بسطرح میرے نام کا خطبہ پڑھا جائے خلافت مآب نے درخواست کو قبولیت کا درجہ عنایت نہ فرمایا معذرت کرنے کی غرض سے شیخ شہاب الدین سہروردی کو خوارزم شاہ کے پاس روانہ کیا۔

خوارزم شاہ نے شیخ شہاب الدین سہروردی کی بید عزت کی نہایت تپاک سے استقبال کیا شیخ شہاب الدین نے تکریم کی ابتدا اس حدیث سے کی..... خوارزم شاہ دوزانو بیٹھ کر کمال ادب سے سنٹا رہا جو کچھ عرض و معروض کیا وہ

اصل کتاب میں اس مقام پر کچھ نہیں لکھا ہے۔

کا پہلو لے ہوئے تھا۔ شیخ بہت دیر تک وعظ و پند کرتا رہا۔ رسول اللہ صلی اللہ علیہ وسلم کے ارشادات کو جو بنو عباس کی ایذا اور تکلیف نہ دینے کے بارہ میں تھے کمال خوبی سے بیان کئے۔ خوارزم شاہ نے گزارش کی حاشا اللہ میں نے کبھی کسی بنی عباس کو کسی قسم کی ایذا اور تکلیف نہیں دی۔ شیخ کے وعظ سننے کا مجھ سے زیادہ استحقاق خلافت مآب کو ہے۔ مجھے ذریعہ معبرہ سے یہ خبر ملی ہے کہ خلافت مآب کے حکم سے بنی عباس کا ایک گروہ مدت دراز سے قید کی مصیبتیں جھیل رہا ہے، شیخ نے جواب دیا "خلافت مآب جب کسی شخص کو نظر اصلاح اور تادیب قید کی سزا دیتے ہیں تو مورد الزام نہیں ہو سکتے۔ اسی اصلاح کی غرض سے عثمان خلافت انکو دی گئی ہے" قصہ مختصر خوارزم شاہ نے شیخ کو رخصت کیا۔ شیخ بغداد واپس آیا۔

بعض کا بیان ہے کہ خوارزم شاہ نے بلاد جیل پر قبضہ حاصل کرنے کے بعد اس کا قصد کیا۔ کوچ و قیام کرتا عقبہ سرابا و پونجا۔ بید برف پڑا۔ حیوانات مر گئے۔ آدمیوں کے ہاتھ پاؤں کٹ کر گر گئے۔ شیخ شہاب الدین سہروردی، خلافت مآب کی طرف سے پیام لئے اس مقام پر خوارزم شاہ کے پاس پہنچا۔ وعظ و پند کیا۔ خوارزم شاہ کو خود گروہ پر ندامت ہوئی۔ عزیمت فسخ کر دی چنانچہ ۱۱۵ھ میں خوارزم واپس آیا۔ واللہ سبحانہ و تعالیٰ اعلم۔

خوارزم شاہ کا اپنے لڑکوں سے اور بلاد جیل وغیرہ پر فتوحات کا ملہ حاصل کرنے پر ملک کا تقسیم کرنا کے بعد اپنے ممالک مقبوضہ کو اپنے لڑکوں پر خوارزم

شاہ نے بول تقسیم کیا۔ خوارزم، خراسان اور ماژندران و لیعهد قطب الدین اور شاہ کو دیا، غزنی، بامیان، غور، بسٹ اور ہندوستان کے مقبوضات جلال الدین سنگھریس کو مرحمت کیا، کرمان، کیس، کران کی حکومت اپنے تیسرے بیٹے غیاث الدین شیر شاہ کو دی اور بلاد جیل کا رکن الدین غور شاہ کو حاکم بنایا۔

جلال الدین منکبرس اپنے سب بھائیوں سے بڑا تھا۔ لیکن یہ ولی عہد نہیں بنایا گیا۔ اس وجہ سے کہ قطب الدین اولغ شاہ کی ماں اور سلطان خوارزم شاہ کی ماں ترکمان خاتونوں کی ایک ہی قبیلہ بیاروت کی تھیں۔ بیاروت کا قبیلہ ترکمان خطا کے قبیلہ یک کی ایک شاخ ہے۔ ترکمان خاتون کا اپنے بیٹے سلطان خوارزم شاہ محمد بن تکش پر پورا پورا اثر تھا یہی وجہ تھی کہ بڑے بیٹے جلال الدین منکبرس کے ہوتے قطب الدین اولغ شاہ کو خوارزم شاہ نے اپنا ولی عہد مقرر کیا۔

وزیر السلطنت محمد ابن احمد سنوی نشی کاتب جلال الدین منکبرس نے اسکے اور اسکے باپ علاء الدین محمد بن تکش کے حالات میں لکھا ہے کہ خوارزم شاہ نے ولی عہد کے دروازہ پر بعد صلوٰۃ پنجگانہ پنجوقتہ نوبت بچوانے کی اجازت دی تھی جو ہر نماز کے بعد بجائی جاتی تھی، اس نوبت کو ذوالقرنین کے نام سے موسوم کرتے تھے۔ یہ نقارے تعداد میں تائیس تھے۔ سونا اور چاندی کے بنے تھے، جواہرات کی پتلی کاری تھی۔ میں نے اسکی روایت کو دوسروں کی روایت پر اسوجہ سے ترجیح دی ہے کہ یہ ان دونوں کے حالات سے بہ نسبت اوروں کے زیادہ واقف ہے۔

کرمان، مکران اور کیش پر موید الملک قوام الدین کا قبضہ تھا اور وہی ان مقامات کا واحد مستقل حکمراں تصور کیا جاتا تھا۔ سلطان خوارزم شاہ کی واپسی عراق کے بعد موید الملک قوام الدین نے سفر آخرت اختیار کیا، خوارزم شاہ نے اپنے بیٹے غیاث الدین شیر شاہ کو بجائے اسکے مقرر کیا جیسا کہ تم ابھی اوپر پڑھ آئے ہو۔

موید الملک قوام الدین ایک معمولی بازاری آدمی تھا، قسمت نے یاوری کی بادشاہت کے درجہ تک پہنچ گیا اسکی ماں، نصرت الدین محمد بن ایبہ والی زوزن کے محاصرے میں واپہ کی خدمت پر مامور تھی، موید الملک وہیں پیدا ہوا، وہیں نشوونما پائی، سن شعور کو پہنچا، نصرت الدین کی خدمت میں رہنے لگا۔ چند دنوں کے بعد نصرت الدین کے

سے نظام الملک کی شکایت کی کہ اس نے خوارزم کے فواح میں لوگوں سے تاوان لیا ہے سلطان نے اپنے ایک خواص کو اسکے قتل کا حکم دیدیا، ترکمان خاتون کو اسکی خبر لگ گئی، خواص کو اس فعل سے روک دیا۔ نظام الملک اپنی حالت پر بدستور قائم رہا اور سلطان اپنے حکم کو نافذ نہ کر سکا و اشد یوید بنصرہ من یشاء۔

چنگیز خان کا خروج	واپسی عراق کے بعد سلطان خوارزم شاہ کی خدمت میں بمقام پیشاپور ۶۱۵ھ
مادرار النہر پر قبضہ	میں چنگیز خان کی سفارت، معاہدہ تجارت اور مراسم اتحاد قائم کرنے
سلطان کی ہزیمت	کی غرض سے باریاب ہوئی چنگیز خان نے سفیروں کی معرفت قیمت

قیمتی جواہرات، مشک کے نانے، عنبر اور ریشمی کپڑے بطور تحفہ بھیجے تھے، ملک چین اور اسکے متصلہ بلاد ترک کے مفتوح کر لینے کی اطلاع دی تھی اور معاہدہ تجارت و اتحاد لکھنے کی استدعا کی تھی۔ سفیروں کا انداز گفتگو مبیاکانہ تھا، سلطان کو شبہ پیدا ہوا کہ شاید چنگیز خان لئے دہوکا اور فریب دینے کی غرض سے سفارت بھیجی ہے، اس وجہ سے نہ تو صاف طور سے معاہدہ کا اقرار کیا اور نہ انکار۔ محمود خوارزمی کو جاسوسی کی خدمت پر نامور کر کے چنگیز خان کے یہاں بھیج دیا۔ محمود خوارزمی نے واپس ہو کر چنگیز خان کی تحریر کی تصدیق کی اور یہ خبر دی کہ چنگیز خان نے ملک چین پر قبضہ کر لیا ہے شہر طوغاج پر بھی متصرف ہو گیا ہے، سلطان نے دریافت کیا، اسکے لشکر کی تعداد کیا ہے؟ جواب دیا "کچھ زیادہ نہیں ہے" سلطان خوارزم شاہ نے چنگیز خان کی درخواست کے مطابق معاہدہ تجارت و اتحاد لکھ کر سفیروں کو واپس کر دیا۔

بعد اسکے چنگیز خان کے ملک کے چند تاجر تجارتی مال لیکر انزار آئے۔ نیال خان (سلطان کا مائمنوں زاد بھائی) گورنر تھا، بیس ہزار فوج رکاب میں رہتی تھی۔ مال دہا گیا کو دیکھ کر منہ میں پانی بھر آیا دست درازی کی طبع و اسٹیگر ہوئی۔ شاہی دربار میں رپورٹ کر دی کہ یہ تاجر نہیں ہیں بلکہ جاسوسی کی غرض سے آئے ہیں، سلطنت کی طرف سے

انکی نگرانی کا حکم صادر ہو گیا، نیال خاں کو موقع مل گیا، بجائے نگرانی ان لوگوں کو پوچھنے
 طور سے قتل کر کے مال و اسباب ضبط کر لیا۔
 چنگیز خاں کو اسکی خبر لگی۔ سلطان کو ناراضی اور تہدید کا خط لکھا، بد عہدی پر نفرین
 کا اظہار کیا سلطان نے چنگیز خان کے ایلچی کو بجائے جواب دینے کے مار ڈالا۔ اور اس
 خیال سے کہ بسا اچنگیز خان اس خبر کو سننے کے خوارزم پر چڑھ نہ آئے سمرقند کی قلعہ بندی کی
 اور فوجیں مرتب کر کے چنگیز خاں کے ملک پر چڑھ گیا۔ رعایا سے تین برس کا خراج پیشگی
 وصول کیا دو برس کا خراج مصارف جنگ کے لئے اپنے ساتھ رکھا اور تیسرے برس کا
 خراج سمرقند کے محافظوں کو عنایت کیا۔ چنگیز خان اندولوں اپنے ملک میں موجود نہ تھا۔
 کشلی خاں بادشاہ ترک سے جنگ کرنے کو گیا ہوا تھا۔ سوائے عورتوں بچوں اور بوڑھوں
 کے کوئی نہ تھا خوارزم شاہ نے ان پر چھاپا مارا۔ قتل و غارت کر کے جو کچھ ہاتھ لگا لیکر واپس ہوا۔
 ہنوز خوارزم شاہ اپنی سرحد میں داخل نہیں ہوا تھا کہ چنگیز خاں کو اسکی اطلاع ہو گئی۔ فوراً
 تعاقب پر روانہ ہو گیا، خوارزم شاہ سے ٹڈ بھڑھوئی۔ سخت معرکہ پیش آیا۔ فریقین کی فوج
 کا زیادہ حصہ کٹ گیا۔ تین دن تک مسلسل لڑائی کا سلسلہ جاری رہا جو تھے روز خوارزم شاہ
 نے میدان چھوڑ دیا، حیوں پر پونچھتا تار یوں کے نتیجہ کے انتظار میں قیام کیا۔ چنگیز خاں
 نے تعاقب کی غرض سے قدم بڑھایا۔ خوارزم شاہ نے حیوں کا مورچہ بھی خالی کر دیا اور
 اپنی فوج کو ماوراء النہر، انزار، بخارا، سمرقند، ترمذ اور جند کے شہروں میں چنگیز خاں
 کے طوفان بے ایتنازی کی روک تھام کی غرض سے پھیلا دیا۔ تستان کو جو اسکا ایک نامی
 سردار ہونے کے علاوہ حاجب تھا، بخارا کی حفاظت پر مامور کیا۔ چنگیز خاں نے پہلے انزار
 کا محاصرہ کیا۔ اہل انزار لڑتے لیکن کامیاب نہ ہوئے۔ چنگیز خاں نے برد تین لے لیا۔ امیر نیال
 خاں جسے چنگیز خاں کے تاجروں کو قتل کر کے مال و اسباب چھین لیا تھا گرفتار ہو کر پیش کیا گیا
 چنگیز خاں نے چاندی بگھلا کر کانوں اور آنکھوں میں ڈلوادی، مر گیا، بعد اسکے بخارا

کی طرف بڑھا شہر کو امان و صلح سے مفتوح کر کے قلعہ بخارا پر محاصرہ ڈالا۔ اہل قلعہ چند دنوں
 لڑنے بالآخر سمجھوں نے ہتھیار ڈال دیے بظاہر یہ معلوم ہوتا تھا کہ اہل قلعہ اسکی خونریزی
 کے ہاتھوں سے بچ جائینگے لیکن ایسا نہ ہوا اس نے انکے ساتھ بد عہدی کی اور قلعہ پر قبضہ
 کر کے سمجھوں کو گرفتار کر لیا اور قتل کا حکم دیدیا۔ بخارا کے بعد سمرقند کی بارسی آئی، اہل سمرقند
 بھی اسی کشتی پر سوار کر کے اُتارے گئے انکے ساتھ بھی اہل بخارا کا سا برتاؤ برتا گیا یہ واقعات
 ۹۱۹ء کے ہیں۔

بعد اسکے سلطان خوارزم شاہ کی ماں کے چند قرابت مندوں کے جو سرداری کے رتبہ
 سے سرفراز تھے چنگیز خاں کو خط لکھا، خوارزم اور خراسان پر قبضہ کرنے کی تحریک کی اور اس
 خط کو ایک ایسے شخص کی معرفت روانہ کیا کہ اس نے اس خط کو سلطان کی خدمت میں پیش کر دیا
 سلطان نے غور سے پڑھا، اپنی ماں اور اسکے قرابت مندوں کی طرف سے شبہ و بدگمان ہو گیا
 خوارزم شاہ کا خراسان | جو وقت سلطان خوارزم شاہ کو انزار، بخارا اور سمرقند پر چنگیز خاں
 بعد ازان طبرستان کی طرف | کے قبضہ کر لینے کی خبر موصول ہوئی اور گورنر بخارا معہ ودے چند
 جانا اور موت | اشخاص کے ساتھ جان بچا کر سلطان کی خدمت میں پہنچا، اسی

وقت سلطان خوارزم شاہ نے جیوں کو عبور کیا۔ تاتاریوں کا گروہ جو اسکے رکاب میں
 تھا، اور نیز غلام الدین والی قندہار سلطان کی سب سے علیحدہ ہو کر واپس آیا۔ اس کے
 لوگوں کے قلوب ہل گئے، خوف اور ہراس کی کوئی انتہاء نہ رہ گئی۔

چنگیز خاں نے بیس ہزار سواروں کو خوارزم شاہ کے تعاقب پر مامور کیا۔ یہ مغربی تاناری
 اگلا تے ہیں وجہ تسمیہ یہ ہے کہ انکو چنگیز خاں نے خراسان کے غرب کے تاراج کرنے کو بھیجا
 تھا۔ چنانچہ انہوں نے مغربی خراسان کو تاخت و تاراج کیا۔ ٹوٹ مار کرتے بلا دریغ و تکرار
 پہنچ گئے۔ جس طرف سے گزرتے کھیتوں اور باغات کو ویران آبادی کو برباد اور پیر میدان
 کر دیا۔ سلطان خوارزم شاہ بحال پریشان نیشاپور پہنچا لیکن مغربی تاتاریوں کے تعاقب

نے نیشاپور میں بھی قیام کرنے دیا۔ عراق کی طرف چلا گیا اور مال و اسباب کو ایک قلعہ میں
و دیعت کے طور پر رکھ گیا۔

نشی نے اپنی کتاب میں لکھا ہے کہ امیر تاج الدین بسطامی نے مجھ سے بیان کیا ہے کہ
جو وقت خوارزم شاہ کوچ و قیام کرتا عراق تک پہنچا مجھے حاضر کی اجازت دی،
اسکے روبرو دس بڑے صندوق موتیوں سے بھرے ہوئے رکھے تھے جسکی قیمت کوئی
نہیں لگا سکتا تھا۔ ان میں سے دو صندوق میں قیمتی قیمتی جواہرات بھرے تھے جسکی قیمت ملک
عراق کی قیمت کے برابر ہوگی مجھ کو سلطان نے قلعہ اردہز میں بطور امانت رکھ آنے
کا حکم دیا۔ اسلئے اردہز نہایت مضبوط قلعہ تھا۔ چنانچہ میں نے اس حکم کی تعمیل کی
اور قلعہ میں پہنچا دینے کی رسید لیکر شاہی دربار میں حاضر کر دی۔ بعد اسکے جب چنگیز خانی
نے عراق کو فتح کیا تو ان صندوقوں کو بھی لے لیا۔

قصہ مختصر خوارزم شاہ نیشاپور سے مازندران کی طرف گیا اور مغربی تاتار اسکے
تغائب میں تھے مجبوراً مازندران کو چھوڑ کر ہمدان کے نواح میں چلا گیا۔ مغربی تاتاریوں
نے چھاپا مارا خوارزم شاہ کسی طرح پہنچ کر بلا وجہیل پہنچا۔ اسکا وزیر عماد الملک محمد بن
... اس واقعہ میں مارا گیا۔ سائنس بھر پر ایک گانوں میں قیام پذیر ہوا۔ جیسا کہ
اسکی نیک عادت تھی صلوٰۃ تسبیح اور تلاوت قرآن میں مصروف ہوا۔

چنگیز خانی تاتاریوں نے خوارزم شاہ کو ہاں بھی چین سے بیٹھنے نہ دیا۔ دو بارہ چھاپا
مارا خوارزم شاہ کشتی پر سوار ہو کر دریائے جہر کر گیا اور خوزستان تاتاری اپنا سامنہ لیکر رہ گئے۔ تاتاری
وغاسرواپس ہوئے۔ خوارزم شاہ نے دریائے جہرستان کے ایک جزیرہ میں پہنچ کر طرح اقامت
ڈالی اور وہیں رہنے لگا۔ مرض الموت نے آکر گھیر لیا۔ اہالیان مازندران بیمار داری کرتے
تھے۔ اس امید پر کہ اگر زمانہ نے پلٹا کھا یا تو اس خدمت کے صلے میں خوارزم شاہ ان کو

اصل کتاب میں اس مقام پر خالی جگہ ہے۔

جاگیریں دیگا۔ صوبجات کی گورنری پر نامور کریگا۔ لیکن خوارزم شاہ کو اس کا موقع نہ ملا۔
 شہدہ میں موت کے آغوش میں ہمیشہ کے لئے سو گیا۔ اور اسی جزیرہ میں دفن کر دیا گیا۔
 اکیس سال حکومت کی۔ جلال الدین منکبرس (خوارزم شاہ کا بیٹا) نے اہل مازندران کی
 کل امیدوں کو جو خوارزم شاہ سے متعلق تھیں پوری کیا۔

خوارزم شاہ نے بوقت وفات اپنے بڑے بیٹے جلال الدین منکبرس کو اپنا ولیعهد
 مقرر کیا۔ اور اپنے چھوٹے بیٹے قطب الدین اولاغ شاہ کو ولیعهدی سے برطرف کر دیا۔

ترکمان خاتون (مادر خوارزم شاہ) کو خوارزم میں ان واقعات کی خبر موصول ہوئی۔ پادشاہ
 کے نیچے سے زین نکل گئی۔ چنگیز خانیوں کے خوف سے خوارزم کو چھوڑ دینے کا قصد کیا۔ تقریباً
 بیس ہزار لشکر اور ان بادشاہوں کو جو اس وقت خوارزم میں قید تھے قتل کر کے بھاگ نکلے
 مازندران کے قلعوں میں سے قلعہ ایلان میں پونچ کر قیام اختیار کیا۔

مغربی تاتاری جو خوارزم شاہ کے تعاقب میں گئے تھے دریائے جہرستان کو خوارزم شاہ
 کے عبور کر جانے کے بعد واپس ہوئے مازندران پر لیٹا گیا۔ چنانچہ مازندران کے کل قلعوں کو
 سر کر لیا۔ جو کچھ ہاں اسباب و مال تھا لوٹ لیا۔ مازندران کے قلعوں نہایت مضبوط و
 مستحکم اور دشوار گزار تھے۔ کسی زمانہ میں مفتوح نہیں ہوئے تھے۔ جب مسلمانوں نے
 شاہان فارس کے مقبوضہ بلاد کو مفتوح کیا تھا اور انکی حکومت کا پھر یہ عراق سے ہمسایہ
 خراسان تک کامیابی کی ہو میں لہرا ہا تھا اس وقت بھی یہ قلعوں مسخر نہیں ہوئے تھے
 مسلمانوں نے صرف خراج لینے پر اکتفا کیا تھا۔ ۹۰۰ھ میں بزمانہ حکومت سلیمان بن
 عبد الملک (بنو امیہ کے خاندان کا ایک خلیفہ تھا) یہ قلعوں مفتوح ہوئے تھے بعد اسکے
 چنگیز خانی ترکوں نے یکے بعد دیگرے کل قلعوں کو سر کیا۔ قلعہ ایلان میں ترکمان خانوں پر
 محاصرہ ڈالا تاکہ اس قلعہ کو بھی صلح کے ساتھ مفتوح کر لیا اور ترکمان خاتون کو گرفتار کر لیا۔
 فاضل ابن اثیر کا بیان ہے کہ مغربی تاتاریوں نے اور ترکمان خاتون سے جبکہ وہ خوارزم

سے مازندران کی طرف بھاگ کر آرہی تھی اثنار راہ میں بڈبھیر ہو گئی چاروں طرف سے گھیر لیا اور گرفتار کر لیا ترکمان خاتون کے علاوہ اور شاہزادیاں بھی جو اسکے ہمراہ تھیں گرفتار کر لی گئیں۔ تاتاریوں نے ان کو اپنے گھروں میں ڈال لیا۔ دوش خاں ولد چنگیز خان نے بھی ان میں سے ایک شاہزادی کے ساتھ شادی کر لی تھی۔ ترکمان خاتون نہایت ذلت اور مسکنت سے تاتاریوں کے قید میں رہی۔ چنگیز خان کی طرف سے اسکو بھی ایک جوان کھانا ملتا تھا جیسا کہ اور شاہزادیوں کو ملتا تھا نظام الملک (خوارزم شاہ کا وزیر) ترکمان خاتون کے ساتھ تھا۔ یہ بھی چنگیز خان کے قبضہ میں پڑ گیا۔ چونکہ چنگیز خان کو یہ معلوم ہو گیا تھا کہ سلطان اس سے ناراض تھا اسوجہ سے اس کی عزت کرتا تھا اور اکثر خرچ وغیرہ کے معاملات میں اس سے مشورہ کرتا تھا۔ پھر جب دوش خاں نے خوارزم پر قبضہ کر لیا اور سلطانی حرم کو گرفتار کر لیا۔ جنہیں گانے والی چند عورتیں بھی تھیں۔ انہیں سے ایک عورت اپنے کسی خادم کو دی۔ اس عورت نے تاتاری خادم کی خواہشات کو نگر اور یا اپنے پاس پھینکنے نہ دیا۔ اور نظام الملک کے یہاں جا کر پناہ لی۔ اس خادم نے چنگیز خان سے شکایت کی اور وزیر نظام الملک کو اس عورت کی آشنائی سے متہم کیا۔ چنگیز خان نے وزیر نظام الملک کو سرور بار طلب کر کے اس جرم کا مجرم قرار دیکر مار ڈالا۔

خوارزم شاہ کی وفات کے بعد تاتاریوں کا عراق سے آذربائیجان وغیرہ کی طرف قتل و غارت کرنے ہوئے جانا

مغربی تاتاری شاہ میں خوارزم شاہ محمد بن نکش کے لقب میں رہے پونچھے اور جب وہ ہاتھ نہ آیا تو بہدان کی طرف نوسٹے۔ اثنار راہ میں جو دیہات، قصبات اور شہر ملے تاج کر ڈالے۔ اہل بہدان نے اس ہلو فان بے امتیازی کی آمد کی خبر پا کر مال و اسباب قیمتی قیمتی کپڑے اور مویشیاں جس قدر فراہم کر سکے فراہم کر کے بحکم ع دہن سگ بلقمہ دوختہ بہ نویر سے تاتاریوں کے پاس حاضر کر دیا، چنانچہ ان ہاتھ سے انکی عزت و آبرو اور جان بچ گئی۔ زنجان کی طرف بڑھے۔ اہل زنجان نے بھی اسطریقہ کو اختیار کیا۔ یہ بھی بال بال بچ گئے، قزوین پر دھاوا کیا اہل قزوین خم ٹھوک کر مقابلہ پر

آئے، لڑے، مغربی تاتاریوں نے ان پر محاصرہ ڈالا اور بزور تیغ لڑ کر ان کو سر کیا، سچے
خونریزی ہوئی۔ بیان کیا جاتا ہے کہ قزوین میں چالیس ہزار سے زیادہ آدمی کام آئے۔
بعد اسکے جاڑو کا موسم آگیا۔ برف گرنا شروع ہو گئی۔ قتل و غارت کرتے ہوئے جیسا کہ
انکی عادت تھی آذربایجان کی طرف روانہ ہوئے۔ اسوقت ازبک بن بہلوان والی آذربایجان
تبریز میں مقیم تھا۔ لہو و لعب میں مصروف، خواہشات نفسانی میں منہمک انتظام ملک سے
غافل رنگ رلیاں میں پڑا ہوا تھا۔ اسکو بھی سوچ پڑا کہ اس نے مغربی تاتاریوں سے خط
و کتابت کر کے کچھ دے کر اپنے کو انکے شر سے بچا لیا، سیلاب کی طرح ہوقان کی طرف واپس
ہوئے تاکہ جاڑو کا موسم کسی ساحل پر قیام کر کے گذاریں۔

بعد اسکے بلا و کرج پر چڑھائی کی۔ کرج نے مقابلہ کیا۔ سینہ سپر ہو کر لڑے لیکن تاتاری
ہوقان کو روک نہ سکے میدان چھوڑ دیا۔ تاتاریوں نے نہایت بیرحمی سے پامال کیا۔ ادھر
کرج نے ازبک والی آذربایجان اور اشرف بن عادل بن ایوب والی خلاط کی خدمت میں
ایٹھی بھیجے تاتاریوں کے مقابلہ پر امداد طلب کی ادھر اقرش (ازبک کا ازاد غلام) تاتاریوں
سے مل گیا۔ ترکمان اور اکراد کی فوج کثیر اسکے رکاب میں تھی تاتاریوں کے ساتھ کرج پر
چڑھ گیا قتل و غارت کرتے ہوئے بلقین (بلقان) تک پہنچ گئے کرج خم ٹھونک کر مقابلہ
پر آئے۔ پہلے اقرش سے مقابلہ ہوا بعد اسکے تاتاریوں نے یلغار کیا کرج کو ہزیمت ہوئی
کرج کی بیشمار فوج کٹ گئی۔ یہ واقعہ ماہ ذیقعدہ ۷۱۵ھ کا ہے۔

مغربی تاتاری مہم کرج سے فارغ ہو کر مراغہ کی جانب لوٹے۔ تبریز ہو کر گزرے۔ والی
تبریز نے جیسا کہ اسکی عادت تھی اسی طرح پیش آیا۔ تحایف اور ہدایا پیش کئے۔ جو کچھ ہو سکا نقد
و جنس جمع کر کے نذر کیا۔ قتل و غارت کرتے ہوئے مراغہ پہنچے۔ مراغہ کی والیہ ایک عورت
تھی۔ چند دن تک مقابلہ کرتی رہی۔ بالآخر ماہ صفر ۷۱۵ھ میں تاتاریوں نے دبا لیا۔
اور جی کھول کر پامال کیا۔

مراغہ سے فارغ ہو کر اربل پر یلغار کیا مظفر الدین بن اس شہر کا حاکم تھا۔ اس نے بدر الدین والی موصل سے امداد طلب کی۔ بدر الدین نے مظفر الدین کی کمک پر جوہیں بھیجیں اور خود سرحدی بلا کی حفاظت کی غرض سے تیار ہوا۔ اتنے میں خلیفہ ناصر کا فرمان آپہنچا۔ لکھا تھا کہ ”تم مع اپنی فوج دوققا میں جا کر قیام کرو اور عراق میں تاتاریوں کو گھسنے نہ دو“ چنانچہ اسلامی فوجیں دوققا میں مجتمع ہوئیں، خلیفہ ناصر نے اپنے مملوک بشتمر (قشمر) کو آٹھ سو نامی نامی سرداران کی جمعیت سے مظفر الدین کی کمک کو روانہ کیا اور کل لشکر کی قیادت مظفر الدین کو مرحمت فرمائی۔ لیکن دونوں جرئت ایک دوسرے سے خائف و غور ہو کر باہم تیغ و سپر نہ ہوئے۔

اسلامی لشکر کے متفرق ہونے کے بعد تاتاری طوفان ہمدان کی طرف بڑھا۔ ہمدان میں ان لوٹیروں کی طرف سے ایک شخہ اسی زمانہ سے رہتا تھا جبکہ انہوں نے پہلی مرتبہ ہمدان پر قبضہ کیا تھا۔ شخہ کو حکم دیا کہ اہل ہمدان سے مال اسباب اور زر نقد وصول کر کے حاضر کرو، ہمدان کا رئیس ایک نہایت شریف شخص علوی خاندان کا تھا۔ اہل ہمدان روتے پٹتے رئیس ہمدان کے پاس گئے۔ کل حالات بتلائے شخہ کے جبر و تعدی کی شکایت کی، رئیس علوی نے جواب دیا ”سوائے اسکے کہ تاتاریوں کا مطابہ پورا کیا جا کوئی چارہ کار نہیں ہے“ اہل ہمدان بگڑ گئے، سخت وسست کہا اور تاتاریوں کے شخہ کو ہمدان سے نکال دیا تاتاریوں سے لڑنے پر آمادہ ہو گئے۔ رئیس علوی کو یہ بات پسند نہ آئی، ہمدان کے قریب ایک قلعہ میں جا کر قلعہ بند ہو گیا۔ تاتاریوں نے شہر پر یلغار کیا اور بزور تیغ شہر پر قبضہ کر کے خون کا دریا بہا دیا، کئی دن قتل عام ہوتا رہا۔

ہمدان سے فارغ ہو کر تاتاریوں نے آذربایجان کی جانب معاودت کی اور دبیل قبضہ کر کے اہل اردبیل کو قتل، انکے مکانات کو ویران کھیتوں اور باغات کو برباد و تباہ کر دیا۔ بعد اسکے تبریز کی بارہی آئی، ہنوز تاتاری تبریز تک نہیں پہنچے تھے کہ اوزبک بن بہلوان والی

اور بایجان و آران نے تاتاریوں کے خون سے تبریز چھوڑ دیا۔ نقجوان کی طرف چلا اور اپنے اہل و عیال کو خودی بھیج دیا، شمس الدین طغرامی تاتاریوں سے مقابلہ کرنے پر اٹھ کھڑا ہوا شہر کی عنان حکومت ہاتھ میں لی، اہل شہر کو مجتمع کر کے تسلی و تشفی دی۔ ایک حد تک شہر کی حفاظت کا بندوبست کیا۔ اتنے میں غارت گر تاتاری ہوئی گئے۔ اہل شہر کی مستعدی اور حفاظت کا حال سن کر حملہ سے رکے اور اہل شہر کے پاس مصالحت کا پیام بھیجا۔ اہل شہر نے ایک سین و مقرر مال دیکر انکے ظلم و ستم سے اپنے کو بچا لیا۔

تاتاری لوٹے تبریز کو چھوڑ کر شہر سراو پر چڑھ گئے اہل شہر کو اپنی غارتگری اور ٹوٹ کا نشانہ بنایا تباہ و برباد کر کے بلقان کی جانب بڑھے۔ ہر چار طرف سے محاصرہ کر لیا ہنوز جنگ کی نوبت نہیں آنے پائی تھی کہ تاتاریوں نے اہل شہر کی درخواست پر اپنے ایک سردار کو بطور ایچی شرائط صلح طے کرنے کو اہل شہر کے پاس بھیجا۔ اہل شہر کی شامت آئی۔ تاتاری سردار کو مار ڈالا پھر کیا تھا۔ ماہ رمضان ۷۱۰ھ میں بزور تیغ شہر پر قبضہ کر لیا، ایک قیامت برپا ہو گئی۔ قتل و غارتگری کے دروازے کھل گئے، مار دھاڑ شروع ہو گئی۔ بلا اتنی بے پروا، عورت، جوان اور بوڑھے قتل کئے گئے۔ حمل والی عورتوں کے پیٹ چاک کر کے بچوں کو بھی قتل کیا۔ عورتوں کی بے ابروی کر تے اور پھر انکو قتل کر ڈالتے تھے۔ غرض کہ کوئی قبیلہ قتل ایسا نہ تھا کہ جسکو ان لوٹے تاتاریوں نے نہ کیا ہو۔ قرب و جوار کے دیہات اور قصبات دیران و برباد ہو گئے۔ آبادی اور انسانوں کا کہیں نشان باقی نہ رہا۔

بیلقان کو برباد کر کے آران کے پایہ تخت گنچہ پر چڑھائی کی۔ اہل گنچہ نے معقول طور پر قلعہ بندی کر لی تھی۔ غلہ و غیرہ کا ذخیرہ کافی مقدار پر مہیا کر لیا تھا۔ تاتاریوں نے یہ رنگ دیکھ کر مصالحت کی گفتگو شروع کی، چنانچہ اہل گنچہ نے جو کچھ تاتاریوں نے مطالبہ کیا دیکر مصالحت کر لی۔

مصالحت گنچہ کے بعد آذربایجان اور آران کے صوبہ میں کوئی شہر انکے دستبرد

سے باقی نہ رہا کسی کو مصاحت سے اور کسی کو لڑ کر سر کیا۔ اس صوبہ میں اب صرف وہ رقبہ باقی رہ گیا تھا جس پر کرج کا قبضہ تھا۔ پس تاتاریوں نے کرج کے مقبوضات کی طرف قدم بڑھایا۔ کرج انکی آمد سے بہت پہلے مطلع ہو گئے تھے، فوجیں، غلہ کے ذخیرے اور آلات حرب ضرورت سے زیادہ فراہم کر رکھا تھا۔ سینہ سپر ہو کر اپنی سرحد سے نکل کر تیغ و سپر ہوئے کرج کی فوج میدان جنگ سے گھونگھٹ کھا گئی۔ تاتاریوں نے کرج کو مار کر پھینے پٹا دیا تقریباً تیس ہزار کرج میدان میں کام آگئے۔ میدان جنگ سے بھاگ کر اپنے پایہ تخت بلعین میں جا کر دم لیا۔ کرج کے بادشاہ نے فوجیں فراہم کیں اور انکو مرتب کر کے تاتاریوں کے مقابلہ پر دوبارہ روانہ کیا لیکن کرج ہمت ہار گئے۔ مقابلہ سے جی چڑا کر اوٹے پاؤں بلعین واپس آئے۔ تاتاریوں نے کرج کے کل مقبوضات پر قبضہ کر لیا جس طرح سے چاہا بر باد باہ کیا۔ لیکن ملک کے اندرونی حصہ کو اسوجہ سے تاراج نہ کر سکے کہ راستہ نہایت دشوار گزار اور تنگ تھا کثرت سے درے اور سر بفلک پہاڑ کھڑے تھے۔

بلاد کرج سے واپس ہو کر دربند شروان کی طرف قدم بڑھایا، شہر شماخی پر محاصرہ ڈالا۔ لڑائی شروع ہو گئی۔ تاتاری لڑتے بھڑتے شہر پناہ کی دیوار تک پہنچ گئے۔ سیڑھیاں نہ تھیں شہر پناہ پر کس طرح چڑھتے۔ مقتولوں کی لاشوں کو ایک دوسرے پر رکھ کر تیلہ سا بنا لیا اور اسکے ذریعہ سے شہر پناہ کی دیوار پر چڑھ گئے۔ محافظوں کو قتل کر کے شہر میں داخل ہو گئے۔ جو سامنے پڑا مار ڈالا گیا جو مال نظر آیا لوٹ لیا گیا۔ کوئی بھی انکے ظلم و ستم سے نہ بچا۔ تین دن تک قتل عام ہوتا رہا۔

شماخی کی تاراج سے فارغ ہو کر دربند کو عبور کرنے کا قصد کیا لیکن عبور نہ کر سکے شروان بادشاہ دربند شروان کے پاس پیام بھیجا کہ کسی کو شرانط صلح طے کرنے کی عرض سے ہمارے پاس بھیج دو، شروان شاہ نے اپنے چند امراء کو تاتاریوں کے پاس بھیج دیا۔ تاتاریوں نے ان میں سے اکثر کو قتل کر ڈالا باقی ماندگان کو گرفتار کر لیا دھکی دی "کہ اگر تم ہمکو دربند کے عبور

کرنے کا راستہ نہ بتاؤ گے تو ہم تمکو بھی تمہارے ساتھیوں کی طرح مار ڈالیں گے۔ چنانچہ ان لوگوں نے جان بچانے کی غرض سے در بند کو عبور کرنے کا راستہ بنا دیا بلکہ انہیں لوگوں کی رہبری کی وجہ سے در بند کو عبور کر کے در بند شروان کی کشادہ زمیں اور ہموار ملک میں پہنچ گئے۔ اس صوبہ میں قفقاق، لان، لکزر اور بہت سے جرگے ترکوں کے آباد تھے جس میں سلیمان بھی تھے اور کفار بھی۔ تاتاریوں نے ان لوگوں پر یلغار کیا، عام طور سے کل باشندوں پر بلا اتیاز قتل و غارتگری کا ہاتھ بڑھایا۔ قفقاق اور لان نے سینہ سپر ہو کر مقابلہ کیا۔ لوہیر سے تاتاری انکو مغلوب نہ کر سکے۔ میدان سے واپس ہو کر قفقاق کو پیام دیا کہ آؤ ہم اور تم صلح کریں ہم اور تم ایک ہی قبیلہ کے ہیں۔ لان سے ہکو نبٹ لینے دو۔ تم لوگ لان کو بلا وجہ ادا دیتے ہو تم اور وہ نہ ایک خاندان کے ہو اور نہ ایک مذہب کے، قفقاق اس دم بٹی میں آگئے۔ لان کا ساتھ چھوڑ دیا۔ لان پر تاتاریوں نے حملہ کیا اور یکے بعد دیگرے انکے شہروں پر قبضہ کر کے قفقاق پر بھی ہاتھ صان کرنا شروع کیا۔ جو قفقاق والے دور و دراز مقامات پر رہتے تھے ان میں سے بہترے بلاد روس میں چلے گئے، بہتروں نے پہاڑوں اور جنگل میں جا کر پناہ لی۔ قفقاق صلح کا خواب دیکھتے ہی رہے اور تاتاریوں نے آہستہ آہستہ انکے شہروں کو بھی سر کر لیا۔ قفقاق کا بجز زرخیز اور سب سے بڑا شہر سراس (سوداق) کو بھی لے لیا جو دریائے نیطش متصل خلیج قسطنطنیہ پر واقع تھا اور جنکو قفقاق کی تجارت اور تجارتی بندرگاہ ہونے کا فخر حاصل تھا۔ اس شہر کے اکثر باشندگان نے بھی بخوف جان و آبرو پہاڑوں میں جا کر بسیرا لیا اور بعض نے بلاد روم قلیج ارسلان کی حکومت میں جا کر سکونت اختیار کی۔ بعد اسکے تاتاریوں نے ۱۱۹۷ء میں بلاد قفقاق سے روس کی مملکت کا قصد کیا۔ روس کا ملک، قفقاق کے ملک سے ملا ہوا تھا۔ یہ بہت بڑی وسیع سلطنت تھی۔ یہاں کے رہنے والے مذہب عیسائی کے پابند تھے روسیوں نے انکی آمد کی خبر پا کر فوجیں مرتب اور مہیا کیں اور اس قصد سے کہ تاتاریوں ہی کے ملک میں چل کر لہنا چاہتے، نکل پڑے، قفقاق کی بھی فوجیں

روسیوں کے ساتھ تھیں تاتاریوں نے یہ سکر کہ روس جنگ کو آ رہا ہے پیچھے ہٹے۔ روسیوں نے یہ خیال کر کے تاتاری جنگ و مقابلہ سے جی چڑا رہے ہیں بڑھے۔ کئی منزل تک یہی حالت رہی کہ تاتاری آج جس منزل کو چھوڑ جاتے تھے دوسرے دن روسی اس پر قابض ہو جاتے تھے بالآخر تاتاریوں نے پلٹ کر حملہ کیا۔ روسی اور قفقازی مقابلہ نہ کر سکے پسا ہوئے۔ تاتاریوں نے قتل و غارتگری شروع کر دی۔ بچد خونریزی ہوئی۔ ہزاروں قید کر لئے گئے باقی ماندگان اپنے ملک سے دست کش ہو کر کشتیوں پر سوار ہو کر مسلمانوں کے ملک میں چلے گئے تاتاریوں نے انکے ملک پر قبضہ کر لیا۔

روس اور قفقاز کو سر کر کے ان لوٹیروں نے آخری سال ۱۲۲۰ء میں بلغار پر دھاوا کیا اور بلغار نے انکی آمد کی خبر پا کر مقابلہ کی تیاری کی۔ چند مقامات پر فوج کے چند دستوں کو کین گاہ میں بیٹھایا اور بانی ماندہ فوج مقابلہ کی غرض سے میدان میں آئی۔ تاتاریوں سے تیغ و سپر ہوئی۔ بلغاری فوج لڑتے لڑتے پیچھے ہٹی۔ تاتاری جوش مردانگی میں بڑھنے لگے تا آنکہ کینگاہ سے نکل آئے بلغاری فوج نے کینگاہ سے نکل کر تاتاریوں پر پیچھے سے حملہ کیا اور بلغار کی وہ فوج جو آہستہ آہستہ پیچھے ہٹ رہی تھی تلوار میں کینج کر پلٹ پڑی تاتاریوں کو دو طرف کی مارنے پر نشان کر دیا۔ گھبرا گئے کچھ بنا سے نہ بنی، سب کے سب کام آگئے، معدودے چند کسی طرح جان بچا کر بھاگے اور چنگیز خاں سے طاقان میں جا کر لے۔ قفقاز اپنے ملک واپس آئے اور عنان حکومت اپنے ہاتھ میں لی۔ واسطہ سوید بنصرہ من بشار۔ یہ حالات مغربی تاتاریوں کے تھے جو خراساں کے مغربی شہروں کے تاراج کرنے کو گئے تھے۔

انبار خراسان بعد | تم اوپر خوارزم شاہ کی وفات اور مغربی تاتاریوں کا اسکے تعاقب میں
وفات خوارزم شاہ | روانہ ہونے اور شہزادوں اور ملکوں کو تاراج کرنے کے واقعات
پڑھ آئے ہو۔

چنگیز خاں نے خوارزم شاہ کی ہر میت اور فرار کے بعد جو وقت کہ وہ عمر قد میں تھا اپنی فوج کو چند حصوں پر منقسم کیا۔ ایک حصہ کو ترمذ کی طرف روانہ کیا جس نے کلات پر دھاوا کیا جو جیحوں کی جانب نہایت مستحکم اور مضبوط قلعہ بنا تھا۔ اس قلعہ کو اور نیز اسکے گرد و نواح کے مقامات کو ان لوگوں نے سر کر لیا نہایت بہرہ ریزی سے تاخت تاراج کیا دوسرے حصہ کو فرغانہ کو پامال کرنے پر مامور کیا۔ تیسرے حصہ کو خوارزم کی طرف چوتھے حصہ کو خوزستان اور پانچویں کو خراسان کی طرف بڑھنے کا حکم دیا۔

چنگیز خانی لشکر کا جو حصہ خراسان کے سر کرنے پر مامور ہوا تھا اس نے بلخ پر لیٹا کر لیا۔ بلخ میں صلح اور امان سے فتح کیا۔ نہ کسی کو قتل کیا اور نہ بوٹ اور غارتگری سے اپنے ہاتھ کو زنگا اپنے شہنشاہ (پولٹیکل افسر) کو بلخ میں کھرا کر زوزن، میمند، اندخوی اور فاریاب کی طرف روانہ ہوا۔ صلح اور آشتی سے ان شہروں پر قبضہ حاصل کیا۔ کسی شخص کو کسی قسم کی تکلیف نہ دی۔ صرف یہ خدمت ان لوگوں سے لی جاتی تھی کہ انکے ساتھ ہو کر انکے مخالفوں سے لڑنا پڑتا تھا۔ بعد اسکے طالقان پر پہنچے۔ طالقان ایک وسیع صوبہ چند شہروں پر مشتمل تھا۔ اس میں ایک قلعہ منصور کوہ نامی تھا۔ جسکی مضبوطی اور استحکام کو دوسرے قلعہ نہیں پہنچ سکتے تھے۔ تاتاریوں نے اس قلعہ پر محاصرہ ڈالا۔ چھ ماہ کا محاصرہ کئے رہے کابینہ کی صورت نظر نہ آئی تھی نہ آئی۔ چنگیز خاں پسند کر خود اس قلعہ کے محاصرہ پر آیا علاوہ چھ ماہ سابق کے چار ماہ اور محاصرہ ڈالے رہا۔ لیکن سر نہ ہوا۔ روز آئے لڑائی ہوتی تھی نتیجہ کچھ نہیں نکلتا تھا۔ چنگیز خاں نے فوج کو حکم دیا کہ جنگل سے لکڑیاں کاٹ کر لائے اور اسکو قلعہ کے مقابل جمع کر کے اسپر مٹی ڈالنے پھر اسپر لکڑیاں رکھے اور مٹی ڈالے تاکہ قلعہ کی بلندی کے مقابلہ پر ایک ٹیلہ بن جائے۔ فوج نے نہایت تیزی سے اس حکم کی تعمیل کی، اہل قلعہ نے اپنی ہلاکت اور قلعہ کے مفتوح ہونے کا یقین کر کے دروازہ کھول دیا۔ دفعہ حملہ کرتے ہوئے نکل آئے۔ سواروں کا رسالہ مارنے دھاڑتے نکل گیا۔ پہاڑوں اور جنگلوں کو طے کرتا ہوا بیچ گیا باقی رہے

پیادے۔ وہ مارڈلے گئے۔ تاتاریوں نے شہر اور قلعہ میں داخل ہو کر قتل عام شروع کر دیا۔ جنگجو
دیکھا مارڈالا جو کچھ پایا لوٹ لیا۔

بعد اسکے چنگیز خان نے اپنے داماد قفچاق توین کو خراسان، مرو اور ساوا کی جانب
روانہ کیا اگرچہ قفچاق انہیں لڑائیوں میں کام آگیا لیکن تاتاریوں نے محاصرہ سے ہاتھ نہ کھینچا۔ برابر
حصار کئے ہوئے لڑتے رہے تاکہ کامیاب ہو گئے۔ خون کی ندیاں بہا دیں۔ دیہات قصبات اور
شہر ویران ہو گئے۔ ہوکا عالم ہو گیا۔ بیان کیا جاتا ہے کہ اس معرکوں میں ستر ہزار سے زیادہ
آدمی قتل کئے گئے۔ مردوں کی ہڈیوں کے بڑے بڑے ٹیلے بن گئے۔

سرداران بنو حمزہ جس زمانہ میں خوارزم شاہ نکش نے خوارزم پر قبضہ کیا تھا اسی زمانہ سے
خوارزم میں تھے تاتاریوں کے مظالم سنکے اختیار الدین جنگی بن عمر بن حمزہ کو خوارزم کی حفاظت
کے لئے واپس کیا۔ چنانچہ اس نے خوارزم کی عنان حکومت اپنے ہاتھ میں لی اور نظم و نسق و
درستی شہر نیاہ میں مصروف ہوا۔

خراسان کے سر ہونے کے بعد چنگیز خان نے اپنے بیٹے کو شہر مرو کے سر کرنے کو
روانہ کیا۔ اور ان مسلمانوں کو بھی اس مہم پر جانے کا حکم دیا جن کے شہروں پر قبضہ
کر لیا تھا۔ پاول ناخواستہ بخوف جان و آبرو تاتاری لشکر کے ساتھ روانہ ہوئے۔ مرو
میں اس وقت ان باقی ماندگان کا ایک جم غفیر مجتمع تھا جو گذشتہ لڑائیوں میں تاتاریوں کے قتل
سے بچ گئے تھے جنگی تعداد دو لاکھ سے زائد تھی۔ مرو کے باہر ان لوگوں نے صف آرائی کی اور
اپنی کامیابی میں ذرا بھی شک و شبہ نہ کرتے تھے۔ تاتاریوں نے پونچک جنگ چھیڑ دی۔ مرو کے
کارزار شروع ہو گیا جس قدر ثابت قدمی سے مسلمانوں نے مقابلہ کیا اس سے کہیں زیادہ
تاتاریوں نے اپنی ثابت قدمی کا ثبوت دیا نہایت استقلال سے لڑتے رہے۔ بالآخر
چوتھے دن مسلمانوں نے میدان جنگ چھوڑ دیا تاتاری نہایت بیرحمی سے قتل کرنے لگے۔
پانچ دن تک شہر کا محاصرہ کئے رہے۔ حاکم مرو کے پاس صلح کا پیام بھیجا۔ امن و پینے کا

وعدہ کیا، حاکم مرو نے امن حاصل کر کے شہر پناہ کا دروازہ کھول دیا، تاتاری دربار میں حاضر
 ہوا۔ چنگیز خاں کے بیٹے نے اولاً نہایت تپاک سے خیر مقدم کیا۔ خلعت دی بعد اسکے حاکم
 مرو کو حکم دیا کہ جائزہ کی غرض سے اپنے لشکر کو حاضر کرو۔ جوں ہی کل لشکر آگیا گرفتار
 کر لیا لشکر کی گرفتاری کے بعد حاکم شہر سے روسا، شہر، تھار، کارنگران اور مساجد جنوں کی
 علیحدہ علیحدہ فہرستیں مرتب کرائیں اور ان سب کو منہ اہل و عیال حاضری کا حکم دیا،
 چنگیز خاں سونے کی کرسی پر بیٹھا اور اس فوج کو پیش کرنے کا اشارہ کیا جو اسکے حکم سے
 گرفتار کی گئی تھی۔ چنگیز خاں نے بلا پس و پیش ان لوگوں کی گردن زنی کا حکم صادر
 کیا۔ بات کی بات میں قتل کر دیئے گئے۔ امرار، روسا، تھار اور مساجد جنوں کے ساتھ یہ برتاؤ
 کیا گیا کہ روپیہ حاصل کرنے کی غرض سے طرح طرح کی اذیتوں میں مبتلا کئے گئے۔ بعض
 تو زد و کوب کے صدمہ سے مر گئے اور بعض مال نہ دینے کی وجہ سے زندہ درگور قبروں میں
 دفن کر دیئے گئے۔ حصول زر کی آرزو میں مردوں کی قبریں کھود ڈالیں غرض کہ روپیہ حاصل
 کرنے کی غرض سے جو جو مظالم کر سکتے تھے کئے۔ عوام الناس کو جنہیں مرو بھی تھے۔ عورتیں بھی
 تھیں اور بچے بھی تھے۔ لشکریوں پر تقسیم کر دیا۔ اس قتل عام اور غارتگری سے فارغ ہو کر
 شہر میں آگ لگا دی جل کر خاک سیاہ ہو گیا۔ مال ہی کی تلاش اور جستجو میں سلطان سخر
 کی قبر کو کھود ڈالا۔ اس واقعہ کے چوتھے دن باقی ماندگان اہل شہر پیش ہوئے جو اس وقت
 تک ان تاتاریوں کی تلواروں سے بچ گئے تھے۔ چنگیز خاں نے ان لوگوں کے بھی قتل کا
 حکم دیدیا جنگی تعداد سات ہزار سے کم نہ تھی۔

مرو کو تاراج کر کے نیشاپور کی طرف بڑھے۔ پانچ روز تک محاصرہ کئے رہے۔ چھٹے
 روز تلوار کے زور سے شہر فتح کر لیا۔ نیشاپور والوں کے ساتھ وہی سلوک کئے جو انہوں
 نے اہل مرو کے ساتھ کئے تھے۔ بلکہ بعض بعض مظالم کا یہاں اور اضافہ ہوا۔ پندرہ روز
 نیشاپور میں ٹھہرے رہے قتل و غارتگری کا بازار گرم رہا۔

نیشاپور سے فارغ ہو کر چنگیز خاں نے اپنے لشکر کا ایک حصہ طوس کی طرف روانہ کیا۔ طوس میں بھی وہی مظالم کئے جسکے وہ عادی ہو رہے تھے۔ شہر کو جلا کر خاک و سیاہ کر دیا۔ امام علی بن موسیٰ رضا کے مشہد کو منہدم کر ڈالا۔ خلیفہ رشید کے مقبرہ کو زمیں دوز کر دیا۔ قتل و غارتگری کرتے ہوئے ہرات کی جانب بڑھے۔ ہرات ایک محفوظ مقام تھا۔ دس دن تک محاصرہ ڈالے رہے۔ آخر کار یہ بھی سر ہو گیا۔ بہتروں کو قتل کیا، جو باقی رہ گئے انکو امن دی اور ان پر ایک شحنہ مقرر کر کے جلال الدین منکبرس سلطان خوارزم شاہ سے جنگ کرنے کو روانہ ہوئے جیسا کہ آئندہ ہم تحریر کریں گے۔

تاتاریوں کی روانگی کے بعد اہل ہرات نے انکے شحنہ کو مار ڈالا۔ پس جسوقت تاتاری جلال الدین سے شکست کھا کر واپس ہوئے اور شحنہ کے قتل کا واقعہ سنا بھرا گئے ہرات میں گھس کر قتل عام شروع کر دیا۔ مکانوں میں آگ لگا دی۔ شہر پناہ کو توڑ ڈالا۔ ہرات کے نواح میں غارتگری کا بازار گرم ہو گیا۔ المختصر ہرات اور اسکے نواح کو تاراج کر کے چنگیز خاں کے پاس طالقان چلے آئے۔ چنگیز خاں طالقان میں خاموش نہیں بیٹھا تھا بلکہ صوبہ خراسان کے بقیہ شہروں کے تاراج کو فوجیں بھیج رہا تھا۔ جو یکے بعد دیگرے شہروں کو تاراج کر رہی تھی۔ تا آنکہ کل صوبہ خراسان پر باد و تباہ ہو گیا۔ یہ مظالم جو تاتاریوں نے خراسان میں کئے شہر میں کئے۔ اہل خراسان بہتیرے فنا ہو گئے جو باقی رہ گئے وہ دوسرے شہروں میں جا کر قیام پذیر ہوئے جیسا کہ ہم آئندہ بیان کریں گے۔

سلطان جلال الدین منکبرس | جسوقت سلطان خوارزم شاہ محمد بن تکش نے دریائے جہان اور تاتاری اور سکاغزنی میں قیام کے ایک جزیرہ میں جاں بحق تسلیم کی۔ اسکی اولاد بسر کردگی جلال الدین منکبرس جو کہ انہیں سب سے بڑا تھا۔ خوارزم کی طرف روانہ ہوئی۔

خوارزم پر ترکمان خاتون مادر خوارزم شاہ محمد بن تکش کی واپسی کے بعد ایک خنر عیاروں میں سے قابض ہو گیا تھا اور اس نے خوارزم پر پوری طور سے تصرف حاصل کر لیا تھا۔

کے ساتھ بدسلوکی شروع کر دی اور باشوں کی بن آئی۔ لوگوں کے مال و زر پر ہست و رازی کرنے لگے۔ اتنے میں شاہی دیوان کے امراء خوارزم پونچے اور انہوں نے سلطان کی موٹ کی خبر مشہور کی اور یہ بھی ظاہر کیا جلال الدین اور اسکے بھائی خوارزم آرہے ہیں۔ اوباش اور ٹوٹیرے یہ سنکر بھاگ گئے۔ جلال الدین منہ اپنے بھائیوں کے خوارزم پونچ گیا ہر چار طرف سے مسلمانوں کی آمد شروع ہو گئی۔ سات ہزار لشکر مجتمع ہو گیا اس لشکر میں زیادہ تر قبیلہ بیاروت کے سپاہی تھے جو مادر خوارزم شاہ (ترکمان خاتون) کے اعزہ و اقارب تھے۔ یہ لوگ اولاغ شاہ کی طرف مائل ہو گئے۔ سبب یہ تھا کہ یہ انکی بہن کا لڑکا تھا جیسا کہ اوپر تم پڑھ آئے ہو۔ القصہ ان لوگوں نے جلال الدین پر حملہ کرنے اور اسکو معزول کرنے کا مشورہ کیا۔ کسی ذریعہ سے جلال الدین کو اسکی خبر لگ گئی۔ تیس تیس سو سواروں کے ساتھ خراسان کا راستہ لیا۔ نسا کے بے آب و گیاہ بیابان کی طرف چلا۔ تاتاریوں کے ایک دستہ فوج سے ٹڈ بھینٹ ہو گئی۔ جلال الدین نے انکو ہزیمت دیدی، تاتاریوں کا منتہم گروہ نسا میں جا کر پناہ گزیں ہوا۔ نسا میں اسوقت اختیار الدین زنگی بن محمد بن عمر بن حمزہ خوارزم سے واپس ہو کر قیام پذیر تھا جیسا کہ ہم اوپر بیان کر آئے ہیں نسا کا نظم و نسق اختیار الدین کے قبضہ تھا۔ اس نے بقیہ نصیف تاتاریوں کو حملہ کر کے قتل کر ڈالا۔ جلال الدین کو اس واقعہ سے مطلع کیا امداد کی درخواست کی، جلال الدین نیشاپور کی طرف روانہ ہوا بعد اسکے تاتاریوں کا ٹڈھی دل لشکر جلال الدین کی روانگی کے تیسرے دن خوارزم پہنچا۔ قطب الدین اولاغ شاہ اور اسکے دوسرے بھائی خوارزم سے بھاگ نکلے۔ تاتاریوں نے تعاقب کیا۔ قطب الدین اولاغ شاہ نیشاپور ہو کر گزہ اختیار الدین والی نسا ساتھ ہو لیا۔ چنانچہ تاتاریوں نے نواح خراسان میں ان لوگوں کا محاصرہ کر لیا ہنگامہ کارزار شروع ہو گیا اولاغ شاہ مارا گیا۔ تاتاریوں نے اسکے مال و متاع اور خزانہ پر قبضہ کر لیا، اولاغ شاہ کا مال بہ سبب

عام فوجیوں اور کاشتکاروں کے ہاتھ لگا جسکو ان لوگوں نے نہایت ارزاں قیمت پر فروخت کر ڈالا اختیار الدین زنگی نسا واپس آیا اور خود سری حکومت کرنے لگا لیکن شاہ کے لقب سے اپنے کو لقب نہ کیا جلال الدین نے نسا کی گورنری کی سند حکومت بھیجی چنانچہ اختیار الدین نے اسکے شاہی اقتدار کو تسلیم کر لیا۔

بعد اسکے جلال الدین کو یہ خبر پہنچی کہ تاتاریوں نے نیشاپور پر چڑھائی کی ہے اور چنگیز خاں طالقان میں ہے۔ نائب ہرات رکاب میں روانہ ہوا سلطان خوارزم شاہ کا مانوں زاو بھائی دس ہزار فوج کے ساتھ تاتاریوں کے مقابلہ سے بھاگ کر سجستان کی طرف چلا۔ اہل سجستان نے شہر میں داخل نہ ہونے دیا ناچار وہ پس ہوا۔ جلال الدین نے بلا کر اپنی فوج میں شامل کر لیا اور تاتاریوں پر حملہ کی تیاری کر دی اس وقت تاتاری قلعہ قندہار پر محاصرہ ڈالے ہوئے تھے۔ سخت خونریز جنگ ہوئی ایک شخص بھی انہیں سے جانبر نہ ہوا، جلال الدین نے غزنی کی طرف مراجعت کی۔

غزنی پر قریب دو ہفتہ والی غوزاس زمانہ سے قابض ہو گیا تھا جسکے والی غزنی جلال الدین کے پاس والی سجستان کی زیادتیوں کی شکایت کرنے کو گیا تھا۔ صلاح الدین نسا نے اس سے مطلع ہو کر غزنی پر حملہ کر دیا، چنانچہ قلعہ غزنی پر قبضہ حاصل کر کے قریب دو ہفتہ کو مار ڈالا اور شہر غزنی پر بھی متصرف ہو گیا۔ رضار الملک شرف الدین بن امور نے اس سے مخالفت کی اور اسکو بھی نچا دیکھا کہ غزنی کا حاکم بن گیا۔ پس جب جلال الدین کو تاتاریوں پر بمقام قندہار کامیابی ہوئی اور مظفر و منصور غزنی واپس آیا تو رضار الملک کو قتل کر کے غزنی پر قبضہ کر لیا اور طرح اقامت ڈال دی۔ یہ واقعہ ۶۱۸ھ کا ہے۔

تاتاریوں کا خوارزم پر قبضہ ہم اوپر بیان کر آئے ہیں کہ جیوں سے خوارزم شاہ کے بھائی اور اسکی بربادی کے بعد چنگیز خاں نے اپنی فوج کو ملک گیری اور تاراج کرنے کی غرض سے تمام ملک میں پھیلا دیا۔ چنانچہ ایک فوج عظیم خوارزم کے سر کرنے کو بھیجی و آ

یہ سب
تاریخ میں
میں ہے

کی خوارزم کو خوارزم شاہ کے پایہ تخت ہونے کی عزت حاصل تھی، فوج بھی کثرت سے یہیں رہتی تھی۔ تاتاری لشکر چنگیز خاں کے بیٹے جنطائی اور اریطائی کی سرکردگی میں خوارزم کی طرف بڑھا۔ پانچ ماہ کامل محاصرہ کا سلسلہ قائم رہا۔ لڑائی برابر ہوتی رہی۔ منجیقین شب و روز چلتی رہیں لیکن کامیابی کی صورت نہ دکھائی دی۔ چنگیز خاں سے امداد کی درخواست کی۔ چنگیز خاں نے پے درپے متعدد فوجیں لے کر بھیجیں۔ سبھوں نے مجموعی قوت سے حملہ کیا اور شہر کے ایک جانب کو فتح کر لیا۔ اس سمت کا سر ہونا تھا کہ یکے بعد دیگرے محلات مفتوح ہوتے گئے، تا آنکہ پورے شہر خوارزم پر تاتاریوں کا قبضہ ہو گیا اس وقت ان تاتاریوں نے اس کھڑکی کو کھول دیا جو جیوں کے پائی کو شہر میں آنے سے روکتا تھا۔ کھڑکی کا کھولنا تھا کہ دفعہ سیلاب آگیا سارا شہر غرق ہو گیا۔ پس اہل شہر تاتاریوں کی تلواروں اور سیلاب جیوں پر منقسم ہو گئے کوئی بھی جا بڑہوا۔ ابن اثیر نے لکھا ہے کہ نسائی کا تب کا بیان ہے، "دوش خاں بن چنگیز خاں نے اہل خوارزم کو امان دی تھی۔ اہل شہر نے اس اطمینان پر شہر کا دروازہ کھولا، اور اس کے پاس آئے۔ اس نے ان سبھوں کو قتل کر ڈالا۔ یہ واقعہ ماہ محرم ۶۱۵ھ کا ہے۔ قصہ مختصر تاتاری قزاق خراسان اور خوارزم کے تاراج سے فارغ ہو کر اپنے باؤشا چنگیز خاں کے پاس طالقان واپس آئے۔"

آبناخ گورنر بخارا کے حالات | آبناخ عمد حکومت خوارزم شاہ میں ممتاز امراء اور اراکین دولت سے تھا۔ خوارزم شاہ نے اسکو دوبارہ بخارا کی گورنری پر مامور کیا تھا۔ پس جب تاتاریوں نے بخارا کو سر کر لیا۔ جیسا کہ تم ابھی اوپر پڑھا آئے ہو تو آبناخ بخارا چھوڑ کر سنساں میدان کی طرف بھاگ گیا۔ بحال پریشان مڑتا کھپتا نواح نسا میں جا کر دم لیا۔ اختیار الدین والی نسا نے خط و کتابت شروع کی، نسا میں داخل ہونے کی درخواست کی، آبناخ نے صاف انکار کر دیا۔ اختیار الدین خود آبناخ سے ملنے آیا اور ضروری چیزوں سے اسکی امداد کی۔

نسا کے قصبہ سے ایک قصبہ بشخوان تھا جس کا رئیس ابو الفتح نامی ایک شخص تھا۔ اس نے تاتاریوں کی سازش اور پشت گرمی سے خوارزم کے شہنشاہ کو خط لکھا۔ آبناسخ کو زیر کرنے کی غرض سے فوجیں بھیجیں۔ آبناسخ نے اسکو ہزیمت دی اور نہایت بڑی طور سے پائمال کیا۔ بشخوان پر محاصرہ ڈالا اور بزور تیغ مفتوح کر لیا۔ انار محاصرہ میں ابو الفتح مر گیا۔ آبناسخ نے ابیور و کا قصد کیا۔ ابیور و اور مرو کے درمیانی شہروں اور نیز ابیور و پر تلج الدین بن عمر بن مسعود قابض ہو رہا تھا۔ اکابر امراء کی ایک جماعت اسکا دایان بازو بنی ہوئی تھی۔ حسب ضرورت وقت چھپا بھی موجود تھیں۔ آبناسخ نے چھتر چھار مناسب نہ سمجھا نسا واپس آیا اس وقت اسکا گورنر اختیار الدین زنگی جاں بحق تسلیم کر چکا تھا اور اسکے چچا کا لڑکا عماد الدین حمزہ بن محمد بن حمزہ نسا پر حکومت کر رہا تھا۔ آبناسخ نے اس سے ۱۰۰ ہزار کے خراج کا مطالبہ کیا اور جب اس نے دینے سے انکار کیا تو شروان کی طرف روانہ ہوا۔ شروان میں ایچی بیلوان حکومت کر رہا تھا۔ آبناسخ نے ایچی بیلوان کو نیچا دیکھا کہ شروان پر قبضہ کر لیا۔ ایچی بیلوان بحال پریشان جلال الدین منکبرس کے پاس ہندوستان چلا گیا اور آبناسخ خان آہستہ آہستہ خراسان پر مستولی اور قابض ہو گیا۔

تکین بن بیلوان کا مرو پر قبضہ تھا۔ آبناسخ نے جیوں کو عبور کیا۔ تاتاری شہنشاہ پر بخارا میں دفعہ چھاپا مارا۔ تاتاریوں نے ۱۰۰ ہزار میں بزور تیغ آبناسخ کو پیچھے ہٹا دیا، شروان کی طرف مراجعت کی اور تاتاری تعاقب میں تھے چنانچہ جرجان میں پہونچ کر آبناسخ کو گھیر لیا۔ لڑائی ہوئی، اس معرکہ میں بھی تاتاریوں کو فتح نصیب ہوئی میدان جنگ سے بھاگ نکلا۔ غیاث الدین نیر شاہ بن خوارزم شاہ کے پاس رے میں جا کر پناہ لی اور اسکی خدمت میں قیام اختیار کیا تا آنکہ وفات پائی جیسا کہ آئندہ ہم تحریر کریں گے انشاء اللہ تعالیٰ۔

رکن الدین غور شاہ ابن خوارزم شاہ | ہم اوپر لکھ آئے ہیں کہ جب سلطان خوارزم شاہ نے اپنے
دالی عراق کے حالات | لڑکوں پر ملک کو تقسیم کیا تھا تو عراق کو رکن الدین غور

شاہ کے حصہ میں دیا تھا۔ پھر جب سلطان خوارزم شاہ رسے کی جانب بھاگا تو اسکا بیٹا غورشاہ اس سے مل کر رسے سے کرمان گیا۔ نو مہینہ کرمان پر قابض رہا جب اسکو یہ خبر لگی کہ جلال الدین محمد بن آبد قزوینی جو اسوقت ہمدان میں بے عراق پر قبضہ کرنے کا قصد رکھتا ہے اور بہت سے امراء و سرداران لشکر اسکے ہم آہنگ ہو گئے ہیں اور مسعود بن صفی قاضی اصفہان بھی مل گیا ہے تو اس نے نہایت تیزی سے طے مسافت کر کے اصفہان پر پہنچ کر قبضہ کر لیا۔ قاضی مسعود، اٹابک سعد بن رنگی والی فارس کے پاس بھاگ گیا اور اسکے سایہ عاطفت میں پناہ گزیں ہوا۔ رکن الدین غورشاہ نے ہمدان کو سر کرنے کی غرض سے فوجیں روانہ کیں۔ لیکن یہ فوجیں بلا جنگ و جدال بہت ہار کر واپس آئیں۔ رکن الدین غورشاہ نے رسے کی جانب مراجعت کی۔ یاں پر ابن گل دیگر شکفت کا مضمون ہو رہا تھا۔ فرقہ اسماعیلہ کا ایک گروہ اپنے مذہب کی تبلیغ کر رہا تھا۔ رکن الدین غورشاہ کو فرقہ اسماعیلہ کی طرف متوجہ ہونے کا موقع نہ ملا تا تازیوں کا ٹڈی دل لشکر آپہنچا۔ قلعہ راوند میں اسکا محاصرہ کر لیا۔ نہایت سختی سے لڑائی شروع ہوئی۔ رکن الدین غورشاہ بھی کمال مردانگی سے تیغ سپر ہوا۔ تا تازیوں کے دانت ٹھٹھے ہو گئے بے نیل مرام واپس آئے۔

ابن آبد والی ہمدان نے تا تازیوں سے امن کی درخواست کی۔ تا تازیوں نے اسکو امن دی اور ہمدان میں داخل ہو کر قبضہ کر لیا۔ بجائے اسکے علاء الدین شریف حسین کو ہمدان کی حکومت پر مامور کیا۔

غیاث الدین تیر شاہ ابن سلطان تم اوپر پڑھ آئے ہو کہ خوارزم شاہ نے بوقت تقسیم ملک اپنے خوارزم شاہ والی کرمان کے حالات

بیٹے غیاث الدین تیر شاہ کو کرمان اور کیش کی حکومت عطا کی تھی۔ لیکن کسی وجہ سے اپنے باپ کے عہد حکومت میں کرمان نہ گیا۔ پھر جب تا تازیوں نے قزوین پر حملہ کیا تو غیاث الدین تیر شاہ نواح اصفہان میں ماروت نامی قلعہ میں جا کر پناہ لی۔ والی قلعہ نے عورت و احترام سے کھڑا یا بعد چند دنوں کے اصفہان میں واپس

آیا۔ جسوقت لوئیرے تاتاری اذربایجان کی طرف سیلاب کی طرح بڑھ رہے تھے اصفہان ہو کر گذرے اور اسپر محاصرہ ڈالا۔ اہل اصفہان نے قلعہ بندی کر لی تاتاریوں کی کچھ پیش نہ گئی۔ آخر ۶۲۰ھ تک غیاث الدین تیرشاہ یہاں مقیم رہا۔ پس جب اسکا بھائی رکن الدین غور شاہ کرمان سے اصفہان آیا تو غیاث الدین تیرشاہ رکن الدین غور شاہ سے ملا اور کرمان پر قبضہ کرنے کی ترغیب دی اور تحریک کی۔ چنانچہ رکن الدین غور شاہ نے کرمان پر قبضہ حاصل کر لیا پھر جب رکن الدین غور شاہ مارڈالا گیا تو غیاث الدین تیرشاہ عراق چلا آیا۔

جسوقت رکن الدین غور شاہ کو اسکے باپ خوارزم شاہ نے عراق کی حکومت عطا کی تھی تو امیر بقا طابستی اتا بکین کو رکن الدین غور شاہ کی وزارت کا عہدہ مرحمت فرمایا تھا۔ امیر بقا طابستی نے حکومت پر قابو حاصل کر لیا۔ رکن الدین غور شاہ نے اپنے باپ خوارزم شاہ سے شکایت کی اور گرفتار کر کے جیل میں ڈالنے کی اجازت طلب کی، چنانچہ رکن الدین غور شاہ نے امیر بقا طابستی کو گرفتار کر کے قلعہ سر جہاں میں قید کر دیا۔ پس جب رکن الدین غور شاہ مارڈالا گیا تو نائب قلعہ اسد الدین حولی نے امیر بقا طابستی کو رہا کر دیا۔ امراء اور فوج کا ایک جم غمغیر مجتمع ہو گیا۔ غیاث الدین تیرشاہ کو خطرہ پیدا ہوا۔ میل جول پیدا کیا اور اپنی بہن سے عقد کر دیا لیکن اپنی بہن کو عروسی میں جانے سے روک لیا۔

رکن الدین غور شاہ کے قتل کے بعد اصفہان کی حکومت پر ازبک خاں نامی ایک شخص قابض ہو گیا تھا ایک فوج اسکے رکاب میں مجتمع ہو گئی تھی۔ امیر بقا طابستی نے ازبک خاں پر حملہ کیا۔ ازبک خاں نے غیاث الدین تیرشاہ سے امداد کی درخواست کی۔ غیاث الدین تیرشاہ نے اپنے ایک امیر دودہ الملک کی سرکردگی میں ایک فوج ازبک خاں کی کمک پر بھیج دی۔ یہ کمک نہیں پہنچنے پائی تھی کہ امیر بقا طابستی نے ازبک خاں پر حملہ کر کے ہزیمت دیدی اور اثناء دار و گیر میں اصفہان کے باہر میدان جنگ میں مارڈالا۔ اصفہان پر قبضہ کر لیا۔ دودہ الملک غیاث الدین کے پاس واپس آیا غیاث الدین کو امیر بقا طابستی کا یہ فعل ناگوار گزارا فوجیں ارستہ کر کے

اصفہان چڑھائی کر دی۔ قاضی اصفہان اور صدر الدین رئیس نے اطاعت کی گردن جھکا دی۔ امیر بقا طابستی بھی مطیع ہو گیا اور غیاث الدین تیر شاہ کو راضی کر لیا غیاث الدین تیر شاہ نے اپنی بہن کی رسم رخصتی اور کر دی۔ عراق، مازندران اور خراسان کا واحد حکمران ہو گیا، مازندران اور اسکے صوبہ پر دولت الملک کو متعین کیا اور صوبہ ہمدان کی حکومت امیر بقا طابستی کو عطا کی۔ بعد اسکے غیاث الدین تیر شاہ نے آذربایجان پر حملہ کیا۔ مراغہ پر متعدد چھاپے مارے، ازبک بن ہلوان والی آذربایجان نے صلح کے مراسلات بھیجے اور وکد بعد صلح ہو گئی۔

امیر بقا طابستی نے نہایت کم مدت میں غیاث الدین تیر شاہ کی حکومت و سلطنت پر قابض حاصل کر لیا و مانع پھر گیا، حکومت خود سری کی سوچھی۔ مراسم اتحاد کو خیر باد کہہ کر آذربایجان کا قصد کیا۔ آذربایجان میں دو حکمران غلام ازبک بن ہلوان کی مخالفت پر پہلے سے تلے ہوئے تھے۔ یہ دونوں امیر بقا طابستی سے مل گئے اور بغاوت کا جھنڈا بلند کر دیا۔ غیاث الدین تیر شاہ انکی گوشمالی کو نکلا اور لڑ کر نیچا دکھا دیا مغلوب ہو کر واپس ہوئے۔ بیان کیا جاتا ہے کہ خلیفہ بغداد کے اشارہ سے امیر بقا طابستی غیاث الدین تیر شاہ کی مخالفت پر اٹھایا تھا و اندام علم با بصواب

مقام جرجان میں آستانخ نائب بخارا جنگ تاتار سے نجات پا کر غیاث الدین تیر شاہ کی خدمت میں باریاب ہوا غیاث الدین تیر شاہ نے عزت و احترام سے ٹھہرایا، سلطان کامانوں دولت ملک اور اسکے بھائی نے آستانخ کی جاوید شکایت کی۔ طرح طرح کے الزامات لگائے غیاث الدین تیر شاہ نے التفات نہ کی بلکہ ڈانٹ ڈپٹ کر اپنے دربار سے نکلوا دیا۔ یہ دونوں ناراض ہو کر چھٹے دولت ملک تاتاریوں کے لشکر میں جا کر مل گیا اور اسکے ساتھ مرو اور زنجان پر جنگ کرنے کو گیا اسی لڑائی میں کام آگیا اسکا بیٹا برکہ خان ازبک خان کے پاس آذربایجان چلا گیا بعد اسکے تاتاری فوج نے امیر بقا طابستی پر حملہ کیا امیر بقا طابستی کو ہزیمت ہوئی۔ کرم جا کر پناہ لی۔ اور اسکے

یہ اصل کتاب میں اس مقام پر کچھ نہیں لکھا ہے۔

بقیہ السیف ہمراہی غیاث الدین تیرشاہ کے پاس چلے گئے۔ تاتاری فوجیں ٹوٹ مار کر تھی
 ماوراء النہر کی طرف واپس ہوئیں جیسا کہ ہم آئندہ بیان کریں گے۔
 والی فارس سعد الدین بن زنگی۔ اور اہل اصفہان نے جس وقت کہ انکو والی فارس سے
 شکست مل چکی تھی، غیاث الدین تیرشاہ سے خط و کتابت شروع کی چنانچہ غیاث الدین
 تیرشاہ اہل اصفہان کی تحریک پر سعد الدین بن زنگی کو زیر کرنے کی غرض سے روانہ
 ہوا۔ قلعہ اصفہر میں اسکو گھیر لیا اور تلوار و نیزہ کے زور سے مفتوح کر کے قبضہ کر لیا
 اصفہر کو فتح کر کے شیراز کی طرف بڑھا اور اسکو بھی سر کر لیا۔ بعد اسکے قلعہ حرہ کا محاصرہ
 کیا۔ اہل قلعہ نے اسن کی درخواست کی صلح کے ساتھ مفتوح ہوا۔ آبنائخ خان نے اسی
 مقام پر انتقال کیا اور وہیں شعب سلیمان میں سپرد زمین ہوا بعد اسکے ایک فوج گارون
 کے سر کرنے کو روانہ کی گئی۔ گارون بھی بزور تیغ مفتوح ہو گیا۔ سخت خونریزی ہوئی۔
 نواح بغداد کا قصد کیا۔ اہل اور بلاد جزیرہ سے بیشمار فوجیں مجتمع ہو کر آگئیں۔ غیاث الدین
 تیرشاہ سے صلح کا نامہ و پیام ہونے لگا۔ باہم مصاحبت ہو گئی غیاث الدین تیرشاہ عراق
 واپس آیا۔

جلال الدین منکبرس کے حالات
 تاتاریوں کے مقابلہ میں شکست
 ہندوستان کی طرف ہجرت
 ہم اوپر تحریر کر آئے ہیں کہ خوارزم شاہ نے بوقت تقسیم ملک
 جلال الدین منکبرس کے حصہ میں غزنی، بامیان، غور،
 بست، کھیا باد اور جو مقامات ہندوستان کے اس کے
 ملے ہوئے تھے دیئے تھے، جلال الدین منکبرس نے ان مقامات پر اپنی طرف سے بطور
 نائب کو مقرر کیا تھا۔ اور غزنی میں ٹھہرنے کا حکم دیا تھا۔ پس جب سلطان
 خوارزم شاہ کو تاتاریوں کے مقابلہ میں ہزیمت ہوئی تو حرہ پوشہ والی خور نے جلال الدین
 کے نائب سے غزنی کو چھین لیا۔ پھر جب جلال الدین نیشاپور سے غزنی کی طرف بھاگا اور

۲۲۱ ہل کتاب میں اس مقام پر کچھ نہیں لکھا ہے۔

تاتاری بلا دست انسان پر قابض ہو گئے، امرار اور وسار خراستان بھی جیال حفظ ناموس
بھاگ نکلے۔ جلال الدین کے پاس جا کر پناہ لی۔ اس نے پناہ دینے سے انکار کیا۔
یانب ہرات امین الملک نے سلطان کے ہاتھوں کو قتل کر ڈالا اور باغی ہو گیا۔ اس
واقعہ کو ہم محاصرہ بھستان کے ضمن میں بیان کر آئے ہیں بعد چنڈ نے اس نے سلطان جلال الدین
کی اطاعت قبول کر لی، سیف الدین بقرق خلجی، اعظم ملک بلخی، مظہر ملک اور حسن، سلطان سے
آئے ان میں سے ہر ایک کے رکاب میں تیس تیس ہزار نبرد آرزو موجود تھے سلطان کے
موکب ہمایوں میں بھی اسی قدر فوج تھی۔ سبھوں نے متفقہ اور مجموعی قوت سے تاتاریوں
پر جس وقت کہ وہ قلعہ قندھار کا محاصرہ کئے تھے حملہ کیا۔ اس معرکہ میں تاتاریوں کو ہریمت
ہوئی۔ بقیہ السیف بھاگ کر اپنے بادشاہ چنگیز خان کے پاس پہنچے، چنگیز خان نے ایک
عظیم فوج اپنے بیٹے طولی خاں کی سرکردگی میں جلال الدین سے ہم نبرد ہونے کو روانہ کی۔ مقام
شروان میں دونوں حریف کا مقابلہ ہوا۔ جلال الدین نے نہایت مردانگی سے مقابلہ کیا۔
تاتاریوں کو شکست ہوئی۔ طولی خاں بن چنگیز خان معرکہ کارزار میں مارا گیا۔ تاتاری فوج
بتر بتر ہو گئی۔ سلطان جلال الدین کے لشکر میں تقسیم مال غنیمت پر جھگڑا ہو گیا۔ سیف الدین
بقرق اور امین الملک ناسب ہرات سے بھی اسی معاملہ میں نزاع ہو گئی۔ امین الملک نے
عراق کا راستہ لیا، اعظم ملک اور مظہر ملک بھی لڑ پڑے۔ ایک ہنگامہ نمونہ قیامت برپا ہو گیا۔
اتفاق یہ کہ اسی لڑپڑ میں بقرق کا بھائی مار ڈالا گیا۔ بقرق ناراض ہو کر ہندوستان کی
طرف واپس ہوا۔ اسکے ہمراہی ساتھ ہوئے۔ جلال الدین نے ہر چند ملائے اور واپس لانے
کی کوشش کی کارگر نہ ہوئی۔ ایک بھی واپس نہ ہوا۔

اس شکست کی چنگیز خان کو اطلاع ہوئی۔ کل تاتاریوں کے گروہ کو مجتمع کیا اور مرتب
وسلحہ کے جلال الدین منکبیرس سے لڑنے کو چلا۔ جلال الدین بھی چنگیز خان کے ارادہ سے
آگاہ ہو کر مقابلہ کو نکلا۔ چنگیز خان کے مقدمہ ہمیش (ہراول) سے بڑھ پھڑ ہو گئی۔ سخت خونریز

جنگ کے بعد جلال الدین کو فتح نصیب ہوئی تا تازیوں میں اسے معدودے چند جاہز ہوئے۔ جلال الدین میدان جنگ سے واپس ہو کر نہر سندھ پر مقیم ہوا۔ کل امرار اور سرداران کو جو اس سے منحرف ہو گئے تھے اپنی کمک پر بلا بھیجا۔ ہنوز اپنی واپس نہیں ہوا تھا کہ چنگیز خاں نے جلال الدین پر حملہ کر دیا۔ تین شب و روز جنگ کے بعد جلال الدین کو ہزیمت ہوئی۔ ابن الملک اپنے باپ کے پاس قتل ہوا سلطانی فوج میں بھگدڑ مچ گئی۔ تازیوں نے نہر سندھ کو عبور کرنے سے روک ٹوک شروع کی۔ بہتیرے ہزیمت خوردہ نہر میں ڈوب کر مر گئے۔ بہتیروں کو تازیوں نے اپنی خوں آشام تلوار کے نذر کر دیا۔ سلطان جلال الدین کا بیٹا جسکی عمر صرف سات برس کی تھی تازیوں کے ہاتھ پڑ گیا۔ تازیوں نے اس بچہ کو بھی مار ڈالا۔ جلال الدین میدان جنگ سے بھاگ کر کنارہ نہر پر پہنچا اور تازی لشکر میں تھے۔ جلال الدین نے اپنی عورتوں کو قتل کر کے گھوڑا دریا میں ڈال دیا۔ تیر کر دوسرے کنارہ پر جا پہنچا۔ اسکی فوج سے صرف تین سو سوار چار سو پیادے اور چند سردار جاہز ہوئے۔ تین دن کے بعد افتاں و خیزاں سلطان کی خدمت میں پہنچے۔

سلطان کے بعض خاص انخاص امیر نے اس واقعہ جان گزار سے مطلع ہو کر ایک کشتی جس میں کھانا، کپڑے اور کل ضروری اشیاء تھیں سلطان کی خدمت میں روانہ کی۔ جس سے ان لوگوں کی حاجت برآری ہوئی۔

اعظم ملک کسی قلعہ میں جا کر روپوش ہوا۔ چنگیز خاں نے مطلع ہو کر محاصرہ ڈالا اور تلوار کے زور سے فتح کر کے اسکو اور کل ان لوگوں کو جو اسکے ساتھ قلعہ میں تھے بھیڑ بکری کی طرح ذبح کر ڈالا۔

اسکے بعد تازی لشکر نے غزنی کا قصد کیا۔ غزنی بھی مفتوح ہو گیا۔ قتل کیا، غارت کیا، برباد کیا جسکو جہاں پایا مار ڈالا۔ شہر میں آگ لگا دی۔ جو کچھ پایا لوٹ لیا۔ غرضکہ غزنی اور کل نواح غزنی ایسا تاراج ہوا کہ گویا اسکا کوئی وجود ہی نہ تھا۔ یہ واقعات ۱۱۹۱ء کے ہیں۔

ان واقعات کی اطلاع والی جبل جرودی (بلاو ہندوستان) کو ہوئی۔ جلال الدین سے اپنا پورا ناکینہ نکالنے کو اٹھ کھڑا ہوا۔ چونکہ جلال الدین اور اسکے ہمراہی تاتاریوں کی جنگ سے تھک گئے تھے اسوجہ سے جنگ کے موقع پر نہ آئے۔ والی جبل جرودی ناکام واپس ہوا۔ جلال الدین کے ایک مصاحب نے موقع پا کر حملہ کر دیا۔ اور فاش ہریمت دیکران پر مسلط ہو گیا۔ ہندوستان کا نائب السلطنت ہرزمی و ملاطفت پیش آیا۔ تحائف اور ہدایا، نذر کئے واللہ تعالیٰ ولی التوفیق۔

جلال الدین منکبرس | جلال الدین منکبرس کے سرداران لشکر کا ایک گروہ موہ فوج کے ہندوستان میں دریا سے سندھ کو عبور کر کے ہندوستان میں قباجہ بادشاہ ہندوستان

کی خدمت میں بارہاب ہوا۔ جنہیں سے امین الملک کی لڑکی، شمس الملک (جو جلال الدین منکبرس کا اسکے باپ کے زمانہ میں وزیر تھا) اور قزل خان ابن امین الملک ذکر کرنے کے قابل ہیں قزل خان شہر کلورا میں جا کر پناہ گزیں ہوا تھا۔ کلوراکے گورنر نے اسکو قتل کر ڈالا اور قباجہ نے شمس الملک کا کام اسوجہ سے تمام کر دیا کہ اسکو خطرہ پیدا ہوا تھا کہ جلال الدین کو اسکے حرکات و سکنات سے مطلع کر دے گا۔ امین الملک نے جلال الدین کو اسکی اطلاع کر دی تھوڑے دنوں کے بعد اسکے بھائی (غیاث الدین) کے سرداران لشکر اسکی خدمت میں آ گئے جس کی وجہ سے اسکی قوت بڑھ گئی۔ شہر کلورا پر پونچھکر محاصرہ ڈالا اور سر کر لیا۔ بعد اسکے شہر تر توخ کو بھی اسی طرح مفتوح کیا۔ قباجہ نے جلال الدین سے جنگ کرنے کو فوجیں فراہم کیں۔ جلال الدین کو اسکی خبر لگ گئی فوراً دھاوا کر دیا، قباجہ مقابلہ پر نہ آیا۔ مورچہ اور کیمپ چھوڑ کر بھاگ گیا۔ جلال الدین نے جو کچھ لشکر گاہ میں تھا لوٹ لیا۔ لاہور کی طرف قدم بڑھایا۔ لاہور میں قباجہ کا لڑکا تھا۔ قلعہ بند ہو گیا۔ پھر اس امر کو محسوس کر کے کہ مقاومت و مقابلہ کی قوت نہیں ہے صلح کا پیام دیا۔ ایک مقررہ سالانہ خراج پر مصالحت ہو گئی۔ محاصرہ اٹھا کر تستان پر پونچھکر لڑائی کا نیزہ گاڑ دیا۔ فخر الدین سلاوی قباجہ کا نائب اس شہر کا دانی تھا اس نے اطاعت کی گردن جھکا دی، شاہی اقتدار کو تسلیم کر لیا، بعد اسکے او با پر حملہ کیا۔

محاصرہ ڈالا اہل اوجانے تاوان جنگ دیکر مصالحت کر لی۔ جالس کا محاصرہ کیا، بادشاہان ہندوستان میں سے شمس الدین التمش نامی ایک بادشاہ جو شہاب الدین غوری کا غلام تھا اس شہر کا حاکم تھا۔ اس نے جلال الدین سے ہم بیرو ہونا مناسب نہ سمجھا علم حکومت کے آگے اطاعت کی گردن جھکا دی، اہل شہر بھی مطیع ہو گئے۔ جلال الدین نے چند روز یہاں قیام کیا۔ آیتش نے تیس ہزار سوار ایک لاکھ پیادے اور تین سو زنجیر فیل سے حملہ کیا۔ جلال الدین بھی اپنی فوج مرتب کر کے مقابلہ پر آیا مقدمہ بجیش (ہراول) پر جہاں بہلوان ازبک تھا۔ دونوں فریق کے ہراول غلط راستہ پر چلے گئے۔ ایک کا دوسرے سے مڈ بھیرہ ہو سکا۔ آیتش نے صلح کا پیام بھیجا۔ جلال الدین مصالحت پر مائل ہو گیا۔

بعد اس واقعہ کے آیتش، قباجہ اور کل بلوک ہند متفق ہو کر جلال الدین سے لڑنے کو نکلے جلال الدین جنگ سے پہلو تہی کر گیا اور ہندوستان کے ان مقامات پر جن پر قبضہ کر لیا تھا اپنی طرف سے جہاں بہلوان کو مقرر کر کے ہندوستان سے روانہ ہوا۔ نہر عبور کر کے غزنی کی طرف چلا۔ غزنی اور غور پر امیر و قالمک کو جسکا نام حسن زلف تھا مامور کر کے عراق کی طرف روانہ ہوا۔ یہ واقعہ ۶۲۱ھ کا ہے دو برس ہندوستان سے مراجعت کو ہو گئے تھے

خراسان اور عراق کے حالات | جو وقت جلال الدین ہندوستان کی طرف روانہ ہو گیا غیاث الدین غیاث الدین کا عہد حکومت کے پاس کرمان میں بچی بچائی فوج آ کے مجتمع ہوئی غیاث الدین نے انکو صلح و مرتب کرنے کے عراق کا قصد کیا۔ چنانچہ خراسان اور ماہندراں پر قبضہ حاصل کر لیا جیسا کہ اوپر بیان کیا گیا۔ لہو و لعب اور عیش و عشرت میں ڈوب گیا۔ کار و بار سلطنت سے غافل ہو گیا۔ گورنروں نے ملک کو دبا لیا۔ قائم الدین نے نیشاپور پر حکومت استبداد کی بنیاد ڈالی، یقزبن ایلچی بہلوان، شروان و بائٹھا، نیال نے خطا پر

قبضہ کر لیا، نظام الملک اسفراین کا مستقل حکمراں ہو گیا، نصرت الدین بن محمد نے نسا پر نچا حکومت کا جھنڈا گاڑ دیا اور تاج الدین عمر بن مسعود ترکمانی ابیور و کا بادشاہ بن گیا۔ غیاث الدین اپنے رنگ ریلیاں میں مصروف دنیا و مافیہا سے غافل لذات دنیاوی میں ڈوبا ہوا تھا۔ تاتاری فوجیں سیلاب کی طرح بڑھیں، غیاث الدین عراق سے نکل کر بلاوہ جبل چلا گیا، تاتاریوں نے کل ملک ایک سر سے دوسرے سر سے تک پھان ڈالا سارے ملک میں ہو کا عالم ہو گیا۔ غارتگری اور قتل کا ہنگامہ برپا ہوا۔ امن و امان کا نام و نشان باقی نہ رہا رعایا برباد و تباہ ہو گئی ملک ویران ہو گیا۔ چونکہ سلطان غیاث الدین کا رو باسلطنت سے غافل ہو گیا تھا اور عیش و عشرت کے سوا اسکو کوئی کام نہ رہا تھا سو جس سے اس کی ماں حکومت و سلطنت پر قابو یافتہ ہو گئی اور ترکمان خاتون مادر سلطان خوارزم شاہ کا رویہ اختیار کیا اور اس کے قدم بہ قدم چلی۔ خداوند جہاں کا لقب اختیار کیا۔ تاکہ سلطان جلال الدین آیا اور اس نے اسکو مغلوب کیا۔

جلال الدین کی ہندوستان سے مراجعت
غیاث الدین کی تیاری اور مصاحبت

۶۲۱ھ میں جیسا کہ تم اوپر پڑھ آئے ہو جلال الدین نے ہندوستان سے مراجعت کی۔ بیحد تکالیف اور بے انتہا

مصائب جو بیاں سے باہر ہے برداشت کرتا ہوا کرمان پہنچا۔ چار ہزار سوار رکاب میں تھے جو چخروں اور بیلون پر سوار تھے۔ اسوقت کرمان میں براق حاجب (جلال الدین کے بھائی غیاث الدین کا) نائب حکومت کر رہا تھا۔

براق، کوغاں بادشاہ کا حاجب تھا کسی وجہ سے بادشاہ خطاسے غلطی ہو کر خوارزم چلا آیا

اور وہیں قیام اختیار کیا بعد اسکے خوارزم شاہ کو بادشاہ خطا پر فتح نصیب ہوئی براق کو حجاب کے عہدہ پر مامور کیا۔ کچھ دنوں کے بعد غیاث الدین تیر شاہ ابن خوارزم شاہ کے کرمان چلا آیا۔

غیاث الدین نے عزت و احترام سے ٹھہرایا اور جب جلال الدین ہندوستان کی طرف روانہ ہوا اور تاتاری اسکے تعاقب و گرفتاری سے ناامید ہو کر واپس ہوئے تو غیاث الدین کو

عراق کے قبضہ کی ہوس پیدا ہوئی چنانچہ براق کو کرمان کا حاکم مقرر کیا۔ جلال الدین نے کرمان میں پوچھ کر براق کو گرفتار کر لیا قصد کیا وزیر السلطنت شرف الملک فخر الدین علی بن ابوالقاسم جنیدی معروف بہ خواجہ جہاں نے عرض کی "یہ موقع براق کی گرفتاری کا نہیں ہے۔ اس سے عوام الناس بھرا اٹھیں گے۔ کسی اور موقع پر دیکھا جائے گا۔ جلال الدین اس فعل سے رک گیا شیراز کی طرف قدم بڑھایا۔ والی شیراز برداتا تک نیاز مندانہ حاضر ہوا ہدایا اور تحائف پیش کئے، علم حکومت کا مطیع ہو گیا۔ چونکہ اتابک فارس سعد بن زنگی کو غیاث الدین سے مخالفت ہو گئی تھی۔ جلال الدین سے صلح کر لی اور اپنی بیٹی سے جلال الدین کا عقد کر دیا۔ بعد اسکے جلال الدین اصفہان گیا قاضی رکن الدین مسعود ابن صاعد حاضر خدمت ہوا اطاعت کی گردن جھکا دی۔ اسکی خبر غیاث الدین تک پہنچی۔ یہ اسوقت رے میں تھا۔ تو جس مجتمع کر کے جلال الدین سے لڑنے کو چلا۔ جلال الدین کو اسکی اطلاع ہوئی۔ ملاطفت ایمنہ خط لکھا۔ طولی خان پسر چنگیز خان کا اسباب، لباس گھوڑا اور تلوار بطور ہدیہ بھیجا جو جنگ بردان میں مارا گیا تھا۔ ساتھ ہی اسکے اُن امر کو بھی بلانے کی کوشش کی جو غیاث الدین کے ساتھ تھے۔ ان لوگوں نے ساتھ دینے کا وعدہ کیا۔ اسکی خبر کسی ذریعہ سے غیاث الدین کو ہو گئی۔ غیاث الدین نے ان میں سے بعض کو گرفتار کر لیا باقی جلال الدین کے پاس بھاگ گئے۔ چنانچہ جلال الدین سے اُن لوگوں کے غیاث الدین کے لشکر میں آیا غیاث الدین کے کل سرداران لشکر اور ہمنشین جلال الدین کی طرف ہو گئے۔ جلال الدین نے غیاث الدین کے خرگاہ، ذخیروں اور کل و اسباب پر قبضہ کر لیا۔ اسکی ماں بھی قبضہ میں آگئی غیاث الدین قلعہ سلوقان بھاگ گیا۔ جلال الدین نے اسکے بھاگ جانے سے اسکی ماں پر سجدہ ناراضی ظاہر کی۔ پس اس نے اپنے بیٹے غیاث الدین کو بلا کر دونوں میں صلح کرا دی۔ غیاث الدین اپنے بھائی کی خدمت میں جیسا کہ چھوٹے اپنے بڑوں کی خدمت میں رہتے ہیں رہنے لگا خراسان اور عراق کے فاضل امرا جلال الدین کے دربار میں نیاز مندی کے ساتھ حاضر ہوئے۔

اور علم حکومت کی اطاعت قبول کر لی حالانکہ اس کے پہلے غیاث الدین کی کچھ نہیں سنتے تھے اور اسکی حکومت کو مبارک ہے تھے۔ سلطان جلال الدین نے اسکی اطاعت و حکم برداری پر خوشنودی

ظاہر کی اور جیسا مناسب وقت سمجھا ویسا ہی عمل پیرا ہوا۔

آبناخ کا نثار پر قبضہ | نصرت الدین بن محمد اپنے برادر عم زاو اختیار الدین کے بعد نثار

کا حکمراں ہو گیا تھا جیسا کہ اوپر ہم بیان کر آئے ہیں۔ لیکن امور سلطنت کی عینان محمد بن احمد نسائی منشی مورخ تاریخ بنی خوارزم شاہ کے قبضہ اقدار میں تھی اور بیس سال تک زیر سایہ علم حکومت

غیاث الدین حکومت کرتا رہا بعد اسکے خود سبزی حکومت کا دعویٰ بدار ہوا، غیاث الدین کے نام

کا خطبہ موقوف کروا یا غیاث الدین نے طوطی بن آبناخ کی سرکردگی میں فوجیں واکیں، ارسلان

کو کمک پر مامور کیا۔ قرب و جوار کے امراء کو امداد و اعانت کا حکم دیا، نصرت الدین کو خود گڑھ

پر پشیمانی ہوئی اپنے نائب السلطنت محمد بن احمد منشی کو غیاث الدین کی خدمت میں صلح کا پیام

لیکر بھیجا اور وہ مال بھی پیش کر دیا جس پر مصانحت کا انحصار تھا۔

محمد بن احمد منشی ہنوز غیاث الدین کے دربار تک نہیں پہنچا تھا کہ جلال الدین منکبرس کے

آنے اور غیاث الدین کو مغلوب کرنے کی خبر مشہور ہو گئی۔ اصفہان میں بانستار درستی راہ و ختام

برق قیام کر دیا۔ چند دنوں بعد بہدان کی طرف روانہ ہوا۔ اسوقت سلطان بہدان میں موجود

نہ تھا اتابک بقا طابستی کے جنگ پر گیا تھا۔ اسکے حالات تم اوپر پڑھ آئے ہو کہ غیاث الدین

نے اس سے اپنی بہن کا عقد کر دیا تھا۔ اور غیاث الدین ولیعهدی سے معزول ہونے کے بعد

اور بایجان بھاگ گیا۔ اتابک سعد سے میل جول پیدا کیا۔ جلال الدین کو اسکی خبر لگی فوراً

ان لوگوں کی طرف کوچ کر دیا۔ غیاث الدین بھی جلال الدین سے

جنگ کرنے کو چلا جلال الدین نے پہنچ کر اس کو گرفتار کیا، امن دی۔ اسکے خیمہ میں اس

ہو کہ قیام پذیر ہوا عزت و احترام سے ملاقات کی۔

اصل کتاب میں جگہ خالی ہے۔

نصرت الدین نے بلاد نسا میں دُند چا دی، ہنگامہ و فساد کا بازار گرم کر دیا۔ جلال الدین نے آبنائخ کو اسکی گوشمالی پر نہیں کیا۔ دو دن کے بعد جلال الدین کے کانوں تک یہ خبر پہنچی کہ نصرت الدین نے اس دارقانی کو چھوڑ دیا ہلاک ہو گیا اور آبنائخ کا نسا پر پورے طور سے تسلط اور قبضہ ہو گیا ہے۔

جلال الدین کا خوزستان | جس وقت جلال الدین کو اپنے بھائی غیاث الدین پر غلبہ حاصل اور بغداد کی طرف روانہ ہوتا ہو گیا اور ملک کا نظم و نسق درست ہو گیا گرمی کا موسم تھا اس موسم کو ختم کرنے کی غرض سے خوزستان کی طرف کوچ کیا۔ اور اسکے دارالحکومت کا پونچر محاصرہ کر لیا۔ مظفر الدین و بھائی السبع، خلیفہ ناصر کا غلام اس صوبہ کا حاکم تھا۔ جلال الدین نے زمانہ محاصرہ میں اپنی فوج کو چند حصوں پر تقسیم کر کے شہروں پر شبخوں مارنے کا حکم دیا۔ خراسان کے اطراف میں ٹوٹ اور مار پھیل گئی۔ باورایا اور بصرہ بھی محفوظ نہ رہا۔ بلکنین (ملکتین) پولیس افسر بصرہ مقابلہ پر نکلا، دربار خلافت سے فوجیں بسر کر دی جلال الدین شہر (خلیفہ ناصر کا غلام تھا) پہنچ گئیں دونوں تریف لڑائی سے رک گئے۔

جلال الدین نے نصیر الملک عدار الدین محمد بن مودود کو دربار خلافت میں بطور وفد روانہ کیا اسکے مقدمہ ابھیش پر جہاں بلوان تھا۔ اثنار راہ میں عرب کا ایک گروہ اور خلافت پناہی کا لشکر سامنے آ گیا۔ خوارزمی ٹوٹ پڑے حملہ کر دیا۔ بہتر سے بغداد واپس گئے اور جنگ خوارزمیوں نے گرفتار کر لیا تھا۔ سلطان جلال الدین کے دربار میں ان کو پیش کیا۔ سلطان نے ان لوگوں کو رہا کر دیا۔ اور نصیر الملک بغداد چلا گیا۔

اس وقت خراسان کا دارالحکومت نیشتر تھا۔ ماہ محرم ۷۲۰ھ میں جلال الدین نے اسکا محاصرہ کیا تھا اور مظفر الدین معدون بہ وجہ السبع نے نہایت مردانگی سے اپنی شہر کی حفاظت کی تھی جب جلال الدین کو محاصرہ میں کامیابی نہ ہوئی تو ٹوٹ مار شروع کر دی۔ دیکھو تاریخ کال جلد ۱۲ صفحہ ۲۶۹ مطبوعہ لندن

اسکی خیر اہل بغداد تک پہنچی۔ حفاظت پر کمر بستہ ہو گئے۔ سلطان جلال الدین نے بھی یعقوبیہ میں پہنچ کر قیام کیا جو بغداد سے دو یا تین منزل پر تھا۔ یعقوبیہ سے کوچ کر کے دوقا کا محاصرہ کیا۔ اور بزور تیغ قابض ہو گیا۔ شہر نپاہ اور قلعہ کو منہدم کر کے شہر میں آگ لگا دی۔ بسوقت جلال الدین دوقا کے سر کرنے میں مصروف تھا اسکی فوجیں جو متعدد حصوں میں تقسیم ہو کر ٹوٹ مار کر رہی تھیں تکریت پر بھی پہنچ گئیں۔ اہل تکریت سے سخت جنگ ہوئی جس میں خوارزمیوں کو کوئی کامیابی نہ ہوئی اپنے لشکر میں واپس آئیں۔

ان لڑائیوں کے زمانہ میں جلال الدین اور مظفر الدین والی اربل سے خط و کتابت ہو رہی تھی۔ آخر کار باہم مصالحت ہو گئی۔ لیکن باین ہمہ ملک میں بیحد بد امنی پھیل گئی۔ ہر چار طرف قتل اور غارتگری کا بازار گرم ہو گیا۔ عربوں نے رہزنی شروع کر دی۔ دن و ہاڑے قافلے لٹنے لگے۔ ضیاء الملک بغداد ہی میں مقیم رہا تا آنکہ سلطان جلال الدین نے مراغہ پر قبضہ حاصل کیا۔

وزیر شرف الملک | وزیر السلطنت شرف الملک کا نام فخر الدین علی بن قاسم خواجہ جہا تھا۔ ابتدا میں یہ صاحب دیوان کا نائب تھا۔ نجیب الدین شہرستانی (سلطان کا وزیر السلطنت) اور اسکے بیٹے بہار الملک وزیر حرب کی خدمت میں رہتا تھا۔ رفتہ رفتہ خدمتگاری سے ترقی کر کے پرچہ نویسی کی خدمت پر مامور ہوا۔ اس طمع سے کہ نجیب الدین شہرستانی عمدہ وزارت سے معزول کر دیا جائے اور قلعہ ان وزارت پر میرا قبضہ ہو جائے سلطان سے نجیب الدین شہرستانی کی جعلی کی اور یہ الزام لگایا کہ اس نے دو لاکھ دینار نہیں کیا ہے، سلطان نے اسکی جعلی کی سماعت نہ کی اور نجیب الدین شہرستانی سے کوئی مطالبہ نہ کیا بعد اسکے بہار الملک وزیر حرب پر طرح طرح کے الزامات لگائے۔ اس مرتبہ اپنے ارادہ میں کامیاب ہو گیا فوجی وزارت کی خدمت سپرد ہوئی۔ چار برس اس عمدہ پر رہا جب سلطان کا موکب ہمایوں بخارا آیا تو لوگوں نے اسکی شکایت بکثرت کی۔ سلطان

۱۔ اصل کتاب میں اس مقام پر کچھ نہیں لکھا ہے

نے گرفتاری کا حکم دیا روپوش ہو گیا۔ طاقان چلا گیا، طاقان سے غزنی پہنچا اور جلال الدین کی بارگاہ میں بعد انتقال سلطان ابراہیم جلالی الدین نے حاجیوں کے امر میں رکھ لیا۔ اس وقت سے برابر حجابت ہی کے عہدہ پر رہا۔ پھر جب جلال الدین نے دریائے سندھ عبور کیا اور اسکے وزیر السلطنت شہاب الدین ہروی کو قباہہ بادشاہ ہندوستان نے قتل کر ڈالا جیسا کہ اوپر تم پڑھ آئے ہو تو جلال الدین نے بجائے شہاب الدین کے اسکو عہدہ وزارت سے سرفراز و ممتاز کیا۔

تاتاریوں کا رے، ہمدان اور بایجان، بلاد قفقاز اور شروان سے مغربہ تاتاریوں اور چین کی طرف واپس ہونا کی واپسی کے بعد خراسان تباہ و برباد ہو کر چٹیل میدان کی طرح رہ گیا تھا سوائے ان لوگوں کے جنہوں نے حکومت کی تباہی کے بعد خراسان کے نواح پر غلبہ و تصرف حاصل کر لیا تھا، کوئی حاکم نہیں رہا تھا۔ انہیں لوگوں نے بربادی و غارتگری اول کے بعد خراسان کو پھر آباد کیا۔ جنگیزخان نے خراسان کے تباہ کرنے کو تاتاریوں کا ایک دوسرا لشکر بھیجا۔ اس لشکر نے خراسان کو دوبارہ تاراج کیا۔ مکانات مہدم کر دیئے، بازاروں کو لوٹ لیا۔ اسی قسم کا برباد ساوا، قاشان اور قم میں بھی ان ٹوٹیرے تاتاریوں نے کیا۔ حالانکہ تاتاریوں نے اس سے پہلے اس قسم کے افعال ان مقامات پر نہیں کئے تھے۔ ان شہروں کی غارتگری سے فارغ ہو کر ہمدان کی طرف بڑھے۔ اہل ہمدان انکے آمد کی خبر سن کر بھاگ گئے۔ تاتاریوں نے جی کھول کر شہر کو ویران اور تاراج کیا، اہل ہمدان کے تعاقب میں اذربایجان تک گئے اطراف اور نواح اذربایجان میں بھی قتل و غارت کا ہنگامہ برپا کر دیا۔ ہمدانیوں نے اذربایجان کو بھی چھوڑ دیا۔ کمال بے سروسامانی سے بھاگ نکلے بعضوں نے تبریز میں جا کر دم لیا۔ تاتاری ٹوٹیرے تعاقب میں تھے یہاں بھی ان غریبوں کو چین نصیب نہ ہوا۔ تاتاریوں نے ازبک بن بلوان والی تبریز کو خط لکھا اور ان لوگوں کو حوالہ کرنے کو مطالبہ کیا۔ ازبک نے ان لوگوں میں سے

ایک گروہ کو قتل کر کے انکے سروں کو اور نیز باقی ماندگان کو تاتاریوں کے پاس بھیج دیا اور
ایسے افعال کئے جس سے تاتاری راضی ہو کر واپس ہو گئے تبریز سے تعرض نہ کیا۔

واقعہ اذربائیجان قبل ورود جس وقت تاتاری بلا قفقاز اور روس سے واپس ہوئے
جلال الدین اور قفقاز کا ایک گروہ جو تاتاریوں کے مقابلہ سے بھاگ

گیا تھا بحال پریشان در بند شروان پہنچا۔ در بند شروان کا بادشاہ رشید نامی ایک شخص
تھا۔ ان لوگوں نے رشید سے درخواست کی کہ ”ہم لوگ آپ کی اطاعت و فرمانبرداری کو
باعث فخر و عزت سمجھیں گے۔ آپ اپنے ملک میں ہم کو قیام کرنے کی اجازت دیجئے اور
اس اطمینان کے لئے کہ ہم لوگ آپ سے کسی قسم کی بد عہدی نہ کریں گے ضمانت دینے کو تیار
ہیں“ رشید کو کچھ شبہ پیدا ہوا، درخواست منظور نہ کی تب ان لوگوں نے یہ استدعا پیش
کی ”آپ ہمارے ملک سے غلہ اور دیگر ضروریات خرید کرنے کی اجازت دیجئے“ رشید
نے اجازت دیدی۔

بعد اسکے انہیں قفقاز گروہ کے بعض سردار رشید کی خدمت میں حاضر ہو کر یہ
ظاہر کرنے لگے کہ ”قفقازی آپ کے ساتھ بد عہدی کرنے پر آمادہ ہیں۔ آپ ہمارے فوج
عنایت فرمائیے۔ ہم اونکو لڑ کر آپ کے ملک سے نکال دیں گے“ رشید نے انکو فوجیں دیں
سامان جنگ دیا، چنانچہ اس سردار نے قفقاز کے بعض گروہ پر حملہ کیا۔ قفقاز کی ایک جماعت
کام آگئی، مال و اسباب لوٹ لیا گیا، لیکن قفقاز نے ذرا بھی حرکت نہ کی اور یہی کہہ کر اپنے
دل کو ٹھنڈا کیا ”بادشاہ شروان کے ہم فرمانبردار ہیں اگر اس نے ہمارے من نہ وہی ہوتی
تو ہم اس سے تیغ و سپر ہوتے“

قفقازی سردار اس واقعہ سے خوش خوش مال غنیمت لئے واپس ہوا۔ فوج کو ڈرہ بھر
نقصان نہ پہنچا دو چار روز کے بعد یہ خبر لگی کہ قفقاز اپنی جاسے قیام سے کوچ کر کے
تین روز کی مسافت پر جا کے مقیم ہوئے ہیں قفقازی سردار نے دوبارہ فوج کو تباری کا حکم

دیا اور نہایت تیز سی مسافت طے کر کے قفقاق کے سر پہنچ کر حملہ کر دیا، ایک گروہ کام آگیا باقی ماندگان کو گرفتار کر لیا، جنہیں جوان، بوڑھے، لڑکے، عورت اور مرد ہر طرح کے تھے۔ قفقاقی سرداران قیدیوں کو اور مال غنیمت لئے رشید کی خدمت میں پہنچا فتحیابی کی خوشخبری سنائی قفقاقی گروہ کو ان حرکات سے اشتعال پیدا ہوا۔ ایک تابوت میں مصنوعی مردہ رکھ کر روئے پیٹے۔ سروں پر خاک اور اڑاتے شہر کے قریب پہنچے اور یہ ظاہر کیا یہ ہمارا سردار تھا اور بادشاہ کا ولی و دست تھا۔ اس نے مرتے وقت وصیت کی ہے کہ ہمارے بال بچوں کو بادشاہ کی خدمت میں پہنچا دینا اور جہاں وہ فرمائیں وہاں ہمکو سپرد زین کرنا۔ چنانچہ ہم لوگ اسی غرض سے آئے ہیں، ان لوگوں کے ساتھ ایک سردار بھی تھا جسکے اشارہ پر یہ لوگ کام کرتے تھے۔ رشید کو اسکی اطلاع ہوئی۔ رشید نے شہر میں داخل ہونے کی اجازت دیدی قفقاقی گروہ کے گروہ کے بعد دیگرے شہر میں داخل ہو گئے۔ جسوقت جماعت مکمل ہو گئی، دفعۃً حملہ کرنے پر تیار ہوئے۔ رشید قلعہ سے چھپ کر نکل بھاگا۔ بلاد شروان میں جا کر پناہ لی۔ اور قفقاق نے قلعہ اور کل اون چیزوں پر جو رشید چھوڑ گیا تھا قبضہ کر لیا۔

قفقاق کو اس کا یابی سے بی مسرت ہوئی۔ اپنے ہمراہیوں کو اس سے مطلع کیا اور بلا بھیجا چنانچہ جسقدر قفقاقی مختلف مقامات میں پھیلے ہوئے تھے سمٹ کر اپنے ہمراہیوں کے پاس قلعہ شروان میں آگئے، قوت مال سب کچھ بنیاد موجود تھا قلعہ کرج کا قصد کیا، اور پہنچ کر اسپر محاصرہ ڈالا۔ رشید کو اسکی خبر لگ گئی فوراً قلعہ شروان کی طرف ٹوٹ پڑا قبضہ کر لیا اور جس قدر قفقاق قلعہ میں تھے سبھوں کو مار ڈالا۔

بعد اسکے قفقاق قلعہ کرج کے محاصرہ سے واپس ہوئے قلعہ تک دسترس نہ ہو سکی خائب و خوار ہو کر لوٹے۔ شروان کی نواح میں غارتگری شروع کر دی، لوٹ مار کرتے گنجہ کی طرف چلے۔ گنجہ بلاد اران کا دار الحکومت تھا اوزبک بن ہلو ان والی اذربایجان کا ایک غلام (کو شخرہ نامی) اسکی حکومت پر مامور تھا۔ قفقاقی گروہ نے پیام بھیجا کہ ”ہم لوگ اوزبک

کے فرمانبردار و مطیع ہیں، ہم کو اپنے ملک میں قیام کی اجازت دو۔“ والی گنجہ نے درخواست منظور نہ کی اور انکی بد عہدیوں، بیوفائیوں، قتل اور غارت کو ایک ایک تفصیل کے ساتھ ظاہر کیا، قفقاقیوں نے معذرت کی ”ہم لوگوں نے شرواں شاہ کے ساتھ اسوجہ سے غداری کی ہے کہ ہم لوگ آپ کے بادشاہ اذربائیجان کی خدمت میں حاضر ہونا چاہتے تھے اس نے ہم کو اپنے ملک سے راہ نہ دی اسوجہ سے ہم لوگوں نے اس سے بد عہدی کی اور اس کے قلعہ کو چھین لیا لیکن پھر بلا کسی خوف و خیال ہم نے قلعہ چھوڑ دیا، قلعہ کرج کا دالی آپ کا دشمن ہے اگر اسکو ہم نہ دباتے تو ہم کو آپ تک پہنچنا دشوار ہو جاتا۔ ہم لوگ آپکی خدمت میں صنانت دینے کو تیار ہیں“ والی گنجہ کے خیالات اس پیام سے تبدیل ہو گئے۔ قفقاق کے دو سردار بھی دو چار آدمیوں کے ساتھ حاضر ہوئے جس سے والی گنجہ کا دل ان لوگوں کی طرف سے بالکل صاف ہو گیا۔ اپنے بادشاہ اوزبک کی خدمت میں ان لوگوں کی اطاعت و فرمانبرداری کی رپورٹ اور سفارس کی اور گنجہ میں قیام کرنے کی اجازت دی انکے سرداروں میں سے ایک سردار کی لڑکی سے عقد کر لیا۔

اوزبک بن بہلوان والی تبریز کو والی گنجہ کی اس کارگزاری سے مسرت ہوئی۔ خلعت اور جایزہ دیا اور قفقاق کو کوہ کیلکون میں ٹھہرانے کا حکم دیا۔

کرج کو اسکی خبر لگی، فوجیں فراہم کرنے لگے۔ والی گنجہ کو اسکی اطلاع ہو گئی۔ قفقاق کو کرج کے حملہ سے بچانے کو کوہ کیلکون سے گنجہ میں بلا لیا بعد اسکے قفقاق کے سرداروں میں سے ایک سردار نے چند دستہ فوج لیکر کرج کے لشکر پر حملہ کیا اور کامیاب واپس ہوا۔ قفقاق پھر کوہ کیلکون واپس گئے اور وہیں قیام اختیار کیا، قفقاق کے دوسرے سرداروں کو اس سے رشک پیدا ہوا۔ کرج پر حملہ کرنے کا شوق چرایا دالی گنجہ نے مخالفت کی لیکن قفقاق نے ذرا بھی سماعت نہ کی۔ بلا و کرج پر چڑھ گئے۔ قتل و غارت کر کے مال غنیمت لے واپس ہوئے۔ کرج نے دوسرے

اصل کتاب میں یہ جگہ خالی ہے۔

رات کو طے کر کے قنچاق کے فتح مند گروہ پر حملہ کر دیا۔ اچانک حملہ سے گھبرا گئے بڑی طور پر پامال ہوئے۔ جو کچھ مال غنیمت لائے تھے سداورد دیگر سامان کے چھین لیا۔ بحال پریشان قنچاق کے باقی ماندگان کو کیسلگون واپس آئے۔ اور رخت ادا بار اٹھا کر بردعہ کی طرف کوچ کیا۔ والی گنجه سے کرج کے مقابلہ پر ادا کی درخواست کی۔ ایسر گنجه نے یہ کہہ کر درخواست منظور نہ کی تم نے میرے حکم کی مخالفت کی جسکی سزا تمکو ملی اب میں تمکو ایک سوار سے بھی ادا نہ دوں گا۔ قنچاق صاف جواب پا کر بگڑ گئے جن لوگوں کو بطور ضمانت والی گنجه کو دیا تھا اونکی واپسی کا مطالبہ کیا والی گنجه نے ان لوگوں کو واپس کرنے سے انکار کیا۔ قنچاق نے انکے عوض میں مسلمانوں کو گرفتار کر لیا جنکی تعداد ان سے دو چند تھی۔ اس سے مسلمانوں کو اشتعال پیدا ہوا۔ ہر چار طرف سے قنچاق پر ٹوٹ پڑے مار دھاڑ شروع ہو گئی۔ بھاگ کر شروان پہنچے، کرج اور مسلمانوں نے اونکے قتل پر کمر میں باندھ لیں۔ بہتیرے قتل کر ڈالے گئے اور بہتیرے قید کر لئے گئے۔ شرفکد اس طور پر یہ جماعت فنا کر دی گئی۔ انکے قیدیوں کی اس قدر کثرت ہوئی کہ در بند شروان میں نہایت کم قیمت پر فروخت کئے گئے۔ یہ واقعات ۶۱۹ھ کے ہیں۔

شہر بیلقان (صوبہ اراں) کو تاتاری لوٹیروں نے دیران کر دیا تھا جیسا کہ ہم اوپر تحریر کر آئے ہیں۔ بیلقان کی بربادی کے بعد تاتاری، قنچاق کے ملک کی طرف قتل و غارتگری کرتے ہوئے چلے گئے۔ تاتاریوں کے جانے کے بعد اہل بیلقان جو تاتاریوں کی غارتگری اور قتل سے بچ گئے تھے بیلقان واپس آئے۔ اور اُجڑے ہوئے شہر کو پھرا باد کیا۔ شہر پناہ کی عمارت کی مرمت ہنوز تکمیل کو نہیں پہنچی تھی کہ کرج نے اسی سنہ کے ماہ رمضان میں حملہ کر دیا۔ لڑائی ہوئی، خونریزی کا بازار گرم ہوا، اہل بیلقان کو شکست ملی کرج نے شہر پر قبضہ کر لیا اور شہر پناہ کو مندم کر کے شہر پر استقلال کے ساتھ حکومت کرنے لگے۔ اس واقعہ کے بعد غازی بن عادل بن ایوب والی خلاط اور کرج سے جنگ ہوئی، غازی نے کرج کو بزمیت دی اور نہایت سختی سے پامال کیا جیسا کہ ہم حکومت بنی ایوب کے سلسلہ

میں تحریر کریں گے۔

۱۲۱۷ء میں شروان شاہ سے اسکا بیٹا باغی ہو گیا اور ملک کو اپنے باپ کے قبضے سے نکال لیا شروان شاہ کرج کے بہان چلا گیا۔ اپنے بیٹے کی زیادتی کی شکایت کی۔ کرج اسکی حمایت پر اٹھے فوجیں مرتب کر کے اسکے ساتھ روانہ ہوئے، شروان شاہ کا بیٹا مقابلہ پر آیا اس واقعہ میں کرج کو ہزیمت ہوئی۔ لینے کے دینے پڑ گئے۔ نہایت بڑی طور سے پسپا ہو کر کرج نے اس تا کا میابی کو شروان شاہ کی شومی کی طرف منسوب کیا اور اسکو اپنے ملک سے نکال دیا۔ شروان کے بیٹے کا قدم استقلال کے ساتھ حکومت پر جم گئے۔ رعایا اور فوج کے ساتھ اچھے برتاؤ کئے جس سے اسکے معاصروں کو رشک پیدا ہوا۔

بعد اسکے کرج کا ایک گروہ تفلینس سے اذربایجان کے قصد سے روانہ ہوا، قریب اذربایجان ایک درہ کوہ پر یہ خیال خام کر کے کہ مسلمانوں کی بہانتک پہنچ نہ ہو سکے گی قیام کیا۔ مسلمانوں کو اسکی خبر ہو گئی، چند نو نھالان اسلام مسلح ہو کر گئے اور دفعہ چھاپا مارا کرج غافل بیٹھے تھے بھاگ کھڑے ہوئے۔ راستہ تنگ تھا۔ دو آدمی ایک ساتھ نہیں جاسکتے تھے۔ مسلمانوں نے جس طرح چاہا انکو قتل کیا۔ بہت بڑی کامیابی حاصل ہوئی۔ سعد و دے چند کرج اس واقعہ سے جانبر ہو کر اپنے شہر میں پہنچے اپنی دکھ بھری کہانی اپنی قوم کو سنایا قوم نے مسلمانوں سے بدلہ لینے کا نہیہ کیا۔ ہنوز روانگی کی نوبت نہیں آئی تھی کہ یہ خبر مسموع ہوئی کہ سلطان جلال الدین منگیس، مراغہ پہنچ گیا ہے، ہاتھ کاٹوٹی اور گیا، پاؤں کے نیچے سے زمیں نکل گئی، اور بک بن ہلوان والی اذربایجان کو مصاحت اور اتحاد کا پیام بھیجا، جلال الدین کے مقابلہ پر امداد کی درخواست کی لیکن اتفاق یہ کہ ان دونوں کے متحد اور متفق ہونے کے پہلے جلال الدین مراغہ پہنچ گیا جیسا کہ آئندہ ہم تحریر کریں گے۔

جلال الدین کا اذربایجان | نواح بغداد میں سلطان جلال الدین کے جانے اور نواح

پر قبضہ اور غزوہ کرج بغداد کے جن مقامات پر اس نے قبضہ کیا تھا اور والی اربل سے

اسکی صلح و موافقت کے حالات ہم اوپر تحریر کر اسے ہیں، قصہ مختصر ان مہموں سے فارغ ہو کر ۶۲۲ھ میں اوزبایجان کی طرف روانہ ہوا۔ پہلے مراغہ کا قصد کیا اور اس پر قابض ہوا، چندے قیام پذیر رہا۔ شہر پناہ کی مرمت کرائی، نہایت خوبصورتی سے شہر کو آباد کیا۔

امیر منغان طالبی (غیاث الدین کا مانوں زاد بھائی) اوزبایجان میں تھا جیسا کہ اوپر تم پڑھ آئے ہو اس نے فوجیں مہیا کیں۔ شہر کو تاراج کیا اور لوٹ مار کرتا ساحل اراں چلا گیا

وہیں موسم سرما کو منقضی کیا۔ پس جب وقت سلطان جلال الدین نے نواح بغداد کو اپنی غارتگری کا نشانہ بنایا جیسا کہ ہم اور پر لکھ آئے ہیں تو خلیفہ ناصر نے دارالخلافہ بغداد سے ایسر

منغان طالبی کو پیام بھیجا کہ تم جلال الدین کی روک تھام کرو، ہمدان پر پونچھ کر قابض ہو جاؤ۔ ہمدان اور جن شہروں کو تم فتح کرو گے تمکو جاگیر میں دیدیئے جائیگے، جلال الدین کو اس

نامہ و پیام کی خبر لگ گئی۔ نہایت تیزی سے مسافت طے کر کے نواح ہمدان میں امیر منغان طالبی کا محاصرہ کر لیا۔ صبح ہوئی تو امیر منغان طالبی نے اپنے کو جلال الدین کے لشکر کے

محاصرہ میں پایا۔ بدحواس ہو گیا۔ کچھ بنا سے نہ بنی، اپنی بیوی کو (جو سلطان جلال الدین کی بہن تھی) سلطان جلال الدین کی خدمت میں بھیجا۔ ان کی درخواست کی، جلال الدین نے امن دی اور اسکے

لشکر کو اپنے لشکر میں شامل کر لیا۔ امیر منغان طالبی تنہا رہ گیا۔ بعد اسکے جلال الدین مراغہ کی جانب واپس ہوا۔ اوزبک بن ہلوان والی اوزبایجان نے

اپنے دارالحکومت تبریز کو بخون جلال الدین چھوڑ دیا تھا گنچہ چلا آیا تھا۔ جلال الدین نے اہل تبریز کے پاس رسد اور ضروریات روزمرہ کے بہم پہنچانے کا پیام بھیجا۔ اہل تبریز نے نہایت

خوشی سے اس خدمت کو منظور کیا چنانچہ جلال الدین کے فوجی تبریز میں اپنی ضروریات کے خرید کرنے کو جانے لگے۔ چند دنوں کے بعد اہل تبریز نے فوجیوں کی زیادتی اور چیزوں کو

ہجرو کی قیمت پر لینے کی شکایت کی۔ جلال الدین نے انصاف و عدل کرنے کی غرض سے تبریز

میں ایک افسر پولیس بھیجا یا۔ جس سے اہل تبریز کی شکایت رفع ہو گئی۔

بیگم اوزبک، سلطان طغرل لبک بن ارسلان بن طغرل بن محمد بن ملک شاہ سلجوقی کی بیٹی تھی جس کا ذکر اسکے اسلاف کے سلسلہ میں ہم اوپر تحریر کر آئے ہیں تبریز میں مقیم تھی اور چونکہ اوزبک لہو و لعب اور عیش و عشرت میں پڑا ہوا تھا اسوجہ سے اوزبک کے مقبوضہ بلاد پر بھی حکمرانی کر رہی تھی۔ اہل تبریز نے چند دنوں کے بعد جلال الدین کے افسر پولیس کو نکال دیا۔ جلال الدین کو ناگوار گزارا۔ تبریز پر پونچکر محاصرہ ڈال دیا۔ پانچ دن تک محاصرہ اور جنگ کا سلسلہ سختی کے ساتھ جاری رہا۔ جلال الدین کو اہل تبریز سے یہ شکایت تھی کہ ”تم لوگوں نے ہمارے آدمیوں کو جو مسلمان تھے قتل کر کے ادٹکے سروں کو کفار تار کے پاس بھیجا“ اہل تبریز نے معذرت کی ”یہ فعل ہمارا نہ تھا بلکہ ہمارے حاکم شہر کا یہ فعل تھا لیکن ہم تسلیم کرتے ہیں کہ اسکا الزام اب ہم پر ہے۔ ہماری خطاؤں کو معاف کیجئے اور امن دیجئے“ چنانچہ جلال الدین نے کل اہل تبریز کو امن دی، بیگم اوزبک کو شہر طغرل سے شہر خوی تک کے کل شہر دیدئے۔ اسکے مال و اسباب اور خزانہ سے ذرا بھی تعرض نہ کیا۔ اور نصف رجب ۶۲۲ھ میں تبریز پر قبضہ کر لیا۔

قبضہ تبریز کے بعد جلال الدین نے بیگم اوزبک کو اپنے دو معتد خادموں قلیچ اور بلال کے ہمراہ خوی روانہ کیا۔ تبریز کی حکومت پر اسکے ربیب نظام الدین برادر زادہ شمس الدین طغرانی کو مامور کیا۔ اسی نے فتح تبریز میں سلطان جلال الدین کا ہاتھ بٹایا تھا۔ سلطان جلال الدین نے اہل تبریز کے ساتھ بجا احسان اور سلوک کئے۔ عدل اور داد و بخش سے رعایا کو خوش کر دیا۔ ویرانی آبادی سے بد امنی امن سے تبدیل ہو گئی۔

بعد اسکے جلال الدین یہ خبر پا کر کہ کرج نے اذربایجان، اراک، آرمینیا اور دربند شروان کو تاراج کیا ہے اور مسلمانوں کو حد سے زیادہ تکلیفیں دتی ہیں کرج پر جہاد کا اعلان کر دیا۔ شاہی فوج اور مجاہدوں کو مرتب کر کے برون کی طرف روانہ ہوا۔ جہاں پر کرج

کی ٹیڈی دل فوج مجتمع ہو رہی تھی۔ جلال الدین کے مقدمہ ابجیش پر جہاں بہلوان کبھی تھا۔ جس وقت دونوں فوجوں کا مقابلہ ہوا کرج پہاڑ پر تھے، اسلامی لشکر نے انکو اس قدر ہلکتا زدی کہ وہ پہاڑ سے اتر کر تیغ و سپر ہوتے نہایت تیزی سے خندقوں اور پہاڑ کے ٹیلوں کو طے کر کے کرج سے ڈبھیڑ ہو گیا۔ کرج کی فوج میدان جنگ سے گھونگھٹ کھا گئی، چار ہزار یا اس سے زیادہ کام آئے۔ بعض لوگ گرفتار کر لئے گئے بعضوں نے کسی قلعہ میں جا کر پناہ لی۔ جلال الدین نے انکے سر کرنے پر فوجیں روانہ کیں جنہوں نے کرج کے ملک کو ایک سرے سے دوسرے سرے تک چھان ڈالا اور جی کھول کر تاراج کیا۔

شہر گنچہ پر جلال الدین کا قبضہ اوزبک کی بیوی سے نکاح	سلطان جلال الدین مہم کرج سے فارغ ہو کر اپنے بھائی غیاث الدین کو بلاد کرج میں قیام کرنے کا حکم دیکر تبریز کی جانب واپس ہوا۔
--	--

سلطان جلال الدین تبریز میں وزیر السلطنت شرف الدین کو نظم و نسق درست کرنے کی غرض سے چھوڑ گیا تھا اور نظام الملک طغرانی کو شہر کا حاکم اعلیٰ مقرر کیا تھا۔ وزیر السلطنت نے جلال الدین کی خدمت میں رپورٹ کی کہ نظام الملک طغرانی اور اسکا چاشمس الدین بغاوت پر کمر بستہ ہو گیا ہے اہل شہر کو بغاوت پر ابھار دیا ہے ان لوگوں کا قصد ہے کہ عثمان حکومت اوزبک کے ہنقہ میں دیدیجاسے چونکہ سلطان اس وقت مہم کرج میں مشغول ہے ہمارا مقابلہ نہ کر سکتے گا، سلطان جلال الدین نے اس خبر کو کسی پر ظاہر نہ کیا جب اسکو کرج کی گوشمالی اور پائمالی سے فراغت ہوئی اس وقت تبریز کی خبر کو ظاہر کیا اور اپنے بھائی غیاث الدین کو حکمراں بنا کر کرج کے ملک کو تاراج کرنے کا حکم دیکر تبریز کی جانب مراجعت کی

جلال الدین نے تبریز میں ہونچکر نظام الملک طغرانی اور اسکے ساتھیوں اور ہواخواہوں کی گرفتاری کا حکم صادر کیا۔ شمس الدین سے ایک لاکھ جرمانہ وصول کیا اور مراغہ میں قید کر دیا۔ شمس الدین بہ حکمت عملی مراغہ سے بھاگ نکلا۔ بغداد پہنچا اور ۶۲۵ھ میں حج کر کے

گیا۔ جلال الدین کو کسی ذریعہ یہ خبر پہنچ گئی کہ شمس الدین مظاف میں ان الزامات سے اپنی بریت اور بیزاری کی اپنے حق میں دعا کر رہا تھا جو اس پر لگائے گئے تھے اور یہ عرض کر رہا تھا کہ اسے انہی اگر مجھ سے وہ افعال سرزد ہوئے ہیں جو میرے سر تھوپے جاتے ہیں تو مجھکو وہ سزا دے جو ٹنڈیر ہو، سلطان جلال الدین کا دل یہ سنکر کانپ اٹھا۔ تبریز میں واپس بلا لیا اور اسکا کل مال و اسباب اور زر جرمانہ واپس کر دیا۔

اوزبک کی بیوی (دختر سلطان طغرل) نے نکاح کا پیام بھیجا اور یہ ظاہر کیا کہ اوزبک نے اپنی قسم توڑ ڈالی جسکی وجہ سے مجھکو طلاق ہو گئی ہے، عزیز الدین قرونی قاضی تبریز کے روبرو مقدمہ طلاق پیش ہوا۔ قاضی نے طلاق ہونے کا اور حلت نکاح جائز ہونیکا فتویٰ دیا چنانچہ جلال الدین نے زوجہ اوزبک سے عقد کر لیا۔ اور اسکے پاس گیا۔ خوئی میں رسم شب عروسی ادا ہوئی۔ اوزبک کو ان واقعات سے ایسا صدمہ ہوا کہ اسی صدمہ سے جان بحق تسلیم کر دی۔

سلطان جلال الدین خوئی سے تبریز پھر واپس آیا ایک مدت تک قیام پذیر رہا۔ ایک فوج بسرگردگی ارخان گنجہ (صوبہ نقجوان) کے سر کرنے کو روانہ کی۔ اسوقت اوزبک گنجہ ہی میں تھا سلطان جلال الدین کی آمد کی خبر پا کر گنجہ چھوڑ دیا جلال الدین قمی کو بطور نائب گنجہ میں متعین کر کے چلتا نظر آیا سپہ سالار ارخان نے گنجہ پر پہنچ کر قبضہ کر لیا اور اس کے محل نواح و شکور، بزوعہ اور شنہ کو دبا لیا۔ لشکریوں نے لوٹ مار شروع کر دی۔ اوزبک نے جلال الدین سے اسکی شکایت کی۔ جلال الدین نے ارخان کے پاس مکتبہ کا فرمان بھیجا، ارخان کو سلطان کے حکم سے ناراضی پیدا ہوئی۔ سلطان نے معزول کر دیا۔

تاریخ کامل میں لکھا ہے کہ اوزبک نے اپنی بیوی سے قسم کھائی تھی کہ فلاں غلام کو میں قتل نہ کرونگا اور اگر قتل کروں تو مجھکو طلاق ہے، اتفاق یہ کہ اوزبک نے قسم توڑ ڈالی، غلام کو مار ڈالا۔ لہذا طلاق نہایت ہو گیا اور نکاح صحیح درست ہوا۔ دیکھو تاریخ کامل جلد ۱۱ صفحہ ۲۸۴ مطبوعہ لیدن۔

کبیدہ خاطر ہو کر سلطان کے کیمپ سے نکل گیا، فرقہ اسمعیلہ کے کسی شخص نے مار ڈالا۔
آخری ماہ رمضان ۶۲۲ھ میں خلیفہ ناصر لدین اللہ عباسی نے سینتالیس سال خلافت
کرنے سفر آخرت اختیار کیا۔ اسکا لڑکا خلیفہ ظاہر بامر اللہ ابو نصر محمد بولیعہمی خلیفہ نام
سریر خلافت پر متمکن ہوا جیسا کہ خلفاء بنی عباس کے سلسلہ میں بیان کر آئے ہیں۔

جلال الدین کا تغلیس قبضہ کرچ کرچ کی ہزیمت
کرچ ارمن کے نسبی بھائی ہیں۔ ارمن کا نسب حضرت ابراہیم
علیہ السلام تک ہم اوپر تخریر کر آئے ہیں۔ دولت سلجوقیہ کے

بعد انہیں کی حکومت کا عروج حاصل ہوا، مذہباً عیسائی تھے۔ والی ارمن ان سے خالیف
و پڑھ رہتا تھا۔ اکثر تھکے اور ہڈیا بھجتا تھا۔ بادشاہ کرچ خلعت اور جائزہ دیتا اور
بادشاہ ارمن نہایت مسرت سے اسکو پہناتا تھا۔ شروان والی در بند شروان بھی ان سے
دبتا تھا۔ ان لوگوں نے ار جیش (بلاد ارمنیہ اور شہر فارس پر قبضہ کر لیا تھا۔ خلاط
اور اسکے دارالحکومت پر محاصرہ ڈالا۔ اتفاق سے انکا سپہ سالار ایوامی گرفتار
ہو گیا۔ ان لوگوں نے اس شرط سے اسکو رہا کیا کہ کرچ اپنا محاصرہ اٹھا کر چلے جائیں
چنانچہ بے نیل و مرام کرچ واپس آئے۔

کرچ نے رکن الدولہ قلیچ ارسلان والی بلاد روم کو بھی ہزیمت دی تھی جب اس نے
اپنے بھائی طغرل شاہ ارزن روم پر حملہ کیا تھا اور طغرل شاہ نے کرچ سے امداد
طلب کی تھی۔ اگرچہ رکن الدولہ کی قوت سجد بڑھی ہوئی تھی۔ فوج کا انتظام بھی معقول
تھا۔ لیکن کرچ نے ہزیمت دیدی قصہ مختصر کرچ کی غارتگری کا جولانگا آذربایجان کا
صوبہ تھا۔ نواح آذربایجان کو ہر وقت انکی غارتگری کا خطرہ رہتا تھا۔

تغلیس کی سرحد نہایت مستحکم تھی۔ ملوک فارس کے زمانہ سے اسکا شمار متمم بالشان
سرحدی مقامات میں تھا۔ ۵۱۵ھ میں بزمانہ حکومت محمود بن محمود بن ملک شاہ سلجوقی
کرچ نے تغلیس پر قبضہ حاصل کر لیا۔ اگرچہ دولت سلجوقی ان دنوں عروج پر تھی، قوت بھی

بڑھی ہوئی تھی فوج بھی کثیر تھی لیکن کرج کے قبضہ سے تفلیس کو نکال نہ سکی۔ ایلدکز اور اسکا بیٹا بہلوان بلا و جبل، اذربایجان، اران، آرمینیہ، خلاط اور اسکے مقرر حکومت پر پر بھی قابض ہوا لیکن بایں ہمہ تفلیس کو کرج سے واپس نہ لے سکا۔ اللہ تعالیٰ نے ازل سے اوسکی فتیابی کا سرہ سلطان جلال الدین کے سر پر باندھا تھا۔ چنانچہ جب سلطان جلال الدین نے اذربایجان کو سر کر لیا تو کرج نے سلطان جلال الدین پر یلغار کیا۔ سلطان نے ۱۲۲۲ء میں نیچادکھا کر مہم تبریز کی جانب توجہ مبذول کی۔ تبریز کی جانب مراجعت کے وقت اپنا لشکر ظفر پیکر بسر کر دگی اپنے بھائی غیاث الدین اور وزیر السلطنت شرف الدین بلا د کرج کے زیر و زبر کرنے کو چھوڑ گیا تھا۔ جب اسکو مہم تبریز سے فراغت حاصل ہوئی تو اسکی توجہ بلا د کرج پر جہاد کرنے کی طرف پھر مبذول ہوئی۔ فوجیں آراستہ اور سامان جنگ درست کر کے بلا د کرج کی طرف روانہ ہوا۔

کرج نے بھی فوجیں مہیا کر لی تھیں، ایڑ سے چوٹی کا زور لگایا تھا۔ قفقاز اور لکڑ کا گروہ بھی ادا و اعانت پر آیا تھا۔ غرضکہ ایک عالم سلطان کے مقابلہ پر آ گیا تھا۔ دونوں حریف کا مقابلہ ہوا۔ سخت خونریز جنگ شروع ہوئی۔ کھیت لشکر اسلام کے ہاتھ رہا کرج اور اونسکے معاون و مددگار میدان جنگ سے بھاگ نکلے۔ مسلمانوں کی تلواروں نے انکو ہر چہا طرف سے گھیر لیا۔ کوئی بھی جانبر نہ ہوا۔ سب کے سب قتل کر ڈالے گئے۔

کرج کے دار السلطنت پر اس کامیابی کے بعد سلطان جلال الدین ربیع الاول ۶۲۳ھ میں تفلیس جلال الدین کا قبضہ (کرج کا دار السلطنت) کے سر کرنے کو روانہ ہوا۔ قریب تفلیس پہنچ کر

مورچہ قائم کیا۔ ایک روز سلطان جلال الدین شہر کے حالات اور موقع جنگ دیکھنے کو تھوڑی سی فوج لیکر روانہ ہوا باقی فوج کو مختلف مقامات پر کینگاہ میں بٹھا دیا۔ کرج نے اس امر کو احساس کر کے کہ سلطان کے رکاب میں فوج کی نہایت قلیل تعداد ہے شہر سے نکل کر حملہ کر دیا۔ سلطان جلال الدین مقابلہ کرتا ہوا پیچھے ہٹا۔ جسوقت کرج کینگاہ

سے نکل آئے سلطان کی فوج نے کمینگاہ سے نکل کر حملہ کر دیا۔ کرج بے سامانی کے ساتھ شہر کی طرف بھاگے سلطان نے لشکر کے تعاقب کیا۔ بھگد میں شہر پناہ کا دروازہ بند نہ کر کے مسلمان بھی کرج کے ساتھ شہر میں گھس گئے۔ اللہ اکبر کا نعرو مار کر سلطان جلال الدین زندہ باش! سلطان جلال الدین زندہ باش! چلا اٹھے! کرج کے ہاتھ کاٹوٹی اور گیا۔ قتل و غارت کا بازار گرم ہو گیا۔ کشتوں کے پشے لگ گئے۔ کرج سے وہی بچے جنہوں نے اسلام کے پھر یہ کے نیچے آ کر امن حاصل کی تھی باقی جس قدر کرج تفلیس میں تھے وہ سب تہ تیغ ہوئے۔ مسلمانوں کے ہاتھ مال غنیمت اور قیدیوں سے مالا مال ہو گئے۔ یہ بہت بڑی فتح تھی جو اللہ تعالیٰ کی عنایت سے مسلمانوں کو حاصل ہوئی فاضل ابن اثیر نے ایسا ہی روایت کیا ہے۔

نسائی کا ثبت کتاب ہے کہ سلطان جلال الدین نے کرج پر حملہ کی غرض سے کرج کیا جس وقت نہراہس پر پہنچا، شدت سے برف پڑی۔ بیمار ہو گیا۔ اسی حالت میں تفلیس کی طرف ہو کر گزرا۔ اہل تفلیس سلطان کی آمد کی خبر پا کر شہر سے نکل کر مقابل ہوئے سلطان نے لشکر کے انکو شکست دی اور نہایت تیزی سے شہر میں داخل ہو کر قبضہ کر لیا چونکہ شہر بلا امن بزرور تیغ مفتوح ہوا اسوجہ سے خونریزی زیادہ ہوئی۔ کرج اور ارمن جو سامنے پڑا تلوار کے گھاٹ اُتار دیا گیا۔ اہل شہر نے قلعہ میں جا کر پناہ لی۔ سلطان نے انکو گھیر لیا مجبور ہو کر مصاصوت کا پیام بھیجا اور زر کثیر دیکر مصاصوت کر لی جسکو انہوں نے فوراً ادا کر دیا اور سلطان نے انکو اسکے حال پر چھوڑ دیا

والی کرمان کی بغاوت سلطان جلال کو جنگ کرج اور مہم تفلیس میں مصروف دیکھ کر سلطان جلال الدین کی دانگی براق (بلاق) حاجب کرمان پر حکومت خود اختیار می کا خواب دیکھنے لگا۔

تم اوپر پڑھ آئے ہو کہ غیث الدین نے براق حاجب کو بوقت روانگی عراق، کرمان

پر مقرر کیا تھا اور سلطان جلال الدین نے ہندوستان سے مراجعت کے وقت براق حاجب سے مشکوک ہو کر گرفتار کر لینے کا قصد کیا۔ لیکن کسی وجہ سے براق کو حکومت کرمان پر بحال و قائم رکھا۔ پس جس وقت سلطان جلال الدین جنگ کرج پر چلا گیا۔ میدان خالی پا کر بغاوت کا جھنڈا بلند کر دیا اسکی جبر سلطان جلال الدین کو اس وقت موصول ہوئی جبکہ خلاط کا عزم کر چکا تھا۔ لیکن عزیمت فسخ کر کے کرمان کی طرف نہایت تیزی سے روانہ ہوا۔ بوقت روانگی کیلکوں میں چند سرداروں کو ٹھہرنے کا حکم دیا، وزیر السلطنت شرف الدین کو تفلیس کی حکومت پر مقرر کیا، بلا و کرج پر جہاد کرنے کی ہدایت کی اور اپنے بھائی غیاث الدین کو اپنے ہمراہ لیا۔ کوچ و قیام کرتا کرمان کے قریب پہونچا۔ والی کرمان (براق حاجب) کے پاس خلعت بھیجی۔ دربار میں حاضر ہونے کا حکم دیا۔ والی کرمان تار گیا کہ اس میں کچھ نہ کچھ فریب ضرور ہے۔ کرمان چھوڑ کر ایک قلعہ میں جا کر قلعہ نشین ہو گیا۔ سلطان جلال الدین کا قاصد واپس آیا۔

سلطان جلال الدین۔ یہ سمجھ کر کہ وار خالی گیا تدبیر کارگرنہ ہوئی اصفہان میں قیام کر دیا اور اسکو حکومت کرمان پر بحال رکھا اور مراجعت کی۔

وزیر السلطنت شرف الدین تفلیس میں تھا جیسا کہ ہم اوپر تحریر کر چکے ہیں۔ اودھ کرج نے اسپر عرصہ زمیں تنگ کر دیا، پریشان کرنے لگے اودھ وہ امر ابھی کرج کی چھٹ چھاڑ کی وجہ سے چین سے بیٹھ نہ سکے جو کیلکوں میں تھے۔ مزید براں کرج نے تفلیس کا محاصرہ کر لیا ارخان فوجیں لیکر تفلیس کی طرف بڑھا۔ اتنے میں قاصد یہ خوشخبری لیکر پہونچ گیا کہ سلطان جلال الدین عراق سے واپس آ رہا ہے۔ وزیر السلطنت نے چار ہزار دینار انعام مرحمت کیا۔ بعد اسکے اسلامی لشکر بلا و کرج میں پھیل گیا۔ ایوانی سپہ سالار کرج سے اپنے چند سواروں کے انہیں شہروں میں تھا۔ سلطان جلال الدین نے ایک فوج شہر فرس کے سر کرنے کو بھیجی (جس نے نہایت سختی سے محاصرہ کیا۔ بعد اسکے کثیر القعدا

اسلامی فوجیں اگر مجتمع ہو گئیں۔ لیکن کایسابی نہ ہوئی۔ تفلیس واپس آیا۔

جلال الدین نے خلاط کا محاصرہ کیا

خلاط، اشرف بن عادل بن ایوب کے دائرہ حکومت میں تھا۔ اسکی طرف سے حسام الدین علی موصلی خلاط پر حکومت

کر رہا تھا۔ وزیر السلطنت شرف الدین کو زمانہ قیام تفلیس میں رسد و غلہ کی ضرورت

ہوئی۔ ایک دستہ فوج رسد کی فراہمی کی غرض سے ارزن روم روانہ کیا چنانچہ اس نے

نواح ارزن روم کو تاراج کر کے مال غنیمت لئے واپس ہوا۔ خلاط ہو کر گزرا حسام الدین

علی گورنر خلاط نے روک ٹوک کی اور جو کچھ اسکے پاس تھا۔ چھین لیا۔ وزیر السلطنت شرف الدین

نے جلال الدین کو اسکی شکایت لکھی۔ جلال الدین اسوقت کرمان میں تھا۔ جلال الدین

کرمان سے خلاط کی طرف واپس ہوا۔ شہر آئی پر محاصرہ ڈالا۔ حسام الدین علی خلاط کی محاصرہ

پر کمر بستہ و تیار ہوا۔ جلال الدین نے اہل خلاط کی مستعدی و آمادگی محسوس کر کے براہ

فریب محاصرہ اٹھا کر بلاد انخاز کی جانب کوچ کر دیا۔ دس روز کے بعد نہایت تیزی سے

خلاط کی طرف بڑھا۔ ماہ ذی القعدہ ۷۲۳ھ میں شہر ملاز کرد کا محاصرہ کیا۔ نہر ملاز کرد

سے کوچ کر کے خلاط پر پہنچ کر محاصرہ ڈالا۔ متعدد لڑائیاں ہوئیں۔ روزانہ جنگ اور

محاصرہ سے اہل خلاط تنگ آگئے کسی مرتبہ جلالی فوجیں شہر نپاہ کی دیوار تک پہنچ گئیں

ایک یا دو بار شہر میں بھی گھس پڑیں، چونکہ خلاط والے، خوارزمی لشکر کی عادات اور مظالم

سے واقف تھے جی پر کھیل گئے اور سرفروشانہ مقابلہ کر کے پچھے ہٹا دیا۔

زمانہ محاصرہ میں جلال الدین کے پاس اسکے نائب اور اسکی بیگم بنت سلطان طغرل

نے یہ خبر بھیجی کہ ترکمان ایوایہ بلاد آرمینیہ، آذربائیجان پر قابض ہو گئے ہیں۔ اکثر شہروں

کو برباد و ویران کر ڈالا ہے۔ راستہ خطرناک ہو گیا ہے اہل خومئی سے تاوان وصول

کیا اور اسکے نواح کو تاراج کر کے کھنڈ و ست میدان بنا دیا ہے۔ چنانچہ جلال الدین

خلاط کا محاصرہ اٹھا کر ترکمان ایوایہ کی سرکوبی کو روانہ ہوا۔ نہایت تیزی سے منزلوں

کو طے کر کے ترکمان ایوانیہ کے سر پر پہنچ گیا۔ ترکمان ایوانیہ اس غفلت میں پڑے تھے کہ جلال الدین خلاط کی تم میں مصروف ہے ورنہ اپنے قلعہ میں جو سر بفلک پہاڑوں کی چوٹیوں پر تھے چلے جاتے جہاں پر پونچنا دشوار ہو جاتا۔ جلال الدین کے لشکر نے ترکمان ایوانیہ پر دفعہ چھاپا مارا۔ نہایت سختی سے پامال ہوئے۔ قتل ہوئے یا قید۔ مال و اسباب لوٹ لیکر تبریز واپس آیا۔

کرج کا تفلیس پر قبضہ | خلاط اور غزوہ ترکمان سے واپسی کے بعد سلطان جلال الدین نے اپنی فوج کو ایام سرما منقضی کرنے کو متفرق کر دیا اور چونکہ خوارزمی اور بربادی

امرا نے تفلیس میں طرح طرح کے مظالم اور بد اخلاقیوں شروع کر دی تھیں اس وجہ سے جو فوج ان لوگوں کے رکاب میں تفلیس میں تھی علیحدہ ہو گئی۔ اہل شہر نے کرج کو قبضہ تفلیس کے لئے بلا بھیجا۔ کرج یہ سمجھ کر کہ جلال الدین اس وقت تفلیس کی حمایت سے معذور ہے تفلیس پر چڑھ آئے۔ لوٹ لیا۔ آگ لگا دی۔ یہ واقعہ ماہ ربیع الاول ۶۲۳ھ کا ہے۔

نسائی کاتب لکھتا ہے کہ جس زمانہ میں سلطان جلال الدین خلاط کا محاصرہ کئے تھا اسی زمانہ میں فرانس (عیسائیان کرج) نے تفلیس پر قبضہ حاصل کیا تھا اور جلا کر خاک و سیاہ کیا تھا۔ جب جلال الدین کو اسکی اطلاع ہوئی۔ غضبناک واپس ہوا۔ اثنا، سفر میں یہ خبر پا کر کہ ترکمان نے دُند چار کھی ہے ہر طرف قتل و غارتگری کا بازار گرم کر رکھا ہے ترکمانوں پر حملہ کیا۔ مال و اسباب لوٹ لیا۔ اور بہت سی مویشیوں کو موقان ہانگ لایا جس کا خمس (پانچواں حصہ جو بیت المال میں لکھا جاتا ہے) تیس ہزار تھا بعد اسکے سلطان طغرل کی لڑکی سے جس سے عقد کیا تھا) منے کو خوشی گیا۔ خوشی سے گنجہ کی طرف روانہ ہوا۔ اثنان راہ میں یہ خبر گوش گزار ہوئی کہ کرج، تفلیس میں آگ لگا کر واپس گئے۔

نسائی کاتب لکھتا ہے کہ گنجہ میں سلطان جلال الدین کے ورود کے بعد خاموش بن اتابک ازبک بن بہلوان حاضر ہوا۔ ایک پٹی نذر گزارانی۔ جس میں بقدر کف و دست یا قوت

سرخ تھا جس پر کیکاؤس اور چند شاہان فارس کے نام کندہ تھے۔ سلطان جلال الدین نے اسکی شکل تبدیل کر کے اپنا نام کندہ کرایا۔ عیدوں کے موقع پر پہنا کرتا تھا۔ چنگیز خان غارتگری کے زمانہ میں تاتاریوں کے ہاتھ پڑ گئی۔ اپنے خان اعظم ابن چنگیز خان بقبا کو دیدیا اس زمانہ سے خاموش، سلطان جلال الدین ہی کی خدمت میں رہا۔ اخیر عمر میں فقر و فاقہ میں مبتلا ہوا علاء الملک بادشاہ فرقہ اسماعیلیہ کے پاس چلا گیا اور وہیں جان بحق تسلیم کی۔ انتہی کلام النسائی۔

سلطان جلال الدین | سلطان جلال الدین نے واپسی ہندوستان کے بعد ارخان کو اور فرقہ اسماعیلیہ | نیشاپور اور اسکے صوبہ کی حکومت پر مامور کیا جیسا کہ زمانہ قیام ہندوستان میں وعدہ کیا تھا۔ پس ارخان نے ایک شخص کو اپنی طرف سے نیشاپور پر بطور نائب مقرر کیا اور خود سلطان کے رکاب میں رہا۔

ارخان کا نائب پہنچا تھا مقبوضات اسماعیلیہ پر جو اسکے صوبہ سے ملحق و متصل تھے اکثر قتل و غارتگری کا ہاتھ بڑھاتا تھا۔ فرقہ اسماعیلیہ کے چند امراء سلطان کی خدمت میں بمقام خوی وفد (دیپوٹیشن) ہو کر آئے اور ارخان کے نائب کی شکایت کی۔ ارخان اس سے زیادہ برا فروختہ ہوا اور اسماعیلیہ پر سختی کرنے لگا سلطان جلال الدین نے خوی سے گنجه کے طرف مراجعت کی چونکہ گنجه ارخان کی جاگیر تھی اسوجہ سے ارخان بھی رکاب میں تھا گنجه کے باہر خیمہ نصب کیا گیا۔ تین باطنی ارخان پر ٹوٹ پڑے اور قتل کر ڈالا۔ فرقہ اسماعیلیہ کو فدویہ کے نام سے بھی موسوم کرتے ہیں وجہ تسمیہ یہ ہے کہ اسکا شیخ جسکے قتل کا حکم دیتا ہے اسکو یہ قتل کر ڈالتے ہیں جان کی ذرہ پروا نہیں کرتے۔ اور اسکے عوض میں اپنے شیخ سے جنتی ہونے کی دستاویز لکھاتے ہیں۔

القصد ارخان کے مقتول ہونے کے بعد دو ایک اشخاص پر باطنیوں نے حملہ کیا آخر میں ارخان کے آدمیوں نے ان کو گرفتار کر لیا اور تکے بوٹی کر ڈالے۔

اسماعیلیہ زمانہ طوائف الملوکی میں دامغان وغیرہ پر قابض ہو گئے تھے۔ اس واقعہ کے بعد فرقہ باطنیہ کا ایچی سلطان کے وزیر السلطنت کی خدمت میں بمقام بلیقان حاضر ہوا۔ وزیر السلطنت نے دامغان کے قبضہ کا مطالبہ کیا اور تیس ہزار دینار تاہ ان کا طلبگار ہوا۔ فرقہ باطنیہ نے مطالبہ تسلیم کر لیا۔

اذربایجان کی واپسی کے وقت وزیر السلطنت کے لشکر میں پانچ ہزار باطنی گرفتار ہوئے جو غنائی وزیر السلطنت یا کسی اور سردار کے قتل کو آئے ہو گئے۔ وزیر السلطنت نے انکی گرفتاری سے سلطان کو مطلع کیا۔ سلطان نے ان کو آگ میں ڈال دینے کا حکم صادر کیا۔ انتہی کلام انسانی ابن اثیر نے لکھا ہے کہ سلطان جلال الدین بعد واقعہ قتل ارخان فوجیں لیکر بلاوہ اساعلیہ پر چڑھ گیا قلعہ موت سے کر و کوہ تک تاراج کرتا چلا گیا۔ ارخان کے قتل کا پورا پورا انتقام لیا۔ اس واقعہ کے بعد فرقہ اسماعیلیہ کو انتقام کا خیال پیدا ہوا۔ بلاوہ ارسلان کی طرف بڑھا لیکن اللہ تعالیٰ کے فضل و کرم سے انکی قوت ٹوٹ گئی، وندان آڑکھے ہو گئے۔

سلطان جلال الدین کامیابی کے ساتھ بلاوہ اسماعیلیہ سے واپس آ رہا تھا کہ اتنا راہ میں یہ خبر گوش گزار ہوئی کہ لوٹیرے تاتاری قریب سے دامغان تک پہنچ گئے ہیں فوراً تاتاریوں کی سرکوبی کی طرف متوجہ ہو گیا اور انکے سر پر پونچر نہایت بڑی طور سے ہزیمت دی۔ اس کے بعد ہی یہ خبر پہنچی کہ تاتاریوں کا حم غفر سلطان سے جنگ کرنے کو آ رہا ہے۔ یہ سن کر قیام کر ویا۔ انتہی۔

حسام الدین نائب خلاط | تم اوپر پڑے آئے ہو کہ جس وقت سلطان جلال الدین نے تبریز کو
کا شہر خوی پر قبضہ | اوزبک بن بہلوان کے قبضہ سے نکال لیا، اور اسکی بیوی (دختر

سلطان طغرل کو شہر خوی بطور جاگیر عنایت فرما کے اس سے عقد کر لیا۔ اس وقت چونکہ سلطان جنگی اور انتظامی سمات ملکی میں مصروف تھا اپنی اس جدید سیکم کو خوی میں چھوڑ گیا۔ اس وجہ سے بیگم سلطان کا سارا اعزاز اور سارا اقتدار فتنہ ہو گیا۔

نسائی کاتب نے لکھا ہے کہ سلطان نے اسکی جاگیر میں شہر سلماں اور آرمینیہ کا اور اصناف
 فرما کے اپنے ایک معتد علیہ امیر کو بغرض انتظام جاگیر مقرر کیا۔ یہ امر بیگم صاحبہ کو ناگوار گزارا
 اور وزیر السلطنت نے بیگم کو دہوکھا میں ڈال دیا اور خفیہ طور سے سلطان کو لکھ بھیجا
 کہ بیگم صاحبہ اتا بک اوزبک سے ساز باز رکھتی ہیں اور باہم سلسلہ خط و کتابت جاری
 ہے، بعد اسکے سلطان کے حکم سے وزیر السلطنت خوسی پونچا اور بیگم صاحبہ کے محل
 میں قیام پذیر ہوا، چونکہ مال و اسباب تھا ضبط کر لیا۔ بیگم صاحبہ ان دنوں قلعہ ظلم میں مقیم
 تھیں وزیر السلطنت نے پونچک محاصرہ کر لیا۔ بیگم نے سلطان کی خدمت میں جانے
 کی درخواست کی وزیر السلطنت نے جواب دیا "اپکی کوئی درخواست منظور نہیں کی جائیگی۔ خیر
 اسی میں ہے کہ آپ بلا ہیچک شرط قلعہ سے حوالہ کر دیجئے۔ اتنی۔

چونکہ اہل خوسی، سلطان کے مظالم اور نیز اسکے لشکر کے ظلم و ستم سے تنگ آگئے تھے
 اسوجہ سے بیگم صاحبہ نے باتفاق اہل خوسی، حسام الدین حاجب کو جو کہ اشرف بن عادل
 بن ایوب کا خلاظین گورنر تھا۔ خوسی پر قبضہ کرنے کو بلا بھیجا چنانچہ حسام الدین نے جن دنوں
 سلطان جلال الدین عراق میں تھا خوسی پر پونچک خوسی اور اسکے کل نواح پر قبضہ کر لیا
 انکے دیکھا دیکھی اہل بچواں نے بھی حسام الدین سے نامہ و پیام
 کر کے شہر حوالہ کر دیا۔ حسام الدین خلاظ واپس آیا اور بیگم صاحبہ جلال الدین کو اپنے
 ہمراہ خلاظ لے آیا۔ جیسا کہ ہم آئندہ تحریر کریں گے۔

اصفہان میں سلطان اور تاتاریوں کی جنگ

سلطان جلال الدین کو یہ اطلاع ملی کہ تاتاری اپنے شہروں
 سے نکل کر ماوراء النہر اور عراق کی طرف بڑھ رہے ہیں۔ فوراً
 روک تھام کی غرض سے مکر باندھ کر تبریز سے کوچ کر دیا۔ چار ہزار سواروں کو رے
 اور دامغان کی جانب تاتاری لوٹیروں کی خبر لانے کو روانہ کیا واپس ہو کر ان لوگوں

نے اصل کتاب میں اس مقام پر کچھ نہیں لکھا ہے۔

نے بیان کیا کہ تاتاری طوفان بے اقباسی کی طرح اصفہان تک پہنچ گیا ہے۔ افواج سلطانی سے مرجانے اور مارنے کا حلف لیا۔ قاضی کو حکم دیا کہ عامہ مسلمین کو جہاد پر آمادہ کر کے اصفہان روانہ کر دے، اتنے میں یہ خبر لگی کہ تاتاریوں کا ایک لشکر رے کے تاراج کو آ رہا ہے۔ سلطان جلال الدین نے ایک فوج مقابلہ پر بھیج دی، جس نے تاتاری لشکر کو ہزیمت ہوئی اور کامیاب ہوا بعد اسکے ماہ رمضان ۶۲۵ھ میں تاتاریوں کے اصفہان پہنچنے کے چوتھے دن دونوں حریف کا مقابلہ ہوا۔ سلطان جلال الدین کا بھائی (غیاث الدین) اور جہان بلوان کچی نے بد عہدی کی اور ایک لشکر لیکر علیحدہ ہو گیا، ہمہ تاتاریوں کا میسرہ میدان جنگ سے بھاگ نکلا سلطان نے تعاقب کیا۔ تاتاریوں نے چند مقامات پر تھوڑی تھوڑی فوج کیننگاہ میں بٹھادی تھی چنانچہ اس نے سلطانی موکب کے گزر جانے کے بعد کیننگاہ سے حملہ کیا۔ لشکر اسلام نے نہایت استقلال سے مقابلہ کیا سرداران لشکر کا ایک گروہ کام آگیا۔ کچھ گرفتار ہو گئے۔ ازاں بھلا علاء الدولہ والی یزد تھا۔ سلطان جلال الدین نے نہایت مردانگی سے حملہ کیا۔ تاتاری کالی کی طرح پھٹ گئے اور اپنے لشکر گاہ کا راستہ لیا سلطان گرفتاری سے بال مال بچ گیا۔ لشکر اسلام ہزیمت پا کر فارس و کرمان پہنچا۔ مینند لوٹکر قاشان آیا۔ سلطان کو صحیح و سلامت پایا۔ ہزیمت کے بعد سلطان قاشان چلا آیا تھا۔

امیر طابستی ان دنوں اصفہان میں موجود تھا۔ اہل اصفہان نے اسکے ہاتھ پر امارت کی بیعت کا قصد کیا اتنے میں سلطان پہنچ گیا۔ رگ گئے۔ کل لشکر سلطان کے ساتھ ہو گیا۔ تاتاری لوٹروں نے ہزیمت کے بعد اصفہان کا محاصرہ کر لیا تھا۔ پس جو وقت سلطان کا لشکر اصفہان پہنچا۔ اہل اصفہان بھی سلطان کے ساتھ ہو کر میدان میں آئے تاتاریوں سے تیغ و پیر ہوئے اور انکو ہزیمت دی۔ سلطان، رے تک تعاقب کرتا چلا گیا۔ جب وہ ہاتھ نہ آئے تو ایک لشکر خراساں کی جانب ہزیمت یافتہ تاتاری کے تعاقب میں روانہ کیا۔

ابن اثیر کہتا ہے کہ بلاد فارس کا حاکم ابن اتابک سعد تھا۔ اپنے باپ کے بعد فارس کا حکم

ہوا سلطان کے ساتھ اس جنگ میں شریک تھا۔ تاتاریوں کو پہلے ہزیمت ہوئی والی فارس انکے تعاقب میں دوڑ تک چلا گیا جب واپس ہوا تو سلطان جلال الدین کو اسکے بھائی غیاث الدین اور بعض سرداران لشکر کے انحراف و تعاقب کی وجہ سے ہزیمت ہو چکی تھی ہزیمت کے بعد سلطان شیرم واپس آیا۔ چند سے قیام پذیر رہا بعد ازاں اصفہان کی طرف مراجعت کی۔

سلطان جلال الدین اور اسکے بھائی غیاث الدین میں نامہ صافی و کشیدگی کی بنیاد اس وقت سے پڑی ہے جبکہ حسن بن حرمل گورنر سلاطین غوریہ کو خوارزم شاہ محمد بن تگش کے لشکر نے مار ڈالا تھا اور اسکے وزیر سلطنت کا جو کسی قلعہ میں قلعہ نشین ہو گیا تھا محاصرہ کر لیا تھا تا آنکہ بزور تیغ مفتوح کیا اور اسکو بھی قتل کر ڈالا۔

محمد بن حسن بن حرمل ہندوستان کی طرف

پس جب سلطان جلال الدین تاتاریوں سے جنگ کرنے کو اصفہان گیا تو غیاث الدین کے چند غلام سلطان سے منحرف ہو کر نصرت الدین بن حرمل کے پاس چلے گئے۔ غیاث الدین نے ان کو نصرت الدین کی اجازت سے پوشیدہ طور پر اپنے گھر میں بلا لیا۔ ان لوگوں نے سلطان جلال الدین کی طرف سے غیاث الدین کے کان بھر دیئے جاوے بغاوتیں کیں جس سے غیاث الدین کے سینہ میں اپنے بھائی سلطان جلال الدین کی طرف سے کینہ پیدا ہو گیا۔ پس جو وقت تاتاریوں کا مقابلہ ہوا۔ اپنے بھائی سے علیحدہ ہو کر خوزستان چلا گیا۔

غیاث الدین نے خوزستان میں پہونچکر دربار خلافت میں عرضداشت بھیجی۔ امداد کا خواستگار ہوا۔ تیس ہزار دینار مرحمت فرمایا۔ غیاث الدین خراسان سے قلعہ موت چلا گیا جہاں علاء الدین شیخ فرقا سامانیلیہ رہتا تھا۔

۱۔ اصل کتاب میں اس مقام پر کچھ نہیں لکھا اور بعد کے بے ربط فقرے جیسا کہ ترجمہ محمد بن حسن بن حرمل ہندوستان کی طرف ہے تحریر ہے باوجود تلاش کے جھکو اس کا ربطہ سابق و لاحق سے کچھ معلوم نہیں ہوا۔ مترجم

پس جب سلطان جنگ تاتار سے فارغ ہو کر رے کی جانب واپس ہوا۔ قلعہ موت کے سر کرنے کو گیا محاصرہ ڈالا۔ حلال الدین نے سلطان سے غیاث الدین کو امن دینے کی استدعا کی۔ سلطان نے امن دے دی اور ایک اپنے معتمد امیر کو غیاث الدین کو لانے کیلئے بھیجا۔ غیاث الدین نے حاضری سے انکار کیا اور قلعہ چھوڑ دیا نواح ہمدان میں شاہی لشکر سے ٹھہر ہو گئی۔ مہولی سی لڑائی کے بعد شاہی لشکر نے غیاث الدین کے ہمراہیوں میں سے ایک جماعت کو گرفتار کر لیا۔ غیاث الدین کسی طرح بچ بچا کر براق حاجب کے پاس کرمان پہنچا۔ اور اسکی ماں سے براق کے خلاف مزاج عقد کر لیا۔ چند دنوں بعد کسی نے براق حاجب سے یہ جڑ دیا کہ "تمہاری ماں تمکو زہر دینے کی فکر میں ہے" براق حاجب نے ذرا بھی تفتیش نہ کی مار ڈالا۔ اسکے ساتھ ہی جہاں بہلوان کچی کو قید حیات سے سبکدوش کر دیا اور غیاث الدین کو ایک قلعہ میں قید کر دیا۔ چند دنوں کے بعد بحالت قید قتل کر ڈالا۔

بعض مورخ کا بیان ہے کہ غیاث الدین قید سے نکل کر اصفہان پہنچا تھا اور سلطان جلال الدین کے حکم سے مارا گیا۔ یہ سانی کتا ہے کہ میں نے براق کا ایک خط دیکھا ہے جو اس نے وزیر السلطنت شرف الملک اور سلطان جلال الدین کی خدمت میں بمقام تبریز بھیجا تھا۔ براق نے اس میں اپنی خدایات کو شمار کرنے ہوئے یہ لکھا ہے کہ میں نے ایک بہت بڑی خدمت سلطان کی یہ انجام دی ہے جسکا کوئی معاوضہ نہیں ہو سکتا کہ سلطان کے دشمن ترین شخص (غیاث الدین) کو قتل کیا ہے۔

بہلوانیہ کی بغاوت | جسوقت سلطان جلال الدین مع وزیر السلطنت شرف الملک

ہمدان پہنچا یہ خبر گوش گزار ہوئی کہ امراء بہلوانیہ تبریز کے باہر مجتمع ہو رہے ہیں اور علم حکومت کے خلاف بغاوت کا جھنڈا بلند کیا چاہتے ہیں۔ خاموش بن اتابک اوزبک بھی قلعہ قو طور سے فوج لیکر آگیا ہے اور امراء بہلوانیہ کا ہم آہنگ ہو گیا ہے۔ سلطان نے سوکب ہمایوں کو تبریز کی طرف واپسی کا حکم دیا۔ وزیر السلطنت شرف الملک کو بطور

مقدمتہ بجلیش آگے بڑھنے کا اشارہ کیا۔ قریب تبریز باغیان امراء بہلوانیہ سے مقابلہ ہوا۔ وزیر السلطنت نے ہزیمت دی اور جن سرداروں نے آتش فساد و بغاوت روشن کی تھی گرفتار کر لیا۔ منظر و منصور شہر تبریز میں داخل ہوا، قاضی معزول اور بہت سے اور سرداروں کو گرفتار کر کے جیل میں ڈال دیا۔ قوام الدین حراوی ہمیشہ زادہ طغرانی سے زر کثیر جرمانہ وصول کیا۔ بعد اسکے سلطان جلال الدین تاتاریوں سے جنگ کرنے کو روانہ ہوا اور وزیر السلطنت نے ممالک محروسہ میں نائب السلطان کی حیثیت سے قیام اختیار کیا۔

نائب خلاط اور وزیر السلطنت | تم اوپر پڑھ آئے ہو کہ حسام الدین گورنر خلاط نے اذربائیجان پر حملہ کیا اور کامیاب و منصور ہو کر بیگم سلطان جلال الدین کو لیکر خلاط واپس گیا۔ وزیر السلطنت کو اس سے بچد صدمہ ہوا۔ بلاد اران سے موقان کی طرف روانہ ہوا۔ ترکمانوں کو ایک وقت مقررہ پر مجتمع ہونے کا حکم صادر کیا، عمال کو پیشگی خراج وصول کرنے کی غرض سے صوبجات کی طرف بھیجا۔ شروان شاہ سے پچاس ہزار دینار طلب کئے۔ شروان شاہ نے دینے میں توقف کیا۔ وزیر السلطنت نے اسکے ملک پر یلغار کر دیا۔ لیکن کچھ ہاتھ نہ لگا بے نیل مسہام اذربائیجان واپس آیا۔

اتابک بہلوان کی لڑکی (بیگم سلطان) بچوان میں تھی، اید غمش اس سے علیحدہ ہو کر وزیر السلطنت کے پاس چلا آیا اور اسکو بچوان پر قبضہ کرنے کی طمع دی پس وزیر السلطنت بیگم سلطان کو دغا و فریب دہی کی غرض سے بچوان روانہ ہوا۔ بیگم نے وزیر السلطنت کو داخل ہونے سے روک دیا۔ فرج میں خیمہ ڈال دیا۔ باوجود ممانعت بیگم نے عزت و احترام سے وزیر السلطنت کی مینر بانی کی۔

بعد اسکے وزیر السلطنت نے حورس کی طرف قدم بڑھایا۔ یہ صوبہ زمانہ حکومت اوزبک سے اشرف والی خلاط کے قبضہ میں تھا۔ لشکریوں نے لوٹ مار شروع کر دی بھر دتشد رعایا کا مال چھین لینے لگے۔ وزیر السلطنت نے لشکریوں کی حمایت کی۔ رعایا

خوی سے فارغ ہو کر ترمذ اور بقیان پر یلغار کیا۔ ترمذ اور بقیان والوں پر بھی وہی مظالم کئے جو اہل خوی کے ساتھ کئے تھے۔ حاجب والی خلاط کی حکومت کا سلسلہ اسی وقت سے منقطع ہو گیا۔ دانشداعلم۔

فتوحات وزیر | جس وقت سلطان جلال الدین اپنے وزیر السلطنت کو بطور نائب السلطنت اپنے مالک محروسہ میں چھوڑ کر تاتاریوں سے جنگ کرنے کو روانہ ہوا۔ اسی وقت سے وزیر السلطنت اپنی ساری توجہ، پوری ہمت اور کل قوت مالک محروسہ سلطانی کے نظم و نسق درست کرنے، والی خلاط کی مدافعت، اذربایجان اور اران کے شہروں کو واپس لینے اور باغی قلعوں کے سر کرنے میں صرف کرنے لگا۔

حاجب حسام الدین والی خلاط اور وزیر السلطنت میں جو واقعات رونما ہوئے اس کو ہم اوپر تحریر کر آئے ہیں ان واقعات کے اثناء میں وزیر السلطنت باغی قلعوں کے والیوں سے ساز باز کرتا رہا۔ وقتاً فوقتاً نقد و جنس بھی دیتا رہا۔ اکثر خلعتیں بھی دیں۔ چند دنوں کے بعد بہتیروں نے وزیر السلطنت کی اطاعت قبول کر لی۔ بعد اسکے امر اہل قلعہ میں سے ناصر الدین محمد کو گرفتار کر لیا۔ یہ ایک مدت سے نصرت الدین محمد بن سبکتگین کے پاس ٹھہرا ہوا تھا۔ وزیر السلطنت نے ایک کثیر رقم کا مطالبہ کیا اور جب وہ ادا نہ کر سکا اسکے نائب سے جو قلعہ اسکے قبضہ میں تھا چھین لیا۔ بعد اسکے آسنقر اتاکی (سلطان کا گورنر گنجہ) مر گیا۔ وزیر السلطنت نے دھاوا کر دیا اور اسکے نائب شمس الدین کرشانی نے خزانہ کا مطالبہ کیا۔ اور جب اس نے نہ دیا تو قلعہ ہر دو جاہ مرو (صوبہ اران) چھین لیا۔

قلعہ زونین پر سلطان خاموش کی بیگم کا قبضہ تھا۔ وزیر السلطنت نے فوجیں مہیا کر کے دھاوا کیا ایک مدت تک محاصرہ کئے رہا۔ بیگم نے نکاح کا پیام دیا۔ وزیر السلطنت نے صاف جواب دیدیا۔ پھر جب سلطان نے عراق سے مراجعت کی تو وزیر السلطنت نے بیگم سے عقد

کر لیا اور اپنے خادم سعد الدین کو قلعہ کا حاکم مقرر کیا سعد الدین نے بیگم کے ساتھ نہایت کج ادائیگی کی اسکے مال و اسباب کو ضبط کر لیا۔ رعایا کو اس سے ناراضی پیدا ہوئی۔ متفق ہو کر سعد الدین کو نکال دیا اور بغاوت پر تل گئے۔

پھر جس وقت وزیر السلطنت کو حاجب نائب خلاط کی جنگ سے نجات ملی تو اربان کا قصد کیا۔ خراج وصول کیا، فوجیں جمع کیں اور سامان اکٹھا کر کے قلعہ مردانقین کے سر کرنے کو بڑھا۔ قلعہ مردانقین وزیر برکت الدین کے داماد کا تھا۔ اس نے چار ہزار دینار پیش کئے وزیر السلطنت کی باچھیں کھل گئیں قلعہ مردانقین کو چھوڑ کر قلعہ حاجین پر دھاوا کر دیا۔ قلعہ حاجین، جلال الدین ہمیشہ زادہ ابوانی امیر کرج کے قبضہ میں تھا۔ اس نے بھی میدان نہ لیا۔ بیس ہزار دینار اور سات سو مسلمان قیدی دیکر مصالحت کر لی ان واقعات کے بعد امرار بیلوانیہ کی بغاوت کا قصہ پیش آیا جسکو وزیر السلطنت نے نہایت خوبی سے فوجیں بھیج کر فرو کیا۔

چونکہ اتابک ازبک کے بعض غلاموں نے آذربایجان میں جس وقت کہ تاتاریوں کے

متقابلہ میں سلطان کو ہزیمت ہوئی تھی اور ان لوگوں نے خوارزم پر چڑھائی کی تھی نہایت

بیدردی سے خوارزمیوں کو قتل کیا تھا۔ لہذا جب سلطان جلال الدین نے آذربایجان

پر قبضہ حاصل کیا تو بیلوانیہ حکومت کے آثار کو لمبا میٹ کر دیا۔ امیر مقدی، اشرف

بن عادل بن ایوب والی شام کے پاس چلا گیا اور وہیں قیام پذیر رہا پس جب اسکویہ خبر

پہنچی کہ وزیر السلطنت اشرف الملک کو حسام الدین گورنر اشرف کے حاجب نے بمقام

خلاط ہزیمت دیدی تو اتابکیوں کے ساتھ رہنے کی عرض سے شام سے آذربایجان کا رخ

لیا۔ خوی ہو کر گزرا ان دنوں حاجب خوی میں تھا۔ تعاقب کیا۔ امیر مقدی نہر عبور کر کے

بلاد قبار میں داخل ہوا۔ بلاد قبار میں متعدد قلعے تھے جسپر باغبان دولت اور مخالفین

حکومت قابض تھے۔ امیر مقدی نے ان لوگوں سے خط و کتابت شروع کی اتابکیہ حکومت

کی تبلیغ کرنے لگا، اور ابن خاموش بن ازبک کی امارت کی ترغیب دیتا رہا۔ کہ قلعہ تو طور

سے بلا کر اپنا امیر بنا لو۔ وزیر السلطنت کو اسکی خبر لگی، سجدہ صدرہ ہوا۔ اسکے بعد ہی سلطان جلال الدین کی ہزیمت کی خبر بھی پہنچ گئی اور زیادہ ہمدرد اور رنج بڑھ گیا۔

جب امیر مقدی کو بلا دقبار میں اپنے مقاصد میں کابینہ بی نہوی تو نصرۃ الدین محمد بن سبکتگین کے پاس چلا گیا اور یہی حال بچھایا۔ نصرۃ الدین نے بظاہر حیلہ و حوالہ میں رکھا اور خفیہ طور پر وزیر السلطنت کو اس سے مطلع کر دیا۔ وزیر السلطنت نے لکھا: جس طرح ممکن ہو امیر مقدی کو ہاتھ سے جانے نہ دیجئے، سلطان کی اطاعت پر راضی کر لیجئے اور جس قسم کا وہ اطمینان کرنا چاہے کر دیجئے، نصرۃ الدین نے نہایت خوبی سے اس خدمت کو انجام دیا، امیر مقدی کو اپنے ہمراہ لئے وزیر السلطنت کے پاس پہنچا۔ وزیر السلطنت نے امیر مقدی اور اسکے کل ہمراہیوں کو جائزے دیئے۔ خلعتیں دیں اور خوارزمیوں کے قتل و خونریزی سے درگزر کرنے کا وعدہ کیا۔ قسم کھائی۔ اتنے میں سلطان جلال الدین کی اصغمان سے مراجعت کرنے کی خبر مسعود ہوئی۔ وزیر السلطنت باریاب ہونے کی غرض سے روانہ ہوا امیر مقدی اور نصرۃ الدین محمد بھی ہمراہ ہوئے۔ سلطان نے ان دونوں کی بیحد عزت کی اور بھگت سے ملا۔

وزیر صفی الدین کے حالات | صفی الدین محمد طغرانی وزیر خراسان قریہ کلاجر و کارہننے والا تھا اسکا باپ اس قریہ کا زمیندار تھا۔ نہایت تربیت یافتہ اور سجدہ خوشخط تھا۔ سلطان کی خدمت میں زمانہ قیام ہندوستان میں باریاب ہوا، وزیر السلطنت شرف الملک کے دربار میں ملازمت کی۔ پس جب شاہی موکب نے ہندوستان سے عراق کی جانب معاودہ کی تو صفی الدین کو طغرانی کی خدمت عطا کی گئی۔ پھر جب سلطان نے تفلیس کو کرج چھین لیا اور اسنقر (ملوک اتابک ازبک) کو تفلیس کی حکومت پرستعین فرمایا تو صفی الدین طغرانی کو اسکی وزارت کا عمدہ عنایت کیا۔ بعد چند دنوں کے کرج نے تفلیس پر محاصرہ ڈالا واپس لینے کی کوشش کی، اسنقر گورنر تفلیس شہر چھوڑ کر بھاگ گیا۔ صفی الدین

طغرانی نے نہایت مردانگی سے مدافعت پر کمر باندھی۔ کرج کے دندان حرص کند ہو گئے ناکام واپس گئے۔ اس نے سلطان کی آنکھوں میں اسکی عزت دو بالا ہو گئی۔ خوش ہو کر خراسان کی وزارت سے ممتاز کیا۔ چنانچہ ایک سال تک خراسان کے عہدہ وزارت کو نہایت خوبی سے انجام دیا۔ بعد اسکے اہل خراسان کو شکایتیں پیدا ہوئیں۔ اتنے میں سلطان کا موکب ہمایوں رے میں وارد ہوا۔ اہل خراسان نے حاضر ہو کر یہی شکایتیں کیں۔ عتاب شاہی میں آگیا، مال و اسباب ضبط کر لیا۔ اسکے خادموں کو گرفتار کر کے جیل میں ڈال دیا۔ گھوڑوں کو شاہی اصطبل میں لیجا کر باندھ دیا۔ جسکی تعداد تین سو تھی۔ اتفاق سے اسکے خادموں میں صرف ایک شخص علی کرمانی کسی طرح بچ کر ایک قلعہ میں جا کر قلعہ نشین ہو گیا۔ جیسر اسکا پہلے سے قبضہ تھا۔

سلطان نے بجائے اسکے خراسان کی وزارت پر تاج الدین بلخی کو مقرر کیا اور اسکو جدید وزیر کی نگرانی میں قید کر دیا تاکہ جدید وزیر بکرو دھکی جو کچھ اسکے پاس ہو وصول کر لے اور اسکے خادموں سے قلعہ کو بھی لے لے۔ جدید وزیر کو اس سے پورانی عداوت تھی۔ تشدد اور تکلیف دہی کا کوئی دقیقہ اٹھانا رکھا مگر ذرا بھی کامیاب نہ ہوا۔

صفی الدین کی گرفتاری کے بعد اسکا خزانچی پیش کیا گیا۔ سلطان نے جواہرات اور اس مال کو پیش کرنے کا حکم دیا جو وزیر کی خدمت میں بطور نذر پیش کئے گئے تھے خزانچی نے یہ خیال کر کے کہ صفی الدین کو سزائے موت دیدی گئی ہے چار ہزار دینار اور ستر گینے یا قوت سرخ اور زمر و آبدار کے حاضر کئے۔

بعد اسکے صفی الدین نے اراکین دولت سے خط و کتابت شروع کی، نقد و جنس دینے کا وعدہ کیا۔ اراکین دولت نے سلطان سے صفی الدین کی سفارش کی اور بہت وسعت سے اسکو قید سے رہا کرایا۔ سلطان نے دست خاص سے اسکی رہائی کا فرمان تحریر فرمایا۔ صفی الدین قید سے نجات پا کر دربار شاہی میں حاضر ہوا۔ سلطان نے کل مال و اسباب واپس کر دیا۔

جو اہرات باقی رہ گئے۔

نساء کی وزارت پر سلطان نے محمد بن مودود نسوی کو مقرر کیا۔ یہ خاندان ریاست سے تھا۔ زمانہ کی گردش نے اسکو کھینچ کر غزنی پہنچایا۔ پس جب سلطان نے ہندوستان سے مراجعت کی تو محمد کو دفتر انشاء کا سر دفتر مقرر کیا۔ اس سے اسکی شان و شوکت بڑھ گئی وزیر السلطنت شرف الملک کو رشک و حسد پیدا ہوا۔

پھر جب احمد بن محمد منشی کاتب، نصرۃ الدین محمد بن حمزہ والی نساء کی طرف سے سلطان کی خدمت میں قاصد ہو کر حاضر ہوا جیسا کہ تم اوپر پڑھ آئے ہو تو سلطان نے اسکو دفتر انشاء کا میر منشی مقرر کیا ضیاء الدین اس رشک و حسد سے جل کر خاک ہو گیا۔ سلطان سے نساء کی وزارت کی درخواست کی۔ سلطان نے نساء کا قلمدان وزارت حوالہ کر دیا اور تنخواہ وزارت کے علاوہ دس ہزار دینار سالانہ بطور وظیفہ مرحمت کرنے کا حکم صادر کیا۔ ضیاء الدین شاہی پیشگاہ میں عبد الملک نیشاپوری کو اپنا نائب مقرر کر کے نساء چلا گیا۔ شامستانی سالانہ خراج خزانہ شاہی میں بھیجا بند کر دیا۔ سلطان نے معزول کر کے احمد بن محمد منشی کاتب کو متعین کیا۔ لگانے بچھانے والے لگانے بچھانے لگے۔ کثرت سے شکایتیں پیش ہوئیں۔ سلطان نے نساء سے نکال دیا۔ اسی حالت میں مر گیا۔

بلبان والی ظلمت کے حالات | بلبان، اتابکیہ ازبک کے خادموں سے تھا۔ جس وقت تاتاری فتنہ رونما ہوا اور خراسان شاہی حکمرانوں سے خالی ہو گیا اور سلطان جلال الدین ازربایجان پر قابض و متصرف ہوا اسوقت بلبان کو موقع مل گیا شہر ظلمت چلا گیا۔ اسپر اور نیز اسکے قلعہ جات پر قبضہ کر لیا۔ چونکہ سلطان ہم عراق اور والی خلاط کی لڑائیوں میں مصروف تھا بلبان کی طرف متوجہ نہ ہو سکا۔ پس جب لشکر اسلام جنگ تاتار سے واپس ہوا تو قلعہ فیروز آباد میں بلبان پر محاصرہ ڈالا۔ بلبان نے زچ ہو کر امن کی درخواست کی۔ سلطان نے امن دی اور فیروز آباد پر قبضہ کر کے حسام الدین بکتاش اسعد اتابک

والی فارس کے غلام کو مقرر کیا۔

بعد کے سلطان نے سامان و اسباب کو نوقان میں چھوڑ کر خلاط کا قصد کیا۔ لیکن برون و سردی نے ارجیش سے آگے نہ بڑھنے دیا۔ سلطان نے ارجیش کے بعض قلعے سر کر لئے۔ عزالدین خلخانی اس وقت کفرطاب قریب ارجیش میں تھا۔ یہ خبریں سکر خلاط چلا گیا۔ حاجب نے اسکو سرد سامان اور فوجیں دیکر سلطنت کے خلاف مادہ بغاوت و فساد پھیلانے کی غرض سے اذربائیجان روانہ کیا۔ لیکن حاجب کا یہ نشار پورا نہ ہوا عزالدین خلخانی نا کام و نامراد کوہ زرنجان چلا گیا اور رہزنی کرنے لگا۔ سلطان نے اسکو خط لکھا اور اصفہان میں قیام کرنے کی شرط پر امان دینے کا وعدہ کیا، معاملہ ہنوز طے نہیں ہوا تھا کہ گورنر اصفہان نے اس کا سراوتار کر سلطان کی خدمت میں بھیج دیا۔

سلطان نے کفرطاب سے مراجعت کی، ثروت برت کو ایسا تاراج کیا کہ نام کو آبادی باقی نہ رہ گئی۔ اسی اثنائے میں جبکہ ۶۲۳ھ کا نصف گزر چکا تھا خلیفہ ظاہر عباسی بغدادی کی وفات اور اسکے بیٹے المنتصر باللہ عباسی بغدادی کی خلافت کی خبر موصول ہوئی۔ دربار خلافت سے بیعت لینے کا فرمان صادر ہوا۔ خلعت آئی۔ و اشد ولی التوفیق لاریب غیرہ

وزیر السلطنت شرف الملک | جس وقت سلطان کا موکب ہمایوں نوقان کی طرف واپس سے سلطان کی کشیدگی | ہوا اور سلطان نے خومی میں قیام اختیار کیا۔ اہل خومی کا ایک وفد دربار شاہی میں باریاب ہوا وزیر السلطنت شرف الملک کی زیادتیوں، مظالم اور بکثرت تاوان وصول کرنے کی شکایت کی اور یہ بھی ظاہر کیا کہ باوجودیکہ ملکہ سلطانہ نسبت طغرل ان الزامات سے بری تھی جو اسپر قائم کئے گئے تھے۔ لیکن وزیر نے پھر بھی اسکا مال و اسباب ضبط کر لیا ہے۔

خومی سے کوچ کر کے سلطانی موکب تبریز پہنچا۔ اہل تبریز نے اس سے زیادہ شکایات پیش کیں جسقدر اہل خومی نے کی تھیں، قریہ کورتان کے رئیس نے بھی دربار شاہی

میں حاضر ہو کر وزیر کی شکایت کی کہ میں باوجودیکہ وزارت پناہ کی خدمت میں نیاز مند حاضر ہوتا تھا لیکن وزیر السلطنت نے میرے دو خادموں سے ایک ہزار دینار ڈالنا وصول کیا ہے۔ سلطان نے بنظر رحم ہزار دینار واپس کر دیئے اور اہل شہر کو تین سال کا خراج (مالگذاری) معاف فرما دیا۔ بعد اسکے وزیر السلطنت کی شکایات کی بھرمار ہوئی، سلطان کی عدم موجودگی کے زمانہ میں وزیر السلطنت نے بڑی بڑی نمایاں خدمتیں انجام دی تھیں۔ فرقہ اسماعیلیہ کے قلع قمع میں بہت بڑا حصہ لیا تھا۔ انکے مال و اسباب کو ضبط کر لیا تھا۔ پس جب سلطان نے اذربایجان کی جانب مراجعت کی تو علاء الدین باوشا فرقہ اسماعیلیہ کا پیام بڑور بار شاہی میں حاضر ہوا اور یہ ظاہر کیا "وزیر السلطنت نے بدعہدگی کی اور ہمارا مال و اسباب ضبط کر لیا ہے" سلطان کے کان تو پہلے ہی سے بھر گئے تھے۔ اس شکایت نے سونے میں سہاگہ کا کام دیدیا۔ وزیر السلطنت سے ناراض ہو گیا۔ اسی وقت دوسروں کو مامور فرما کر حکم دیا کہ جس قدر وزیر نے فرقہ اسماعیلیہ کا مال و اسباب اور زر نقد ضبط کیا ہے واپس دیدو۔ (بیان کیا جاتا ہے کہ تیس ہزار دینار نقد اور دس راس گھوڑے تھے)۔ اور وزیر السلطنت سے خط و کتابت اور گفتگو ترک کر دی۔ دربار میں حاضری کی مانعت ہو گئی، وزیر السلطنت جو عرضداشت بھیجتا تھا، کو جواب نہیں دیا جاتا تھا۔ چند دنوں بعد تبریز میں رسد کی کمی محسوس ہوئی۔ سلطان نے حکم دیا کہ وزیر السلطنت کے مقبوضات کو ضبط کر کے رسد و غلہ کا انتظام کیا جائے۔ بعدہ سلطان نے تبریز سے موغان کی جانب معاودت کی۔ موغان میں کسی قسم کی تبدیلی نہیں کی۔ محض عشر خاص لینے پر اکتفا کیا عراق کا عشر شتر ہزار دینار سالانہ ہوتا تھا۔ واللہ اعلم۔

قیحاق سلطان کی خدمت میں | زمانہ قدیم سے قیحاق کو سلطان اور اسکی قوم سے محبت اور دوستی تھی۔ بظاہر اسکی یہ وجہ معلوم ہوتی ہے کہ سلطان اور اسکی قوم کی شادیاں

قفجاق کی لڑکیوں سے اکثر ہوتی تھیں غالباً چنگیز خاں نے اسی سبب سے قفجاق کی پائنتالی میں حد سے زیادہ توفل کیا تھا اور سلطان اور اسکی قوم کی دوستی ہی کی وجہ سے قفجاق کے پیچھے پڑا تھا پس جب سلطان نے اصفہان سے مراجعت کی اور تاتاریوں کی مہم درپیش ہوئی تو قبائل قفجاق سے امداد کی درخواست کی۔ چنانچہ سیر جنکس قفجاقی کو قبائل قفجاق کے پاس امداد کا پیام لیکر روانہ کیا قبائل قفجاق نے نہایت کشادہ دلی سے لبیک کہا اور گروہ کے گروہ سلطان کی خدمت میں حاضر ہوئے۔ قفجاق کا بادشاہ کوکان بھی تین سو اپنے قرابت مندوں کے ساتھ براہ دریا وزیر السلطنت کے پاس موقان پہنچا موسم سرما کے ختم ہونے کے بعد سلطان کے دربار میں بار یاب ہوا۔ سلطان نے خلعت و عنایت کی اداریہ وعدہ فرما کے کہ در بند (باب الابواب) کے فتح ہونے پر تمہارے ساتھ بہترین سلوک برتا جائے گا واپس جانے کا حکم دیا۔

فتح در بند | بعد اسکے سلطان نے والی در بند کو جو کہ ایک نو عمر چھو کرا اور نام کا والی تھا بلا بھیجا اسکا اتالیق اسد کے لقب سے ملقب کیا جاتا تھا اور یہی سیاہ و سفید کرنے کا مالک تھا والی در بند بلا کسی عذر کے حاضر دربار ہو گیا لیکن اسد نے مخالفت کا جھنڈا بلند کر دیا سلطان نے والی در بند کو خلعت دی اور در بند فتح ہو جانے پر جاگیر دینے کا وعدہ کیا۔ چنانچہ سلطان نے فوج اور سرداران لشکر کو در بند کے سر کرنے کا حکم دیا سرداران لشکر نے در بند پہنچ کر اسد کو گرفتار کر لیا اور غارتگری کا بازار نواح در بند میں گرم کر دیا۔ اسد کسی حیلہ و فریب سے اپنے قبضے سے نکل بھاگا جس سے یہ اپنے امدادوں میں کامیاب نہوئے۔

سلطان کا صوبہ کتاسفی | چونکہ وزیر السلطنت کو اپنی بعض نمایاں خدمات کی وجہ سے پر قبضہ یہ اطمینان تھا کہ سلطان کو مجھ سے کبھی کسی قسم کی ناراضی نہوگی اسوجہ سے فوجیں مہیا و مرتب کر کے نہراش کو عبور کیا اور صوبہ کتاسفی کو شروان شاہ

کے قبضہ سے نکال لیا۔ پس جب سلطان جلال الدین، موقان آ یا تو اس صوبہ کو جلال الدین سلطان شاہ بن شروان شاہ کو بطور جاگیر عنایت کیا۔ جلال الدین سلطان شاہ، کرج کے پاس قید تھا۔ اسکے باپ نے اسکو اس شرط کے عہد طفلی میں کرج کو سپرد کر دیا تھا کہ بڑے ہونے پر شاہزادی شروان بنت تاماد سے اسکا عقد کر دیا جائے۔ لیکن یہ باتیں صرف خوش کن تھیں جسکا خارج میں کوئی وجود نہ تھا۔ چنانچہ بجائے خانہ دامادی کے جلال الدین سلطان شاہ کو قید کی مصیبتیں پھیلنی پڑیں۔ اتفاقاً سے جب سلطان نے بلا د کرج کو سر کیا تو جلال الدین سلطان شاہ کو قید کرج سے نجات ملی۔ سلطان نے اسکی پرورش اور پرداخت کی۔ تعلیم دلانی اور واپسی موقان پر صوبہ کتاسفی بطور جاگیر عنایت فرمایا۔

کرج کے یہاں والی ارزن روم کا لڑکا بھی تھا اور عیسائی ہو گیا تھا۔ کرج نے شاہزادی شروان بنت تاماد سے بیاہ دیا تھا۔ سلطان بوقت فتح بلا د کرج اسکو بھی نکال لایا تھا لیکن یہ پھر مرتد ہو کر کرج کے پاس چلا گیا۔ کرج نے اسکے زمانہ غیر حاضری میں سودان شاہزادی کی شادی دوسرے شخص سے کر دی تھی۔

شروان شاہ کی باریابی | سلطان ملک شاہ بن الپرسلان نے ملک اران پر قبضہ حاصل کرنے کے بعد بلا د شروان پر غارتگری شروع کر دی۔ بلا د شروان کا بادشاہ افریون بن تبریز وفد ہو کر سلطان ملک شاہ کے دربار میں حاضر ہوا، ایک لاکھ دینار سالانہ خراج دینے کا اقرار کیا۔ سلطان ملک شاہ نے غارتگری سے ہاتھ روک لیا۔ پس جب سلطان جلال الدین نے ۶۲۲ھ میں ملک اران پر قبضہ حاصل کیا تو بادشاہ شروان سے سالانہ خراج جو سلطان ملک شاہ کو دیتا تھا طلب کیا بادشاہ شروان نے ملک کی تباہی و بربادی اور کرج کے غلبہ کا عذر کیا۔ سلطان نے نصف خراج معاف فرما دیا۔ پھر جب سلطان نے معاودت کی تو شروان شاہ دربار شاہی میں باریاب ہوا۔ نذر گزارانی پانچ سو اس

گھوڑے ہریشہ پیش کئے اسکے ساتھ ہی پچاس ہاس گھوڑے وزیر السلطنت کو بھی بطور تحفہ دئے
 وزیر السلطنت نے اس ہدیہ کو حقیر اور اپنے شان کے شایاں نہ سمجھا، سلطان سے جڑ دیا
 کہ یہ نہایت دغا باز اور فریبی ہے گرفتار کر لیا جائے" سلطان نے کچھ سماعت نہ کی بلکہ جازہ
 دیا، خلعت دی اور بیس ہزار خراج معاف کر دیا۔ صرف بیس ہزار سالانہ خراج باقی رہ گیا۔
 نسائی کاتب کہتا ہے کہ فرمان شاہی لکھنے پر مجھے ایک ہزار دینار ملے تھے۔ واہد تعالیٰ اعلم۔
 سلطان کی بلا دکن کی طرف | جس زمانہ میں سلطان، آذربایجان سے واپس ہو کر موقان
 روانگی اور قلعے ہرام کا | آیا تھا۔ انہیں دنوں لشکر اسلام کو بسر کردگی ایلیک خان
 محاصرہ | بلا دکن پر جہاد کرنے کی غرض سے روانہ کیا تھا۔ چنانچہ
 ایلیک خان نے بلا دکن پر جہاد کیا۔ زیر و زبر کرتا بجز تیلج ہو کر گزرا۔ کرج کو موقع
 مل گیا دفعہ حملہ کر دیا۔ ایلیک خان سنبھل نہ سکا۔ ہزیمت اٹھائی۔ اثناء وار و گیر میں اریطانی
 گم ہو گیا۔

سلطان کو اس واقعہ کی اطلاع ہوئی۔ سخت صدمہ ہوا اسی وقت فوج کو تیاری کا حکم
 دیا کرج بھی سر و سامان سے تیار ہو کر مقابلہ پر آئے۔ سلطان نے مقدمہ کے مقدمہ
 بجیش کو ہزیمت دی اور بہت سے قیدی گرفتار کر لیا۔ سلطان نے سبھوں کو قتل کر دیا
 اور کرج کے تعاقب میں روانہ ہوا کوری پر پہنچ کر لڑائی کا نیزہ گاڑا اور کرج سے قیدیوں
 بچرہ کی رہائی کا مطالبہ کیا۔ کرج نے قیدیوں بچرہ کو سلطان کی خدمت میں بھیجا اور اریطانی
 کی نسبت یہ کہا کہ وہ آج ہی شب میں قید سے نکل کر آذربایجان چلا گیا۔ سلطان محاصرہ اٹھا کر
 نقجوان پہنچا۔ اریطانی ملا۔ سلطان کو بچہ مسرت ہوئی۔

چونکہ بہران کرجی نے نواح گنج پر چھا پاتا تھا اور اسکو بر باد ویران کیا تھا اسوجہ سے
 سلطان اسکی سرکوبی اور گوشمالی کو روانہ ہوا۔ قلعہ سکان پر محاصرہ ڈالا اور بزور تیغ مفتوح
 کیا۔ قلعہ علیا اسکے بعد سر کیا گیا۔ قلعہ کاک پر لیٹا کیا اسکا نتیجہ بھی یہی ہوا۔ زمانہ محاصرہ

قلعہ کاک میں وزیر السلطنت کو قلعہ کورانی کے محاصرہ کی خدمت تفویض ہوئی تیس مہینہ تک محاصرہ کئے رہا بالآخر اہل قلعہ نے زچ ہو کر صلح کی درخواست کی۔ سالانہ خراج ادا کرنے پر مصالحت ہو گئی۔ موکب سلطانی نے خلاط کی طرف کوچ کیا۔

محصارہ خلاط | سلطان مہم کرج سے فارغ ہو کر نقجوان کی طرف روانہ ہوا اور اسباب و خزانہ کو براہ قافروان خلاط جانے کا حکم دیا۔ کرج کو سلطانی حملوں سے نجات مل گئی۔ آرام و چین سے اپنے ملک میں رہنے لگے۔ سلطان نے چند سے نقجوان میں خراسان و عراق کے انتظامات اور مہم خلاط کی تیاری کی غرض سے قیام کیا نسائی کاتب کہتا ہے کہ زمانہ قیام نقجوان میں سلطان نے اہل خراسان اور عراق سے ایک ہزار دینار وصول کئے بعد اسکے نقجوان سے کوچ کر کے اپنی فوج سے بھگام خلاط جا ملا۔

ملک الا شرف نے عزالدین ایبک کو حسام الدین علی بن حماد گورنر خلاط کی گرفتاری کو خلاط بھیجا تھا عزالدین نے اس حکم کی تعمیل کی اس پر مستزاد یہ کیا کہ براہ فریب قتل کر ڈالا اور سلطان کی خدمت میں محض خوشنودی کے خیال سے ایک قاصد روانہ کیا قاصد نے دربار شاہی میں باریاب ہو کر عزالدین کی طرف سے گزارش کی کہ ملک الا شرف نے آپ کے علم حکومت کی اطاعت کا حکم دیا ہے "سلطان نے اس نے اسپر ذرا بھی خیال نہ کیا اور اپنی عزیمت کو پورا کرنے پر تیار رہا۔ اور قاصد کو یہ جواب دیا کہ عزالدین کا یہ بیان اگر صحیح ہے تو ملک الا شرف کے حاجب کو میرے پاس حاضر ہونا تھا۔ عزالدین کو اس جواب سے سکتہ سا ہو گیا اور سلطان نے عید الفطر ۶۲۷ھ میں خلاط کا محاصرہ کر لیا۔ رکن الدین جہان شاہ ابن طغرل والی ارزنوم بھی اس مہم میں سلطان کے ساتھ تھا ہر چہ

لے بظاہر اس گرفتاری کی کوئی وجہ نہیں معلوم ہوتی حالانکہ حسام الدین علی نہایت مستعد، کفایت شعار اور

ملک الا شرف کا خیر خواہ تھا۔ تاریخ کامل ابن اثیر جلد ۱۲ صفحہ مطبوعہ لیدن

طرف سے منجیقین نصب کر کے سنگ باری شروع کر دی۔ شدت محاصرہ اور روزانہ جنگ سے اہل خلاط تنگ آ گئے۔ فاقہ کشی کی نوبت پہنچ گئی۔ سواری کے گھوڑے، گدیے، خچر، اونٹ اور مویشیان ذبح کر کے کھا ڈالا۔ بہترے شدت گرسنگی سے مر گئے۔ اور بہترے شہر چھوڑ کر ادھر ادھر بھاگ گئے۔ بقیہ باشندگان خلاط کے چند لوگوں نے سلطان سے اس شرط پر کہ انکو امن دیجائے اور ازربایجان میں جاگیریں عنایت ہوں سازش کر لی چنانچہ سلطان نے حسب اقرار سلطاس میں اور چند دوسرے مقامات پر ان لوگوں کو جاگیریں دیں اور شب کے وقت اپنی فوج کے چند دستہ کو شہر پناہ کی دیوار پر بذریعہ کند چڑھا دیا۔ محفظوں سے لڑائی چھڑ گئی بالآخر شہر میں بلبط جمع گیا۔ سکنا، خلاط کو ہزیمت ہوئی۔ سلطانی فوج داروگیر کرنے لگی شہر پر سلطان کا قبضہ ہو گیا۔ موجودہ باشندگان شہر گرفتار کر لئے گئے۔ جس میں عیسائیوں کی بھی کافی تعداد تھی۔ اسد بن عبد اللہ بھی گرفتار ہو گیا۔ عز الدین ایک قلعہ نشین ہو گیا۔ سلطان نے اسکو امن دی اور قلعہ درقان میں قید کر دیا۔

ابن اثیر نے لکھا ہے کہ حسام الدین کے خادموں سے ایک خادم، سلطان کی خدمت میں چلا آیا تھا۔ پس جب سلطان نے خلاط پر قبضہ حاصل کیا تو اس نے سلطان سے درخواست کی کہ میرے آقا کا عوض اس سے لیا جائے۔ چنانچہ سلطان نے عز الدین اونیک کو خادم کے حوالہ کر دیا خادم نے اسکو مار ڈالا۔ اسی ہنگامہ میں سلطان نے شہر خلاط کو تین بار تاراج کیا، والی ارزن کو نواح خلاط کی غارتگری پر مقرر فرمایا، قہری قید سے نکل بھاگا، اسد بن عبد اللہ مہرائی نے بمقام جزیرہ اسکو قید حیات سے سبکدوش کر دیا۔ سلطان نے سرداران لشکر اور امراء دولت کو اس لڑائی کی خدمات کے معاوضہ میں جاگیریں دیں اور واپس آیا۔

جنگ سلطان جلال الدین | خلاط پر سلطان جلال الدین کے قبضہ و غلبہ کے بعد
اشرف و کعباد | اللک الاشرف والی دمشق کو ہوش ہوا فوجیں مرتب کیں

اور بڑے سرو سامان سے ۶۲۹ھ میں جزیرہ اور شام کی فوجیں لئے سلطان جلال الدین

سے جنگ کرنے کو روانہ ہوا۔ علاء الدین اور کیتباد والی بلا دروم سے بمقام سیراس ملاقات ہوئی۔

چونکہ جہان شاہ (علاء الدین کیتباد کا چچا زاد بھائی) ابن طفیل والی ارزن روم سلطان جلال الدین کے پاس چلا آیا تھا۔ اس وجہ سے کیتباد کو بوجہ عداوت دیرنیہ جلال الدین کی طرف سے خطرہ پیدا ہوا۔ چنانچہ ملک الاشرف اور کیتباد غرض مشترک ہونے کی وجہ سے بقصد جنگ سلطان جلال الدین سیراس سے روانہ ہوا ملک الاشرف کا مقدمہ بجیش اگراد ہنکارنیہ امراء حلب کے ایک نامی شجاع اور دلیر عزالدین عمر بن علی کی سرکردگی میں تھا۔ کیتباد بھی اپنی فوجیں لئے دوسری جانب پرہ جمائے تھا۔ جوں ہی دونوں حریف کا مقابلہ ہوا عزالدین عمر نے سلطان کے لشکر پر حملہ کیا اور پہلی ہی لڑائی میں سلطانی لشکر کو ہزیمت دیدی۔ سلطان خلاط واپس آیا۔ وزیر السلطنت اسوقت بلا در کرد کا محاصرہ کئے تھا۔ اس خبر بد کوسن کے محاصرہ اٹھا کر سلطان کی خدمت میں حاضر ہوا۔ اور سب کے سب اوزبایجان کی جانب روانہ ہو گئے۔

رکن الدین جہان شاہ بن طفیل اس جنگ میں گرفتار ہو گیا با بزنجیر اپنے برادر چچا زاد علاء الدین کیتباد کے سامنے پیش کیا گیا۔ کیتباد اس کو اپنے ہمراہ لئے ارزن آیا، رکن الدین نے ارزن اور اسکے کل مصافحات کو کیتباد کے حوالہ کر دیا۔ ملک الاشرف فتیابی کے بعد خلاط گیا۔ خلاط اجڑا ہوا مثل تو وہ خاک پڑا تھا۔ دیکھ کر بجز رنجیدہ ہوا۔ سلطان نے اوزبایجان میں پہنچ کر افواج شاہی کو وزیر السلطنت کے پاس چھوڑا اور خوئی میں جا کر قیام کیا اور ترکوں کی فوج ہزیمت کے بعد موقان چلی گئی۔

اس کے بعد ملک الاشرف کا ایلچی شمس الدین تکریتی سلطان جلال الدین کے پاس صلح کا پیام لایا۔ مصاحبت کی گفت و شنود شروع ہوئی۔ علاء الدین کیتباد بھی اس مصاحبت میں شریک کیا گیا۔ چنانچہ صلح نامہ لکھا گیا۔ دونوں میں مصاحبت ہو گئی۔ سلطان

نے خلاط کے ساتھ سرمن راسے کو حسب شرائط صلح دوسرے فریق کو دیدیا۔

زمانہ محاصرہ خلاط کے | منجملہ ان واقعات کے جو کہ زمانہ محاصرہ خلاط میں رونما ہوئے

واقعات

ایک یہ تھا کہ نصرت الدین اصبہند والی جبل، امرا سلطان

میں سے ایک امیر ارخانامی کے ساتھ جو اسکے بھائی کا سسرالی قرابت مند ہوتا

تھا سلطان بارگاہ میں دُفد ہو کر حاضر ہوا سلطان نے کسی مصلحت سے اسکو گرفتار

کر لیا پھر جب سلطان بلاد روم سے منہزم ہو کر واپس ہوا تو نصرت الدین کو قید سے

رہا کر کے جاگیر عنایت فرمائی اور اسکے ملک واپس جانے کا حکم دیا۔

دوسرا واقعہ یہ تھا کہ ہمیشہ سلطان جو دوشی خاں کی زوجیت میں تھی خوارزم

سے ترکمان خاتون کے حالات اپنے بھائی (سلطان) کو لکھا کرتی تھی۔ زمانہ محاصرہ

خلاط میں خاقان کے ذریعہ سے یہ تحریک پیش کی کہ جیون کے پرلے طرف کے بلاد

دیکر مصاحت کر لیجائے۔ سلطان نے اسکو منظور نہیں کیا۔

تیسرا واقعہ یہ تھا کہ رکن الدین شاہ ابن طغرل والی ارزن روم جو ملک الاشراف کا

میطع تھا اور بوجہ رنجش اپنے برادر عم زاد علاء الدین کی قباد ابن کینسرو والی روم

سلطان سے بھی عداوت رکھتا تھا اور حاجب کا (جو ملک الاشراف کی طرف سے خلاط

کا گورنر تھا) معین و مددگار تھا اور جس نے سلطان کے قاصد کو بوقت واپسی روم

قتل کر ڈالا تھا اور سلطانی فوج کا رسد و غلہ روک دیا تھا محاصرہ خلاط کے طول

وشدت سے گھبرا کر امن کا خواستگار ہوا نیز اسندانہ حاضر دربار ہوا۔ وزیر سلطنت

اور اراکین دولت نے نہایت تپاک اور گرم جوشی سے استقبال کیا، سلطان

بڑی اؤ بھگت سے ملا خلعت دی اور اسکی حکومت پر اسکو بحال و برقرار

رکھا، آلات حرب کی بہم رسانی کا حکم دیا جسکی تعمیل اس نے نہایت مستعدی سے

کی پھر جب ملک الاشراف سے جنگ کی ٹھہری تو سلطان کے ساتھ شریک جنگ ہوا

جیسا کہ تم اوپر پڑھ آئے ہو۔

چوتھا واقعہ یہ تھا کہ دربار خلافت بغداد سے سعد الدین حاجب سلطان کے پاس فرمان خلافت لیکر حاضر ہوا، خلافت مآب نے سلطان کو اسکے مقبوضہ ممالک میں اسکے نام کا خطبہ پڑھنے کی اجازت دی تھی اور مظفر الدین کو کبرون والی اربل، والی موصل کی اولاد شہاب الدین سلیمان شاہ بادشاہ اور عماد الدین بہلوان بن ہزارست بادشاہ جبال سے چھیڑ چھاڑ کرنے کی ممانعت فرمائی تھی اور ان لوگوں کو حکومت عجمیہ کے ہوا خواہوں میں شمار کیا تھا۔ سلطان نے اس حکم کی تعمیل کی

شرف الدین گورنر عراق نے سلطان کے پاس پیام بھیجا کہ بادشاہ جبال عماد الدین بن بہلوان اور بادشاہ سلیمان شاہ کی اطاعت کرنے سے عراق پر حکومت کرنے میں آسانی ہوگی ورنہ ناممکن ہے۔ چنانچہ سلطان نے ان دونوں کے پاس ایسے شخص کو روانہ کیا جس نے انکو بیٹھی بیٹھی باتوں سے ایسا ملایا کہ وہ اسکے قبضہ میں ہو گئے بعد اسکے سلطان نے بدر الدین طولوبین ابنایخ خاں حاجب کو دربار خلافت میں اظہارِ فدویت کی غرض سے روانہ کیا۔ بدر الدین نے نہایت خوبی سے اس خدمت کو انجام دیا۔ اور دربار خلافت سے خلعت اور قیمتی تحائف لیکر واپس ہوا

دو خلعت سلطان کے لئے تھی۔ ایک خلعت میں جبہ، عمامہ اور بندی تلوار مرصع تھی دوسری خلعت میں قنچ، کمر، فرجیہ، سیف (جسکا قبضہ طلائی تھا) حمیل مرصع دو راس گھوڑے معہ ساز جنگی طلائی نعلین چار چار سو دینار وزن کی تھیں، طلائی سپر (ڈھال) جسپر جواہرات کی نہایت خوبصورت چچی کاری تھی ارد گرد اکتالیس نگینہ یا قوت اور لعل بدخشاں کے تھے وسط میں ایک بڑا فیروزہ نیشاپوری جڑا ہوا تھا۔ تیس راس عربی النسل گھوڑے (جنگی زمین پوش کا ابرا

اصل کتاب میں اس مقام پر کچھ نہیں لکھا ہے۔

نوٹ۔ ۱۰۲۰۳۔ یہ سب اسی زمانہ کے بلبوسات میں تھے جنکے بندی نام نہیں معلوم ہو سکے۔ مترجم

(اوپر کا کپڑا) اطلس رومی کا تھا اور اسٹر (اندرونی حصہ کا کپڑا) اطلس بغدادی کا تھا طلائی نعلین ساٹھ ساٹھ دینار وزن کی لگی ہوئی تھیں، میں غلام زرق برق پوشاکیں زیب بدن کے عمدہ و نفیس گھوڑوں پر سوار، دس عماریاں (جنہر اطلس کے پردے پڑے ہوئے تھے) سونکی جھولیں، دس ظروف طلائی مرصع عمدہ سرپوش ڈیرہ سو نفیجے (ہر ایک بقیچے میں دس دس تھان ریشمی پارچہ، پانچ پانچ گز عنبر سونے کے ڈبوں میں) ایک درخت عود ہندی (جسکی لمبائی ساڑھے سات گز کی تھی) چودہ خلعتیں زنانی، خادما کے لئے تین سو خلعت امرار کے لئے (ہر ایک اہل کے لئے ایک ایک قبائ، ایک ایک کنہ) وزیر السلطنت کے لئے سیاہ عمامہ، قبائ، فرجیہ، سیف ہندی دو گز عنبر پچاس ریشمی تھان اور خچر، اور دفتر والوں کے واسطے ایک ایک خلعت آئی تھی ہر خلعت میں جبہ، عمامہ اور بیس تھان کپڑے (جس میں اکثر اطلس رومی اور بغدادی تھا) اور بیس خچر تھے۔

اظہار مسرت کی غرض سے سلطان نے دربار عام کیا۔ ایک پرتکلف خیمہ نصب کیا گیا۔ سلطان نے خلعت زیب تن کیا۔ خلافت آب کے قاصد نے اہل خلاط کی سفارش کی سلطان نے بطیب خاطر قبول و منظور فرمایا۔

پانچواں واقعہ یہ تھا والی روم نے سلطان جلال الدین کی خدمت میں رسم اتحاد پڑھانے کی غرض سے ایک وفد کے ساتھ تحفہ کے طور پر تین خچر (جنہر اطلس خطائی، فرودند سی اد سمور کی جھولیں پڑی تھیں) تین غلام زرق برق پوشاکیں پھنے پورے سرو سامان سے عمدہ اور نفیس گھوڑوں پر سوار، ایک سو اس عمدہ نسل کے گھوڑے اور پچاس خچر روانہ کئے تھے۔ جس وقت وفد سے اس ہدیہ کے اذر با بجان ہو کر گزرا، رکن الدین جہان شاہ بن طغرل والی ارزن کے منہ میں پانی بھرا آیا (رکن الدین جہان شاہ اندنوں ملک لائٹ کے علم حکومت کا مطیع تھا) والی روم کے ہدیہ کو ضبط کر لیا۔ لیکن کسی ضرورت کی وجہ سے چند دنوں کے بعد خود وفد ہو کر دربار سلطانی میں حاضر ہوا اور ہدیہ کو بھنبہ پیش کر دیا

جسکو ضبط کر لیا تھا۔

چھٹا واقعہ یہ تھا کہ سلطان کا بھائی غیاث الدین قلعہ موت میں علاء الدین رئیس فرقہ حشاشین کے پاس پناہ گزیں ہوا تھا اسوجہ سے سلطان کے دل میں علاء الدین کی طرف سے بھار پیدا ہو گیا تھا وزیر السلطنت نے حسب عادت موقع پا کر قسزویں کے باک پہاڑ سر بفلک فرقہ حشاشین کے قلعہ پر محاصرہ ڈالا اللہ تعالیٰ کے فضل سے وزیر السلطنت کو اس مہم میں کامیابی ہوئی علاء الدین کے لشکر کے سردار کو گرفتار کر لیا اور بزمانہ محاصرہ خلاط سلطان کی خدمت میں بھیج دیا سلطان نے اسکو قلعہ زمان میں قید کر دیا۔ چند مہینوں کے بعد مر گیا۔

بعد اسکے سلطان نے اپنے کاتب (سکرٹری) محمد ابن احمد نسائی کو علاء الدین والی قلعہ موت کے پاس بھیجا اور خوارزم کو حوالہ کرنے اور اپنے نام کا خطبہ پڑھنے کا مطالبہ کیا علاء الدین نے اولاً انکار کیا۔ سلطان نے یہ حجت پیش کی کہ آپ کے پدر بزرگوار جلال الدین حسن خوارزم شاہ علاء الدین محمد بن تکش (سلطان جلال الدین کے باپ) کے نام کا خطبہ پڑھا کرتے تھے، علاء الدین نے اسکو منظور نہ کیا۔ بجائے اسکے ایک لاکھ سالانہ دینا پسند کیا۔

جہان بہلوان کی ہندوستان | جن دنوں سلطان نے ہندوستان سے بقصد عراق مراجعت سے واپسی کا قصد کیا تھا اسوقت ہندوستان کے ان مقامات پر جن پر

سلطانی حکومت کا پھر یہ اوڑھ رہا تھا جہان بہلوان اوزبک کو مامور کر آیا تھا۔ چنانچہ جہان بہلوان اوزبک ہندوستان کے بلاد مقبوضہ پر حکومت کرتا رہا۔ بعد چندے شمس الدین التمش والی لاہور نے جہان بہلوان پر فوج کشی کی، جہان بہلوان اس سے مطلع ہو کر پیچھے ہٹا اور مقرر حکومت کو چھوڑ کر کشمیر کا راستہ لیا والی کشمیر نے روک ٹوک کی، اپنے شہروں میں گھسنے نہ دیا اور سرحد کشمیر سے مار بھگایا، مجبوراً عراق کی طرف روانہ ہوا۔ اور اسکے ہمراہی اس سے علیحدہ ہو کر شمس الدین التمش کے پاس واپس گئے جنہیں برلق ملقب رجا ملک خصوصیت

کے ساتھ ذکر کرنے کے قابل ہے۔

جہان بہلوان نے والی عراق سے خط و کتابت شروع کی، سات سو سواروں کی جمعیت سے ہندوستان سے واپس آنے سے مطلع کیا والی عراق نے دس ہزار دینار خرچ کے لیے بھیجا اور سلطان سے اس معاملہ میں استصواب کیا۔ سلطان کا فرمان صادر ہوا کہ بیس ہزار بھیج دیا جائے اور ایام سرمانقزی کرنے اور آرام لینے کی غرض سے عراق میں قیام کرنے کا حکم دیا۔ اتفاق سے جسوقت سلطان نے بلا دروم سے معاودت کی اور اذربائیجان کے قصد سے روانہ ہوا جہان بہلوان اور اسکے مقاصد کے درمیان میں اللہ تعالیٰ کا حکم آکر حائل ہو گیا اسی مقام پر ۶۲۸ھ میں کسی نامعلوم شخص نے اسکو قتل کر دیا تاتاری لوٹیرے | جسوقت تاتاریوں نے ماوراء النہر پر قبضہ حاصل کر کے خراسان پر اذربائیجان میں | یلغار کیا اسوقت بادشاہ خوارزم انکی مقاومت و مقابلہ سے عاجز ہو گیا اور تاتاری طوفان خراسان کے شہروں میں گھس پڑا جس طرف سے گزرا دیہات قصبہات اور شہروں کو برباد و تباہ کر ڈالا جس کو جہاں پایا لوٹ لیا، مار ڈالا غرضکہ تاتاریوں کی حکومت کا سکھ ماوراء النہر میں جاری ہو گیا اور انہوں نے ان شہروں کی آبادی شروع کر دی۔ خوارزم کے قریب ایک بہت بڑا شہر بجائے خوارزم کے آباد کیا لیکن خراسان ویران پڑا رہا۔ ملک کے چھوٹے چھوٹے رقبوں پر امرار قابض ہو گئے اور سلطان جلال الدین کی واپسی ہندوستان کے بعد اسکے علم حکومت کے مطیع ہو گئے۔ سلطان جلال الدین کی حکومت عراق، فارس، کرمان، اذربائیجان اور اراک تک محدود ہو گئی خراسان تاتاریوں کی غارتگری اور جنگ کا جولان گاہ بنا رہا۔

سلطان جلال الدین کی مراجعت ہندوستان کے بعد تاتاریوں کا ایک گروہ مقام اصفہان پر سلطانی فوج سے ہم نبرد ہوا جیسا کہ تم اوپر پڑھ آئے ہو بعد اسکے سلطان جلال الدین، ملک الاشرف والی شام اور علاء الدین کی قبلاہ والی روم سے

۶۲۷ھ میں لڑائیاں ہوئیں علاء الدین سردار فرزند اسماعیلیہ والی قلعہ موت اور جلال الدین سے بھی چل گئی۔ جلال الدین نے اسکے ملک کو نہایت سختی سے پایمال کر کے سالانہ خراج مقرر کیا۔ علاء الدین والی قلعہ موت نے تاتاریوں کو ملا لیا اور سلطان جلال الدین کے خلاف ابھار دیا چنانچہ ابتداً ۶۲۸ھ میں تاتاریوں نے اذربائیجان پر چڑھائی کر دی سلطان جلال الدین کو اسکی خبر لگی۔ امراد دولت سے بوغز نامی ایک امیر کو چند دستہ فوج کے ساتھ بطور پیروں تاتاریوں کے حالات دریافت کرنے کو روانہ کیا۔ تاتاریوں کے مقدمہ بچیش سے ڈبھیر ہو گئی بوغز کو ہزیمت ہوئی۔ سوا سے بوغز کے کوئی بھی جانبر نہ ہوا۔ سلطان جلال الدین کو اس واقعہ کی اطلاع ہوئی۔ تبریز سے موقان کی طرف کوچ کیا اور اپنے اہل و عیال کو تبریز میں وزیر السلطنت کی حفاظت میں چھوڑ آیا اور یہ ہدایت کی کہ بہت جلد ان لوگوں کو کسی محفوظ قلعہ میں پہنچا دینا۔ موقان کے راستہ میں ایک خط اہل اذربائیجان کا اس مضمون کا ملا کہ تاتاریوں کے جس مقدمہ بچیش سے بوغز کا مقابلہ ہوا تھا انکی تعداد سات سو سواروں سے زیادہ نہیں ہے اور وہ خان کے میدان میں قیام پذیر ہیں۔ سلطان نے یہ خیال کر کے کہ تاتاریوں کی تعداد قلیل ہے آگے بڑھنے کا حوصلہ و قصد نہ کرینگے کوچ و قیام کرتا موقان پہنچا اور خیمہ ڈال دیا۔ امیر بن بغان شہنہ خراسان اور اوسمان بیلوان شہنہ مازندران کو فوجوں کے فراہم کرنے پر مامور کر کے مختلف شہروں کی طرف روانہ کیا اور خود شکار کھیلنے میں مصروف ہو گیا، تاتاریوں کو موقع مل گیا اسکے فرود گاہ پر چھاپہ مارا۔ کیمپ کو لوٹ لیا۔ سلطان بجال پریشان نہراوس چلا گیا پھر میان سے بقصد گنجر روانہ ہوا۔ ماہان پہنچا۔ اگرچہ عزالدین والی قلعہ شاہن دو سال سے سلطان سے قطع تعلق کر کے قلعہ کا خود سر حاکم بنا ہوا تھا لیکن ماہان میں سلطان کے پہنچنے پر نیاز مندانہ خدمت میں حاضر ہوا، رسد کا معقول انتظام کیا، تاتاریوں کے حالات سے مطلع کرتا رہا۔ چند دنوں کے بعد سلطان کو یہ ذہن نشین کرایا کہ ”آخری موسم سرد

میں تاتاری، ارجان سے آپ پر حملہ آور ہوں گے چونکہ آپ کے ساتھ کوئی فوج نہیں ہے لہذا بہتر یہ ہے کہ آپ اران واپس جائے وہاں شاہی فوجیں موجود ہیں اور تبریز میں ترکمانوں کا لشکر بکثرت قلعہ نشین ہے، سلطان نے یہ سن کر ایک آہ سرد بھری اور ماہان سے رخصت ہو گیا

سلطان نے وزیر السلطنت کو جیسا کہ تم اوپر پڑھ آئے ہو اپنے حرم اور خزانہ کی محافظت پر تبریز میں مامور کیا تھا اور یہ ہدایت کی تھی کہ کسی محفوظ ترین قلعہ میں ان کو پھونچا دینا۔ چنانچہ وزیر السلطنت نے ابتداً امراء ترکمان اران سے ارسلان کبیر کے پاس جا کر قیام کیا۔ بعد اسکے اسی مقام پر ایک نہایت مضبوط قلعہ سنگ سرخ نامی تعمیر کر کے سلطانی خزانہ اور حرم کو ٹھہرایا۔

چونکہ ان دنوں سلطان ہر چہار طرف سے مصائب میں گھر گیا تھا۔ وزیر السلطنت کے دماغ میں یہ سوچا کہ اسے خام پیدا ہوا کہ بحالت موجودہ اس ملک میں سلطان کا ٹھہرنا ناممکن ہے ہندوستان جانے کے سوا کوئی مفر نہیں ہے اس وجہ سے ملک الا شرف والی شام اور کیتباد والی روم سے جو سلطان کے دشمن قدیم تھے سلسلہ مراسلت جاری کیا اور نیاز مندی و فرمان برداری کا عہد و پیمانہ کیا کسی ذریعہ سے قلعہ ارسلان ترکمانی کو اس کی خبر ہو گئی اس نے وزیر السلطنت کو ڈانٹ کا خط لکھا، سلطانی حرم اور خزانہ کی حفاظت کی تاکید کی اور سلطان کو اسکے کل حالات لکھ بھیجے۔ پس جب سلطان کا اس قلعہ کی طرف گزر ہوا وزیر السلطنت کو حاضری کا حکم دیا۔ وزیر السلطنت ہاتھ میں کفن لئے حاضر ہوا سلطان کے خیالات تبدیل ہو گئے اور اپنا مخلص و جان نثار سمجھ کر مطمئن ہو گیا۔

تاتاریوں کا تبریز | جس وقت سلطان تاتاریوں کے حملہ کے بعد موقان سے اران اور گنجه قبضہ روانہ ہوا اور یہ خبر اہل تبریز تک پہنچی۔ اہل تبریز خوارزمیوں پر ٹوٹ پڑے اور انکی پائیالی اور قتل پر تیار ہو گئے، بہار الدین محمد بن بشیر قاربک جو

ان دنوں تبریز کا والی تھا، بلوایوں کا شریک کار ہو گیا طغریانی رئیس نے مخالفت کی لیکن کسی نے سماعت نہ کی، بلوایوں نے ایک خوارزمی کو گرفتار کر کے مار ڈالا، خوارزمیوں نے اسکے عوض دو آدمی مار ڈالے، شہر میں ہلچل مچ گیا، بہار الدین نے تبریز کی قلعہ بندی کر لی، پوربے طور سے نگرانی کرنے لگا، فوجیں بھرتی کیں زیادہ زمانہ نہیں گزرا تھا کہ بہار الدین مر گیا، اہل تبریز نے شہر تاتاریوں کے حوالہ کر دیا، بعد اسکے اہل گنجہ میں بھی اسی قسم کا جوش و خروش پیدا ہوا اور انہوں نے اور نیز اہل بلیغارہ نے بھی شہر تاتاریوں کو سپرد کر دیا۔ واللہ اعلم

وزیر السلطنت کا قلعہ جاربرو پہنچنے کے بعد سلطان کو وزیر السلطنت کی کشیدگی اور ادبار اور قتل منافرت کا علم ہوا لیکن اس خیال سے کہ مبادا وزیر السلطنت روپوش

ہو جائے یا بھاگ نہ جائے بیچ و تاب کھا کر خاموش رہا ایک روز معہ وزیر السلطنت سوا ہو کر قلعہ کی طرف گیا، والی قلعہ کو پوشیدہ طور پر وزیر السلطنت کو قہد کر لینے کا اشارہ کر دیا چنانچہ والی قلعہ نے نہایت خوبی اور تیزی سے اس حکم کی تعمیل کی۔

بعد اسکے سلطان نے اپنے قیام گاہ میں ہونچکر وزیر السلطنت کے خادموں کو مجتمع کسا جن میں انکا سردار ناصر قشمر تھا سلطان نے ان لوگوں کو اور ترخان کے گروہ میں شامل کر دیا۔ لگانے بچھانے والوں نے والی قلعہ کے کان میں یہ بھر دیا کہ "سلطان تم سے ناراض ہے" والی قلعہ کو سلطان کی طرف سے بدولی اور منافرت پیدا ہوئی، وزیر السلطنت کی انگوٹھی قشمر کے پاس بھیجی اور یہ کہلا بھیجا کہ "ہم اور تمہارا آقا ایک ہی حالت میں مبتلا ہے جس شخص کو اسکی حق شناسی اور خدمت منظور ہو قلعہ میں آجائے" اتفاق سے سلطان کو اسکی خبر ہو گئی، ہاتھ کاٹوٹی اور لگا گیا۔ والی قلعہ کا لڑکا سلطان کی خدمت میں رہتا تھا سلطان نے اسکو حکم دیا کہ تم اپنے باپ کو یہ واقعات لکھ بھیجو اور اس فعل پر ناراضی ظاہر کرو" والی قلعہ کے پاس اسکے لڑکے کا خط پہنچا تھا کہ اسکے حواس جاتے رہے موزرت کا لفظ

لکھا سلطان نے کہا: بھیجا کہ اگر تم اپنے قول کے پتے ہو تو وزیر السلطنت کا سر اوتار کر میرے پاس بھیجو۔ والی قلعہ نے وزیر السلطنت کا سر اوتار کر بھیج دیا۔

وزیر السلطنت، اہل علم و کمال کی بجد عزت کرتا تھا۔ داد و بخش میں کشادہ دست تھا۔ اگر سلطان اسکی روک تھام نہ کرتا تو شاہی خزانہ میں ایک جہہ باقی نہ رہتا نہایت منکر عزت اور اللہ تعالیٰ سے ہر کام میں ڈرنے والا تھا ترکی زبان کا بہت بڑا عالم اور فصیح تھا۔ پیشگاہ سلطان سے جو فرمان لکھے جاتے تھے اسپر احمد اللہ العظیم اور دفتر وزارت سے جو فرمان صادر ہوتے تھے اسپر ابوالمکارم علی ابن ابی القاسم خالصہ امیر المومنین لکھا کرتا تھا۔

گنجہ پر سلطان کا جس وقت اہل گنجہ نے خوارزمیوں کی مخالفت پر کمریں باندھی اس وقت دوبارہ قبضہ ان میں سے ایک شخص بندار نامی انکا سردار تھا۔ سلطان کو ان واقعات

کی اطلاع ہوئی۔ ایک قاصد اہل گنجہ کے پاس بھیجا اور انکو اپنے علم حکومت کی اطاعت کی ترغیب دی اور دربار میں حاضری کا حکم دیا چنانچہ اہل گنجہ شاہی شکر گاہ کے قریب پہنچ کر قیام پذیر ہوئے۔ رئیس جمال الدین قمی معہ اپنی اولاد سلطان فی بار گاہ میں حاضر ہو گیا۔ اہل گنجہ نے ان لوگوں کو بہت کچھ سمجھایا لیکن وہ نہ سمجھے اور جنگ کرنے پر تہل گئے۔ شاہی خرگاہ پر حملہ آور ہوئے، سلطان نے فوج کو تیاری کا حکم دیا اور بنفس نفیس سوار ہو کر میدان جنگ میں آیا۔ لڑائی ہوئی۔ اہل گنجہ مقادمت نہ کر سکے شکست کھا کر بھاگے شہر پناہ میں داخل ہو گئے لیکن کثرت اثر و حاکم کی وجہ سے دروازہ بند نہ کر سکے سلطان فی شکر شہر میں داخل ہو گیا۔ تیس بائیان فساد کو گرفتار کیا اور مار ڈالا۔ بندار بھی گرفتار ہو کر پیش کیا گیا۔ یہی مفسدوں کا سرغنہ اور باغیوں کا سردار تھا۔ اسی نے اس تخت شاہی کو توڑا تھا جسکو سلطان محمد بن ملک شاہ نے گنجہ میں رکھوایا تھا۔ سلطان کے روبرو اسکے اعضاء بدن یکے بعد دیگرے کاٹے گئے اور مار ڈالا گیا۔ ایک مہینہ سلطان نے گنجہ میں قیام کیا۔

گنجم کی واپسی کے بعد سلطان نے خلاط کی طرف ملک الاشراف سے تاتاریوں کے مقابلہ پر استدعا لینے کی غرض سے کوچ کیا ملک الاشراف کو اسکی خبر لگ گئی مصر چلا گیا اور بہ لطائف اچھل ٹالتا رہا۔ سلطان کوچ و قیام کرتا قلعہ شمس پہنچا۔ اراک بن ایوان کرخی قلعہ کا حاکم تھا۔ نیاز مندانه حاضر ہوا۔ دور ہی سے زمین بوسی کی رسم ادا کی اور شاہی حکم کی تعمیل کی۔ سلطان نے ملک الاشراف کی امداد سے ناامید ہو کر بلوک حلب، آمد اور مار دین سے امداد و اعانت کی درخواست کی حدائے نہ برخواست کا مفہوم ہوا۔ فوج کو خرت برت، ملطیہ اور اذربائیجان کی طرف واپسی کا حکم دیا۔ فوجوں نے دُند چاوی، غارتگری کا ہنگامہ گرم کر دیا۔ ان واقعات نے سونے میں سہاگا کا کام دیدیا کی قیاد اور ملک الاشراف کو ناراضی پیدا ہو گئی سلطان کی امداد و اعانت سے ہاتھ کھینچ لیا۔ واللہ تعالیٰ ولی التوفیق

تاتاریوں کا سلطان پر آمد میں حملہ کرنا اور سلطان کی موت

زمانہ قیام خلاطین سلطان کو یہ خبر لگی تھی کہ تاتاری غارتگر جنگ کرنے کو بڑھ رہے ہیں۔ سلطان نے اس طوفان بے تمیزی کے روک تھام پر امیر اترخان کو چار ہزار سواروں کے ساتھ تاتاریوں کی خبر لانے کی غرض سے روانہ کیا۔ امیر اترخان نے واپس ہو کر خبر دی کہ تاتاری طوفان حدود ملازہ کو دئے واپس ہو گیا۔ اراکین دولت اور سرداران فوج نے سلطان کو دیار بکر جانے کا مشورہ دیا اتنے میں والی آمد کا قصد پہنچ گیا اور یہ پیام دیا کہ آپ کسی طرف کا رخ نہ کیجئے بلا و روم کا قصد کیجئے اور اسپر قبضہ حاصل کر لیجئے تاکہ قفقاز سے آپ قریب ہو جائیں گے اور ان سے مدد حاصل کر کے تاتاریوں سے تیغ و سپر ہو سکیں گے، میں چار ہزار سواروں سے مدد دینے کو تیار ہوں۔“

والی آمد اور حکمران روم سے ان بن چلی آرہی تھی۔ وجہ یہ تھی کہ رومی حکمران نے والی آمد کے بعض قلعوں کو دبا لیا تھا اسی وجہ سے والی آمد نے سلطان کو والی روم کے غلات ابھار

کر اپنے دل کے پھپھوٹے توڑنے۔ سلطان پر والی آمد کا پیام کام کر گیا۔ اصفہان سے اعراض کر کے آمد کی جانب کوچ کیا۔ قریب آمد پہونچکر پڑاؤ ڈالا۔ والی آمد کے پاس ایک ترکمان کو خبر دینے کی عرض سے روانہ کیا۔ ترکمان نے واپس ہو کر یہ خبر دی کہ کلہ تاتاریوں کا جس مقام پر قیام تھا اسی مقام پر قیام پذیر ہیں۔ لیکن دوسرے دن صبح ہونے پائی تھی کہ تاتاریوں نے آمد پہونچکر سلطانی کیمپ پر محاصرہ ڈال دیا۔ سلطانی لشکر کو تیار ہونے کا موقع نہ ملا لیکن امیر اترخان نے نہایت مردانگی سے تاتاریوں پر حملہ کیا اور آگے بڑھنے سے روک دیا۔ اس اثنا میں سلطان کو موقع مل گیا۔ مسلح ہو کر گھوڑے پر سوار ہوا۔ اپنی بیگم بنت اتابک سعد کو دو ایسروں کو سپرد کیا اور یہ حکم دیا کہ جہاں تک لیجا سکو لیجاؤ، اترخان میدان جنگ سے واپس ہوا چار ہزار سوار اسکے رکاب میں تھے سلطان چھپکر آمد کے سنان بیابان میں جا چھپا۔ لوگوں کو یہ شبہ ہوا کہ لشکر نے سلطان کے ساتھ دعا کی۔ ہر چند لشکر کو واپس لانے کی تدبیریں کیں کوئی کارگر نہ ہوئی۔ سلطان رفتہ رفتہ در بندات کے سرحد تک پہونچ گیا۔ کل راستہ بلوائیوں اور مفسدوں سے گھرا ہوا تھا۔ اترخان نے واپس چلنے کی راہ دی۔ چنانچہ سلطان آگے نہ بڑھا۔ واپس ہوا۔ سیا فاقین کے نواح میں ایک گانوں تک پہونچا۔ بیدر میں قیام اختیار کیا۔

امیر اترخان سلطان کی رفاقت ترک کر کے شہاب الدین غازی والی حلب کے پاس چلا گیا۔ اس سے اور اترخان سے بہت دنوں سے خط و کتابت ہو رہی تھی شہاب الدین غازی نے مراسم سابقہ کا کوئی لحاظ و پاس نہ کیا گرفتار کر کے جیل میں ڈال دیا۔ بعد اس کے ملک الکامل نے اسکو والی حلب سے طلب کیا والی حلب نے پابہ زنجیر ملک الکامل کے پاس بھیج دیا۔ چھت سے گر کر مر گیا۔

تاتاریوں کو کسی ذریعہ سے سلطان کی خبر مل گئی۔ دفعۃً بیدر پر یلغار کیا۔ سلطان کسی طرح

لباس تبدیل کر کے بھاگ گیا اور اسکے گل بہرہی قتل کر ڈالے گئے۔ کسی نے تاتاریوں سے یہ کہہ دیا کہ جو شخص ابھی بھاگا ہے وہی سلطان ہے فوراً تعاقب میں روانہ ہوئے۔ مفروروں میں دو شخص ہاتھ آگئے تاتاریوں نے انکو قتل کر ڈالا۔ سلطان کے ملنے سے ناامید ہو کر تاتاری واپس ہوئے اور سلطان کوہ اکراد پر چڑھ گیا۔ وہاں بھی تاتاری لوٹیرے موجود تھے اور ناکہ بندی کئے ہوئے قتل و غارتگری پر آمادہ تھے۔ چنانچہ تاتاریوں نے سلطان کو گرفتار کر لیا اور اسکو قتل کرنے پر آمادہ ہوئے۔ کسی نے ان کے سردار کے کان میں کہہ دیا ”کہ یہی سلطان ہے“ سردار کو رحم آگیا لوگوں کو قتل سے روک دیا چھوڑ دینے کے قصد سے اپنے ساتھ اپنے مکان لایا سردار کی عدم موجودگی میں ایک کینہ تاتاری سردار کے مکان پر آیا۔ ہاتھ میں ایک تیغ لئے تھا۔ اسکے بھائی کو خلاط میں ایک خوارزمی نے مار ڈالا تھا پس اس نے اپنے بھائی کے بدلے میں سلطان کو مار ڈالا۔ سردار کی ہمدردی نے کچھ کام نہ دیا۔ یہ واقعہ پندرہویں شوال ۶۲۸ھ کا ہے۔ یہ روایت نسائی کا تب سلطان جلال الدین کی ہے

فاضل ابن اثیر نے واقعہ آمد کو ذکر کرنے لکھا ہے کہ اسکے بعد سلطان مفقود ہو گیا۔ میں چند دنوں اسکی خبر ملنے کا منتظر رہا ”اسکے واقعہ قتل کو نہیں لکھا ہے آمد ہی کے واقعہ پر اس نے اپنی کتاب تاریخ کامل کو ختم کیا ہے ایک حرف اس پر اضافہ نہیں کیا۔

نسائی نے لکھا ہے کہ سلطان پستہ قد، گندمی رنگ، ترکى النسل، شجاع، حلیم اور باوقار تھا۔ تبسم کے سوا کھلکھلا کر کبھی نہیں ہنسا، کم سخن تھا۔ یا وہ گوئی سے سخت متنفر تھا، عادل تھا۔ لیکن فتنہ و بغاوت کی وجہ سے مغلوب ہو گیا تھا، باوجودیکہ خلافت مآب سے کشیدگی اور رنج کا سلسلہ قائم تھا لیکن جیسا کہ اس کا باپ خلافت پناہ کو لکھا کرتا تھا اسی طرح یہ بھی اپنے کو خادم اور تابعدار لکھا کرتا تھا

جس وقت خلیفہ بغداد نے اسکو بمقام خلاط خلعت بھیجی تھی جیسا کہ تم اوپر پڑھ آئے ہو تو اس نے عریضہ میں اپنے کو عبد فلاں لکھا تھا اور خلافت مآب کو جن القاب و اداب سے لکھتا تھا یہ تھے » مولانا وسیدنا، و امیر المومنین و امام المسلمین و خلیفۃ رب العالمین قدوة المشارق و المغرب المنیفة علی الذررة العلیا ابن لوی ابن غالب « سلاطین روم، مصر اور شام کو صرف سلطان فلاں ابن فلاں سے خط و کتابت میں مخاطب کرتا تھا اور کوئی الفاظ نہیں ہوتے تھے۔ فرماؤ جو اپنے قلم و میں حکام کے نام لکھتا تھا اسکی پیشانی پر النصرۃ من اللہ و حدہ لکھا کرتا تھا۔ اور جب سلطان ہندوستان سے واپس آیا تھا تو خلافت مآب نے اپنے فرمان عالیشان میں » ابجناب الرفیع الخاقانی « کے موقر الفاظ سے مخاطب کیا تھا اسپر سلطان نے دربار خلافت میں اس قسم کا خطاب عطا ہونے کی درخواست کی، جواب دیا کہ اکابر ملوک کو یہ خطاب دئے جاتے ہیں پھر جب دربار خلافت سے خلعت آئی تو سلطان نے حد سے زیادہ الخاح و منت کی تو » ابجناب العالی الشاہستانی « کے خطاب سے مخاطب کیا گیا۔

قصہ مختصر جنگ آمد کے بعد تاتاری طوقان نواح آمد میں پھیل گیا ارزن، میا فارقین اور کل دیار بکر تاراج اور دیران و بر باد کیا۔ پانچ دن کے محاصرہ کے بعد بزور تیغ شہر اسعد کو مفتوح کیا۔ کئی دن تک قتل عام کا سلسلہ جاری رہا۔ مار دین پر حملہ کیا۔ اہل مار دین نے سینہ سپر ہو کر مقابلہ کیا۔ لوٹ مار کرتے نصیبین ہوئے۔ اطراف نصیبین کو بھی اپنے تاراج کا جولانگاہ بنایا۔ نصیبین سے فارغ ہو کر سنجا، خابور، تدلیس اور صوبہ خلاط کو بھی دغاوت کر کے چھیل میدان بنا دیا انہیں تاتاریوں کا ایک گروہ اذربایجان سے صوبہ اربل کی طرف قتل و غارت کرتا ہوا بڑھا۔ ترکمان ایوانیہ اور اکراد جو زقان کی طرف ہو کر گزرا۔

ان لوگوں نے تاتاریوں کا تیغ و سنان سے استقبال کیا۔ لوٹ لیا، قتل کیا، مظفر الدین والی اربل بھی والی موصل سے امداد حاصل کر کے تاتاری بوٹیروں کے واروگیر کو نکلا لیکن وہ زیادہ دور نکل گئے تھے ہاتھ نہ آئے واپس آیا واللہ وارث الارض ومن علیہا و ہو خیر الوارثین۔

سلطان جلال الدین منکبرس کے قتل کے بعد اسکا لشکر متفرق ہو گیا اقلان و خیزاں کی قباد بادشاہ روم کے پاس پہنچا۔ کیقباد نے ان کو اپنی فوج میں بھرتی کر لیا۔ ۶۳۴ھ میں کیقباد نے وفات پائی اس کا بیٹا غیاث الدین کنجیرو سزیر حکومت پر متمکن ہوا۔ اسکو ان کی طرف سے شبہ پیدا ہوا۔ انکے سردار کو گرفتار کر کے جیل میں ڈال دیا باقی ماندگان بھاگ گئے۔ جس طرف سے گذرے اور جہاں پہنچے لوٹ لیا، بستیوں کو اجاڑ ڈالا اسی حالت پر ایک مدت تک ٹھہرے رہے۔ بعد اس کے الملک الصالح نجم الدین ایوب بن الملک الکامل نے جو اپنے باپ کی طرف سے بلاد شرقیہ حیدان، کیفنا اور آمد کا حاکم تھا اپنے پدر بزرگ سے اجازت حاصل کر کے ان لوگوں کو اپنی فوج میں شامل کر لیا جیسا کہ آئندہ بنو ایوب کے حالات میں تحریر کریں گے۔

واللہ سبحانہ تعالیٰ

ولی التوفیق

بمنہ و فضلہ

شجرہ ملوک خوارزم

۱۔ انوشترکین خوارزم شاہ

|

۲ محمد

|

۳ التغر

|

۴ السلطان

سلطان محمود

|

مفرق خاں بن ملک شاہ

|

۵ علاء الدین محمد

نیمات الدین تیر شاہ

|

۶ جلال الدین منکبرس

۷ امیر ملکابک سلجوقی کا خادم تھا۔ اور یہی جد اعلیٰ و مورث ملوک خوارزم کا ہے۔

— آ —

تہ الجزء الرابع عشر من ترجمة تاريخ العلامة ابن خلدون

ويليه الجزء الخامس عشر انشاء الله تعالى و

اوله الخبر عن دولة بني قتش

جلد ہفتم اس جلد میں خلافت عباسیہ بغداد کے
 آخری دور کے گیارہ ناجداروں، مقتدی، مستنصر،
 مسترشد، راشد، مقتدی، مستنصر، مستنصر، ناصر، ظاہر، مستنصر
 اور مختصر کے زمانہ حکومت کے حالات خلفائے عباسیہ
 مصر پرورد دولت اسماعیلیہ اور عبیدیہ کے ابتدائی فرمانرواؤں
 کے واقعات تحریر ہیں قیمت سے

جلد دہم اس جلد میں حاکم بامر اللہ کی خلافت سے
 بنو امیہ و بنی حمود کی دوبارہ حکومت تک کے تمام حالات
 اور واقعات کے علاوہ اور بہت سے واقعے
 مثل شام اور بیت المقدس پر عیاض بن یونس کا قبضہ،
 مصریوں کا مقابلہ، بربر کی بغاوت، مستعین کی
 بیعت، ہشام کی حکومت، قرطبہ کا محاصرہ، ابن
 حمود کا قرطبہ پر قبضہ، معتد اموی کی حکومت وغیرہ
 وغیرہ اور وجہ تسمیہ، اندلس اوصاف اندلس قرطبہ
 کی بعض عمارات و جامع مسجد کی مفصل کیفیت سے
 جلد یازدہم اس جلد میں اندلس کا آخری دور،
 مسلمانوں کی حکومت، چابند عظمیٰ کا خاتمہ اور
 ان حکمرانان عرب کے حالات درج ہیں جنہوں نے
 زیر اقتدار علم خلافت عباسیہ قرون وسطیٰ میں
 حکمرانی کی تھی قیمت سے

جلد دوازدہم اس جلد میں علاوہ دیگر حکمرانان

اسلام کے امین الدولہ سلطان محمود بن سبکتگین
 کی ولادت، تربیت، نسب، جوش مذہبی، اخلاق
 عدل، داد و دہش کے تذکرے، سورما راجایان
 ہند چچال، انند پال، بکے راؤ، اکالی چند، پریم
 دیو، نندا اور چند پال وغیرہم کی جان توڑ کوشش
 مقاومت، بھینر، ملتان، گوالیار، کالنجر، نگر کوٹ
 تھانیس، کشمیر، قنوج، متھرا، مہابن، نروالہ
 اور سونمات کی لڑائیاں اور فتوحات اور شاہنشاہ
 فردوسی کی تصنیف کے اصلی واقعات نہایت
 تصدیق و کمال تحقیق کیساتھ درج ہیں قیمت سے
 جلد سیزدہم اس جلد میں سلاطین غوریہ
 کے انساب حالات آجہ (سندھ) دہلی، ہالنسی،
 کہرام، اسمانہ، اجمیر، بنارس، گوالیار، میرٹھ، کوٹل
 (علیگڑھ) نروالہ (پنجاب) کالچی، کالنجر اور بدایوں
 کے فتوحات و ڈیڑھ سو سورما راجایان ہند کا مقابلہ،
 کھانڈے راؤ، پھورا، بھیم دیو (والی سندھ) گجرات،
 جے چند راجہ بنارس، اور بھیم راج سورما راجاؤں
 کی جان توڑ کوششوں کے تذکرات، سلطان
 شہاب الدین غوری کے مجاہدات سپہ سالاران
 دلیم ملوک بنو بویہ، حکمرانان آذربائیجان، فرمانروایان
 بطیحہ و شاہان دیور و صامغان کی معاشرت و

حکومت کے سچے اور صحیح واقعات درج ہیں قیمت سے

جنگہائے صلیبی کے خونیں واقعات

عیسائیوں کی مسلمانوں کو تباہ کرنے کی ناکام کوششیں
تقریباً ایک صدی کی اسلامی لڑائیوں کا نقشہ دیکھنا ہو تو

مجاہد اعظم سلطان صلاح الدین فاتح بیت المقدس
کی سوانح عمری کا مطالعہ فرمائیے

یہ وہ اسلامی ہیرو ہیں جسے رچرڈ شاہ انگلینڈ اور فرانس
فرانس کے مددگار ہوتے ہوئے شام کی بترک مین سے عیسائیوں کو

باہر نکال دیا تھا جو وقت فاطمیوں اور عباسیوں کی خاتمہ جنگی
کیوجہ سے اسلامی حکومتوں میں زوال آ گیا تھا اور شاہان

یورپ نے موقع کو غنیمت جان کر اسلام کو شانے کا قصد کر لیا تھا
سائے یورپ کے عیسائی صلیبی جھنڈیکے نیچے مجتمع ہو کر مسلمانوں کو

مٹانے اور بیت المقدس فتح کرنے کی قسم کھا چکے تھے، اس وقت
یہ بہادر نکلا اور اپنی سچے مذہبی جوش کیوجہ سے عیسائیوں کے

مڈی دل شکروں پر قہر عظیم بکریٹوٹا اور اسٹار
ہیں جن کے پڑھنے سے آنکھیں کھلتی ہیں قیمت سے

سلطان نور الدین محمود زنگی

اس نامور فاتح کی سوانح عمری جو چھٹی صدی ہجری میں
صلیبی لڑائیوں کا فاتح، جزیرہ و شام کا نامور حکمران گذرا ہے

اس نے دوبارہ ایک صدی کے بعد فتح بیت المقدس کی
مبارک بناو ڈالی تھی جسکی تکمیل سلطان صلاح الدین یوسف

المشتر مینجی دفاتر الاسلام الہ آباد

ترجمہ تاریخ علمائے ہندوستان

کتاب ثانی جلد چہارم
حسین

V. 19

14182

۱۹۱۹

ہندوستان میں بلوچ قبیلہ اور بلوک خوارزم کے انساب، حالات، خانہ جنگیوں، عیسائیوں کا مقابلہ، کفار کرج اور
ق کی جدوجہد، ترکوں کی پورش، تاجداران بلوچ قبیلہ اور بلوک خوارزم کی، افغانہ کوششیں، چنگیز خان
سج، تاتاریوں کا عالمگیر طوفان، ممالک اسلامیہ کی بربادی و تباہی کے حالات نہایت تحقیق سے درج کئے گئے ہیں۔

مترجمہ

علامہ حکیم احمد حسین الہ آبادی

جو

۱۳۲۸ھ
۱۹۱۰ء

ہندوستان پر قبضہ

پہنچنے کی حکومت

ن میں مخالفوں کا تصور

ترجمہ منشی حامد حسین صاحب بونانی دو خانہ پریس الہ آبادی چھپکر دفتر حکومت بنو خوارزم شاہ

مائیوں کا انطاکیہ وغیرہ سواحل

پر قبضہ

جملہ حقوق بذریعہ حبشہ محفوظ ہیں

ایگزٹریٹس

ج اول